

महाकविश्रीकालिदासविरचितं

कुमारसम्भवम् ।

श्रीमल्लिनाथसूरिविरचितया
सञ्जीविनीसमाख्यया व्याख्यया समेतम् ।

संस्कृतयन्त्रपुस्तकालयाध्यक्षेण
श्रीअविनाशचन्द्रमुखोपाध्यायेन
पाठान्तरैः संयोज्य संशोधितं
प्रकाशितञ्च ।



कलिकाताराजधान्यां
सरस्वतीयन्त्रे
श्रीचेत्रमोहनन्यायरत्नेन सुद्वितम् ।



RMIC LIBRARY	
C. C. No.	101220
Class No.	801
Date	5.9.78
Author	JOC
Title	Alb
Subject	Alb
Checked	Em
	Qen

कुमारसम्भवम् ।

प्रथमः सर्गः ।

अस्त्युत्तरस्यां दिशि देवतात्मा

हिमालयो नाम नगाधिराजः ।

मातापितृभ्यां जगतो नमो वामार्द्धजानये ।

सद्यो दक्षिणदृक्पातसंकुचहामदृष्टये ॥

अन्तरायतिमिरोपशान्तये शान्तपावनमचिन्त्यवैभवम् ।

तं नरं वपुषि कुञ्जरं मुखे मन्महे किमपि तुन्दिलं महः ॥

शरणं करवाणि शर्मदं ते चरणं वाणि चराचरोपजीव्यम् ।

करुणामसृणैः कटाक्षपातैः कुरु मामम्ब कृतार्थसाथवाहम् ॥

इहान्वयमुखेनैव सर्वं व्याख्यायते मया ।

नामूलं लिख्यते किञ्चिन्नानपेक्षितमुच्यते ॥

भारती कालिदासस्य दुर्व्याख्याविषमूर्च्छिता ।

एषा सञ्जीविनी व्याख्या तामद्योज्जीवयिष्यति ॥

तत्रभवान् कालिदासः कुमारसम्भवं काव्यं चिकीर्षुः
“आशीर्नमस्क्रिया वस्तुनिर्देशो वापि तन्मुखम्” इति शास्त्रात्
काव्यादौ वक्ष्यमाणार्थानुगुणं वस्तु निर्दिशति—

अस्तीति ॥ उत्तरस्यां दिशि । अनेनास्य देवभूमित्वं
सूच्यते । देवतात्माधिष्ठाता यस्य सः । एतेनास्य वक्ष्यमाण-
मेन्द्रः परिणयपार्वतौजननादिचेतन-व्यवहारयोग्यत्वसिद्धिः ।

सस्यालयः स्थानमिति हिमालयो नाम हिमालय इति
प्रसिद्धः । अर्धिको राजाधिराजः ॥ “राजाहःसखिभ्यष्टच्” ॥

न गच्छन्तीति नगा अचलास्तोषामधिराजो नगाधिराजो-
स्ति । कथंभूतः । पूर्वापरौ प्राच्यपश्चिमौ तीयनिधी समुद्री

पूर्वापरौ (१)तोयनिधी (२)वगाह्य

स्थितः पृथिव्या इव मानदण्डः ॥ १ ॥

यं सर्वशैलाः परिकल्प्य वत्सं

मेरौ स्थिते दोग्धरि दोहदत्ते ।

वगाह्य प्रविश्य । अतएव पृथिव्या भूमेर्मानं हस्तादिना परि-
च्छेदः ॥ भावे ल्युट् । तस्य दण्डः । यद्वा मौयतेऽनेनेति
मानः ॥ करणे ल्युट् । स चासौ दण्डश्च स इव स्थितः ।
आयामपरिच्छेदकदण्ड इव स्थित इत्यर्थः । पूर्वापरसागरा-
वगाहित्वं चास्य हिमालयस्यास्येव । उक्तं च ब्रह्माण्डपुराणे—
“कैलासो हिमवांशैव दक्षिणे वर्षपर्वतौ । पूर्वपश्चिमगावेता-
वर्णवान्तरूपस्थितौ” ॥ अत्र हिमाचलस्योभयाब्धिव्याप्तिसा-
स्यान्मानदण्डत्वेनोत्प्रेक्षणादुत्प्रेक्षालङ्कारः । “प्रकृतेऽप्रकृत-
गुणक्रियादिसम्बन्धादप्रकृतत्वेन प्रकृतस्य सम्भावनमुत्प्रेक्षा”
इत्यलङ्कारसर्वस्वकारः ॥ अस्मिन् सर्गे प्रायेण वृत्तमुपजातिः ।
क्वचिदिन्द्रवज्रोपेन्द्रवज्रे च । तन्नक्षत्रं तु—“स्यादिन्द्रवज्रा
यदि तौ जगौ गः” । “उपेन्द्रवज्रा जतजास्ततो गौ” । “अन-
न्तरोदौरितलक्ष्मभाजौ पादौ यदीयावुपजातयस्ताः” इति ॥ १ ॥

इतःपरं षोडशभिः श्लोकैर्हिमाद्रिं वर्णयति । तत्र नगा-
धिराजत्वं निर्वाहुमाह—

यमिति ॥ सर्वं च ते शैलाश्च सर्वशैलाः ॥ “पूर्वकालैकस-
र्वजरत्पुराणनवकेवलाः समानाधिकरणेन” इति समासः ॥ यं
हिमालयं वत्सं परिकल्प्य विधाय दोहदत्ते दोहनसमर्थं मेरौ
दोग्धरि स्थिते सति ॥ “यस्य च भावेन भावलक्षणम्” इति
सप्तमी ॥ पृथूपदिष्टां पृथुना वैश्येनोर्पादिष्टामीदृक्तया प्रदर्शितां
धरित्रीम् । गौरूपधरामिति शेषः । “गौर्भूत्वा तु वसुधरा”
इति विष्णुपुराणात् । “अकथितं च” इति कर्मत्वम् ॥ भास्वन्ति

(१) वारिनिधी ।

(२) विगाह्य ।

भास्वन्ति रत्नानि महौषधीश्च
 पृथुप्रदिष्टां दुदुहुर्भरिचौम् ॥ २ ॥
 अनन्तरत्नप्रभवस्य यस्य
 हिमं न सौभाग्यविलोपि जातम् ।

च भास्वत्यश्च भास्वन्ति द्युतिमन्ति । ओषधिविशेषणं चैतत् ॥
 “नपुंसकमनपुंसकेन—” इत्यादिना नपुंसकैकशेषः ॥ रत्नानि
 मणीस्त्रातिश्रेष्ठवस्तूनि च । “रत्नं श्रेष्ठे मणावपि” इति विश्वः ॥
 “जातौ जातौ यदुत्कृष्टं तद्रत्नमिति कथ्यते” इति यादवः ॥
 महौषधीश्च सञ्जीवनीप्रभृतौश्च । क्षीरत्वेन परिणता इति
 श्रेष्ठः । “ताः क्षीरपरिणामिनौः” इति विष्णुपुराणात् ॥ दुदुहुः ॥
 “दुहियाच्च—” इत्यादिना द्विकर्मकत्वम् ॥ अत्र प्रयोजक-
 त्वेऽपि शैलानां “पञ्चभिर्हलैः कर्षति ग्रामं ग्रामणीः” इति-
 वत्तत्समर्थाचरणात्कृत्वेन व्यपदेशः । दुहुः स्वरितेत्वेऽप्यक-
 र्षभिप्रायविवक्षायां परस्मैपदम् । अत्रार्थे प्रमाणम्—“गौभू-
 मिरचलाः सर्वे कर्तारोऽत्र पर्यासि च । ओषधश्चैव भास्वन्ति
 रत्नानि विविधानि च । वत्सश्च हिमवानासौहोग्धा मेरुर्महा-
 गिरिः” इति ॥ एतेन वत्सस्य मातुः प्रेमास्यदत्त्वात्स्य सार-
 प्राहित्वं गम्यते । तथा चास्य नगस्य रत्नविशेषभोक्तृत्वात्त-
 गाधिराजत्वं युक्तमिति भावः ॥ अत्र हिमवद्वर्णनस्य प्रकृत-
 त्वात्तद्गतौषधिरत्नानां इयानामपि प्रकृतत्वात्तेषां दोहनक्रि-
 यारूपसमानधर्मसम्बन्धादौपम्यस्य गम्यत्वात् केवलप्राकरणीक-
 विषयस्तुल्ययोगिता नामालङ्कारः । तदुक्तम्—“प्रस्तुतानां
 तथान्येषां केवलं तुल्यधर्मतः । औपम्यं गम्यते यत्र सा मता
 तुल्ययोगिता” ॥ न चात्र रूपकपरिणामाद्यलङ्कारा कार्या
 तेषामारोपहेतुत्वात् । हिमहेमाचलादिषु वत्सत्वदोग्धृत्वा-
 दौनामागमसिद्धत्वेनानारोप्यमाणत्वादिति ॥ २ ॥

ननु हिमदोषदूषितस्य तस्यात्यन्तमनभिगम्यत्वाच्छ्रित्तिष्व-
 इव सर्वमपि सौभाग्यं विफलमित्याशङ्क्याह—

एको हि दोषो गुणसंनिपाते

निमज्जतीन्दोः किरणेष्विवाङ्कः ॥ ३ ॥

यश्चाप्सरोविभ्रममण्डनानां

सम्पादयित्रीं शिखरैर्विभक्तिं ।

बलाहकच्छेदविभक्तरागा-

मकालसन्ध्यामिव धातुमत्ताम् ॥ ४ ॥

अनन्तेति ॥ प्रभवत्यस्मादिति प्रभवः कारणम् । अनन्ता-
नामपरिमितानां रत्नानां श्रेष्ठवस्तूनां प्रभवस्य यस्य हिमाद्रे-
र्हिमम् ॥ कर्तृ ॥ सुभगस्य भावः सौभाग्यम् ॥ “हृद्भगसिन्धुन्ते
पूर्वपदस्य च” इत्युभयपदद्वन्द्विः ॥ तद्विलुम्पतीति सौभाग्य-
विलोपि सौन्दर्यविघातकं न जातं नाभूत् । तथा हि । एको
दोषो गुणसंनिपाते इन्दोः किरणेष्वङ्क इव निमज्जति । अन्त-
र्लीयत इत्यर्थः । नहि स्वल्पो दोषोऽमितगुणाभिभावक एव किन्तु
कश्चिदिन्दुकलङ्कादिवद्गुणैरभिभूयते । अन्यथा सर्वरम्यवस्तु-
ज्ञानिप्रसङ्गादिति भावः । अत्रोपमानुप्राणितोऽर्थान्तरन्या-
सालङ्कारः । तल्लक्षणं तु—“ज्ञेयः सोऽर्थान्तरन्यासो वस्तु प्रस्तुत्य
किञ्चन । तस्माधनसमर्थस्य न्यासो योऽन्यस्य वस्तुनः” इति
दण्डी ॥ ३ ॥

यश्चेति ॥ किञ्चेति चकारार्थः । यो हिमाद्रिरप्सरसां
विभ्रममण्डनानि विलासालङ्करणानि । अथवा विभ्रमो
विपरीतन्यासः । “विभ्रमस्वरयाकाले भूषास्थानविपर्यये”
इति दशरूपकात् ॥ तेन मण्डनानि तेषां सम्पादयित्रीम् ।
एतद्वातुरागदर्शिन्योऽप्सरसः सन्ध्याभ्रमेण प्रसाधनाय त्वरयन्त
इति भावः ॥ तथात्वे भ्रान्तिमदलङ्कारो व्यज्यते ॥ “कर्तृ-
कर्मणोः क्तति” इति कर्मणि षष्ठी ॥ वारीणां वाहका बला-
हकाः ॥ पृषोदरादित्वात्साधुः ॥ तेषां छेदेषु खण्डेषु विभक्तः

आमेखलं सञ्चरतां घनानां

(३) छायामधःसानुगतां निषेव्य ।

उद्देजिता वृष्टिभिराश्रयन्ते

शृङ्गाणि यस्यातपवन्ति सिद्धाः ॥ ५ ॥

संक्रमितो रागो यया ताम् । एतेनाद्रेरभ्रं कषत्वं गम्यते ॥ इदं विशेषणद्वयं सन्ध्यायामपि योज्यम् ॥ धातवः सिन्दूरगैरिका-
दयोऽस्य सन्तीति धातुमान् ॥ नित्ययोगे मतुप् ॥ तस्य भावो
धातुमत्ता ताम् ॥ धातुयोगित्वमिति सम्बन्धोऽपि वाच्यार्थः ।
“समासकृतद्वितेषु सम्बन्धाभिधानं भावप्रत्ययेन” इति वच-
नात् । लक्षणया नित्यानुषङ्गिकधातुमित्यर्थः ॥ अकालसन्ध्या-
मिवानियतकालप्राप्तसन्ध्यामिव शिखरैर्बिभर्त्ति धत्ते ॥ अत्र
सन्ध्याशब्दस्य जातिवाचित्वास्मात्प्रत्यये च ॥ ४ ॥

आमेखलमिति ॥ सिद्धा अर्णमादिसिद्धा देवयोनिविशे-
षाश्च ॥ “पिशाचो गुह्यकः सिद्धो भूतोऽमी देवयोनयः” इत्य-
मरः ॥ आ मेखलाभ्य आमेखलं नितम्बपर्यन्तम् ॥ “मेखला
खल्लबन्धे स्यात्काञ्चीशैलनितम्बयोः” इति विश्वः ॥ “आङ्
मर्यादाभिविध्याः” इत्यव्ययीभावः ॥ सञ्चरतां घनानां मेघा-
नामधःसानानि मेघमण्डलादधस्तटानि गतां प्राप्ताम् ॥
“द्वितीया अत्रितातीतपतितगतात्यस्तप्राप्तापन्नैः” इति समासः ॥
छायामनातपम् ॥ “छाया सूर्यप्रिया कान्तिः प्रतिबिम्बमना-
तपः” इत्यमरः ॥ निषेव्य वृष्टिभिरुद्देजिताः क्लेशिताः सन्तः ॥
“उद्देगस्तिमिते क्लेशे भये मन्यरगामिनि” इति शब्दार्णवे ॥
यस्य हिमाद्रेरातपवन्ति सातपानि शृङ्गाणामश्रयन्ते । आश्रित्य
स्थिता इत्यर्थः । अतिमेघमण्डलमस्यौन्नत्यमिति भावः ॥ ५ ॥

(३) छायामिषे सानुगताम् ।

पदं तुषारस्रुतिधौतरक्तं

यस्मिन्नदृष्टापि हतद्विपानाम् ।

(४) विदन्ति मार्गं नखरन्ध्रमुक्तै-

र्मुक्ताफलैः केसरिणां किराताः ॥ ६ ॥

न्यस्ताक्षरा धातुरसेन यत्र

भूर्जत्वचः कुञ्जरबिन्दुशोणाः ।

व्रजन्ति विद्याधरसुन्दरौणा-

मनङ्गलेखक्रिययोपयोगम् ॥ ७ ॥

पदमिति ॥ यस्मिन्नद्वौ किरातास्तुषारस्रुतिभिर्हिमनि-
स्वन्दैर्धौतं क्षालितं रक्तं शोणितं यस्य तन्नयोक्तम् । अतो
दुर्यहमिति भावः । हता द्विपा गजा यैस्तेषां हतद्विपानां
केसरिणां सिंघानां पदं पादप्रक्षेपस्थानमदृष्टापि नखरन्ध्रै-
र्नखद्रोषिभिर्मुक्तैर्मुक्ताफलैर्मार्गं विदन्ति जानन्ति । अत्र व्याधाः
सिंहघातिनो गजेन्द्राश्च मुक्ताकरा इति भावः ॥ “करीन्द्र-
जीमूतवराहशङ्खमत्स्याहिशुक्त्यद्भववेणुजानि । मुक्ताफलानि
प्रथितानि लोके तेषां तु शुक्त्यद्भवमेव भूरि” ॥ ६ ॥

न्यस्तोति ॥ यत्र हिमादौ धातुरसेन सिन्दूरादिद्रवेषु ॥
“शृङ्गारादौ विषे वीर्यं गुणे रागे द्रवे रसः” इत्यमरः ॥ न्यस्ता-
क्षरा लिखितवर्णा अतएव कुञ्जरस्य ये बिन्दवः काये वयो-
विशेषभाविनः पद्मकाख्याः ॥ “पद्मकं बिन्दुजालकम्” इत्य-
मरः ॥ त इव शोणा रक्तवर्णाः । लिखितभागेष्विति शेषः ।
भूर्जत्वचो भुजपत्रवल्कलानि ॥ “भूर्जपत्रो भुजो भूर्जा सृदु-
त्वक् चर्मिका अपि” इति यादवः ॥ विद्याधरसुन्दरौणाम् ।
लिख्यन्ते येषु ते लेखाः पत्रिकाः । अनङ्गस्य लेखास्तेषां

(४) विदन्ति ।

यः पूरयन् कौचकरन्ध्रभागान्
दरौमुखोत्थेन समीरणेन ।

उद्गास्यतामिच्छति किंनराणां

(५) तानप्रदायित्वमिवोपगन्तुम् ॥ ८ ॥

क्रियया । कामव्यञ्जकलेखकरणेनेत्यर्थः । उपयोगमुपकार
व्रजान्ति । दिव्याङ्गनाविहारयोग्योऽयं शैल इति भावः । ७ ।

य इति ॥ यो हिमाद्रिः । दरौ गुहा सैव मुखं तस्मादु-
त्थेनोत्थनेन ॥ “आतश्चोपसर्गे” इति कप्रत्ययः ॥ समीरणेन
वायुना कौचका वेणुविशेषाः ॥ “वेणवः कौचकास्ते स्युर्ये
स्वनन्त्यनिलोद्धताः” इत्यमरः ॥ तेषां रन्ध्रभागाच्छिद्रप्रदेशान्
पूरयन् धमयन् । वांशिकोऽपि वंशरन्ध्राणि मुखमारुतेन
पूरयतीति प्रसिद्धिः । उद्गास्यतां देवयोनित्वादुच्चैर्गान्धारप्रामेण
गानं करिष्यताम् ॥ उक्तं च नारदेन—“षड्जमध्यमना-
मानौ ग्रामौ गायन्ति मानवाः । न तु गान्धारनामानं स
लभ्यो देवयोनिभिः” इति ॥ किंनराणां देवगायकानां तान-
प्रदायित्वम् । तानो नाम स्वरान्तरप्रवर्त्तको रागस्थितिप्रवृ-
त्त्यादिहेतुरंशापरनामा वंशवाद्यसाध्यः प्रधानभूतः स्वरवि-
शेषः ॥ “तानस्त्वं शस्त्रो मतः” इत्यभिनवगुप्तः ॥ “गाता यं
यं स्वरं गच्छेत् तं तं वंशेन तानयेत्” इति भारतः ॥ तत्रप्रदा-
नशैलत्वं तानप्रदायित्वं वांशिकत्वमुपगन्तुमिच्छतीवेत्यु-
त्प्रेक्षा । सा च दरौमुखोत्थेनेत्येकदेशविवर्त्तिरूपकोञ्जीविता ।
मुखसाध्यत्वात्तानप्रदायित्वस्य । यत्रावयवरूपणादवयविरूपणं
गम्यते तदेकदेशविवर्त्तिरूपकम् । गम्यते चात्रावयवविनः
पुंसो रूपणं यच्छब्दनिर्दिष्टे हिमाद्रावित्थलं बहुना । ८ ।

कपोल(ई)कण्डूः करिभिर्विनेतुं
 विघट्टितानां सरलद्रुमाणाम् ।
 यत्र स्रुतक्षीरतया (७)प्रसूतः
 सानूनि (८)गन्धः सुरभीकरोति ॥ ९ ॥
 वनेचराणां वनितासखानां
 दरीगृहोत्सङ्गनिषक्तभासः ।
 भवन्ति तत्रौषधयो रजन्या-
 मतैलपूराः सुरतप्रदीपाः ॥ १० ॥

कपोलेति ॥ यत्र हिमाद्री करिभिर्गजैः कपोलकण्डू-
 र्गण्डूखलकण्डूर्विनेतुमपनेतुं विघट्टितानां घर्षितानां सरल-
 द्रुमाणां सम्बन्धि स्रुतानि करिकपोलघर्षणात् क्षरितानि
 क्षीराणि येषां तेषां भावस्तत्ता तथा हेतुना प्रसूत उत्पन्नो
 गन्धः सानूनि सुरभीकरोति ॥ एतेनास्य गजाकरत्वं गम्यते ।
 तथा च गजायुर्वेदे—“हिमवद्विन्ध्यमलया गजानां प्रभवा
 मगाः” इति ॥ ९ ॥

वनेचराणामिति ॥ यत्र हिमाद्री रजन्यां दर्यः कन्दरा
 एव गृहाः तेषाम् उल्लङ्घेषु अभ्यन्तरेषु निषक्ताः संक्रान्ता
 भासो यासां ता औषधयस्तृणज्योतीषि ॥ “अग्नावोषधिषु
 च तेजो निधाय रविरस्तं याति” इत्यागमः ॥ वनितानां
 सखायो वनितासखाः ॥ “राजाहःसखिभ्यष्टच्” ॥ तेषाम् ।
 रममाणानामित्यर्थः । वने क्षरन्तीति वनेचराः किराताः ॥
 “चरेष्टः” इति टप्रत्ययः । “तत्पुरुषे क्वति बहुलम्” इत्य-
 लुक् ॥ तेषां वनेचराणाम् । अतैलपूराः । अनपेक्षिततैलसेका

(ई) - कण्डुम् । (७) समीरः । (८) गन्धैः ।

उद्वेजयत्यङ्गुलिपाष्णिभागान्
 मार्गं शिलीभूतहिमेऽपि यत्र ।
 न दुर्वहश्रोणिपयोधरार्ता
 भिन्दन्ति मन्दां गतिमश्वमुख्यः ॥ ११ ॥
 दिवाकराद्रक्षति यो गुहासु
 लौनं दिवाभौतमिवान्धकारम् ।
 क्षुद्रेऽपि नूनं शरणं प्रपन्ने
 ममत्वमुच्चैःशिरसां (६)सतीव ॥ १२ ॥

इत्यर्थः । सुरते सुरतकर्मणि प्रदीपा भवन्ति ॥ अत्रौषधीष्वा-
 रोप्यमाणस्य प्रदीपत्वस्य प्रकृतसुरतोपयोगित्वात्परिणामाल-
 ङ्कारः । तदुक्तम्—“आरोप्यमाणस्य प्रकृतोपयोगित्वे परि-
 णामः” इति । तथा प्रदीपकारणतैलपूरणनिषेधादकारण-
 कार्योत्पत्तिलक्षणा विभावना चेत्युभयोः संसृष्टिः ॥ १० ॥

उद्वेजयतीति ॥ यत्र हिमाद्री । शिलीभूतं घनोभूतं
 हिमं यत्र तस्मिन् । अतएवाङ्गुलीनां पाष्णिणां च भागान्
 प्रदेशानुद्वेजयत्यतिशैत्यात् क्लेशयत्यपि मार्गं । श्रोणयश्च पयो-
 धराश्च श्रोणिपयोधरम् । दुर्वहेण दुर्धरेण श्रोणिपयोधरेणार्ताः
 पीडिताः । आङ्पूर्वादृच्छतः क्तः ॥ “उपसर्गादिति धातौ”
 इति वृद्धिः ॥ अश्वानां मुखानीव मुखानि यासां ता अश्व-
 मुख्यः किन्नरस्त्रियः ॥ उद्गमुखवत्समासः ॥ “स्यात् किन्नरः
 किंपुरुषस्तुरङ्गवदनो मयुः” इत्यमरः ॥ मन्दां मन्दरां गतिं
 न भिन्दन्ति । न त्यजन्तीत्यर्थः ॥ पादपीडाकरेऽप्यतिभार-
 भङ्गरशरीरतया न शीघ्रं गन्तुं शक्यत इति भावः ॥ ११ ॥

दिवाकरादिति ॥ यो हिमाद्रिर्दिवा दिवसे भौतं भयावि-
 ष्टमिव । उल्लूकमिधेति च ध्वनिः । गुहासु लौनमन्धकारं

लाङ्गुलविक्षेपविसर्पिशोभै-

रितस्तत(१)श्चन्द्रमरौचिगौरैः ।

यस्यार्थयुक्तं गिरिराजशब्दं

कुर्वन्ति बालव्यजनैश्चमर्यः ॥ १३ ॥

यत्रांशुकाक्षेपविलज्जितानां

यदृच्छया किंपुरुषाङ्गनानाम् ।

ध्वान्तम् । दिवा दिनं करोतीति दिवाकरस्तस्माद्दिवाकरात् ॥
“दिवाविभानिशाप्रभाभास्कर—” इत्यादिना टप्रत्ययः ।
“भौवार्थानां भयहेतुः” इत्यपादानत्वात् पञ्चमी ॥ रक्षति
त्रायते ॥ ननु क्षुद्रसंरक्षणमनर्हमित्याशङ्क्याह—क्षुद्र इति ॥
उच्चैःशिरसामुन्नतानां शरणं प्रपन्ने शरणागते क्षुद्र नीचेऽपि
सति सज्जन इव नूनं ममत्वं ममायमित्यभिमानः । अस्तीति
शेषः ॥ ममशब्दात्त्वप्रत्ययः ॥ अर्थान्तरन्यासोऽलङ्कारः ॥ १२ ॥

लाङ्गुलेति ॥ चमर्यो मृगौविशेषा इतस्ततो लाङ्गुलानि
बालधयः ॥ “पुच्छोऽस्त्री लोमलाङ्गुले बालहस्तश्च बालधिः”
इत्यमरः ॥ तेषां विक्षेपैर्विधूननैर्विसर्पिण्यो विसृमराः शोभाः
कान्तयो येषां तैश्चन्द्रमरौचिभिरिव गौरैः शुभ्रैः ॥ “गौरः
करौरे सिद्धार्थं शुक्रे पीतेऽरुणेऽपि च” इति यादवः ॥ “उप-
मानानि सामान्यवचनैः” इति समासः ॥ बालव्यजनैश्चामरै-
र्यस्य हिमाद्रेर्गिरिराजशब्दं गिरिराज इति संज्ञामर्थयुक्तमभि-
धेयवन्तं कुर्वन्ति । राजानो हि कुत्रचामरादिर्चिह्नता इति
भावः ॥ १३ ॥

यत्रेति ॥ यत्र हिमाद्री । अंशुकाक्षेपेण वस्त्रापहरणेन
विलज्जितानां किंपुरुषाङ्गनानां किंनरस्त्रीणां यदृच्छया
देवगत्या दरीमृहहारेषु विलम्बिविम्बा लम्बमानमण्डला
जलदास्तिरस्करिण्यो जवनिका भवन्ति ॥ “प्रतिसीरा जव-

दरौगृह(२)द्वारविलम्बिविम्बा-
 स्तिरस्करिण्यो जलदा भवन्ति ॥ १४ ॥
 भागीरथीनिर्भरसौकराणां
 वोढा मुहुः कम्पितदेवदारुः ।
 यद्वायुरन्विष्टमृगैः किरातै-
 रासेव्यते भिन्नशिखण्डिबर्हः ॥ १५ ॥
 सप्तर्षिहस्ता(३)वचितावशेषा-
 ण्यधो विवस्वान् परिवर्तमानः ।

निका स्यात्तिरस्करिणी च सा” इत्यमरः । “तिरसोऽन्यतर-
 स्याम्” इति सत्वम् ॥ अत्र जलदेवारोप्यमाणस्य तिरस्करि-
 णीत्वस्य प्रकृतोपयोगित्वात्परिणामालङ्कारः ॥ १४ ॥

भागीरथीति । भागीरथीनिर्भरसौकराणां गङ्गाप्रवाह-
 पाथःकषणानाम् ॥ कर्मणि षष्ठौ ॥ वोढा प्रापकः ॥ वहेस्तृच् ।
 मुहुः पुनःपुनः सद्यो वा ॥ “पौनःपुन्ये भृशार्थे च सद्यो वा
 स्यान्मुहुःपदम्” इति वैजयन्ती ॥ कम्पिता देवदारवो येन
 स तथोक्तः । भिन्नानि विश्लेषितानि शिखण्डिनां बर्ह्याणि
 गतिलाघवार्थं किरातकटिबद्धानि येन स तथोक्तः । क्रमा-
 द्विशेषणत्रयेण शैत्यसौरभ्यमान्यान्युक्तानि । यस्य हिमाद्रे-
 र्वायुः । अन्विष्टमृगैर्मागितमृगैः । आन्तैरिति भावः ॥ “अन्विष्टं
 मार्गितं मृगितम्” इत्यमरः ॥ किरातैरासेव्यते ॥ १५ ॥

सप्तर्षीति ॥ सप्त च ते ऋषयश्च सप्तर्षयः ॥ “दिकसंख्ये
 संज्ञायाम्” इति समासः ॥ तेषां हस्तैरवचितेभ्यो लनेभ्यो-
 ऽवशेषाख्यवशिष्टानि ॥ “शेषोऽप्रधाने सन्तापे त्रिष्वन्यत्रोप-
 युष्यते” इति केशवः ॥ कर्मस्यप्रत्ययः ॥ अनेन पद्मानां
 साफल्यं सूचितम् । यस्य हिमाद्रेः । रोहन्तीति रुहाणि ॥

पद्मानि यस्याग्रसरोरुहाणि
 प्रबोधयत्यूर्ध्वमुखैर्मयूखैः ॥ १६ ॥
 यज्ञाङ्गयोनित्वमवेक्ष्य यस्य
 सारं धरित्रीधरणक्षमं च ।
 प्रजापतिः कल्पितयज्ञभागं
 शैलाधिपत्यं स्वयमन्वतिष्ठत् ॥ १७ ॥
 स मानसीं मेरुसखः पितृणां
 कन्यां कुलस्य स्थितये स्थितिज्ञः ।

“इगुपधज्ञाप्रोक्तिरः कः” इति कप्रत्ययः ॥ अग्र उपरि यानि
 सरांसि तेषु रुहाणि पद्मान्यधः परिवर्तमानो भ्रमन्निवस्वान्
 सूर्य ऊर्ध्वमुखैर्मयूखैः प्रबोधयति विकासयति । न कदाचि-
 दधोमुखैः । अतिमार्तण्डमण्डलत्वादग्रभूमेरिति भावः । सप्त-
 र्धिमण्डलं ध्रुवादप्यूर्ध्वमिति न्योतिषिकाः । अतस्तोषामग्रस-
 रोरुहाभागित्वं युक्तम् ॥ १६ ॥

यज्ञाङ्गेति ॥ यस्य हिमाद्रेर्यज्ञाङ्गानां यज्ञसाधनानां सोम-
 क्षतादीनां योनिः प्रभवस्तस्य भावस्तत्त्वम् । “यज्ञाङ्गार्थं मया
 सृष्टो हिमवानचलेश्वरः” इति विष्णुपुराणात् ॥ धरित्रीध-
 रणक्षमं भूभारधरणयोग्यं सारं बलं च ॥ “सारो बले स्थिरां-
 शे च” इत्यमरः ॥ अवेक्ष्य ज्ञात्वा प्रजापतिः स्वयमेव कल्पितो
 यज्ञभागो यस्मिंस्तत्तथोक्तम् ॥ “सोमस्य राज्ञः कुरङ्ग इन्दोः
 शृङ्गी समुद्रस्य शिशुमारो हिमवतो हस्ती” इति श्रुतेरिति
 भावः । शैलानामाधिपत्यमधिपतित्वम् ॥ “पत्यन्तपुरोहिता-
 दिभ्यो यक्” इति यक्प्रत्ययः ॥ अन्वतिष्ठत् । ददाति स्मेत्यर्थः ।
 उक्तं च ब्रह्माण्डपुराणे—“शैलानां हिमवन्तं च नदीनां चैव
 सागरम् । गन्धर्वाणामधिपतिं चक्रुः चित्ररथं विधिः” इति ॥ १७ ॥

संप्रति कथां प्रस्तीति—

स इति ॥ मेरोः सखा मेरुसखः । बन्धुसम्पन्न इति भावः ।

मेनां मुनीनामपि माननीया-
 मात्मानुरूपां विधिनोपयेमे ॥ १८ ॥
 कालक्रमेणाय तयोः प्रवृत्ते
 स्वरूपयोग्ये सुरतप्रसङ्गे ।
 मनोरमं यौवनमुद्बहन्त्या
 गर्भीऽभवद्भूधरराजपत्न्याः ॥ १९ ॥
 असूत सा नागवधूपभाग्यं
 मैनाकमम्भोनिधिबद्धसख्यम् ।

स्थितिज्ञो मर्यादाभिन्नः । अनेन श्रुतसम्पत्तिः सूच्यते । म
 हिमवान् पितृणां मानसीं मनःसंकल्पजन्यां मुनीनामपि मान-
 नीयाम् । योगब्रह्मवाटाभ्यां पूज्यामित्यर्थः । उक्तं च विष्णुपु-
 राणे—“तभ्यः शुभास्यदं जज्ञे मेनका हरिणी तथा । तं उभे
 ब्रह्मवादिन्यौ योगिन्यौ चाप्यभं द्विज” इति ॥ आत्मानुरूपां
 कुलशीलसौन्दर्यादिभिः सदृशीं मेनां मेनकादेवौति नामवतीं
 कन्यां कुलस्य स्थितये प्रतिष्ठायै विधिना यथाशास्त्रेणापयेमे
 परिणीतवान् ॥ “उपाद्यमः स्वकरणे” इत्यात्मनेपदम् ॥ “तेषां
 तु मानसी कन्या मेना नाम महागिरिः । पत्नी हिमवतो
 यस्याः पुत्रो मैनाक उच्यते” इति ब्रह्माण्डपुराणात् ॥ १८ ॥

कालक्रमेणेति ॥ अथ कालक्रमेण । गच्छता कालेनेत्यर्थः ।
 तयोर्मनकाहिमवतोः स्वरूपयोग्ये सौन्दर्यानुगुणे । यद्वा रूप्यते
 निश्चीयतेऽनेनेति रूपं ज्ञानं तद्योग्ये । शास्त्रानुसारिणोत्यर्थः ।
 सुरतप्रसङ्गे सुरतकर्मणि प्रवृत्ते सति मनोरमं यौवनमुद्बहन्त्या
 भूधरराजपत्न्या मेनकाया गर्भीऽभवत् ॥ १९ ॥

असूतेति ॥ सा मेना नागवधूपभोग्यम् । नागकन्यापरि-
 षेतारमित्यर्थः । अम्भोनिधिना बद्धसख्यं समुद्रकृतमैत्रीकम् ।
 सख्यमूलं सूचयति—पक्षच्छिदि पक्षच्छेत्तरि ॥ “सत्सू-

क्रुद्धेऽपि पक्षच्छिदि वृत्रशवा-
 ववेदनाज्ञं कुलिशक्षतानाम् ॥ २० ॥
 (४)अथावमानेन पितुः प्रयुक्ता
 दक्षस्य कन्या भवपूर्वपत्नी ।
 सती सती योगविसृष्टदेहा
 तां जन्मने शैलबधूं प्रपेदे ॥ २१ ॥

द्विष—” इत्यादिना क्षिप्रप्रत्ययः ॥ वृत्रशवौ क्रुद्धे कुपिते
 सत्यपि कुलिशक्षतानां वक्षप्रहाराणाम् ॥ सम्बन्धसामान्ये
 षष्ठी ॥ जानातीति ज्ञः ॥ “इगुपधञा—” इति कप्रत्ययः ॥
 वेदनानां ज्ञः । अथवा वेदनां जानातीति वेदनाज्ञः ॥ “आतो-
 ऽनुपसर्गे कः” इति कप्रत्ययः ॥ “उपपदमतिङ्” इति समासः ।
 स न भवतीत्यवेदनाज्ञस्तम् । कुलिशक्षतवेदनानभिज्ञमित्यर्थः ॥
 सापेक्षत्वेऽपि गमकत्वात्समासः ॥ पक्षच्छेदोद्यतशक्राक्षा-
 णाय शरणागमनमनयोः सख्यमूलमिति भावः । मैनाकं
 पुत्रमसूत । सर्वपर्वतपक्षच्छेदेऽप्ययमच्छिन्नपक्ष एवेति मैना-
 कस्योत्कर्षः । तादृक्पुत्रवत्त्वं हिमाद्रेरपि सार्थकं मैनाकस्य
 वर्णनम् ॥ “पिता न ज्ञायते यस्या भ्राता यदि न विद्यते ।
 नोपयच्छेत्तु तां कन्यां धर्मलोपभयात् सुधीः” इत्यभ्राटक-
 न्यापरिणयनिषेधात्प्रकृते पार्वती भ्रातृमत्येवेति सूचनार्थं
 मैनाकवर्णनमिति तात्पर्यार्थः ॥ २० ॥

अथेति ॥ अथ मैनाकजननानन्तरं दक्षस्य प्रजापतेः कन्या
 भवस्य महादेवस्य पूर्वपत्नी पूर्वभार्या सती पतिव्रता ॥ “सती
 साध्वी पतिव्रता” इत्यमरः ॥ सती नाम देवी पितुर्दक्षस्य ॥
 कर्तरि षष्ठी ॥ अवमानेन स्वभर्तृवञ्जया प्रयुक्ता प्रेरिता योगिन
 योगमार्गेण विसृष्टदेहा त्यक्तदेहा सती । जन्मने पुनरुद्भवाय
 तां शैलबधूं मेनकां प्रपेदे ॥ अत्र पुरा किल सती देवी दक्षा-

(४) अथावमानेन ।

सा भूधराणामधिपेन तस्यां
समाधिमत्यामुदपादि भव्या ।
सम्यक्प्रयोगाद्परिचितायां
नीताविवोत्साहगुणेन सम्पत् ॥ २२ ॥
प्रसन्नदिक् पांसुविविक्तवातं
(पू)शङ्खस्नानान्तरपुष्पवृष्टि ।
शरीरिणां स्थावरजङ्गमानां
सुखाय तज्जन्मदिनं बभूव ॥ २३ ॥

ध्वरे तत्कृतां स्वभर्त्सनामसहमाना पितरं प्रसूं चोपेक्ष्य
मत्कर्तव्यकार्यं त्वज्जामातैव करिष्यतीति निर्धार्य देवकार्याणि
साधयितुं च योगाग्निना स्तशरीरं ददाहेति पुरावृत्तकथानु-
संधेया ॥ २१ ॥

सिति ॥ भव्या कल्याणी सा सती भूधराणामधिपेन हिम-
प्रता समाधिमत्यां नियमवत्यां तस्यां मेनकायां सम्यक्प्रयो-
गात्साध्याचरणाहेतोरपरिचितायामभ्रष्टायां नीतावुत्साहगुणे-
नीत्साहशक्त्या ॥ कर्ता ॥ सम्पदिवोदपाद्यत्यादिता ॥ उत्पद्य-
पेक्ष्यन्तात्कर्मणि लुङ् ॥ “चिण्भावकर्मणोः” इति चिण् प्रत्ययः ।
“चिणो लुक्” इति तस्य लुक् ॥ २२ ॥

प्रसन्नेति ॥ प्रसन्ना निर्मला दिशो यस्मिंस्तत्प्रसन्नदिक् ।
पांसुविविक्ता रजोरहितता वाता यस्मिंस्तत्तथोक्तम् । शङ्खस्य
व्रनात् स्नानस्य वानन्तरं पुष्पवृष्टिर्यस्मिंस्तत्तथोक्तं तस्याः पार्व-
त्या जन्मदिनम् । स्थितिशीलाः स्थावराः शैलवृक्षादयः ॥
“स्थेशभासपिसकसो वरच्” इति वरच् प्रत्ययः ॥ जङ्गम्यन्ते
एवं गच्छन्तीति जङ्गमा देवतिर्यङ्गनुष्यादयः । स्थावराश्च

तया दुहित्रा सुतरां (ई)सवित्री

स्फुरत्प्रभामण्डलया चकासे ।

(७)विदूरभूमिर्नवमेघ(८)शब्दा-

दुङ्गिन्नया रत्नशलाकयेव ॥ २४ ॥

दिने दिने सा परिवर्धमाना

लब्धोदया चान्द्रमसीव लेखा ।

पुपोष लावण्यमयान्विशेषान्

ज्योत्स्नान्तराणीव कलान्तराणि ॥ २५ ॥

जङ्गमाश्च तेषां हयानामपि शरीरिणां सुखायानन्दाय बभूव
॥ २३ ॥

तयेति ॥ स्फुरत्प्रभामण्डलया तया दुहित्रा सवित्री जन्-
यित्री ॥ “स्वरतिसूतिसूयतिधूञ्जुदितो वा” इतीडागमः ॥
विदूरस्याद्रेः प्रान्तभूमिः विदूरभूमिः ॥ “अविदूरे विदूरस्य
गिरिरुत्तुङ्गरोधसः । काकतालौयसीमान्ते मणौनामाकरो
भवेत्” इति बुधः ॥ नवमेघशब्दादुङ्गिन्नया रत्नशलाकया रत्ना-
ङ्कुरेणेव सुतरां चकासे रराज ॥ २४ ॥

दिन इति ॥ लब्ध उदयो यया सा लब्धोदया । उत्पन्ने-
त्यर्थः । अभ्युदितेत्यन्यत्र । दिने दिने प्रतिदिनम् ॥ “नित्य-
वौष्मयोः” इति वीप्सायां द्विरुक्तिः ॥ परिवर्धमाना । उभ-
यत्र समानमेतत् । सा बाला । चन्द्रमस इयं चान्द्रमसी लेखेव
लावण्यमयान् कान्तिविशेषप्रचुरान् ॥ “सुक्ताफलेषु ह्याया-
यास्तरलत्वमिवान्तरा । प्रतिभाति यदङ्गेषु तल्लावण्यमिहो-
च्यते” इति भूपालः ॥ विशेषानवयवान् ॥ “विशेषाऽवयवे
व्यक्ती” इत्युत्पलमालायाम् ॥ ज्योत्स्नायामन्तरमन्तर्धानं येषां
तानि ज्योत्स्नान्तराणि ज्योत्स्नया अन्तर्हितानि । तन्मया-

(६) धरित्री । (७) वैदूर्यभूमिः । (८) -नादात् ।

तां पार्वतीत्याभिजनेन नाम्ना
 बन्धुप्रियां बन्धुजनो जुहाव ।
 उ मेति मात्रा (६)तपसो निषिद्धा
 पश्चादुमाख्यां सुमुखी जगाम ॥ २६ ॥
 महौभृतः पुत्रवतोऽपि दृष्टि-
 स्तस्मिन्नपत्ये न जगाम तृप्तिम् ।

नोति यावत् । अन्याः कलाः कलान्तराणीव ॥ सुप्तुपेति समासः ॥ “स्थानात्मोयान्यतादर्थ्यरन्ध्रान्तर्धिषु चान्तरम्” इति शास्त्रतः ॥ पुषोषोपचितवती ॥ इयं वाक्योपमेत्याह दण्डी । तल्लक्षणं तु—“वाक्यार्थेनैव वाक्यार्थः कोऽपि यद्युपमोयते । एकानेकेवशब्दत्वात्सा तु वाक्योपमा द्विधा” ॥ २५ ॥

तामिति ॥ बन्धुप्रियां तां बालां बन्धुजनः पित्रादिः । अभिजनात् आगतेनाभिजनेन । पित्रादिपूर्वसम्बन्धोपाधिकेनेत्यर्थः ॥ “अभिजनाः पूर्वबान्धवाः” इति काशिका ॥ नाम्ना । पर्वतस्य अपत्यं स्त्री पार्वती ॥ “तस्यापत्यम्” इत्यणप्रत्ययः ॥ इति जुहावाहृतवान् ॥ ह्वयतेलिटि रूपम् ॥ पर्वतजन्यत्वोपाधिना पार्वतीति नाम्ना प्रसिद्धिरिति भावः । पश्चादभिजननामप्रवृत्त्यनन्तरं मात्रा जनन्या ॥ उ इति सम्बोधने ॥ “उ इति वितर्कसम्बोधनपादपूरणेषु” इति गणव्याख्याने ॥ माशब्दो निषेधे ॥ उ हे वक्ष्ये मा मा कुर्वित्येवंरूपेण । तपसस्तपस्वर्यायाः ॥ “वारणार्थानामोप्सितः” इत्यपादानत्वात् पञ्चमी ॥ निषिद्धा निवारिता सती सुमुखी सा बालोमेत्याख्यां नामधेयसुमाख्यां जगाम ॥ २६ ॥

महौभृत इति ॥ पुत्राश्च दुहितरश्च पुत्राः ॥ “भ्रातृपुत्री स्त्रदुहितृभ्याम्” इत्येकशेषः ॥ तेऽस्य सन्तीति पुत्रवान् ॥ भूमार्थे मत्तुप् ॥ तस्य पुत्रवतोऽपि बह्वपत्यस्यापीत्यर्थः । महौ-

(६) तपसे ।

अनन्तपुष्पस्य मधोर्हि चूते

द्विरेफमाला सविशेष(१)सङ्गा ॥ २७ ॥

प्रभामहत्या शिखयेव दीप-

स्त्रिमार्गयेव त्रिदिवस्य मार्गः ।

संस्कारवत्येव गिरा मनौषी

तया स पूतञ्च विभूषितञ्च ॥ २८ ॥

मृतो हिमाद्रेः दृष्टिश्चतुस्तस्मिन्नपत्ये तोके । “अपत्यं तोकं तयोः समं” इत्यमरः ॥ तस्यां पार्वत्यामित्यर्थः । तृप्तिं न जगाम । तथा हि । अनन्तपुष्पस्य नानाविधकुसुमस्यापि मधोर्वसन्तस्य सख्यन्वनी द्विरेफमाला भृङ्गपङ्क्तिश्चूतस्य विकारे चूते चूतकुसुमे ॥ “अवयवे च प्राण्योषधिवृत्तेभ्यः” इति विकारार्थोत्पन्नस्याणप्रत्ययस्य लुक्प्रकरणे “पुष्पमूलेषु बहुलम्” इति पठनाल्लुक् ॥ सविशेषः सातिशयः सङ्गो यस्याः सा तथोक्ता । अत्यन्तासक्तेत्यर्थः ॥ २७ ॥

प्रभेति ॥ प्रभामहत्या प्रकाशाधिकया शिखया ज्वालया दीप इव ॥ शिखादीपयोरवयवावयविभावाङ्गदेन व्यपदेशः ॥ त्रयो मार्गा यस्यास्तया त्रिमार्गया मन्दाकिन्या । तृतीया द्यौर्लोक इति त्रिदिवः सर्गः ॥ वृत्तिविषये त्रिशब्दस्य त्रिभागवत् पूरणार्थत्वम् । पृषोदरादित्वाद्द्विशब्दादकारागमः । पुंस्त्वं लोकात् । दीव्यतेर्घञर्थे कविधानं दीव्यन्त्यत्र जना इति दिव इति चौरस्वामी ॥ तस्य मार्ग इव । संस्कारो व्याकरणजन्या शुद्धिस्तद्वत्या गिरा वाचा । “भद्रैषां लक्ष्मीर्निहिताधिवाचि” इति श्रुतेरिति भावः ॥ मनस ईषा मनौषा सास्यास्तीति मनौषी विद्वानिव ॥ शकन्भादित्वात्साधुः ॥ तया पार्वत्या स हिमवान् पूतः शोधितश्च विभूषितश्च ॥ अत्र शिखागिरो-

मन्दाकिनीसैकतवेदिकाभिः

सा कन्दुकैः कृत्रिमपुत्रकैश्च ।

रेमे मुहुर्मध्यगता सखीनां

क्रीडारसं निर्विशतीव बाल्ये ॥ २६ ॥

तां हंसमालाः शरदीव गङ्गां

(२)महौषधिं नक्तमिवात्मभासः ।

स्थिरोपदेशामुपदेशकाले

प्रपेदिरे प्राक्तनजन्मविद्याः ॥ ३० ॥

रविशिष्टयोरुपमानानहंत्वान्न विशेषणाधिक्यदोषः ॥ इयं
मालापमा ॥ २८ ॥

मन्दाकिनीति ॥ सा पार्वती बाल्ये वयसि क्रीडानां रसः
स्वादः । रुचिरिति यावत् । तं क्रीडारसम् ॥ “रसो गन्धे
रसः स्वादे” इति विश्वः ॥ निर्विशतीव भुञ्जानेव ॥ “निर्वेशो
भृतिभोगयोः” इति विश्वः ॥ “आच्छीनद्यानुंम्” इति विक-
ल्पानुभावः ॥ सखीनां मध्यगता सती मन्दाकिन्याः सैकतेषु
पुलिनेषु वेदिकाभिः कन्दुकैः ॥ क्रियया निवृत्तैः कृत्रिमैः ॥
“ङ्ङितः क्लिः” इति क्लिप्रत्ययः । “त्रेर्मन्त्रित्यम्” इति मवाग-
मश्च ॥ पुत्रकैः पाञ्चालिकाभिः ॥ “पाञ्चालिका पुत्रिका
स्याहस्रदन्तादिभिः कृता” इत्यमरः ॥ “संज्ञायां कन्” इति
कन्प्रत्ययः ॥ मुहुः पुन पुना रेमे ॥ २९ ॥

तामिति ॥ स्थिरः स्त्रियानुपदेशः प्राग्भवौ यस्यास्ता-
दृशौम् । मेधाविनीमित्यर्थः । तां पार्वतीमुपदेशकाले प्राक्त-
नजन्मविद्याः । पूर्वजन्माभ्यस्तविद्या इत्यर्थः । शरदि गङ्गां
हंसमाला इव नक्तं रात्रौ महौषधिं दृणविशेषम् आत्मभासः

(२) महौषधीः ।

असंभृतं मण्डनमङ्गयष्टे-
 रनासवाख्यं करणं मदस्य ।
 कामस्य पुष्पव्यतिरिक्तमस्त्रं
 बाल्यात्परं (३)साथ वयः प्रपेदे ॥ ३१ ॥
 उन्मीलितं तूलिकयेव चित्रं
 सूर्यांशुभिर्भिन्नमिवारविन्दम् ।
 बभूव तस्याञ्चतुरस्रशोभि
 वपुर्विभक्तं नवयौवनेन ॥ ३२ ॥

स्वदौप्तय इव प्रपेदिरे ॥ उपमानसामर्थ्यादुपदेशमन्तरेणैवेति
 गम्यते ॥ ३० ॥

असंभृतमिति ॥ अथ सा पार्वती । अङ्गयष्टेरसंभृतमय-
 त्तसिद्धं मण्डनं प्रसाधनमनासवाख्यमासवाख्यारहितं मदस्य
 करणं साधनं कामस्य पुष्पव्यतिरिक्तमस्त्रमस्त्रभूतं बाल्याच्छै-
 शवात्परमनन्तरभावि वयो यौवनं प्रपेदे प्राप । यौवनेनैव हि
 युवतयः प्रसाध्यन्ते माद्यन्ते काम्यन्ते चेति भावः ॥ अत्र
 द्वितीयपाद आसवरूपकारणाभावेऽपि तत्कार्यमदोक्तो विभा-
 वनालङ्कारः । तदुक्तम्—“कारणाभावे कार्योत्पत्तिर्विभावना”
 इति ॥ प्रथमद्वतौययोस्वारोप्यमाणयोर्मण्डनमदनास्त्रत्वयोः
 प्रकृतोपयोगात् परिणामालङ्कारः । तल्लक्षणं तूक्तम् ॥ ३१ ॥

उन्मीलितमिति ॥ नवयौवनेन प्रथमयौवनेन विभक्तम-
 भिव्यञ्जितम् । पौनजघनादिसंस्थानमित्यर्थः । तस्याः पार्वत्या
 वपुस्तूलिकया कूर्चिकया । शलाकयेत्यर्थः । “तूलिका कथिता
 श्लेख्यकूर्चिका तूलशय्ययोः” इति विश्वः ॥ उन्मीलितं रञ्जनद-
 व्येणोद्भासितं समुत्कीर्णम् । रूपमिति यावत् । चित्रमाले-
 ख्यमिव । सूर्यांशुभिर्भिन्नं विकसितमरविन्दं पद्ममिव । चत-

(४) अभ्युन्नताङ्गुष्ठनखप्रभाभि-
निक्षेपणाद्रागमिवोद्गिरन्ती ।
आजङ्गतुस्तच्चरणी पृथिव्यां
स्थलारविन्दश्रियमव्यवस्थाम् ॥ ३३ ॥

सोऽस्रयो यस्य तच्चतुरस्रमन्यूनातिरिक्तं यथा तथा शोभत
इति चतुरस्रशोभि ॥ ताच्छीत्ये णिनिः ॥ बभूव । चित्त्वार-
विन्दयोस्तूलिकातरणिंकरणसम्बन्ध इव स्वतःसिद्धस्यैवाङ्गमौ-
ष्ठवस्य यौवनप्रादुर्भावोऽभिव्यञ्जको बभूवेत्यर्थः ॥ ३२ ॥

देवतानां रूपं पादाङ्गुष्ठप्रभृति वण्यते मानुषाणां केशा-
दारभ्येति धार्मिकाः । संप्राप्तं समदशभिः श्लोकैः पार्वत्याः
पादादिकेशान्तवर्णनमारभते—

अभ्युन्नतेति । अभ्युन्नतयोरङ्गुष्ठनखयोः प्रभाभिर्निमित्तेन
निक्षेपणाद्विभ्रन्त्यासाहेतोः । रागमन्तर्गतं लोहित्यम् ॥ “रागः
क्लेशादके रक्ते मात्सर्यं लोहितादिषु” इति शाश्वतः ॥ उद्गि-
रन्ती वमन्ती । बहिर्निःसारयन्ताविव स्थितावित्यर्थः ॥ अत्रो-
द्गिरतर्गौणार्थत्वान्न ग्राम्यतादोषः । प्रत्युत गुण एव । यथाह
दण्डी—“निष्प्रतोद्गौर्णवान्तादि गौणवृत्तिव्यपाश्रयम् । अति-
सुन्दरमन्यत्र ग्राम्यकक्षां विगाहते” इति ॥ तस्माच्चरणी तच्च-
रणी । पृथिव्यामव्यवस्थां व्यवस्थारहिताम् । संचारिणीमि-
त्यर्थः । स्थलारविन्दश्रियमजङ्गतुः ॥ स्थलविशेषणान्नियत-
लोहित्यलाभः । अत्र सामुद्रिकाः—यस्या रक्ततलौ पादावु-
न्नताशौ तलसृशौ । निगूढगुल्फौ निहतौ सा स्यान्नृपतिसं-
मता” इति ॥ अत्रोपमानधर्मस्थारविन्दश्रियस्वरणयोरुपमेय-
योरसंभवाद्दरविन्दश्रियमिव श्रियमिति प्रतिबिम्बीकरणाक्षे-
पादिदर्शनालङ्कारः । सा च सम्बन्धेऽसम्बन्धलक्षणातिशयोक्त्य-
नुप्राणिताव्यवस्थामित्यनेन स्थलारविन्दस्य स्थैर्यसम्बन्धेऽप्यसम्ब-
न्धाभिधानात् । निदर्शनालक्षणं तु—“असंभवद्वर्मयोगादुपमा-

(४) प्रत्युन्नता- ।

THE RAM KRISHNA MISSION
INSTITUTE OF CULTURE
LIBRARY

101220

सा राजहंसैरिव (५) संनताङ्गी
 गतेषु लौलाञ्छित(६) विक्रमेषु ।
 व्यनीयत प्रत्युपदेश(७) लुब्ध-
 रादित्सुभिर्नूपुरसिञ्चितानि ॥ ३४ ॥
 वृत्तानुपूर्वे च न चातिदीर्घे
 जङ्घे शुभे सृष्टवतस्तदीये ।

नोपमेययोः । प्रतिबिम्बक्रिया गम्या यत्र सां स्याद्विदर्शना”
 इति ॥ ३३ ॥

सेति ॥ प्रत्युपदेशलुब्धे । “गुरुशुश्रूषया विद्या उपकलेन
 धनेन वा । अथवा विद्याया विद्या चतुर्थी नोपपद्यते” इति
 न्यायादिति भावः । तदेव व्यनाक्त—नूपुरसिञ्चितान्यादित्-
 सुभिरादातुमिच्छुभिः । मञ्जोरसिञ्चितमञ्जुकूजितोपदेशमि-
 च्छद्भिरित्यर्थः । राजहंसैः संनताङ्गी । कुचभारादिति भावः ।
 सा पार्वती लौलाभिर्विलासैरञ्चिताः पूजिता विक्रमाः पाद-
 न्यासा येषु तेषु ॥ “अश्वेः पूजायाम्” इतीडागमः ॥ “लौला
 विलासक्रिययोः” इत्यमरः ॥ गतेषु विषयेषु व्यनीयतेव विनी-
 ता किमु । अन्यथा कथमस्या हंसगमनमित्युत्प्रेक्षा ॥ ३४ ॥

वृत्तेति ॥ वृत्ते वर्तुले पूर्वमनुगतेऽनुपूर्वे । गोपुच्छाकार
 इत्यर्थः । वृत्ते च तेऽनुपूर्वे च वृत्तानुपूर्वे नातिदीर्घं च ॥ महा-
 विभाषया न समासः । नञो विशेषणत्वं चशब्दप्रयोगादेव
 ज्ञेयम् । शुभे मङ्गले । तस्या इमे तदीये जङ्घे प्रसृते ॥ “जङ्घा
 तु प्रसृता” इत्यमरः ॥ सृष्टवतो निर्मितवतो विधातुः स्रष्टुः
 शेषाङ्गनिर्माणविधौ । जङ्घाव्यतिरिक्तावयवनिर्माणार्थमित्यर्थः ।
 उत्पाद्ये पुनः संपाद्ये लावण्ये कान्तिविशेषविषये । लावण्य-
 लक्षणं तूक्तम् । यद्वा आसिव बभूवेत्युत्प्रेक्षा ॥ उपादानमन्त-
 रीण कायेऽस्य दुष्करत्वान्तदङ्गानां च लावण्योपादानकत्वात्

(५) संनतांशा । (६) -विभ्रमेषु । (७) -लुब्धः ।

शेषाङ्गनिर्माणविधौ विधातु-
 लक्षण्य उत्पाद्य इवास यत्नः ॥ ३५ ॥
 नागेन्द्रहस्तास्त्रचि कर्कशत्वा-
 देकान्तशैत्यात्कदलीविशेषाः ।
 लब्ध्वापि लोके परिणाहि रूपं
 जातास्तदूर्वीरुपमानवाच्याः ॥ ३६ ॥
 एतावता नन्वनुमेय(८)शोभि
 काञ्चीगुणस्थानमनिन्दितायाः ।

पूर्वसंपादितस्य च जङ्घार्थमेव कार्त्स्न्येन विनियोगात् पुनर्ला-
 वण्यसंपादने यत्नः स्यादेवेत्ये तादृक्सीन्दर्यं तल्लङ्घे इति भावः ॥
 प्राप्तिं बभूवार्थं । “तिङन्तप्रतिरूपकमव्ययम्” इत्याह
 शाकटायनः ॥ वल्लभस्तु—“न तिङन्तप्रतिरूपकमव्ययम्
 ‘आस्तेर्भूः’ इति भ्वादेशनियमात्तादृक्त्तिङन्तस्यैवाभावात् ।
 किंतु कवीनामयं प्रामादिकः प्रयोगः” इत्याह । वामनस्तु—
 ‘अस गतिदीत्यादानेष्विति धातोर्लिटि रूपमिदम्” इत्याह ।
 अस इत्यनुदात्ते द्वौस्यर्थे । अस दिदौपे । प्रवृत्त इत्यर्थः ॥ ३५ ॥

नागेन्द्रेति ॥ नागेन्द्राणामैरावतादीनां हस्ताः करास्त्रचि
 वर्मणि कर्कशत्वात्कदलीविशेषा रामरभ्रादय एकान्तशैत्या-
 न्नियतशैत्याहेतोः । लोके परिणाहि वैपुष्ययुक्तम् ॥ “परि-
 णाहो विशालता” इत्यमरः ॥ रूपं लब्ध्वापि । अपिशब्दात्
 करिकदलीमात्रस्य तादृक्परिणाहो नास्तीति भावः । तस्या
 ऊर्वीस्तदूर्वीरुपमानवाच्या जाता उपमानक्रियानर्हा बभूवुः ।
 तदूर्वीर्न कार्कश्यं नाप्येकान्तशैत्यमिति भावः ॥ ३६ ॥

एतावतेति ॥ अनिन्दिताया अनवद्यायाः पर्वत्याः काञ्चीगु-
 णस्थानं नितम्बबिम्बमेतावता नन्वेतावतैव ॥ “प्रश्नावधारणानु-

आरोपितं यद्गिरिशेन पञ्चा-

दनन्यनारोकमनीयमङ्गम् ॥ ३७ ॥

तस्याः प्रविष्टा नतनाभिरभ्यु-

रराज (६)तन्वौ नवलोम(१)राजिः ।

ज्ञानुनयामन्वणे ननु” इत्यमरः ॥ शोभत इति शोभि ॥ आव-
श्यके णिनिः । ततस्त्वप्रत्ययः ॥ अनुमेयं शोभित्वं शोभा यस्य
तदनुमेयशोभि ॥ “त्वप्रत्ययस्तु गतार्थत्वान्न प्रत्युक्तः” इत्याह
वामनः ॥ पञ्चाटादौ नैःसृष्टोऽपि पञ्चात् । तपश्चर्यान्तर-
मित्यर्थः । गिरौ शेत इति गिरिशः शिवः ॥ “गिरौ ड्श्च-
न्दसि” इति डप्रत्ययः ॥ भाषायामपि क्वचिदिष्यते । अथवा
गिरिः कैलासाऽस्यास्ति गिरिशः ॥ लोमादित्वाच्छ प्रत्ययः ॥
तेन गिरिशेन । अन्यासां नारीणां कमनीयः कामयितुं
शक्यो न भवतीत्यनन्वनारोकमनीयस्तमङ्गं निजोत्सङ्गमारो-
पितमधिरोपितमिति यत् । एतावता लिङ्गेनेति पूर्वणान्वयः ॥
रोहतेर्ष्यन्तात्कर्मणि क्तः ॥ “रुहः षोऽन्यतरस्याम्” इति इका-
रस्य पकारः । गत्यर्थविवक्षायां द्विकर्मकत्वम् । प्रधाने कर्मणि
क्तः ॥ गिरिजानितम्बबिम्बं विश्वातिशायि सौन्दर्यं गिरिश-
ङ्कारूढत्वाद् व्यतिरेकेण नार्यन्तरनितम्बबिम्बवत् । विपक्ष-
हेत्वनुक्तिरेव बाधिका । दाक्षायणीनितम्बबिम्बस्य तु पक्ष-
सपक्षयोरन्यतरभावानतिवृत्ते निष्कलङ्कमनुमानमित्यलमस्या-
नसंरम्भेण ॥ ३७ ॥

तस्या इति ॥ नौवीं वस्त्रग्रन्थिम् ॥ “स्त्रीकटीवस्त्रबन्धोऽपि
नौवीं परिपणोऽपि च” इत्यमरः ॥ अतिक्रम्यातीत्य नतं निम्बं
नाभिरभ्युं प्रविष्टा प्रविशन्ती तन्वौ सूक्ष्मा तस्याः पार्वत्या
नवरोमराजिः । सितेतरस्यासितस्य । इन्द्रनीलस्येत्यर्थः । तस्याः
पार्वत्या मेखला तन्मेखला । तस्या इत्यनुवृत्तौ पुनस्तच्छब्दो-

(६) नौला ।

(१) -राजौ ।

नौवौमतिक्रम्य सितेतरस्य
 तन्मेखलामध्यमणेरिवार्चिः ॥ ३८ ॥
 मध्येन सा वेदिविलग्नमध्या
 वलिव्रयं चारु बभार बाला ।
 आरोहणार्थं (२)नवयौवनेन
 कामस्य सोपानमिव प्रयुक्तम् ॥ ३९ ॥
 अन्योन्यमुत्पौडयदुत्पलाद्याः
 स्तनद्वयं (३)पाण्डु तथा (४)प्रवृद्धम् ।

पादानं वाक्यान्तरत्वात् सोढव्यम् । यद्वा तस्या नौव्या मेखला
 तन्मेखला तत्र तदवस्थानात् । तस्या मध्यमणेरर्चिः प्रभेव
 रराज ॥ “ज्वालाभासोर्नपुंसर्चिः” इत्यमरः ॥ ३८ ॥

मध्येनेति ॥ “वेदिः परिष्कृता भूमिः” इत्यमरः ॥ वेदि-
 विलग्नमध्या वेदिवत् कृशमध्या । तनुमध्येति यावत् । सा
 बाला पार्वती । मध्येन मध्यभागेन चारु सुन्दरं वलिव्रयं
 कामस्यारोहणार्थं नवयौवनेन प्रयुक्तं रचितं सोपानमिव बभा-
 रेत्युत्प्रेक्षा ॥ ३९ ॥

अन्योन्येति ॥ अन्योन्यं परस्परम् ॥ “कर्मव्यतिहारे सर्व-
 नाम्नो हे वाच्ये” इति द्विरुक्तिः ॥ “समासवच्च बहुलम्” इति
 बहुलवचनादसमासपक्षेऽपि पूर्वपदस्यस्य सुपः सुर्वक्तव्यः ॥
 उत्पौडयदुत्पलाद्याः पाण्डु गौरमुत्पलाद्याः स्तनद्वयं तथा तेन

(२) नवयौवनस्य कामिन । (३) चारु । (४) विवृद्धम् ।
 ३८—३९ श्लोकयोर्मध्येऽयं श्लोको दृश्यते—
 गभीर(१)नाभीरुदसन्निधाने रराज नौला नवलोमराजिः ।
 मुखेन्दु(२)भीरुस्तनचक्रवाकचञ्चुता शैवलमञ्जरीव ।
 (१ नाभि । २ भीत ।)

मध्ये यथा श्याममुखस्य तस्य
 मृणालसूचान्तरमप्यलभ्यम् ॥ ४० ॥
 शिरीषपुष्पाधिकसौकुमार्यौ
 बाहू तदीयाविति मे वितर्कः ।
 पराजितेनापि कृतौ हरस्य
 यौ कण्ठपाशौ मकरध्वजेन ॥ ४१ ॥
 कण्ठस्य तस्याः स्तनबन्धुरस्य
 मुक्ताकलापस्य च निस्तलस्य ।

प्रकारेण प्रवृद्धम् ॥ कर्तारि क्तः ॥ श्याममुखस्य कृष्णचूचक-
 स्येति स्वरूपवर्णनं तस्य स्तनद्वयस्य मध्ये यथा येन प्रकारेण
 मृणालसूचान्तरं विसतन्तुमात्रावकाशोऽप्यलभ्यं लब्धमश-
 क्यम् ॥ “अन्तरमवकाशावधिपरिधानान्तधिभेदतादर्थ्यं” इत्य-
 मरः ॥ अत्र सम्बन्धेऽसम्बन्धरूपातिशयोक्त्यलङ्कारः । कुचयोः
 पौवरत्वातिशयार्थमवकाशसम्बन्धेऽप्यसम्बन्धाभिधानादिति ॥
 ४० ॥

शिरीषेति ॥ तस्या इमौ तदीयौ बाहू शिरीषपुष्पाद-
 धिकं सौकुमार्यं मार्दवं ययोस्तथोक्ताविति मे वितर्क ऊहः ।
 कुतः । यौ बाहू पराजितेन अपि पूर्वं निर्जितेनापि मकर-
 ध्वजेन कामेन हरस्य कण्ठपाशौ कण्ठबन्धनरज्ज्वौ कृतौ ।
 कण्ठालिङ्गनं प्रापितावित्यर्थः । तदसाध्यसाधनात्तत आधि-
 क्यमिति भावः ॥ अत्र बाह्वोरारोपितकण्ठपाशत्वस्य प्रकृत-
 वैरनिर्घातनोपयोगात्परिणामालङ्कारः ॥ ४१ ॥

कण्ठस्येति ॥ स्तनाभ्यां बन्धुरस्योन्नतस्य तस्याः पार्वत्याः

४१—४२ श्लोकयोर्मध्येऽयं श्लोकां दृश्यत—

निर्भाक्ताशोकदलप्रसूति पाणिद्वयं चारुनखं तदीयम् ।
 नवोदितेन्दुप्रतिमस्य शोभां व्योम्नः प्रदोषे विफलीचकार ॥

अन्योन्यशोभाजननाहभूव
साधारणो भूषणभूष्यभावः ॥ ४२ ॥
चन्द्रं गता पद्मगुणान् भुङ्क्ते
पद्माश्रिता चान्द्रमसौमभिख्याम् ।
उमामुखं तु प्रतिपद्य लोला
द्विसंश्रयां प्रीतिमवाप लक्ष्मीः ॥ ४३ ॥

कण्ठस्य गलस्य निस्तलस्य वर्तुलस्य मुक्ताकलापस्य मुक्ताभूष-
णस्य च ॥ “वर्तुलं निस्तलं वृत्तं बभ्रुरं तून्नतानतम्” । “कलापो
भूषणे बर्हे तूणीरे संहतावपि” इति च अमरः ॥ अन्योन्य-
शोभाजननाहभूषणभूष्यभावोऽलङ्कारालङ्कार्यभावः साधारणः
समानो बभूव । उभावप्यन्योन्यस्य भूष्यो भूषणे च बभूवतुरि-
त्यर्थः ॥ अत्र कण्ठमुक्ताकलापयोः शोभाक्रियाद्वारेणान्योन्य-
भूषाजनकत्वादन्योन्यालङ्कारः । तदुक्तम्—“परस्परं क्रिया-
जननमन्योन्यम्” इति ॥ ४२ ॥

इदानीं पार्वतीवदनं चन्द्रकमलसदृशमित्येतदेव वचो-
भङ्गाह—

चन्द्रमिति ॥ लोला चपला । परिभ्रमणशीलित्यर्थः ।
लक्ष्मीः कान्त्याभिमानिनी देवता चन्द्रं गता प्राप्ता सती पद्म-
गुणान् सौगन्ध्यादीन् भुङ्क्ते नानुभवति । पद्माश्रिता सती
चन्द्रमस इमां चान्द्रमसौमभिख्यां शोभाम् । “अभिख्या
नामशोभयोः” इत्यमरः ॥ अमृतवदानन्दिनी न भुङ्क्ते ।
उमामुखं प्रतिपद्य तु द्वे चन्द्रपद्मे संश्रयः कारणं यस्यास्तां
द्विसंश्रयां प्रीतिं आनन्दमवाप । तत्रोभयगुणसम्भवादिति
भावः । अत्रोपमानभूतचन्द्रपद्मापेक्षयोपमेयस्योमामुखस्या-
धिकगुणवत्त्वोक्त्या व्यतिरेकालङ्कारः । तदुक्तम्—“भेदप्राधा-
न्येनोपमानादुपमेयस्याधिक्ये विपर्यये वा व्यतिरेकः” इति
॥ ४३ ॥

पुष्पं प्रवालोपहितं यदि स्यात्
मुक्ताफलं वा स्फुटविद्रुमस्थम् ।

ततोऽनुकुर्याद्विशदस्य तस्याः

(५) ताम्ब्रीष्ठपर्यस्तरुचः स्मितस्य ॥ ४४ ॥

स्वरेण तस्याममृतस्रुतेव

प्रजल्पितायामभिजातवाचि ।

(६) अप्यन्यपुष्टा प्रतिकूल(७)शब्दा

श्रोतुर्वितन्वीरिव ताद्यमाना ॥ ४५ ॥

पुष्पमिति ॥ पुष्पं पुण्डरीकादिकं प्रवाले बालपङ्कव उप-
हितं निहितं स्याद्यदि ॥ “प्रवालो वल्लकीदण्डे विद्रुमे बाल-
पङ्कवे” इति विश्वः ॥ मुक्ताफलं वा स्फुटे निर्मले विद्रुमे
तिष्ठतीति स्फुटविद्रुमस्थं स्याद्यदि । ततस्तर्हि विशदस्य शुभ्रस्य
ताम्ब्री अक्षणे ओष्ठे पर्यस्ता प्रसृता रुक्मान्तिर्यस्य तथोक्तस्य
तस्याः पार्वत्याः स्मितस्यानुकुर्यात् । स्मितमनुकुर्यादित्यर्थः ।
अत्र “माषाणामश्रीयात्” इतिवत्सम्बन्धमात्रविवक्षया षष्ठी ।
अत्र पुष्पप्रवालयोर्मुक्ताविद्रुमयोश्चासम्बन्धेऽपि सम्बन्धोक्त्या-
तिशयोक्तिः । “सा च सम्भावना” इत्यङ्कारसर्वस्वकारः । विशे-
षतस्तु पुष्पमुक्ताफलयोरुपमानयोः प्रकृतोत्कर्षार्थमुपमेयता-
कल्पनात्प्रतीपालङ्कारः । तदुक्तम्—“उपमानस्याक्षेप उपमेय-
ताकल्पनं वा प्रतीपः” इति लक्षणात् । स च पूर्वोक्तातिशयो-
क्त्यनुप्राणित इति ॥ ४४ ॥

स्वरेणेति ॥ अभिजातवाचि मधुरभाषिण्यां तस्यां पार्व-
त्याममृतस्रुतामृतस्राविषेव ॥ क्लिप् ॥ स्वरेण नादेन प्रज-
ल्पितायामालपन्ध्याम् ॥ कर्तरि क्तः । अन्यैः काकादिभि
पुष्टान्यपुष्टा कोकिलापि ॥ मुख्या दृष्ट्या जातिवचनत्वाभ

(५) ताम्ब्रीष्ठ- ।

(६) अप्यन्यपुष्टाः ।

(७) -शब्दाः

प्रवातनीलोत्पलनिर्विशेष-

मधौरविप्रेक्षितमायताच्या ।

तया गृहीतं नु सृगाङ्गनाभ्य-

स्ततो गृहीतं नु सृगाङ्गनाभिः ॥ ४६ ॥

वादु ङीबभावः ॥ ताद्यमाना वाद्यमाना विषमबद्धा तन्त्रो-
र्वितन्त्रीरिव ॥ “अवितस्तुतन्त्रिभ्य ईः” इति तन्त्रिधातोरौ-
णादिक ईप्रत्ययः । ङीबभावान्न “हलङ्याबभ्यः—” इति
सुलोपः । तदुक्तम्—“अवीलक्ष्मीतरोतन्त्रीङ्गोधीश्रीणामुणा-
दितः । स्त्रीलिङ्गानाममीषां तु न सुलोपः कदाचन” इति ।
एते ङीबन्ता न भवन्तीत्यर्थः ॥ श्रोतुर्जनस्य प्रतिकूलशब्दा
कर्णकठोरनादा भवतीति शेषः ॥ ४५ ॥

प्रवातेति ॥ प्रवाते प्रभूतवातस्थले यन्नीलोत्पलं ततो
निर्विशेषं निर्भेदम् । तत्सदृशमित्यर्थः । अधौरविप्रेक्षितं चकि-
तविलोकितमायताच्या विशालनेत्रया तया पार्वत्या सृगा-
ङ्गनाभ्यो हरिणीभ्यो गृहीतमभ्यस्तं नु । अथवा सृगाङ्गना-
भिस्ततस्तस्याः पार्वत्याः ॥ पञ्चम्यास्तसिल् ॥ गृहीतं नु ॥
अत्र विवक्षितस्य परस्परग्रहणस्योत्प्रेक्षणादुत्प्रेक्षेति केचित् ।
तदुपजीविसंदेहालङ्कार इत्यन्ये । उभयोः सङ्गर इत्यपरे ॥ ४६ ॥

४५—४६ श्लोकयोर्मध्ये इमौ श्लोकी दृश्येते—

कर्णहृदयस्थं नगराजपुत्रास्ताटङ्गयुग्मं (१)सुतरां रराज ।
(२)मत्वा भवित्रीं त्रिपुरारिपत्नीं (३)तां सेवमानाविव पुष्पवन्तौ ॥

(१ नितरां बभास । २ ज्ञात्वा । ३ सेवासमेती ।)

ताटङ्ग(१)पत्रं विरराज तस्याः शैलात्मजायाः श्रवणहृदयस्थम् ।
मत्वा भवित्रीं मदनारिपत्नीं सेवासमेताविव (२)पुष्पवन्तौ ॥

(१ युग्मम् । २ पुष्पवन्तौ ।)

तस्याः शलाकाञ्जननिर्मितेव
 कान्तिभ्रुवोरायतलेखयोर्या ।
 तां वीक्ष्य (८)लीलाचतुरामनङ्गः
 खचापसौन्दर्यमदं मुमोच ॥ ४७ ॥
 लज्जा तिरश्चां यदि चेतसि स्या-
 दसंशयं पर्वतराजपुत्र्याः ।
 तं केशपाशं प्रसमीक्ष्य कुर्यु-
 बालप्रियत्वं शिथिलं चमर्यः ॥ ४८ ॥

तस्या इति ॥ आयतलेखयोर्दीर्घरेखयोस्तस्याः पार्वत्या
 भ्रुवोः सम्बन्धिनो शलाकयाञ्जनेन निर्मितेव स्थिता य
 कान्तिर्लीलाचतुरां विलाससुभगां तां कान्तिं वीक्ष्य अनङ्ग
 खचापसौन्दर्येण यो मदस्तं मुमोच ॥ इह सौन्दर्यातिशयोक्ति
 ॥ ४७ ॥ 101220

लज्जेति ॥ तिरश्चां तिर्यग्जातीनां चेतसि लज्जा स्याद्यदि
 संशयाभावोऽसंशयम् । सन्देहो नास्तीत्यर्थः । पर्वतराजपुत्र्याः
 “शार्ङ्गरवाद्यजो डीन्” इति डीन् ॥ तं प्रसिद्धं केशपाश
 केशकलापम् ॥ “पाशः पक्षश्च हस्तश्च कलापार्थाः कचात्परं
 इत्यमरः ॥ प्रसमीक्ष्य दृष्ट्वा चमर्यो मृगौविशेषा बालाः प्रिया
 यासामिति विग्रहे बालप्रियास्तासां भावो बालप्रियत्वम् ।
 प्रियबालत्वमित्यर्थः ॥ आहिताम्बादिपाठाद्वा परनिपातः
 “त्वतलोर्गुणवचनस्य” इति पुंवद्भावः । शिथिलं कुर्युः
 निर्लज्जत्वान्न शिथिलयन्तीत्यर्थः ॥ अतएवात्र निर्लज्जत्वकर-
 णहेतोराद्यपादे वाक्यार्थत्वे नोक्त्या काव्यलिङ्गाख्यालङ्कारः ।
 तदुक्तम्—“हेतोर्वाक्यपदार्थत्वे काव्यलिङ्गमुदाहृतम्” इति
 ॥ ४८ ॥

सर्वोपमाद्रव्यसमुच्चयेन
यथाप्रदेशं विनिवेशितेन ।
सा निर्मिता विश्वसृजा प्रयत्ना-
देकस्यसौन्दर्यदिदृक्षयेव ॥ ४६ ॥
तां नारदः कामचरः कदाचित्
कन्यां किल प्रेक्ष्य पितुः समीपे ।
समादिदेशै(६)कवधूं भवित्रीं
प्रेम्णा शरीरार्धहरां हरस्य ॥ ५० ॥

सर्वोपमेति ॥ किंवहुना सा पार्वती विश्वसृजा विधात्रा
एकत्र तिष्ठतीत्येकस्यं तस्य सौन्दर्यस्य । सर्ववस्तुगतस्येत्यर्थः
दिदृक्षयेव प्रयत्नाद्यथाप्रदेशं क्रमाद्विनिवेशितेन स्थापितेन
सर्वेषामुपमाद्रव्याणां चन्द्रारविन्दाद्युपमानवस्तूनां समुच्चयेन
समाहारेण निर्मिता ॥ दिदृक्षयेवेति फलोन्नेच्छा दर्शनार्थि-
त्वाद्द्विश्वसृज इति ॥ ४६ ॥

तामिति ॥ कामेन इच्छया चरतीति कामचरो नारदः
कदाचित् पितुर्हिमवतः समीपे कन्यां तां पार्वतीं प्रेक्ष्य किल
प्रेम्णा न त्वन्यथा हरस्य शिवस्यार्धं हरतीत्यर्धहरा ॥ “हरते-
रनुद्यमनेऽच्” इत्यच्प्रत्ययः ॥ शरीरस्यार्धहरां शरीरार्धह-
राम् । कुलधुरन्धरादिवदवयवहारा समुदायविशेषकत्वात्
समासः । अन्यथा त्वर्धस्य समप्रविभागवचनत्वादधंशरीरेति
स्यात् ॥ एकवधूमसपत्नीकां भार्याम् । “पूर्वकाल—” इत्या-
दिना समासः ॥ भवित्रीं भाविनीं समादिदेश । हरस्यार्धा-
ङ्गहारिण्ये कपत्नी भविष्यतीत्यादिष्टवानित्यर्थः ॥ ५० ॥

गुरुः प्रगल्भे ऽपि वयस्यतो ऽस्या-
 स्तस्यौ (१) निवृत्तान्यवराभिलाषः ।
 ऋते कृशानोर्न हि मन्त्रपूत-
 मर्हन्ति तेजांस्यपराणि हव्यम् ॥ ५१ ॥
 अयाचितारं न हि देवदेव-
 मद्रिः सुतां ग्राहयितुं शशाक ।
 अभ्यर्थनाभङ्गभयेन साधु-
 माध्यस्थामिष्टेऽप्यवलम्बतेऽर्थे ॥ ५२ ॥

गुरुरिति ॥ गुरुः पिता ॥ “गुरु गौष्पतिपितृद्यौ” इत्य-
 मरः ॥ अतो नारदवचनाच्चे तोरस्याः पार्वत्याः प्रगल्भे वयस्यपि
 यौवने सत्यपि निवृत्तोऽन्यस्मिन्वरे जामातर्यभिलाषो यस्य स
 तथोक्तः सन् ॥ “वरो ना रूपजामात्रोः” इति वैजयन्ती ॥
 तस्यौ । वरान्तरं नान्विष्टवानित्यर्थः ॥ ननु कुतोऽसौ निबन्ध
 इत्यत आह—ऋत इति ॥ तथाहि मन्त्रैः पूतं संस्कृतं ह्यत
 इति हव्यमान्यादिकं कृशानोः पावकादृते कृशानुं विना ॥
 “अन्यारादितर—” इत्यादिना पञ्चमी ॥ अपराणि तेजांसि
 सुवर्णादीनि नार्हन्ति । न भजन्तीत्यर्थः । ईश्वरादन्यस्य
 तद्योग्यस्याभावादुपेक्षेति भावः ॥ ५१ ॥

तर्हि तमेवाह्वय दौयतामित्याशङ्काह—

अयाचितारमिति ॥ अद्रिर्हिमवानयाचितारमयाचमानं
 देवदेवं महादेवं सुतां पार्वतीं ग्राहयितुं स्वयमाह्वय परिग्रा-
 हयितुं न शशाक नोक्ते हे । तथाहि साधुः सज्जनः ॥ “साध-
 र्वाधुषिके चारौ सज्जने चाभिधेयवत्” इति विश्वः ॥ अभ्यर्थ-
 नाभङ्गभयेन याञ्जावैफल्यभीत्येष्टेऽप्यर्थे विषये माध्यस्थ्यमौ-
 दासीन्यमवलम्बते ॥ ५२ ॥

(१) निवृत्तान्यतराभिलाषः ।

यदैव पूर्वे जनने शरीरं
 सा दक्षरोषात् (२)सुदती ससर्ज ।
 (३) तदाप्रभृत्येव विमुक्तसङ्गः
 पतिः पशूनामपरिग्रहोऽभूत् ॥ ५३ ॥
 स कृत्तिवासास्तपसे (४)यतात्मा
 गङ्गाप्रवाहोच्चितदेवदारु ।
 प्रस्थं हिमाद्रेर्मृगनाभिगन्धि
 किञ्चित् कृष्णत्विंनरमध्यवास ॥ ५४ ॥

न च तथैव स्थितः । किं तूपायान्तरं चिन्तितवानिति
 वक्तुं प्रसूयति—

यदेति ॥ शोभना दन्ता यस्याः सा सुदती ॥ “वयमि
 दन्तस्य दद्व” इति दत्तादेशः ॥ “उगितश्च” इति ङीप् ॥ सा
 पार्वती पूर्वे जनने पूर्वस्मिन्नस्नि ॥ “पूर्वादिभ्यो नवभ्यो वा”
 इति सिन्नादेशविकल्पः ॥ “पूर्वं ज्वलनं” इति पाठे पूर्वं दाक्षा-
 यणीत्वे ज्वलनं योगाग्नौ ॥ यदा यस्मिन् काले दक्षरोषाच्छ-
 रीरं देहं ससर्ज तत्त्वाज । तदाप्रभृत्येव तदाद्येव यथा तथा
 पशूनां पतिः शिवो विमुक्तसङ्गस्यक्ताविषयासङ्गः सन् । अपरि-
 ग्रहोऽपत्नीकोऽभूत् । स्यन्तरं न परिजघाहेत्यर्थः ॥ “पत्नी-
 परिजनादानमूलशपाः परिग्रहाः” इत्यमरः ॥ ५३ ॥

स इति ॥ कृत्तिवासाश्चर्माम्बरः ॥ “अजिनं चर्म कृत्तिः
 स्त्री” इत्यमरः ॥ यतात्मा नियताचित्तः सः पशुपतिः तपसे
 तपोऽर्थं गङ्गाप्रवाहोच्चिताः सिक्ता देवदारवो यस्मिंस्तत्तथो-
 क्तम् । मृगनाभिगन्धि कस्तूरीगन्धवत् । कस्तूरीमृगसञ्चारा-
 दिति भावः ॥ “मृगनाभिर्मृगमदः कस्तूरी चाथ कोलकम्”
 इत्यमरः ॥ कृष्णन्तो गायन्तः किंनरा यस्मिन् तत्तथोक्तम् ।

(२) स्वयमुत्सर्ज । (३) ततः प्रभृति । (४) जितात्मा ।

गणा नमेरुप्रसवावतंसा
 भूर्जत्वचः स्पर्शवती(पु)र्दधानाः ।
 मनःशिलाविच्छुरिता निषेदुः
 शैलेयनङ्घ्रेषु शिलातलेषु ॥ ५५ ॥
 तुषारसंघातशिलाः खुराग्रैः
 समुल्लिखन्दर्पकलः ककुद्गान् ।
 दृष्टः कथञ्चिन्नवयैर्विविग्ने-
 रसोढसिंहध्वनिरुन्ननाद ॥ ५६ ॥

किञ्चित् किमपि हिमाद्रिः प्रस्थं सानुमध्यवास । कुत्रचित्प्रस्थ
 उवासेत्यर्थः । “उपान्वध्याङ्गुसः” इत्याधारस्य कर्मत्वम् ॥ “प्रस्थो
 ऽस्त्री सानुमानयोः” इत्यमरः ॥ ५४ ॥

गणा इति ॥ गणाः प्रमथगणाः ॥ “गणाः प्रमथसंख्यीषाः”
 इति वैजयन्ती ॥ नमेरुप्रसवावतंसाः सुरपुंनागकुसुमशेखराः ॥
 “नमेरुः सुरपुंनागः” इति विश्वः ॥ स्पर्शवतीः सुखस्पर्शाः ।
 सृद्धौरित्यर्थः । प्रशंसायां मतुप् ॥ भूर्जत्वचो भूर्जवल्कलानि
 दधानाः । वसाना इत्यर्थः । मनःशिलाभिर्धातुविशेषैर्विच्छु-
 रिता अनुलिप्ताश्च सन्तः । शिलायां भवं शैलेयम् । गन्धौष-
 धिविशेषः ॥ शिलायाः “स्त्रीभ्यो ढक्” इति भवार्थे ढक् ।
 “शिलाजतु च शैलेयम्” इति यादवः ॥ तेन नङ्घ्रेषु व्याप्तेषु
 शिलातलेषु निषेदुः । उपविविष्टरित्यर्थः ॥ ५५ ॥

तुषारैः ॥ तुषारसंघाता हिमघनास्त एव शिलास्ताः
 खुराग्रैः समुल्लिखन्विदारयन्दर्पेण कलो मधुरध्वनिर्यस्य स दर्प-
 कलो विविग्नेर्भीतिर्गवयैर्गोसदृशसृग्गविशेषैः कथञ्चित् कञ्चैष
 दृष्टः । ककुदमस्यास्तीति ककुद्गान् वृषभोऽसोढः सिंघानां
 ध्वनिर्येन स सिंहध्वनिमसहमानः सन् । उन्ननादोच्चैर्ननाद ।

(ई)तत्राग्निमाधाय समित् (७)समिद्धं
 स्वमेव मूर्त्यन्तरमष्टमूर्तिः ।
 स्वयं विधाता तपसः फलानां
 केनापि कामेन तपश्चचार ॥ ५७ ॥
 अनर्घ्यमर्घ्येण तमद्रिनाथः
 स्वर्गैकसामर्चितमर्चयित्वा ।
 आराधनायास्य सखीसमेतां
 समादिदेश प्रयतां तनूजाम् ॥ ५८ ॥

गर्जेत्यर्थः । स्वभावोक्तिरलङ्कारः । तदुक्तम्—“स्वभावोक्ति-
 र्गो चारु यथावद्वस्तुवर्णनम्” इति ॥ ५६ ॥

तत्रेति ॥ तपसः फलानामिन्द्रत्वादीनां स्वयं विधाता
 नयिता । दातेत्यर्थः । अष्टौ मूर्तयो यस्य सोऽष्टमूर्तिरी-
 रः ॥ “भूतार्कचन्द्रयज्वानो मूर्तयोऽष्टौ प्रकीर्तिताः” इति ॥
 त्र प्रथमे स्व स्वकीयमेव मूर्त्यन्तरं मूर्तिभेदं समिद्धं समिद्धं
 पितमग्निमाधाय प्रतिष्ठाप्य केनापि कामेन कयापि फल-
 मनया तपश्चचार चक्रे ॥ “प्रयोजनमनुद्दिश्य न मन्दोऽपि
 प्रतंतं” इति न्यायात् कामेनेत्युक्तम् । तस्यावाप्तसमस्तका-
 त्वात् केनापीत्युक्तम् ॥ ५७ ॥

अनर्घ्येति ॥ अद्रौणां नाथः अद्रिनाथो हिमवान् । अर्घं
 लभ्यमर्हतीति अर्घ्यः ॥ “मूर्त्ये पूजाविधावर्घः” इत्यमरः ॥
 दण्डादिभ्यो यः” इति यप्रत्ययः ॥ अर्घ्यो न भवतीत्यनर्घ्य-
 मनर्घ्यम् । अमूर्त्यमित्यर्थः । स्वर्गं शोकः स्थानं येषां तेषां
 गौकसां देवानामर्चितम् । देवैः पूज्यमानमित्यर्थः ॥ “मति-
 ष्टपूजार्थेभ्यश्च” इति वर्तमाने क्तः ॥ “क्तस्य च वर्तमाने”
 ति षष्ठी ॥ तमीश्वरमर्घ्येण पूजार्थोदकेन । “पादार्घ्याभ्यां

(६) तत्रायमाधाय ।

(७) -समिद्धं ।

प्रत्यर्थिभूतामपि तां समाधेः
 शुश्रूषमाणां गिरिशोऽनुमेने ।
 विकारहेतौ सति विक्रियन्ते
 येषां न चेतांसि त एव धीराः ॥ ५९ ॥

अवचितबलिपुष्या वेदिसंमार्गदक्षा
 नियमविधिजलानां बर्हिषां चोपनेत्री ।
 गिरिशमुपचचार प्रत्यहं सा सुकेशी
 नियमितपरिखेदा तच्छिरश्चन्द्रपादैः ॥ ६० ॥

च” इति यत्प्रत्ययः ॥ “षट् तु त्रिष्वर्घ्यमर्घार्थे पाद्यं पादाय
 वारिणि” इत्यमरः ॥ अर्चयित्वा पूजयित्वास्येश्वरस्याराधनाय
 सखीभ्यां जयाविजयाभ्यां समेतां प्रयतां नियतां तनूजां सुतां
 समादिदेश आञ्जापयामास ॥ ५८ ॥

प्रत्यर्थीति ॥ गिरिशः शिवः समाधेः प्रत्यर्थिभूतां प्रतिप-
 क्षभूतामपि ॥ सुप्सुपेति समासः ॥ श्रोतुमिच्छन्तीं शुश्रूष-
 माणां सेवमानाम् । सेवका हि सेव्ये दत्तकर्णा भवन्ति ॥
 इच्छार्थे सन्प्रत्ययः ॥ “ज्ञान्शुस्मृदृशं सनः” इत्यात्मनेपदम् ।
 तां पार्वतीमनुमेनेऽङ्गीचकार । न प्रतिषिद्धवानित्यभिप्रायः ।
 न चैतावता धीरस्य कश्चिद्विकार इत्याशयः ॥ धीरत्वमेवार्था-
 न्तरन्यासेनाह—विकारेति ॥ विकारस्य प्रकृतेरन्यथात्वस्य
 हेतौ स्त्रीसन्निधानादिकारणे सति विद्यमानेऽपि येषां चेतांसि
 न विक्रियन्ते न विक्रान्तिं नीयन्ते त एव धीराः ॥ “विक्रि-
 यन्ते” इति कर्मणि लट् ॥ ५९ ॥

शुश्रूषाप्रकारमेवाह—

अवचितति ॥ सुकेशी शोभनमूर्धजा ॥ “स्वाङ्गाञ्चोपस-
 र्जनादसंयोगोपधात्” इति ङीप् ॥ सा पार्वती अवचितानि
 लनानि बलिपुष्याणि पूजाकुसुमानि यया सा वेदेर्नियमवेदि-

द्वितीयः सर्गः ।

तस्मिन्विप्रकृताः काले तारकेण दिवोकसः ।

तुरासाहं पुरोधाय धाम स्वायंभुवं ययुः ॥ १ ॥

कायाः समागं समाजने दत्त्वा नियमविधेर्नित्यकर्मानुष्ठानस्य
यानि जलानि तेषां बहिष्पां कुशानां चोपनेत्री आनेत्री सती
तस्य गिरिशस्य शिरसि चन्द्रस्य पादै रश्मिभिः ॥ “पादा
रश्मिर्द्वितुर्यांशाः” इत्यमरः ॥ नियमितपरिखेदा निवर्तित-
परिश्रमा सती अहन्यहनि प्रत्यहम् ॥ “अथयं विभक्तिसमौप-
ससृद्धि—” इत्यादिना नियतार्थेऽव्ययीभावः ॥ “नपुंसकाद-
न्यतरस्याम्” इत्यच्प्रत्ययः ॥ गिरिशम् उपचचार शुश्रूषां-
चक्रे ॥ ६० ॥

इति श्रीमन्महामहोपाध्यायकोलाचलमल्लिनाथसुरिविरचि-
तया सञ्जीविनीसमाख्यया व्याख्यया समेतः श्रीकालि-
दासकृतौ कुमारसम्भवे महाकाव्ये उमोत्पत्तिर्नाम
प्रथमः सर्गः ।

तस्मिन्निति ॥ तस्मिन् काले पार्वतीशुश्रूषाकाले तारकेण
तारकनाम्ना वज्रणखपुत्रेण केनचिदसुरेण विप्रकृता उपभूता
दिवोकः स्थानं येषां ते दिवोकसो देवाः ॥ “दिवं स्वर्गोऽन्त-
रिक्षे च” इति विश्वः ॥ द्यौरोक इति पक्षे पृषोदरादित्वात्
साधुः ॥ तुरं त्वरितं साहयत्यभिभवतीति तुराषाट् ॥ साहयते-
शौरादिकात् क्विप् ॥ “नद्विद्वतिवृषि—” इत्यादिना पूर्वपदस्य
दीर्घः । प्रकृतिग्रहणे प्रातिपदिकस्यापि ग्रहणात् । सुम्भ-
बोधकारस्तु तुराशब्दष्टाबन्त इत्याचष्टे ॥ तं तुरासाहं देवे-
न्द्रम् ॥ अजादिषु साङ्गपत्वाभावात् “सङ्गे साङ्गः सः” इति
षत्वं न भवति ॥ पुरोधाय पुरस्कृत्य । स्वायंभुवो ब्रह्मणः इदं
स्वायंभुवम् । संज्ञापूर्वकविधेः अनित्यत्वात् “भोगुणः” इति
गुणो न ॥ धाम स्थानं ययुः । ब्रह्मलोकं जन्मुत्पत्त्यर्थः ॥ १ ॥

तेषामाविरभूद् ब्रह्मा परिस्नानमुखश्रियाम् ।
 सरसां सुप्तपद्मानां प्रातर्दीधितिमानिव ॥ २ ॥
 अथ सर्वस्य धातारं ते सर्वे सर्वतोमुखम् ।
 वागीशं वाग्भिरर्थ्याभिः प्रणिपत्योपतस्थिरे ॥ ३ ॥
 नमस्त्रिमूर्तये तुभ्यं प्राक् सृष्टेः केवलात्मने ।
 गुणत्रयविभागाय पञ्चाङ्गेदमुपेयुषे ॥ ४ ॥

तेषामिति ॥ परिस्नाना परिच्छीणा मुखश्रीर्मुखकान्ति-
 येषां तथोक्तानां तेषां देवानां ब्रह्मा सुप्तपद्मानां सुकुलितार-
 विन्दानां सरसां प्रातर्दीधितिमान् सूर्य इवाविरभूत् । प्रका-
 शोऽभूदित्यर्थः ॥ “प्रकाशे प्रादुराविः स्यात्” इत्यमरः ॥ सूर्यो-
 पमानेन तेषां स्नानिहरणत्वं सूचितम् ॥ अत्रोपमालङ्कारः
 तल्लक्षणं तु—“स्वतःसिद्धेन भिन्नेन संमतेन च धर्मतः । साम्य-
 मन्येन वर्णस्य वाच्यं चैकपदोपमा” इति ॥ २ ॥

अथेति ॥ अथाविर्भावानन्तरं सर्वे ते देवाः सर्वतः सम-
 न्ततो मुखानि यस्य तं सर्वतोमुखम् । चतुर्मुखमित्यर्थः ।
 वाचां विद्यानाम्नीशं सर्वस्य जगतो धातारं सृष्टारं ब्रह्माणं
 प्रणिपत्य नमस्कृत्य । अर्थादनपेताभिरर्थ्याभिः । अर्थयुक्ताभि-
 रित्यर्थः ॥ “धर्मपत्यर्थन्यायदिनपते” इति यत्प्रत्ययः ॥ वाग्भि-
 रूपतस्थिरे । तुष्टुवुरित्यर्थः ॥ “उपाह्वेवपूजासङ्कृतिकरणमित्त-
 पथिष्विति वक्तव्यम्” इत्यात्मनेपदम् ॥ ३ ॥

स्तुतिप्रकारमाह “नमः” इत्यादिभिर्द्वादशभिः श्लोकैः—
 नम इति ॥ हे भगवन्नित्यध्याहार्यं व्याख्येयम् । सृष्टेः
 प्राक् ॥ “अन्यारात्—” इत्यादिनाञ्चत्तरपदयोगे पञ्चमी ॥
 केवलात्मन एकरूपाय ॥ “आत्मा वा इदमेक एवाप्य आसीत्”
 इति श्रुतेः ॥ “निर्णीतं केवलमिति त्रिलिङ्गं त्वेकज्ञत्त्वयोः”
 इत्यमरः ॥ पश्चात् सृष्टिप्रवृत्तिकाक्षे । विभज्यते अनेनेति
 विभागः । गुणानां सत्त्वादीनां त्रयमेव विभागो यस्य तस्यै ।

यदमोघमपामन्तरुर्षं वीजमज त्वया ।

अतश्चराचरं विश्वं प्रभवस्तस्य गीयसे ॥ ५ ॥

तिसृभिस्त्वमवस्थाभिर्महिमानमुदीरयन् ।

प्रलयस्थितिसर्गाणामेकः कारणतां गतः ॥ ६ ॥

“गुणाः सत्त्वं रजस्तमः” इत्यमरः ॥ भेदमुपाधिम् । सृष्ट्वा-
दिकमित्यर्थः । उपेयुषे प्राप्तवते ॥ “उपेयिवाननाम्नाननूचा-
नश्च” इति निपातः ॥ अतएव त्रिमूर्तये ब्रह्मविष्णुरुद्ररू-
पिणे तुभ्यं नमः ॥ “नमःस्वस्ति—” इत्यादिना चतुर्थी ॥ उक्तं
च—“नमो रजोजुषे सृष्टो स्थितौ सत्त्वमयाय च । तमोरूपाय
संहारे त्रिरूपाय स्वयंभुवे” इति ॥ ४ ॥

यदिति ॥ न जायत इत्यजः । हे अज । अपां जलाना-
मन्तस्त्वया यदमोघमबन्ध्यं वीजं वीर्यमुप्तं निक्षिप्तम् ॥ “सुक्तम्”
इति पाठे विसृष्टमित्यर्थः ॥ “शुक्रं तजारेतसी च वीजवीर्ये-
न्द्रियाणि च” इत्यमरः ॥ अतस्ते वीजाश्चराचरं स्थावरजङ्ग-
मात्मकम् ॥ समाहारे इन्द्रैकवद्भावः ॥ विश्वं जगत् । उत्प-
न्नमिति शेषः । तस्य विश्वस्य । प्रभवत्यस्मादिति प्रभवः
कारणं गीयसे ॥ “अदश्चराचरं विश्वं प्रभवस्तस्य गीयते” इति
पाठे अद इदं चराचरं विश्वं तस्य वीजस्य प्रसवो गीयते ।
लोक इति शेषः ॥ अत्र मतुः—“अप एव ससर्जादौ तामु
वीजमवासृजत् । तदण्डमभवत्सं सहस्रांशुसमप्रभम्” इति
॥ ५ ॥

तिसृभिरिति ॥ एकः सृष्टेः प्राक्केवलस्त्वं तिसृभिरवस्था-
भिस्त्रैगुण्यमयौभिर्हरिहरब्रह्मस्वरूपाभिर्महिमानं निजशक्ति-
मुदीरयन् विजृम्भयन् प्रलयस्थितिसर्गाणामन्तस्थित्युत्पत्तीनां
कारणतां गतः । इदं “पञ्चाङ्गेदमुपेयुषे” (२ । ४) इत्यस्य विव-
रणमतो नं गतार्थत्वदोषः । ६ ॥

भूतसृष्टिकर्तृत्वमुक्त्वा मिथुनसृष्ट्यर्थं मूर्तिमतो ब्रह्मणो
भेदमाह—

स्त्रीपुंसावात्म(१)भागौ ते भिन्नमूर्तेः सिसृक्षया
 प्रसूतिभाजः सर्गस्य तावेव पितरौ स्मृतौ ॥ ७ ॥
 स्वकाल(२)परिमाणेन व्यस्तरात्रिंदिवस्य ते ।
 (३)यौ तु स्वप्नावबोधौ तौ भूतानां प्रलयोदयौ ॥

स्त्रीपुंसाविति ॥ स्त्री च पुमांश्च स्त्रीपुंसौ ॥ “अचतुर—”
 इत्यादिनाच्प्रत्ययान्तो निपातः ॥ सिसृक्षया स्रष्टृमिच्छया
 भिन्नमूर्तेर्द्विधाकृतवियहस्य ते तवात्मनो देहस्य भागावात्म-
 भागौ ॥ “आत्मा जीवे धृती देहे स्वभावे परमात्मनि” इति
 विश्वः ॥ तौ एव भागौ प्रसूतिभाज उत्पत्तिभाजः । सृज्यत
 इति सर्गः तस्य । निजसृष्टेरित्यर्थः । माता च पिता च
 पितरौ ॥ “पिता मात्रा” इत्येकशेषः ॥ स्मृतौ । वृद्धैः इति
 शेषः ॥ अत्र मनुः—“द्विधा कृत्वात्मनो देहमर्धेन पुरुषोऽभ-
 वत् । अर्धेन नारी तस्यां स विराजमसृजत्यभुः” इति ॥ ७ ॥

स्वकालेति । स्वकालस्य परिमाणेन “चतुर्युगसहस्राणि
 ब्रह्मणो दिनमुच्यते” इत्युक्तरूपेण व्यस्तं विभक्तं रात्रिंदिवं
 रात्रग्रहणी यस्य तस्य ॥ यद्यपि “अचतुर—” आदिसूत्रेण
 रात्रौ च दिवा च रात्रिंदिवमिति सप्तम्यर्थे वृत्तौ इन्द्र इत्युक्तं
 तथापि “दोषामन्यमहः” “दिवमन्या रात्रिः” इत्यादौ कर्म-
 वदत्रापि प्रातिपदिकार्थवृत्तित्वं कथञ्चिद्व्ययोगबलादाश्रय-
 शैथिल्यम् ॥ ते तव यौ तु स्वप्नावबोधौ तावेव भूतानां प्रलयो-
 दयौ संहारसृष्टौ । यदाहुः—“यदा स देवो जागर्ति तदैव
 चेष्टते जगत् । यदा स्वपिति शान्तात्मा तदा सर्वे प्रलीयन्ते”
 इति ॥ एतच्च दैनंदिनसृष्टिप्रलयाभिप्रायकं महाप्रलयस्य
 ब्रह्मणो वर्षशतान्ते भावित्वात् ॥ ८ ॥

(१) भावौ । (२) परिणामेन ।

(३) यौ स्वप्नावबोधौ तावेव, स्वप्नावबोधौ भूतानां तावेव ।

जगद्योनिरयोनिस्त्वं (४)जगदन्तो निरन्तकः ।

जगदादिरनादिस्त्वं (५)जगदौशो निरीश्वरः ॥६॥

आत्मानमात्मना वेत्सि सृजस्यात्मानमात्मना ।

आत्मना कृतिना च त्वमात्मन्येव प्रलीयसे ॥१०॥

जगदिति ॥ हे भगवन् । त्वं जगद्योनिः जगत्कारणं स्वय-
मयोनिरनादित्वादकारणकस्त्वम् । अन्तयतीत्यन्तः ॥ पचा-
द्यच् ॥ जगतोऽन्तर्जगत्संहर्ता स्वयं निरन्तको नित्यत्वादन्तर-
हितः । त्वं जगतामादिः जगदादिः । सृष्टेः प्रागपि सन्नि-
त्यर्थः । अतएव त्वमनादिः आदिरहितः । त्वं जगतामीशो
नियन्ता स्वयं निरीश्वरः । अनियम्य इत्यर्थः ॥ “यतो वा
इमानि भूतानि जायन्ते” इत्यादिश्रुतिरेव अत्र प्रमाणम् ॥
अत्रायोनिरित्यादौ नञ्त्तत्पुरुषाश्रयणे विरोधः । बहुव्रीहिणा
तु तत्परिहार इति विरोधाभासालङ्कारः । यथाहुः—“विरो-
धाभासत्वे विरोधः” इति ॥ ६ ॥

तव तु न प्रपञ्चस्येव जन्मतिरोधानज्ञानेषु परापेक्षेत्याह—
आत्मानमिति ॥ हे भगवन् । त्वमात्मानं लोकानुग्रहार्थं
ब्रह्मरूपेणोत्पिपादयिषितं स्वस्वरूपमात्मनैव वेत्सि जानासि ।
सर्वापि क्रिया कर्तव्यार्थज्ञानपूर्विकेति भावः । तथात्मानमा-
त्मनैव । आत्मन्येवेत्यत्रापि सम्बध्यते । स्वस्मिन्नेव सृजसि ।
अधिष्ठानमपि स्वयमेवेत्यर्थः ॥ “स्वे महिम्नि प्रतिष्ठितम्” इति
श्रुतेः ॥ कृतिना समर्थन । इदं सर्वत्र सम्बध्यते । आत्मना
स्नेनेवात्मन्येव प्रलीयसे स्वस्मिन्नेव प्रलीनो भवसि ॥ लीयते-
दैवादिकात्कर्तरि लट् । “प्रकृत्यादिभ्य उपसंख्यानम्” इति
वार्तिकेणात्मनैवात्मनेति तृतीया । न हि ते प्रपञ्चस्येव ज्ञानो-
त्पत्तिलयेषु परापेक्षेति फलितार्थः ॥ १० ॥

(४) अनन्तो जगदन्तकः, जगदन्तोऽप्यनन्तकः ।

(५) जगदौशोऽप्यनीश्वरः ।

द्रवः सङ्घातकठिनः स्थूलः सूक्ष्मो (ई)लघुगुरुः ।
 व्यक्तो व्यक्तेतरश्चासि प्राक्काम्यं ते विभूतिषु ॥११॥
 (७)उद्घातः प्रणवो यासां न्यायैस्त्रिभिरुद्दौरणम्
 कर्म यज्ञः फलं स्वर्गस्तासां त्वं प्रभवो गिराम् ॥१॥

द्रव इति ॥ त्वमिति अनुषज्यते । हे भगवन् । त्वं द्रव
 सरिक्तमुद्रादिवद्रसात्मकोऽसि । सङ्घातेन निविडसंयोगेन
 कठिनो महीधरादिवत् । स्थूल इन्द्रियग्रहणयोग्यो घटादि-
 वत् । सूक्ष्मोऽतीन्द्रियः परमाण्वादिवत् । लघुरुत्पतनयोग्य-
 स्तूलोऽदिवत् । गुरुर्हेमाद्रिवदचलनीयः । व्यक्तः कार्यरूपो-
 ऽसि । व्यक्तेतरः कारणरूपश्चासि । एवं विभूतिष्वणिमादिषु
 ते तव । प्रकामस्य भावः प्राक्काम्यं यथाकामत्वम् ॥ ११ ॥

उद्घात इति ॥ हे भगवन् । यासां गिरां वाचामुद्घात
 उपक्रमः प्रणव भौकारात्मकः ॥ “भौकारप्रणवौ समौ” इति ।
 “स्यादभ्यादानमुद्घात आरम्भः” इति चामरः ॥ इदमुपसंहा-
 रस्याप्युपलक्षणम् ॥ “ब्रह्मणः प्रणवं कुर्यादादावन्ते च सर्वतः ।
 दहत्येनः कृतं पूर्वं परस्ताच्च विशेषतः” इति निरुक्तपरिशि-
 ष्टयोर्यास्कः ॥ नीयन्त एभिरर्थविशेषा इति न्यायाः स्वराः ।
 उक्तं च—“स्वरविशेषादर्थप्रतिपत्तिः” । “यथेन्द्रश्नुः स्वरतो-
 ऽपराधात्” इति ॥ यासां गिरां त्रिभिर्न्यायैरुदात्तानुदात्त-
 स्वरितैः स्वरैरुद्दौरणमुच्चारणम् । यासां कर्म । प्रतिपाद्यमि-
 त्यर्थः । यज्ञो ज्योतिष्टोमादिः । न तु चैत्यवन्दनादिरिति
 भावः । फलं स्वर्गः । कर्मद्वारेति शेषः । कर्मस्वर्गौ ब्रह्माप-
 वर्गयोरप्युपलक्षणे । त्वं तासां गिराम् । वेदानामित्यर्थः ।
 प्रभवत्वस्मात् इति प्रभवः कारणम् । प्रणेता स्वर्ता वा मत-
 भेदेन ॥ १२ ॥

(ई) गुरुर्लघुः ।

(७) उद्घातः ।

त्वामामनन्ति प्रकृतिं पुरुषार्थप्रवर्तिनीम् ।
 तद्दर्शिनमुदासीनं त्वामेव पुरुषं विदुः ॥ १३ ॥
 त्वं पितृणामपि पिता देवानामपि देवता ।
 परतोऽपि परञ्चासि विधाता वेधसामपि ॥ १४ ॥
 त्वमेव ह्ययं होता च भोज्यं भोक्ता च शाश्वतः ।

सांख्यमतंन स्तुवन्ति -

त्वामिति ॥ हे भगवन् । त्वां पुरुषस्यार्थो भोगापवर्ग-
 ह्यस्तदर्थं प्रवर्तत इति पुरुषार्थप्रवर्तिनीं तां प्रकृतिं त्रैगुण्या-
 त्मकं मूलकारणम् ॥ “प्रकृतिः पञ्चभूतेषु प्रधाने मूलकारणे”
 इति यादवः ॥ आमनन्ति कथयन्ति ॥ “न्ना अभ्यासे” इति
 धातोर्लट् । “पान्नाभ्यास्थान्ना—” इत्यादिना मनादेशः ॥
 प्रकृतिपुरुषभेदाग्रहणात्प्रकृतिपुरुषाभेदव्यपदेशः । त्वामेव तां
 प्रकृतिं साक्षित्वेन पश्यतीति तद्दर्शिनमुदासीनं कूटस्थं पुरुषं
 विदुर्विदन्ति ॥ “विदो लटो वा” इति भेर्जुसादेशः ॥ “अजा-
 मेकां लोहितशुक्लकृष्णाम्” इति श्रुतिरत्र प्रमाणम् ॥ १३ ॥

त्वामिति ॥ हे भगवन् । त्वं पितृणामग्निष्वात्तादीना-
 मपि पिता । तेषामपि तर्पणीय इत्यर्थः । देवानामिन्द्रादी-
 नामपि देवता । तेषामपि यजनोय इत्यर्थः । परतोऽपि पर-
 चासि । सर्वोत्तरोऽसौत्यर्थः ॥ “इन्द्रियेभ्यः परा श्र्या अर्थेभ्यश्च
 परं मनः । मनसश्च परा बुद्धिर्बुद्धेरात्मा महंस्ततः । महतः
 परमव्यक्तमव्यक्तात् पुरुषः परः । पुरुषान्न परं किञ्चित् सा
 काष्ठा सा परा गतिः” इति सर्वोत्तरत्वाभिधानात् ॥ वेधसां
 दक्षादीनामपि विधाता स्रष्टासि ॥ १४ ॥

त्वमेवेति ॥ शाश्वत्सिद्धः शाश्वतः ॥ शैषिकोऽणप्रत्ययः ।
 यद्यपि “कालाद्गुञ्” इति ठञ्पवादः । अतएव सूत्रकारश्चापि
 प्रयोगः—“येषां च विरोधः शाश्वतिकः” इति । तथापि
 प्रयोगवशात्साधुरिति वामन इति । शाश्वतः प्रयुक्तः शाश्वत-
 स्वमेव । ह्ययत इति ह्यं हविः प्राज्यादिकम् । जुहोतीति

(८) वेद्यं च वेदिता चासि ध्याता ध्येयं च यत्परम्

॥ १५ ॥

इति तेभ्यः स्तुतीः श्रुत्वा (६) यथार्था हृदयङ्गमाः ।

प्रसादाभिमुखो (१) वेधाः प्रत्युवाच दिवोकसः १ः

पुराणस्य कवेस्तस्य चतुर्मुखसमीरिता ।

प्रवृत्तिरासीच्छब्दानां चरितार्था चतुष्टयी ॥ १७ ॥

होता यजमानश्चासि । भोज्यमभ्यवहार्यमन्नम् ॥ “भोज्यं भक्ष्यं” इति निपातनात् कुत्वाभावः । भोक्ता अन्नादश्चासि । वेद्यं साक्षात्कार्यं वस्तु वेदिता साक्षात्कर्ता चासि । ध्याता स्मर्ता च यत्परं वस्तु ध्येयं तश्चासि । साक्षात्कारसाधनभूतप्रत्यय-विशेषप्रवाहो ध्यानम् ॥ १५ ॥

इतीति ॥ वेधा ब्रह्मेति तेभ्यो देवेभ्यः ॥ “आख्यातोप-योगे” इत्यपादानत्वात्पञ्चमी ॥ यथार्थाः सत्या अतएव हृदयं गच्छन्तीति हृदयङ्गमा मनोहराः ॥ खच्प्रकरणे “गमेः सुष्ठु-पसंख्यानम्” इति खच्प्रत्ययः । “अर्द्धिषदजन्तस्य मुम्” इति मुमागमः ॥ स्तुतीः स्तोत्राणि श्रुत्वा प्रसादाभिमुखोऽनुग्रहप्रवणः सन् । दिवोकसो देवान् प्रत्युवाच ॥ १६ ॥

अथ कविराह—

पुराणस्येति ॥ द्रव्यगुणक्रियाजातिभेदेन चत्वारोऽवयवा यस्या इति चतुष्टयी चतुर्विधा ॥ “संख्याया अवयवे तयप्” इति तयप् । “टिष्ठाणञ्ङयसच्—” इत्यादिना ङीप् ॥ शब्दानां प्रवृत्तिर्वैखरीप्रमुखा वाग्वृत्तिः । उक्तं च—“वैखरी शब्दनिष्पत्तिर्मध्यमा श्रुतिगोचरा । द्योतितार्था च पश्यन्ती सूक्ष्मा वागन-पायिनी” इति । पुराणस्य पुरातनस्य ॥ पृषोदरादित्वात्

(८) वेद्यं वेदयिता, वेद्यश्च वेदिता ।

(६) यथार्थ ।

(१) ब्रह्मा ।

स्वागतं खानधीकारान् प्रभावेरवलम्बा वः ।

युगपद्युगबाहुभ्यः प्राप्तेभ्यः प्राज्यविक्रमाः ॥१८॥

(२) किमिदं द्युतिमात्मौयां न बिभ्रति यथा पुरा ।

हिमक्लिष्ट(३)प्रकाशानि ज्योतीषीव मुखानि वः

॥ १९ ॥

साधुः ॥ कवेः कवयितुस्तस्य ब्रह्मणश्चतुर्भिर्मुखैः समीरिता सती ॥ “तद्वितार्थ—” इत्यादिनोत्तरपदसमाप्तः ॥ समाहारे चतुर्मुखीति स्यात् ॥ चरितार्थान्वर्थाभीत् ॥ चतुर्मुखोच्चारणाच्चातुर्विध्यं सफलमासौदित्यर्थः ॥ १७ ॥

भगवानाह—

स्वागतमिति ॥ हे प्राज्यविक्रमाः प्रभूतपराक्रमा देवाः ॥ “प्राज्यं भूरि प्रभूतं च” इति यादवः ॥ खान् स्वकीयानधीकारान् नियोगान् ॥ “उपसर्गस्य घञि—” इति वा दीर्घः ॥ प्रभावेः सामर्थ्यैरवलम्बरास्थाय । यथाधिकारं स्थित्वापीत्यर्थः । युगपत्समकालं प्राप्तेभ्यः । युगपत्यास्या महत्कार्यमनुमीयत इति भावः । युगबाहुभ्यः । दीर्घबाहुभ्य इत्यर्थः । आजानुबाहुत्वं भाग्यलक्षणम् । वो युष्मभ्यम् ॥ “बहुवचनस्य वक्षसी” इति वसादेशः । “कर्मणा यमभिप्रैति—” इत्यत्र कर्मपदेन क्रियाग्रहणात्संप्रदानत्वम् ॥ स्वागतं शोभमानमागमनम् । काकुरत्वानुसन्धेया ॥ १८ ॥

किमिति ॥ “वत्साः” इत्युत्तरश्लोकीयं (४।२८) सम्बोधनमत्राप्यनुषङ्गनोयम् । हे वत्साः पुत्रकाः । हिमेन नीहारेण क्लिष्टप्रकाशानि मन्दप्रभाणि ज्योतीषि नक्षत्राणीव ॥ “दौप्तिताराहुताशेषु ज्योतिः” इति शाश्वतः ॥ वो युष्माकं मुखानि पुरा यथा पूर्वमिवात्मौयां द्युतिं न बिभ्रति । इदं किम् । किं

(२) इमाम्, इति । (३) -प्रभावानि ।

प्रशमादर्चिषामेत(४)दनुङ्गीर्णसुरायुधम् ।
 वृचस्य हन्तुः कुलिशं (५)कुण्डिताश्रीव लक्ष्यते २
 किं चाय(६)मरिदुर्वारः पाणौ पाशः प्रचेतसः ।
 मन्त्रेण हतवीर्यस्य फणिनो दैन्यमाश्रितः ॥२१॥
 कुवेरस्य मनःशल्यं शंसतीव पराभवम् ।
 अपविद्धगदो बाहुर्भग्नशाख इव द्रुमः ॥ २२ ॥

निबन्धनमित्यर्थः ॥ किमिदमित्यनेन वाक्यार्थः परामृश्यते
 ॥ १८ ॥

उक्तमेव प्रपञ्चयति सप्तभिः श्लोकैः—

प्रशमादिति ॥ अर्चिषां तेजसां प्रशमान्निर्वाणादनुङ्गीर्ण
 सुरायुधम् । अनुदितचित्रप्रभमित्यर्थः । एतद् वृचस्य हन्तुः
 रिन्द्रस्य कुलिशं वज्रम् । कुण्डिता अश्रयो यस्य तत् कुण्डि
 ताश्चि कुण्डितकोटीव लक्ष्यते दृश्यते ॥ २० ॥

किं चेति ॥ किं चायमरिदुर्वारो रिपुदुष्प्रधर्षः प्रचेतसं
 वरुणस्य ॥ “प्रचेता वरुणः पाशौ” इत्यमरः ॥ पाणौ पाशं
 रज्जुरायुधविशेषः । मन्त्रेण गारुडेन हतवीर्यस्य प्रतिबद्धशक्ते
 फणिनः सर्पस्य दैन्यं शोच्यत्वमाश्रितः ॥ अत्र फणिनिष्ठदैन्यस्य
 पाशेऽसम्भवाद्दैन्यमिव दैन्यमिति कल्पनादसम्भवद्वस्तु-
 सम्बन्धो निदर्शनालङ्कारः ॥ २१ ॥

कुवेरस्येति ॥ अपविद्धा त्यक्ता गदा येन सोऽपविद्धगदः ।
 अतएव भग्नशाखो द्रुम इव स्थितः कुवेरस्य बाहुर्मनःशल्यम् ।
 दुःखहेतुत्वान्नसः शल्यप्रायमित्यर्थः । पराभवम् । शत्रुकृत-
 मिति शेषः । शंसतीव कथयतीव । लक्षणया अनुमापयती-
 त्यर्थः ॥ बाहौ सुख्यकथनस्यासम्भवादिदृशब्दोऽप्यत एव ॥२२॥

(४) अनूङ्गीर्ण, अनुगूर्ण । (५) कुण्डितश्री । (६) अपि ।

यमोऽपि विलिखन् भूमिं दण्डेनास्तमितत्विषा ।
 कुरुतेऽस्मिन्नमोघेऽपि निर्वाणालातलाघवम् ॥२३
 अमौ च कथमादित्याः प्रतापक्षतिश्रीतलाः ।
 चित्रन्यस्ता इव (७)गताः प्रकामालोक(८)नीय-
 ताम् ॥ २४ ॥

पर्याकुलत्वान्मरुतां वेगभङ्गोऽनुमीयते ।

अम्भसामोघसंरोधः प्रतीपगमनादिव ॥ २५ ॥

यम इति । अस्तं नाशमिताः प्राप्ताः ॥ अस्तमिति मकारान्तमव्ययम् ॥ तस्य “द्वितीयोऽश्रितातीतपतितगतात्वस्तप्राप्तापन्नैः” इति समासः ॥ अस्तामितास्त्वधो यस्य तेन निस्तेजस्केन दण्डेन यमोऽपि भूमिं विलिखन्नमोघेऽपि । प्रागिति भावः । अस्मिन् दण्डे निर्वाणालातस्य शान्तोष्णकस्य । अलातं नाम भूलेखनशलाका तस्य यन्नाघवं क्लैव्यं तत् कुरुते ॥ “अलातमुष्णं कं ज्ञेयम्” इति हलायुधः ॥ “निर्वाणोऽवातं” इति निपातनाम्निष्ठानत्वम् ॥ अत्रापि लाघवमिव लाघवमिति कल्पनाद्निदर्शनालङ्कारः ॥ २३ ॥

अमौ इति ॥ प्रतापक्षत्या तेजसां क्षयेण श्रीतला अमौ आदित्याश्च । द्वादशेति शेषः । कथम् । केन हेतुना इत्यर्थः । चित्रन्यस्ताश्चित्रलिखिता इव । प्रकाममत्यन्तमालोकनीयतां इच्छतां गताः प्राप्ताः ॥ २४ ॥

पर्याकुलेति ॥ मरुतां वायूनाम् । सप्तसप्तानामिति शेषः । पर्याकुलत्वात् खललितगतित्वाच्चेतोर्वेगस्य भङ्गोऽम्भसां जलानां प्रतीपगमनात् । उत्तानावरोहादित्यर्थः । ओघस्य संरोधः प्रवाहप्रतिबन्ध इवानुमीयते ॥ २५ ॥

आवर्जितजटामौलिविलम्बिशशिकोटयः ।

रुद्राणामपि मूर्धानः (६)क्षतहुङ्कारशंसिनः ॥२६॥

लब्धप्रतिष्ठाः प्रथमं (१)यूयं किं बलवत्तरैः ।

अपवादैरिवोत्सर्गाः कृतव्यावृत्तयः परैः ॥ २७ ॥

तद् ब्रूत वत्साः किमितः (२)प्रार्थयध्वं समागताः

मयि स्मृष्टिर्हि (३)लोकानां रक्षा युष्मास्ववस्थिता

॥ २८ ॥

आवर्जितेति ॥ आवर्जितेषु परिभवदुःखावनस्त्रेषु जटानां
मौलिषु जटाजूटेषु विलम्बिन्यः संसिन्यः शशिकोटयश्चन्द्ररेखा
येषां ते तथोक्ताः । रुद्राणामपि । एकादशानामिति शेषः ।
मूर्धानः क्षतं हुङ्कारं शंसन्तीति तथोक्ताः । हुङ्कारक्षत्यनुमा-
पका इत्यर्थः । हुङ्कारशस्त्रा हि रुद्रा इति भावः ॥ २६ ॥

लब्धेति ॥ प्रथमं पूर्वं लब्धप्रतिष्ठा लब्धस्थितयः । लब्धा-
वकाशा इत्यन्यत्र । यूयं बलवत्तरैः पौरुषातिरेकात् प्रबल-
तरैः । निरवकाशैरित्यपरञ्च । परैः शत्रुभिरुत्सर्गाः सामान्य-
शास्त्राणि “मा हिंस्यात्” इत्येवमादीनि । अपोच्यन्त एभि-
रित्यपवादैः “गामालभेत” इत्यादिभिर्विशेषशास्त्रैरिव किं
कृतव्यावृत्तयः कृतप्रतिष्ठाभङ्गाः । कृतविषयसङ्कोचरूपबाधा
इत्यन्यत्र ॥ “विषयसङ्कोच एव बाधः” इत्याचार्याः । निषेध-
शास्त्रस्य वैदिकहिंसापरिहारेण लौकिकमात्रे व्यवस्थापना-
दिषयसङ्कोच इत्यलमतिगहनावगाहनेन ॥ २७ ॥

तदिति ॥ तत् तस्मात्कारणात् । हे वत्साः पुत्रकाः ॥
“वत्सस्त्वर्भकपुत्रार्थोर्वर्षे वत्सं तु वक्षसि” इति विश्वः । स्वयं
पितामहत्वाद् वत्सा इत्यामन्त्रयते । संभूयागताः समागता

(६) क्षताहुङ्कार । (१) न खलुं स्व बलवत्तरैः ।

(२) प्रार्थयध्वे । (३) भूतानाम् ।

ततो मन्दानिलोद्भूतकमलाकरशोभिना ।

गुरुं नेत्रसहस्रेण (४)नोदयामास (५)वासवः २६

स (६)द्विनेत्रं हरेश्चक्षुः (७)सहस्रनयनाधिकम् ।

वाचस्पतिरुवाचेदं प्राञ्जलिर्जलजासनम् ॥३० ॥

एवं (८)यदात्य भगवन्नामृष्टं नः परैः पदम् ।

इतो मत्तः किं प्रार्थयध्वम् । किमिच्छतेत्यर्थः । ब्रूत । लोक-
रक्षणे यूयमेव कर्तार इत्याह—मयि लोकानां सृष्टी रक्षा
युष्मास्वस्थिता । अतस्तदर्थमपि नास्ति मदपेक्षेत्यर्थः ॥२८॥

तत इति ॥ ततो भगवत्प्रश्नानन्तरं वासव इन्द्रो गुरुं ब्रु-
वतिम् ॥ “गुरू गीष्पतिपित्राद्यो” इत्यमरः ॥ मन्दानिलोद्भूतो
यः कमलाकरः स इव शोभत इति तेन तथोक्तेन नेत्राणां
सहस्रेण नोदयामास प्रेरयामास । सहस्रग्रहणमास्थातिश-
यार्थम् । अनिमिषाणामपि प्रयत्नवशादक्षिष्यन्तो न विरुध्यते
॥ २९ ॥

स इति ॥ हरेरिन्द्रस्य ॥ “इन्द्रो दुश्प्रवृत्तः हरिः” इति
हलायुधः ॥ सहस्राक्षयनेभ्योऽधिकं सहस्रनयनाधिकम् । तद-
गांचरदर्शित्वादिति भावः । हे नेत्रे यस्य तद् द्विनेत्रम् । प्रसि-
द्धान्चक्षुषोऽयं विशेष इत्यर्थः । चक्षुश्चक्षुर्भूतः । चक्षुष्पारोपस्य
प्रकृतोपयोगात् परिणामालङ्कारः ॥ स वाचस्पतिः ॥ कस्का-
दित्वादलुक्सत्वे । “षष्ठ्याः पतिपुत्र—” इत्यादिना सत्व-
मिति स्वामौ तन्न छन्दोविषयत्वात् ॥ प्राञ्जलिः सन् । जल-
जासनं ब्रह्माणमिदमुवाच ॥ ३० ॥

एवमिति ॥ हे भगवन् षड्गुणैश्वर्यसम्पन्न । यदात्य
“कृतव्याहृतयः परैः” (२ । २७) इति यद् ब्रवीषि ॥ ब्रुवः
पश्चानाम्—” इत्यादिनाहादेशः । “वर्तमानसामीप्ये वर्तमा-

(४) नोदयामास, प्रेरयामास । (५) ब्रुवहा ।

(६) द्विनेत्रः । (७) दशचक्षुःशताधिकम् । (८) यथा ।

प्रत्येकं विनियुक्तात्मा कथं न (६) ज्ञास्यसि प्रभो

॥ ३१ ॥

(१) भवन्नभ्वरोदीर्घस्तारकाख्यो महासुरः ।

उपप्लवाय लोकानां धूमकेतुरिवोत्थितः ॥ ३२ ॥

पुरे तावन्तमेवास्य (२) तनोति रविरातपम् ।

दौर्घिकाकमलोन्मेषो यावन्मात्रेण साध्यते ॥ ३३ ॥

नवदा” इति वर्तमानप्रयोगः । वामनस्तु भ्रान्तोऽद्य प्रयोग इत्याह । आहिति भूतं णलन्तभ्रमवदिति । आहित्युपलक्षणम् ॥ तदेवं सत्यम् । नोऽस्माकं पदमधिकारः परैः शत्रुभिरामृष्टमाक्षिप्तम् । हे प्रभो प्रत्येकं प्रतिपुरुषं विनियुक्तात्मा प्रवेशितस्वरूपः । सर्वान्तर्यामीत्यर्थः । कथं न ज्ञास्यसि न वेत्सि ॥ वर्तमानेऽपि वचनभङ्गा भविष्यन्निर्देशः प्रसिद्धः ॥ “अपङ्कवे च्चः” । “अकर्मकाच्च” इत्यात्मनेपदविकल्पः ॥ ३१ ॥

उक्तमेव प्रपञ्चयति—

भवादिति ॥ भवतस्त्वत्तो लब्धेन वरेण उदीर्घं उद्धतः । तारक इत्याख्या नामधेयं यस्य स तारकाख्यः । महानसुरो महासुरः ॥ “सन्महत्परमोत्तमोत्कृष्टाः पूज्यमानैः” इति तत्पुरुषः ॥ धूमकेतुरत्यातविशेष इव लोकानामुपप्लवायोपद्रवायोत्थित उत्पन्नः ॥ ३२ ॥

पुर इति ॥ अस्य तारकस्य पुरे रविः सूर्यस्तावन्तं तावन्मात्रमेवातपं तनोति । यावन्मात्रं यावतैव । यावती मात्रा मितिर्यस्य यावन्मात्रं तेन वा । अल्पपरिमाणेनेत्यर्थः ॥ “मात्रा परिच्छेदे । अल्पे च परिमाणे सा मात्रं मात्रं चोऽवधारणे” इत्यमरः ॥ दौर्घिकासु क्रीडावापीषु कमलानामुन्मेषो विकाशः साध्यते निष्पाद्यते । कठोरकिरणोऽपि मन्दोष्णः सन्नेव तद्गीत्या पुरे प्रकाशत इत्यभिप्रायः ॥ ३३ ॥

(६) ज्ञास्यसि प्रभुः । (१) त्वया दत्त, भवदत्त । (२) करोति ।

सर्वाभिः सर्वदा चन्द्रस्तं कलाभिर्निषेवते ।
 नादत्ते केवलां लेखां हरचूडामणीकृताम् ॥ ३४ ॥
 व्यावृत्तगतिरुद्याने कुसुमस्तेयसाध्वसात् ।
 न वाति वायुस्तत्पार्श्वे तालवृन्तानिलाधिकम् ३५
 पर्यायसेवामुत्सृज्य पुष्पसम्भारतत्पराः ।
 उद्यानपालसामान्यमृतवस्तमुपासते ॥ ३६ ॥
 तस्योपायनयोग्यानि रत्नानि सरितां पतिः ।

सर्वाभिरिति ॥ चन्द्रः तं तारकं सर्वदा । कृष्णपक्षे-
 ऽपीत्यर्थः । सर्वाभिः कलाभिर्निषेवते । “कला तु षोडशं
 भागः” इत्यमरः ॥ केवलां हरचूडामणीकृतां शिवशिरोमणी-
 कृतां लेखां नादत्ते न गृह्णाति ॥ ३४ ॥

व्यावृत्तेति ॥ वायुः । स्तेनस्य भावः कर्म वा स्तेयं चौर्यम् ।
 “स्तेनाद्यन्नलोपश्च” इति यत्प्रत्ययो नलोपश्च ॥ कुसुमानां
 स्तेयं तस्मात् स्तेयाभियोगाद्दृष्ट्वा साध्वसं भयं तस्माद्देतो-
 रुद्याने व्यावृत्तगतिः । निवृत्तोद्यानसञ्चारः सन्नित्यर्थः ॥ सापे-
 वत्वेऽपि गमकत्वात्सामान्यः । तत्पार्श्वे तत्समीपे । तालस्य
 वृन्तैरुदययते । तालस्यैव वृन्तमस्येति वा तालवृन्तं तस्या-
 निलाद् व्यजनसञ्चारपवनात् अधिकं यथा तथा न वाति ॥
 “व्यजनं तालवृन्तकम्” इत्यमरः ॥ ३५ ॥

पर्यायेति ॥ मृतवः षडङ्गसन्तादयः पर्यायसेवामुत्सृज्य
 पुष्पाणां सम्भारे संघट्टे तत्पराः । आसक्ताः सन्त इत्यर्थः ॥
 “तत्परे प्रसितासक्तौ” इत्यमरः ॥ उद्यानपालैः उद्यानाधि-
 कृतैः सामान्यं साधारणं यथा भवति तथा तं तारकम्
 उपासते सेवन्ते । शीतोष्णादिदोषप्रकाशनं तु दूरापास्तमि-
 त्यर्थः ॥ ३६ ॥

तस्येति । सरितां पतिः समुद्रस्तस्य तारकस्योपायनानां
 गम्यतानां योग्यानि ॥ “प्राभृतं तु प्रदेशनम् । उपायनम्”

कथमप्यम्भसामन्तरा निष्पत्तेः प्रतीक्षते ॥ ३७ ॥
 ज्वलन्मणिशिखाञ्चैनं (३)वासुकिप्रमुखा निशि ।
 स्थिरप्रदीपतामेत्य भुजङ्गाः पर्युपासते ॥ ३८ ॥
 तत्कृतानुग्रहापेक्षी (४)तं मुहुर्दूतहारितैः ।
 अनुकूलयतीन्द्रोऽपि (५)कल्पद्रुमविभूषणैः ॥ ३९ ॥
 इत्यमाराध्यमानोऽपि क्लिञ्जाति भुवनत्रयम् ।
 शाम्येत् (६)प्रत्यपकारेण नोपकारेण दुर्जनः ॥ ४० ॥

इत्यमरः ॥ रत्नान्यम्भसामन्तरा निष्पत्तेः परिपाकपर्यन्तम् ॥
 विकल्पादसमासः ॥ कथमपि महता यत्नेन प्रतीक्षते । कदा
 वा परिपञ्चेरन्नित्येकाग्र्येण पालयतीत्यर्थः ॥ ३७ ॥

ज्वलादिति ॥ किञ्चेति चार्थः । ज्वलन्म्यो मणीनां शिरो-
 रत्नानां शिखा ज्वाला येषां ते वासुकिप्रमुखा भुजङ्गाः सर्पाः ।
 सिंहाश्च ध्वन्यन्ते ॥ “भुजङ्गः सिंहसर्पयोः” इत्यमरः ॥ निशि
 स्थिरप्रदीपतामनिर्वाणदीपत्वमेत्य एनं तारकं पर्युपासते
 परिवृत्त्य सेवन्ते ॥ ३८ ॥

तत्कृतमिति । इन्द्रोऽपि तेन तारकेण कृतं तत्कृतमनुग्रहं
 प्रसादमपञ्चत इति तथोक्तः सन् । मुहुर्दूतहारितैर्दूतप्रापितैः
 कल्पद्रुमाणां विभूषणैः । तत्प्रसूनैरित्यर्थः । तं तारकमनुकूल-
 यत्यनुकूलं करोति ॥ ३९ ॥

इत्यमिति ॥ इत्यमुक्तप्रकारेण रविशशिपवनोदधिभुजङ्ग-
 सुरेन्द्रैराराध्यमानोऽपि भुवनत्रयं क्लिञ्जाति पौड्यति ।
 तथाहि । दुर्जनः प्रत्यपकारेण प्रतीकारेणैव शाम्येच्छान्ती
 भवेत् । उपकारेण तु न शाम्येत् । प्रत्युत प्रकुप्यतीति
 भावः ॥ ४० ॥

(३) वासुकिप्रहिताः ।

(४) प्रत्यङ्गम् ।

(५) स्वर्गद्रुम ।

(६) प्रत्युपकारेण ।

तेनामरबधू(९)हस्तैः सदयालूनपल्लवाः ।

प्रभिन्नाश्छेदपातानां क्रियन्ते नन्दनद्रुमाः ॥४१॥

वीज्यते स हि संसुप्तः श्वाससाधारणानिलैः ।

वामरैः सुरवन्द्रीनां बाष्पशीकरवर्षिभिः ॥४२॥

उत्पाद्य मेरुशृङ्गाणि चुम्बानि हरितां खुरैः ।

आक्रोडपर्वतास्तेन कल्पिताः स्त्रेषु वेश्मसु ॥४३॥

मन्दाकिन्याः पयः श्रेष्ठं दिग्वास्थामदाविलम् ।

तेनेति ॥ तेन तारकेण अमरबधूहस्तैः । सुकुमारैरिति भावः । तैरपि सदयम् आलूना अवतंमार्थं छिन्नाः पल्लवा येषां ते नन्दनद्रुमाः । छेदाश्च पाताश्च छेदपातास्तेषाम् । अभि-
जानन्तीत्यभिन्नाः ॥ कृत्योगात् कर्मणि षष्ठी ॥ क्रियन्ते ॥४१॥

वीज्यते इति ॥ हि यस्मात् कारणात् स तारकः संसुप्तः सन् । श्वाससाधारणो निश्वाससमानोऽनिलो येषां तैः । ततो-
ऽप्याधिक्ये निद्राभङ्गभयादिति भावः । बाष्पशीकरवर्षिभिः । तासां स्त्रीणां रोटनस्थायमवसर इति भावः । सुरवन्द्रीनां सुरप्रग्रहस्त्रीणां सख्यन्धिभिः ॥ “प्रग्रहापग्रहौ वन्द्याम्” इत्य-
मरः ॥ वामरैः वीज्यते । ४२ ॥

उत्पाद्येति ॥ तेन तारकेण हरितां सूर्याख्यानम् ॥
“हरित् सूर्ये च सूर्याश्चै वरुणे च हरिते दिशि” इति विश्वः ॥
खुरैः शफैः चुम्बानि चूर्णितानि । एतेन तेषामख्यौन्नत्यं सूचि-
तम् । मेरुशृङ्गाण्युत्पाद्य स्त्रेषु वेश्मसु । वेश्मस्त्विति बहुवचने-
नास्य भुवनत्रयनिवासः सूचितः । आक्रोडस्त एष्वित्याक्रोडाः ।
ते च ते पर्वताः कल्पिताः कृताः ॥ ४३ ॥

मन्दाकिन्या इति ॥ सांप्रतं संप्रति मन्दाकिन्या भागी-
रथ्या दिग्धारणानां दिग्गजानां मदैराविलं कलुषं पयो जल-

हेमाश्वोरुहशस्यानां तद्वायो धाम सांप्रतम् ॥४४॥

भुवनालोकनप्रीतिः स्वर्गिभिर्नानुभूयते ।

खिलीभूते विमानानां तदापातभयात्पथि ॥४५॥

यज्वभिः संभृतं हव्यं विततेष्वध्वरेषु सः ।

जातवेदोमुखान्मायी (८)मिषतामाच्छिनत्ति नः

॥ ४६ ॥

उच्चैरुच्चैःश्रवास्तेन हयरत्नमहारि च ।

मेव । शिष्यत इति शेषं शिष्टम् ॥ कर्मस्थानप्रत्ययः ॥ “त्रिष्व-
न्यत्रोपयुज्यते” इति नपुंसकत्वम् ॥ तर्हि कनककमलानि क
गतानीत्याह—हेमेति । हेमाश्वोरुहाख्येव शस्यानि तेषां तु
तस्य वाप्यः तद्वाप्य एव धाम स्थानम् । सर्वाण्यप्युत्पाद्य
स्वदौर्घिकाख्येव प्रतिरोपितवानित्यर्थः ॥ ४४ ॥

भुवनेति ॥ तस्य तारकस्यापातात्समापत्तेर्भयाद्दिमानानां
पथि खिलीभूतेऽप्रहतीभूते सति ॥ “हे खिलाप्रहते समे”
इत्यमरः । स्वर्गिभिः देवैः भुवनानामालोकने प्रीतिः नानुभू-
यते ॥ ४५ ॥

यज्वभिरिति ॥ यज्वभिर्विधिवदिष्टवद्भिः ॥ “यज्वा तु
विधिनेष्टवान्” इत्यमरः ॥ “सुयजोर्ङ्निप्” इति ङ्निप्-
प्रत्ययः ॥ विततेष्वध्वरेषु यज्ञेषु संभृतं दत्तं हव्यं हविर्मायी
मायावौ ॥ व्रीह्यादित्वादिनिप्रत्ययः ॥ स तारको नोऽस्माकं
मिषतां पश्यताम् । पश्यत्सु सत्स्वित्यर्थः ॥ “षष्ठी चानादरे”
इति षष्ठी ॥ जातवेदा वज्रिरेव मुखं तस्माज्जातवेदोमुखात्
आच्छिनत्ति । आच्छिप्य गृह्णातीत्यर्थः ॥ ४६ ॥

उच्चैरिति ॥ किञ्चेति चार्थः । तेन तारकेणोच्चैरुक्त उच्चैः-
श्रवा नाम । हयो रत्नमिव हयरत्नम् पश्यन्नेष्टः ॥ “रत्नं श्रेष्ठे

(८) पिबताम् ।

देहवद्भूमिवेन्द्रस्य चिरकालार्जितं यशः ॥ ४७ ॥

तस्मिन्नुपायाः सर्वे नः क्रूरे प्रतिहतक्रियाः ।

वीर्यवन्त्यौषधानीव विकारे सान्निपातिके ॥४८॥

जयाशा यत्र चास्माकं प्रतिघातोत्थितार्चिषा ।

हरिचक्रेण तेनास्य कण्ठे (६)निष्कामिवार्पितम्

॥ ४९ ॥

मणावपि” इति विश्वः ॥ अस्य शुभ्रत्वादुत्प्रेक्षते—देहवद्भूमिवेन्द्रस्य चिरकालार्जितमिन्द्रस्य यश इवाहार्यपङ्कतम् ॥४७॥

तर्हि सामान्युपायास्तत्र कथं न प्रयुक्ता इत्यत्राह—

तस्मिन्निति ॥ क्रूरे घातुके ॥ “नृशंसो घातुकः क्रूरः” इत्यमरः ॥ तस्मिन्नसुरे नोऽस्माकं सर्व उपायाः सन्निपातदोषत्रयस्य प्रकोपजे सान्निपातिके विकारे ज्वरादौ ॥ “सन्निपाताश्च” इति वक्तव्यादृक् ॥ वीर्यवन्ति सारवन्ति औषधानीव प्रतिहतक्रिया विफलप्रयोगा भवन्ति ॥ ४८ ॥

तदेव प्रतिहतक्रियत्वमाह—

जयाशिति ॥ किञ्चेति चार्थः । नूनमनेन हरिचक्रेण वयं जेष्याम इति यत्र हरिचक्रे अस्माकं जयाशा विजयाशंसा । आसौदिति शेषः । प्रतिघातेन प्रतिहत्योत्थितार्चिषोऽततजसा तेन हरिचक्रेण विष्णोः सुदर्शनेनास्य तारकस्य कण्ठे निष्कामुरोभूषणमर्पितमिवेत्युत्प्रेक्षा । स्वयमेव निष्कामिव स्थितमित्यर्थः । तारकशिरश्छेदाय हरिणा चक्रं त्यक्तं तदपि नष्टशक्ति जातमिति भावः ॥ “साष्टे शते सुवर्णानां हेन्नु रोभूषणे पक्षे । दौनारिऽपि च निष्कोऽस्त्री” इत्यमरः ॥ ४९ ॥

(६) निष्क इवार्पितः ।

तदीयास्तोयदेष्वद्य पुष्करावर्तकादिषु ।
 अभ्यस्यन्ति (२)तटाघातं निर्जितैरावता गजाः ५०
 तदिच्छामो विभो स्रष्टुं सेनान्यं तस्य शान्तये ।
 कर्मबन्धच्छिदं धर्मं भवस्येव मुमुक्षवः ॥ ५१ ॥
 गोप्तारं सुरसैन्यानां यं पुरस्कृत्य गोत्रभित् ।
 प्रत्यानेष्यति शत्रुभ्यो वन्दीमिव जयश्रियम् ॥ ५२ ॥

तदीया इति ॥ अद्य सम्पत्तिं निर्जित एरावतो यैस्ते तथो-
 क्ताः । तस्य तारकस्येमे तदीया गजाः पुष्कराश्च आवर्तकाश्च
 नामादयो येषां तेषु तोयदेषु मेषेषु तटाघातं वप्रक्रीडाम्
 अभ्यस्यन्ति ॥ ५० ॥

तदिति ॥ तत् तस्मात् कारणात् । हे विभो स्वामिन् ।
 मोक्षं भवं त्यक्तुमिच्छवो मुमुक्षवो विरक्ता भवस्य संसारस्य
 शान्तये निवृत्तये कर्मैव बन्धस्तं छिनत्तीति कर्मबन्धच्छिदं
 धर्ममिव । आत्मज्ञानहेतुभूतमिति शेषः । “तमेव विदित्वा-
 तिसृज्य मेति” इति ज्ञानादेव मुक्तिः ॥ तस्य तारकस्य शान्तये
 नाशाय । सेनां नयतीति सेनानीसम्पत्तिः ॥ “सत्सृष्टिप—
 इत्यादिना क्लिप् ॥ तं सेनान्यं कश्चित् स्रष्टुमिच्छामः । वय-
 मिति शेषः ॥ ५१ ॥

सेनानीसृष्टेः फलमाह—

गोप्तारमिति ॥ सुरसैन्यानां देवतासेनानां गोप्तारं रक्षि-
 तारं यं सेनान्यं पुरस्कृत्य पुरोधाय ॥ “पुरोऽव्ययम्” इति
 गतित्वात् “नमस्युरमोर्गत्योः” इति सकारः ॥ गां पृष्ठी
 त्रायन्त इति गोत्रास्थान् भिनत्तीति गोत्रभिदिन्द्रो जयश्रियं
 वन्दीमिव वन्दीकृतां श्रियमिव शत्रुभ्यः सकाशात्प्रत्यानेष्यति,
 प्रत्याहरिष्यति । तं स्रष्टुमिति पूर्वेण सम्बन्धः ॥ ५२ ॥

(२) तटाघातान् ।

(३) वचस्यवसिते (४) तस्मिन् ससर्ज गिरमात्मभूः ।
गर्जितानन्तरं वृष्टिं सौभाग्येन जिगाय (५) सा
॥ ५३ ॥

सम्पत्स्यते वः कामोऽयं कालः कश्चित्प्रतीक्ष्यताम् ।
न त्वस्य (६) सिद्धौ यास्यामि सर्गव्यापारमात्मना
॥ ५४ ॥

इतः स दैत्यः प्राप्तश्रीर्नेत एवार्हति क्षयम् ।
विषवृक्षोऽपि संवर्ध्म स्वयं क्षेत्तुमसाम्प्रतम् ॥ ५५ ॥

वचसीति ॥ तस्मिन् वार्हस्यत्ये वचस्यवसिते परिसमाप्ते
पत्यात्मभूर्ब्रह्मा गिरं वाचं ससर्ज जगादेत्यर्थः । सा गीः सौ-
भाग्येन मनोहरत्वेन ॥ “हृद्गसिन्धुन्ते पूर्वपदस्य च” इत्य-
भयपदवृद्धिः । गर्जिताङ्गर्जितस्य वानन्तरं प्रवृत्तां वृष्टिं जिगाय
जितवती । गर्जितपरत्वाद् वृष्टेरिव तद्विज्ञापनफलत्वाद्भिः
सुभगत्वमिति भावः ॥ ५३ ॥

सम्पत्स्यत इति । अयं वो युष्माकं कामो मनोरथः सेना-
नीरूपः सम्पत्स्यते सेत्स्यति । कश्चित् कियानपि कालः प्रती-
क्ष्यताम् । तु किं तु अस्य सेनान्यः सिद्धौ विषय आत्मना स्वयं
सर्गः वृष्टेरिव व्यापारस्तं न यास्यामि । नाहं सन्ध्यामीत्यर्थः
॥ ५४ ॥

कुत इत्याशङ्गाह—

इत इति ॥ इतो मत्त एव प्राप्तश्रीर्लब्धोदयः स दैत्यस्वार-
कासुर इतो मत्त एव क्षयं नाशं नार्हति । तथाहि । अन्यो
वृक्षस्तावदास्ताम् । विषस्य वृक्षो विषवृक्षोऽपि संवर्ध्म कुत-
चित्कारणात्मन्यवर्धयित्वा स्वयं क्षेत्तुमसाम्प्रतमनर्हः ॥ असा-

(३) वचस्यपरते ।

(४) तस्य ।

(५) या ।

(६) सिद्धौ ।

(७) वृतं तेनेदमेव (८) प्राङ्मया चास्मै प्रतिश्रुतम् ।
वरेण (९) शमितं लाकानलं दग्धुं हि तत्तपः ॥ ५६ ॥
संयुगे सांयुगौनं (१) तमुद्यतं प्रसहेत कः ।

अंशादृते निषिक्तस्य नीललोहितरेतसः ॥ ५७ ॥
स हि देवः परं ज्योतिस्तमः पारे (२) व्यवस्थितम् ।
परिच्छिन्नप्रभावर्धिनं मया न च विष्णुना ॥ ५८ ॥

अतमित्यनेन निपातनाभिहितत्वाद्बृहत् इति द्वितीयान्तो न
भवत्यनभिहितं कर्मणि द्वितीयाभिधानात् । यथाह वामनः—
“निपातेनाप्यभिहिते कर्मणि न विभक्तिः; परिगणनस्य प्रायिक-
त्वात्” इति ॥ ५५ ॥

वृतमिति ॥ प्राक् पूर्वं तेनासुरणेदमेव देवैरबध्यत्वमेव वृतं
प्रार्थितम् । मया चास्मै तारकाय प्रतिश्रुतं प्रतिज्ञातम् ।
“प्रत्याङ्भ्यां श्रुवः पूर्वस्य कर्ता” इति सम्प्रदानत्वाच्चतुर्थी ॥
कर्तव्यं चैतदित्याह—लोकान्दग्धुमलं शक्तम् ॥ “पर्याप्तिवच-
नेष्वलमर्थेषु” इति तुमुन्प्रत्ययः ॥ तस्य तपस्तप्तपो वरेण वर-
दानेन शमितं हि । मयेति शेषः ॥ ५६ ॥

संयुग इति ॥ संयुगे युद्ध उद्यन्तं व्याप्रियमाणम् । संयुगे
साधुं सांयुगौनम् ॥ “प्रतिजनादिभ्यः खञ्” इति खञ्-
प्रत्ययः ॥ तं तारकं निषिक्तस्य क्वचित् क्षेत्रे चरितस्य ॥ “नीलः
कण्ठे लोहितश्च केशेष्विति नीललोहित इति पुराणम्” इति
स्वामी ॥ तस्य नीललोहितस्य धूजटे रेतसः शुकसांशादृतेऽंशं
विनाशः कः प्रसहेत अभिभवेत् ॥ “प्रसहनमभिभवे” इति
वृत्तिकारः ॥ ५७ ॥

कथमसावौदृक्शक्तिरित्याह—

स इति । स देवो नीललोहितस्तमसः पारे परतो व्यव-

(७) वृतः । (८) अहम्, आढौ । (९) अशमितम् ।

(१) तमुद्यन्तम्, तं युद्धन्तम् । (२) प्रतिष्ठितम् ।

उमारूपेण ते यूयं संयमस्त्रिमितं मनः ।

शम्भोर्यतध्वमाक्रष्टमयस्कान्तेन लोहवत् ॥५८॥

उभे एव क्षमे (३) वोढुमुभयोर्वीजमाहितम् ।

सा वा शम्भोस्तदीया वा मूर्तिर्जलमयी मम ॥६०॥

तस्यात्मा शितिकण्डस्य (४) सेनापत्यमुपेत्य वः ।

स्यतं तमोगुणातीतं परं ज्योतिः परमात्मा हि । अतएव मया
परिच्छिन्नप्रभावरधिरवगाढमहिमातिशयो न भवति तथा
वेषुना च न । अतस्तस्यासाध्यं नास्तौत्यर्थः ॥ ५८ ॥

सम्प्रति तदंशोत्पत्तावपायं दर्शयति—

उमेति ॥ ते कार्यार्थिनो यूयं संयमस्त्रिमितं समाधिनि-
बद्धं शम्भोर्मन उमारूपेणोमासोन्दर्येण ॥ “रूपं स्वभावे सौन्दर्ये
राणके पशुशब्दयोः । अन्यद्वृत्तौ नाटकादावाकारश्लोकयोरपि”
इति विश्वः ॥ अयस्कान्तेन मणिविशेषेण ॥ “कस्कादिषु च”
इति सकारः ॥ लोहवत् अयोधातुमिव ॥ “तेन तुल्यं क्रिया
शक्तिः” इति वतिप्रत्यया मृग्यः ॥ आक्रष्टुमाहर्तुं यतध्वसु-
पुक्ता भवत ॥ ५८ ॥

न च गत्यन्तरमस्तीत्याह—

उभे इति ॥ उभयोः शम्भोर्मम चाहितं निषिक्तं वीजं तेजो
वोढुं सोढुं सा वोमा शम्भोरष्टमूर्तेस्तस्येयं तदीया जलमयी
मूर्तिर्वा मम । उभे एव क्षमे । न तृतीयेत्यर्थः ॥ वाशब्दो इन्द्रार्थे
न त्वन्यार्थे । एतदेवोदाहृत्येत्येव व्याख्यातं गणव्याख्याने ॥ अत्र
दीपकालङ्कारः प्राकराणकयोरुभयोरुभयोरप्राकराणकयो-
र्विज्जलमूर्त्यौचौपम्यस्य गम्यत्वात् । यथाह भोजराजः—
‘प्रस्तुतानामप्रस्तुतानां चौपम्यस्य गम्यत्वे दीपकम्’ इति । न
वेयं तुल्ययोगिता तस्याः केवलप्रस्तुतविषयत्वेन केवलाप्रस्तुत-
विषयत्वेन चोत्थानादिति ॥ ६० ॥

तस्येति ॥ तस्य शितिकण्डस्याष्टमूर्तेरात्मा । पुत्र इत्यर्थः ॥

(३) सोढुम् ।

(४) सेनापत्यम् ।

मोक्ष्यते सुरवन्दोनां (५)वेणोर्वीर्यविभूतिभिः ॥६
 इति व्याहृत्य विबुधान्विश्वयोनिस्तिरोदधे ।
 मनस्याहितकर्तव्यास्तेऽपि (६)देवा दिवं ययुः ६२
 तत्र निश्चित्य कन्दर्पमगमत्पाकशासनः ।
 मनसा (७)कार्यसंसिद्धौ त्वराद्विगुणरंहसा ॥६३॥
 अथ (८)स ललितयोषिद्रुभ्रूलताचारु(९)शृङ्गं
 रतिवलयपदाङ्गैः चापमासज्य कण्ठे ।

“शाला वै पुत्रनामासि” इति श्रुतेः ॥ वो युष्माकं सेनापतेर्भावः
 सेनापत्यम् ॥ “पत्यन्तपुरोहितादिभ्यो यक्” इति यक्प्रत्ययः ॥
 उपेत्य प्राप्य वीर्यविभूतिभिः शौर्यसम्पत्तिभिः सुरवन्दोनां
 वेणोः मोक्ष्यते विस्रंसयिष्यति । तारकासुरं हनिष्यतीति
 भावः ॥ ६१ ॥

इतीति ॥ विश्वस्य योनिः कारणम् ॥ “योनिः स्त्रीणां
 भगस्थाने कारणे ताम्त्रिके पणे” इति वैजयन्ती ॥ विबुधान्
 सुरानिति व्याहृत्याभिधाय तिरोदधेऽन्तर्हितवान् । ते देवा
 अपि मनस्याहितं कर्तव्यं यैस्ते तयोक्ताः सन्ता दिवं स्वर्गं
 ययुः प्रापुः ॥ ६२ ॥

तत्रेति । पाको नाम कश्चिदसुरस्तस्य शासन इन्द्रः तत्र
 हरचित्ताकर्षणकृत्ये कन्दर्पं निश्चित्य । साधकत्वेनेति शेषः ।
 कार्यसंसिद्धौ त्वरयौक्त्वयेन । द्वौ गुणौ यस्य तद् द्विगुणं हिरा-
 वृत्तं रंहो वेगो यस्य तेन तथोक्तेन ॥ “गुणस्तु वृत्तिशब्दादि-
 ष्येन्द्रियमुख्यतन्तुषु” इति वैजयन्ती ॥ मनसा भगमत् ।
 सम्भारित्यर्थः ॥ गमिर्लुङ् । शृङ्गित्वाच्च्चेरडादेशः ॥ ६३ ॥

अथेति ॥ अथ स्मरणानन्तरम् । स स्मृत इत्यर्थः ॥ पुष्यं

(५) वेणोर्वीर्यविभूतिभिः । (६) प्रति ।

(७) कर्मसंसिद्धि, कार्यसंसिद्धौ, कार्यसंसिद्धि ।

(८) सुललित । (९) शृङ्गम् ।

सहचरमधुहस्तन्यस्तचूताङ्कुरास्वः

शतमखमुपतस्थे प्राञ्जलिः (१)पुष्पधन्वा ॥६४॥

द्वितीयः सर्गः ।

तस्मिन्मघोनस्त्रिदशान् विहाय

सहस्रमच्छां युगपत्प्रपात ।

धनुयस्य स पुष्पधन्वा कामः ॥ “वा संज्ञायाम्” इत्यनङ् ॥
 “ललितं चिषु सुन्दरम्” इत्यमरः ॥ ललितायाः सुन्दर्या योषितो
 भ्रुवौ लते इव चारुणौ शृङ्गे कोटी यस्य तत्तथोक्तं चापम् ।
 रतिः स्मरप्रिया ॥ “रतिः स्मरप्रिया” इत्यमरः ॥ तस्या वल-
 यपदानि कङ्कणस्थानान्यङ्गुलिङ्गं यस्य स तथोक्ते कण्ठ आसज्य
 लगयित्वा ॥ चापकण्ठविशेषणाभ्यां शृङ्गारैकनिधेस्त्रिभुवनै-
 कवीरस्य शृङ्गारवीरोपकरणेषु तुल्यरसत्वं व्यन्यते ॥ सहचरस्य
 सख्युर्मघोः वसन्तस्य हस्ते न्यस्तं चूताङ्कुरमेवास्त्रं यस्य स
 तथोक्तः प्राञ्जलिः कृताञ्जलिः सन् । शतमखमिन्द्रमुपतस्थे
 सङ्गतवान् ॥ सङ्गतिकरणार्थादात्मनेपदम् ॥ अत्र स्वभावोक्तिः—
 “स्वभावोक्तिरसौ चारु यथावहस्तुवर्णनम्” इति । मालिनी-
 वृत्तमेतत्—“ननमयययुतेयं मालिनी भोगिलोकैः” इति लक्ष-
 णात् ॥ ६४ ॥

इति श्रीमन्महामहोपाध्यायकोलाचलमङ्गिनाथसूरिविरचितया
 सङ्गीविनीसमाख्यया व्याख्यया समितः श्रीकालिदास-
 कृतौ कुमारसम्भवे महाकाव्ये ब्रह्मसाक्षात्-
 कारो नाम द्वितीयः सर्गः ।

तस्मिन्निति ॥ मघोन इन्द्रस्त्राच्छां सहस्रं त्रिरावृत्ता दश
 ऋमाणमेधामिति त्रिदशान्देवान् ॥ “संख्ययाव्ययासन्नादूरा-

(१) पुष्पकेतुः ।

प्रयोजनापेक्षितया प्रभूणां
 प्रायश्चलं गौरवमाश्रितेषु ॥ १ ॥
 स वासवेनासनसन्निकृष्ट-
 मितो निषीदेति (१)विस्मृष्टभूमिः ।
 भर्तुः प्रसादं (२)प्रतिनन्द्य मूर्धा
 वक्तुं मिथः प्राक्रमतैवमेनम् ॥ २ ॥
 आज्ञापय ज्ञातविशेष पुंसां
 लोकेषु यत्ते करणीयमस्ति ।

धिकसंख्याः संख्ये” इति बह्व्रीहिः । “बह्व्रीहौ संख्ये—
 इति डच्प्रत्ययः । उक्तार्थत्वात्सुचो निवृत्तिः ॥ विहाय त्वक्त
 तस्मिन् कामे युगपत्पपात । सहस्रेणास्त्रिभिरद्राक्षीदित्यादर
 तिशयोक्तिः ॥ ननु सुचिरपरिचितानेकसुरपरित्यागेन भगवतं
 महेंद्रस्य कथमकाण्डे तस्मिन्नेकस्मिन् पक्षपात इत्याशङ्क्यार्थ
 न्तरं न्यस्यति—प्रायो भूम्ना प्रभूणामाश्रितेषु सेवकेषु विषयं
 गौरवमादरः प्रयोजनापेक्षितया कार्यार्थित्वेन हेतुना च
 चञ्चलम् । फलतन्नाः प्रभवो न तु गुणतन्ना इति भावः ॥१॥

स इति ॥ स कामो वासवेनेन्द्रेणासनस्य सिंहासन
 सन्निकृष्टं सन्निकृष्टमासनसन्निकृष्टं यथा तथा । शेषषष्ठ्या
 समासः कृत्योगलक्षणया तु न “न लोकाव्ययनिष्ठाखलर्थ
 षाम्” इति षष्ठीनिषेधात् ॥ इतो निषीदेहोपविशेति विस्म
 भूमिर्दत्तावकाशः सन् । भर्तुः स्वामिनः प्रसादमनुग्रहं मूर्
 प्रतिनन्द्य संभाव्य मिथो रर्हसि ॥ “मिथोऽन्योन्यं रहस्या
 इत्यमरः ॥ एनमिन्द्रमेवं वक्ष्यमाणप्रकारेण वक्तुं प्राक्रमतो
 क्कान्तवान् ॥ “प्रोपाभ्यां समर्थाभ्याम्” इत्यात्मनेपदम् ॥ २
 आज्ञापयति ॥ हे पुंसां ज्ञातविशेष ज्ञातसार । ज्ञातपुं

(१) निस्मृष्टभूमिः ।

(२) प्रतिनन्द्य ।

अनुग्रहं संस्मरणप्रवृत्तं-

मिच्छामि (३)संवर्धितमाश्रया ते ॥ ३ ॥

केनाभ्यसूया (४)पदंकाङ्क्षिणा ते

नितान्तदीर्घैर्जनिता तपोभिः ।

यावद्भवत्याहितसायकस्य

मत्कार्मुकस्यास्य निदेशवर्तो ॥ ४ ॥

असम्मतः कस्तव मुक्तिमार्गं

पुनर्भवक्लेशभयात्प्रपन्नः ।

शेषेत्यर्थः । सापेक्षत्वेऽपि गमकत्वात्समासः ॥ आश्रापय । तदिति शेषः ॥ उत्तरवाक्ये यच्छब्दप्रयोगान्न पूर्ववाक्ये तच्छब्दप्रयोग-निर्बन्धः ॥ किं तदित्याह—लोकेषु ते तव यत्करणीयं कर्तव्य-मस्ति । संस्मरणेन प्रवृत्तमुत्पन्नं ते तवानुग्रहं प्रसादमाश्रया नियोगेन संवर्धितं वृद्धिं गमितमिच्छामि । संस्मरणकृतमनु-ग्रहं केनचिद्वियोगेन वर्धय क्वचित् कर्मणि नियुङ्क्ष्वेत्यर्थः । अन्यथा मे नास्ति परितोष इति भावः ॥ तुमुन्नन्तपाठे णिजर्थे यत्रः कार्यः ॥ ३ ॥

न च मे किञ्चिदसाध्यमस्तीत्याह—

केनेति ॥ पदकाङ्क्षिणा स्माराण्यकामेन केन पुसा नितान्तदीर्घैरतिप्रभूतैस्तपोभिस्तो तव अभ्यसूयेर्या अनिता । तं ब्रूहीति शेषः । किमर्थम् । यावद्यतः स भवद्वैर्याहितसायकस्य संहितबाणस्यास्य मत्कार्मुकस्य निदेशे वर्तत इति निदेशवर्त्या-ज्ञावशो भवति । अविलम्बेनैव भविष्यतीत्यर्थः ॥ “वर्तमान-सामौष्ये वर्तमानवहा” इति लट् ॥ ४ ॥

संप्रति चतुर्वर्गे मोक्षमधिकृत्याह—

असम्मत इति । तवासम्मतः कः पुनर्भवः पुनरुत्पत्तिः ।

(३) संवर्धितुम् ।

(४) फलकाङ्क्षिणा ।

बह्वच्चिरं तिष्ठतु सुन्दरीणाम्

(५)आरेचितभूचतुरैः (६)कटाक्षैः ॥ ५ ॥

अध्यापितस्योशनसापि नौतिं

प्रयुक्तराग(७)प्रणिधिर्दिपस्ते ।

कस्यार्थधर्मौ वद पौडयामि

सिन्धोस्तटावोच इव प्रवृद्धः ॥ ६ ॥

कामेकपत्नीव्रतदुःखशीलां

लीलं मनश्चारुतया प्रविष्टाम् ।

संसार इति यावत् । तत्र ये क्लेशा जन्मजरामरणादयस्तेभ्यः भयात् मुक्तिमार्गं प्रपन्नस्तं वद । यतः सोऽप्यारेचिताभिरेकैकशो विवर्तिताभिर्भूभिश्चतुरैः सुन्दरीणां कटाक्षैर्बह्वच्चिरं तिष्ठतु ॥ आरेचितलक्षणं तु—“स्यादभ्रवोर्ललिताचेपादेकस्या एव रेचितम् । तयोर्मूलसमुत्क्षेपं कौटिष्यादभ्रकुटिं विदुः” इति ॥५॥

धर्मार्थाविधिक्षत्याह—

अध्यापितस्येति ॥ उशनसा शुक्रेण नौतिं नौतिशास्त्रमध्यापितस्यापि ॥ अपिशब्दाच्छुक्लश्रित्याणामप्रवृष्टत्वं मन्वते ॥ “गतिबुद्धि—” इत्यादिना द्विकर्मकादिङ्धातोर्ह्यन्तात्प्रधाने कर्मणि क्तः “अप्रधाने दुष्हादीनां षन्ते कर्तुश्च कर्मणः” इति वचनात् ॥ ते द्विषस्तव शत्रोः कस्यार्थधर्मौ प्रयुक्तः प्रहितो रागो विषयाभिलाष एव प्रणिधिर्दूतो येन सोऽहम् ॥ “प्रणिधिः प्रार्थने चरे” इति यादवः ॥ प्रवृद्ध ओचः प्रवाहः सिन्धोर्नद्यास्तटाविव पौडयामि वद ॥ ६ ॥

काममधिक्षत्याह—

कामिति ॥ एकः पतिर्यस्याः सैकपत्नी पतिव्रता ॥ “नित्यं सपत्न्यादिषु” इति ङीप् ॥ तस्या व्रतं पातिव्रत्यं तेन दुःख-

(५) आरोपित । (६) विहासैः । (७) प्रणिधिः ।

नितम्बिनोमिच्छसि मुक्तालङ्गां
 कण्ठे स्वयंघ्राहनिषक्तबाहुम् ॥ ७ ॥
 कयासि कामिन् (८)सुरतापराधात्
 पादानतः कोपनयावधूतः ।
 तस्याः करिष्यामि दृढानुतापं
 प्रवालशय्याशरणं शरीरम् ॥ ८ ॥
 प्रसौद विश्राम्यतु वीर वज्रं
 शरैर्मदीयैः कतमः सुरारिः ।

श्रीलां दुःखस्वभावाम् । दृढव्रतामित्यर्थः ॥ 'श्रीलां स्वभावे
 सदृष्टे' इत्यमरः ॥ चारुतया सुन्दरत्वेन हेतुना लोलं मन-
 स्वस्त्रिणं प्रविष्टां कां नितम्बिनीं नारीं मुक्तालङ्गां सतीं कण्ठे
 स्वयंघ्राहनिषक्तबाहुम् । स्वयं गृह्णातीति स्वयंघ्राहा ॥ "विभाषा
 ग्रहः" इति णप्रत्ययः । न च जलचर एव घ्राह इति नियमो
 जलचरे घ्राह एवेति नियमादिति ॥ स्वयंघ्राहा च सा निष-
 क्तबाहुश्च तां तथाभूतामिच्छसि । त्वदर्थं पतिव्रतामपि व्रताद्
 भ्रंशयिष्यामीत्यर्थः ॥ एतच्चन्द्रस्य पारदारिकत्वादुक्तम् । तथा
 च श्रुतिः—“घहत्यायै जारः” इति ॥ ७ ॥

त्रिविधा नायिका । स्वकीया परकीया साधारणी चेति ।
 तत्र परकीयां प्रत्युक्तम् । इतरे प्रत्याह—

कथेति ॥ हे कामिन् कामुक सुरतापराधात् । अन्या-
 सङ्गादित्यर्थः । पादानतः प्रणतः सन् । कोपनया कोपन-
 शीलया कया स्त्रिया अवधूतस्तिरस्कृतोऽसि । तस्याः शरीरं
 दृढानुतापं गाढपश्चात्तापमतएव प्रवालशय्याशरणं करिष्या-
 मीति ॥ ८ ॥

प्रसौदेति । हे वीर प्रसौद प्रसन्नो भव । वज्रं कुलिशं

बिभेतु मोघीकृतबाहुवीर्यः

स्त्रीभ्योऽपि कोपस्फुरिताधराभ्यः ॥ ९ ॥

तव प्रसादात् कुसुमायुधोऽपि

सहायमेकं मधुमेव लब्ध्वा ।

कुर्यां हरस्यापि पिनाकपाणे-

धैर्यच्युतिं के मम धन्विनोऽन्ये ॥ १० ॥

अथोरुदेशादवतार्य पादम्

आक्रान्तिसम्भावितपादपीठम् ।

विश्राम्यतु । उदास्तामित्यर्थः । मदीयैः शरैर्मोघीकृतबाहु-
वीर्यो विफलीकृतभुजशक्तिः कतमो दैत्यदानवादिषु यः कश्चन
सुरारिः ॥ “वा बहूनां जातिपरिप्रश्ने डतमच्” इति डतमच्-
प्रत्ययः ॥ कोपेन स्फुरिताधराभ्यः स्त्रीभ्योऽपि बिभेतु । किमु
वक्तव्यं पुंभ्य इत्यर्थः । सकृद्गीतः सर्वतो बिभेतौति भावः ॥
“भीवार्यानां भयहेतुः” इत्यपादानत्वात्पञ्चमी ॥ ९ ॥

तवेति ॥ किं बहुना तव प्रसादादनुग्रहात् कुसुमायुधो
ऽप्यतिदुर्बलास्त्रोऽप्यहमेकं मधुं वसन्तमेव सहायं लब्ध्वा
पिनाकः पाणौ यस्य सः पिनाकपाणिः ॥ “प्रहरणार्थेभ्यः
परे निष्ठासप्तम्यौ” । तस्य हरस्यापि । हरः पिनाकौ चेत्य-
तिदारुण इति भावः । धैर्यच्युतिं धैर्यहानिं कुर्याम् । कर्तुं
शक्नुयामित्यर्थः ॥ “शक्ति लिङ् च” इति शक्यार्थे लिङ् ॥
अन्ये धन्विनो धनुर्भूतो मम के । न केऽपीत्यर्थः ॥ किंशब्दः
कुक्षायाम् । “कुक्ष्याप्रश्रवितर्केषु क्षेपे किंशब्द इत्यतः” इति
शाश्वतः ॥ १० ॥

अथेति । अथ स्मरवाक्यश्रवणानन्तरमाखण्डलः सहस्राक्ष
ऊरुदेशात्पादमाक्रान्त्वाक्रमणेन सम्भावितं पादपीठं यस्मिं-
स्तस्यथा तथावतार्य सहस्रलिप्तार्थे हरचित्ताकर्षणरूपे विषये

(१)सङ्कल्पितार्थे विवृतात्मशक्ति-

माखण्डलः काममिदं बभाषे ॥ ११ ॥

सर्वे सखे त्वय्युपपन्नमेत-

दुभे ममास्त्रे कुलिशं भवाञ्च ।

वज्रं तपोवीर्यमहत्सु कुण्डं

त्वं सर्वतोगामि च साधकं च ॥ १२ ॥

अवैमि ते सारमतः खलु त्वां

कार्ये गुरुग्यात्मसमं नियोक्ष्ये ।

व्यादिश्यते भूधरतामवेक्ष्य

कृष्णेन देहोद्वहनाय शेषः ॥ १३ ॥

विवृतात्मशक्तिम् “कुर्यां हरस्यापि—” (३।१०) इत्यादिना प्रकटीकृतस्वसामर्थ्यं कामं स्मरामिदं वक्ष्यमाणं बभाषे ॥ ११ ॥

सर्वमिति ॥ हे सखे । सखे इति सम्बोधनं गौरवार्थम् । सर्वमेतत्त्वयि उपपन्नं सिद्धम् । मम कुलिशं वज्रं भवाञ्चोभे अस्त्रे । तत्र वज्रं तपोवीर्येण तपोबलेन महत्सु प्रबलेषु कुण्डं प्रतिबद्धप्रसरम् । त्वमस्त्रं सर्वतोगामि च साधकं च । तापसे-
ष्वप्यकुण्डमित्यर्थः ॥ १२ ॥

अवैमौति ॥ हे सखे ते सारं बलमवैति वेद्मि । अतः खल्वतएवात्मसमं मत्सख्यं त्वां गुरुणि महति कार्ये “तस्मै हिमाद्रेः—” (३।१६) इति वक्ष्यमाणे नियोक्ष्ये ॥ “स्माराद्य-
न्तोपसर्गादिति वक्तव्यम्” इति वार्तिकादात्मनेपदनियमः ॥ तथाहि । सारपरीक्षापूर्वक एव सर्वत्र नियोग इत्याह—
कृष्णेन विष्णुना । धरतीति धरः ॥ पचाद्यच् ॥ भुवो धरो

(१) सङ्कल्पितेऽर्थे ।

आशंसता बाणगतिं वृषाङ्के
 कार्यं त्वया नः प्रतिपन्नकल्पम् ।
 निबोध यच्चाशभुजामिदानौ-
 मुच्चैर्द्विषामौषित(२)मेतदेव ॥ १४ ॥
 अमौ हि वीर्यप्रभवं भवस्य
 जयाय सेनान्यमुशन्ति देवाः ।

भूधरस्तस्य भावस्तत्तां भूधरताम् । भूधरणशक्तिमित्यर्थः ।
 अवेक्ष्य ज्ञात्वा शेषः सर्पराजो देहोद्धृष्टनाय स्वदेहमुद्धोढुम् ॥
 “क्रियार्थोपपदस्य—” इत्यादिना चतुर्थी ॥ व्यादिश्यते नियु-
 ज्यते । शेषशायी हि भगवान् ॥ १३ ॥

नियोगाङ्गौकारं सिद्धवत्कर्तुं माह—

आशंसतेति ॥ वृषाङ्के हरे बाणगतिं बाणप्रसरमाशंसता
 कथयता । “कुर्यां हरस्यापि पिनाकपाणेः” (३ । १०) इत्या-
 दिनेति शेषः । त्वया नोऽस्माकं कार्यं प्रतिपन्नकल्पमङ्गीकृत-
 प्रायम् ॥ “ईषदसमामौ—” इत्यादिना कल्पप्रत्ययः ॥ कथ-
 मेतदत आह—इदानौमुच्चैरुन्नता द्विषो येषां तेषामुच्चैर्द्विषां
 यच्चाशभुजां देवानाम् । एतेन द्विषक्षुप्तयज्ञभागत्वं सूच्यते ।
 ईप्सितमाम्मिष्टम् एतदेव हरे बाणप्रयोगरूपमेव निबोध ।
 हरायत्तं बुध्यस्वेत्यर्थः ॥ “बुध बोधने” इति धातोर्लोट् ॥ अत्र
 “आशंसता प्रार्थयमानेन” इति नाथव्याख्यानमनाथव्याख्या-
 नम् । आङ्पूर्वयोः शास्त्रिशंसत्योरिच्छार्थत्वे आत्मनेपदनिय-
 मात् । याच्ञार्थत्वस्याप्रामाणिकत्वात् । “कुर्यां हरस्यापि—”
 (३ । १०) इत्यत्रानयोरभावादयोगाच्चैति ॥ १४ ॥

किं तत् कार्यं कथं वा तस्य हरायत्तत्वं कुतो वा मदपेक्षे-
 त्वात्माह—

अमौ इति ॥ हि यस्मात् अमौ देवा जयाय शत्रुजयार्थं

स च त्वदेकेषुनिपातसाध्यो
 ब्रह्माङ्गभू(३)र्ब्रह्मणि योजितात्मा ॥ १५ ॥
 तस्मै हिमाद्रेः प्रयतां तनूजां
 (४)यतात्मने रोचयितुं यतस्त्र ।
 योषित्सु तद्वीर्यनिषेकभूमिः
 सैव क्षमेत्यात्मभुवोपदिष्टम् ॥ १६ ॥
 गुरोर्नियोगाच्च नगेन्द्रकन्या
 स्थाणुं तपस्यन्तमधित्यकायाम् ।

वस्य हरस्य वीर्यप्रभवं तेजःसंभूतं सेनान्यं सेनापतिमुशन्ति
 ।।मयन्ते । “वश कान्तौ” इति धातोर्लोट् ॥ ब्रह्मणां सद्यो-
 ातादिमन्त्राणामङ्गानां हृदयादिमन्त्राणां भूः स्थानं ब्रह्मा-
 भूः । कृतमन्त्रन्यास इत्यर्थः । ब्रह्मणि निजतस्त्रे ॥ “वेद-
 तस्त्रं तपो ब्रह्म ब्रह्मा” इति उभयत्राप्यमरः ॥ योजितात्मा
 नियमितचित्तः । मन्त्रन्यासपूर्वकं ब्रह्म ध्यायन्नित्यर्थः । स
 ।वश्च त्वदेकेषोस्तवैकबाणस्य निपातेन साध्यः । अनन्यसा-
 धोऽयमस्मिन्नवसर इति भावः ॥ १५ ॥

तस्मा इति ॥ यतात्मने नियतचित्ताय तस्मै भवाय ॥
 रुच्यर्थानां प्रीयमाणः” इति सम्प्रदानत्वात् चतुर्थी ॥ प्रयतां
 हेमाद्रेः तनूजां पार्वतीं रोचयितुं यतस्त्र ॥ भवितव्यं चात्र
 गार्वत्यैवेत्याह—योषित्सु स्त्रीषु मध्ये ॥ “यतश्च निर्धारणम्”
 इति सप्तमी ॥ क्षमा शक्ता तस्य हरस्य वीर्यं रेतस्तस्य निषेकः
 करणं तस्य भूमिः क्षेत्रं सा पार्वत्यैवेत्यात्मभुवा ब्रह्मणोपदिष्टम् ।
 “उभे एव क्षमे वोढुम्” (२ । ६०) इत्यादिनोक्तमित्यर्थः ॥ १६ ॥
 सापौदानीं सन्निकृष्टैव तस्येत्याह—

(३) ब्रह्मनियोजितात्मा । (४) जितात्मने ।

अन्वास्ति ब्रूत्यप्सरसां मुखेभ्यः

श्रुतं मया मत्प्रणिधिः स वर्गः ॥ १७ ॥

तद्गच्छ सिद्धैः कुरु देवकार्य-

मर्थोऽयमर्थान्तरभाष्यं एव ।

अपेक्षते (पू)प्रत्ययमुत्तमं त्वां

वीजाङ्कुरः प्रागुदयद्विवाभः ॥ १८ ॥

गुरोरिति ॥ नगेन्द्रकन्याः पार्वती च गुरोः पितुः नियोगा-
च्छासनादधित्यकायां हिमाद्रेरूर्ध्वभूमौ ॥ “भूमिरूर्ध्वमधि-
त्यका” इत्यमरः ॥ “उपाधिभ्यां त्यक्त्वासत्कारुढयोः” इति
त्यकन्प्रत्ययः ॥ तपस्यन्तं तपश्चरन्तम् ॥ “कर्मणी रोमन्त्यत-
पोभ्यां वर्तिचरोः” इति क्यङ्प्रत्ययः । ततः शब्दप्रत्ययः ॥
स्थाणुं रुद्रमन्वास्ते । उपास्त इत्यर्थः । इतौदं मयाप्सरसां
मुखेभ्यः श्रुतम् ॥ न चैतदैतिह्यमाचमित्याह—स वर्गः सोऽप-
सरसां गणो मत्प्रणिधिर्मम गूढचरः ॥ “प्रणिधिः प्रार्थने चरः”
इति यादवः ॥ १७ ॥

तदिति ॥ तत्तस्माद्विद्युर् कार्यसिद्धयर्थं गच्छ । देवकार्यं
कुरु ॥ आशिषि लोट् ॥ अयमर्थः प्रयोजनमर्थान्तरभाष्यः
कारणान्तरसाध्य एव । तच्च कारणान्तरं पार्वतीसन्निधान-
मिति भावः ॥ “अर्थः प्रकारे विषये वित्तकारणवस्तुषु । अभि-
धये च शब्दानां वृत्तौ चापि प्रयोजनं” इति विश्वः ॥ तथापि
वीजासाध्योऽङ्कुरो वीजाङ्कुर उदयादुत्पत्तेः प्रागभ्य इव त्वासु-
त्तमं प्रत्ययं चरमं कारणमपेक्षते ॥ “प्रत्ययोऽधीनशपथज्ञान
विश्वासहेतुषु” इत्यमरः ॥ तस्मादस्मिन्नर्थे तव चरमसहकारि-
त्वादनव्यसाध्योऽयमर्थ इति भावः ॥ १८ ॥

(पू) प्रत्ययसङ्गलम्बो ।

(ई)तस्मिन् सुराणां विजयाभ्युपाये
 तद्वैव (७)नामास्त्रगतः कृती त्वम् ।
 अप्यप्रसिद्धं यशसे हि पुंसा-
 मनन्यसाधारणमेव कर्म ॥ १९ ॥
 सुराः समभ्यर्थयितार एते
 कार्यं चक्ष्णाणामपि विष्टपानाम् ।
 चापेन ते कर्म न चातिहिंस्र-
 महो वतासि स्पृहणीयवीर्यः ॥ २० ॥

तस्मिन्निति ॥ सुराणां विजयाभ्युपाये जयस्वोपायभूते
 तस्मिन् हरेऽस्त्रगतिरस्त्रप्रसरस्तवैव नाम ॥ नामेति सम्भावना-
 याम् । अन्येषां तु सम्भावनापि नास्तीति भावः ॥ अतस्त्व'
 कृती कृतमस्यास्तीति कृती कृतार्थः । तथाहि । अप्रसिद्धमप्य-
 नन्यसाधारणमेव कर्म पुंसां यशसे हि । इदं तु प्रसिद्धमसा-
 धारणं चेत्यतियशस्करमिति भावः ॥ १९ ॥

प्रोक्ताहनार्थं स्तौति—

सुरा इति ॥ एते सुराः समभ्यर्थयितारो याचितारः । कार्यं
 प्रयोजनं द्रयाणां विष्टपानामपि सम्बन्धि । सर्वलोकार्थमि-
 त्यर्थः । कर्म ते तव चापेन । न त्वन्येनेति भावः । अतिहिंस्र-
 मतिघातुकं च न । अहो वत इति सम्बोधने ॥ “अहो वता-
 नुकम्पायां खेदे सम्बोधनेऽपि च” इति विश्वः ॥ अथवा अहो
 आश्चर्यं । वतत्यामन्त्रणे सन्तोषे च इति । “वतामन्त्रणसन्तो-
 प्रखेदानुक्रोशविस्मये” इति विश्वः ॥ स्पृहणीयवीर्योऽस्त्राश्चर्य-
 विक्रमोऽसि ॥ “आश्चर्यं स्पृहणीयं च इति नानार्थकोशः ॥२०॥

(ई) तस्मिन् ।

(७) कामास्त्रगतः ।

मधुश्च ते मन्मथ साहचर्या-

दसावनुक्तोऽपि सहाय एव ।

(८)समीरणो नोदयिता भवेति

व्यादिश्यते केन हुताशनस्य ॥ २१ ॥

तथेति शेषामिव भर्तुं राज्ञा-

मादाय मूर्ध्ना मदनः प्रतस्थे ।

(९)ऐरावतास्पालनकर्कशेन

हस्तेन पस्पर्श तदङ्गमिन्द्रः ॥ २२ ॥

मधुरिति । हे मन्मथ । असौ मधुश्च वसन्तोऽपि ते साह-
चर्यात्सहचरत्वादेवानुक्तोऽप्यप्रेरितोऽपि सहायः सहकार्येव ।
तथाहि । समीरणो वायुर्हुताशस्वाग्नेर्नोदयिता प्रेरको भवेति
केन व्यादिश्यते ॥ अत्र मधुसमीरणयोक्तिसन्तरेण महायता-
करणं सामान्यधर्मः । स च वाक्यद्वये वस्तुप्रतिवस्तुभावेन
पृथङ्निर्दिष्ट इति प्रतिवस्तूपमालङ्कारोऽयम् । तदुक्तम्—“यत्र
सामान्यानिर्देशः पृथग्वाक्यद्वये यदि । गम्यौपम्याश्रिता सा
स्वात्मप्रतिवस्तूपमा मता” इति ॥ २१ ॥

तथेति ॥ तथास्त्विति भर्तुः स्वामिनः शेषामिव प्रसाद-
दत्तां मालामिव ॥ “प्रसादान्निजनिर्मास्यदाने शेषेति कौर्तिता”
इति विश्वः । “मास्यास्तदादिदाने स्त्री शेषा” इति वैजयन्ती-
केशवौ ॥ आज्ञां मूर्ध्नादाय शिरसा गृहीत्वा मदनः प्रतस्थे ॥
“समवप्रविभ्यः स्वः” इत्यात्मनेपदम् ॥ इन्द्र ऐरावतास्पालनेन
प्रोक्षाह्नार्थेन ताडनेन कर्कशेन परुषेण हस्तेन तदङ्गं मदन-
देहं पस्पर्श । हस्तस्पर्शेन सन्भावयामासेत्यर्थः ॥ “शेषामिवा-
ज्ञाम्” इत्यत्र साधकबाधकप्रमाणाभावादुपमोत्प्रेक्षयोः सन्देह-
सङ्कर इति । यदि भर्त्रा शेषापि दत्ता तदा तामाज्ञामिवेत्यु-

(८) समीरणोदयिता, समीरण प्रेरयिता । (९) दिव्यारण ।

स माधवेनाभिमतेन सख्या
 रत्या च साशङ्कमनुप्रयातः ।
 अङ्गव्ययप्रार्थित(१)कार्यसिद्धिः
 स्थाण्वाश्रमं हैमवतं जगाम ॥ २३ ॥
 तस्मिन्वने संयमिनां मुनीनां
 तपःसमाधेः प्रतिकूलवर्ती ।
 सङ्कल्पयोनेरभिमानभूत-
 मात्मानमाधाय मधुर्जजृम्भे ॥ २४ ॥

पमा । अथ न दत्ता तर्हि शेषालेनोत्थे क्षिता । शेषादानं तु
 सन्दिग्धमिति ॥ २२ ॥

स इति ॥ स मदनोऽभिमतेन प्रियेण सख्या सुहृदा माध-
 वेन वसन्तेन रत्या स्वदेव्या च साशङ्कं सङ्कटमापतितमिति
 सभयमनुप्रयातः सन् । तथाङ्गस्य व्ययेनापि प्रार्थिता कार्य-
 सिद्धयेन स तथोक्तः । शीर्त्वा सृत्वापि सर्वथा देवकार्यं साध-
 यिष्यामीति कृतनिश्चयः सन्नित्यर्थः । हैमवतं हिमवति भवं
 स्थाणो रुद्रस्याश्रमं जगाम ॥ २३ ॥

तस्मिन्निति ॥ तस्मिन्वने स्थाण्वाश्रमे संयमिनां समाधि-
 मतां मुनीनां तपसः समाधेरेकाग्रतायाः प्रतिकूलं वर्तत इति
 प्रतिकूलवर्ती विरोधी मधुर्वसन्तः सङ्कल्पयोनेर्मनोभवस्याभि-
 मानभूतम् । गर्वहेतुभूतमित्यर्थः ॥ कार्यकारणयोरभेदोप-
 चारः । आत्मानं निजस्वरूपमाधाय सन्निधाय जजृम्भे प्राकृ-
 र्बभूव । वसन्तधर्मान् प्रवर्तयामासेत्यर्थः ॥ २४ ॥

वसन्तधर्मानाह—

(१) -कर्मसिद्धिः ।

(२) कुवेरगुप्तां दिशमुष्णारश्मौ
 गन्तुं प्रवृत्ते समयं विलङ्घ्य ।
 दिग्दक्षिणा गन्धवहं मुखिन
 व्यलौकनिश्वासमिवोत्ससर्ज ॥ २५ ॥
 असूत सद्यः कुसुमान्यशोकः
 स्कन्धात्प्रभृत्येव सपन्नवानि ।

कुवेरेति ॥ उष्णारश्मौ सूर्ये साहसिके च नायके समयं दक्षिणायनकालं सङ्गमकालं च विलङ्घ्य भकाण्डे व्यतिक्रम्य कुवेरगुप्तां धनपतिपालितां कुक्षितशरीरेण केनचिद्रूक्षितां च दिशमुदीचीं स्त्रीलिङ्गाक्षिप्तां काञ्चिन्नायिकां च गन्तुं चलितुं संगन्तुं च प्रवृत्ते सति दक्षिणा दिग्दक्षिण्यवती नायिका च मुखेन अग्रभागेन वक्राण्ये च । वहतीति वहः ॥ पचाद्यच् ॥ गन्धस्य वहं गन्धवहम् अनिलं व्यलौकेन दुःखेन निश्वासस्तं व्यलौकनिश्वासमिव ॥ “दुःखे वैलक्ष्ये व्यलीकमाप्रयाकार्य-वस्तुमोः” इति वैजयन्ती ॥ उत्ससर्ज प्रवर्तयामास । स्वभर्तारि समयोत्सङ्घनेन पराङ्गनासङ्गतिं प्रवृत्ते सति स्त्रियो दाक्षिण्या-दाकञ्चिद्ददा दुःखान्निश्चसन्तीति भावः । उत्तरायणे सति मलयानिलाः प्रवृत्ता इति वाक्यार्थः ॥ अत्रोत्प्रेक्षालङ्कारः । न च समासोक्तरवेयमुत्प्रेक्षामुप्रविष्टेति शङ्कितव्यं केवलविशेषण-सामर्थ्यादेवाप्रस्तुतप्रतीती सोत्तिष्ठते । अत्र तु दक्षिणेति विशेष्यसामर्थ्यादपि नायिका प्रतीयते । नच श्लेष एव प्रकृताप्रकृत-विषय उभयश्लेषे स्त्रियविशेष्यानङ्गीकारात् । तस्माच्छब्दश-क्तिमूलोऽयं ध्वनिः । स च व्यलौकनिश्वासरूपचेतनधर्मसम्भावनायं दक्षिणस्या दिशो नायिकया सहाभेदमासाद्यन्नभेद-लक्षणातिशयोक्त्युपजीविनीं निश्वासमिवेति वाच्योत्प्रेक्षां निर्वहतीति वाच्यसिद्धयङ्गभूत इत्युत्पश्यामः ॥ २५ ॥

(२) कुवेरयुष्टाम् ।

पादेन नापैक्षत सुन्दरीणां
सम्पर्कमासिञ्चितनूपुरेण ॥ २६ ॥
सद्यः प्रवालोज्ज्वलचारुपत्रे
नीते समाप्तिं नवचूतबाणे ।
निवेशयामास मधुर्द्विरेफान्
नामाक्षराणीव मनोभवस्य ॥ २७ ॥

असूतेति ॥ अशोको वृक्षविशेषः सद्यः स्कन्धात् प्रका-
शात् प्रभृत्येव । स्कन्धादारभ्येत्यर्थः ॥ भाष्यकारवचनात्
भृतियोगे पञ्चमीति कैयटः । भाष्यं च “मूलात् प्रभृत्यया-
क्षांस्तच्छुवन्ति” इति “कार्तिकाः प्रभृत्याग्रहायणो मासः”
इत्यादि ॥ सपञ्चवानि कुसुमान्यसूत । उभयमप्यजीजनदि-
त्यर्थः । आसिञ्चितो नूपुरो यस्य तेन ॥ सिञ्चघातोरकर्मकात्
‘गत्वर्थाकर्मक—’ इत्यादिना कर्तरि क्तः ॥ सुन्दरीणां पादेन
सम्पर्कं ताडनं नापैक्षत । “सनूपुररवेण स्त्रीचरणेनाभिता-
डनम् । दोहदं यदशोकस्य ततः पुष्पोद्गमो भवेत्” इति ।
तथाहि—“पादाहतः प्रमदया विकसत्यशोकः शोकं जहाति
वकुलो मुखसीधुसिक्तः । आलोकितः कुरुवकः कुरुते विकाश-
आलोडितस्त्रिलोक उत्कलिको विभाति” ॥ २६ ॥

सद्य इति ॥ मधुर्वसन्त एवेषुकारः प्रवालोज्ज्वलाः पञ्चवा-
रा एव चारुणि पत्राणि पञ्चा यस्य तस्मिन् ॥ “पत्रं वाहन-
क्षयोः” इत्यमरः ॥ नवं चूतं चूतकुसुमं तदेव बाणस्तस्मिन् नव-
चूतबाणे समाप्तिं नीते सति सद्यो मनोभवस्य धान्वनो
नामाक्षराणीव द्विरेफान् भ्रमरान्निवेशयामास निदधौ ॥ अत्र
वालपत्र इत्याद्येकदेशविवर्तिरूपकं मधोरिषुकारत्वं रूपं
नामाक्षराणीवेत्युभेक्षायां निमित्तमित्येकदेशविवर्तिरूप-
तोत्यापितेयमुभेक्षा ॥ २७ ॥

वर्णप्रकर्षे सति कर्णिकारं
 दुनोति (३)निर्गन्धतया च चेतः ।
 प्रायेण सामग्रविधौ गुणानां
 पराङ्मुखी विश्वसृजः प्रवृत्तिः ॥ २८ ॥
 बालेन्दुवक्राण्यविकाशभावा-
 द्बभुः पलाशान्यतिलोहितानि ।
 सद्यो वसन्तेन समागतानां
 नखक्षतानीव वनस्थलीनाम् ॥ २९ ॥

वर्णेति ॥ कर्णिकारं कर्णिकारकुसुमम् ॥ “अवयवे च
 प्राणोषधिहृत्तेभ्यः” इत्यत्यन्तस्य तद्धितस्य “पुष्पफलमूलेषु
 बहुलम्” इति लुक् । एवमन्यत्रापि द्रष्टव्यम् ॥ वर्णप्रकर्षे वर्णो-
 त्कर्षे सत्यपि निर्गन्धतया हेतुना चेतो दुनोति च पर्यताप-
 यत् ॥ “लट् स्ते” इति भूतार्थे लट् ॥ तथाहि । प्रायेण विश्व-
 सृजो विधातुः प्रवृत्तिर्गुणानां सामग्रविधौ साकल्यसम्पादन-
 विषये पराङ्मुखी । सर्वत्रापि वस्तुनि किञ्चिद्दैकल्यं सम्या-
 दयति । यथा चन्द्रे कलङ्कः । अतः कर्णिकारेऽपि निर्गन्धं
 युज्यत इति भावः ॥ सामान्येन विशेषसमर्थनरूपोऽर्थान्तर-
 न्यासोऽलङ्कारः ॥ २८ ॥

बालेन्द्विति ॥ अविकाशभावान्निर्विकाशत्वात् मुकुलभा-
 वाद्देतोर्बालेन्दुरिव वक्राण्यतिलोहितान्यतिरक्तानि पलाशानि
 किंशुकपुष्पाणि ॥ “पलाशे किंशुकः पर्णः” इत्यमरः ॥ वस-
 न्तेन पुंसां समागतानां सङ्गतानां वनस्थलीनां स्त्रीणां सद्यः
 सद्योदत्तानि । पुराणेष्वतिलोहित्वाभावादिति भावः । नख-
 क्षतानीव बभुः ॥ अत्र वसन्तस्य वनस्थलीनाञ्च विशेषणसाधा-

(३) निर्गन्धमिति ।

लग्नद्विरेफाञ्जनभक्तिचित्रं
 मुखे मधुश्रीस्तिलकं (४) प्रकाश्य ।
 रागेण बालारुणकोमलेन
 चूतप्रवालोष्ठमलञ्चकार ॥ ३० ॥
 मृगाः (५) पियालद्रुममञ्जरौणां
 रजःकण्ठैर्विघ्नितदृष्टिपाताः ।
 मदोद्धताः प्रत्यनिलं विचेरु-
 र्वनस्थलीर्मर्मरपत्रमोक्षाः ॥ ३१ ॥

रथान्नायकव्यवहारप्रतीतैः समासोक्तिस्तावदस्ति । “नख-
 चतानीव” इति जातिस्वरूपोत्प्रेक्षा वक्रत्वलौहित्यगुणान-
 मित्ता जागर्ति । सा च नायकव्यवहाराश्रितसमासोक्तिर्गार्भ-
 ण्यवाञ्छित इत्युभयतोरैककालतैव । विशेषणसामर्थ्यादप्रस्तु-
 तस्य गम्यत्वे समासोक्तिरिथ्यत इति हि लक्षणम् ॥ २६ ॥

लग्नेति ॥ मधुश्रीर्वसन्तलक्ष्मीर्लग्नद्विरेफा एवाञ्जनभ-
 क्तयः कञ्जलरचनास्ताभिश्चित्रं चित्रवर्णं तिलकं पुष्पविशेषमेव
 तिलकं विशेषकम् । मुखं प्रारम्भस्तस्मिन्नेव मुखे वक्त्रे प्रकाश्य
 प्रकटय्य बालारुणकोमलेन बालार्कसुन्दरेण रागेणारुणिक्या
 तैर्नैव लाञ्छारागेण चूतप्रवाल एवोष्ठस्तं चूतप्रवालोष्ठमलञ्चकार
 प्रसाधयामास ॥ अत्र रूपकालङ्कारः ॥ ३० ॥

मृगा इति ॥ पियालद्रुमा राजादनवृक्षाः ॥ “राजादनं
 पियालञ्च” इत्यमरः ॥ तेषां मञ्जर्यस्तासां रजःकण्ठैर्विघ्नताः
 सञ्जातविघ्ना दृष्टीनां पाताः प्रसादा येषां ते तथोक्ता मदोद्धता
 मृगाः प्रत्यनिलमनिलाभिमुखं मर्मरा मर्मरशब्दवन्तः पत्र-
 मोक्षा जीर्णपर्णपाता यासु ता वनस्थलीः विचेरुर्वनप्रदेशेषु

चूताङ्कुराखादकषायकण्डः
 पुंस्कोकिलो यन्मधुरं चुकूज ।
 मनस्विनीमानविघातदक्षं
 तदेव जातं वचनं स्मरस्य ॥ ३२ ॥
 हिमव्यपायाद्विशदाधराणाम्
 (६)आपाण्डुरीभूतमुखच्छवीनाम् ।
 स्वेदोद्गमः किंपुरुषाङ्गनानां
 चक्रे पदं पत्रविशेषकेषु ॥ ३३ ॥

चरन्ति स्म ॥ “देशकालाध्वगन्तव्याः कर्मसंज्ञा ह्यकर्मणाम्”
 इति चरतेः सकर्मकत्वम् ॥ ३१ ॥

चूताङ्कुरेति ॥ चूताङ्कुराणामाखादेन कषायकण्डो रक्त-
 कण्डः ॥ “सुरभावपथे रक्ते कषायः” इति केशवः ॥ पुमान्
 कोकिलः पुंस्कोकिलः ॥ पुंग्रहणं प्रागल्भ्यद्योतनार्थम् ॥ मधुरं
 चुकूजेति यत्तत् कूजनमेव मनस्विनीनां मानविघाते रोषनि-
 रासे दक्षं स्मरस्य वचनं मानं त्यजतेत्याज्ञावचनं जातम् ।
 कोकिलकूजितश्रवणानन्तरं स्मरान्नप्ता इव मानं जङ्घुरि-
 त्यर्थः ॥ ३२ ॥

हिमेति ॥ हिमस्य व्यपायादपममाद्विशदा नीरुजा अधरा
 ओष्ठा यासां तासामापाण्डुरीभूतमुखच्छवीनाम् । कुङ्कुमपरि-
 हारादिति भावः । किंपुरुषाङ्गनानां पत्रविशेषकेषु पत्ररच-
 नासु स्वेदोद्गमः पदं चक्रे । घर्षोदयात् स्वेदोदयोऽभूदित्यर्थः ।
 विशदाधरत्वं मधुच्छिष्टराहित्यादिति भावः । हिमन्तेषु नार्यीं
 विम्बोष्ठेषु मधुच्छिष्टं शीतभयाद्बधतीति प्रसिद्धम् ॥ ३३ ॥

(६) आपाण्डुरीभूत ।

तपस्विनः स्थाणुवनौकसस्ता-
 माकालिकीं वीक्ष्य मधुप्रवृत्तिम् ।
 प्रयत्नसंस्तम्भितविक्रियाणां
 कथञ्चिद्रीशा मनसां बभूवुः ॥ ३४ ॥
 तं देशमारोपितपुष्पचापे
 रतिसिद्धिद्वितीये मदने प्रपन्ने ।
 काष्ठागतस्त्रे हरसानुविद्धं
 द्वन्द्वानि भावं क्रियया विवद्वुः ॥ ३५ ॥

तपस्विन इति ॥ स्थाणोर्वनमोको येषां तं तपस्विनस्त-
 त्या मुनयः । समानकाल आद्यन्तो अस्या आकालिकीम्
 ।कालभवत्वादुत्पत्त्यनन्तरविनाशिनौमित्यर्थः ॥ “आकालिक-
 आयन्तवचने” इति समानकालादिकट्प्रत्ययः प्रकृतेराकाल
 ।।देशश्च निपातितः । “टिष्ठ्वाणञ्-” इत्यादिना ङीप् ।
 ।चिदकालाद्देहाध्यात्मादित्वाद्भवार्थं ठगित्याहुः ॥ तामाका-
 लिकीं मधुप्रवृत्तिं वीक्ष्य प्रयत्नेन संस्तम्भितविक्रियाणां निरुद्ध-
 वकाराणां मनसां कथञ्चिद्रीशा नियन्तारो बभूवुः ॥ ३४ ॥

तमिति ॥ आरोपितमधिष्ठं कृतं पुष्पचापं येन तस्मिन्
 तिर्द्धिनीया यस्य तस्मिन् रतिसहाये मदने तं देशं स्थाखाश्रमं
 पक्षे प्राप्ते सति द्वन्द्वानि स्थावराणि जङ्गमानि च मिथुनानि
 ।।ष्टोत्कर्षः ॥ “काष्ठोत्कर्षे स्थितौ दिशि” इत्यमरः । तां मतां
 ।। स्त्रे ह इष्टसाधननिबन्धनः प्रेमापरनामा ममताभिमानः ॥
 प्रेमा ना प्रियता ह्यर्दे प्रेम स्त्रे हः” इत्यमरः ॥ स एव रस-
 तेनानुविद्धं संपृक्तं भावं रत्याख्यं शृङ्गारभावं क्रियया कार्य-
 रूतया चेष्टया विवद्वुः प्रकटीचक्रुः । शृङ्गारचेष्टाः प्रावर्तन्ते-
 यर्थः ॥ ३५ ॥

ताचेष्टा आह ‘मधु’ इत्यादिभिश्चतुर्भिः—

मधु द्विरेफः कुसुमैकपात्रे
 पपौ प्रियां स्वामनुवर्तमानः ।
 शृङ्गेण (७) च स्पर्शनिमोलिताचीं
 मृगीमकण्डूयत कृष्णसारः ॥ ३६ ॥
 ददौ (८) रसात्पङ्कजरेणुगन्धि
 गजाय गण्डूषजलं करेणुः ।
 अर्धोपभुक्तेन विसेन जायां
 सम्भावयामास रथाङ्गनामा ॥ ३७ ॥

मध्विति ॥ दौ रेफौ वर्णविशेषौ यस्य स द्विरेफो भ्रमरः ॥
 उपचारान्तदर्थोऽपि द्विरेफ उच्यते । यथाह कैयटः—“शब्द-
 धर्मेणाप्यर्थस्य व्यपदेशो दृश्यते । यथा भ्रमरशब्दस्य द्विरेफ-
 त्वात् द्विरेफो भ्रमरः ॥ कुसुममेवैकं साधारणं पात्रं तस्मिन्
 मधु मकरन्दम् ॥ “मधु मद्ये पुष्परसे” इति विश्वः ॥ स्त्रियां प्रियां
 भृङ्गीमनुवर्तमानोऽनुसरन् पपौ । तत्प्रीतशेषं पपावित्यर्थः ।
 कृष्णश्चासौ सारः शबलश्च कृष्णसारः कृष्णमृगः ॥ “वर्णा
 वर्णेन” इति समामः ॥ स्पर्शनं स्पर्शसुखेन निमोलिताचीं मृगीं
 शृङ्गेणाकण्डूयत कर्षितवान् ॥ “कण्डूदिभ्यो यक्” इति यक् ।
 ततः कर्तरि लङ् ॥ ३६ ॥

ददाविति ॥ रसादतिरागात्करेणुः करिणी ॥ “करेणु-
 रिभ्यां स्त्री नेमे” इत्यमरः ॥ पङ्काज्जायत इति पङ्कजं तस्य
 रेणुः पङ्कजरेणुस्तस्य गन्धोऽस्यास्तीति पङ्कजरेणुगन्धि गण्डूष-
 जलं सुखान्तर्धृतजलं गजाय ददौ । रथाङ्गनामा चक्रवाको-
 ऽर्धं यथा तथोपभुक्तेनार्धजग्धेन विसेन जायां सम्भावयामास ।
 सजग्धशेषं ददावित्यर्थः ॥ ३७ ॥

(७) संस्पर्श ।

(८) सरःपङ्कज ।

गीतान्तरेषु श्रमवारिलेशैः
 किञ्चित्समुच्छासितपत्रलेखम् ।
 पुष्पासवाघूर्णितनेत्रशोभि
 प्रियामुखं किंपुरुष(६)ञ्चुचुम्बे ॥ ३८ ॥
 पर्याप्तपुष्पस्तवकस्तनाभ्यः
 स्फुरत्प्रवालोष्ठमनोहराभ्यः ।
 लतावधूभ्यस्तरवोऽप्यवापु-
 र्विनम्रशाखाभुजबन्धनानि ॥ ३९ ॥

गीतान्तरेष्विति ॥ किंपुरुषः किन्नरः श्रमवारिलेशैः स्वदो-
 दविन्दुभिः किञ्चिदौषत् समुच्छासिता विश्लेषिताः पत्रलेखा
 यस्य तत् । पुष्पाणाम् आसवो मद्यं पुष्पासवः । पुष्पोद्भवमद्य-
 मित्यर्थः । वसन्ते मधूकस्य सश्रवात् । पुष्पवासितमिति
 केचित् । तेनाघूर्णिताभ्यामुदभ्रान्ताभ्यां नेत्राभ्यां शोभत इति
 तथोक्तं प्रियामुखं गीतान्तरेषु गीतमध्येषु चुचुम्बे चुचुम्ब
 ॥ ३८ ॥

पर्याप्तेति ॥ पर्याप्ताः समाप्ताः पुष्पस्तवका एव स्तना
 यासां ताभ्यः ॥ “स्वाङ्गाञ्चोपसर्जनादसंयोगोपधात्” इति
 विकल्पान्न ङीप् ॥ स्फुरन्तः प्रवालाः पङ्कवा एवौष्ठाः तैर्मनो-
 हराभ्यो लता एव बध्वस्ताभ्यः सकाशात्तरवोऽपि ॥ लिङ्गादेव
 पुंस्त्वं गम्यते ॥ विनम्राः शाखा एव भुजास्तैर्बन्धनान्यवापुः ।
 ताभिरालिङ्गिता इत्यर्थः । स्थावराणामपि मदनविकारोऽभूत्
 किमुतान्येषामिति भावः । एतच्च तरुलतानामपि चेतन-
 त्वादुक्तम् । बधाह मनुः—“अन्तःसंज्ञा भवन्त्येते सुखदुःख-
 समन्विताः” इति ॥ अत्र रूपकालङ्कारः । ३९ ॥

(६) चुचुम्ब ।

श्रुताप्सरोगीतिरपि क्षणेऽस्मिन्
 हरः प्रसंख्यानपरो बभूव ।
 आत्मेश्वराणां न हि जातु विघ्नाः
 समाधिभेदप्रभवो भवन्ति ॥ ४० ॥
 लतागृहद्वारगतोऽथ नन्दी
 वामप्रकोष्ठार्पितहेमवेचः ।
 मुखार्पितैकाङ्गलिसंज्ञयैव
 मा चापलायेति गणान् व्यनैषीत् ॥ ४१ ॥

श्रुतेति ॥ अस्मिन् क्षणे वसन्ताविर्भावकाले भगवान् हरः
 श्रुताप्सरोगीतिरपि । दिव्याङ्गनागानमाकर्णयन् अपीत्यर्थः ।
 प्रसंख्यानपर आत्मानुसन्धानपरो बभूव । तथाहि । आत्मन-
 श्चत्तस्येश्वराणां नियन्तृणाम् । वशिनमित्यर्थः । विघ्नन्यन्त
 एभिरिति विघ्नाः प्रत्यूहाः ॥ घञर्थे कप्रत्ययः ॥ जातु कदा-
 चिदपि समाधिभेदे समाधिभङ्गने प्रभवः समर्था न भवन्ति
 ॥ ४० ॥

लतेति ॥ अथ लतागृहद्वारं गतो वामे प्रकोष्ठेऽर्पितहेम-
 वेत्रो धारितहेमदण्डो नन्दी नन्दिकेश्वरः ॥ “नन्दी भृङ्गिरि-
 तस्तण्डुनन्दिनौ नन्दिकेश्वरे” इति कोशः । मुखे अर्पितायाः
 सरोषविस्मयस्तिमितावलीकं निहिताया एकस्या अङ्गुलेस्त-
 र्जन्याः संज्ञया सूचनयैव । “संज्ञा स्याच्चेतना नाम हस्ता-
 यैरर्थसूचना” इत्यमरः ॥ गणान् प्रमथान् चापलाय चापलं
 कर्तुं मा भवतेति ॥ “क्लियार्थोपपदस्य—” इत्यादिना चतुर्थी ॥
 व्यनैषीच्छित्तवान् ॥ ४१ ॥

न केवलं गणा एव विनीताः किन्तु जरायुजादिचतुर्विधं
 प्राणिजातमपीत्याह—

निष्कम्पवृत्तं निभृतद्विरेफं
मूकाण्डजं शान्तसृगप्रचारम् ।
तच्छासनात्काननमेव सर्वं
चित्त्रार्पितारम्भमिवावतस्थे ॥ ४२ ॥
दृष्टिप्रपातं परिहृत्य तस्य
कामः पुरःशुक्रमिव प्रयाणे ।
प्रान्तेषु संसक्तनमेरुशाखं
ध्यानास्पदं भूतपतेर्विवेश ॥ ४३ ॥

निष्कम्पेति ॥ निष्कम्पवृत्तम् । इदमुद्भिज्जोपलक्षणम् ।
निभृतद्विरेफं निश्चलभृङ्गम् । खेदजोपलक्षणमेतत् । मूका-
ण्डजं निःशब्दपक्षिसरीसृपादिकम् । एतेनाण्डजजातिरुक्ता ।
शान्तसृगप्रचारम् । जरायुजोपलक्षणमेतत् । सर्वमेव काननं
तच्छासनात्कान्त्येन्द्राक्षया चित्त्रार्पितारम्भं चित्रलिखितार-
म्भमिवावतस्थे ॥ “नृगवाद्या जरायुजाः । खेदजाः कृमि-
दंशाद्याः पक्षिसर्पादयोऽण्डजाः । उद्भिदस्तरुगुल्माद्याः”
इत्यमरः ॥ ४२ ॥

दृष्टिप्रपातमिति ॥ कामः प्रयाणे यात्रायां पुरोगतः शुक्रो
यस्मिन् देशे तं पुरःशुक्रं देशमिव ॥ “प्रतिशुक्रं प्रतिबुधं प्रत्य-
ङ्गारकमेव च । अपि शुक्रसमो राजा हृतसैन्यो निवर्तते” इति
प्रतिषेधात् ॥ तस्य दृष्टिप्रपातं दृग्विषयं परिहृत्य प्रान्तेषु
पार्श्वदेशेषु संसक्ता अन्योन्यसंसृष्टा नमेरूणां सुरपुनागानां
शाखा यस्य तत् । तिरोधानयोग्यमिति भावः । भूतपतेः
शिवस्य ध्यानास्पदं समाधिस्थानम् ॥ “आस्पदं प्रतिष्ठायाम्”
इति निपातः ॥ विवेश ॥ ४३ ॥

स देवदारुद्रुमवेदिकायां

शाटूँलचर्मव्यवधानवत्याम् ।

आसौनमासन्नशरीरपातः

(१)त्रियम्बकं संयमिनं ददर्श ॥ ४४ ॥

पर्यङ्कबन्धस्थिरपूर्वकाय-

मृज्वायतं संनमितोभवांसम् ।

उत्तानपाणिद्वयसन्निवेशात्

प्रफुल्लराजोवमिवाङ्गमध्ये ॥ ४५ ॥

स इति ॥ आसन्नशरीरपात आसन्नमृत्युः स कामः शाटूँलचर्मणा व्यवधानवत्याम् । व्याघ्रचर्मास्तृतायाम् इत्यर्थः “मोक्षश्रीर्व्याघ्रचर्मणि” इति प्राशस्त्यादिति भावः । देवदारुद्रुमवेदिकायामासौनमुपविष्टं संयमिनं समाधिनिष्ठं त्रियम्बकं त्रिनेत्रं ददर्श ॥ केचित् साहसिकाः ‘त्रिलोचनम्’ इति पठुः ॥ त्रयम्बकमित्युक्ते पादपूरणव्यत्यासात्त्रियम्बकमिति पादपूरणार्थोऽयमियडादेशश्चान्दसो महाकविप्रयोगादभियुक्तैरङ्गीकृतः ॥ ४४ ॥

तमेव देवं षड्भिः श्लोकैर्वर्णयति—

पर्यङ्केति ॥ पर्यङ्कबन्धेन वीरासनेन स्थिरपूर्वकायं निश्चलोत्तरार्धमृजुरायतमृज्यायतस्तं संनमितोवभावंसौ यस्य तं तथोक्तम् ॥ वृत्तिविषये उभयशब्दान उभयशब्दप्रयोग इत्युक्तं कैयटेन ॥ उत्तान ऊर्ध्वतलो यः पाणिद्वयस्य सन्निवेशः संस्थानं तस्मात् अङ्गमध्ये प्रफुल्लं राजीवं पङ्कजं यस्य तमिव स्थितम् ॥ वीराम्ने वशिष्ठः—“एकं पादमथैकस्त्रिन्विन्ध्यस्थोरौ तु संस्थितम् । इतरस्त्रिंस्तथैवोचं वीरासनमुदाहृतम्” इति । तथा

(१) त्रिलोचनम् ।

भुजङ्गमो(२)न्नुजटाकलापं

(३)कर्णावसक्तद्विगुणाक्षसूत्रम् ।

कण्ठप्रभासङ्गविशेषनीलां

(४)कृष्णत्वचं ग्रन्थिमतीं दधानम् ॥ ४६ ॥

किञ्चित्प्रकाशस्तिमितोद्यतारै-

र्भूविक्रियायां (५)विरतप्रसङ्गैः ।

नेत्रैरविस्पन्दितपद्ममालैः

(६)लक्ष्मीकृतप्राणमधोमयूखैः ॥ ४७ ॥

योगसारे—“उत्तानिते करतले करमुत्तानितं परम् । आदा-
याङ्गगतं कृत्वा ध्यायेद्यस्तस्य सोऽन्तरम्” इति ॥ ४५ ॥

भुजङ्गमिति ॥ भुजङ्गमनोवद् उन्नमय्य बद्धो जटाकलापो
येन तं तथोक्तम् । कर्णावसक्तम् । कर्णावलम्बीत्यर्थः । अतएव
द्विगुणं द्विराहृतमक्षसूत्रमक्षमाला यस्य तं कण्ठप्रभासां सङ्गेन
मिश्रणेन विशेषनीलामतिनीलां ग्रन्थिमतीं बन्धनयुक्तां कृष्ण-
त्वचं कृष्णमृगाजिनं दधानम् ॥ ४६ ॥

किञ्चिदिति ॥ किञ्चित्प्रकाशा ईषत्प्रकाशाः स्तिमिता
निश्चला उयास्य ताराः कनीनिका येषां तैः ॥ “तारकाक्षः
कनीनिका” इत्यमरः ॥ भूविक्रियायां भूविक्षेपे विरतप्र-
सङ्गैः प्रसङ्गिरहितैरविस्पन्दितपद्ममालैरचलितपद्मपङ्क्ति-
भिरधः प्रसृता मयूखा येषां तैरधोमयूखैर्नत्रैः ॥ त्रिनेत्रत्वाद्
बहुवचनम् ॥ लक्ष्मीकृतप्राणं नासाग्रनिविष्टदृष्टिमित्यर्थः ॥
‘करणान्यवहित्कृत्य स्थाणुर्वान्निखलात्मकः । आत्मानं हृदये
ध्यायेन्नासाग्रन्यस्तलोचनः’ इति योगसारे ॥ ४७ ॥

(२) उद्बद्ध, आवद्ध । (३) कर्णावतंस । (४) मृगतत्वचम् ।

(५) विगत ।

(६) लक्ष्मीकृत ।

अष्टष्टिसंरम्भमिवाम्बुवाह-

मपामिवाधारमनुत्तरङ्गम् ।

अन्तश्चराणां मरुतां निरोधा-

(७) निवातनिष्कम्पमिव प्रदीपम् ॥ ४८ ॥

कपालनेत्रान्तरलब्धमार्गै-

ज्योतिःप्ररोहैरुदितैः शिरस्तः ।

मृणालसूत्राधिकसौकुमार्यां

बालस्य लक्ष्मीं ग्लपयन्तमिन्दोः ॥ ४९ ॥

मनो नवद्वारनिषिद्धवृत्ति

हृदि व्यवस्थाप्य समाधिवश्यम् ।

अष्टष्टीति ॥ अन्तश्चरन्तीत्यन्तश्चरास्तेषां मरुतां प्राणा-
दीनां निरोधाद्देतोरष्टष्टिसंरम्भमवित्यमानवर्षसंभ्रममम्बुवाह-
मिव स्थितम् । एतेन प्राणनिरोधः सूचितः । अनुत्तरङ्गमनु-
ङ्ग ततरङ्गमपामाधारं ऋदमिव स्थितम् । एतेनापाननिरोधः
सूचितः । तथा निवाते निर्वातदेशे निष्कम्पं निश्चलं प्रदीप-
मिव स्थितम् । एतेन शेषवायुनिरोधः सूचितः ॥ “निवाता-
वाश्यावाती” इत्यमरः ॥ ४८ ॥

कपालेति ॥ कपालनेत्रान्तरेण ब्रह्मकरोटिनेत्रविवरेण
लब्धमार्गैः शिरस्तो ब्रह्मरन्ध्रात् ॥ पञ्चम्यास्तसिल् ॥ उदितै-
रुदभूतैः ज्योतिःप्ररोहैस्तेजाऽऽङ्कुरैर्मृणालसूत्राधिकं सौकुमार्यं
मादवं यस्याः तां बालस्य इन्द्राः शिरश्चन्द्रस्य लक्ष्मीं ग्लपं-
यन्तम् ॥ ४९ ॥

मन इति ॥ नवभ्यो द्वारेभ्यो निषिद्धा निवर्तिता वृत्तिः
सञ्चारो धस्य तत्तथोक्तम् । समाधिना प्राणिधानेन वश्यं वश-

(७) निर्वात ।

यमक्षरं (८)क्षेत्रविदो विदुस्त-
 मात्मानमात्मन्यवलोकयन्तम् ॥ ५० ॥
 अक्षरस्तथाभूतमयुग्मनेत्रं
 पश्यन्नदूरान्मनसाप्यधृष्यम् ।
 नालक्षयत्साध्वससन्नहस्तः
 स्रस्तं शरं चापमपि खहस्तात् ॥ ५१ ॥
 निर्वाणभूयिष्ठमथास्य वीर्यं
 संधुक्षयन्तीव वपुर्गुणेन ।
 अनुप्रयाता वनदेवताभ्या-
 महृश्यत स्थावरराजकन्या ॥ ५२ ॥

कृतम् ॥ यत्प्रत्ययः ॥ “प्रणिधानं समाधानं समाधिश्च समा-
 श्रयः” इति हलायुधः ॥ मनो हृदि हृदयाख्येऽधिष्ठाने व्यव-
 स्थाप्य ॥ तथा च वशिष्ठः—“यतो निर्याति विषयान्यस्मिंश्चैव
 प्रलीयते । हृदयं तद्विजानीयात्मनसः स्थितिकारणम्” इति ॥
 क्षेत्रविदः क्षेत्रज्ञाः पुरुषाः । यं न क्षरतीत्यक्षरमविनाशिनं
 विदुः विदन्ति ॥ “विदो लटो वा” इति भेर्जुम् ॥ तमात्मान-
 मात्मनि स्वात्मन्यवलोकयन्तं साक्षात्कुर्वन्तम् । स्वातिरेकेण
 परमात्मनोऽभावादिति भावः ॥ ५० ॥

अक्षर इति ॥ अक्षरः कामस्तथाभूतं पूर्वाक्तरूपं मनसाप्यधृष्य-
 मयुग्मनेत्रं विषमाक्षमदूरात्पश्यन् । साध्वसेन सन्नहस्तो विश्ल-
 थपाणिः सन् । खहस्तात् स्रस्तं शरं चापमपि चापं च नाल-
 क्षयन्न विवेद । भीतो मुह्यतीति भावः ॥ ५१ ॥

निर्वाणेति ॥ अथ निर्वाणेन नाशेन भूयिष्ठं निर्वाणभू-
 यिष्ठम् । नष्टप्रायमित्यर्थः । अस्य अक्षरस्य वीर्यं बलं वपुर्गुणेन

(८) वेदविदः ।

अशोकनिर्भर्त्सितपद्मराग-
 माकृष्टहेमद्युतिकर्णिकारम् ।
 मुक्ताकलापीकृत(६)सिन्धुवारं
 वसन्तपुष्पाभरणं वहन्ती ॥ ५३ ॥
 आवर्जिता किञ्चिद्वि स्तनाभ्यां
 वासो वसाना तरुणार्करागम् ।
 (१)पर्याप्तपुष्पस्तवकावनम्ना
 सञ्चारिणी पल्लविनी लतेव ॥ ५४ ॥

मीन्दर्येण संभुक्षयन्तीव पुनरुज्जीवयन्तीव स्थिता वनटेव-
 ताभ्यां मखीभूताभ्याम् अनुप्रयाता अनुमता स्यावरराजकन्या
 पार्वत्यदृश्यत दृष्टा ॥ ५२ ॥

तामेवाह चतुर्भिः—

अशोकेति ॥ अशोकपुष्पेण निर्भर्त्सितास्तिरस्कृताः पद्म-
 रागा येन तत् तथोक्तम् । आकृष्टहेमद्युतीत्याहृतस्पर्णाभरण-
 वर्णानि कर्णिकाराणि यस्मिंस्तत्तथोक्तम् । मुक्ताकलापीकृ-
 तानि सिन्धुवाराणि निर्गुण्डीकुल्लमानि यस्मिंस्तत् । “सिन्धु-
 वारंन्द्रसुरसौ निर्गुण्डीन्द्राणिकेत्यपि” इत्यमरः ॥ वसन्तपुष्पा-
 ख्येवाभरणं वहन्ती ॥ ५३ ॥

आवर्जितेति ॥ स्तनाभ्यां किञ्चिदावर्जितेषुदानमितेव ।
 तरुणार्कस्य राग इव रागो यस्य तत् । बालार्करुणमित्यर्थः ॥
 उपमानपूर्वपदो बहुव्रीहिरुत्तरपदलोपश्च । वासो वसाना
 आच्छादयन्ती । अतएव पर्याप्तपुष्पस्तवकावनम्ना पल्लविनी
 किमलववती सञ्चारिणी लतेव । स्थितेति शेषः ॥ ५४ ॥

(६) -सिन्धुवारम् ।

(१) सुजातपुष्प ।

स्रस्तां नितम्बादवलम्बमानाः
 पुनःपुनः (२)केसरदामकाञ्चीम् ।
 न्यासौकृतां स्थानविदा स्मरेण
 (३)मौर्वीं द्वितीयामिव कामुकस्य ॥५५॥
 सुगन्धिनिश्वासविष्टदृष्ट्यां
 विम्बाधरासन्नचरं द्विरेफम् ।
 प्रतिक्षणं संभ्रमलोलदृष्टि-
 लीलारविन्देन निवारयन्ती ॥ ५६ ॥
 तां वीक्ष्य सर्वावयवानवद्यां
 रतेरपि क्रीपदमादधानाम् ।

स्रस्तामिति ॥ स्थानविदा निचेपयोग्यस्थानवेदिना स्मरेण
 न्यासौकृतां निचेपौकृताम् । कर्मणि प्रभवतीति कामुकं
 धनुः ॥ “कर्मण उकञ्” इत्युक्त्वात्प्रत्ययः ॥ तस्य द्वितीयां मौर्वी-
 मिव स्थिताम् ॥ अत्र हि न्यस्ता मौर्व्युत्तरत्र हरवैरनिर्यात-
 नायोपयुज्यत इति भावः ॥ नितम्बात् स्रस्तां चलितां केसर-
 दाम वकुलमाला सैव काञ्ची तां पुनःपुनरवलम्बमाना हस्तो न
 धारयन्ती ॥ ५५ ॥

सुगन्धौति ॥ सुगन्धिभिर्निश्वासैः विष्टदृष्ट्याम् । विम्ब-
 तुल्योऽधरो विम्बाधरः ॥ “दृत्ती मध्यपदलोपः स्यात्” इति
 वामनः ॥ तस्य आसन्नचरं सन्निकृष्टचरं द्विरेफं भृङ्गं प्रतिक्षणं
 संभ्रमेण लोलदृष्टिः चञ्चलाञ्ची सती लीलारविन्देन निवा-
 रयन्ती ॥ ५६ ॥

तामिति ॥ सर्वावयवेष्वनवद्यामगच्छाम् ॥ “अवयवपण्य—”
 इति निपातः ॥ रतेः कामकलत्रस्यापि क्रीपदं लज्जानिमि-

(२) केसरपुष्पकाञ्चीम् । (३) द्वितीयमौर्वीमिव ।

जितेन्द्रिये शूलिनि (४)पुष्पचापः
 (५)स्वकार्यसिद्धिं (६)पुनराश्रयंसे ॥ ५७ ॥
 (७)भविष्यतः पत्युरुमा च शम्भोः
 समाससाद् प्रतिहारभूमिम् ।
 योगात्म (८)चान्तः परमात्मसंज्ञं
 दृष्ट्वा परं ज्योतिरूपारराम ॥ ५८ ॥
 ततो भुजङ्गाधिपतेः फणाग्रै-
 रधः कथञ्चिद्वृतभूमिभागः ।

त्तमादधानाम् । न्यूनताम् आवहन्तीमित्यर्थः । तां पार्वता
 वीक्ष्य पुष्पचापः कामो जितेन्द्रिये । दुर्जयेऽपीत्यर्थः । शूलिनि
 शिवे विषये स्वकार्यसिद्धिं पुनराश्रयंसे चकमे ॥ पूर्वं “साध्व-
 समन्नहस्तः” (३ । ५१) इत्यादिना कार्यसिद्धेरभूलितत्वाभि-
 धानादिह पुनरित्युक्तम् ॥ ५७ ॥

भविष्यत इति ॥ उमा च भविष्यतः पत्युः शम्भोः प्रति-
 हारभूमिं द्वारदेशं समाससाद् । “स्त्री द्वारं प्रतीहारे”
 इत्यमरः ॥ स शम्भुः अन्तः परमात्मेति संज्ञा यस्य तत्परं
 मुख्यम् ॥ “परं दूरान्यमुख्येषु” इति यादवः । ज्योतिर्दृष्ट्वा
 साक्षात्कृत्य योगाद्यानात् ॥ “योगः सन्नहनोपायध्यानसङ्ग-
 तियुक्तिषु” इत्यमरः ॥ उपाररामोपारतः । “व्याङ्परिभ्यो
 रमः” इति परस्मैपदम् ॥ ५८ ॥

तत इति ॥ ततो भुजङ्गाधिपतेः शेषस्य फणाग्रैरधो भूमे-
 रधः कथञ्चिदतिथ्यङ्गेन धृतो भूमिभागः स्त्रीपवेशनभूभागो
 यस्य स यथोक्तः । वायुधारणाहितलाघवनिवृत्त्या भगवतो

(४) पुष्पकेतुः । (५) स्वकर्मसिद्धिम् । (६) पुनराश्रयंसे ।
 (७) उपासितुं सा च पिनाकपाणिम् । (८) अन्तर्गतम् ।

शनैःकृतप्राणविमुक्तिरीशः
 पर्यङ्कबन्धं निविडं विभेद ॥ ५६ ॥
 तस्मै शशंस प्रणिपत्य नन्दी
 शुश्रूषया शैलसुतामुपेताम् ।
 प्रवेशयामास च भर्तुरेनां
 (६)भ्रूक्षेपमात्रानुमतप्रवेशाम् ॥ ६० ॥
 तस्याः सखीभ्यां प्रणिपातपूर्वं
 स्वहस्तलूनः शिशिरात्ययस्य ।
 व्यकीर्यत त्यम्बकपादमूले
 पुष्पोच्चयः पल्लवभङ्गभिन्नः ॥ ६१ ॥

। इत्यादिति भावः । शनैः कृता प्राणानां प्राङ्गिरुद्धानां
 विमुक्तिः पुनः सञ्चारो येन स कृतप्राणविमुक्तिरीशो निविडं
 ःडं पर्यङ्कबन्धं वीरासनं विभेद शिशिलीचकार ॥ ५६ ॥

तस्मा इति ॥ अथ नन्दी तस्मै भगवते ॥ क्रियाग्रहणा-
 इतुर्थी ॥ प्रणिपत्य नमस्कृत्य शुश्रूषया सेवया निर्मितेन उपे-
 ताम् । सेवार्थमागतामित्यर्थः । शैलसुतां शशंस निवेदयामास ।
 भर्तुः स्वामिनो भ्रूक्षेपमात्रेण भ्रू संश्रयैवानुमतप्रवेशामङ्गौक-
 प्रवेशामेनां शैलसुतां प्रवेशयामास च ॥ ६० ॥

तस्या इति ॥ तस्याः पार्वत्याः सखीभ्यां पूर्वोक्ताभ्यां स्वह-
 स्तेन लून उपचितः पल्लवभङ्गभिन्नः किसलयशकलभिन्नः
 शिशिरात्ययस्य वसन्तस्य सम्बन्धौ पुष्पोच्चयः पुष्पप्रकरः ॥
 'हस्तादाने चेरस्तेये' इति घञ्विषयत्वात् कवीनामयं प्रामा-
 दिकः प्रयोग इति वक्तव्यः । त्र्यम्बकपादमूले प्रणिपातपूर्वं
 नमस्कारपूर्वकं व्यकीर्यत विहितः ॥ ६१ ॥

(६) भ्रूक्षेपमात्रानुमितप्रवेशाम् ।

उमापि नीलालकमध्यशोभि
 विस्रंसयन्ती नवकर्णिकारम् ।
 चकार कर्णच्युतपल्लवेन
 मूर्ध्ना प्रणामं वृषभध्वजाय ॥ ६२ ॥
 अनन्यभाजं पतिमाप्नुहीति
 सा तथ्यमेवाभिहिता भवेत् ।
 न हीश्वरव्याहृतयः कदाचित्
 पुष्णन्ति लोके विपरीतमर्थम् ॥ ६३ ॥
 कामस्तु बाणावसरं प्रतीच्य
 पतङ्गवद्वङ्गिमुखं विविक्षुः ।

उमेति ॥ उमापि नीलालकानां मध्ये शोभत इति तथो
 क्तम् । अलकन्यस्तमित्यर्थः । नवकर्णिकारं विस्रंसयन्ती कर्णा
 च्युतः पल्लवो यस्य तेन मूर्ध्ना वृषभध्वजाय प्रणामं चकार
 क्रियाग्रहणात् सम्प्रदानत्वम् ॥ ६२ ॥

अनन्येति ॥ सा कृतप्रणामा देवो भवेत्तरेण । अन्य
 न भजतीति तमनन्यभाजम् ॥ “भजो शिवः” इति शिवप्रत्ययः
 सर्वानानो वृत्तिमात्रे पूर्वपदस्य पुंवद्भावः ॥ पतिमाप्नुहीति
 तथ्यं सत्यमेवाभिहिता उक्ता । उत्तरत्र तथैव सम्भवादिति
 भावः ॥ अभिदधातुर्बुवर्थस्य दुहादित्वादप्रधाने कर्मणि क्तः ।
 तथाहि । ईश्वरव्याहृतयो महापुरुषोक्तयः कदाचिदपि लोकं
 भुवने ॥ “लोकस्तु भुवने जने” इत्यमरः ॥ विपरीतं विसंवा-
 दिनमर्थमभिधेयं न पुष्णन्ति । न बोधयन्तीत्यर्थः ॥ ६३ ॥

काम इति ॥ कामस्तु बाणावसरं प्रतीक्ष्योमासन्निधाना-
 दयमेव बाणप्रयोगसमय इति ज्ञात्वा पतङ्गेन तुष्यं पतङ्गव-
 च्छलभवत् ॥ “समी पतङ्गयलभौ” इत्यमरः ॥ “तेन तुष्यं”

उमासमक्षं हरबद्धलक्ष्यः
 शरासनज्यां मुहुराममर्शं ॥ ६४ ॥
 अथोपनिन्द्ये गिरिशाय गौरी
 तपस्विने ताम्बरुचा करेण ।
 विशोषितां भानुमतो मयूखै-
 र्मन्दाकिनीपुष्करबीजमालाम् ॥ ६५ ॥
 प्रतिग्रहीतुं प्रणयिप्रियत्वात्
 त्रिलोचनस्तामुपचक्रमे च ।
 सम्मोहनं नाम च पुष्पधन्वा
 धनुष्यमोघं समधत्त बाणम् ॥ ६६ ॥

क्रिया चेदितिः” इति वतिप्रत्ययः ॥ वङ्गमुखं विविद्धुः प्रवेष्टु-
 मिच्छुः ॥ विशतेः सनन्तादुप्रत्ययः ॥ उमायाः समक्षम् अक्षयः
 समीपम् उमासमक्षम् ॥ “अव्ययीभावे शरत्प्रभृतिभ्यः” इति
 ममासान्तोऽच्प्रत्ययः ॥ हरे बहलक्ष्यः सन् । शरासनस्य
 ज्यां मौर्वीं मुहुराममर्शं परावृष्टवान् ॥ ६४ ॥

अथेति ॥ अथ गौरी । तपोऽस्यास्तीति तपस्वी ॥ “अस्मा-
 ग्रामेधास्रजो विनिः” इति विनिप्रत्ययः ॥ तस्मै तर्पास्विने
 गिरिशाय ताम्बरुचा रत्नवर्णेन करेण भानुमतोऽंशुमतो मयू-
 खैर्विशोषितां मन्दाकिन्याः पुष्कराणि पद्मानि तेषां बीजानि
 तेषां मालां जपमालिकामुपनिन्द्ये समर्पितवती ॥ ६५ ॥

प्रतिग्रहीतुमिति ॥ त्रिलोचनश्च प्रणयिप्रियत्वादर्थिप्रियत्वा-
 त्तामक्षमालां प्रतिग्रहीतुं स्वीकर्तुमुपचक्रमे । पुष्पं धनुष्यस्य
 च पुष्पधन्वा कामस्य ॥ “वा संज्ञायाम्” इत्यनडादेशः । सम्मो-
 हन्तंनेनेति सम्मोहनं नाम । नामिति प्रसिद्धौ । अमोघं बाणं
 सायकं धनुषि समधत्त, संहितवान् ॥ ६६ ॥

हरस्तु किञ्चित् (१)परिलुप्तधैर्य-

चन्द्रोदयारम्भ इवाम्बुराशिः ।

उमामुखे विम्बफलाधरोष्ठे

व्यापारयामास विलोचनानि ॥ ६७ ॥

विहृण्वती शैलसुतापि भाव-

मङ्गैः स्फुरद्बालकदम्बकल्पैः ।

साचौकता चारुतरेण तस्थौ

मुखेन पर्यस्तविलोचनेन ॥ ६८ ॥

अथेन्द्रियक्षीभमयुग्मनेत्रः

पुनर्वाशित्वाङ्गलवन्निगृह्य ।

हर इति ॥ हरस्तु हरोऽपि चन्द्रोदयारम्भे अम्बुराशिरिति किञ्चिदौषत् परिलुप्तधैर्यः । न तु प्राकृतजनवदत्यन्तलुप्तधैर्य इति भावः । विम्बफलतुल्योऽधरोष्ठो यस्य तस्मिन् उमामुखे विलोचनानि व्यापारयामास । त्रिभिरपि लोचनैः साभिलाषमद्राक्षीदित्यर्थः ॥ एतेन भगवतो रतिभावोदय उक्तः ॥ ६७ ॥

विहृण्वतीति ॥ शैलसुतापि स्फुरद्बालकदम्बकल्पैर्विकसत् कोमलनीपसदृशैः । पुलकितैरित्यर्थः ॥ “ईषदसमाप्तौ—” इत्यादिना कल्पप्रत्ययः ॥ अङ्गैर्भावं रत्याख्यं विहृण्वती प्रकशयन्ती चारुतरेण पर्यस्तविलोचनेन व्रीडाविभ्रान्तनेत्रेण मुखेन असाचि साचि सम्पद्यमाना साचौकता तिर्यक्कृता । “तिर्यग्र्थे साचि तिरः” इत्यमरः ॥ तस्थौ । ऋया मुखे साचौकत्य स्थितेत्यर्थः । न केवलं हरस्यैव देव्या अप्युदितं रतिभाव इति भावः ॥ ६८ ॥

अथेति ॥ अथ अयुग्मानि नेत्राणि यस्य सोऽयुग्मनेत्रस्त्रि

(१) परिलुप्तधैर्यः ।

हेतुं स्वचेतोविक्रतेर्दृष्ट्वा-
 दिशामुपान्तेषु ससर्ज दृष्टिम् ॥ ६९ ॥
 स दक्षिणापाङ्गनिविष्टमुष्टिं
 नतांसमाकुञ्चितसव्यपादम् ।
 ददर्श चक्रौकृतचारुचापं
 प्रहर्तुमभ्युद्यतमात्मयोनिम् ॥ ७० ॥
 तपःपरामर्शविष्टमन्यो-
 भूभङ्गदुष्प्रेक्ष्यमुखस्य तस्य ।
 स्फुरन्नुदर्चिः सहसा तृतीया-
 दक्षाः कृशानुः किल निष्प्रपात ॥ ७१ ॥

।त्रो वशित्वाज्जितेन्द्रियत्वादिन्द्रियक्षोभं पूर्वोक्तमिन्द्रियविकारं
 ।नर्बलवद् दृढं निश्चिन्त निवार्य स्वचेतोविक्रतेः स्वचित्तविका-
 स्य हेतुं कारणं दृष्ट्वा दृष्टुमिच्छुर्दिशामुपान्तेषु दृष्टिं ससर्ज
 सारयामास ॥ ६९ ॥

स इति ॥ स भगवान् दक्षिणापाङ्गे निविष्टा स्थिता
 ।दृष्टिर्यस्य तं नतांसमाकुञ्चितः सव्यपादो यस्य तम् । शाली-
 ।शयस्थानके स्थितामित्यर्थः । चक्रौकृतचारुचापं मण्डलो-
 ।तसौम्यकोदण्डं प्रहर्तुमभ्युद्यतमात्मयोनिं मनोभवं ददर्श ॥
 ।शालीढलक्षणमाह यादवः—“स्थानानि धन्विनां पञ्च तत्र
 ।शास्त्रमस्त्रियाम् । वितस्थन्तरणौ पादौ मण्डलं तीरणाकृतौ ।
 ।मानौ स्वात्मपदमालीढं पदमश्रतः । दक्षिणं वाममाकुञ्च्य
 ।त्यालीढं विपर्ययः” इति ॥ ७० ॥

तप इति ॥ तपःपरामर्शेन तपस आस्मन्द्रेण विष्टम-
 न्योः प्रहृष्टकोपस्य भूभङ्गेण दुष्प्रेक्ष्यं दुर्दर्शं मुखं यस्य तस्य
 रस्य तृतीयादक्षः स्फुरन् उद्दीप्यमान उदर्चिः उद्ग तज्जालः

क्रोधं प्रभो संहर संहरेति
 यावद्गिरः खे मरुतां चरन्ति ।
 तावत्स वङ्गिर्भवनेत्रजन्मा
 भस्मावशेषं मदनं चकार ॥ ७२ ॥
 तीव्राभिषङ्गप्रभवेण वृत्तिं
 मोहेन संस्तम्भयतेन्द्रियाणाम् ।
 अज्ञातभर्तृव्यसना मुहूर्तं
 कृतोपकारेव रतिर्बभूव ॥ ७३ ॥

कृशानुरग्निः सहसातर्कितमेव ॥ “अतर्किते तु सहसा” इत्य-
 मरः ॥ निष्पत्तौ किल निश्चक्राम खलु ॥ ७१ ॥

क्रोधमिति ॥ हे प्रभो स्मामिन् । क्रोधं संहर संहर
 निवर्तय निवर्तय ॥ “चापले हे भवत इति वक्तव्यम्” इति
 वार्तिकेन हित्वम् । “संभ्रमणं वृत्तिश्चापलम्” इति काशिका ॥
 इत्येवं मरुतां देवानां गिरी वाचः खे व्योम्नि यावच्चरन्ति प्र-
 वृत्तं तावत्तत्कालमेव भवस्य नेत्राज्जन्म यस्य स भवनेत्रजन्मा ॥
 “अवर्ण्यो बहुव्रीह्यर्थधिकरणो जन्माद्युत्तरपदे” इति वामनः ।
 स वाङ्मः मदनं भस्मैव अवशेषो यस्य तं भस्मावशेषं चकार ।
 ददाहेत्यर्थः ॥ ७२ ॥

तीव्रेति ॥ तीव्राभिषङ्गप्रभवेणातिदुःसहर्षिभभवसम्भवेन ॥
 “अभिषङ्गस्वभिभवे सङ्ग आक्रोशनेऽपि च” इति वैजयन्ती ॥
 इन्द्रियाणां चक्षुरादीनां वृत्तिं व्यापारं संस्तम्भयता प्रतिलभता
 मोहेन मूर्च्छया ॥ कर्त्रा ॥ रतिः मदनभार्या मुहूर्तमज्ञानं
 भर्तृव्यसनं भर्तृनाशो यया सा तथोक्ता सती कृतोपकारेव
 बभूव । सहसा दुःखोपनिपातात् समूर्च्छेत्यर्थः । मोहेन
 दुःखसंवेदनाभावात्तस्योपकारकत्वोक्तिः ॥ ७३ ॥

तमाशु विघ्नं तपसस्तपस्वी

वनस्पतिं वज्र इवावभज्य ।

स्त्रीसन्निकर्षं (२)परिहर्तुमिच्छ-

न्तन्तर्दधे भूतपतिः समूतः ॥ ७४ ॥

शैलात्मजापि पितुरुच्छिरसोऽभिलाषं

व्यर्थं समर्थं ललितं वपुरात्मनश्च ।

सख्योः समक्षमिति चाधिकजातलज्जा

शून्या जगाम भवनाभिमुखी कथञ्चित् ॥ ७५ ॥

(३)सपदि मुकुलिताक्षी रुद्रसंरम्भभीत्या

दुहितरमनुकम्प्यामद्रिरादाय दोष्याम् ।

तमिति । तपस्वी तपोनिष्ठो भूतपतिः शिवः तपसो
वघ्नमन्तरायभूतं तं काममाशु वज्रोऽशनिर्वनस्पतिं वज्रमिवा-
वभज्य भङ्क्त्वा स्त्रीसन्निकर्षं स्त्रीसन्निधानं परिहर्तुमिच्छन् ।
तस्यानर्थहेतुत्वादिति भावः । समूतः सगणः सवन्तर्दधे ॥ ७४ ॥

शैलात्मजेति ॥ शैलात्मजा पार्वत्यप्युच्छिरस उन्नतशिरसो
महतः पितुरभिलाषं हरो वरोऽस्त्विति मनोरथं ललितं सुन्द-
रमात्मनो वपुश्च व्यर्थं निष्फलं समर्थं विचार्य सख्योः समक्षं
पुर इति च हेतुनाधिकं जातलज्जा । समानजनसमक्षमव-
मानस्यातिदुःसहत्वादिति भावः । शून्या निरुत्साहा सती
कथञ्चित् कृच्छ्रेण भवनस्याभिमुखी जगाम ॥ ७५ ॥

सपदीति ॥ सपद्यद्रिर्हमवान् रुद्रस्य संरम्भात्कोपाङ्गीत्या ।
'संरम्भः संभ्रमे कोपे' इति विश्वः ॥ मुकुलिताक्षी निमीलि-
तनेत्राम् । "बहुव्रीहौ सक्थ्यस्योः स्नाङ्गात् षच्" इति षच्-
स्ययः । "षिङ्गीरादिभ्यश्च" इति ङीष् ॥ अनुकम्पितुमर्हामनु-

(२) परिहर्तुं कामः सोऽन्तर्दधे । (३) अथ सः ।

सुरगज इव बिभ्रत्यग्निनीं दन्तलग्नां
प्रतिपथगतिरासीद्देग(४)दौर्घीकृताङ्गः ॥७६॥

चतुर्थः सर्गः ।

अथ मोहपरायणा सती
विवशा कामबधूर्विबोधिता ।
विधिना प्रतिपादयिष्यता
नववैधव्यमसह्यवेदनम् ॥ १ ॥

कम्प्याम् ॥ “ऋहलोर्ण्यत्” इति ष्यत्प्रत्ययः ॥ दुहितरं दोर्भा
मादाय दन्तयोः लग्नां पद्मिनीं नलिनीं बिभ्रत् सुरगज इव
वेगेन रयेण दौर्घीकृताङ्ग आयतीकृतशरीरः सन् । पत्यानं
प्रतिगता प्रतिपथा मार्गानुसारिणी गतिर्यस्य स प्रतिपथग-
तिरासीत् । पत्यानमनुसृत्य जगामेत्यर्थः ॥ ७६ ॥

इति श्रीमद्महाभारतमहापाठ्यायकोलाचलमङ्गिनायसूरिविर-
चितया सङ्गीविनीसमाख्यया व्याख्यया समेतः

श्रीकालिदासकृतौ कुमारसम्भवे महाकाव्ये

मदनदहनो नाम तृतीयः सर्गः ।

मूर्च्छिता रतिरित्युक्तम् । सम्प्रति तद्वृत्तान्तमेवाह—
अथेति ॥ अथ अनन्तरं मोहो मूर्च्छा परमयनमाश्रयो
यस्याः सा मोहपरायणा मोहैकशरणा सती ॥ “परायणम-
भिप्रेते तत्परे परमाश्रये” इति यादवः ॥ विवशा मूढत्वा-
न्निश्चेष्टा कामबधूरतिः । असह्या दुःसह्या वेदना यस्मिंस्तत

(४) -दौर्घीकृताङ्गा ।

अवधानपरे चकार सा
 प्रलयान्तोन्मिषिते विलोचने ।
 न विवेद तयोरदृश्योः
 प्रियमत्यन्त(१)विलुप्तदर्शनम् ॥ २ ॥
 अयि जीवितनाथ जीवसौ-
 त्यभिधायोत्थितया तया पुरः ।
 ददृशे पुरुषाकृतिं क्षितौ
 हरकोपानलभस्म केवलम् ॥ ३ ॥

तथोक्तम् । विधवाया गतभर्तृकाया भावो वैधव्यम् । नवं च तद्वैधव्यं चेति नववैधव्यम् । नवग्रहणं दुःसहत्वद्योतनार्थम् । प्रतिपादयिष्यता अनुभावयिष्यता ॥ क्रियार्थक्रियायां लट् । विधिना दैवेन ॥ “विधिविधाने दैवे च” इत्यमरः ॥ विबोधिता । वैधव्यानुभवफलोऽयं विधिरिति भावः ॥ अस्मिन् सर्गे वियोगिनीवृत्तानि—“विषमे ससजा गुरुः समे सभरा लोऽथ गुरुर्वियोगिनी” इति लक्षणात् ॥ १ ॥

अवधानेति ॥ सा रतिः प्रलयान्ते मूर्च्छावसाने ॥ “प्रलयो नष्टचेष्टता” इत्यमरः ॥ उन्मिषिते उन्मौलिते विलोचने । अवधानं परं प्रधानं ययोस्ते अवधानपरे दिदृक्षयावहिते चकार ॥ दृष्टव्याभावात् न विवेदेत्याह—नेति । प्रियं काममदृश्योस्तृप्तिं न गतयोः । नित्यदिदृक्षमाणयोरित्यर्थः । तयोर्लोचनयोः दर्शनक्रियापेक्षया ॥ सम्बन्धे षष्ठौ ॥ अत्यन्तविलुप्तं दर्शनं स्वलोचनयोः करणयोर्यस्य कर्मभूतस्य तमत्यन्तविलुप्तदर्शनं सन्तं न विवेद न ज्ञातवती । प्रियनाशापरिज्ञानाद्दिदृक्षासक्त इति तात्पर्यार्थः ॥ २ ॥

अयीति । अयीति प्रश्ने । “अयि प्रश्नानुनययोः” इति

अथ सा पुनरेव विह्वला
 वसुधालिङ्गन(२)धूसरस्तनी ।
 विललाप विकीर्णमूर्धजा
 समदुःखामिव कुर्वतो स्थलीम् ॥ ४ ॥
 उपमानमभूद्विलासिनां
 करणं यत्तव कान्तिमत्तया ।
 तदिदं गतमीदृशीं दशां
 न विदीर्ये कठिनाः खलु स्त्रियः ॥ ५ ॥

विश्वः ॥ अयि जीवितनाथ जीवसि प्राणिषि कश्चिदित्यभि-
 धायोत्थितया तथा रत्या पुरोऽग्रे क्षितौ पुरुषस्याकृतिरिवा-
 कृतिर्यस्य तत् पुरुषाकृति केवलमेकं हरकोपानलभस्म ददृशे
 दृष्टम् । न तु पुरुष इति भावः ॥ ३ ॥

अथेति ॥ अथ भस्मदर्शनानन्तरं पुनरेव विह्वला विह्वला
 वसुधालिङ्गनधूसरस्तनी वसुधालिङ्गनेन क्षितिलुण्ठनेन धूसरो
 धूसरवर्णी स्तनी कुचौ यस्याः सा तथोक्ता ॥ “स्वाङ्गाञ्चोपसर्ज-
 नादसंयोगोपधात्” इति ङीष् ॥ विकीर्णमूर्धजा विकीर्णा
 विक्षिप्ता मूर्धजाः केशा यस्याः सा तथोक्ता सा रतिः स्थली
 वनभूमिम् । तद्वत्यान् प्राणिन इत्यर्थः ॥ “जानपदकुण्डगो-
 णस्थल—” इत्यादिना ङीष् ॥ समदुःखां खंतुष्यशोकां कुर्व-
 तीव विललाप परिदेवितवती ॥ “विलापः परिदेवनम्” इत्य-
 मरः ॥ ४ ॥

उपमानेति ॥ तव यत् करणं गात्रम् ॥ “करणं साधकतमं
 क्षेत्रगात्रेन्द्रियेष्वपि” इत्यमरः ॥ कान्तिमत्तया सौन्दर्येण कृतुना
 विलासिनां विलसनशीलानाम् ॥ “वौ कषलस—” इत्यादिना
 घिनुष्प्रत्ययः ॥ उपमोयतं येन तदुपमानमभूत् । तत्करण-

(२) -धूसराकृतिः ।

क्व नु मां त्वदधोनजीवितां
 विनिकीर्य क्षणभिन्नसौहृदः ।
 नलिनीं क्षतसेतुबन्धनो
 जलसङ्घात इवासि विद्रुतः ॥ ६ ॥
 क्षतवानसि विप्रियं न मे
 प्रतिकूलं न च ते मया क्षतम् ।
 किमकारणमेव दर्शनं
 विलपन्त्यै रतये न दीयते ॥ ७ ॥

मिदमौदृशीं दशामवस्थां गतम् । भस्मीभूतमित्यर्थः । तथापि
 न विदीर्यं न विदीर्णा भवामि ॥ कर्तरि लङ् ॥ तथाहि ।
 स्त्रियः कठिनाः खलु । कठिनत्वादविदीर्यमाणत्वमित्यर्थः ॥
 कारणात्कार्यसमर्थनरूपोऽर्थान्तरन्यासः—“धीरसञ्चारिणी दृ-
 ष्टिर्गतिर्गोष्ठमभाक्षिता । स्मितपूर्वं तथालापो विलास इति
 कौर्तितः” ॥ ५ ॥

क्वेति । हे प्रिय क्षतसेतुबन्धनो भग्नसेतुबन्धो जलसङ्घातो
 जलोघो नलिनीमिव । जलैकायत्तजीवितामिति शेषः । त्वद-
 धोनजीवितां त्वदायत्वप्राणां मां क्व नु विनिकीर्य कुत्र वा
 निक्षिप्य क्षणभिन्नसौहृदः क्षणत्यक्तसौहृदः सन् । विद्रुतः
 पलायितोऽसि ॥ सेतुसौहृदयोः स्थितिहेतुत्वेन साम्यम् । सुहृदो
 भावः सौहृदम् ॥ युवादित्वादण्प्रत्ययः । “हृदयस्य हृत्क्षेप्य-
 दण्त्वासेषु” इति हृदादेशः । अपि हृद्भावात् “हृद्भगसिन्धुन्ते
 पूर्वपदस्य च” इत्युभयपदद्वयः । हृदभूतस्वाण्विधाने तूभय-
 पदद्वयः स्यात् । यथा सुहृदो भावः सौहृदमिति । तदेवाह
 वामनः—“सौहृददौहृदशब्दावनर्ण्य हृद्भावात्” इति ॥६॥

क्वेति । हे प्रिय त्वं मे मम विप्रियमप्रियं क्षतवाञ्छसि ।
 मया च ते तव प्रतिकूलम् अप्रियं न क्षतम् । अकारणं निष्का-

स्मरसि स्मर मेखलागुणै-

रुत गोत्रस्खलितेषु बन्धनम् ।

च्युतकेशरदूषितेक्षणा-

न्यवतंसोत्पलताड़नानि (३)वा ॥ ८ ॥

हृदये वससीति मत्प्रियं

यदवोचस्तदवैमि कौतवम् ।

उपचारपदं न चेद्दिदं

त्वमनङ्गः कथमक्षता रतिः ॥ ९ ॥

रणमेव । परस्मैरपकाररूपकारणाभावेऽप्यौत्पर्यः ॥ क्रियावि
शेषणमेतत् ॥ विलपन्त्यै । त्वद्दर्शनार्थिन्या अपीति भावः
रतये किं कथं दर्शनं न दीयते ॥ क्रियाग्रहणाच्चतुर्थी ॥ ७ ॥

विप्रियमाशङ्कते—

स्मरसीति ॥ हे स्मर । गोत्रस्खलितेषु नामञ्चत्यासेषु ।
“गोत्रं नाम्नाप्रचले कुले” इति विश्वः ॥ मेखलागुणैर्बन्धनं स्मरसि
उत स्मरसि वा ॥ “विकल्पे किं किमुत च” इत्यमरः ॥ च्युत
केशरैर्भ्रष्टकिञ्चल्कैर्दूषित ईक्षणे येषु तानि अवतंसोत्पलताड़-
नानि । सधूलिचेपताड़नानौत्पर्यः । स्मरसि वा । अपकारस्म-
रणादिदमदर्शनमिति भावः ॥ ८ ॥

हृदये इति ॥ हृदये वससीति स्मरवाक्यानुवादः । इत्येवं
रूपं मत्प्रियं यदवोच उक्तवानसि ॥ ब्रूञ्जी लुङि “वच उम्”
इत्युमांगमः ॥ तत् कौतवमवैमि मिथ्येति मन्ये । इदं वचन-
मुपचारपदं परस्मै रञ्जनार्थं यदसत्यभाषणं स उपचारस्तस्य पर-
स्थानम् । कौतवस्थानमिति यावत् । न चेत्त्वमनङ्गोऽशरीरः ।
कथं रतिरक्षताविनष्टा । आश्रयनाशेऽप्याश्रितमविनष्टमिति
विरोधादिति भावः ॥ ९ ॥

परलोकनवप्रवासिनः

प्रतिपत्स्ये पदवीमहं तव ।

विधिना जन एष वञ्चित-

स्वदधीनं खलु देहिनां सुखम् ॥ १० ॥

रजनौतिमिरावगुण्ठिते

पुरमार्गे घनशब्दविक्लावाः ।

वसतिं प्रिय कामिनां प्रिया-

स्वदृते प्रापयितुं क ईश्वरः ॥ ११ ॥

नयनान्यरुणानि घृण्यन्

वचनानि स्वलयन् पदे पदे ।

न च मे कश्चिद्विचारः किन्तु लोकः शोच्यत इत्याह—

परलोकेति ॥ परलोकं प्रति नवप्रवासिनोऽचिरप्रोषितस्य ।

अनेनानुगमनकालानतिपातः सूच्यते । तव पदवीं मार्गं प्रति-
पत्स्ये । त्वामनुगमिष्यमीत्यर्थः । अतो मे नास्ति विचार इति
भावः । किन्तु विधिना दैवेन एष जनो लोको वञ्चितः प्रता-
रितः । देहिनां सुखं त्वदधीनं त्वय्यधीनं खलु ॥ अक्षिशब्दस्य
शौण्डादिकत्वात् “सप्तमी शौण्डैः” इति समासः ॥ “अध्य-
क्षरपदात्” इति खप्रत्ययः । एवमन्यत्रापि ॥ सुखप्रदाभावे
कुतः सुखमिति भावः ॥ १० ॥

तदेवाह—

रजनौति ॥ हे प्रिय । रजनौतिमिरेण अवगुण्ठित आहृते

पुरमार्गे घनशब्दविक्लावा गर्जितभीताः प्रियाः कामिनां
वसतिं प्रापयितुं त्वदृते त्वां विना ॥ “अन्यारादितरते—”
इत्यादिना पञ्चमी ॥ क ईश्वरः शक्तः । न कश्चिदित्यर्थः । न
हि कामान्धानां भीतिरस्तीति भावः ॥ ११ ॥

असति त्वयि वारुणीमदः

प्रमदानामधुना विडम्बना ॥ १२ ॥

अवगम्य कथीकृतं वपुः

प्रियबन्धोस्तव निष्फलोदयः ।

बहुलेऽपि गते निशाकर-

स्तनुतां दुःखमनङ्ग मोक्ष्यति ॥ १३ ॥

हरितारुणचारुबन्धनः

कलपुंस्कोकिलशब्दसूचितः ।

वद संप्रति कस्य वाणतां

नवचूतप्रसवो गमिष्यति ॥ १४ ॥

नयनानीति ॥ अरुणानि नयनानि घूर्णयन् भ्रमयन् ।
तथा पदे पदे प्रतिपदम् ॥ वीच्यायां द्विरुक्तिः ॥ वचनानि
स्वलयन् विपर्यासयन् प्रमदानां वारुणीमदो मद्यमदोऽधुना
त्वय्यसति विडम्बना अनुकृतिमात्रम् । मदनाभावे मदस्य
निष्फलत्वादिति भावः । तथा च शिशुपालवधे—“तां मदो
दयितसङ्गमभूषः” (१० । ३३) इति ॥ १२ ॥

अवगम्येति । हे अनङ्ग अशरीर । प्रियबन्धोः प्रियसखस्य
तव वपुः शरीरं कथीकृतमकथा कथा सम्पद्यमानं कृतं शब्द-
मात्रावशिष्टम् अवगम्य ज्ञात्वा निष्फलोदयः । उद्दीप्याभावादु-
द्दीपनवैफल्यमिति भावः । निशाकरशब्दो बहुले कृष्णपक्ष
गतेऽपि तनुतां काश्यं दुःखं यथा तथा कृष्णात् मोक्ष्यति ।
इथा द्विरिति दुःखायिष्यत इत्यर्थः ॥ १३ ॥

हरितेति । हरितं चारुणं च ॥ “वर्णो वर्णेन” इति तत्-
पुरुषः । हरितारुणं चारु बन्धनं वृत्तं पुङ्गव यस्य स तथोक्तः ।
कलेन मधुरेण पुंस्कोकिलशब्देन पुरुषकोकिलनादेन सूचि-

अलिपङ्क्तिरनेकशस्त्वया
गुणकृत्ये धनुषो नियोजिता ।
विरुतैः करुण(४)स्वनैरियं
गुरुशोकामनुरोदितौव माम् ॥ १५ ॥
प्रतिपद्य मनोहरं वपुः
पुनरथादिश तावदुत्थितः ।
रतिदूतिपदेषु कोकिलां
मधुरालापनिसर्गपण्डिताम् ॥ १६ ॥

तोऽनुमापितश्च । चूतचर्वणकार्यत्वात् कलशब्दस्येति भावः ।
नवचूतप्रसवो नवचूतकुसुमं संप्रति कस्य बाणतां शरत्वं गमि-
ष्यति वद । अन्यस्य पुष्यबाणस्याभावादिति भावः ॥ १४ ॥

अलीति ॥ त्वया अनेकशो बहुशो धनुषः कार्मुकस्य गुण-
कृत्ये मौर्वीकार्ये गुणवत्कर्मणि च नियोजिताधिकृतयमलि-
पङ्क्तिः करुणस्वनैर्दीनस्वनैर्विरुतैः कूजितैर्गुरुशोकां दुर्भर-
दुःखाम् ॥ “गुरुस्तु गोष्यती अष्टे गुरौ पितरि दुर्भरे” इति
शब्दार्थवः ॥ मामनुरोदितौव ॥ उपसर्गात्सकर्मकत्वम् ॥ “रुदा-
दिभ्यः सार्वधातुके” इतीडागमः ॥ १५ ॥

प्रतिपद्येति ॥ तावत् पुनरपि मनोहरं वपुः शरीरं प्रति-
पद्य प्राप्योत्थितः सन् । मधुरालापेषु प्रियोक्तिषु निसर्गपण्डितां
स्वभावप्रगल्भां कोकिलां रतिदूतिपदेषु सुरतदूतौस्थानेष्वदि-
दिश आज्ञापय । प्रगल्भानामेव दौत्याधिकार इति भावः ॥
डौबन्तस्यापि दूतीशब्दस्य छन्दोभङ्गभयाद् ऋसः । “अपि
माघं मघं कुर्याच्छन्दोभङ्गे त्यजेद्विरम्” इति केचित् । “उणा-
दयो बहुलम्” इति बहुलग्रहणाद् ऋस इति वक्तव्यः ॥ १६ ॥

शिरसा प्रणिपत्य याचिता-
 न्युपगूढानि सवेपथूनि च ।
 सुरतानि च तानि ते रहः
 स्मर संस्मृत्य न शान्तिरस्ति मे ॥ १७ ॥
 रचितं रतिपण्डित त्वया
 स्वयमङ्गेषु ममेदमार्तवम् ।
 ध्रियते कुसुमप्रसाधनं
 तव तच्चारु वपुर्न दृश्यते ॥ १८ ॥
 (ई) विबुधैरसि यस्य दारुणै-
 रसमाप्ते (७) परिकर्मणि स्मृतः ।

शिरसेति ॥ हे स्मर । शिरसा प्रणिपत्य याचितानि सवे-
 पथूनि सकम्पानि ॥ “ट्टितोऽयुच्” इत्ययुच्प्रत्ययः ॥ सात्विकान्तरोपलक्षणमेतत् ॥ “स्तम्भप्रलयरोमाश्वाः खेदो वैवर्ण्य-
 वेपथू । अशुवैस्वर्यमित्यष्टौ सात्विकाः परिकीर्तिताः” इति ।
 उपगूढान्यालिङ्गनानि च । नपुंसके भावे ज्ञः ॥ तान्यनुभूत-
 प्रकाराणि रह एकान्ते सुरतानि च संस्मृत्य मे शान्तिर्नास्ति ।
 अत्र समानकर्तृकत्वं दुर्घटं समानक्रियापेक्षास्तीति केचित्
 । १७ ॥

रचितमिति ॥ हे रतिपण्डित रतिकुशल । त्वया ममा-
 ङ्गेषु अवयवेषु स्वयं रचितम् । ऋतुरस्य प्राप्त आर्तवं वासन्तम् ।
 “ऋतोरण्” इत्यण्प्रत्ययः ॥ कुसुमप्रसाधनं पुष्पाभरणमित-
 ध्रियतेऽवतिष्ठते ॥ “धृञ् अवस्थाने” इति धातोस्तौदादिकार-
 कर्तरि लट् ॥ तव तत् प्रसाधकं चारु सुन्दरं वपुस्तु न दृश्यं
 ॥ १८ ॥

(ई) विबुधैस्वमनङ्ग ।

(७) प्रतिकर्मणि ।

तमिमं कुरु दक्षिणेतारं
 चरणं निर्मितरागमेहि मे ॥ १९ ॥
 अहमेत्य पतङ्गवर्त्मना
 पुनरङ्गाश्रयणी भवामि ते ।
 चतुरैः सुरकामिनीजनैः
 प्रिय यावन्न विलोभ्यसे दिवि ॥ २० ॥
 मदनेन विनाकृता रतिः
 क्षणमात्रं किल जीवितेति मे ।
 वचनीयमिदं व्यवस्थितं
 रमण त्वामनुयामि यद्यपि ॥ २१ ॥

विबुधैरिति ॥ दारुणैः क्रूरैः । प्राणान्तिके कर्मणि नियोगादिति भावः । विबुधैर्देवैः । अनभिज्ञत्वं च ध्वन्यते । यस्य मच्चरणस्य परिकर्मणि प्रसाधने ॥ “परिकर्म प्रसाधनम्” इत्यमरः ॥ असमाप्ते सति स्मृतोऽसि तम् इमं दक्षिणेतारं वामं मे चरणं निर्मितरागं कुर्वेच्छागच्छ ॥ १९ ॥

अहमिति ॥ अहं पतङ्गवर्त्मना शलभमार्गेण । अग्निप्रवेशनेत्यर्थः ॥ “पतङ्गः शलभे चाम्नी मार्जारैः शरे खगे” इति वैजयन्ती । एत्यागत्य पुनस्तोऽङ्गाश्रयणी उत्सङ्गवर्तिनी भवामि संप्रत्येव भविष्यामि ॥ “वर्तमानसामीप्ये वर्तमानवद्वा” इति ङट् ॥ हे प्रिय । दिवि स्वर्गे चतुरैः सुरकामिनीजनैः अप्सरोगणैर्यावन्न विलोभ्यसे विलोभयिष्यसे ॥ “यावत् पुरानिपातयोर्लट्” इति ङट् ॥ २० ॥

मदनेनेति ॥ हे रमण । त्वामनुयामि यद्यप्यनुगमिष्याम्येव । “वर्तमानसामीप्ये वर्तमानवद्वा” इति ङट् ॥ “यद्यपीत्यवधारणे” इति केशवः ॥ किन्तु रतिर्मदनेन विनाकृता ।

क्रियतां कथमन्यमण्डनं
 परलोकान्तरितस्य ते मया ।
 सममेव गतोऽस्यतर्कितां
 गतिमङ्गेन च जौवितेन च ॥ २२ ॥
 ऋजुतां नयतः स्मरामि ते
 शरमुत्सङ्ग(८)निषण्णधन्वनः ।
 मधुना सह सस्मितां कथां
 नयनोपान्त(९)विलोकितं च यत् ॥ २३ ॥

वियोजिता सति इत्यर्थः ॥ सुप्सुपेति समासः ॥ क्षणमात्रं
 जौविता किल इतीदं वचनोयं निन्दा मे मम व्यवस्थितं स्थिर-
 मभूत् ॥ २१ ॥

क्रियतामिति ॥ परलोकेऽन्तरितस्य व्यवहितस्य । मृत-
 स्येत्यर्थः । ते तव मया अन्यमण्डनं कथं केन प्रकारेण क्रिय-
 ताम् ॥ क्रियतामित्यत्र कामचारं लोट् बोध्यः ॥ द्रुतदग्धस्य
 ते यथेच्छमण्डनमपि न सम्भवतीत्यर्थः । कुतः । अङ्गेन च
 जौवितेन च समं सहैव भ्रतर्किताम् अविचारितां गतिं
 गतोऽसि । इह मृतशरीरमपि नास्ति कस्य मण्डनमिति
 भावः ॥ २२ ॥

ऋजुतामिति ॥ शरमृजुतामार्जवं नयत उत्सङ्गे निषण्ण-
 मङ्गगतं धनुर्यस्य तस्य ॥ “धनुषश्च” इत्यनञ्छादेशः ॥ ते तव
 मधुना वसन्तेन सह ॥ “मधुर्देत्ये वसन्ते च चैत्रे च” इति
 विश्वः ॥ सस्मितां कथामालापं तथा यन्नयनोपान्तविलोकि-
 तमपाङ्गवीक्षणम् । त इत्यनुषङ्गः । तच्च स्मरामि । २३ ॥

(८) -निषङ्ग, निषण्ण ।

(९) -विलोकितानि च ।

क्व नु ते हृदयङ्गमः सखा
कुसुमायोजितकार्मुको मधुः ।

न खलूग्ररुषा पिनाकिना

गमितः सोऽपि सुहृद्गतां गतिम् ॥ २४ ॥

अथ तैः परिदेविताक्षरैः

हृदये (१)दिग्धशरैः(२)रिवाहतः ।

रतिमभ्युपपत्तुमातुरां

मधुरात्मानमदर्शयत् पुरः ॥ २५ ॥

तमवेक्ष्य रुरोद सा भृशं

(३)स्तनसंबाधमुरो जघान च ।

क्वेति ॥ हृदयं गच्छतीति हृदयङ्गमो हृदयः ॥ खच्प्रक-
ल्पे “गमेः सुप्यपसंख्यानम्” इति खच्प्रत्ययः । “अर्कृद्दिषद-
न्तस्य सुम्” इति सुमागमः ॥ ते तव सखा कुसुमैरायोजि-
तमारचितं कार्मुकं येन कार्मुकनिर्माता मधुर्वसन्तः क्व नु क्व
॥ गत इति शेषः । अथवा सोऽप्युग्ररुषा तीव्रकोपेण पिना-
किनेश्वरेण सुहृदा मदनेन गतां प्राप्तां गतिम् । भस्मतामि-
त्यर्थः । न गमितः खलु न प्रापितः किम् ॥ “जिज्ञासानुनये
खलु” इत्यमरः ॥ २४ ॥

अथेति ॥ अथ तैः परिदेविताक्षरैर्विलापवचनेहृदये दिग्ध-
शरैर्विषल्लिप्तमुखैः शरैरिवाहतः सन् ॥ “विषाक्ते दिग्धलि-
पकी” इत्यमरः ॥ मधुर्वसन्त आतुरामापन्नां रतिमभ्युपपत्तु-
ननुग्रहीतुम् । आश्वासयितुमित्यर्थः ॥ “अभ्युपपत्तिरनुग्रहः”
इत्यमरः ॥ आत्मानं पुरोऽदर्शयत् । आविरभूदित्यर्थः ॥ २५ ॥
तमिति ॥ सा रतिस्तं मधुमवेक्ष्य दृष्ट्वा भृशं रुरोद । स्तनौ

(१) दिग्धफलैः । (२) इवादितः । (३) गुरु ।

स्वजनस्य हि दुःखमग्रतो
 विवृतद्वारमिवोपजायते ॥ २६ ॥
 इति चैनमुवाच दुःखिता
 सुहृदः पश्य वसन्त किं स्थितम् ।
 (३)तदिदं कणशो (४)विकीर्यते
 पवनैर्भस्म (५)कपोतकर्बुरम् ॥ २७ ॥
 अयि सम्प्रति देहि दर्शनं
 स्मर पर्यत्सुक एष माधवः ।
 दयितास्वनवस्थितं नृणां
 न खलु प्रेम चलं सुहृज्जने ॥ २८ ॥

संबाध्य स्तनसंबाधम् ॥ “परिक्लिश्यमाने च” इति णमुल् ॥
 उरो जघान ताडितवती च । तथाहि । स्वजनस्याग्रतो दुःखं
 विवृतमपसारितं द्वारं कपाटं यस्य तदिवोपजायत आर्विर्भ-
 वति । उच्छृङ्खलं प्रवर्तत इत्युक्ते चाभिप्रायः ॥ २६ ॥

इतीति ॥ दुःखम् अस्याः सञ्जातं दुःखिता । सञ्जातदुःखे-
 त्त्वर्थः ॥ तारकादित्वादितच् ॥ सा रतिः एनं वसन्तमित्युवाच
 च ॥ अकारः पूर्वीक्तसमुच्चयार्थः ॥ हे वसन्त पश्य सुहृदस्व-
 त्स्वस्य किं स्थितं किमुपस्थितं तदिदं कपोतकर्बुरं पारावत-
 शबलं कणशस्पर्णीभूतम् ॥ अल्पार्थाच्छसप्रत्ययः ॥ भस्म पवने-
 र्विकीर्यते विक्षिप्यते । पश्य भस्मीभूतस्ते सुहृदित्यर्थः ॥ २७ ॥

अयौति ॥ अयि स्मर । सम्प्रति दर्शनं देहि । एष
 माधवो वसन्तः पर्यत्सुकस्वदर्शनोत्कण्ठितः । त्वामप्यनादृत-
 वतोऽस्य को माधव इत्याशङ्गाह—नृणां पुरुषाणां दयितासु

(३) यदिदम् । (४) प्रकीर्यते । (५) कपोतपाण्डुरम् ।

अमुना ननु पार्श्ववर्तिना
 जगदाज्ञां ससुरासुरं तव ।
 विसतन्तुगुणस्य कारितं
 धनुषः (६)पेलवपुष्पपत्रिणः ॥ २९ ॥
 गत एव न ते निवर्तते
 स सखा दीप इवानिलाहतः ।
 अहमस्य दशेव पश्य मा-
 मविषह्य(७)व्यसनेन धूमिताम् ॥ ३० ॥
 विधिना कृतमर्धवैशसं
 ननु मां कामबधे विमुञ्चता ।

प्रेम अनवस्थितमस्थिरम् । चलमित्यर्थः । सुहृज्जने प्रेम तु न चलं खलु ॥ २८ ॥

ईदृशाः सुहृदः कति न सन्तीत्याशङ्क्य न कोऽपीत्याह—
 असुनेति ॥ ननु मदन । पार्श्ववर्तिना सहचरेणासुना वस-
 न्तेन ससुरासुरं सुरासुरसहितं जगद्विसतन्तुगुणस्य कृपाल-
 सुत्रमौर्वीकस्य पेलवानि पुष्पाण्येव पत्रिणो बाणा यस्य तस्य
 तव धनुष आज्ञां कारितम् । जगदाज्ञा कारितेत्यर्थः ॥ “हृक्रो-
 रन्यतरस्याम्” इति जगतः कर्मत्वम् ॥ २९ ॥

गत इति ॥ स ते सखानिलाहतो वायुताडितो दीप इव
 गत एव न निवर्तते । अहमस्य दीपायमानस्य दशा वर्ति-
 रिव । तिष्ठामीति शेषः ॥ “दशा वर्ताववस्थायां वस्त्रान्ते
 सुर्दशा अपि” इति विश्वः ॥ कुतः । अविषह्यव्यसनेन सोढु-
 मशक्यदुःखप्रकर्षेण धूमितां सञ्जातधूमां मां पश्य । धूमवत्त्वा-
 ददृशदौपदशासाम्यं धूमस्य व्यसनमेवेत्यर्थः ॥ ३० ॥

(६) कोमल, पेशल ।

(७) व्यसनप्रधूमिताम् ।

(८)अनपायिनि (९)संश्रयद्रुमे
 गजभग्ने पतनाय वल्लरी ॥ ३१ ॥
 तदिदं क्रियतामनन्तरं
 भवता बन्धुजनप्रयोजनम् ।
 विधुरां ज्वलनातिसर्जना-
 न्ननु मां प्रापय (१)पत्युरन्तिकम् ॥ ३२ ॥

विधिनेति ॥ ननु वसन्त कामबधे मदनवधे मां विमुञ्चत
 वर्जयता । अमारयतेत्यर्थः । विधिना दैवेन । विशसति हिन
 स्तौति विशसो घातुकः ॥ पचाद्यच् ॥ विशसस्य कर्म वैशसम्
 युवादित्वाद्दणप्रत्ययः ॥ अर्धवैशसमर्धबधः कृतम् ॥ “अर्धो व
 ष आत्मन्ने यत्पत्नी” इति श्रुतेः ॥ पत्युः स्वस्य चाश्रयाश्रयि
 भूतयोरेकपदार्थत्वाभिप्रायेणार्धोक्तिः । तथा चैकदेशबधे देश
 न्तरस्यापि बधनियमनाश्चामपि विधिरघ्नन्नेव हतवानिति
 तात्पर्यम् । एतदेवोपपादयति—अनपायिनौ अनपायित्वेन
 विश्वस्ते संश्रयद्रुमे आश्रयद्रुमे गजभग्ने सति वल्लरी लता
 पतनाय । भवति इति शेषः । पतितुमेव सालमित्यर्थः । “तुम
 र्थाञ्च भाववचनात्” इति चतुर्थी ॥ ३१ ॥

सम्प्रत्यनन्तरकर्तव्यं प्रार्थयते—

तदिति ॥ तत्तस्मात्कारणादुक्तप्रकारेण । अन्यथापि म
 गस्यावश्यम्भावादित्यर्थः । अनन्तरं भवतेदं वक्ष्यमाणं बन्धुजन
 प्रयोजनं बन्धुक्त्यं क्रियताम् ॥ प्रार्थनायां लोट् ॥ तदेवोप
 दिशति—ननु वसन्त । विधुरां विवशं मां ज्वलनातिसर्ज
 नादग्निदानात् पत्युः अन्तिकं प्रापय । अग्निप्रवेशनं कार
 येत्यर्थः ॥ ३२ ॥

(८) अनघापि हि । (९) संश्रिता द्रुमे । (१) भर्तुः ।

शशिना सह याति कौमुदी
 सह मेघेन तडित् (३) प्रलीयते ।
 प्रमदाः पतिवर्त्मगा इति
 प्रतिपन्नं हि विचेतनैरपि ॥ ३३ ॥
 अमुनेव कषायितस्तनी
 सुभगेन प्रियगात्रभक्षणा ।
 नवपल्लवसंस्तरे यथा
 रचयिष्यामि तनुं विभावसौ ॥ ३४ ॥

कर्तव्यश्चायमर्थः स्त्रीणामित्याह—

शशिनैति ॥ कौमुदी चन्द्रिका शशिना सह याति ।
 शशिन्यस्तामिते स्वयं नश्यतीत्यर्थः ॥ तडित्कोदामिनी मेघेन
 सह प्रलीयते प्रणश्यति ॥ कर्तरि लट् ॥ प्रमदाः स्त्रियः पति-
 वर्त्म गच्छन्तीति पतिवर्त्मगाः पतिमार्गानुगामिन्य इत्येत-
 द्विचेतनैरल्पचेतनैः । अविवेकिभिरपौत्यर्थः ॥ नाथस्तु “पृथग्-
 जनैः” इति पपाठ ॥ प्रतिपन्नं ज्ञातम् ॥ “अलवणा यवागूः”
 “अनुदरा कन्या” इतिवदल्पत्वाभिप्रायेण विचेतनैरपीति
 निर्देशः ॥ पतिवर्त्मगा इत्यत्र स्मृतिः—“आर्तितं सुदितं हृष्टा
 प्रीषितं मलिना कृशा । मृतं म्रियेत या पत्न्यौ सा स्त्री ज्ञेया
 पतिव्रता” इति ॥ ३३ ॥

अमुनेवेति ॥ अमुना पुरोवर्तिना सुभगेन शोभनेन प्रिय-
 गात्रभक्षणेनैव । एवकारो मण्डनान्तरनिवृत्त्यर्थः । कषायित-
 स्तनी रक्षितस्तनी ॥ “रागे क्वाथे कषायोऽस्त्री निर्यासे सौरभे
 रसे” इति वैजयन्ती ॥ नवपल्लवसंस्तरे यथा नवपल्लवतल्प इव

(३) विलीयते ।

कुसुमास्तरणे सहायतां
 बहुशः सौम्य गतस्त्वमावयोः ।
 कुरु सम्प्रति तावदाशु मे
 प्रणिपाताञ्जलियाचितश्चिताम् ॥ ३५ ॥
 तदनु ज्वलनं मदर्पितं
 त्वरयेर्दक्षिणवातवीजनैः ।
 विदितं खलु ते यथा स्मरः
 क्षणमप्युत्सहते न मां विना ॥ ३६ ॥
 इति चापि विधाय दीयतां
 सलिलस्याञ्जलिरिक एव नौ ।

विभावसौ वञ्चौ तनुं शरीरं रचयिष्यामि । निधास्यामी-
त्यर्थः ॥ ३४ ॥

कुसुमेति ॥ हे सौम्य साधो त्वमावयो रतिपञ्चबाणयोर्ब-
हुशो बहुवारं कुसुमास्तरणे पुष्यशयने सहायतां गतः ।
सम्प्रति प्रणिपाताञ्जलिना याचितः । अञ्जलिपूर्वकं प्रार्थितः
मन्त्रित्यर्थः । आशु मे चितां काष्ठचयं कुरु केरुष्व । यथैह
तथामुत्रोपकर्तव्यं मित्रेणेत्यर्थः ॥ ३५ ॥

तदन्विति ॥ तच्चिताकरणमनु अनन्तरं मय्यर्पितं मदर्पितं
ज्वलनमग्निं दक्षिणवातवीजनैर्मलयमारुतसञ्चारणैस्त्वरयेः ।
त्वरितं ज्वलयेत्यर्थः ॥ त्वराहेतुमाह—ते तव विदितं खलु ॥
“मतिबुद्धिपूजार्थेभ्यश्च” इति वर्तमाने क्तः । तद्योगात्कर्तरि
षष्ठौ ॥ यथा येन प्रकारेण स्मरो मां विना क्षणमपि नोत्स-
हते न ह्यथिति । तथा त्वया ज्ञातमेवेत्यर्थः ॥ ३६ ॥

इतीति ॥ अपि च इत्येवं विधाय कृत्वा नौ आवाभ्याम्
एक एव सलिलस्य अञ्जलिः दीयताम् । तम् अञ्जलिं स ते

अविभज्य परत्र (४) तं मया
 सहितः पास्यति ते स बान्धवः ॥ ३७ ॥
 परलोकविधौ च माधव
 स्मरमुद्दिश्य विलोलपल्लवाः ।
 निवपेः सहकारमञ्जरीः
 प्रियचूतप्रसवो हि ते सखा ॥ ३८ ॥
 इति देहविमुक्तये स्थितां
 रतिमाकाशभवा सरस्वती ।
 शफरीं ऋदशोष(५)विक्लावां
 प्रथमा वृष्टिरि(६)वान्वकम्पयत् ॥ ३९ ॥
 कुसुमायुधपत्नि दुर्लभ-
 स्तव भर्ता न चिराद्गविष्यति ।

बान्धवः सखा स्मरः परत्र परलोके मया सहितः अविभज्य पास्यति ॥ ३७ ॥

परलोकेति ॥ किञ्च । हे माधव वसन्त । परलोकविधौ पिण्डोदकार्दिकर्मणि स्मरमुद्दिश्य विलोलाः पल्लवा यासु ताः सहकारमञ्जरीसूतवल्गरीर्निवपेर्देहि । हि यस्मात् कारणात्ते सखा स्मरः प्रियासूतप्रसवा यस्य स तथोक्तः ॥ ३८ ॥

इतीति ॥ इति देहस्य विमुक्तये शरीरस्य विसर्गाय स्थिताम् । कृतनिश्चयामिति यावत् । रतिमाकाशभवा सरस्वत्यशरीरा वाग्भ्रदशोषविक्लावां ऋदस्य जलाधारस्य शोषेण विक्लावां शफरीं प्रीष्टीम् ॥ “प्रीष्टी तु शफरी द्वयोः” इत्यमरः ॥ प्रथमा वृष्टिर्वर्षमिव अन्वकम्पयदनुकम्पितवती । सदयमुवाचेत्यर्थः ॥ “क्लृपा दयानुकम्पा स्थात्” इत्यमरः ॥ ३९ ॥

(४) यत् । (५) -विक्लाम् । (६) अन्वकम्पयत् ।

शृणु येन स कर्मणा गतः

शूलभत्वं (७) हरलोचनार्चिषि ॥ ४० ॥

अभिलाषमुदौरितेन्द्रियः

स्वसुतायामकरोत्प्रजापतिः ।

अथ तेन निगृह्य विक्रिया-

मभिग्रप्तः फलमेतदन्वभूत् ॥ ४१ ॥

परिणेष्यति पार्थवीं यदा

तपसा तत्प्रवणीकृतो हरः ।

उपलब्धसुखस्तदा स्मरं

वपुषा स्वेन (८) नियोजयिष्यति ॥ ४२ ॥

कुसुमेति ॥ हे कुसुमायुधपति रते । तव भर्ता चिरा-
च्चिरं दुर्लभो न भविष्यति । किंत्वचिरमेव सुलभो भविष्यती-
त्यर्थः । किञ्च शृणु । तत्कर्मोति शेषः । येन कर्मणा स ते भर्ता
हरलोचनस्यार्चिर्ज्वाला ॥ “ज्वाला भासो न पुंस्यर्चिः” इत्य-
मरः ॥ तस्मिन् शूलभत्वं पतङ्गत्वं गतः ॥ “समौ पतङ्गश-
लभौ” इत्यमरः ॥ ४० ॥

तदेव कर्मोपाचष्टे—

अभिलाषमिति ॥ उदौरितेन्द्रियः प्रेरितेन्द्रियः । स्मरेणोति
शेषः । प्रजापतिर्ब्रह्मा स्वसुतायां मरस्वत्यामभिलाषमनुराग-
मकरोत् । अथ तेन प्रजापतिना विक्रियाम् इन्द्रियविकारं
निगृह्य निरुध्याभिग्रप्तः सन् । एतत् फलं दाहात्मकं स्वकर्म-
फलमन्वभूत् ॥ ४१ ॥

शापावधिरपि तेनैवोक्त इत्याह लोकाद्वयेन—

परिणेष्यतीति । इतीति च ॥ धर्मेण धर्माख्यप्रजापतिना

(७) हरलोचनार्चिषाम् । (८) स योजयिष्यति ।

इति चाह स धर्मयाचितः

(१) स्मरशापावधिदां सरस्वतीम् ।

अशनेरमृतस्य चोभयो-

र्वशिनश्चाम्बुधराश्च योनयः ॥ ४३ ॥

तदिदं परिरक्ष शोभने

भवितव्यप्रियसङ्गमं वपुः ।

रविपीतजला तपात्यये

पुनरोघेन हि (२) युज्यते नदी ॥ ४४ ॥

याचितः प्रार्थितः स भगवान् ब्रह्मा । तपसा कारणेन
तस्यां पार्वत्यां प्रवणीकृतः अभिमुखीकृतो हरः शिवो यदा
पार्वतीं परिणेष्यत्युद्वह्यति तदोपलब्धसुखः प्राप्तानन्दः सन् ।
स्मरं कामं स्नेन वपुषा नियोजयिष्यति सङ्गमयिष्यति ।
इत्येवं स्मरशापस्यावधिदाम् अवसानदायिनीं सरस्वतीं वाचं
आह । एवं शापावधिमप्युक्तवानित्यर्थः । ननु तथा क्रुद्धस्य
कथमीदृशी शान्तिरत आह—वशिनो जितेन्द्रियाश्चाम्बुधरा-
श्चाशनेरमृतस्य चेत्युभयोर्योनयः प्रभवाः । वशिपक्षेऽशन्यमृत-
शब्दौ कोपप्रसादपरौ । अन्यत्र वैद्युताग्न्युदकपरौ ॥ युग्म-
कम् ॥ ४२ ॥ ४३ ॥

तदिति ॥ हे शोभने तत्तस्मात् कारणाद्भवितव्यो भविष्यन्
प्रियसङ्गमो यस्य तत्तथोक्तम् इदं वपुः परिरक्ष । तथाहि ।
रविपीतजला नदी तपात्यये प्रावृषि ॥ “प्रावृट् तपात्यये” इति
हलायुधः ॥ पुनरोघेन प्रवाहेण युज्यते सङ्गच्छते हि ॥ ४४ ॥

(१) स्मरशापान्तभवाम् ।

(२) पूर्यते ।

इत्थं रतेः किमपि भूतमदृश्यरूपं
 मन्दौचकार मरणव्यवसायबुद्धिम् ।
 तत्प्रत्ययाच्च कुसुमायुधबन्धु(३)रेना-
 माश्वासयत् सुचरितार्थपदैर्वचोभिः ॥४५॥
 अथ मदनबधूरुपज्ञवान्तं
 व्यसनकृशा (४)परिपालयाम्बभूव ।
 शशिन इव दिवातनस्य लेखा
 किरणपरिचयधूसरा प्रदोषम् ॥ ४६ ॥

इत्यमिति ॥ इत्यमनेन प्रकारेण अदृश्यरूपं किमपि भूतं
 कश्चिन्प्राणौ ॥ “युक्ते क्षमादाहृतं भूतं प्राण्यतीते समे त्रिषु”
 इत्यमरः ॥ रतमदनदाराणां मरणव्यवसायबुद्धिं मरणोद्योग-
 बुद्धिं मन्दौचकार । निवारयामासेत्यर्थः ॥ “मूढास्पापटुनि
 भाग्या मन्दाः” इत्यमरः ॥ अथ कुसुमायुधबन्धुर्वसन्तश्च तत्
 प्रत्ययात्तस्मिन् भूते विश्वासात् ॥ “प्रत्ययोऽधीनशपथज्ञानवि-
 श्वासहेतुषु” इत्यमरः ॥ एनां रतिं सुष्ठु चरितार्थानि पदानि
 येषां तैर्वचोभिर्वाक्यैः आश्वासयत् । सर्वथा ते देवताप्रसा-
 दात् प्रियसङ्गमो भविष्यतीत्यादिवचनैरस्या दुःखमपाचकार
 त्यर्थः ॥ ४५ ॥

अथेति ॥ अथ अनन्तरं व्यसनेन दुःखेन कृशा मदनब-
 रतिरुपज्ञवान्तं विपदवधिं किरणपरिचयेण धूसरा मालिन
 दिवातनस्य दिनभवस्य ॥ “सायंचिरम्—” इत्यादिना व्यु-
 त्पत्त्यः ॥ शशिनश्चन्द्रस्य लेखा प्रदोषं रात्रिमिव परिपालया-
 म्बभूव प्रतीक्षाशुक्ले ॥ पुष्पिताग्राहत्तम्—“अयुजि नयुगरे

(३) एताम्

(४) प्रतिपालयाम्बभूव ।

पञ्चमः सर्गः ।

तथा समक्षं दहता मनोभवं

पिनाकिना भग्नमनोरथा सती ।

निनिन्द रूपं हृदयेन पार्वती

(१)प्रियेषु सौभाग्यफला हि चारुता ॥१॥

कतो यकारो युजि च नजो जरगाश्च पुष्पिताया” इति लक्षणात् ॥ ४६ ॥

इति श्रीमन्महाभद्रोपाध्यायकोलाचलमल्लिनाथसूरिविर-
चितया सञ्जीविनीसमाख्यया व्याख्यया समेतः
श्रीकालिदासकृतौ कुमारसम्भवे महाकाव्ये
रतिविलापो नाम चतुर्थः सर्गः ।

तथेति ॥ पर्वतस्य अपत्यं स्त्री पार्वती तथा तेन प्रकारे-
णाक्षोः समीपे समक्षं पुरतः ॥ “अव्ययं विभक्तिसमीपस-
म्बद्ध—” इत्यादिनाव्ययीभावः ॥ मनोभवं मन्मथं दहता
मन्मथीकुर्वता पिनाकिना ईश्वरेण भग्नः खण्डितो मनोरथोऽ-
भिलाषो यस्याः सा तथोक्ता सती हृदयेन मनसा रूपं सौन्दर्यं
निनिन्द । धिक्त्वे रूपं यद्दरमनोहरणाय नालम्बिति गर्हित-
वतीत्यर्थः ॥ युक्तं चैतदित्याह—तथाहि । चारुता सौन्दर्यं
प्रियेषु पतिषु विषये सौभाग्यं प्रियदाज्ञभ्यं फलं यस्याः सा
तथोक्ता । सौन्दर्यस्य तदेव फलं यद्गर्हं सौभाग्यं लभ्यते । नो
वेद्विफलं तदिति भावः ॥ अस्मिन् सर्गे दशस्यं वृत्तम्—“जतौ
वंशस्यसुदीरितं जरौ” इति लक्षणात् ॥ १ ॥

(१) प्रिये हि ।

इयेष सा कर्तुमबन्धरूपतां
 समाधिमास्थाय तपोभिरात्मनः ।
 अवाप्यते वा कथमन्यथा द्वयं
 तथाविधं प्रेम पतिञ्च तादृशः ॥ २ ॥
 निशम्य चैनां तपसे कृतोद्यमां
 सुतां (२)गिरीशप्रतिसक्तमानसाम् ।
 उवाच मेना परिरभ्य वक्षसा
 निवारयन्ती महतो मुनिव्रतात् ॥ ३ ॥

इयेषेति ॥ सा पार्वती समाधिमेकाग्रतामास्थायवलम्ब्य
 तपोभिर्वक्ष्यमाणनियमैः करणभूतैरात्मनः स्वस्याबन्धरूपतां
 मफलमौन्द्यं कर्तुमयेषेच्छति स्म । तपसा शिवं वशोर्कर्तुमु-
 द्युक्तैत्यर्थः । अन्यथा ततोऽन्यप्रकारेण कथं वा तदुद्दयमवा-
 प्यते । किं तदुद्दयम् । तथाभूता विधा प्रकारो यस्य तत्तथा-
 विधं प्रेम स्नेहः । येनार्धाङ्गहरा हरस्य भवेदिति भावः ।
 तादृशः पतिञ्च । यो मृत्युञ्जय इति भावः । द्वयमेव खलु
 स्त्रीणामपेक्षितं यद्गर्हवाङ्मयं जीवद्गर्हकत्वं चेति । तच्च तप-
 श्चर्यैकसाध्यमिति निश्चिकायेत्यर्थः । अत्र मनुः—“यद् दुष्करं
 यद् दुरापं यद् दुर्गं यच्च दुस्तरम् । तत्सर्वं तपसा प्राप्यं तपो
 हि दुरतिक्रमम्” इति ॥ २ ॥

निशम्येति ॥ मेना मेनका च गिरीशप्रतिसक्तमानसां हरा-
 सक्तचित्तां तपसे तपश्चरणाय कृतोद्यमां कृतोद्योगां सुतां
 निशम्य श्रुत्वैनां पार्वतीं वक्षसा परिरभ्यालिङ्ग्य महतो मुनि-
 व्रतात्तपसो निवारयन्ती उवाच ॥ मुनिव्रतादित्यत्र यद्यपि
 मुनिव्रतस्य मेनकाया अनोपेतत्वात् “वारणार्थानामीप्सितः”
 इति नापादानत्वं तथापि कृतोद्यमाभिति मानसप्रवेशोक्त-

(२) गिरीशं प्रति सक्त, त्रिर्नत्रं प्रति सक्त ।

मनोषिताः सन्ति (३) गृहेषु देवता-

स्तपः क्व वत्से क्व च तावकं वपुः ।

पदं सहेत भ्रमरस्य पेलवं

श्रीरौषपुष्पं न पुनः पतन्निष्णः ॥ ४ ॥

इति (४) ध्रुवेच्छामनुशासती सुतां

शशाक मेना न नियन्तुमुद्यमात् ।

क्व ईप्सितार्थस्थिरनिश्चयं मनः

पयश्च निम्नाभिमुखं प्रतीपयेत् ॥ ५ ॥

त्वात् “ध्रुवमपायेऽपादानम्” इत्यपादानत्वमेव स्यात् । यथाह -
भाष्यकारः—“यच्च मिथ्या सम्प्राप्य निवर्तते तच्च “ध्रुवमपाये-
ऽपादानम्” इति प्रसिद्धम्” ॥ ३ ॥

सामान्यनिषेधमुक्त्वा विशेषनिषेधमाह—

मनोषिता इति ॥ हे वत्से । मनस ईप्सिता इष्टा मनो-
षिताः ॥ शकन्यादित्वात् साधुः ॥ देवताः शच्यादयो गृहेषु
सन्ति । त्वं ता आराधयति शेषः । तपः क्व । तवेदं ताव-
कम् ॥ “युष्मदस्मदीरन्यतरस्यां खच्च” इत्यण्प्रत्ययः । “तवक-
ममकावेकवचने” इति तवकादेशः ॥ वपुश्च क्व । तथाहि ।
पेलवं मृदुलं श्रीरौषपुष्पं भ्रमरस्य भृङ्गस्य पदं पदस्थितिं
सहेत । पतन्निष्णः पुनः पक्षिणस्तु पदं न सहेत । अति-
सीकुमार्यादिद्व्योपभोगयोग्यं ते वपुर्न दारुणतपःक्षममित्यर्थः ॥
अत्र दृष्टान्तालङ्कारः ॥ ४ ॥

इतीति ॥ इति एवमनुशासत्युपदिशन्ती मेना ध्रुवेच्छां
स्थिरव्यवसायां सुतां पार्वतीमुद्यमादुद्योगात्तपोलक्षणादि-
यन्तुं निवारयितुं न शशाक समर्था माभूत् । तथाहि ।
ईप्सितार्थ इष्टार्थे स्थिरनिश्चयं मनो निम्नाभिमुखं पयश्च क्वः

(१) गृहेऽपि ।

(४) व्रतेच्छाम् ।

कदाचिदासन्नसखीमुखेन सा
 मनोरथञ्चं पितरं मनस्विनी ।
 अयाचतारण्यनिवासमात्मनः
 फलोदयान्ताय तपःसमाधये ॥ ६ ॥
 अथानुरूपाभिनिवेशतोषिणा
 कृताभ्यनुज्ञा गुरुणा गरीयसा ।
 प्रजासु पश्चात् प्रथितं तदाख्यया
 जगाम गौरी शिखरं शिखण्डिमत् ॥ ७ ॥
 विमुच्य सा हारमहार्यनिश्चया
 विलोलयष्टिप्रविलुप्तचन्दनम् ।

प्रतीपयेत् प्रतिकूलयेत् । प्रतिनिवर्तयेदित्यर्थः । निम्नप्रवणं
 पय इवेष्टार्थाभिनिविष्टं मनो दुर्वारमिति भावः ॥ अत्र दीप-
 कानुप्राणितोऽर्थान्तरन्यासालङ्कारः ॥ ५ ॥

कदाचिदिति ॥ अथ कदाचित् मनस्विनी स्थिरचित्ता सा
 पार्वती मनोरथञ्चमभिलाषाभिन्नं पितरं हिमवन्तमासन्नस-
 ख्याससखी सैव सुखमुपायः ॥ “सुखं निःसरणे वक्त्रे प्रारब्धो-
 पाययोर्वाप” इति विश्वः ॥ तेन । फलोदयः फलोत्पत्तिरन्तो-
 ऽवधिर्न्यस्य तस्मै तपःसमाधये तपोनियमार्थमात्मनः स्वस्थार-
 ण्यनिवासं वनवासमयाचत ॥ “दुह्याचू—” इत्यादिना द्विक-
 र्मकालम् ॥ ६ ॥

अथेति ॥ अथ गौरी अनुरूपेण योग्येनाभिनिवेशेनाग्रहेण
 तुष्टतीति तथोक्तेन गरीयसा पूज्यतमेन गुरुणा पित्रा कृता-
 भ्यनुज्ञा तपः कुर्विति कृतानुमतिः सती पश्चात्तपःसिद्धुत्तर-
 कालं प्रजासु जनेषु तदाख्यया तस्या गौर्याः संज्ञया प्रथितम् ।
 गौरीशिखरमिति प्रसिद्धमित्यर्थः । शिखण्डिमत् । न तु हिंस-
 र्प्राणप्रचुरमिति भावः । शिखरं शृङ्गं जगाम यथै ॥ ७ ॥

बबन्ध बालारूपबभ्रु वल्कलं
 पयोधरोत्सेधविशीर्णसंहति ॥ ८ ॥
 यथा प्रसिद्धैर्मधुरं शिरोरुहै-
 र्जटाभिरप्येवमभूत्तदाननम् ।
 न षट्पदश्रेणिभिरेव पङ्कजं
 सशैवलासङ्गमपि प्रकाशते ॥ ९ ॥
 प्रतिक्षणं सा कृतरोमविक्रियां
 व्रताय मौञ्जीं त्रिगुणां बभार याम् ।

विमुञ्चेति । अहार्यनिश्चयानिदार्यनिश्चया सा गौरौ विलो-
 लाभिखलाभिर्यष्टिभिः प्रतिसरैः प्रविलुप्तं प्रसृष्टं चन्दनं स्तना-
 न्तरगतं येन तं तद्योक्तं चारं मुक्तावलीं विमुच्य विहाय बालारु-
 पबभ्रु बालार्कपिङ्गलं पयोधरयोः स्तनयोर्दक्षधेनोच्छ्रायेण
 विशीर्णा विघटिता संहतिरवयवसंश्लेषो यस्य तत्तद्योक्तं वल्कलं
 कण्ठलम्बि स्तनोत्तरौयभूतं बबन्ध । धारयामासेत्यर्थः ॥ ८ ॥

यथेति ॥ तस्या देव्या आननं तदाननं प्रसिद्धैः भूषितैः ॥
 “प्रसिद्धौ ख्यातभूषितौ” इत्यमरः ॥ रोहन्तीति रुहाः ॥ “इगु-
 पधञ्जाप्रौक्किरः कः” इति कप्रत्ययः ॥ शिरसि रुहाः तैः शिरो-
 रुहैः मूर्धजैर्यथा मधुरं प्रियमभूत् ॥ “स्नादुप्रियौ तु मधुरौ”
 इत्यमरः ॥ जटाभिरप्येवं मधुरमभूत् । तथाहि । पङ्कजं पद्मं
 षट्पदश्रेणिभिर्भ्रमरपङ्क्तिभिरेव न किन्तु सह शैवलासङ्गेन
 सशैवलासङ्गमपि ॥ “तेन सङ्घेति तुल्ययोगे” इति बहुव्रीहिः ॥
 प्रकाशते । शैवलेनापि शोभत एवेत्यर्थः ॥ ९ ॥

प्रतीति । सा देवी प्रतिक्षणं क्षणे क्षणे कृतरोमविक्रियां
 पारुष्यात् कृतरोमाश्वां त्रिगुणां त्रिरावृत्तां यां मौञ्जीं सुस्र-
 मयीं मेखलां व्रताय तपसे बभार । तदेव पूर्वं प्रथमं यस्मै तत्-

अकारि तत्पूर्वनिबद्धया तथा
 सरागमस्या रसनागुण्यास्पदम् ॥ १० ॥
 विसृष्टरागादधरान्निवर्तितः
 स्तनाङ्गरागारुणिताञ्च कन्दुकात् ।
 कुशाङ्कुरादानपरिच्यताङ्गुलिः
 कृतोऽक्षसूत्रप्रणयी तथा करः ॥ ११ ॥
 महार्हशय्यापरिवर्तनच्युतैः
 स्वकेशपुष्परपि या स्म दूयते ।
 अशेत सा बाहुलतोपधायिनी
 निषेदुषी स्थण्डिल एव केवले ॥ १२ ॥

पूर्वं यथा तथा निबद्धया तथा मौञ्ज्यास्या देव्या रसनागुणस्या
 स्पदं स्थानं जघनम् । सह रागेण सरागं सलोहितमकारि
 कृतम् । सीकुमार्यातिशयादिति भावः ॥ १० ॥

विसृष्टेति ॥ तथा देव्या विसृष्टरागाच्चक्षलाक्षारसरञ्जना
 दधरादधरोष्ठाच्चिवर्तितः । “विसृष्टरागात्” इति पाठे नितर
 त्वक्षलाक्षारागात् ॥ रागत्यागेन निष्प्रयोजनत्वादिति भावः
 तथा स्तनाङ्गरागारुणितादरुणीकृतात् । पतनसमये तस्य
 स्तनयोरुपरौधादिति भावः । कन्दुकाञ्च निवर्तितः । कुशाङ्कु
 राणामादानेन लवनेन परिच्यता व्रणिता अङ्गुलयो यस्य स
 तथोक्तः करः पाणिः अक्षसूत्रप्रणयी अक्षमालासहचरः कृत
 ॥ ११ ॥

महार्हेति ॥ महानर्हो मूर्ख यस्याः सा महार्हा अष्टा या
 शय्या तस्यां परिवर्तनेन लुण्ठनेन च्युतैः अष्टैः स्वकेशपुष्परपि
 या देवी दूयते स्म क्लिश्यति स्म । पुष्पाधिकमौकुमार्यादिति
 भावः । सा देवी बाहुलतामुपधत्त उपधानीकरोतीति बाहुल-

पुनर्ग्रहीतुं नियमस्थया तथा
 (५)इयेऽपि (६)निक्षेप इवार्पितं इयम् ।
 लतासु तन्वीषु विलासचेष्टितं
 (७)विलोलदृष्टं हरिणाङ्गनासु च ॥ १३ ॥
 अतन्द्रिता सा स्वयमेव वृक्षकान्
 घटस्तनप्रस्रवणैर्व्यवर्धयत् ।
 गुह्योऽपि येषां प्रथमाप्तजन्मनां
 न पुत्रवात्सल्यमपाकरिष्यति ॥ १४ ॥

सोपधायिनी सती केवले संस्तरणरहिते स्थण्डिले भूमावेवा-
 श्रित शयितवती । तथा निषेदुषी उपविष्टा च ॥ “क्वसुख” इति
 कसुः । “उगितश्च” इति ऊीप् ॥ भूमावेव शयनादिव्यवहारो
 न जातूपरीत्यर्थः ॥ १२ ॥

पुनरिति ॥ नियमस्थया व्रतस्थया तथा देव्या इयेऽपि इयं
 पुनर्ग्रहीतुं पुनरानेतुं निक्षेपोऽर्पितमिव निक्षेपत्वेनार्पितं
 किमु ॥ क्वचित् “इयीषु” इति प्रामादिकः पाठः ॥ कुत्र इये
 किं इयमर्पितमित्याह—तन्वीषु लतासु विलास एव चेष्टितं
 विलासचेष्टितं हरिणाङ्गनासु विलोलदृष्टं चञ्चलावलोकितं च ।
 व्रतस्थायां तस्यां तयोरदर्शनाङ्गतादिषु दर्शनाङ्गार्पितमिवेत्सु-
 प्रेक्षा न तु वस्तुतोऽर्पणमस्तीति भावः ॥ १३ ॥

अतन्द्रितेति ॥ सा देवी स्वयमेवातन्द्रिता असञ्जाततन्द्रा
 सती ॥ तारकादित्वादितच्प्रत्ययः ॥ वृक्षकान् स्वल्पवृक्षान् ॥
 “अल्पे” इत्यल्पार्थे कप्रत्ययः ॥ घटावेव स्तनौ तयोः प्रस्रवणैः
 प्रस्रवणयोभिः व्यवर्धयत् । गुह्यः कुमारोऽपि प्रथमाप्तजन्मनां
 प्रथमलब्धजन्मनाम् । अग्रजातानामित्यर्थः । येषां वृक्षकाणां
 सम्बन्धि पुत्रवात्सल्यं सुतप्रेम नापाकरिष्यति । उत्तरत्र कुमा-
 रोदयेऽपि न तेषु पुत्रवात्सल्यं निवर्तिष्यत इत्यर्थः ॥ १४ ॥

(५) इयीषु । (६) निक्षेपम् । (७) विलोलदृष्टम् ।

अरण्यबीजाञ्जलिदानलालिता-
 स्तथा च तस्यां हरिणा विशश्वसुः ।
 यथा तदीयैर्नयनैः कुतूहलात्
 पुरः सखीनाममिमौत लोचने ॥ १५ ॥
 कृताभिषेकां हुतजातवेदसं
 त्वगुत्तरासङ्गवतीमधीतिनीम् ।
 दिदृक्षवस्तामृषयोऽभ्युपागमन् .
 न धर्मदृष्टेषु वयः समीक्ष्यते ॥ १६ ॥

अरण्येति । अरण्यबीजानां नीवारादीनामञ्जलयस्तेषां
 दानेन लालिता हरिणा च तस्यां देव्यां तथा विशश्वसुर्विश्वसं
 जग्मुः ॥ “समौ विश्वस्य विश्वासी” इत्यमरः ॥ यथा कुतूहला-
 दौत्सुक्यात् तदीयैर्हरिणसम्बन्धिभिर्नयनैः नेत्रैः ॥ करणैः ॥
 स्वकीये लोचने सखीनां पुरः पुरतः । अनेन तेषां सम्बन्धसह-
 त्वमुक्तम् । अमिमौत । अस्मिपरिमाणतारतम्यज्ञानाय मानं
 चकारेत्यर्थः । केचित्तु सा पार्वती तदीयैर्नयैः कुतूहलात् पुरो-
 ऽग्रे वर्तमानानां सखीनां लोचने अमिमौत व्रतस्वत्वाच्चा-
 क्मन इत्याहुः ॥ “माङ् माने” इत्यस्मात् धातोर्लङ् ॥ इयमेव
 खलु विश्वासस्य परा काष्ठा यदक्षिपीडनेऽपि न द्युभ्यन्तीति
 भावः ॥ १५ ॥

तपःप्रभावमाह—

कृतेति ॥ कृताभिषेकां कृतज्ञानां हुतजातवेदसं हुताग्नि-
 काम् । कृतज्ञोमामित्यर्थः । त्वच्चा वस्त्वलीनोत्तरासङ्गवतीमुत्त-
 रीयवतीं त्वगुत्तरासङ्गवतीम् । अधीतमस्या अस्तीत्यधीतिनीं
 स्तुतिपाठादि कुर्वतीम् ॥ “इष्टादिभ्यश्च” इतीनिप्रत्ययः ॥ तां
 देवीं दिदृक्षवो द्रष्टुमिच्छवोर्षयो सुनयोऽभ्युपागमन् समुपा-
 गताः ॥ न चात्र कनिष्ठसेवादोष इत्याह—धर्मदृष्टेषु वयो न

विरोधिसत्त्वोज्झितपूर्वमत्सरं
द्रुमैरभौष्टप्रसवार्चितातिथि ।
नवोटजाभ्यन्तरसंभृतानलं
तपोवनं तच्च बभूव पावनम् ॥ १७ ॥
यदा फलं (८)पूर्वतपःसमाधिना
न तावता लभ्यममंस्त काङ्क्षितम् ।
तदानपेक्ष्य स्वशरीरमार्दवं
तपो महत्सा चरितुं प्रचक्रमे ॥ १८ ॥

समौच्यते न प्रमाणीक्रियते । सति धर्मज्यैष्ठेय वयोज्यैष्ठं न
प्रयोजकमित्यर्थः । तथा च मनुः—“न तेन वृद्धो भवति येनास्य
पलितं शिरः । यो वा युवाप्यधीयानस्तं देवाः स्वविरं विदुः”
इति ॥ १६ ॥

विरोधीति ॥ विरोधिभिः सत्त्वैर्गोव्याघ्रादिभिरुज्झित-
पूर्वमत्सरं त्यक्तपूर्ववैरम् । हिंसारहितमित्यर्थः । द्रुमैरभौष्टप्र-
मवेनेष्टफलेनार्चिताः पूजिता अतिथयो यस्मिंस्तत्तथोक्तम् ।
नवानामुटजानां पर्णशालानामभ्यन्तरेषु संभृताः सञ्चिता
अनला अग्नयो यस्मिंस्तत्तथोक्तं तच्च तपोवनम् । पावयतीति
पावनं बभूव । अहिंसातिथिसत्काराग्निपरिचर्याभिर्जगत्यावनं
बभूवेत्यर्थः ॥ १७ ॥

यदेति ॥ सा देवी यदा यस्मिन् काले तावता तावत्प्रमा-
णेन पूर्वतपःसमाधिना पूर्वेणानुष्ठेयमानप्रकारेण तपोनिय-
मेन काङ्क्षितं फलं लभ्यं लब्धुं शक्यं नामंस्त । अशक्यममंस्त-
त्यर्थः । तदा तत्काले । अविलम्बेनेत्यर्थः । स्वशरीरस्य मार्दवं
वृद्धत्वं सौकुमार्यमनपेक्ष्याविगणय्य महत् दुस्तरं तपश्चरितुं
प्रचक्रमे उपचक्रमे ॥ १८ ॥

(८) सर्वसमाधिसाधनम् ।

क्लमं ययौ कन्दुकलीलयापि या
 तथा मुनीनां चरितं व्यगाह्यत ।
 ध्रुवं वपुः काञ्चनपद्मनिर्मितं
 भृदु प्रकृत्या (६) च ससारमेव च ॥ १६ ॥
 शुचौ चतुर्णां ज्वलतां हविर्भुजां
 शुचिस्त्रिता मध्यगता सुमध्यमा ।
 विजित्य नेत्रप्रतिघातिनीं प्रभा-
 मनन्यदृष्टिः सवितारमैक्षत ॥ २० ॥

क्लममिति ॥ या देवी कन्दुकलीलया कन्दुकक्रीडयापि
 क्लमं ययौ ग्लानिं प्राप तथा देव्या मुनीनां चरितं तौत्रं तपां
 व्यगाह्यत प्रविष्टम् । अत्रोत्प्रेक्षते—ध्रुवमस्या वपुः काञ्चनप-
 द्मेन सुवर्णकमलेन निर्मितं घटितम् । अतएव प्रकृत्या पद्मस-
 भावेन भृदु च सुकुमारमपि काञ्चनस्वभावेन ससारं च कठि-
 नमेव । तथा च तदुपादानकत्वाद्देव्या वपुषः सुकुमारस्यापि
 तौत्रतपःक्षमत्वमित्युत्प्रेक्षार्थः ॥ १६ ॥

शुचाविति ॥ शुचौ श्रीर्षे शुचिस्त्रिता विशदमन्दहासा
 सुमध्यमा पार्वती ज्वलतां दीप्तिमतां चतुर्णां हविर्भुजाम-
 न्नीनां मध्यगता सती । नेत्रे प्रतिहन्तीति तां नेत्रप्रतिघा-
 तिनीं प्रभां सावित्रं तंजो विजित्य । न विद्यतेऽन्यत्र दृष्टि-
 र्यस्याः सानन्यदृष्टिः सती सवितारं सूर्यमैक्षत ददर्श । “श्रीर्षे
 पञ्चाग्निमध्यस्थो वर्षासु स्थण्डिलेशयः” इति स्मरणात् ॥ पञ्चा-
 ग्निमध्ये तपश्चचारित्यर्थः । तत्र सवितैव पञ्चमोऽग्निः—“अग्नि-
 सविता सवितैवाग्निः” इति श्रीतल्लिङ्गात् ॥ २० ॥

(१) तथातितप्तं सवितुर्गभस्तिभि-
मुखं तदीयं कमलश्रियं दधौ ।

अपाङ्गयोः केवलमस्य दीर्घयोः

शनैःशनैः श्यामिकया कृतं पदम् ॥ २१ ॥

अयाचितोपस्थितमम्बु केवलं

रसात्मकस्योडुपतेश्च रश्मयः ।

बभूव तस्याः किल पारणाविधि-

र्न (२) वृक्षवृत्तिव्यतिरिक्त(३) साधनः ॥ २२ ॥

तथेति ॥ सवितुः सूर्यस्य गभस्तिभिः किरणैस्तथा पूर्वोक्त-
प्रकारेण अतितप्तं सन्तप्तं तस्या इदं तदीयं मुखं कमलश्रियं
कमलस्य शोभां दधौ प्राप । यथा रवितापात्मकमलं न ज्ञायति
प्रत्युत विकसति तथा तदीयं मुखमासीदिति भावः । किंत्वस्य
मुखस्य दीर्घयोरपाङ्गयोः केवलं नेत्रान्तयोरेव शनैःशनैर्मन्दं
मन्दं श्यामिकया कालिन्वा पदं स्थानं कृतम् । तयोः सौकु-
मार्यादित्यर्थः ॥ २१ ॥

अयाचितंति ॥ अयाचितोपस्थितमप्रार्थितोपनतं केवल-
मम्बुदकं रसात्मकस्यासृतमयस्योडुनां नक्षत्राणां पतिसन्द्र-
स्तस्य रश्मयश्च तस्याः पार्वत्याः पारणाविधिरभ्यवहारकर्म
बभूव । तावन्मात्रसाधनकोऽभूदित्यर्थः ॥ साध्यसाधनयोर-
भेदेन व्यवदेशः साधनान्तरव्यावृत्त्यर्थः ॥ किलेति प्रसिद्धौ ।
वृक्षाणां या वृत्तिर्जीवनोपायस्तद्व्यतिरिक्तं साधनमुपायो
यस्य स तथोक्तः पारणाविधिर्न बभूव । वृक्षोऽप्ययाचितोप-
स्थितेन मेघोदकेनेन्दुकिरणैश्च जीवतीति प्रसिद्धम् । अम्बि-
कापि तावन्मात्रमवालम्ब्यतेत्यर्थः ॥ २२ ॥

(१) तथाभितप्तम्, तथापि तप्तम् ।

(२) वृक्षवृत्तिः ।

(३) साधनम् ।

निकामतप्ता विविधेन वङ्गिना
 नभश्चरेणोन्धनसंभृतेन (४)सा ।
 तपात्यये वारिभिरुक्षिता नवै-
 भुवा सहोष्माणममुच्चूर्ध्वगम् ॥ २३ ॥
 स्थिताः क्षणं पक्ष्मसु ताडिताधराः
 पयोधरोत्सेधनिपातचूर्णिताः ।
 वलीषु तस्याः स्खलिताः प्रपेदिरे
 चिरेण नाभिं प्रथमोदविन्दवः ॥ २४ ॥

निकामेति ॥ विविधेन । पञ्चविधेन इत्यर्थः । नभश्चरे
 खेचरेण । आदित्यरूपेणेत्यर्थः । इन्धनसंभृतेन काष्ठसमिधे
 वङ्गिना निकाममत्यन्तं तप्ता साखिका तपात्यये शीष्मानं
 प्रावृषीत्यर्थः । नवैर्वारिभिः उक्षिता सिक्ता सती भुवा पक्ष-
 म्मितसया सहोर्ध्वगमूर्ध्वप्रसृतमुष्माणं वायुममुच्चत् ॥ “शीष्मं
 अवाप्यमुष्माणम्” इति यादवः ॥ २३ ॥

स्थिता इति ॥ उदकस्य विन्दवः उदविन्दवः ॥ “मत्तं
 दन—” इत्यादिनोदकशब्दस्योदादेशः ॥ प्रथम उदविन्दव-
 प्रथमविशेषणाद्दिन्दूनां विरलत्वं बहुवचनान्नातिविरलत्वं
 गम्यते । तथा च चिरत्वनाभ्यन्तरगमनयोर्निर्वाहः ॥ तस्य
 पार्वत्याः पक्ष्मसु नेत्रलोमसु क्षणं स्थिताः स्थितिं गताः । स्थि-
 इत्यनेन पक्ष्मणां सान्द्रत्वं क्षणमिति क्षैण्यं च गम्यते
 अनन्तरं ताडितो व्यथितोऽधर ओष्ठो यैस्ते तथोक्ताः । एते
 अधरस्य मार्दवं गम्यते । ततः पयोधरयोः स्तनयोश्चक्षुषो उ-
 रिभागे निपातेन पतनेन चूर्णिता जर्जरिताः । कुचकारि-
 न्यादिति भावः । तदनु वलीषुदररेखासु खलिताः । निक्षि-
 ष्यतत्वादिति भावः ॥ इत्थं चिरेण न तु शीघ्रम् । प्रतिबन्ध-

शिलाशयां तामनिकेतवासिनीं

निरन्तरास्त्रन्तरवातवृष्टिषु ।

व्यलोकयन्नुन्मिषितैस्तडिन्मयै-

र्महातपःसाक्ष्य द्रव स्थिताः क्षपाः ॥२५॥

निनाय (५)सात्यन्तहिमोत्किरानिलाः

सहस्ररात्रीरुदवासतत्परा ।

। इत्यादिति भावः । नाभिं प्रपेदिरे प्रविष्टा न तु निर्जग्म् ।
तेन नामेर्गाभौयं गम्यते ॥ अत्र प्रतिपदमर्थवत्त्वात्परिक-
ालङ्कारः ॥ २४ ॥

शिलाशयामिति ॥ निरन्तरासु नीरभ्यासु अन्तरे मध्ये
।।तो यासां तादृश्या या वृष्टयस्तास्त्रन्तरवातवृष्टिषु । न निकेत
एडे वसतीत्यनिकेतवासिनीम् । अनाहतदेशवासिनीमित्यर्थः ।
शलायां श्रेत इति शिलाशयां शिलातलशायिनीम् ॥ “अधि-
करणे श्रेतेः” इत्यच्प्रत्ययः ॥ तां पार्वतीं साक्षाद्गृष्टा साक्षी ॥
“साक्षाद्गृष्टरि संज्ञायाम्” इतीनिप्रत्ययः ॥ तस्य कर्म साक्ष्यं
महातपसः साक्ष्ये स्थिताः क्षपास्तडिन्मयैर्वियुष्टूपैरुन्मिषितैर-
वलोकनैर्व्यलोकयन्निव । इवेति चक्षुषा विलोकनमेवोच्चे-
त्यते । साक्ष्यं तु “आदित्यचन्द्रावनिलोऽनलस्य द्यौर्भूमिरापो
हृदयं यमस्य । अहस्य रात्रिश्च उभे च सन्त्ये धर्मस्य जानाति
नरस्य वृत्तम्” इति प्रमाणसिद्धत्वान्नोच्चेत्यमित्यनुसन्धेयम्
॥ २५ ॥

एवं वर्षासु विहितं तपःप्रकारमुक्त्वा सम्प्रति हेमन्ते तप-
शरणप्रकारमाह—

निनायेति ॥ सा पार्वती । उत्किरन्ति क्षिपन्तीति उत्-
किराः । “इगुपधञ्जा—” इत्यादिना कः ॥ अत्यन्तं हिमाना-
सुत्किरा अनिला यासु ताः सहस्ररात्रीः पौषरात्रीः । “पौषे

(५) सात्यन्तहिमोत्तरानिलाः ।

परस्पराक्रान्दिनि चक्रवाकयोः
 पुरो वियुक्ते मिथुने कृपावती ॥ २६ ॥
 मुखेन सा पद्मसुगन्धिना निशि
 प्रवेपमानाधरपत्त्रशोभिना ।
 तुषारवृष्टिचतपद्मसम्पदां
 सरोजसन्धानमिवाकरोदपाम् ॥ २७ ॥
 स्वयं विशीर्णद्रुमपर्णावृत्तिता
 परा हि काष्ठा तपसस्तया पुनः ।

तेषसहस्रौ द्वौ” इत्यमरः ॥ उदके वास उदवासः ॥ “पेषंवास-
 वाहनधिषु च” इत्युदादेशः ॥ उदवासे तत्परा आसक्ता तथा
 परस्परमाक्रान्दिनि अन्योन्यमाक्रोशिनि पुरोऽग्रे नियुक्ते विर-
 ह्निषि । वियोगं प्राप्त इति यावत् । चक्रवाकौ च चक्रवाकश्च
 चक्रवाकौ तयोः चक्रवाकयोर्मिथुने इन्द्रे कृपावती सती
 निनाय । दुःस्त्रिषु कृपालुत्वं महतां स्वभाव इति चक्रवाक-
 मिथुने कृपा न तु कामितयेति वाच्यानवकाशः ॥ “अप्सु
 वासस्तु हेमन्ते क्रमशो वर्धयेत्तपः” इति मनुः ॥ २६ ॥

मुखेनेति ॥ सा पार्वती निशि रात्रौ पद्मवत् सुगन्धिना
 सुरभिणा ॥ “गन्धस्येत्—” इत्यादिनेकारः । प्रवेपमानः कम्प-
 मानोऽधर श्लोष्ठ एव पत्त्रं दलं तेन शोभत इति तथोक्तेन
 मुखेन तुषारवृष्ट्या तुहिनवर्षेण क्षता नाशिताः पद्मसम्पदो
 यासां तासामपां सरोजसन्धानं पद्मसङ्घट्टनमकरोदिव । इत्यु-
 क्तेञ्चालङ्कारः । पद्मान्तरं तुहिनेनोपहन्यते तन्मुखपद्मं तु न
 तथेति व्यतिरेकालङ्कारो व्यन्यत इत्युभयोः सङ्करः ॥ २७ ॥

स्वयमिति । स्वयं विशीर्णानि स्वतश्चुरतानि द्रुमपर्णान्येव
 वृत्तिर्जीवनं यस्य तस्य भावस्तत्ता तपसः परा काष्ठा परमु-
 त्कर्षो हि । “काष्ठोत्कर्षे स्थितौ दिशि” इत्यमरः ॥ तथा

तदप्यपाकीर्णमतः प्रियंवदां

वदन्य(६)पर्णति च तां पुराविदः ॥ २८ ॥

मृणालिका(७)पेलवमेवमादिभि-

व्रतैः (८)स्वमङ्गं (९)ग्लपयन्त्यहर्निशम् ।

तपः शरीरैः कठिनैरुपार्जितं

तपस्विनां दूरमधश्चकार सा ॥ २९ ॥

देव्या पुनः तत्पर्णवर्तनमप्यपाकीर्णमपाकृतम् । अतः पर्णा-
पाकरणाद्वेतोः । प्रियं वदतीति प्रियंवदा ॥ “प्रियवशे वद-
खच्” इति खचप्रत्ययः । “अर्द्धिषदजन्तस्व सुम्” इति सुमा-
गमः ॥ तां पार्वतीं पुराविदः पुराणज्ञास्तपःकरणसमयेऽविद्य-
मानं पर्णमक्षणं यस्याः सापर्णति वदन्ति ॥ नामान्तरसमुच्च-
यार्थश्चकारः ॥ अत्र “अपर्णाम्” इत्यपपाठ इतिशब्दाभिहिते
द्वितीयानुपपत्तेः । यथाह वामनः—“निपातेनाप्यभिहिते
कर्मणि न कर्मविभक्तिः परिगणनस्य प्रायिकत्वात्” इति ॥
स्वयं प्रियंवदाः परेषामपि प्रियवाद्भाजनानि भवन्तीति
भावः ॥ २८ ॥

मृणालिकेति ॥ मृणालिकापेलवं पद्मिनोकन्दकोमलं स्व-
स्वकीयमङ्गं शरीरमेवमुक्तप्रकारतोयाग्निमध्यवासव्रतमादिर्येषां
तैर्व्रतैरहश्च निशा च अहर्निशम् ॥ समाहारे इन्द्रैकवद्भावः ।
अत्यन्तसंयोगे द्वितीया ॥ ग्लपयन्ती कर्शयन्ती सा पार्वती
कठिनैः । क्लेशसङ्घैरित्यर्थः । शरीरैरुपार्जितं सम्पादितं तप-
स्विनामृषीणां तपो दूरमत्यन्तमधश्चकार तिरश्चकार । अति-
शिश्य इत्यर्थः । तपस्विभिरप्येवं तपः कर्तुं न शक्यत इति
तात्पर्यार्थः ॥ २९ ॥

(६) अपर्णामिति ।

(७) -कोमलम् ।

(८) तदङ्गम् ।

(९) क्षपयन्ती ।

अथाजिनाषाढधरः प्रगल्भवाग्
 ज्वलन्निव ब्रह्ममयेन तेजसा ।
 विवेश कश्चिज्जटिलस्तपोवनं
 शरीरबद्धः प्रथमाश्रमो यथा ॥ ३० ॥
 तमातिथेयौ बहुमानपूर्वया
 सपर्यया प्रत्युदियाय पार्वतौ ।
 भवन्ति साम्येऽपि निविष्टचेतसां
 वपुर्विशेषेष्वतिगौरवाः क्रियाः ॥ ३१ ॥

अथेति ॥ अथानन्तरमजिनं कृष्णमृगत्वक् । आषाढः प्रयो-
 जनमस्येत्याषाढः पालाशदण्डः ॥ “पालाशो दण्ड आषाढः”
 इत्यमरः ॥ “विशाखाषाढादस्मन्यदण्डयोः” इत्यणप्रत्ययः ॥
 तयोर्धरस्तथोक्तः प्रगल्भवाक् प्रौढवचनो ब्रह्ममयेन वैदिकेन
 तेजसा । ब्रह्मवर्चसेनेत्यर्थः ॥ ज्वलन्निव स्थितः ॥ इवशब्दो
 निर्धारणार्थः ॥ कश्चिदनिर्दिष्टो जटिलो जटावान् । ब्रह्मचा-
 रीति शेषः ॥ पिच्छादित्वादिलक्षप्रत्ययः ॥ शरीरबद्धो बद्धश-
 रीरः । शरीरवान्नित्यर्थः ॥ “वाहिताग्न्यादिषु” पाठास्ताधुः ।
 प्रथमाश्रमो यथा ब्रह्मचर्याश्रम इव ॥ यथाशब्द इवार्थे ॥ तपो-
 वनम् । देव्या इति शेषः । विवेश प्रविष्टवान् ॥ ३० ॥

तमिति ॥ अतिथिषु साध्वी अतिथेयौ ॥ “पथ्यतिथि—”
 इत्यादिना टञ्प्रत्ययः । “टिङ्ङानञ्—” इत्यादिना ङीप् ।
 पार्वतौ तं ब्रह्मचारिणं बहुमानपूर्वया बहुमानः पूर्वा यस्या-
 स्तया । गौरवपूर्वयेत्यर्थः । सपर्यया अर्चया ॥ “सपर्यार्चाङ्गणाः

२६—३० श्लोकयोर्मध्ये श्लोकोऽयं दृश्यते—

सुराः (१)समुद्दीष्य नगेन्द्रकन्यया कृतं तपः शशुवशक्रियाक्षमम्
 ययाचिरे तं पण्डित्य दुःखिताः पतिं चमूनां सुतमाजि (२)हेतुम्
 (१ तद्दीष्य । २ हेतवे)

विधिप्रयुक्तां (१)परिगृह्य सत्क्रियां
परिश्रमं नाम विनोय च क्षणम् ।

उमां स पश्यन्ऋजुनैव चक्षुषा

प्रचक्रमे वक्तुमनुज्झितक्रमः ॥ ३२ ॥

(२)अपि क्रियार्थं सुलभं समित्कुशं

जला(३)न्यपि स्नानविधिद्विमाणि ते ।

(४)अपि स्वशक्त्या तपसि प्रवर्तसे

शरीरमाद्यं खलु धर्मसाधनम् ॥ ३३ ॥

समाः” इत्यमरः ॥ प्रत्युदियाय प्रत्युज्जगाम ॥ कथं समानेऽपि
तस्यास्तादृशी प्रतिपत्तिरत आह—साम्ये सत्यपि निविष्टचे-
तसां स्खिरचित्तानां वपुर्विशेषेषु व्यक्तिविशेषेष्वतिशयितं गौरवं
यासु ता अतिगौरवा अतिगौरवसहिताः क्रियाक्षेष्टा भवन्ति ।
प्रवर्तन्त इत्यर्थः । साधवो न साम्यामिनिवेशिन इति भावः
॥ ३१ ॥

विधीति ॥ स ब्रह्मचारी विधिना प्रयुक्ताम् अनुष्ठितां सत्-
क्रियां पूजां परिगृह्य स्वीकृत्य क्षणं परिश्रमं विश्रामं च
विनोय नाम । नामेत्यपरमार्थः । अथोमाम् ऋजुनैव चक्षुषा
पश्यन् अनुज्झितक्रमोऽत्यक्तोचितपरिपाटोकः सन् । वक्तुं प्रच-
क्रमे प्रारम्भे ॥ ३२ ॥

अपौति ॥ अत्रापिशब्दः प्रश्ने । क्रियार्थं होमादिकर्मा-
गुष्ठानार्थम् । समिधश्च कुशाश्च समित्कुशम् ॥ “जातिरप्रा-
णनाम्” इति इन्द्रैकवक्त्रावः ॥ सुलभमपि सुलभं कश्चित् ।
तस्मानि ते तव स्नानविधिद्विमाणि स्नानक्रियायोग्यान्वपि
तश्चित् । किञ्च स्वशक्त्या निजसामर्थ्यानुसारेण तपसि प्रवर्त-
सिपि । देहमपौडयित्वा तपस्वरसि कश्चिदित्यर्थः । युक्तं च

(१) प्रतिगृह्य । (२) अयि । (३) अयि । (४) अयि ।

(५) अपि त्वदावर्जितवारिसंभृतं

प्रवालमासामनुबन्धि वीरुधाम् ।

चिरोज्झितालक्तकपाटलेन ते

तुलां यदारोहति दन्तवाससा ॥ ३४ ॥

(६) अपि प्रसन्नं हरिणेषु ते मनः

करस्थदर्भप्रणयापहारिषु ।

नामैतत् । खलु यस्मात् शरीरम् आद्यं धर्मसाधनम् । धर्मस्तु
कायेन मनसा वाचा बुद्ध्या धनादिना च बहुभिः साध्यते तेषु
च वपुरेव मुख्यं साधनं सति देहे धर्मार्थकाममोचलक्षणायतु-
र्वर्गाः साध्यन्ते । अतएव “सततमात्मानमेव गोपयीत” इति
श्रुतिः ॥ ३३ ॥

अपीति ॥ त्वया आवर्जितेन सिक्तेन वारिणा संभृतं जनि-
तमासां वीरुधां लतानां प्रवालं पल्लवमनुबन्ध्यप्यनुस्यूतं किम् ।
यत्प्रवालं चिरोज्झितश्चिरकालत्वक्तो लक्षारागो येन तत्तथापि
पाटलम् । स्वभावरक्तमित्यर्थः । तेन चिरोज्झितालक्तकपाट-
लेन ते तव दन्तवाससा अधरेण ॥ “ओष्ठाधरो तु रदनच्छदी
दशनवाससौ” इत्यमरः ॥ तुलां साम्यम् आरोहति । गच्छती-
त्यर्थः ॥ अत्र तुलाशब्दस्य सादृश्यवाचित्वात्तद्योगेऽपि “तुल्या-
र्थैरतुलोपमाभ्याम्—” इति न तृतीयाप्रतिषेधस्तत्र सर्वं
सदृशवाचिन एव ग्रहणादिति ॥ ३४ ॥

अपीति ॥ करस्थान् दर्भान् प्रणयेन स्नेहेनापहरन्तीति
ते तथोक्तेषु । सापराधेष्विति भावः । “करस्थदर्भप्रणयाप-
राधिषु” इति पाठे दर्भानां प्रणयेन प्रार्थनयापराधिषु ॥ हरि-
णेषु विषये ते मनः प्रसन्नमपि न क्षुभितं किम् । सापराधे-
ष्वपि न कोपितव्यं तर्पास्त्रिभिरिति भावः । हे उत्पलाक्ष
ये हरिणाः प्रचलैश्चलैर्विलोचनेनैत्रैस्त्रवाक्षिसादृश्यं प्रयुक्तं

(५) अयि ।

(६) अयि ।

य उत्पलाक्षि प्रचलैर्विलोचनै-
 स्तवाक्षि(७)सादृश्यमिव प्रयुञ्जते ॥ ३५ ॥
 यदुच्यते पार्वति पापवृत्तये
 न रूपमित्यव्यभिचारि तद्वचः ।
 तथाहि ते शीलमुदारदर्शने
 तपस्विनामप्यपदेशतां गतम् ॥ ३६ ॥
 विकीर्णसप्तर्षिबलि(८)प्रहासिभि-
 स्तथा न गाङ्गैः सलिलैर्दिवश्च्युतैः ।

इवाभिनयन्तीव । प्रसन्नत्वान्मृगनेत्राणि त्वन्नयनैः साम्यमुप-
 यान्तीति भावः ॥ “उत्पलक्षेपचलैः” इति पाठान्तर उत्पल-
 कम्पचलैः । भावानयने द्रव्यानयनमिति न्यायेन क्षिप्यमा-
 णोत्पलचलैरित्यर्थः ॥ ३५ ॥

यदिति ॥ हे पार्वति । रूपं सौम्याकृतिः पापवृत्तये पापा-
 चरणाय न भवतीति यदुच्यते । लोकैरिति शेषः । तद्वचो
 न व्यभिचरति न स्वल्पतौत्यव्यभिचारि सत्यम् । “यत्राकृति-
 स्तत्र गुणाः” “न सुरूपाः पापसमाचारा भवन्ति” इत्यादयो
 लोकवादा न विसंवादमासादयन्तीत्यर्थः । किमिति ज्ञायते—
 तथाहि । हे उदारदर्शने आयताक्षि । सुरूपे इत्यर्थः । अथ-
 वोक्तज्ञाने । विवेकवतीत्यर्थः । ते तव शीलं सद्वृत्तम् ॥ “शीलं
 स्वभावे सद्वृत्ते” इत्यमरः ॥ तपस्विनामप्यपदिश्यतेऽनेनेत्य-
 पदेशः प्रवर्तकं प्रमाणं तत्तामुपदेशतां गतं प्राप्तम् । सुनयो-
 ऽपि त्वां वीक्ष्य स्ववृत्ते प्रवर्तन्त इति भावः ॥ ३६ ॥

विकीर्णैति ॥ एष महौधरो हिमवान् । सप्त च त ऋष-
 यश्च सप्तर्षयः ॥ “दिक्संख्ये संज्ञायाम्” इति समासः ॥

यथा त्वदीयैश्चरितैरनाविलै-
 र्महीधरः पावित एष सान्वयः ॥ ३७ ॥
 अनेन धर्मः सविशेषमद्य मे
 द्विवर्गसारः प्रतिभाति (६) भाविनि ।
 त्वया मनोनिर्विषयार्थकामया
 यदेक एव प्रतिगृह्य सेव्यते ॥ ३८ ॥
 प्रयुक्तसत्कारविशेषमात्मना
 न मां परं सम्प्रतिपत्तुमर्हसि ।

विकीर्णैः पर्यस्तैः सप्तर्षीणां सम्बन्धिभिः बलिभिः पुष्योपहारैः
 प्रहसन्ति ये तथोक्तैर्दिवोऽन्तरिक्षाच्चरितैर्गाङ्गैः सलिलैस्तथा न
 पावितः । अनाविलैरकलुषैस्त्वदीयैश्चरितैर्यथा सान्वयः सपु-
 त्रपौत्रः पावितः पवित्रीकृतः ॥ ३७ ॥

अनेनेति । हे भाविनि प्रशस्तार्थप्राये । अनेन कारणेन
 धर्मः सविशेषं सातिशयमद्य मे । त्रयाणां धर्मकामार्थानां
 वर्गस्त्रिवर्गः । “द्विवर्गो धर्मकामार्थेषु त्रिवर्गः समोक्षकैः” इत्य-
 मरः ॥ तत्र सारः श्रेष्ठः प्रतिभाति । यद्यस्यात्कारणात्तन्मो-
 निर्विषयार्थकामौ यस्यास्तथा त्वयैको धर्म एव प्रतिगृह्य
 स्वीकृत्य सेव्यते । यस्त्वयार्थकामौ विहाय धर्म एवावर्त्तयितः ।
 अतः सर्वेषां नः स श्रेयानिति प्रतिपद्यत इत्यर्थः ॥ ३८ ॥

सम्प्रति मनोरथं जिह्नासुः प्रस्तौति—

प्रयुक्तेति । आत्मना त्वया प्रयुक्तः कृतः सत्कारविशेषः
 पूजातिशयो यस्य तं मां परमन्धं सम्प्रतिपत्तुमवगन्तुं नार्हसि ।
 हे संनतगात्रि संनताङ्गि ॥ “अङ्गगात्रकण्ठेभ्यः” इति वक्तव्यात्
 ङीप् ॥ यतः कारणान्नस ईषिभिर्मनोषिभिर्विहङ्गिः ॥ शक-
 न्धादित्वात् साधुः । सतां सङ्गतं सख्यं सप्तभिः पदैः आपद्यत

(६) भाविनि ।

(१)यतः सतां संनतगात्रि सङ्गतं
मनौषिभिः साप्तपदीनमुच्यते ॥ ३८ ॥
अतो(२)ऽत्र किञ्चिद्भवती बहुक्षमां
द्विजातिभावादुपपन्नचापलः ।
अयं जनः प्रष्टुमनास्तपोधने
न चेद्रहस्यं (३)प्रतिवक्तुमर्हसि ॥ ४० ॥
कुले प्रसूतिः प्रथमस्य वेधस-
स्त्रिलोकसौन्दर्यमिवोदितं वपुः ।
अष्टग्यमैश्वर्यमुखं नवं वय-
स्तपःफलं स्यात्किमतः परं वद ॥ ४१ ॥

इति साप्तपदीनं सप्तपदोच्चारणसाध्यमुच्यते । तच्चावयोस्त्वत्-
कृतसत्कारप्रयोगादेव सिद्धमित्यर्थः ॥ “साप्तपदीनं सख्यम्”
इति निपातनात्साधु ॥ ३८ ॥

अत इति ॥ हे तपोधने अतः सख्याद्देशे तत्र प्रस्तावे बहु-
क्षमां बहूक्तिसहाम् । यद्वा क्षमावती भवती त्वां द्विजातिभा-
वाद् ब्राह्मणत्वादुपपन्नचापलः सुलभधार्ष्ट्योऽयं जनः । स्वयमि-
त्यर्थः । किञ्चित् प्रष्टुं मनो यस्य स किञ्चित्प्रष्टुमनाः प्रष्टु-
कामः ॥ “तुम् काममनसोरपि” इति मकारलोपः । रहसि
भवं रहस्यं गोप्यं न चेत्प्रतिवक्तुमर्हसि ॥ ४० ॥

प्रष्टव्यमाह—

कुल इति ॥ प्रथमस्य वेधसो हिरण्यगर्भस्य कुलेऽन्ववाये
प्रसूतिरुत्पत्तिः । “यन्नार्थं हि मया सृष्टो हिमवानचलेभ्यः”
इति ब्रह्मपुराणवचनात् । वपुः शरीरं त्रयाणां लोकानां सौन्-
दर्यमिवोदितमेकत्र समाहृतम् । ऐश्वर्यमुखं सम्यत्सुखमस्य-

(१) यथा । (२) अथ । (३) प्रतिगोप्तुम् ।

भवत्यनिष्टादपि नाम दुःसंहा-
न्मनस्विनीनां प्रतिपत्तिरौदृशी ।

विचारमार्गप्रहितेन चेतसा

न दृश्यते तच्च (४) क्लृशोदरि त्वयि ॥ ४२ ॥

अलभ्यशोकाभिभवेयमाकृति-

विमानना सुभ्रु कुतः पितुर्गृहे ।

मन्त्रे षणीयं न भवति । किन्तु सिंहमेवेत्यर्थः । वयो नवम्
यौवनमित्यर्थः । अतः परमताऽन्यत् किं तपःफलं स्यादद
अस्ति चेदिति शेषः । न किञ्चिदस्तीत्यर्थः ॥ ४२ ॥

भवतीति ॥ दुःसंहात्सोढुमशक्यादनिष्टाङ्गत्वादिकृतादादि
मनस्विनीनां धीरस्त्रीणाम् ईदृशी तपश्चरणलक्षणा प्रतिपत्ति
प्रवृत्तिः ॥ “प्रतिपत्तिस्तु गौरवे । प्राप्ती प्रवृत्तौ प्रागल्भ्ये” इति
केशवः ॥ भवति नाम ॥ नामेति सम्भावनायाम् ॥ विचारमार्गं
प्रहितेन चेतसा चित्तेन तदनिष्टञ्च । हे क्लृशोदरि । त्वयि न
दृश्यते । विचार्यमाणे तदपि नास्त्वसम्भावितत्वादित्यर्थः ॥ ४२ ॥

अनिष्टाभावमेव प्रपञ्चयति—

अलभ्येति ॥ हे सुभ्रु । इयं त्वदीयाकृतिः मूर्तिरलभ्या
लब्धुमनर्हः शोकेन भर्त्राव्यवमानजेन दुःखेन अभिभवस्तिर
स्कारः यस्याः सा तथोक्ता । दृश्यत इति शेषः । असम्भावितश्च
यमर्थं इत्याह—पितुर्गृहे विमाननावमानः कुतः । न सम्भा
व्यत एवेत्यर्थः ॥ “सुभ्रु कुतस्तातगृहेऽवमाननम्” इति पाठो
न्तरकरणं तु साध्वसमेवोक्तोपपत्तिसम्भवात् । अन्यत्रापि
“सुभ्रु त्वं कुपितेत्यपास्तमशनं त्यक्त्वा कथा योषिताम्” इत्यादि
दिप्रयोगदर्शनाद् वंशस्त्वृत्ते पादादौ जगणभङ्गप्रसङ्गाच्च त्वत्
गोष्ठीभिः । न चाप्यन्यस्माद्भावीत्याह—पराभिमर्शः परधर्षणं
तु तव नास्ति । पन्नगरद्वसूचये फणिशिरोमणिशलाकाम् ।

(४) तनूदरि ।

(५) पराभिमर्शो न तवास्ति कः करं

प्रसारयेत्यन्नगरत्वसूचये ॥ ४३ ॥

किमित्यपास्याभरणानि यौवने

धृतं त्वया वार्धकशोभि वल्कलम् ।

वद प्रदोषे स्फुटचन्द्रतारका

विभावरौ यद्यरुणाय कल्पते ॥ ४४ ॥

ग्रहीतुमित्यर्थः । “क्रियार्थोपपदस्य च कर्मणि स्थानिनः” इति चतुर्थी । करं हस्तं कः प्रसारयेत् । “सुभ्र” इत्यत्र भ्र शब्दस्योवङ्स्थानीयत्वात् “नेयङ्ङवङ्स्थानावस्त्री” इति नदीसंज्ञाप्रतिषेधात् “अम्भार्थनयोङ्ङस्त्रः” इति ङस्त्रत्वं नास्ति । तेन ङस्त्रः प्रामादिक इति केचित् । अन्ये तु “अप्राणिजातेश्चारस्त्रादीनाम्” इत्यत्र “अलाबूः” “कर्कन्धूः” इत्युकारान्तादप्यङ्प्रत्ययमुदाजहार भाष्यकार एतस्मादेव ज्ञापकात् काचिदूकारान्तस्याप्यङ्प्रत्ययान्तादेवे ङस्त्रत्वमित्याहुः । अतएवाह वामनः—“ऊकारादप्यङ्प्रकृतेः” इति ॥ ४३ ॥

किमिति ॥ हे गौरि । किमिति केन हेतुना यौवने त्वयाभरणान्यपास्य विहाय । वृद्धस्य भावो वार्धकम् ॥ मनो-
ज्ञादित्वाद् बुज्प्रत्ययः । “वार्धकं वृद्धसङ्घाते वृद्धत्वे वृद्धकर्मणि” इति विश्वः ॥ तत्र शोभत इति वार्धकशोभि वल्कलं धृतम् । प्रदोषे रजनौमुखे स्फुटाः प्रकटाश्चन्द्रस्तारकाश्च यस्याः सा स्फुटचन्द्रतारका विभावरौ रात्रिः अरुणाय सूर्यसूताय कल्पते यस्यरुणं गन्तुं कल्पते किम् । वद ब्रूहि ॥ “क्रियार्थोपप-
दस्य—” इत्यादिना चतुर्थी ॥ दीप्यमानशशाङ्गतारके प्रदोषे यस्यरुण उदेति ततो विभूषणापहारेण तव वल्कलधारणं सङ्घटत इति भावः ॥ ४४ ॥

(५) परावमर्शः ।

दिवं यदि प्रार्थयसे वृथा श्रमः
 पितुः प्रदेशस्तव देवभूमयः ।
 अथोपयन्तारमलं समाधिना
 न रत्नमन्विष्यति मृग्यते हि तत् ॥ ४५ ॥
 निवेदितं निष्कसितेन सोष्मणा
 मनस्तु मे संशयमेव गाहते ।
 न दृश्यते प्रार्थयितव्य एव ते
 भविष्यति प्रार्थितदुर्लभः कथम् ॥ ४६ ॥

तपःप्रयोजनं निराकर्तुमाह—

दिवमिति ॥ दिवं स्वर्गं प्रार्थयसे कामयसे यदि तर्हि
 श्रमस्तपश्चरणप्रयासो वृथा निष्फलः । यदि स्वर्गार्थं तप्यसे
 ततः श्रमं मा कार्षीः । कुतः । तव पितुः हिमवतः प्रदेशा
 देवभूमयः स्वर्गषट्कार्थाः । तत्रत्या इत्यर्थः । अथोपयन्तारं वरं
 प्रार्थयसे तर्हि समाधिना तपसा अलम् । न कर्तव्यमित्यर्थः ।
 निषेध्यस्य निषेधं प्रति करणत्वात् तृतीया ॥ तथार्हि । रत्नम् ॥
 कर्तुं ॥ नान्विष्यति न मृग्यते । अहीतारमिति शेषः । किन्तु
 तद्दत्तं मृग्यते । अहीतभिरिति शेषः । न हि वरार्थं त्वया
 तपसि वर्तितव्यं किन्तु तेनैव त्वदर्थमिति भावः ॥ ४५ ॥

वरवाचकाक्षरश्रवणानन्तरमेव देव्या उष्णोच्छ्वासमालम्ब्य
 प्रश्नेषु च प्रत्युत्तरमनुलभ्य स्वयमेवाशङ्काह—

निवेदितमिति ॥ सोष्मणा निष्कसितेन निष्वासवायुना
 निवेदितम् । चिन्तानुभावेनोष्णोच्छ्वासेन ते वरार्थित्वं सूचि-
 तमित्यर्थः । तर्हि किं प्रश्नव्यसनेनित्याह—मनस्तु तथापि मे
 संशयमेव गाहते प्राप्नोति । कुतः । ते तव ॥ “कृत्यानां कर्तृरि-
 वा” इति षष्ठी ॥ प्रार्थयितव्यः प्रार्थयितुमर्हं एव न दृश्यते ।

अहो स्थिरः कोऽपि तवेप्सितो युवा
चिराय कर्णोत्पलशून्यतां गते ।
उपेक्षते यः श्लथ(ई)लम्बिनीर्जटाः
कपोलदेशे कलमाग्रपिङ्गलाः ॥ ४७ ॥
मुनिव्रतैस्त्वामतिमाचर्शितां
द्विवाकरालुष्टविभूषणास्पदाम् ।
शशाङ्कलेखामिव पश्यतो द्विवा
सचेतसः कस्य मनो न दूयते ॥ ४८ ॥

धितदुर्लभः प्रार्थितो यो दुर्लभः स कथं भविष्यति । नास्त्ये-
त्यर्थः ॥ ४६ ॥

अथ पतिप्रार्थनामेव सिद्धवत् कृत्वाह—

अहो इति ॥ अहो चित्रम् । तव ईप्सितः प्राप्तुमिष्टो युवा
कोऽपि स्थिरः कठिनः । वर्तत इति शेषः । कुतः । यो युवा
वराय चिरायभृति कर्णोत्पलशून्यतां गते प्राप्ते कपोलदेशे
रुद्धस्यले श्लथाः शिथिलबन्धना अतएव लम्बिन्यस्ताः श्लथल-
म्बनीः कलमाः शालिविशेषास्तेषामग्राणि तद्वत्पिङ्गला जटा
पेक्षते । यस्त्वामीदृशीं दृष्ट्वा न व्यथते स नूनं वज्रहृदय
त्यर्थः ॥ ४७ ॥

मुनिव्रतैरिति ॥ मुनिव्रतैश्चान्द्रायणादिभिरतिमात्रमत्यन्तं
र्शितां कञ्चीकृतां द्विवाकरेण सूर्येणाङ्गुष्ठानि दग्धानि वाता-
पसंस्पर्शात् सृष्टुत्वाच्च श्यामौकृतानि विभूषणास्पदानि भूष-
णानानि यस्यास्तां तथोक्ताम् । अतएव द्विवाहनि शशाङ्क-
लामिव स्थितां त्वां पश्यतः सचेतसो जीवतः कस्य पुंसो
मो न दूयते न परितप्यते । अपि तु सर्वस्यैवेत्यर्थः ॥ ४८ ॥

(६) बन्धनीर्जटाः कपोलदेशे, बन्धनीर्जटाः कपोले

अवैमि सौभाग्यमदेन वञ्चितं
 तव प्रियं यञ्चतुरावलोकिनः ।
 करोति लक्ष्यं चिरमस्य चक्षुषो
 न वक्त्रमात्मीयमरालपक्ष्मणः ॥ ४६ ॥
 कियच्चिरं आम्यसि गौरि विद्यते
 ममापि पूर्वाश्रमसञ्चितं तपः ।
 तदर्धभागेन लभस्व काङ्क्षितं
 वरं तमिच्छामि च साधु वेदितुम् ॥ ५० ॥
 इति प्रविश्याभिहिता द्विजन्मना
 मनोगतं सा न शशाक शंसितुम् ।

अवैमीति ॥ तव प्रियं वल्लभं सौभाग्यमदेन सौन्दर्यगर्वेण ।
 कर्त्ता ॥ वञ्चितं विप्रलब्धमवैमि वेद्मि । यः प्रियञ्चतुरं मधुरम-
 वलोकत इति चतुरावलोकिनोऽरालपक्ष्मणः कुटिलरोमणः ।
 “अरालं वृजिनं जिह्वाम्” इत्यमरः ॥ अस्य त्वदीयस्य चक्षु-
 ष्यात्मीयं वक्त्रं मुखं चिरं लक्ष्यं विषयं न करोति । दृष्टिप-
 न गच्छतीत्यर्थः । तदयं गर्वेण हृतो निष्फलात्मलाभो जात-
 इति भावः ॥ ४६ ॥

कियदिति ॥ हे गौरि । कियत् किंप्रमाणकम् । किमवधि-
 मित्यर्थः । चिरं आम्यसि तपस्यसि ॥ अत्यन्तसंयोगे द्वितीया-
 ममापि पूर्वाश्रमः प्रथमाश्रमो ब्रह्मचर्याश्रमस्तत्र सञ्चितं सम्प-
 दितं तपो विद्यते । अर्धशासी भागश्च तेन तस्य तपसोऽर्धभ-
 गेनैकदेशेन काङ्क्षितमिष्टं वरमुपयन्तारं लभस्व । तं वरं सा
 सम्यक् वेदितुं ज्ञातुमिच्छामि । यद्यसौ योग्यो भवति त-
 ममापि सम्प्रतिरिति भावः ॥ ५० ॥

इतीति ॥ इतीत्यं द्विजन्मना द्विजेन प्रविश्यान्तर्गता

अथो वयस्यां परिपार्श्ववर्तिनीं
विवर्तितानञ्जननेत्रमैक्षत ॥ ५१ ॥
सखी तदीया तमुवाच वर्णिनं
निबोध साधो तव चेत् कुतूहलम् ।
यदर्थमम्भोजमिवोष्णवारणं
कृतं तपःसाधनमेतया वपुः ॥ ५२ ॥

पापवद्रहस्यमुद्गाव्येत्यर्थः । अभिहितोक्ता सा पार्वती मनो-
गतं हृदिस्थं वरं शंसितुं वक्तुं न शशाक समर्था न अभूत् ।
लज्जयेति शेषः । अथो अनन्तरं परिपार्श्ववर्तिनीं वयस्यां सखीं
विवर्तितं विचालितम् अनञ्जनं व्रतवशाद्दर्जितकज्जलं नेत्रं
यस्मिन् कर्मणि तत्तथैक्षत । नेत्रसंज्ञयैव प्रत्युत्तरं वाचयाञ्च-
कारेत्यर्थः ॥ ५१ ॥

सखीति ॥ तस्याः पार्वत्या इयं तदीया सखी वयस्या
तम् । “वर्णः प्रशस्तः” इति क्षीरस्वामी । सोऽस्यास्तीति वर्णिनं
ब्रह्मचारिणम् ॥ “वर्णाद्ब्रह्मचारिण” इतीनिप्रत्ययः ॥ उवाच
वृत्तं स्म । किमिति । हे साधो विद्वन् । तव कुतूहलं चेत् ।
श्रोतुमस्तीति शेषः । तर्हि निबोधावगच्छ । आकर्णयेत्यर्थः ॥
“बुध भवगमने” इति धातोर्भौवादिकाक्षोट् ॥ श्रोतव्यं किं
तदाह—यस्मै लाभायेदं यदर्थम् ॥ अर्थेन सह नित्यसमासः
सर्वालङ्गता चेति वक्तव्यम्” इति वार्तिकनियमात् क्रियावि-
शेषणम् ॥ एतया पार्वत्याम्भोजं पद्ममुष्णवारणमातपत्रमिव
वपुः शरीरं तपःसाधनं कृतम् । तपःप्रवृत्तिकारणमुच्यते श्रूय-
तामित्यर्थः ॥ ५२ ॥

“दृष्टानःसङ्गसङ्गस्यो जागरः क्लृप्तारतिः । क्लीत्यागोन्माद-
मूर्च्छान्ता इत्यनङ्गदशा दश” इति । तत्र अस्याः काश्चिद्दशाः
क्षममनादृष्ट्यैव योजयति “इयम्” इत्यादिभिः षड्भिः
श्लोकैः—

इयं महेन्द्रप्रभृतीनधिश्चिय-
 च्चतुर्दिगौशानवमत्य मानिनी ।
 अरूपहार्यं मदनस्य नियहात्
 पिनाकपाणिं पतिमाप्तुमिच्छति ॥ ५३ ॥
 असह्यहुङ्कारनिवर्तितः पुरा
 पुरारिमप्राप्तमुखः शिलीमुखः ।
 इमां हृदि व्यायतपात(७)मक्षिणो-
 द्विशौर्यमूर्तेरपि (८)पुष्पधन्वनः ॥ ५४ ॥

इयमिति ॥ मानिनौन्द्राणीप्रभृतीरतिशय्य वर्तितव्यमि-
 त्त्वभिमानवतीयं पार्वत्यधिश्चियोऽधिकैश्वर्यान्महेन्द्रप्रभृतीनि-
 न्द्रादींश्चतसृणां दिशामीशानिन्द्रवरुणयमकुबेरान् ॥ “तद्वि-
 तार्थ—” इत्यादिनोत्तरपदसमासः ॥ अवमत्यावधय मदनस्य
 नियहात्प्रवर्हणाहेतोः । अकामुकत्वादित्यर्थः । रूपेण सौन्द-
 र्येण हार्यो वशीकरणीयो न भवतीत्यरूपहार्यं पिनाकः पाणी
 यस्य तं पिनाकपाणिं हरम् ॥ “प्रहरणार्थेभ्यः परे निष्ठास-
 सम्यो भवतः” इति साधु । पतिं भर्तारमाप्तुमिच्छति ॥ एतेन
 सङ्ख्यावस्था सूचिता ॥ ५३ ॥

असह्येति । पुरा पूर्वम् असह्येन सोढुमशक्येन हुङ्कारेण
 रौद्रेण निवर्तितः । अतएव पुरारिं हरमप्राप्तमुखोऽप्राप्तफलो
 विशौर्यमूर्तेर्नष्टशरीरस्यापि पुष्पधन्वनः कामस्य शिलीमुखो
 बाण इमां पार्वतीं हृदि व्यायतः । सुदूरावगाढ इति यावत् ।
 तादृक्पातः प्रहारो यस्मिन् कर्मणि तत्तथार्थान्घपोदकर्षत् । दम्-
 देहस्यापि मार्गणो लग्नः । “मृदुः सर्वत्र बाध्यते” इति भावः ॥

(७) अक्षणीत् ।

(८) क्षरारम् ।

तदा प्रभृत्यन्मदना पितुर्गृहे
ललाटिकाचन्दनधूसरालका ।
न जातु बाला लभते स्म निर्वृतिं
तुषारसङ्घातशिलातलेष्वपि ॥ ५५ ॥
उपात्तवर्णे चरिते पिनाकिनः
सबाष्पकण्ठस्खलितैः पदैरियम् ।
अनेकशः किन्नरराजकन्यका
वनान्तसङ्गीतसखीररोदयत् ॥ ५६ ॥

पानेन “विद्वस्वती शैलसुतापि भावम्” (३ । ३८) इत्यत्रोक्तं
चक्षुःप्रौतिमनःसङ्काख्यमवस्थाद्वयमनन्तरावस्थोपयोगितयानूद्य
कार्श्यावस्था सूचिता ॥ ५४ ॥

तदेति ॥ तदेति छेदः । तदा प्रभृति । तत पारभ्येत्यर्थः ॥
सप्तम्यर्थस्यापि दाप्रव्ययस्य पञ्चम्यर्थे लक्षणा प्रभृतियोगे पञ्च-
मीनियमात् ॥ पितुर्गृहे उन्मदनोक्तमन्मथा ललाटस्थाल-
ङ्कारो ललाटिका तिलकः ॥ “कर्णललाटात् कनलङ्कारे” इति
कनप्रत्ययः ॥ तस्याश्चन्दनेन धूसरा धूसरवर्णा अलकासूर्णकु-
न्तला यस्याः सा तथोक्ता बाला पार्वती जातु कदाचिदपि
तुषारसङ्घातास्तुषारघनास्त एव शिलास्तासां तलेषूपरिभागे-
ष्वपि निर्वृतिं सुखं न लभते स्म ॥ एतेनारत्यपरसंज्ञा विषय-
विद्वेषावस्था द्वादशावस्थापक्षे संस्वरश्च व्यज्यते ॥ ५५ ॥

उपात्तेति ॥ पिनाकिनः शम्भोश्चरिते त्रिपुरविजयादिचे-
ष्टित उपात्तवर्णे प्रारम्भगीतक्रमे ॥ “गौतक्रमे स्तुतौ वेदे वर्ण-
शब्दः प्रयुज्यते” इति हलायुधः ॥ सबाष्पे गङ्गदे कण्ठे स्खलि-
तैर्विश्रीर्षैः पदैः सुसिद्धन्तरूपैः ॥ करणैः ॥ वनान्ते सङ्गीतेन
निमित्तेन सखीर्वयस्याः किन्नरराजकन्यका अनेकशो बहुशो-
ररोदयदन्मुमोक्षमकारयत् । हरचरितगानजनितमदनवेदना-

त्रिभागशेषासु निशासु च क्षणं
निमील्य नेत्रे सहसा (६)व्यबुध्यत ।
क्व नीलकण्ठ व्रजसीत्यलक्ष्यवा-
गसत्यकण्ठार्पितबाहुबन्धना ॥ ५७ ॥

(१)यदा बुधैः सर्वगतस्त्वमुच्यसे
न वेत्सि भावस्थमिमं कथं जनम् ।

मेनां वीक्ष्य किन्नर्योऽपि हरदुरिति भावः ॥ अत्र वर्णस्वल्प-
लक्षणकार्योक्त्या पुनःपुनस्तत्कारणीभूतमूर्च्छावस्थाप्रादुर्भावा-
व्यज्यतेऽन्यथा सखीरोदनानुपपत्तेरिति । द्वादशावस्थापक्षे तु
प्रलापावस्था च व्यज्यते । “प्रलापो गुणकीर्तनम्” इत्यास-
ङ्कारिकाः ॥ ५६ ॥

त्रिभागेति ॥ किञ्चेति चार्थः । शिष्यत इति शेषः ।
कर्मणि घञ् । त्रिभ्यो भागेभ्यः शेषास्त्रिंशष्टासु । यदा रात्रे-
स्त्रियामत्वेन प्रसिद्धत्वात् तृतीयो भागस्त्रिभागः ॥ संख्याश-
ब्दस्य वृत्तिविषये पूरणार्थत्वमिष्यते । यथा “शतांशः” “सह-
स्रांशः” इति ॥ त्रिभागः शेषो यासां तासु निशासु क्षणं क्षण-
मात्रं नेत्रे निमील्य मीलयित्वा सहसा सद्यः । हे नीलकण्ठ ।
क्व व्रजसि कुत्र गच्छसीत्यलक्ष्या निर्विषया वाक् वचनं यस्याः
सा तथोक्ता तथासत्ये मिथ्याभूते कण्ठेऽर्पितं बाहुबन्धनं यस्याः
सा तथा सती व्यबुध्यत विमुह्यती ॥ एतेन जागरोन्मादौ
सूचितौ ॥ ५७ ॥

स्वप्नसादृश्यप्रतिकृतिदर्शनतदङ्गसृष्टस्वर्शाख्यासत्त्वारो वि-
हिषां विनोदाः । तत्र स्वप्नसन्दर्शनमुक्त्वा प्रतिकृतिदर्शनमाह—

यदेति ॥ यदा । यत इत्यर्थः ॥ यदेति हेतावित्युक्त्वा गण-
व्याख्यानेऽस्योदाहृतत्वात् ॥ त्वं बुधैर्मनीषिभिः सर्वगतः सर्व-
व्यापीत्युच्यसे । तत इत्यध्याहारः । भावे रत्याख्ये तिष्ठतीति

(६) विबुध्यते ।

(१) यतः ।

इति स्वहस्तोऽलिखितञ्च मुग्धया
 रहस्युपालभ्यत चन्द्रशेखरः ॥ ५८ ॥
 यदा च तस्याधिगमे जगत्पते-
 रपश्यदन्यं न विधिं (२) विचिन्वती ।
 तदा सहास्राभिरनुज्ञया गुरो-
 रियं प्रपन्ना तपसे तपोवनम् ॥ ५९ ॥
 द्रुमेषु सख्या कृतजन्मसु स्वयं
 फलं तपःसाक्षिषु (३) दृष्टमेष्वपि ।
 न च प्ररोहाभिमुखो (४) ऽपि दृश्यते
 मनोरथोऽस्याः शशिमौलिसंश्रयः ॥ ६० ॥

भावस्थम् । त्वय्यनुरागिणमित्यर्थः । इमं जनम् । इममित्या-
 मनिर्देशः । कथं न वेत्ति न जानासीति मुग्धया मूढया ।
 प्रकिञ्चित्करञ्चित्गतोपालम्भ इत्यजानानयेत्यर्थः । तथा स्वह-
 स्तेनोऽलिखितसिद्धिं लिखितञ्चन्द्रशेखरो रहस्येकान्ते । सखी-
 मात्रसमक्षमित्यर्थः । उपालभ्यत । साधिक्षेपमुक्तञ्च ॥ उक्तस-
 तुष्यार्थश्चकारः ॥ यद्यपि रहस्योक्तं तथापि सखीसमक्ष-
 णरणात्तज्जात्यागो व्यज्यत एव ॥ ५८ ॥

यदेति ॥ जगत्पतेः तस्य ईश्वरस्य अधिगमे प्राप्तौ अन्यं
 वेधिसुपायं विचिन्वती मृगयमाणा यदा नापश्यत्तदेयं पार्वती
 गुरोः पितुः अनुज्ञया अस्त्राभिः सह तपसे तपश्चरितुं तपोवनं
 गच्छा प्राप्ता ॥ ५९ ॥

द्रुमेष्विति ॥ सख्या पार्वत्या स्वयं कृतं जन्म येषां तेषु ।
 त्रयं रोपितेष्वित्यर्थः । तपसः साक्षिषु साक्षाद्दृष्टेषु एषु द्रुमेष्वपि
 फलं दृष्टं लब्धम् । जनितमित्यर्थः । अस्याः पार्वत्याः शशि-

(२) विचिन्वती । (३) बह्वम् । (४) न ।

न वेद्मि स प्रार्थितदुर्लभः कदा
 सखीभिः(पु)रस्त्रोत्तरमीक्षितामिमाम् ।
 तपःकृशामभ्युपपत्स्यते सखीं
 वृषेव सीतां तदवग्रहचताम् ॥ ६१ ॥
 अगूढसङ्गावमितीङ्गितज्ञया
 निवेदितो नैष्ठिकसुन्दरस्तया ।

मौलिसंश्रयश्चन्द्रशेखरविषयो मनोरथस्तु प्ररोहाभिमुखोऽङ्गु-
 रान्मुखोऽपि न दृश्यते ॥ “प्ररोहस्वङ्गुराऽङ्गुरः” इति वैजयन्तो-
 स्वयं रोपितवृक्षफलकालेऽप्यस्या मनोरथस्य न अङ्गुरोदयोऽ-
 प्यस्ति । फलाशा तु दूरापास्तेत्यर्थः ॥ ६० ॥

नेति । प्रार्थितः सन् दुर्लभः प्रार्थितदुर्लभः स देवस्तपःकृश-
 तपसा कृशां स्त्रीणाम् अतएव सखीभिरस्त्रोत्तरमश्रुप्रधानं यथा
 भवति तथेक्षितामिमां नः सखीं तस्येन्द्रस्यावग्रहणानावृष्ट्या
 चतां पीडिताम् ॥ “वृष्टिर्वर्षं तद्विघातेऽवग्रहावग्रही समी-
 इत्यमरः ॥ अवग्रहः । वर्षप्रतिबन्ध इत्यर्थः । सीतां कृश-
 भुवम् ॥ “सीता लाङ्गलपद्धतिः” इत्यमरः ॥ वृषा वासव इव ।
 “वासवो वृषहा वृषा” इत्यमरः ॥ कदा अभ्युपपत्स्यते कदा
 अनुग्रहीष्यति न वेद्मि ॥ अत्र वाक्यार्थः कर्म ॥ तदवग्रहचता-
 मित्यत्रावग्रहचतामित्यनेनैव गतार्थत्वे तत्पदस्य वैयर्थ्यापत्ते-
 स्तदिति भिन्नं पदं वेद्मितीत्यस्य कर्मेति युक्तमुत्पश्यामः ॥ ६१ ॥

अगूढेति ॥ इङ्गितज्ञया पार्वतीङ्गदयाभिज्ञया ॥ “इङ्गित-
 ङ्गहतो भावः” इति सज्जनः ॥ तथा गौरीसख्येत्येवमगूढसङ्गाव-
 प्रकाशितसदभिप्रायं यथा तथा निवेदितो ज्ञापितः निष्ठा-
 मरणमवधिर्यस्य स नैष्ठिको यावज्जीवब्रह्मचारी । सुन्दरी
 विलासी । नैष्ठिकश्चासी सुन्दरश्चेति तथोक्तः ॥ इयोरन्यतरस्य
 विशेषणत्वधिवन्नायां विशेषणसमासः । किन्तु नैष्ठिकत्ववि-

अथौदमेवं परिहास इत्युमा-
मपृच्छदव्यञ्जितहर्षलक्षणः ॥ ६२ ॥
अथाग्रहस्ते मुकुलीकताङ्गुली
समर्पयन्ती स्फटिकाक्ष(ई)मालिकाम् ।
कथञ्चिदद्रे स्तनया मिताक्षरं
चिरव्यवस्थापितवागभाषत ॥ ६३ ॥
यथा श्रुतं वेदविदां वर त्वया
जनोऽयमुच्चैःपदलङ्घनोत्सुकः ।

शेषणेन कामित्वावरोधः । अथवा देवस्यालौकिकमहिमत्वा-
दुभयं तांस्त्वकमिति न विरोधः ॥ अव्यञ्जितं हर्षलक्षणं मुख-
रागादि हर्षलिङ्गं यस्य तथाभूतः सन् । अयि गौरि ॥ अयौति
कीमलामन्त्रणे ॥ इदं त्वत्सखीभाषितमेवम् । सत्यं मिकि-
त्यर्थः । परिहासः केलिर्वा ॥ “द्रवकेलिपरीहासाः” इत्यमरः ॥
इत्येवमुमामपृच्छत् पृष्टवान् ॥ ६२ ॥

अथेति ॥ अथानन्तरमद्रेस्तनया पार्वती मुकुलीकताङ्गुली
संपुटीकताङ्गुली । अग्रश्चासौ हस्तश्चेति समानाधिकरणस-
मासः । हस्ताग्राग्रहस्तयोर्गुणगुणिनोर्भेदाभेदादिति वामनः ॥
तस्मिन्नाग्रहस्ते स्फटिकानामक्षमालिकां जपमालिकामर्पय-
न्त्यामुच्चती कथञ्चिन्महता कष्टेन चिरव्यवस्थापितवाक् चिरं
स्वीकृतवाक् । एतेन लज्जीपरोधो व्यज्यते । मिताक्षरं परि-
मितवर्णं यथा तथाभाषत वभाषे ॥ ६३ ॥

किमुवाचेत्याह—

यथेति ॥ हे वेदविदां वर वैदिकश्रेष्ठ । त्वया यथा श्रुतं सम्यक्
श्रुतम् । श्रुतार्थमेवाह—अयं जनः । स्वयमित्यर्थः । उच्चैःपदस्य
शिवस्वरूपोक्तस्थानस्य लङ्घन आक्रमण उत्सुकः । किम-

तपः किलेदं तदवाप्तिसाधनं

मनोरथानामगतिर्न विद्यते ॥ ६४ ॥

अथाह वर्णीं विदितो महेश्वर-

स्तदर्थिनो त्वं पुनरेव वर्तसे ।

अमङ्गलाभ्यास(७)रतिं विचिन्त्य तं

तवानुवृत्तिं न च कर्तुं मुत्सहे ॥ ६५ ॥

अवस्तुनिर्बन्धपरे कथं नु ते

करोऽयमामुक्तविवाहकौतुकः ।

त्रायुक्तमित्यत्राह—इदं तपः तदवाप्तेस्तस्योच्चैःपदस्यावाप्तं
प्राप्तः साधनं किल ॥ किलेत्यलीके ॥ अतितुच्छत्वादसाधक
मेवेत्यर्थः । तर्हि त्यज्यतामित्याशङ्क्य दुराशा मां न मुञ्चतीत्या
शयेनाह—मनोरथानां कामानामगतिः अविषयो न विद्यते ।
न हि स्वशक्तिपर्यालोचनया कामाः प्रवर्तन्त इति भावः ॥ ६४ ॥

अथेति ॥ अथ वर्णीं ब्रह्मचारी ॥ “वर्णिनो ब्रह्मचारिणः”
इत्यमरः ॥ आह । उवाचेत्यर्थः । “आहेति भूतार्थे लट्प्रयोगो
भ्रान्तिमूलः” इत्याह वामनः ॥ किमित्याह—महेश्वरो महा-
देवो विदितः । मया ज्ञायत इत्यर्थः ॥ बुद्धार्थत्वाद्दत्तमाने क्लृप्त-
त्ययः । तद्योगात् षष्ठी च ॥ येन त्वं प्राग्भग्नमनोरथा कर्तति
भावः । पुनरेव त्वं तमीश्वरमर्थयसे तदर्थिन्येव तत्कामैव प्रव-
र्तसे । तत्रभावमनुभूयापीति भावः । अनुसरणे को दोषस्त-
त्राह—अमङ्गलाभ्यासेऽमङ्गलाचारे रतिर्यस्य तं तथोक्तं तमी-
श्वरं विचिन्त्य विचार्य तव अनुवृत्तिम् अनुसरणं कर्तुं न
उत्सहे । नानुमन्तुं शक्नोमीत्यर्थः ॥ ६५ ॥

अवस्त्विति ॥ अवस्तुनि तुच्छवस्तुनि निर्बन्धोऽभिनिवेशः
परं प्रधानं यस्याः तस्याः संबुद्धिः अवस्तुनिर्बन्धपरे पार्वति ।

(८) करेण शम्भोर्वलयीकृताहिना
 सहिष्यते तत्प्रथमावलम्बनम् ॥ ६६ ॥
 त्वमेव तावत्परिचिन्तय स्वयं
 कदाचिदेते यदि योगमर्हतः ।
 बधूदुकूलं कलहंसलक्षणं
 गजाजिनं शोणितविन्दुवर्षि च ॥ ६७ ॥

भामुक्तमासञ्चितं विवाहे यत् कौतुकं हस्तसूत्रं तद्यस्य म तऽयं
 करः ॥ “कौतुकं मङ्गले हर्षे हस्तसूत्रे कुतूहले” इति शाश्वतः ॥
 वलयीकृताहिना भूषणीकृतसर्पेण शम्भोः महादेवस्य करेण
 करणभूतन । तदेव प्रथमं तत्प्रथमम् । अपरिचितत्वादति-
 भयङ्करमिति भावः । तच्च तत् अवलम्बनं ग्रहणं चेति कथं तु
 सहिष्यते । न कथाञ्चिदपि सहिष्यत इत्यर्थः । अगतो यद्भावि
 तद्दूरेऽवतिष्ठतां प्रथमं करग्रह एव दुःसह इति भावः ॥ ६६ ॥

त्वमेवेति ॥ हे गौरि । त्वमेव स्वयम् आत्मना । तावदिति
 मानार्थं । यावन्मात्रं विचारणीयं तावन्मात्रमित्यर्थः ॥ इद-
 मवोदाहृतं च गणव्याख्याने ॥ परिचिन्तय पर्यालोचय ।
 किमिति । कलहंसलक्षणं कलहंसचिह्नम् ॥ “चिह्नं लक्षणं च
 लक्षणम्” इत्यमरः ॥ बध्वा नवोढाया दुकूलं बधूदुकूलम् ॥
 “बधूः स्रष्टा नवोढा स्त्री” इति विश्वः ॥ तथा शोणितविन्दून्
 वर्षतीति तथोक्तम् । आर्द्रमित्यर्थः । गजाजिनं च कृत्तिवासस्य ।
 तत्पिनाकिन इत्याशयः । एते कदाचिज्जात्वपि योगं सङ्गति-
 महतो यद्यर्हतः किम् । एतस्वमेव चिन्तयेति पूर्वेणान्वयः ।
 पाणिग्रहणकाले बधूवरयोर्वस्त्रान्तग्रन्थिः क्लियते । कृत्तिवा-
 ससा पाणिपीडने तु दुकूलधारिण्यास्तव कथं सङ्घटिष्यत इति
 भावः ॥ ६७ ॥

(८) भुजेन ।

चतुष्कपुष्पप्रकरावकीर्णयोः

परोऽपि को नाम (६)तवानुमन्यते ।

अलक्तकाङ्गानि पदानि पादयो-

र्विकीर्णकेशासु परेतभूमिषु ॥ ६८ ॥

अयुक्तरूपं किमतःपरं (१)वद

त्रिनेत्रवक्षः सुलभं तवापि यत् ।

स्तनद्वयेऽस्मिन् (२)हरिचन्दनास्पदे

पदं चिताभस्वरजः करिष्यति ॥ ६९ ॥

चतुष्केति ॥ चतुष्के ॥ गृहविशेषे यः पुष्पप्रकरस्तत्र अव-
कीर्णयोः न्यस्तयाः । कुसुमास्तृतदिव्यभवनभूसञ्चारोचितया-
रित्यर्थः । तव पादयोरलक्तकाङ्गानि लाञ्चारञ्चितानि पदानि
पादाकाराणि पादन्यासचिह्नानि ॥ “पदं शब्दे च वाक्ये च
व्यवसायापदेशयोः । पादतच्चिह्नयोः” इति विश्वः ॥ विकीर्णा
विक्षिप्ताः केशाः श्वशिरोरुहा यासु तासु विकीर्णकेशासु ॥
“अतस्त्वं तत्र दृष्टं च” इति वचनात् “स्नाङ्गाञ्चोपसर्जनाद-
संयोगोपधात्” इति विकल्पान्न डौप् ॥ परेतभूमिषु प्रेत-
भूमिषु । श्मशानेष्वित्यर्थः । परोऽपि शत्रुरपि को नामानु-
मन्यते । न कोऽपीत्यर्थः । नामेति कुत्सायाम् ॥ पिनाकपाणि-
पाणिग्रहणे तस्य परेतभूसञ्चारित्वेन साहचर्यात्तवापि तत्र
सञ्चारोऽवश्यभावीति भावः ॥ ६८ ॥

अयुक्तेति ॥ त्रिनेत्रवक्षः । त्रयम्बकालिङ्गनमित्यर्थः । तव
तत्सम्बन्धितया सुलभमपि सुप्रापं च । भवतीति शेषः ।
तवेति शेषे षष्ठी । “न लोकाव्यय—” इत्यादिना क्लृप्तो-
लक्षणपठ्या निषेधात् ॥ अतःपरमस्त्रिनेत्रवक्षोलाभादन्व-
दयुक्तरूपम् अत्यन्तायुक्तं किं वद । न किञ्चिदित्यर्थः । “प्रशं-

(६) तवानुमन्यते । (१) भवेत् । (२) हरिचन्दनाङ्गिने ।

इयं च तेऽन्या पुरतो विडम्बना
यदूढया वारणराजहार्यया ।
विलोक्य वृद्धोक्षमधिष्ठितं त्वया
महाजनः स्मेरमुखो भविष्यति ॥ ७० ॥
इयं गतं सम्प्रति शोचनीयतां
समागमप्रार्थनया (३)पिनाकिनः ।
कला च सा कान्तिमती कलावत-
स्त्वमस्य लोकस्य च नेत्रकौमुदी ॥ ७१ ॥

सायां रूपम्” इति रूपप्रत्ययः ॥ कुतः । यद्यस्मात् कारणात्
हरिचन्दनास्यदे हरिचन्दनस्यास्यदे स्थानभूतेऽस्मिन् स्तनइये
चिताभस्म श्मशानभस्म तदेव रजसूर्णम् ॥ कर्त्तुं ॥ पदं करिष्यति
पदं निधास्यति । भर्तुर्भवस्य भस्माङ्गरागादिति भावः ॥ ६९ ॥

इयमिति ॥ इयं च ते तव पुरत आदावेव अन्या विडम्बना ।
रिहास इत्यर्थः । का सेत्यत्राङ्—ऊढया परिणीतया ॥
ऋः कर्मणि क्तः ॥ वारणराजहार्यया त्वया अधिष्ठितम् आरूढं
ऋम् उच्चाणं वृद्धोक्षम् ॥ “अचतुर—” इत्यादिना निपातः ॥
विलोक्य महाजनः साधुजनः स्मेरमुखः स्मितमुखो भविष्यति जन्मसू.
उपहसिष्यति यत् । इयमिति पूर्वेण सम्बन्धः ॥ स्मेरिति “नमि-
कम्पिस्त्रजस—” इत्यादिना रप्रत्ययः ॥ ७० ॥

इयमिति ॥ पिनाकिन ईश्वरस्य समागमप्रार्थनया प्राप्ति-
क्लामनया । क्रियमाणयेति शेषः । सम्प्रति इयं शोचनीयतां
पीथ्यत्वं गतम् । किं तदाह—सा प्रागेव हरशिरोगता ॥ अत्र
मेति प्रसिद्धान्तत्वाच्च यच्छब्दापेक्षा । तदुक्तं काव्यप्रकाशे—
“प्रक्रान्तप्रसिद्धानुभूतार्थविषयस्तच्छब्दो यदुपादानं नापेक्षते”
इति ॥ कान्तिमती ॥ नित्ययोगे मतुप् ॥ कलावतः चन्द्रस्य

(३) कपालिनः ।

वपुर्विरूपाक्षमलक्ष्यजन्मता
 दिग्म्बरत्वेन निवेदितं वसु ।
 वरेषु यद्बालमृगाक्षि मृग्यते
 तदस्ति किं व्यस्तमपि त्रिलोचने ॥ ७१ ॥
 निवर्तयास्मादसदौप्सितान्मनः
 क्व तद्विधस्त्वं क्व च पुण्यलक्षणा ।

कला षोडशो भागश्च अस्य लोकस्य नेत्रकौमुदी । नेत्रानन्द-
 नोत्थर्यः । त्वं च । कान्तिमतीत्वनेत्रकौमुदीत्वविशंपणयो-
 भयत्राप्यन्वयः । प्रागिकैव शोच्या । सम्प्रति तु त्वमप्यपरंति
 द्वयं शोच्यमिति पिण्डितार्थः । शोच्यत्वं च निकृष्टाश्रयणा-
 दिति भावः ॥ ७१ ॥

“कन्या वरयते रूपं माता वित्तं पिता श्रुतम् । बान्धवाः
 कुलमिच्छन्ति मिष्टान्नमितरे जनाः” इति लोकानामाभा-
 षणम् । तत्र किञ्चिदपि नास्तीत्याह—

वपुरिति ॥ वपुः तावदस्य विरूपाणि षचीणि नेत्राणि
 यस्य तद्विरूपाक्षम् ॥ बहुव्रीहौ सकथ्यक्षोः स्वाङ्गात् षच्
 इति षच्प्रत्ययः ॥ वैरूप्यं च त्रिनेत्रत्वादिति चौरस्वामी ।
 अतो न सौन्दर्यवार्तापीत्यर्थः । अलक्ष्यमज्ञातं जन्म यस्य तस्य
 भावस्तत्ता । कुलमपि न ज्ञायत इत्यर्थः । “अलक्षिता जनिः”
 इति पाठे जनिः उत्पत्तिरलक्षिता न ज्ञाता ॥ “जनिरुत्पत्ति-
 रङ्गवः” इत्यमरः ॥ वसु वित्तं दिग्म्बरत्वेनैव निवेदितम् ।
 नास्तीति ज्ञापितमित्यर्थः । यदि वित्तं भवति तदा कथं
 दिग्म्बरो भवति । अतो ज्ञेयं निर्धनोऽयमिति । किंबहुना
 हे बालमृगाक्षि पार्वति वरेषु वोढृषु ॥ “वरो जामाढ्यवोढारी”
 इति विश्वः ॥ यद्रूपवित्तादिकं मृग्यते कन्यातद्वन्धुभिरन्वित्यर्थं
 तत् त्रिलोचने त्र्यम्बके व्यस्तम् । एकमपि समस्तं मा भूदिति
 भावः । अस्ति किम् । नास्त्येवेत्यर्थः ॥ ७२ ॥

निवर्तयेति ॥ अस्मादसदीप्सितादनष्टमनोरथात् मनो

(४) अपेक्ष्यते साधुजनेन वैदिकी
 श्मशानशूलस्य (५) न यूपसत्क्रिया ॥ ७३ ॥
 इति द्विजातौ प्रतिकूलवादिनि
 प्रवेपमानाधरलक्ष्यकोपया ।
 विकुञ्चित(६) भ्रूलतमाहिते तथा
 विलोचने तिर्यगुपान्तलोहिते ॥ ७४ ॥
 उवाच चैनं परमार्थतो हरं
 न वेत्सि नूनं यत् एवमात्स्य माम् ।

नवर्तय निवारय । सा पूर्वोक्ता विधा प्रकारो यस्य तथोक्तः ।
 [मङ्गलशूल इत्यर्थः । क । महदन्तरमित्यर्थः । पुण्यलक्षणा
 शस्तभाग्यचिह्ना त्वं च क । अतो न तवायमहं इत्यर्थः ।
 आहि । साधुजनेन ॥ “साधुर्वाधुषिके चारौ सज्जने चाभि-
 र्यवत्” इति विश्वः ॥ श्मशानशूलस्य श्मशानभूमिनिखा-
 स्य बध्दशङ्खीवैदिकी वेदोक्ता यूपो माम् पशुबन्धनसाधनभूतः
 संकतदारुविशेषस्तस्य सत्क्रिया प्रोक्षणाभ्युक्षणादिसंस्कारा
 यूपसत्क्रिया नापेक्ष्यते नेष्यते । यथा श्मशानशूले यूपसत्-
 क्रिया न क्रियते तथा त्वमपि तस्मै न घटस इति तात्प-
 र्यार्थः ॥ ७३ ॥

इतीति ॥ इत्येवंप्रकारेण द्विजातौ द्विजे प्रतिकूलवादिनि
 सति प्रवेपमानेन चक्षुलेनाधरेणाधरोष्ठेन लक्ष्योऽनुमेयः कोपः
 क्रोधो यस्यास्तथोक्तया तथा पार्वत्या उपान्तलोहिते प्रान्तरक्ते
 विलोचने विकुञ्चिते कुटिलिते भ्रूलते यस्मिंस्तत्तथा । सम्भू-
 भङ्गमित्यर्थः । तिर्यक् साच्चि आहितं निहितं । अनादरात्तिर्य-
 गेष्यतेत्यर्थः ॥ ७४ ॥

उवाचेति ॥ अथैनं ब्रह्मचारिणमुवाच च । किमिति । पर-

(४) अपेक्षते । (५) हि । (६) -भ्रूलतया ।

अलोकसामान्यमचिन्त्यहेतुकं
 द्विषन्ति मन्दाञ्चरितं महात्मनाम् ॥७५॥
 विपत्प्रतीकारपरेण मङ्गलं
 निषेव्यते भूतिसमुत्सुकेन वा ।
 जगच्छरण्यस्य निराशिषः सतः
 किमेभिराशोपहृतात्मवृत्तिभिः ॥ ७६ ॥

मार्थतस्तत्त्वतो हरं न वेत्ति न जानासि नूनम् । कुतः । यतो
 मामेवमुक्तया रौत्याय ब्रवीषि ॥ “ब्रुवः पञ्चानामादितः—”
 इति रूपसिद्धिः ॥ अन्नानादेवायं शिवद्वेषस्तुवेत्याशयेनाह—
 मन्दा मूढाः ॥ “मूढात्पापटुनिर्भाग्या मन्दाः” इत्यमरः ।
 लोकसामान्यमितरजनसाधारणं न भवतीत्यलोकसामान्यम-
 चिन्त्यहेतुकं दुर्बोधकारणकं महात्मनां चरितं द्विषन्ति हेतु-
 परिज्ञानाद्दूषयन्ति । विहांसस्तु कोऽप्यत्र हेतुरस्तीति बहु
 मन्यन्त इत्यर्थः ॥ ७५ ॥

सम्प्रति “अमङ्गलाभ्यासरतिम्” (५ । ६५) इत्याद्युक्त
 दूषणजातं “विपद्” इत्यादिभिः षड्भिः श्लोकैः परिहर्तुमार-
 भते—

विपदिति ॥ विपत्प्रतीकारपरेण । अनर्थपरिहारार्थिने
 त्यर्थः ॥ “उपसर्गस्य घञामनुष्ये बहुलम्” इति दीर्घः ॥ भूति
 समुत्सुकेनैश्वर्यकामेन वा मङ्गलं गन्धमाख्यादिकं निषेव्यते
 शरणे रक्षणे साधुः शरण्यः ॥ “तत्र साधुः” इति यत्प्रत्ययः
 “शरणं गृह्णन्नित्रीः” इत्यमरः ॥ जगतः शरण्यस्तस्य जगच्छ-
 रण्यस्य निराशिषो निरभिलाषस्य सतः शिवस्य ॥ “आशी
 रुगणदंष्ट्रायां विप्रवाक्याभिलाषयोः” इति शाश्वतः ॥ आशय
 दृष्ट्यायोपहृता दूषितात्मवृत्तिरन्तःकरणवृत्तिर्येषां तैरेभिर्मङ्गल-
 किम् । इत्येत्यर्थः ॥ पूर्वं मङ्गलमित्येकवचनस्य जात्यभिप्रायत्वा
 देभिरिति बहुवचनेन परामर्शो न विरुध्यते । इष्टावाप्तमिष्ट
 परिहारार्थिनो हि मङ्गलाचारनिर्बन्धः । तदुभयासंसृष्टस्य त

अकिञ्चनः सन् प्रभवः स सम्पदां

(७)चिलोकनाथः पितृसङ्गोचरः ।

स भीमरूपः शिव इत्युदीर्यते

न सन्ति याथार्थ्यविदः पिनाकिनः ॥७७॥

विभूषणोद्भासि पिनङ्गभोगि वा

गजाजिनालम्बि दुकूलधारि वा ।

कपालि वा (८)स्यादथवेन्दुशेखरं

न विश्वमूर्तेरवधार्यते वपुः ॥ ७८ ॥

यथाकथञ्चिदास्ताम् । को दोष इत्यर्थः । एतेन “अमङ्गला-
भ्यासरतिम्” (५ । ६५) इत्युक्तं प्रत्युक्तम् ॥ ७६ ॥

अकिञ्चन इति ॥ स हरः । न विद्यते किञ्चन द्रव्यं यच्च
सोऽकिञ्चनो दरिद्रः सन् । सम्पदां प्रभवति अस्मादिति प्रभवः
कारणम् । पितृसङ्गोचरः श्मशानाश्रयः सन् । त्रयाणां
लोकानां नाथः ॥ “तद्वितार्थ—” इत्यादिनोत्तरपदसमासः ॥
स देवो भीमरूपो भयङ्कराकारः सन् । शिवः सौम्यरूप इत्यु-
दीर्यत उच्यते । अतः पिनाकिनो हरश्च यथाभूतोऽर्थी यथा-
र्थस्तस्य भावो याथार्थ्यं तत्त्वं तस्य विदो न सन्ति । लोकोत्त-
रमहिम्नो निर्लेपस्य यथाकथञ्चिदवस्थानं न दोषायेति भावः ।
एतेन “अवस्तुनिर्बन्धपरं” (५ । ६६) इति श्लोकोक्तं परिहृतं
वेदितव्यम् ॥ ७७ ॥

देवस्य लौकिकमलौकिकं च प्रसाधनं नास्तौत्याशयेनाह—
विभूषणेति ॥ विश्वं मूर्तिर्यस्येति विश्वमूर्तेरष्टमूर्तेः शिवस्य
वपुः शरीरं भूषणैरुद्भासत इति भूषणोद्भासि स्यात् । पिनङ्ग-
भोगि आसुक्तभुजङ्गमं वा स्यात् ॥ पिनङ्गेति नङ्गतरपिपूर्वात्
कर्मणि क्तः । “वष्टि भागुरिरङ्गोपमवाप्योरुपसर्गयोः” इत्यकार-

(७) स लोकनाथः । (८) स्यादथ चन्द्रशेखरम् ।

(६) तदङ्गसंसर्गमवाप्य कल्पते

ध्रुवं चिताभस्मरजो विशुद्धये ।

तथाहि नृत्याभिनयक्रियाच्युतं

(१) विलिप्यते मौलिभिरम्बरौकसाम् ॥ ७६ ॥

असम्पदस्तस्य वृषेण गच्छतः

प्रभिन्नदिग्वारणवाहनो वृषा ।

लोपः ॥ गजाजिनालखि स्यात् । अथवा दुकूलधारि स्यात् । कपालमस्यास्तीति कपालि ब्रह्मशिरःकपालशेखरं वा स्यात् । इन्दुशेखरं वा स्यात् । नावधार्यते न निर्धार्यते । सर्वं सम्भवतीत्यर्थः । एतेन “त्वमेव तावत्” (५ । ६७) इति श्लोकोक्तं प्रत्यक्तमिति ज्ञेयम् ॥ ७८ ॥

“अयुक्तरूपं किमतः परं वद” (५ । ६९) इति श्लोकोक्तं प्रत्याह—

तदिति ॥ तस्य शिवस्याङ्गं तस्य संसर्गमवाप्यासाद्य चिताभस्मैव रजो विशुद्धये कल्पते । अलं पर्याप्तोतीत्यर्थः ॥ अलमर्थयोगात् “नमःस्वास्तिस्वाहा—” इत्यादिना चतुर्थी ॥ ध्रुवं शोधकत्वम् । प्रमाणसिद्धमित्यर्थः । प्रमाणमेवाह—तथाहि । प्रसिद्धमेवेत्यर्थः । नृत्ये ताण्डवे योऽभिनयोऽर्थव्यञ्जकचेष्टाविशेषः स एव क्रिया तथा निमित्तेन च्युतं पतितम् । चिताभस्मरज इति शेषः ॥ अम्बरौकसां देवानां मौलिभिर्विलिप्यते ध्रियते । अशुद्धं चेत् कथमिन्द्रादिभिर्ध्रियेत्यर्थापत्तिरनुमानं वा प्रमाणमित्यर्थः ॥ ७९ ॥

यदुक्तम् “दिगम्बरत्वेन निवेदितं वसु” (५ । ७२) “इयं च तेऽन्या पुरतो विडम्बना” (५ । ७०) इत्यादि च तत्रोत्तरमाह—

(८) तदङ्गसंस्थं ।

(१) विलुप्यते ।

करोति पादावुपगम्य मौलिना
 विनिद्रमन्दाररजोऽरुण्याङ्गुली ॥ ८० ॥
 विवक्षता दोषमपि च्युतात्मना
 त्वयैकमीशं प्रति स्मधु भाषितम् ।
 यमामनन्यात्मभुवोऽपि कारणं
 कथं स लक्ष्यप्रभवो भविष्यति ॥ ८१ ॥
 अलं विवादेन यथा (२) श्रुतस्त्वया
 तथाविधस्तावदशेषमस्तु सः ।

अमम्यद इति ॥ प्रभिक्षो मदस्त्रावी दिग्दारणो दिग्गजो
 शहनं यस्य सः । ऐरावतेनोठ इत्यर्थः । वृषा देवेन्द्रोऽसम्यदो
 दरिद्रस्य वृषेण गच्छतो वृषभारूढस्य तस्येश्वरस्य पादौ मौलिना
 मुकुटेनोपगम्य । प्रणम्येत्यर्थः । विनिद्राणां विकसितानां मन्दा-
 राणां कल्पतरुकुसुमानां रजोभिः परागैः अरुणा अङ्गुलयो
 ययोस्तौ तथोक्तौ करोति । दिग्गजारोहिणामिन्द्रादीनामपि
 वन्द्यस्य इन्दुमौलेः किं सम्यदा वृषारोहणे वा को दोष इत्यर्थः
 । ८० ॥

यदुक्तम् “अलक्ष्यजन्मता” (५ । ७२) इति तत्रोत्तरमाह—
 विवक्षतेति ॥ च्युतात्मना नष्टस्वभावेन अतएव दोषं दूषणं
 विवक्षता वक्तुमिच्छतापि त्वया ईशं प्रत्येकम् “अलक्ष्यजन्मता”
 इत्ये तदेकम् । वच इत्यर्थः । साधु भाषितं सम्यगुक्तम् । कुतः ।
 यम् ईश्वरमात्मभुवोऽपि ब्रह्मणोऽपि ॥ “ब्रह्मात्मभूः सुरज्येष्ठः”
 इत्यमरः ॥ कारणमामनन्ति उदाहरन्ति । विद्वांस इति शेषः ॥
 “पाञ्चभ्यास्मान्नादाण्—” इत्यादिना मनादेशः ॥ स ईश्वरः
 कथं लक्ष्यप्रभवो लक्ष्यजन्मा भविष्यति । अनादिनिघनस्य भग-
 वतः कारणशङ्काकलङ्कषे नाम्बिष्यत इत्यर्थः ॥ ८१ ॥

(२) श्रुतम् ।

ममाच भावैकरसं मनः स्थितं
 न कामवृत्तिर्वचनीयमौचते ॥ ८२ ॥
 निवार्यतामालि किमप्ययं वटुः
 पुनर्विवक्षुः स्फुरितोत्तराधरः ।
 न केवलं यो (३) महतोऽपभाषते
 शृणोति तस्मादपि यः स पापभाक् ॥ ८३ ॥
 इतो गमिष्याम्यथवेति वादिनी
 चचाल बाला (४) स्तनभिन्नवल्कला ।

अलमिति ॥ अथवा विवादेन कलहेनालम् । त्वया यद्येन प्रकारेण स ईश्वरः श्रुतोऽशेषं कार्त्तुं श्रेयं तथाविधस्तावत्प्रकार एवास्तु । मम मनस्त्वेश्वरे भावः शृङ्गार एकोऽद्वितीयं रस आस्त्राद्यो यस्य तत् तथा स्थितम् । तथाहि । कामवृत्तिस्त्रेच्छाव्यवहारी वचनीयमस्थानसङ्गापवादं नेच्छते न विचारयति । न हि स्त्रेच्छासञ्चारिणो लोकापवादाद्भिभ्यतीति भावः ॥ ८२ ॥

निवार्यतामिति ॥ हे आलि सखि ॥ “आलिः सखी वयस्य च” इत्यमरः ॥ स्फुरितोत्तराधरः स्फुरणभूयिष्ठोऽयं वटुर्माणवकः पुनः किमपि विवक्षुः वक्षुमिच्छुः ॥ भुवः सनन्तादुपत्ययः ॥ निवार्यताम् । तर्हि वक्षुमेव कथं न ददासीत्याह— तथाहि । यो महतः पूज्यानपभाषतेऽपवदति न केवलं पापभाग्भवति । किन्तु तस्मादपभाषमाणात् पुरुषाद्यः शृणोति ततोऽपि पापभाक् । भवतीति शेषः ॥ अत्र स्मृतिः—“गुरोप्राप्तः परोवादो न श्रोतव्यः कथञ्चन । कर्णो तत्र पिधातव्यं गन्तव्यं वा ततोऽन्यतः” इति ॥ ८३ ॥

सम्प्रति गन्तव्यपक्षमाश्रयते—

(३) महतां विभाषते । (४) रयभिन्नवल्कला ।

स्वरूपमास्थाय च तां कृतस्मितः
 समाललम्बे वृषराजकेतनः ॥ ८४ ॥
 तं वीक्ष्य वेपथुमती सरसाङ्गयष्टिः
 (५) निक्षेपणाय पदमुद्धृतमुद्वहन्ती ।
 मार्गाचलव्यतिकराकुलितेव सिन्धुः
 शैलाधिराजतनया न ययौ न तस्थौ ॥ ८५ ॥
 अद्य प्रभृत्यवनतार्ङ्गि तवास्मि दासः
 क्रीतस्तपोभिरिति वादिनि चन्द्रमौली ।

इत इति ॥ अथवेतोऽन्यत्र गमिष्यामीति वादिनी वदन्ती
 स्तनाभ्यां भिन्नवल्कला रयवशात् कुचस्रस्तचीरा बाला पार्वती
 चचाल । वृषराजकेतनो वृषभध्वजश्च स्वरूपमास्थाय निजरू-
 पमाश्रित्य कृतस्मितः सन् । तां पार्वतीं समाललम्बे जघाह
 । ८४ ॥

तस्मिन् ॥ तं देवं वीक्ष्य वेपथुमती कम्पवती सरसाङ्ग-
 यष्टिः स्त्रिभगात्री । महादेवदर्शनेन देव्याः सात्विकभावादय
 उक्तः । निक्षेपणायान्यत्र विन्यासायोद्धृतमुत्क्षिप्तं पदमाङ्गु-
 मुद्वहन्ती शैलाधिराजतनया पार्वती मार्गाचलस्तस्य व्यति-
 करणं समाह्वया । अवरोधनेनेति यावत् । आकुलिता संभ्र-
 मिता सिन्धुर्नदीव ॥ “द्रेणे नदविशेषेऽप्यौ सिन्धुर्ना सरिति
 स्त्रियाम्” इत्यमरः ॥ न ययौ न तस्थौ । लज्जयेति भावः ॥
 वसन्ततिलकावृत्तमेतत् ॥ ८५ ॥

अद्येति ॥ चन्द्रमौली शिवे । हे अवनतार्ङ्गि पार्वति ।
 अद्य प्रभृति । अस्माहिनादारभ्येत्यर्थः ॥ प्रभृतियोगादद्येति
 सप्तम्यर्थवाचिना पञ्चम्यर्थो लक्ष्यते ॥ तव तपोभिः क्रीतः ॥

(५) निक्षेप एव ।

अज्ञाय सां नियमजं क्लममुत्ससर्ज
क्लेशः फलेन हि पुनर्नवतां विधत्ते ॥८६॥

षष्ठः सर्गः ।

अथ विश्वात्मने गौरौ सन्दिदेश मिथः सखीम् ।
दाता मे भूभृतां नाथः प्रमाणीक्रियतामिति ॥१॥

दास्य दाने । दासत आत्मानं ददातीति दासोऽस्मीति वादिनि
वदति सति । सा देवो अज्ञाय सपदि ॥ “द्राग् भटित्यञ्जसा-
ज्ञाय द्राग्भट्त्सु सपदि द्रुतम्” इत्यमरः ॥ नियमजं तपोजन्यं
क्लमं क्लेशमुत्ससर्ज । फलप्राप्त्या क्लेशं विसम्भारित्यर्थः । तथाहि
क्लेशः फलेन फलसिद्ध्या पुनर्नवतां विधत्ते । पूर्ववदेवाक्लि-
ष्टतामापादयतीत्यर्थः । सफलः क्लेशो न क्लेश इति भावः
॥ ८६ ॥

इति श्रीमन्महामहोपाध्यायकोलाचलमङ्गिनाथसूरिविर-
चितया सञ्जीविनीसमाख्यया व्याख्यया समेतः
श्रीकालिदासकृतौ कुमारसम्भवे महाकाव्ये
तपःफलोदयो नाम षष्ठमः सर्गः ।

अथेति ॥ अथ देवदेवानुग्रहानन्तरं गौरौ पार्वती विश्व-
मात्मा स्वरूपं यस्येति । विश्वस्यात्मेति वा । विश्वात्मने शिवाय
मिथो रक्षसि ॥ “मिथोऽन्योन्यं रक्षस्यपि” इत्यमरः ॥ सखीं
सन्दिदेश अतिससर्ज ॥ क्रियामात्रप्रयोगेऽपि सम्प्रदानत्वाच्च-
तुर्थी ॥ किमिति । भूभृतां नाथो हिमवासे मम दाता सन् ।
प्रमाणीक्रियतामिति । दाढत्वेन प्रमाणीक्रियतामित्यर्थः ॥
प्रार्थनायां लोट् ॥ पित्रा दीयमानायाः परिग्रहो मम महा-
ननुग्रह इति भावः ॥ १ ॥

तथा व्याहृतसन्देशा सा बभौ निभृता प्रिये ।
 चूतयाष्टिरिवाभ्यासे मधौ परभृतोन्मुखौ ॥ २ ॥
 स तथेति प्रतिज्ञाय विसृज्य कथमप्युमाम् ।
 ऋषीं ज्योतिर्मयान् सप्त सञ्चार स्मरशासनः ॥३॥
 ते प्रभामण्डलैर्व्यीम द्योतयन्तस्तपोधनाः ।
 सारुन्धतीकाः सपदि प्रादुरासन् पुरः प्रभोः ॥४॥

तथेति ॥ तथा सख्या । सखीमुखेनेत्यर्थः । व्याहृतस-
 न्देशा उक्तवाचिका प्रिये हरविषये निभृता निश्चला । परमा-
 सक्तं त्यर्थः । सा गौरी । मधौ वसन्ते निभृता स्थिरा परभृ-
 तथा कोकिलया उन्मुखी मुखरा परभृतोन्मुखी । मुखशब्दे न
 अभिभाषणव्यापारो लक्ष्यते । तथा च परभृतामुखेन व्याह-
 रन्तीत्यर्थः ॥ परभृतेति क्रियाशब्दविवक्षायाम् “जातेरस्त्री—”
 इति ङीप्प्रत्ययो न भवति । तथेत्युपमेयस्य व्यस्तत्वादुपमा-
 नवाचिपरभृताशब्दस्य समासः सोढव्यः । अथवा भृङ्गरणं सम्प-
 दादित्वात् क्तिप् । परैः भृत् यस्यास्तया परभृतेति व्यासेन
 व्याख्येयम् । पदमञ्जरीकारस्तु परैः भ्रियत इति कर्मणि
 क्तिपमाह ॥ चूतयाष्टिसूतशाखेबाभ्यासेऽन्तिके बभौ ॥ “सदेशा-
 भ्याससविधसमर्यादसवेशवत् । उपकण्ठान्तिकाभ्यर्णाभ्यग्रा
 भत्यभितोऽव्ययम्” इत्यमरः ॥ २ ॥

स इति ॥ स प्रकृतः । शास्तीति शासनः । बहुलप्रवृत्त्यात्
 कर्तारं ष्यट् ॥ स्मरस्य शासन ईश्वरस्तथेति प्रतिज्ञाय । तथा
 करिष्यामीत्युक्त्वा इत्यर्थः । उमां कथमपि क्लृप्तेण विसृज्य ।
 तत्र गाढानुरागत्वादिति भावः । ज्योतिर्मयान् तेजोरूपान्
 सप्तर्षीन्किरःप्रभृतीन् सञ्चार स्मृतवान् ॥ ३ ॥

त इति ॥ ते तप एव धनं येषां ते तपोधनाः सप्तर्षयः
 प्रभामण्डलैस्तोजःपुञ्जैः व्योमाकाशं द्योतयन्तः प्रकाशयन्तः ।
 सारुन्धतीका सह वर्तन्त इति सारुन्धतीकाः सन्तः ॥ “नद्यतश्च”

आप्नुतास्तौरमन्दार(१)कुसुमोत्किरधीचिषु ।
 (२)व्योमगङ्गाप्रवाहेषु दिङ्नागमदगन्धिषु ॥५॥
 मुक्तायज्ञोपवीतानि विभ्रतो (३)हैमवल्कलाः ।
 रत्नाक्षसूत्राः प्रव्रज्यां कल्पवृक्षा इवाश्रिताः ॥६॥
 अधःप्रस्थापिताश्वेन समावर्जितकेतुना ।
 सहस्ररश्मिना (४)साक्षात्प्रणाममुद्वौचिताः ॥७॥

इति कप ॥ सपदि प्रभोः ईश्वरस्य पुरः पुरोभागे प्रादुरासन्
 प्रत्यक्षा बभूवुः ॥ ४ ॥

इतः परं षड्भिः श्लोकैस्तानेव मुनीन् वर्णयति—

आप्नु ता इति ॥ उत्किरन्ति विक्षिपन्तीत्युत्किराः ॥ “इगु
 पध—” इत्यादिना कप्रत्ययः ॥ तौरै ये मन्दाराः कल्पवृक्षा-
 स्तेषां कुसुमानामुत्किरा वीचयस्तरङ्गा येषां तेषु दिङ्नागानां
 दिग्गजानां मदगन्धो येष्विति तयोक्तेषु व्योमगङ्गाप्रवाहेष्वा-
 काशगङ्गास्रोतःस्नाप्नु ताः स्नाताः ॥ ५ ॥

सुक्तेति ॥ मुक्तानां मौक्तिकानां यज्ञोपवीतानि । मुक्ता-
 मयानीत्यर्थः । विभ्रतो दधानाः । हेममयानि वल्कलानि
 येषां ते हैमवल्कलाः । रत्नमयान्यक्षसूत्राणि येषां ते रत्नाक्ष-
 सूत्राः । प्रव्रज्यां प्रव्रजनम् ॥ “व्रजयजोर्भावे क्यप्” इति क्यप् ।
 आश्रिताः कल्पवृक्षा इव स्थिताः ॥ अत्र चतुर्थ्याश्मवाचिना
 प्रव्रज्याशब्देन वानप्रस्थाश्रमो लक्ष्यते “जहुः परिग्रहव्रीडां
 प्राजापत्यास्तपस्त्रिनः” (६ । ३४) इति सपत्नीकत्वाभिधानात्
 “सुतविन्धस्तपस्त्रीकस्तया वानुगतोऽपि सन्” इति वानप्रस्थ-
 स्त्रीभयथा स्मरणात् ॥ ६ ॥

अध इति ॥ अधःप्रस्थापिताश्वेन । सूर्यमण्डलोपरिवर्ति-
 त्वात् सप्तर्षिमण्डलस्येति भावः । समावर्जितकेतुनाः तन्मण्ड-

(१) -कुसुमोत्किर ।

(२) आकाशगङ्गास्रोतःसु ।

(३) हेमवल्कलाः ।

(४) शशत् ।

प्रासक्तबाहुलतया (पु)सार्धमुद्धृतया भुवा ।
 महावराहदंष्ट्रायां विश्रान्ताः प्रलयापदि ॥ ८ ॥
 सर्गशेषप्रणयनाद्विश्वयोनेरनन्तरम् ।
 पुरातनाः पुराविद्धिर्धातार इति कीर्तिताः ॥ ९ ॥
 प्राक्तनानां विशुद्धानां परिपाकमुपेयुषाम् ।
 तपसामुपभुञ्जानाः फलान्यपि तपस्विनः ॥ १० ॥

ताघातशङ्कया नामितध्वजेन सहस्ररश्मिना सूर्येण साक्षात्
 त्रयमेव सप्रणामम् उदोक्षिताः । गमनाभ्यनुज्ञादानपर्यन्तमि-
 यर्थे । भगवतः सूर्यस्याप्युपास्या इति भावः ॥ ७ ॥

प्रासक्तेति ॥ पुनः किंविधाः । प्रलयापदि कल्पान्तमङ्कट
 प्रासक्तबाहुलतया । दंष्ट्रायामिति शेषः । उद्धृतया । दंष्ट्रयेति
 शेषः । भुवा सार्धं धरण्या सह महावराहदंष्ट्रायां विश्रान्ताः ।
 महाप्रलयेऽप्यविनाशिन इत्यर्थः ॥ ८ ॥

सर्गेति ॥ विश्वयोर्निर्ब्रह्मणोऽनन्तरं सर्गशेषस्य प्रणयनात् ।
 ब्रह्मसृष्टावशिष्टसृष्टेः करणाहेतोरित्यर्थः । पुराविद्धिः पुराण-
 वेदभिर्ष्यासादिभिः पुरातना धातार इति कीर्तिताः ॥ विश्व-
 योनेरिति सम्बन्धमात्रे षष्ठी तस्यानन्तरमिति भाव्ये दर्श-
 नात् । अपादानत्वविवक्षायां तु पञ्चमौ । अयमदःशब्दो
 यथाशब्दाहृत्तादनन्तरस्तेति शाबरभाष्ये दर्शनात् । तथा
 “अथातो धर्मनिष्ठासा वेदाध्यायादनन्तरम्” इत्याचार्याः ।
 कविश्च “पुराणपञ्चापगमादनन्तरम्” इति । एवमन्यत्रापि द्रष्ट-
 व्यम् ॥ ९ ॥

प्राक्तनानामिति ॥ प्राक्तनानां जन्मान्तरभवानां विशुद्धानां
 निर्मलानां परिपाकं फलदानोन्मुखत्वमुपेयुषां गतानां तपसां
 फलान्युपभुञ्जाना अपि तपस्विनस्तपोनिष्ठाः । प्रारब्धभोगिनो
 निरुद्धास्वेति भावः ॥ कुलकम् ॥ १० ॥

(५) सार्धमुद्धृतया ।

तेषां मध्यगता साध्वी पत्युः पादारपितेक्षणा ।
 साक्षादिव तपःसिद्धिर्बभासे बह्वरुन्धती ॥११॥
 तामगौरवभेदेन मुनींश्चापश्यदीश्वरः ।
 स्त्रीपुमानित्यनास्यैषा वृत्तं हि महितं सताम् ॥१२॥
 तद्दर्शनादभूच्छस्त्रो(६)भूयान्दारार्थमादरः ।
 क्रियाणां खलु धर्म्याणां सत्पत्न्यो (७)मूलकारणं १३
 धर्मेणापि पदं शर्वे कारिते पार्वतीं प्रति ।

तेषामिति ॥ तेषामृषीणां मध्यगता साध्वी परिव्रता ।
 अतएव पत्युर्वसिष्ठस्य पादयोरपितेक्षणा निविष्टदृष्टरुन्धती
 साक्षात्पत्युस्तपःसिद्धिरिव । तेषामेवेति शेषः ॥ तेषां मध्य-
 गतेति लिङ्गवचनादिसाम्यादियमुपमा ॥ बहु भूयिष्ठं बभासे
 भाति च ॥ ११ ॥

तामिति ॥ ईश्वरो भगवांस्तामरुन्धतीं मुनींश्चागौरवभेदेन
 समानप्रानपत्यापश्यत् दृष्टवान् । न चायमविवेक इत्याह—
 हि यस्मात् स्त्री पुमांश्चेत्येषा अनास्था स्त्रीपुंसभेदो न विव-
 क्षितः । किन्तु सतां साधूनां वृत्तं परिव्रमेव महितं पूज्यम् ॥
 “गुणाः पूजास्थानं गुणेषु न च लिङ्गं न च वयः” इति भावः
 ॥ १२ ॥

तदिति ॥ तद्दर्शनादरुन्धतीदर्शनाच्छस्त्रोदारार्थं दारपरि-
 ग्रहार्थमादरो भूयान् बहुतरोऽभूत् । ननु दाराः कुत्रोपशु-
 ज्यन्त इत्याह—धर्म्याणां धर्मात् अनपेतानाम् ॥ “धर्मपथ-
 र्थन्यायादनपेतं” इति यत्पत्ययः ॥ क्रियाणामिच्छादीनां सत्प-
 तिव्रताः पत्नयः सत्पत्नयः ॥ “पत्युर्नो यज्ञसंयोगे” इति ङीप् ।
 नकारश्च ॥ मूलकारणं खलु ॥ १३ ॥

धर्मेणेति ॥ धर्मेण दारसंज्ञावृत्त्यालक्षणेनापि ॥ कर्षां ।

पूर्वापराधभीतस्य कामस्योच्छ्रितं मनः ॥१४॥
 (८)अथ ते मुनयः सर्वे (९)मानयित्वा जगद्गुरुम् ।
 इदमूचुरनूचानाः प्रीतिकण्टकितत्वचः ॥ १५ ॥
 यद्ब्रह्म सम्यगाम्नातं यद्ग्नौ विधिना हुतम् ।
 यच्च तप्तं तपस्तस्य विपक्वं फलमद्य नः ॥ १६ ॥
 यदध्यक्षेण जगतां वयमारोपितास्त्वया ।

गर्व ईश्वरे पार्वतीं प्रति पदं कारिते सति ॥ “हृक्कोरन्यतर-
 त्नाम्” इति शर्वस्वाणिकर्तुः कर्मत्वम् ॥ पूर्वापराधभीतस्य
 कामस्य मन उच्छ्रितम् । पुनरुज्जीवनावकाशो भवतीति
 उपत्यागमभूदित्यर्थः ॥ १४ ॥

अथेति ॥ अथानूचानाः साङ्गवेदप्रवक्तारः ॥ “अनूचानः
 प्रवचने साङ्गेऽधीतौ गुरोस्तु यः” इत्यमरः ॥ “उपेयिवानना-
 खाननचानश्च” इति निपातः ॥ प्रीत्या कण्टकिताः पुलकिता-
 स्वचो येषां ते तथोक्ताः । ते सर्वे मुनयो जगद्गुरुं हरं मान-
 यित्वा पूजयित्वेदं वक्ष्यमाणमूचुः ॥ १५ ॥

यदिति ॥ ब्रह्म वेदः ॥ “वेदस्तत्त्वं तपो ब्रह्म” इत्यमरः ॥
 सम्यङ्द्रियमपूर्वकमास्नातमधीतमिति यत् । अग्नौ विधिना
 हुतमिति यत् । तपश्चान्द्रायणादिकं तप्तमिति च यत्तस्याध्य-
 यनेज्यातपोरूपस्य आश्रमत्रयसाध्यस्य कृत्स्नस्यापि कर्मण
 इत्यर्थः ॥ समुदायाभिप्रायकमेकवचनमन्यथावृत्त्यान्वयप्रस-
 ङ्गात् । न च नपुंसकैकवद्भावोऽनपुंसकेनेति नियमात् ॥ फलं
 कार्यम् अद्य नोऽस्माकं विपक्वम् । सुनिष्पन्नमित्यर्थः ॥ कर्मणि
 क्तः ॥ “पचो वः” इति निष्ठातस्य वत्वम् ॥ १६ ॥

तदेव फलमाह—

यदिति ॥ यद्यस्मात्कारणास्मगतामध्यक्षेणाधिपेन त्वया
 वयं मनोरथस्याभिलाषस्याविषयमगोचरमात्मनः स्वस्य मनो-

(१) मनोरथस्याविषयं मनोविषयमात्मनः ॥१७॥

यस्य चेतसि वर्तेथाः स तावत् कृतिनां वरः ।

किं पुनः (२) ब्रह्मयोनेर्यस्तव चेतसि वर्तते ॥१८॥

सत्यमर्काञ्च सोमाञ्च परमध्यास्महे पदम् ।

अथ तूच्चैस्तरं (३) ताभ्यां स्मरणानुग्रहात्तव ॥१९॥

त्वत्सम्भावितमात्मानं बहु मन्यामहे वयम् ।

प्रायः प्रत्ययमाधत्ते स्मगुणेषूत्तमादरः ॥ २० ॥

विषयं मनोदेशमारोपिताः प्रापिताः ॥ तस्माद्द्विपक्षं फलमिति पूर्वेषु सम्बन्धः । सकलजगदन्वेष्टव्यस्य भगवतोऽपि वयमन्वेष्ट्या भवाम इति परमोत्कृष्टा वर्यामिति भावः ॥ १७ ॥

तदेवोपपादयति—

यस्यैत ॥ यस्य जगस्य चेतसि वर्तेथाः । येन स्मर्यस इत्यर्थः । स तावत्स एव कृतिनां कृतकृत्यानां वरः श्रेष्ठः । ब्रह्मणो वेदस्य वेधसो वा योनेः कारणस्य । यद्वा वेदप्रमाणकस्य । तव चेतसि यो वर्तते । त्वया स्मर्यत इत्यर्थः । किं पुनः । स कृतिनां वर इति किमु वक्तव्यमित्यर्थः ॥ १८ ॥

सत्यमिति ॥ अर्कात् सूर्याञ्च सोमाञ्चन्द्राञ्च परमुच्चैः पदं स्थानमध्यास्महे तिष्ठामः । वर्यामिति शेषः । सत्यम् ॥ “अधि-शौक्यासां कर्म” इति कर्मत्वम् ॥ अथ तु तव ॥ कर्तुः ॥ स्मरणमेवानुग्रहः प्रसादस्मात्प्रेतोः । ताभ्यामर्केन्दुभ्यामुच्चै-स्तरमत्युच्चं पदम् । अध्यास्महे इति सम्बन्धः ॥ उच्चैस्तरमिति द्रव्यप्रकर्षत्वात्सामुप्रत्ययः ॥ १९ ॥

त्वदिति ॥ वयं त्वया सम्भावितं सत्कृतं त्वत्सम्भावितमा-त्मानमात्मस्वरूपं बहुधिकं यथा तथा मन्यामहे । तथाहि । उत्तमादरः सत्पुरुषकर्तृकः सत्कारः स्मगुणेषु विषये प्रायेण

(१) मनोरथस्याप्यपद्यम् । (२) विश्वयोनिः । (३) तस्मात् ।

या नः प्रीतिर्विरूपाक्ष त्वदनुभ्यानसम्भवा ।
 सा (४) किमावेद्यते तुभ्यमन्तरात्मासि देहिनाम् २१
 साक्षाद्दृष्टोऽसि (५) न पुनर्विद्मस्त्वां वयमञ्जसा ।
 प्रसीद कथयात्मानं न धियां पथि वर्तसे ॥२२॥
 किं येन ह्यजसि व्यक्तमुत येन विभर्षि तत् ।
 अथ (६) विश्वस्य संहर्ता भागः कतम एष ते ॥२३॥

भूम्ना प्रत्ययं विश्वासमाधत्ते जनयति । सर्वस्यापि महाजनपरिग्रह एव पूज्यताहेतुरित्यर्थः ॥ २० ॥

येति ॥ हे विरूपाक्ष । त्वदनुभ्यानसम्भवा त्वत्कर्तृकस्मरणजन्या नोऽस्माकं या प्रीतिः सा प्रीतिः तुभ्यं किमावेद्यते किमर्थं निवेद्यते । तथाहि । देहिनां प्राणिनामन्तरात्मान्तोर्यास्यसि । सर्वसाक्षिणा त्वयास्मत्प्रीतिरनावेदितापि ज्ञायत एव यतस्ततो न बुद्धबोधनं सम्भवतीति भावः ॥ २१ ॥

साक्षादिति ॥ हे देव साक्षात्प्रत्यक्षेण दृष्टोऽसि । अञ्जसा पुनस्तत्त्वतस्तु त्वां वयं न विद्मः । दृश्यमानस्य रूपस्वातास्त्विकत्वादिति भावः । अतः प्रसीदानुग्रहाय । आत्मानं निजस्वरूपं कथय । न चाकथितं तत् सुबोधमित्याह—धियां बुद्धीनां पथि न वर्तसे । अतस्त्वयैव तद्रूपं कथनीयमित्यर्थः । २२ ॥

तास्त्विकं रूपं तावदास्तां न दृश्यमानमपि रूपं तत्त्वतो रूपयितुं शक्यमित्याह—

किमिति ॥ हे देव । एष दृश्यमानस्ते भागो मूर्तिः किम् । येन भागेन व्यक्तं प्रपञ्चं सृजसि सः । यत्तदोर्निवृत्तसम्भवात्सर्वत्र तच्छब्दोऽध्याहार्यः ॥ उत येन भागेन तद्दृश्यत्वं विभर्षि पाक्यसि स वा । अथ यो भागस्तस्य विश्वस्य संहर्ता स वा ॥

(४) किमाख्यायते । (५) नो विद्मः पुनः । (६) यस्तस्य ।

अथवा सुमहत्प्रेषा प्रार्थना देव तिष्ठतु ।
 चिन्तितोपस्थितांस्तावच्छाधिनः करवाम किम् ॥
 अथ मौलिगतस्येन्दोर्विशदैर्दशनांशुभिः ।
 उपचिन्वन् प्रभां तन्वीं प्रत्याह परमेश्वरः ॥ २५ ॥
 विदितं वो यथा स्वार्था न मे काञ्चित्प्रवृत्तयः ।
 ननु मूर्तिभिरष्टाभिरित्यंभूतोऽस्मि सूचितः ॥ २६ ॥
 सोऽहं दृष्ट्वातुरैर्दृष्टिं विद्युत्वानिव चातकैः ।
 अरिविप्रकृतैर्देवैः प्रसूतिं प्रति याचितः ॥ २७ ॥
 किमादयः सन्देहे । कतमः । ब्रह्माविष्णुमहेश्वरेश्वर्यं कतमो
 भागस्तदुच्यतामित्यर्थः ॥ २३ ॥

ननु हर इत्येवं निश्चयात् कथमयं संग्रयस्तत्राह—

अथवेति ॥ अथवा हे देव सुमहती । गच्छतमत्वादतिदु-
 र्लभेत्यर्थः । एषा प्रार्थना निजरूपनिरूपणप्रार्थना तिष्ठतु ।
 किन्तु चिन्तितेन चिन्तितोपस्थिताश्चिन्तितोपस्थितास्ता-
 न्नाऽस्मांस्तावच्छाध्यापय किं करवाम ॥ प्रार्थनायां लोट् ।
 अलमप्रस्तुतेन प्रस्तुते तावन्नियुङ्क्ष्वेत्यर्थः ॥ २४ ॥

अथेति ॥ अथ परमेश्वरो मौलिगतस्येन्दोस्तन्वीमल्पाम् ।
 कलामात्रत्वादिति भावः । प्रभां कान्तिं विशदैः शुभ्रैर्दशनां-
 शुभिर्रूपचिन्वन्वर्धयन् प्रत्याह । प्रत्युवाचेत्यर्थः ॥ २५ ॥

विदितमिति ॥ हे मनुयः काञ्चिदपि मे प्रवृत्तयो व्यापाराः
 स्वार्था न भवान्त यथा तथा वो युष्माकं विदितम् ॥ वाक्यार्थः
 कर्म बुद्धार्थत्वाद्दत्तमाने ज्ञाः । तद्योगात् षष्ठी ॥ प्रवृत्तिपारार्थं
 प्रमाणमाह—अष्टाभिर्मूर्तिभिरित्यंभूत इमं प्रकारं परार्थ-
 प्रवृत्तिरूपं प्राप्तः ॥ “भू प्राप्तौ” इति धातोः कर्त्तरि ज्ञाः ।
 सूचितो ज्ञापितोऽस्मि । मत्समूर्तिचेष्टया स्वपारार्थमनुमेय-
 मित्यर्थः ॥ २६ ॥

सोऽहमिति ॥ स परार्थवृत्तिरहं दृष्ट्वातुरैः चातकैः दृष्टिं

अत आहर्तुमिच्छामि पार्वतीमात्मजन्मने ।

उत्पत्तये हविर्भोक्तुर्यजमान इवारणम् ॥ २८ ॥

तामस्मदर्थे युष्माभिर्याचितव्यो (७)हिमालयः ।

विक्रियायै न कल्पन्ते सम्बन्धाः सदनुष्ठिताः २९

उन्नतेन स्थितिमता धुरमुद्गहता भुवः ।

तेन योजितसम्बन्धं वित्त मामप्यवञ्चितम् ॥३०॥

विद्युत्वान् मेघ इवारिविप्रकृतैः शत्रुपीडितैर्देवैः प्रसूतिं पुत्रो-
त्पादनं प्रति याचितः ॥ याचतेर्दुहादित्वाद्प्रधाने कर्मणि
क्तः ॥ २७ ॥

अत इति ॥ अतः सुरप्रार्थितत्वाच्चेतोरात्मजन्मने पुत्राय ।
पुत्रमुत्पादयितुमित्यर्थः ॥ “क्रियार्थोपपदस्य -” इत्यादिना
चतुर्थी ॥ पार्वतीं यजमानो यष्टा ॥ “पूज्यजोः शानन्” इति
शानन्प्रत्ययः ॥ हविर्भोक्तुरन्नेरुत्पत्तयेऽरणिमन्मिमन्मनदाह-
विशेषमिव ॥ “निर्मन्त्र्यदाहणि त्वरणिर्हयोः” इत्यमरः ।
आहर्तुं संग्रहीतुमिच्छामि ॥ २८ ॥

तामिति ॥ अस्मदर्थेऽस्मत्प्रयोजने निमित्ते सति युष्मा-
भिस्तां पार्वतीं हिमालयो हिमवान्याचितव्यः ॥ याचेर्दुहादि-
त्वाद्प्रधाने कर्मणि तव्यप्रत्ययः । आवश्यकं चैतदित्याह—
सङ्घिः सत्पुरुषैरनुष्ठिताः सङ्घटिताः सम्बन्धा यौनादयो विक्रि-
यायै वैकल्योत्पादनाय न कल्पन्ते न पर्याप्नुवन्ति । न समर्था
इत्यर्थः ॥ अलमर्थयोगाच्चतुर्थी ॥ २९ ॥

न चाहं लौब्धात् स्त्रियमिच्छामि किन्तु देवोपकाराय ।
यद्येवं निखिलदेवेषु विद्यमानेषु हिमगिरिः शिलाभूतस्व
कन्यापरिणयेच्छा कथमित्युक्ते स एव मे ज्ञात्वासम्बन्धोऽत्रभ-
वान् हिमवानित्याह—

उन्नतेनेति ॥ उन्नतेन प्रांशुना प्रसिद्धेन च स्थितिमता

(७) हिमाचलः ।

एवं वाच्यः स कन्यार्थमिति वो नोपदिश्यते ।
 भवत्प्रणीतमाचारमामनन्ति हि साधवः ॥३१॥
 आर्याप्यरुन्धती तत्र व्यापारं कर्तुमर्हति ।
 प्रायेणैवंविधे कार्ये पुरन्ध्रीणां प्रगल्भता ॥ ३२ ॥
 तत्प्रयातौषधिप्रस्थं सिद्धये हिमवत्पुरम् ।
 महाकोशीप्रपातेऽस्मिन् सङ्गमः पुनरेव नः ॥३३॥

प्रतिष्ठावता भुवो धुरं भारमुद्दहता । निर्वाहकेणेत्यर्थः । तेन
 हिमवता योजितः सङ्घटितः सम्बन्धो यौनसम्बन्धो यस्य तं
 मामप्यवहितमव्यामोहितं वित्त जानीत ॥ “विद वाने”
 इति धातोर्लोट् ॥ ३० ॥

तर्हि स किं वाच्य इत्याशङ्क्याह—

एवमिति ॥ कन्यार्थं कन्याप्रदानाय स हिमवानेवं वाच्य
 इति वो युष्यभ्यं न उपदिश्यते । कुतः । हि यस्मात् साधवो
 विद्वांसो भवद्भिः प्रणीतं स्मृतिरूपेण निबद्धमाचारमामनन्ति
 उपदिशन्ति । न हि स्वयमुपदेष्टारः परोपदेशमपेक्षन्
 इत्यर्थः ॥ ३१ ॥

आर्येति । आर्या पूज्यारुन्धत्यपि तत्र विवाहकृत्ये व्यापारं
 साहाय्यं कर्तुमर्हति । तथाहि । प्रायेण प्राप्सुर्येणैवंविधे कार्ये
 विवाहादिकार्ये । दुर्घट इत्यर्थः । पुरन्ध्रीणां कुटुम्बिनीनाम् ॥
 “स्नात्तु कुटुम्बिनी पुरन्ध्रः” इत्यमरः ॥ प्रगल्भता चातुर्यम् ।
 स्त्रीप्रधानेषु कृत्येषु स्त्रीणामेव घटनापाटवमिति भावः ॥३२॥

तदिति ॥ तत्तस्मात् कारणादौषधिप्रस्थं नाम हिमवत्पुर
 हिमवन्नगरं सिद्धये कार्यसिद्धयर्थं प्रयात गच्छत । अस्मिन् पुरो-
 वर्तनि महाकोशी नाम तत्रत्या काचिन्नदी तस्याः प्रपाते
 भृगावेव । सा नदी यत्र पतति तस्मिन्नित्यर्थः ॥ प्रपातस्व-
 तटो भृगुः” इत्यमरः ॥ नोऽस्माकं पुनः सङ्गमः । अस्त्विति
 शेषः । भवत्समागमं प्रतिपालयन्नहमिहैव निवत्स्यामीत्यर्थः
 ॥ ३३ ॥

पस्विन् संयमिनामाद्ये जाते परिणयो(८)न्मुखे ।
 ऋहुः परिग्रहव्रीडां प्राजापत्या(९)स्तपस्विनः ॥३४
 ततः (१)परममित्युक्त्वा प्रतस्थे मुनिमण्डलम् ।
 भगवानपि संप्राप्तः प्रथमोद्दिष्ट(२)मास्पदम् ॥३५॥
 (३) ते चाकाशमसिष्याममुत्पत्य परमर्षयः ।
 आसेदुरोषधिप्रस्थं मनसा समरंहसः ॥ ३६ ॥
 अलकामतिवा(४)द्यैव वसतिं वसुसम्पदाम् ।

तस्मिन्निति ॥ संयमिनां योगिनामाद्ये तस्मिन्नीश्वरे परि-
 णयोन्मुखे विवाहोत्सुके जाते सति प्रजापतेरिमे प्राजापत्याः ।
 ऋह्यपुत्रा इत्यर्थः । तपस्विनो मुनयः परिग्रहैः पत्नीभिर्व्रीडाम् ।
 गार्हस्थ्यनिमित्तामित्यर्थः ॥ “पत्नीपरिजनादानमूलश्रापाः
 परिग्रहाः” इत्यमरः ॥ जहुस्त्यजुः ॥ जहार्तर्लिटि रूपम् ॥
 न हि समानगुणदोषेषु व्रीडागमोऽस्तीति भावः ॥ ३४ ॥

तत इति ॥ ततोऽनन्तरं मुनिमण्डलं मुनिसमूहः परम-
 मिति उक्त्वा ओमिति उक्त्वा । अनुमन्येत्यर्थः ॥ अथयमेतत् ॥
 “ओमेवं परमं मतम्” इत्यमरः ॥ प्रतस्थे । भगवान् ईश्वरोऽपि
 प्रथमोद्दिष्टं पूर्वसङ्केतितमास्पदं स्थानं महाकोशीप्रपातं संप्राप्तः
 ॥ ३५ ॥

त इति ॥ मनसा समरंहसो मनस्तुल्यवेगास्ते परमर्ष-
 यश्च । पूर्वश्लोकोक्तेश्वरसमुच्चयार्थश्चकारः ॥ असिवत् श्यामं
 नीलमाकाशं खं प्रति उत्पत्य ओषधिप्रस्थं हिमवत्पुरमासेदुः ।
 सद्यः प्रापुरित्यर्थः ॥ ३६ ॥

इतः परं दशभिः श्लोकैरोषधिप्रस्थमेव वर्णयति—

अलकामिति ॥ वसुसम्पदां धनसमृद्धीनां वसतिं स्थान-

-
- (८) उत्सुके । (९) तपोधनाः । (१) प्रमाणम् ।
 (२) आश्रमम् । (३) अथ । (४) इव ।

स्वर्गाभिष्यन्दवमनं (५) कृत्वोपनिवेशितम् ॥ ३७ ॥

गङ्गास्रोतःपरिच्छिन्नं वप्रान्तर्ज्वलितौषधि ।

वृहन्मणिशिलासालं (६) गुप्तावपि मनोहरम् ३८

जितसिंहभया नागा यत्राश्ला विलयोनयः ।

यक्षाः किंपुरुषाः पौरा योषितो वनदेवताः ॥ ३९ ॥

मलकां कुबेरनगरीमतिवाह्य । परिच्छिद्येति यावत् । उपनिवेशितमिव स्थितम् । तथा स्वर्गस्य अभिष्यन्दोऽतिरिक्तः । अतिरिक्तजन इति यावत् । तस्य वमनं निःसारणं कृत्वोपनिवेशितमिव स्थितम् । उभयत्रापि कौटिल्यः—“भूतपूर्वमभूतपूर्वं वा जनपदं परदेशापवाडेन स्वदेशाभिष्यन्दवमनेन वा निवेशयेत्” इति ॥ अलकामरावत्यतिशयितसमृद्धिकमित्यर्थः ॥ ३७ ॥

गङ्गेति ॥ गङ्गायाः स्रोतोभिः प्रवाहैः परिच्छिन्नं परिवेष्टितम् । तैरेव सपरिच्छमित्यर्थः । वप्रः चयः । प्राकारचैत्यमिति यावत् ॥ “स्वाक्षयो वप्रमस्त्रियाम्” इत्यमरः ॥ तस्य अन्तर्मध्ये ज्वलिताः प्रकाशमाना ओषधयो यस्य तत्तथोक्तम् । ज्वलितोषधित्वाद्गात्रिषु सञ्चारिणां दीपनरपेक्षमित्यर्थः । वृहन् विपुलो मणिशिलानां माणिक्यानां सालः प्राकारो यस्य तत्तथोक्तम् ॥ “प्राकारो वरणः सालः” इत्यमरः ॥ अतएव गुप्तावपि संवरणेऽपि मनोहरम् । अङ्गत्रिमदुर्गसंवरणमिति भावः ॥ ३८ ॥

जितेति ॥ यत्र पुरे नागा गजा जितं सिंहैर्भ्यो भयं यैस्ते तथोक्ताः । सिंहाधिबला इत्यर्थः ॥ नाथस्तु “पदं तुषारस्रुतिधौतरक्तम्” (१ । ६) इत्येतद्विरोधभयात् “वीतवीतभयाः” इति पपाठः । तथा न भेतव्यं तत्र वनगजानां सिंहहतत्वाभिधानात् । अत्र त्वोषधिप्रस्यगजानां हिमवन्महिषसिंहातिरेकसम्भवेनाविरोधादिति । “वीतवीतभयाः” इति पाठे वीतं विगतं वीतात्पादाद्दृश्यकर्मभ्यां भयं शेषां ।

(५) कृत्वो व विनिवेशितम् ।

(६) स्वर्गादपि ।

शेखरासक्तमेघानां व्यज्यन्ते यत्र वेष्टनानाम् ।

७) अनुगर्जितसन्दिग्धाः चरणैर्मुरजस्वनाः ॥४०॥

प्रच कल्पद्रुमैरेव विलोलविटपांशुकैः ।

गृहयन्तपताकाश्रीरपौरादरनिर्मिता ॥ ४१ ॥

यत्र स्फटिकहर्म्येषु नक्तमापान(८)भूमिषु ।

ज्योतिषां प्रतिविम्बानि प्राप्नुवन्त्युपहारताम् ॥४२

तथोक्ताः । स्वभावविनीता इत्यर्थः ॥ “पादकर्म युतं प्रोक्तं यात-
प्रङ्गशवारणम् । उभयं वीतमाख्यातम्” इति यादवः ॥ अश्वा
विलयीनयो विलसन्भवाः । अन्यत्र तु न तथेति वैचित्र्यम् ।
उक्तं च—“अमृताद्वाष्यतो वङ्गेवेदेभ्योऽण्डाच्च गर्भतः । साञ्चो
हयानामुत्पत्तिः सप्तधा परिकीर्तिता” इति ॥ यथाः प्रसिद्धाः
किंपुरुषाः किंनराश्च पौराः पुरजनाः । वनदेवता एव योषितः ।
नतु मानुष्य इत्यर्थः ॥ ३९ ॥

शिखरेति ॥ यत्र पुरे शिखरेषु आसक्ता मेघा येषां तेषां
वेष्टनानां सम्बन्धिनः । अनुगर्जितानि प्रतिगर्जितानि तैः
सन्दिग्धा मुरजस्वनाः करणैस्तालव्यवस्थापकैस्ताडनविशेषैः ।
तदुक्तं राजकन्दर्पेण—“नृत्यवादित्रगीतानां प्रयोगवशमेदि-
नाम् । संस्थानं ताडनं रोधः करणानि प्रचक्षते” इति ॥
व्यज्यन्ते स्फुटीक्रियन्ते ॥ ४० ॥

यत्रेति ॥ यत्र नगरे विलोलानि चञ्चलानि विटपेषु अंशु-
कानि येषां तैः कल्पद्रुमैरेव अपौरादरेण पौरादरं विनैव
निर्मिता । अयत्नसिद्धेत्यर्थः । गृहेषु यानि यन्त्राणि आधार-
दारूणि तेषु पताकाः तासां त्र्योः सम्भवतीति शेषः । तत्र
लम्बाम्बराः कल्पतरव एव वैजयन्तीति सम्भाव्यन्त इत्यर्थः
॥ ४१ ॥

यचेति । यत्र पुरे नक्तं रात्रौ स्फटिकहर्म्येषु आपानभूमिषु

यत्रौषधिप्रकाशेन नक्तं दर्शितसञ्चराः ।

अनभिज्ञास्तमिस्राणां दुर्दिनेष्वभिसारिकाः ॥४॥

यौवनान्तं वयो यस्मिन्मान्तकः कुसुमायुधात् ।

(६) रतिखेदसमुत्पन्ना निद्रा संज्ञाविपर्ययः ॥४॥

भ्रूभेदिभिः सकम्पोर्त्तैर्ललिताङ्गुलितर्जनैः ।

यत्र कोपैः कृताः स्त्रीणामाप्रसादार्थिनः प्रियाः ४

पानगोष्ठौप्रदेशेषु ज्योतिषां नक्षत्राणां प्रतिविम्बानि उपहरतां पुष्पोपहारत्वं मौक्तिकोपहारत्वं वा प्राप्नुवन्ति ॥ ४२ ॥

यत्रेति ॥ यत्र पुरे दुर्दिनेषु भेषाञ्चदिवसेषु नक्तमोक्षीनां दृणज्योतिषां प्रकाशेन सञ्चरन्त एभिरिति सञ्चरपञ्चानः । “गोक्षरसञ्चर—” इत्यादिना चप्रत्ययान्तो निपातः दर्शितसञ्चराः प्रकाशितमार्गा अभिसारिकाः कान्तार्थिन्यः “कान्तार्थिनौ तु या याति सङ्केतं साभिसारिका” इत्यमरः । तमिस्राणां तमसाम् ॥ कथोगात्कर्मणि षष्ठौ ॥ अनभिज्ञाः । तमांसि नाभिजानन्तीत्यर्थः ॥ ४३ ॥

यौवनान्तमिति ॥ यस्मिन् पुरे वयो यौवनान्तं यौवनाधिकम् । सर्वेऽपि अजरा इत्यर्थः । तथा कुसुमायुधात्कामात् अन्ध इति शेषः । अन्तको मृत्युर्न । अस्तीति शेषः । विरहिणताद्दुःखोत्पादकत्वादन्तकत्वोपहारः । कामं विना मृत्युर्नास्तीत्यर्थः । अतएव तत्कार्यभूतमरणाभाव इत्याशयेनाह—रतीति ॥ रतिखेदसमुत्पन्ना निद्रा सुप्तिरेव संज्ञाविपर्ययश्चेतनापगमः । न तु दौर्घान्द्रारूप इत्यर्थः । अत्रत्याः सर्वेऽजरा मरा इति श्लोकतात्पर्यार्थः । अन्तयति अन्तं करोतीति अन्तकः ॥ अन्तयतेऽप्यकरोतीति अन्ताद्यस्यत्ययः ॥ ४४ ॥

भ्रूभेदिभिरिति । यत्र पुरे प्रिया युवानो भ्रूभेदिभिर्भ्रूभ्रूवङ्गैः सकम्पा षोष्ठा येषु तैर्ललितान्यङ्गुलितर्जनानि ये

(६) रतिखेदसमुत्पन्ना ।

ज्ञानकतरुच्छायासुप्तविद्याधराध्वगम् ।

स्य चोपवनं वाह्यं (१) गन्धवद्गन्धमादनम् ॥४६॥

अथ ते मुनयो दिव्याः प्रेक्ष्य हैमवतं पुरम् ।

सर्गाभिसन्धिसुकृतं वञ्चनामिव मेनिरे ॥४७॥

सद्गानि गिरेर्वेगादुन्मृखद्वाःस्यवीक्षिताः ।

स्त्रीणां कोपैर्मानाख्यैराप्रसादार्थिन आप्रसादं प्रसादपर्य-
मर्थिनो याचकाः कृताः । न तु शत्रुकोपैरिति भावः ॥४५॥

सन्तानकृति ॥ किञ्चेति चार्थः । सन्तानकतरोच्छायासु
प्ता विद्याधरा देवताविशेषस्त एव अध्वगा यस्मिंस्तत्तथोक्तं
श्ववत् गन्धाख्यं गन्धमादनं नाम गिरिर्यस्य पुरस्य बहिर्भवं
सुप्तोपवनमाराधः ॥ सन्तानकतरुच्छायेत्यत्र पूर्वपदार्थबाहु-
सम्भवेऽपि “श्लभच्छायम्” “इक्षुच्छायम्” इतिवत्समर्थ-
शयानिष्पत्तेस्तदपेक्षाभावात् “छाया बाहुल्ये” इति नपुं-
कत्वं नास्तीत्यनुसन्धेयम् ॥ अत्र “गन्धवद्गन्धमादनम्” इत्या-
न्तुक्तः पाठः । प्राचीनपाठस्तु “सुगन्धिसुगन्धमादनः” इति
लिङ्गान्तः । अतएव क्षीरस्वामिना “गन्धमादनमन्थे च”
त्यत्र गन्धेन मादयतीति गन्धमादन इति व्याख्याय प्रयोगे
। पुल्लिङ्गता दृश्यत इत्याशयेनोक्तं “सुगन्धिसुगन्धमादनः” इति
पालिदास इति ॥ ४६ ॥

अथेति ॥ अथ ते दिवि भवा दिव्या मुनयो हैमवत इदं
हैमवतं पुरं प्रेक्ष्य स्वर्गाभिसन्धिना स्वर्गोद्देशेन यत् सुकृतं
स्योतिष्ठोद्भास्यनुष्ठानं तत् स्वर्गाभिसन्धिसुकृतं वञ्चनां प्रतार-
णामिव मेनिरे । हैमवत्नगरमवेक्ष्य स्वर्गस्य पुण्यफलत्वं
वदता वेदेन वयं विप्रलब्धा इत्यर्थः । स्वर्गादतिरमणीयमिति
भावः । ४७ ॥

त इति ॥ लिखितानलनिश्चलैः । चित्रगतज्वलननिष्प-
न्दैरिति वेगप्रकर्षोक्तिः । जटाभारैः उपलक्षिताः ते मुनयः ।

(१) सुगन्धि गन्धमादनम् ।

(२) ततः ।

भवतेरुर्जटाभारैर्लिखितानल(३)निश्चलैः ॥४८॥

गगनादवतीर्णा सा यथादृष्टपुरःसरा ।

तोयान्तर्भास्करालीव रेजे मुनिपरम्परा ॥ ४९ ॥

तानर्घ्यानर्घ्यमादाय दूरात्प्रत्युद्ययौ गिरिः ।

नमयन् सारगुरुभिः पादन्यासैर्वसुन्धराम् ॥५०॥

धातुताम्राधरः प्रांशुर्देवदारुदृष्टहृजः ।

प्रकृत्यैव शिलोरस्कः सुव्यक्तो हिमवानिति ॥५१॥

द्वारि तिष्ठन्तीति द्वाःस्था द्वारपालकाः ॥ “प्रतीहारे द्वारपाल-
द्वाःस्थद्वाःस्थितदर्शकाः” इत्यमरः ॥ उम्मुखैरूर्ध्वमुखैर्दाःस्थै-
र्वीक्षिताः सन्तः । न तु विनिवारिता इत्यर्थः । गिरिर्हिमवतः
सद्यनि वेगादवतेश्वरवतीर्णवन्तः ॥ ४८ ॥

गगनादिति ॥ गगनादवतीर्णावरूढा यथादृष्टं दृष्टानुक्रमेण
स्थिताः पुरःसरा अग्रेसरा यस्यां सा तथोक्ता ॥ अनुपसर्जना-
धिकारन्न ङीप् ॥ सा मुनिपरम्परा मुनिपङ्क्तिस्तोयान्तस्तो-
याभ्यन्तरे भास्कराली प्रतिविम्बितार्कपङ्क्तिरिव रेजे । एतन्
मुनीनां तजस्त्रित्वेऽपि सुखसन्दर्शनं सूचयति । भास्कराणां
भूयिष्ठत्वसम्भावनार्थं तोयान्तरित्युक्तम् । अतएव बहुत्वसि-
द्धिश्च ॥ ४९ ॥

तानिति ॥ गिरिर्हिमवानर्घ्यमर्घ्यार्थं जलमादाय सार-
गुरुभिरन्तःसारदुर्भरैः पादन्यासैर्वसुन्धरां नमयन्नधः प्रापयन् ।
अर्घमर्हन्तीत्यर्घ्यान् पूज्यान् ॥ दण्डादित्वाद्यप्रत्ययः ॥ तान्
मुनीन् दूरात्प्रत्युद्ययौ ॥ ५० ॥

सम्प्रति हिमवन्तमेव जङ्गमस्थावररूपद्वयसाधारणैर्विशेष-
णैर्विशिनष्टि—

धात्विति ॥ धातुवत्तास्त्रीऽधरो यस्य स तथोक्तः । अन्यत्र
धातुरेव तास्त्रीऽधरो यस्य । प्रांशुन्नतः । उभयत्रापि समानम् ।

(३) - निश्चलात् ।

विधिप्रयुक्त(४)सत्कारैः स्वयं मार्गस्य (५)दर्शकः ।
 स (६)तैराक्रमयामास शुद्धान्तं शुद्धकर्मभिः ॥५२॥
 तत्र वेत्रासनासीनान् (७)कृतासनपरिग्रहः ।
 इत्युवाचेश्वरान् वाचं प्राञ्जलि(८)भूधरेश्वरः ॥५३॥
 अपमेघोदयं वर्षमदृष्टकुसुमं फलम् ।
 अतर्कितोपपन्नं वो दर्शनं प्रतिभाति मे ॥ ५४ ॥

देवदारवद् वृहन्ती भुजो यस्य स तथोक्तः । देवदारव एव
 वृहन्ती भुजो यस्य इत्यन्यत्र । प्रकृत्या स्वभावेनैव शिलावदुरो
 यस्य स शिलोरस्कः । शिलैवेत्यन्यत्र ॥ “उरःप्रभृतिभ्यः कप्”
 इति कप् ॥ अतो हिमवानिति सुव्यक्तः ॥ वर्तमाने क्तः ॥ सत्यं
 स एवायं हिमवानिति तद्धर्मप्रत्यभिज्ञानादवधारित इत्यर्थः
 ॥ ५१ ॥

विधीति ॥ स हिमवान् विधिना शास्त्रेण प्रयुक्तसत्कारैः
 कृतार्चनैः शुद्धकर्मभिरदृष्टचरितैः । शुद्धान्तप्रवेशार्हैरित्यर्थः ।
 तैर्मुनिभिः स्वयं मार्गस्य दर्शयतीति दर्शको दर्शयिता सन् ॥
 पश्यतस्त्वंन्तादण्प्रत्ययः ॥ शुद्धान्तमन्तःपुरमाक्रमयामास ।
 प्रवेशयामासेत्यर्थः ॥ अत्र क्रमेरगत्यर्थत्वात् “गतिबुद्धि-”
 इत्यादिना तैरित्यस्य न कर्मत्वम् ॥ ५२ ॥

तत्रेति । वेत्रं लताविशेषः । तत्र शुद्धान्तं वेत्रासनासी-
 नान् वेत्रमयविष्टरोपविष्टानीश्वरान् प्रभून्मुनीन् भूधरेश्वरो
 हिमवान् कृतासनपरिग्रहः । उपविष्टः सन्नित्यर्थः । प्राञ्जलिः
 कृताञ्जलिः सन् । इत्येवं वाचमुवाच ॥ ५३ ॥

अपेति ॥ अतर्कितोपपन्नमविचारितमेवोपगतम् । अत्य-
 न्तासम्भावितमित्यर्थः । वो युष्माकं दर्शनमपमेघोदयं वर्षम-
 नन्धा वृष्टिस्तथादृष्टं कुसुमं यस्य तत्तथोक्तं फलं च तन्मे प्रति-

(४) -सत्कारान् । (५) देशकः । (६) तान् ।

(७) नौचासनपरिग्रहः । (८) पृथिवीधरः ।

मूढं बुद्धमिवात्मानं हैमीभूतमिवायसम् ।
 भूमेर्दिवमिवारूढं मन्ये भवदनुग्रहात् ॥ ५५ ॥
 अद्यप्रभृति भूतानामधिगम्योऽस्मि शुद्धये ।
 यदध्यासितमर्हद्भिस्तद्धि तीर्थं (६) प्रचक्षते ॥ ५६ ॥
 अवैमि पूतमात्मानं ह्येनैव द्विजोत्तमाः ।
 मूर्ध्नि गङ्गाप्रपातेन धीतपादाश्रसा च वः ॥ ५७ ॥

भाति । अतिदुर्लभलाभः संवृत्त इत्यर्थः । अत्र मेघोदयकुसु-
 मरूपकारणयोरभावेऽपि वर्षफलरूपकार्ययोरुदयाभिधाना-
 दिभावना । मुनिदर्शनस्य विशिष्टवृत्तित्वेन च रूपणाद्रूपका-
 लङ्कारश्चेत्युभयोः संसृष्टिः ॥ ५४ ॥

मूढमिति ॥ भवदनुग्रहादात्मानं मां मूढं बुद्धिं विनाश्रुतं
 बुद्धमिव मूढां भूत्वा यो बुद्धिवांस्तमिव ॥ कर्तरि क्तः ॥ आयस-
 मयोविकारं हैमीभूतम् । आयसत्वं विहाय सौवर्णत्वं प्राप्त-
 मिवेत्यर्थः । भूमेर्भूलोकाद्विव स्वर्गमारूढमिव मन्ये । ज्ञानरू-
 पस्थानान्यद्य मे परमुत्कथ्यन्त इति भावः ॥ ५५ ॥

अद्येति ॥ अद्यप्रभृतीत आरभ्य भूतानां प्राणिनां शुद्धये-
 ऽधिगम्योऽस्मि । शुद्धयिनां तीर्थभूतोऽस्मीत्यर्थः । भवदागम-
 नादिति शेषः । हि यस्मात् । यदर्हद्भिः सर्गिरध्यासितमधि-
 ष्टितम् । जुष्टमिति यावत् । तत्तीर्थं प्रचक्षते । “निपानागम-
 योस्तीर्थसृष्टिजुष्टजले गुरी” इत्यमरः ॥ ५६ ॥

अवैमीति ॥ हे द्विजोत्तमाः । आत्मानं मां ह्येनैव पूतं
 शुद्धमद्वैत्यवगच्छामि । केन ह्येन । मूर्ध्नि गङ्गाप्रपातेन मन्दा-
 किनौपातेन वो युष्माकं धीतयोः चालितयोः पादयोरश्रसा
 च ॥ अत्र गङ्गाजलवत्यादाश्रसः पावनत्वमित्यौपम्यं गम्यते ।
 तच्च “प्रस्तुताप्रस्तुतयोः” इति दौषकालङ्कारः । “प्रियः प्रियत-
 राख्यानम्” इति लक्षणात् प्रियोऽलङ्कार इति केचित् ॥ ५७ ॥

जङ्गमं (१) प्रैष्यभावे वः स्थावरं चरणाङ्कितम् ।
 विभक्तानुग्रहं मन्ये (२) द्विरूपमपि मे वपुः ॥ ५८ ॥
 भवत्सम्भावनोत्थाय परितोषाय मूर्च्छते ।
 (३) अपि व्याप्तदिगन्तानि नाङ्गानि प्रवभन्ति मे पू८
 न केवलं दरीसंस्थं भास्वतां दर्शनेन वः ।
 अन्तर्गतमपास्तं मे रजसोऽपि परं तमः ॥ ६० ॥

जङ्गममिति ॥ हे मुनयः । द्विरूपं जङ्गमस्थावरात्मकत्वाद्
 द्विप्रकारकमपि मे वपुर्विभक्तानुग्रहं विभज्य कृतप्रसादं मन्ये ।
 कुतः । जङ्गमं वपुर्वी युष्माकं प्रैष्यभावे कैङ्कर्यं । स्थितमिति
 शेषः ॥ “प्रादूहोढोव्येषुषु हृद्विवक्तव्या” इति हृदिः ॥
 “नियोज्यकिङ्करप्रैष्यभुज्यपरिचारकाः” इत्यमरः ॥ स्थावरं
 वपुश्चरणाङ्कितम् । अयमेव हि महाननुग्रहो दासजनस्य यत्
 कर्मसु नियोजनं मूर्धनि पादन्यासश्चेति तात्पर्यार्थः ॥ ५८ ॥

भवाद्दति ॥ व्याप्ता दिगन्ता यैस्तानि व्याप्तादिगन्तानि ।
 महात्म्यपौत्वर्थः । मे मम अङ्गानि भवत्सम्भावनोत्थाय युष्मद-
 नुग्रहजन्याय मूर्च्छते व्याप्तवते परितोषाय न प्रभवन्ति न
 पर्याप्तवन्ति ॥ अलमर्थयोगाच्चतुर्थी ॥ यथा महत्स्वपि मद-
 गात्रेषु न माति तथा मे हर्षो वर्धत इत्यर्थः ॥ ५९ ॥

नेति ॥ भास्वतां तेजस्विनां विवस्वतां च वो युष्माकं दर्श-
 नेन केवलं दरीसंस्थं गुहागतं तमो ध्वान्तरूपमेव नापास्तम् ।
 किन्तु मेऽन्तर्गतमन्तरात्मगतं रजसो रजोगुणात् परमनन्तरं
 तमोऽज्ञानरूपमप्यपास्तम् । रजस्तु पादन्यासैरेवापास्तमिति
 भावः ॥ प्रसिद्धैर्भास्वर्द्भवाद्यं तमोऽपास्त एभिस्त्वान्तरम-
 पीति व्यतिरेको व्यज्यते ॥ ६० ॥

(१) प्रैष्यभावेन । (२) विरूपम्, द्वैरूप्यम् । (३) अभिव्याप्तम् ।

कर्तव्यं वो न पश्यामि स्याञ्चेत्किं (४) नोपपद्यते।
 (५) मन्ये मत्पावनायैव प्रस्थानं भवता(६)मिह ह्।
 तथापि तावत्कस्मिंश्चिदाज्ञां मे दातुमर्हथ ।
 विनियोगप्रसादा हि किङ्कराः प्रभविष्णुषु ॥६२॥
 एते वयममी दाराः कन्येयं कुलजीवितम् ।
 ब्रूत येनात्र वः कार्यमनास्था बाह्यवस्तुषु ॥६३॥

कर्तव्यमिति ॥ कर्तव्यं कार्यं वो युष्माकं न पश्यामि।
 निस्पृहत्वादिति भावः। अथ स्याञ्चेद्विद्येत यद्वि किं नोपप-
 द्यते किं नाम न सम्भवति। सर्वं सुलभमेवेत्यर्थः। अथवा
 किमत्र प्रयोजनचिन्तयेत्याह—मत्पावनाय मच्छोधनायैव
 भवतामिह विषये प्रस्थानम्। इमं देशमुद्दिश्येदं प्रयाणमि-
 त्यर्थः। मन्ये तर्कयामि ॥ ६१॥

तथापीति ॥ तथापि भवतां निस्पृहत्वेऽपि कस्मिंश्चित्।
 कर्मणीति शेषः। आज्ञामिदं कुर्वित्यादेशं तावदिदानीं मे
 मङ्गं दातुमर्हथ। मदनुग्रहबुद्धौति भावः। हि यस्मात् किङ्करा
 भृत्याः। प्रभवन्तीति प्रभविष्णुषु प्रभुषु विषये ॥ “भुवश्च”
 इतीष्णुचप्रत्ययः ॥ विशेषेण नियोगो विनियोगः ब्रेषणमेव
 प्रसादोऽनुग्रहो येषां ते तथोक्ताः। अन्यथा स्वस्वामिभावा
 निष्पल इति भावः ॥ ६२ ॥

एत इति ॥ किं बहुना। एते वयममी दारा इयं कुलस्य
 जीवितं प्राणभूता। परमप्रेमास्पदमित्यर्थः। कन्या। अत्रैषां
 मध्ये येन जनेन वः कार्यं प्रयोजनं ब्रूत। तमिति शेषः। येन
 सोऽपि दीयत इति भावः ॥ रत्नहिरण्यादिकं तु न मे गण्य-
 मित्याह—बाह्यवस्तुषु कनकरत्नादिष्वनास्थानादरः ॥ प्रसव्य-
 प्रतिषेधेऽपि नञ्समास इष्यते ॥ अदेयं न किञ्चिदस्तीति
 भावः ॥ ६३ ॥

(४) नोपदिश्यते।

(५) शङ्के।

(६) इदम्।

(७) इत्यूचिवांस्तमेवार्थं (८) गुह्यामुखविसर्पिणा ।
 द्विरिव प्रतिशब्देन व्याजहार (९) हिमालयः ॥६४॥
 अथाङ्गिरसमग्रख्यमुदाहरणवस्तुषु ।
 ऋषयो (१) नोदयामासुः प्रत्युवाच स भूधरम् ॥६५॥
 उपपन्नमिदं सर्वमतः परमपि त्वयि ।
 मनसः शिखराणां च सदृशी ते समुन्नतिः ॥६६॥
 स्थाने त्वां स्यावरात्मानं विष्णुमाहुः (२) स्तथाहि ते

इतीति ॥ इत्यूचिवानुक्तवान् ॥ वचेः क्तसुप्रत्ययः ॥ हिमालयो हिमवान् गुह्यानां मुखेषु विवरेषु विसर्पतीति तथोक्तेन प्रतिशब्देन तमेव पूर्वोक्तमेवार्थं हिद्विवारम् ॥ “द्वित्रिचतुर्भ्यः सुच्” इति सुच्प्रत्ययः ॥ व्याजहार वभाषे ॥ ६४ ॥

अथेति ॥ अथानन्तरमृषय उदाहरणानि कथाप्रसङ्गास्त एव वस्तून्यर्थास्तेष्वग्रं नयतीत्यग्रणीस्तमग्रख्यं प्रगल्भम् ॥ “सत्सुद्विष—” इत्यादिना क्विप् । “अग्रग्रामाभ्यां नयतेरिति वक्तव्यम्” इति षत्वम् ॥ अङ्गिरसं नामार्धं नोदयामासुः प्रतिवक्तुं प्रेरयामासुः । सोऽङ्गिरा भूधरं हिमवन्तं प्रत्युवाच ॥ ६५ ॥

उपपन्नमिति ॥ इदम् “एतं वयममौ दाराः” (६ । ६२) इत्याद्युक्तं सर्वम् अतः परमतोऽधिकमपि त्वयि उपपन्नं युज्यते । तथाहि । ते मनसः शिखराणां च समुन्नतिः सदृशी । शिखराणीव मनो महान्नतमित्यर्थः । किं नाम दुष्करमुन्नतचित्तानामिति भावः । प्रस्तुताप्रस्तुतयोर्मनःशिखरयोरौपम्यस्य गम्यत्वाद्दीपकालङ्कारः ॥ ६६ ॥

स्थान इति ॥ त्वां स्यावरात्मानं स्यावररूपिणं विष्णुमाहुः । “स्यावराणां हिमालयः” इति गौतावचनात् । स्थानं युक्तम् ॥

- (७) इत्युक्तवान् । (८) दरी । (९) हिमाचलः ।
 (१) नोदयामासुः, प्रेरयासासुः । (२) मनोविषयः ।

चराचराणां भूतानां कुक्षिराधारतां गतः ॥६७॥
 गामधास्यत्कथं नागो ष्टणाल(३)मृदुभिः फणैः
 आ रसातलमूलात्त्वमवालम्बिष्यथा न चेत् ॥६८॥
 अच्छिन्नामलसन्तानाः समुद्रो(४)र्म्यनिवारिताः
 पुनन्ति (५)लोकान् पुण्यत्वात्कीर्तयः सरितश्च तेऽ-
 यथैव श्लाघ्यते गङ्गा पादेन परमेष्ठिनः ।
 (६)प्रभावेण द्वितीयेन तथैवोच्छिरसा त्वया ॥७०॥

युक्तार्थेऽव्ययमेतत् ॥ “युक्ते हे साम्प्रतं स्थाने” इत्यमरः ॥
 तथाहि । ते तव कुक्षिश्चराचराणां जङ्गमस्वावररूपिणां भूतानां
 पृथिव्यादीनामाधारतां गतः । तवेव विष्णोः कुक्षिरिवंभूत
 इति भावः ॥ ६७ ॥

गामिति ॥ नागः शेषाहिसृणालमृदुभिर्विसकोमलैः फणैर्गो-
 भुवं कथमधास्यद्धारयेत् । त्वमा रसातलमूलात्पातालपर्यन्तम् ।
 विकल्पादसमाप्तः ॥ नावालम्बिष्यथास्येत्पादैर्नावलम्बेथा यदि ।
 त्वदवलम्बनादेव भुजगराजोऽपि भुवं विभर्तीत्यर्थः ॥ अत्र
 क्रियातिपत्यभावाल्लुङ्प्रयोगश्चिन्त्यः ॥ ६८ ॥

अच्छिन्नेति ॥ अच्छिन्ना अविच्छिन्ना अमलाश्च सन्तानाः
 प्रबन्धाः प्रवाहाश्च यासां ताः तथोक्ताः समुद्रोर्मिभिः अनिवा-
 रिताः । पारगमनान्तःप्रवेशाच्चेति भावः । ते तव कीर्तयः
 सरितश्च गङ्गादयः पुण्यत्वात् पवित्रत्वात्लोकान् पुनन्ति पाव-
 यन्ति । लोकपावनाः खलु पुण्यलोका इति भावः ॥ केवल-
 प्रकृतविषयस्तुल्ययोगितालङ्कारः ॥ ६९ ॥

यथेति ॥ गङ्गा भागीरथी । प्रभवत्यस्मादिति प्रभवस्तेन
 कारणेन परमे तिष्ठतीति परमेष्ठिनो विष्णोः ॥ परमे कित्-
 प्रत्ययः । “तत्पुरुषे कृति बहुलम्” इत्यलुक् । “—परमेर्बाह्वि-

(३) षट्शैः । (४) निवारिताः । (५) लोकम् । (६) प्रभावेन ।

तिर्यगूर्ध्वमधस्ताच्च व्यापको महिमा हरिः ।

त्रिविक्रमोद्यतस्यासीत्स (७)तु स्वाभाविकस्तव०१

यज्ञभागभुजां मध्ये पदमातस्थुषा त्वया ।

उच्चैर्हरिणमयं शृङ्गं सुमेरोर्वितथीकृतम् ॥७२॥

काठिन्यं स्थावरे काये भवता सर्वमर्पितम् ।

इदं तु ते भक्तिनम् (८)सतामाराधनं वपुः॥७३

दिव्यग्निभ्यः स्थः” इति षत्वम् ॥ पादेन चरणेन यथैव स्नाध्यते प्रशस्यते तथैव द्वितीयेन प्रभवेण उच्छिरसा त्वया स्नाध्यते । हरिचरणवत्तीर्थस्यापि तीर्थभूतस्त्वमिति भावः ॥ ७० ॥

तिर्यागिति ॥ तिर्यगूर्ध्वमधस्ताच्च व्यापकः । सर्वव्यापी-
त्यर्थः । महिमा महत्त्वं हरिर्विष्णोस्त्रिषु विक्रमेषूद्यतस्य सत
षासीत् । त्रिविक्रमोद्यतस्यापि कदाचिदव । न तु सर्वदेत्यर्थः ।
तव तु व्यापको महिमा स्वाभाविकः । नित्यसिद्ध इत्यर्थः
॥ ७१ ॥

यच्चेति ॥ यज्ञभागभुजामिन्द्रादीनां मध्ये पदमातस्थुषा
निहितवता त्वया उच्चैरुन्नतं हरिणस्य विकारो हरिणमयम् ॥
“दाण्डिनायनर्हास्तिनायन—” इत्यादिना निपातनात् साधु ॥
सुमेरोः शृङ्गं शिखरम् । प्राधान्यं च ध्वन्यते ॥ “शृङ्गं प्रधान्यसा-
न्वाच्च” इत्यमरः ॥ वितथीकृतं व्यर्थीकृतम् । तस्य यज्ञभागा-
भावादिति भावः । अस्य तु तत्सद्भावे प्रमाणम्—“हिमवतो
हस्तौ” इति श्रुतिः ॥ ७२ ॥

काठिन्यमिति ॥ भवता सर्वं काठिन्यम् । अनस्रत्वमि-
त्यर्थः । स्थावरे स्थिरे काये । शिलामय इत्यर्थः । अर्पितं
न्यस्तम् । सतामर्हतामाराधनं पूजासाधनं त इदं वपुस्तु । जङ्ग-
ममित्यर्थः । भक्तिनम् । काठिन्यलेशोऽप्यत्र नास्यन्यथा
नस्रत्वसम्भवादित्यर्थः । तथा चासाधारण्यं ध्वन्यते ॥ ७३ ॥

(७) च स्वाभाविकस्तथा ।

(८) अर्हदाराधनम् ।

- (६) तदागमनकार्यं नः शृणु कार्यं (१) तवैव तत्
 श्रेयसामुपदेशात् (२) तु वयमत्रांशभागिनः ॥ ७४ ॥
 अणिमादि(३) गुणोपेतमस्पृष्टपुरुषान्तरम् ।
 शब्दमीश्वर इत्युच्चैः सार्धचन्द्रं विभर्ति यः ॥ ७५ ॥
 (४) कलितान्योन्यसामर्थ्यैः पृथिव्यादिभिरात्मभिः
 (५) येनेदं ध्रियते विश्वं धुर्यैर्यानमिवाध्वनि ॥ ७६ ॥

तदिति । तत्सस्माकौऽस्माकमागमनस्य कार्यं प्रयोज्य
 शृणु । तत् कार्यं च तवैव । न त्वस्माकमित्यवधारणार्थं एव
 कारः । वयं तु श्रेयसामुपदेशादत्र कार्यंऽंशभागिनः । त्वमे
 वात्र फलभाव्यमुपदेशार इति भावः ॥ ७४ ॥

कार्यमेवाह—

अणिमेति ॥ यः शम्भुरणिमादिगुणोपेतमणिमादिभिः
 ष्टभिर्गुणैर्वाच्यभूतेरुपेतम् । अष्टैश्वर्यवाचकमित्यर्थः । अतएव
 स्पृष्टं पुरुषान्तरं येन तं तथोक्तं पुरुषान्तरस्यानभिधायकम्
 तस्यैवैवंगुणत्वादित्यर्थः । उच्चैः परममीश्वर इति शब्दम्
 निरुपपदं श्वरशब्दमित्यर्थः । सार्धचन्द्रमर्धचन्द्रयुक्तम् । अर्ध
 चन्द्रं चेत्यर्थः । विभर्ति ॥ ७५ ॥

कलितेति ॥ येन शम्भुना कलितं धृतिसंग्रहादिस्वस्वगुण
 सम्पादितमन्योन्यसामर्थ्यं परस्परसहकाररूपं यैस्तथोक्तैः
 स्वस्वरूपसामर्थ्यमन्योन्याधेयमेवेति भावः । पृथिव्यादिभिर
 आत्मभिः । अष्टाभिर्मूर्तिभिरित्यर्थः । इदं व्यक्तं विश्वं धुरं वा
 न्तीति धुर्यैरश्वैः ॥ “धुरो यदुक्ता” इति यत्प्रत्ययः । अध्वानं
 यानं रथ इव ध्रियते ॥ ७६ ॥

(६) यथा, यत् । (१) तथा । (२) च वयमप्यंशभाजिनः

(३) गुणोत्थानम् । (४) कल्पिता । (५) यस्येदं धार्यते ।

योगिनो यं विचिन्वन्ति क्षेत्राभ्यन्तरवर्तिनम् ।
 अनादृत्तिभयं यस्य पदमाहुर्मनीषिणः ॥७७॥
 स ते दुहितरं साक्षात्साक्षौ विश्वस्य कर्मणाम् ।
 ह्यस्युते वरदः शम्भुरस्रत् (६)संक्रामितैः पदैः ॥७८
 तमर्थमिव भारत्या सुतया योक्तुमर्हसि ।
 अशोच्या हि पितुः कन्या (७)सङ्गर्तृप्रतिपादिता ७९
 यावन्त्येतानि भूतानि स्थावराणि चराणि च ।
 मातरं कल्पयन्त्वेनामीशो हि (८)जगतः पिता ८०

योगिन इति ॥ योगिनः अध्यात्मवेदिनः क्षेत्राभ्यन्तरवर्तिनं
 शरीरान्तश्चरं सर्वभूतान्तर्यामिनम् । परमात्मस्वरूपिणमित्यर्थः ।
 “क्षेत्रं पद्मोशरीरयोः” इत्यमरः ॥ यं शम्भुं विचिन्वन्ति मृग-
 यन्ते । मनोषिणो विद्वांसो यस्य शम्भोः पदं स्थानमविद्यमा-
 नमावृत्तेः पुनः संसारापत्तेर्भयं यत्र तत्तथाभूतमाहुः ॥७७॥

स इति ॥ विश्वस्य जगतः कर्मणां साक्षी द्रष्टा ॥ साक्षा-
 इष्टरि संज्ञायाम्” इतीतिप्रत्ययः ॥ वरानिष्टान्ददातीति वरदः ।
 “आतोऽनुपसर्गो कः” इति कप्रत्ययः ॥ स पूर्वोक्तः शम्भुरस्रत्-
 संक्रामितैः पदैः अस्मासु निवेशितैर्वाक्यैः तं दुहितरं साक्षाद्
 ह्यस्युते । अस्मन्मुखेन स्वयमेव याचत इत्यर्थः ॥ ७८ ॥

तमिति ॥ तं शम्भुं भारत्या वाचार्थमभिधेयमिव सुतया
 दुहित्वा योक्तुं मञ्जुटयितुमर्हसि ॥ अत्र वागर्थयोरुपमानत्व-
 सामर्थ्याच्छिवयोर्नित्ययोगो विवक्षित इत्युक्तम् “वागर्थविव
 संपृक्तौ” (रघुवंशे १ । १) इत्यत्रापि ॥ तथाहि । सङ्गर्तृ प्रति-
 पादिता दत्ता कन्या पितुरशोच्या ॥ ७९ ॥

गुणान्तरमप्याह—

यावन्तीति ॥ स्थावराणि चराणि च यावन्ति एतानि

(६) संक्रामितैः । (७) सङ्गर्तृ । (८) जगताम् ।

प्रणम्य शितिकण्ठाय विबुधास्तदनन्तरम् ।
 चरणौ रञ्जयन्वस्याञ्चूडामणिमरीचिभिः ॥८१॥
 उमा बधूर्भवान्दाता याचितार इमे वयम् ।
 वरः शम्भुरलं ह्येष त्वत्कुलोद्भूतये विधिः ॥८२॥
 अस्तोतुः स्तूयमानस्य वन्द्यस्थानन्यवन्दिनः ।
 सुतासम्बन्धविधिना भव विश्वगुरोर्गुरुः ॥८३॥
 एवं वादिनि देवर्षीं पार्श्वे पितुरधोमुखी ।
 लीलाकमलपत्राणि गणयामास पार्वती ॥८४॥

भूतानि । मन्तीति शेषः । सर्वाणि भूतानीत्यर्थः । एनां ते
 दुहितरं मातरं कल्पयन्तु । हि यस्मादीशो जगतः पिता ।
 पित्रदारेषु मातृभावो न्याय्य इति भावः ॥ ८० ॥

प्रणम्येति ॥ विबुधा देवाः शितिकण्ठाय शिवाय प्रणम्य
 तदनन्तरं नीलकण्ठप्रणामानन्तरमस्याश्चरणी चूडामणिमरी-
 चिभौ रञ्जयन्तु । ईश्वरपरिग्रहादखिलदेवतावन्द्या भवति
 त्यर्थः ॥ ८१ ॥

उमेति ॥ उमा बधुः । भवान्दाता । इमे वयं याचितार
 प्रार्थकाः । शम्भुर्वरो वीढा । एष विधिरेषा सामग्र्यो त्वत्कु-
 लस्योद्भूतये उच्छ्रयायालं पर्याप्तं हि ॥ “नमःस्वस्तिस्त्राहा
 स्वधा—” इत्यादिना चतुर्थी ॥ ८२ ॥

अस्तोतुरिति ॥ स्वयमन्यस्तोता न भवतीत्यस्तोतुः किं
 स्तूयमानस्य सर्वस्तुत्यस्य वन्द्यस्य जगद्वन्द्यस्य स्वयमन्यं न वन्द्य-
 इत्यनन्यवन्दिनो विश्वगुरोर्देवस्य सुतासम्बन्धविधिना यौन-
 सम्बन्धाचरणेन गुरुर्भव । यो नान्यं स्तौति न वन्दते तस्मात्
 त्वं स्तुत्यो वन्द्यश्चेत्यहो तव भाग्यवत्तेत्यर्थः ॥ ८३ ॥

एवमिति ॥ देवर्षीर्वाङ्मुरस्येवं वादिनि सति पार्वती पितृ-
 पार्श्वेऽधोमुखी सती । लज्जयेति शेषः । लीलाकमलपत्राणि

शैलः सम्पूर्णकामोऽपि मेनामुखमुदैक्षत ।

प्रायेण गृह्णीनेत्राः (६)कन्यार्थेषु कुटुम्बिनःऽप्यु
मेने मेनापि (१)तत्सर्वं पत्युः (२)कार्यमभीषितम्
भवन्त्यव्यभिचारिण्यो भर्तुरिष्टे पतिव्रताः ॥८६॥

इदमत्रोत्तरं न्याय्यमिति बुद्ध्या विमृश्य सः ।

आददे वचसामन्ते मङ्गलालङ्कतां सुताम् ॥८७॥

एहि (३)विश्वत्माने वत्से (४)भिक्षासि परिकल्पिता

गणयामास सञ्चख्यौ । लज्जावशात्कमलदलगणनाव्याजेन हर्षं
जुगोपित्यर्थः ॥ अर्ननावर्हत्याख्यः सञ्चारी भाव उक्तः । तदु-
क्तम्—“अवर्हत्या तु लज्जादेर्हर्षाद्याकारगोपनम्” इति ॥८४॥

शैल इति ॥ शैलो हिमवान् सम्पूर्णकामोऽपि । दातुं
कृतनिश्चयोऽपीत्यर्थः । मेनामुखमुदैक्षत । उचितोत्तरजिज्ञा-
सयेति भावः । तथाहि । प्रायेण कुटुम्बिनो गृहस्थाः कन्या-
र्थेषु कन्याप्रयोजनेषु गृह्णीष्येव नेत्रं कार्यज्ञानकारणं येषां ते
तथोक्ताः । कलत्रप्रधानवृत्तय इत्यर्थः ॥ ८५ ॥

मेन इति ॥ मेनापि पत्युः हिमालयस्य तत्सर्वमभीषितं
कार्यं मेनेऽङ्गीचकार । तथाहि । पतिरेव व्रतं यासां ता भर्तुः
इष्टेऽभीषितं न विद्यते व्याभचारो यासां ता अव्यभिचारिण्यो
भवन्ति । भर्तृचित्ताभिप्रायज्ञा भवन्तीति भावः ॥ ८६ ॥

इदमिति ॥ स हिमवान् वचसामन्ते सुनिवाक्यावसाने-
त्र सुनिवाक्य इदमुत्तरश्लोके वक्ष्यमाणं दानमेव न्याय्यं न्याया-
ऽनपेतमुत्तरमिति बुद्ध्या वित्तेन विमृश्य विचिन्त्य मङ्गलं
।था तथालङ्कतां मङ्गलालङ्कतां सुतामाददे हस्ताभ्यां जग्राह
८७ ।

(६) कन्यार्थे हि । (१) तत्सर्वः । (२) कार्यसमीहितम् ।

(३) शर्वापेक्षे । (४) भिक्षा त्वम् ।

अर्थिनो मुनयः प्राप्तं गृहमेधिफलं मया ॥८८॥
 एतावदुक्त्वा तनयामृषीनाह महीधरः ।
 इयं नमति वः सर्वांस्त्रिलोचनबधूरिति ॥८९॥
 ईप्सितार्थक्रियोदारं तेऽभिनन्द्य गिरेर्वचः ।
 आशीर्भिरैधयामासुः पुरःपाकाभिरम्बिकाम् ॥९०॥
 तां प्रणामादरस्वस्तजाम्बूनदवतंसकाम् ।
 अङ्गमारोपयामास लज्जमानामरुन्धती ॥९१॥

एहोति ॥ हे वत्से पुत्रि । एहि आगच्छ । त्वं विश्वात्मने
 शिवाय भिक्षा परिकल्पितासि निश्चितासि । “रत्नादिस्तस्य
 पर्यन्तं सर्वं भिक्षा तपस्विनः” इति वचनादिति भावः । अर्थिनो
 याचितारो मुनयः । मया गृहमेधिनो गृहस्थस्य फलं प्राप्तम् ।
 इह परत्र च तारकत्वात् पात्रे कन्यादानं गार्हस्थ्यस्य फल-
 मित्यर्थः ॥ ८८ ॥

एतावदिति ॥ महीधरो हिमवांस्तनयामेतावत् पूर्वोक्त-
 मुक्त्वा र्षीनाह—किमिति । इयं त्रिलोचनबधूस्रम्बकपत्नी व-
 सर्वात्मतौति । त्रिलोचनबधूरिति सिद्धवदभिधानेनाविप्रति-
 पक्षं दानमिति सूचयति ॥ ८९ ॥

ईप्सितार्थेति ॥ ते मुनयः । ईप्सितार्थक्रियेष्टार्थकरणे-
 नोदारं महत् ॥ “उदारो दाढमहतोः” इत्यमरः ॥ गिरेर्हिम-
 वतो वचो वचनमभिनन्द्य साध्विति संस्तुत्याम्बिकामम्बाम्
 पच्यत इति पाकः फलम् । पुरःपाकाभिः पुरस्कृतफलाभिरा-
 शीर्भिराश्रीर्वादैरेधयामासुः संवर्धयामासुः ॥ ९० ॥

तामिति ॥ प्रणामादरेण नमस्कारासक्त्या स्वस्ते जाम्ब-
 नदे सुवर्णविकारौ वतंसके कनककुण्डले यस्यास्तां लज्जमानां
 तामम्बिकामरुन्धत्यङ्गमारोपयामास ॥ “रुहः पोऽन्यतरस्याम्”
 इति प्रकारः ॥ ९१ ॥

तन्मातरं चाशुमुखीं (५) दुहितस्त्रे हविक्लवाम् ।
 वरस्यानन्यपूर्वस्य विशोकामकरोद्गुणैः ॥८२॥
 वैवाहिकीं तिथिं पृष्टास्तत्क्षणं हरबन्धुना ।
 ते त्यहादूर्ध्वमाख्याय (६) चैरुश्वीरपरिश्रहाः ॥८३॥
 ते हिमालयमामन्त्रा पुनः (७) प्राप्य च शूलिनम् ।
 सिद्धं (८) चास्त्रै निवेद्यार्थं तद्विसृष्टाः खमुद्ययुः ८४

तदिति ॥ दुहितस्त्रेहेन पुत्रिकाप्रेम्णा विक्लवां वियो-
 क्षत इति भीताम् । अतएव अश्रूणि मुखे यस्यास्तामशुमुखीं
 तस्या अम्बिकाया मातरं तन्मातरं मेनां च । अन्या पूर्वं
 यस्यास्ति सोऽन्यपूर्वः ॥ “सर्वनाम्नो वृत्तिविषये पुंवद्भावः” इति
 पूर्वपदस्य पुंवद्भावः ॥ स न भवतीत्यनन्यपूर्वस्तस्यानन्यपूर्वस्य ।
 सापन्नदुःखमकुर्वत इत्यर्थः । वरस्य वोढुः गुणैः सृत्युच्चयत्वा-
 दिभिर्विशोकां निर्दुःखामकरोत् ॥ ८२ ॥

वैवाहिकीमिति ॥ शीरपरिश्रहा वक्त्रलमात्रवसनास्ते
 तपस्विनस्तत्क्षणं तस्मिन्नेव क्षणे हरबन्धुना हिमवता वैवा-
 हिकीं विवाहयोग्यां तिथिं पृष्टाः केल्यनुयुक्ताः सन्तः । अया-
 णामङ्गां समाहारस्यहः ॥ “तद्वितार्थोत्तरपदममाहारे च”
 इति समासः । “राजाहःसखिभ्यष्टच्” इति टच्प्रत्ययः । द्विगु-
 त्वादेकवचनम् । “रात्राङ्गाहाः पुंसि” इति पुलिङ्गता ॥ तस्मात्
 अहादूर्ध्वमुपर्याख्याय चतुर्थेऽहनि विवाह इत्युक्त्वा चेरुश-
 लिताः ॥ ८३ ॥

त इति ॥ ते मुनयो हिमालयमामन्त्रा साधु यामित्या-
 इच्छ्य पुनः शूलिनं हरं सङ्केतस्थानस्थं प्राप्य सिद्धं निष्पन्न-
 मर्थं प्रयोजनमस्त्रै निवेद्य च ज्ञापयित्वा च तद्विसृष्टाः तेन
 शूलिना विसृष्टाः स्वमाकाशं प्रत्युद्ययुरुत्पेतुः ॥ अत्र संचिता-

(५) दुहितुः । (६) चेलुः । (७) प्रेक्ष्य । (८) तस्मै ।

पशुपतिरपि तान्यहानि कृच्छ्रा-

दगमयदद्रिसुतासमागमोक्तः ।

कमपरमवशं न विप्रकुर्यु-

र्विभुमपि तं यदमौ स्पृशन्ति भावाः ॥८५॥

र्याभिधानात् संक्षेपो नाम गुण उक्तः । तदुक्तम्—“संक्षिप्तार्थाभिधानं यत् संक्षेपः परिकीर्तितः” इति ॥ ८४ ॥

भगवान् पशुपतिस्त्र्यहमात्रविलम्बमपि सोढुं न शशाक तदौत्सुक्यादित्याह—

पशुपतिरिति ॥ उक्तं मनो यस्य स उक्तः ॥ “उक्त उन्मनाः” इति निपातः ॥ अद्रिसुतासमागमोक्तः पार्वती-परिणयोत्सुकः पशुपतिरपि तानि । त्रीणीति शेषः । अहानि कृच्छ्रादगमयदयापयत् । कविराह—अमौ भावा भौत्सुक्यादयः सञ्चारिणोऽवशमिन्द्रियपरतन्त्रमपरं पृथगजनं कं न विप्रकुर्युः न विकारं नयेयुः । यद्यस्माद्भिभुं समर्थम् । जितेन्द्रियमिति यावत् । तं स्मरहरमपि स्पृशन्ति । विकुर्वन्तीत्यर्थः ॥ अत्र विभुविकारसमर्थनादर्थादितरजनविकारः कैसु-तिकन्यायादापततौत्वर्थापत्तिरलङ्कारः । तथा च सूत्रम्—“दण्डापूर्पिकयार्थान्तरपतनमर्थापत्तिः” इति । अर्थान्तरन्यास इति केचिन्तु तदुपेक्षणीयम् । युक्तिस्तु विस्तरभयान्नोच्यते ॥ पुष्पिताग्राह्यम्—“अयुजि नयुगरेफतो यकारो युजि च नजौ जरगाश्च पुष्पिताग्रा” इति लक्षणात् ॥ ८५ ॥

इति श्रीमन्महामहोपाध्यायकोलाचलमङ्गिनाथसूरिविरचि-

तया सञ्जीविनीसमाख्यया व्याख्यया समेतः श्रीकालि-

दासक्तौ कुमारसम्भवे महाकाव्य उमाप्रदानो

नाम षष्ठः सर्गः ।

सप्तमः सर्गः ।

अथौषधीनामधिपस्य वृद्धौ
तिथौ च जामित्रगुणान्वितायाम् ।
समेतबन्धुहिमवान् सुताया
विवाहदोक्षाविधिमन्वतिष्ठत् ॥ १ ॥
वैवाहिकैः कौतुकसंविधानै-
गृहे गृहे व्यग्रपुरंभ्रिवर्गम् ।
आसीत् पुरं सानुमतोऽनुरागा-
दन्तःपुरं चैककुलोपमेयम् ॥ २ ॥

अथेति ॥ अथ ब्रह्मानन्तरं हिमवान् औषधीनामधिपस्य
चन्द्रस्य वृद्धौ । शुक्लपक्ष इत्यर्थः । शुभकर्मस्वापूर्यमाणपक्षस्य
प्राशस्त्यात् । तिथौ च जामित्रं लग्नात्सप्तमं स्थानं तस्य गुणः
शुद्धिः सा च ग्रहराहित्यं तनान्वितायां सत्याम् । यद्यपि जामि-
त्रशुद्धिलग्नधर्मस्तथापि तद्वारा तिथेरपि तथा व्यपदेशे न
दोषः । समेतबन्धुर्युक्तबन्धुः सन् । सुताया दुहितुर्विवाहदोक्षा
विवाहसंस्कारः सैव विधिः कर्म तमन्वतिष्ठत् कृतवान् ॥ १ ॥

वैवाहिकैरिति ॥ अनुरागात्प्रीतिवशात् । गृहे गृहे प्रति-
गृहम् ॥ वीप्सायां द्विर्भावः ॥ विवाहः प्रयोजनमेषामिति
वैवाहिकानि तैः ॥ “तदस्य प्रयोजनम्” इति ठक् ॥ कौतुक-
संविधानैर्मङ्गलार्थसम्पादनैर्व्यग्रौ व्याकुलः पुरंभ्रिवर्गः कुटुम्बि-
नौसङ्घो यस्मिंस्तत्तद्योक्तं सानुमतोऽद्रेः पुरं बाह्यमौषधिप्रस्य-
मन्तःपुरमवरोधनं चैककुलेन एकगृहेण वोपमेयमासीत् ॥
“सजातीयगणे गोत्रे गृहेऽपि कथितं कुलम्” इति विश्वः ॥
सर्वेषामपि स्वगृहे एवेदं शोभनं वर्तत इत्यभिमानोऽभूदि-
त्यर्थः । एतेन हिमाद्रेः प्रजाराग उक्तः । अत्र सर्वं सम्पन्नम-
वेत्यर्थः ॥ २ ॥

(१)सन्तानकाकीर्णमहापथं त-

चीनांशुकैः कल्पितकेतुमालम् ।

(२)भासोज्ज्वलत्काञ्चनतोरणानां

(३)स्थानान्तरं स्वर्ग इवावभासे ॥ ३ ॥

एकैव सत्यामपि पुत्रपङ्क्तौ

(४)चिरस्य दृष्टेव मृतोत्थितेव ।

(५)आसन्नपाणिग्रहणेति पित्रो-

रुमा विशेषोच्छ्वसितं बभूव ॥ ४ ॥

अङ्गाद्ययावङ्गमुदीरिताशीः

सा मण्डनान्मण्डनमन्वभुङ्क्त ।

सन्तानकेति ॥ सन्तानकैः मन्दारकुसुमैराकीर्णं आसृता
महापथा राजकीयपथा यस्मिंस्तत्तथोक्तम् । चीनांशुकैः पङ्-
वस्त्रैः कल्पिता विरचिताः केतुमाला ध्वजपङ्क्तयो यस्य तत्त-
थोक्तम् । काञ्चनतोरणानां भासा प्रभयोज्ज्वलद्दीप्यमानं तत्
पुरं स्थानान्तरं मेरोरन्वत् स्थितः स्वर्ग इवावभासे ॥ उभे चा-
लङ्कारः ॥ ३ ॥

एकैवेति ॥ पुत्राश्च दुहितरश्च पुत्राः ॥ “भ्रातृपुत्रौ स्वसृ-
दुहितृभ्याम्” इत्येकशेषः ॥ “पुत्रौ पुत्रश्च दुहिता च” इत्य-
मरः ॥ तेषां पङ्क्तौ सङ्घे सत्यामप्युभैकैव चिरस्य दृष्टेव चिरा-
त्कष्टलब्धेव मृतोत्थितेव मृत्वा पुनरुत्पन्नेवासन्नपाणिग्रहणासङ्ग-
विवाहेति । भर्तृगृहं गमिष्यतीति हेतोरित्यर्थः । पित्रोर्माता-
पित्रोः ॥ “पिता माता” इत्येकशेषः ॥ विशेषेणोच्छ्वसितं प्राण-
भूता बभूव । पुमपत्यादपि अधिकप्रेमासन्नदमभूदित्यर्थः ॥ ४ ॥

(१) सन्तानकाकीर्णचतुःपथम् ।

(२) भासा ज्वलत् ।

(३) स्थानान्तरस्वर्गः ।

(४) चिरेण ।

(५) उपोढपाणि ।

सम्बन्धिभिन्नोऽपि गिरिः कुलस्य
 स्नेहस्तदेकायतनं जगाम ॥ ५ ॥
 मैत्रे मुहूर्ते शशलाञ्छनेन
 योगं गतासूत्तरफल्गुनीषु ।
 तस्याः शरीरे प्रतिकर्म चक्रु-
 र्बन्धुस्त्रियो याः पतिपुत्रवत्यः ॥ ६ ॥
 सा गौरसिद्धार्थनिवेशवद्भि-
 र्दूर्वाप्रवालैः (१)प्रतिभिन्नशोभम् ।

अङ्गादिति ॥ सा पार्वत्युदीरिताश्रीः प्रयुक्ताशीर्वादा सत्य-
 ङ्गादङ्गमुत्सङ्गं ययी । मण्डनान्मण्डनान्तरमन्वन्मण्डनमन्व-
 भुङ्क्त । तदा सर्वे बन्धवः प्रत्येकमेव तामङ्गमारोप्य मण्डनं
 प्रायच्छन्नित्यर्थः ॥ तच्च स्नेहनिबन्धनमेवेत्याह—सम्बन्धिभिन्नः
 स्वपुत्रादिभिर्भिन्नो विभक्तोऽपि गिरिः कुलस्य वंशस्य स्नेहस्तदे-
 कायतनं सैवैकमायतनं स्थानं तज्जगाम । तदिति छेदेऽप्ययमे-
 वार्थः ॥ विधेयप्राधान्यान्नपुंसकत्वमिति । सर्वे बन्धवः स्नाप-
 त्येभ्योऽपि तस्यामधिकं स्निह्यन्तीति तात्पर्यार्थः ॥ ५ ॥

मैत्र इति ॥ अथ मैत्रे मित्रदेवत्ये मुहूर्ते । उदयमुहूर्तात्
 तृतीयमुहूर्त इत्यर्थः । “आर्द्रः सार्द्रस्तथा मैत्रः शुभो वासव
 एव च” इति बृहस्पतिस्मरणात् । उत्तरफल्गुनीषु फल्गुनी-
 नक्षत्रे ॥ “फल्गुनीप्रोष्ठपदानां च नक्षत्रे” इत्येकस्मिन्नपि
 बहुवचनम् ॥ शशलाञ्छनेन चन्द्रेण योगं गतासु सतीषु तस्याः
 पार्वत्याः शरीरे बन्धुस्त्रियः प्रतिकर्म प्रसाधनम् ॥ “प्रतिकर्म
 प्रसाधनम्” इत्यमरः ॥ चक्रुः । क्रीडिष्युः । याः पतिपुत्रवत्यः ।
 जीवद्भवा जीवदपत्याश्चेत्यर्थः ॥ ६ ॥

प्रतिकर्मप्रकारमेव प्रपञ्चयति—

(१) प्रतिभिन्नरागम् ।

निर्नाभि कौशेयमुपात्तबाण-

मभ्यङ्गनेपथ्यमलञ्चकार ॥ ७ ॥

बभौ च सम्पर्कमुपेत्य बाला

नवेन दीक्षाविधिसायकेन ।

करेण भानोर्बहुलावसाने

सन्धुच्यमाणेव (१)शशाङ्करेखा ॥ ८ ॥

तां लोभकल्केन हृताङ्गतैला-

माश्यानकालियकृताङ्गरागाम् ।

वासो वसानामभिषेकयोग्यं

(२)नार्यञ्चतुष्काभिमुखं व्यनैषुः ॥ ९ ॥

सेति ॥ सा गौरी गौरसिद्धार्थनिवेशवद्भिः श्वेतमर्षपप्रक्षे-
पवद्भिर्दूर्वाप्रवालैर्दूर्वाङ्कुरैः प्रतिभिन्नशोभं विशेषितशोभं निर्ना-
भ्यतिक्रान्तनाभि कौशेयं वस्त्रविशेषो यस्मिन् तत्तथोक्तम् ।
“कौशेयं क्लमिकौशेत्यम्” इत्यमरः ॥ उपात्तबाणं गृह्णीतश-
रम् ॥ “शरः क्षत्रियया ग्राह्यः” इति मनुस्मरणात् ॥ अभ्यङ्गने-
पथ्यमभ्यङ्गवेशमलञ्चकार । अलङ्कारमप्यलञ्चकारित्यर्थः ॥ ७ ॥

बभाविति ॥ किञ्चेति चार्थः ॥ बाला नवेन दीक्षाविधौ
विवाहकृत्ये यः सायकस्तेन सम्पर्कमुपेत्य बहुलावसाने कृष्ण-
पक्षात्यये । शुकपक्षादावित्यर्थः । भानोः करेण किरणेन सन्धु-
च्यमाणोपचोयमाना । “सलिलमये शशनि रवेर्दीधितयो
मूर्च्छितास्तमो नैशम् । क्षपयन्ति” इत्यादिवचनात् । शशा-
ङ्करेखेव बभौ ॥ ८ ॥

तामिति ॥ लोभकल्केन लोभचूर्णेन हृतम् अङ्गतैलं यस्या-
स्ताम् । कृतोद्धर्तनामित्यर्थः । आश्यानमौषच्छुष्कं तेन काले-
येन गन्धद्रव्येण कृताङ्गरागाम् । कृतस्त्रैग्ध्रामित्यर्थः ॥ “अथ

(१) शशाङ्करेखा । (२) नार्यञ्चतुष्काभिमुखीमनैषुः ।

(१) विन्यस्तवैदूर्यशिलातलेऽस्मिन्

(२) आवद्धमुक्ताफलभक्तिचित्रे ।

आवर्जिताष्टापदकुम्भतोयैः

सतूर्यमेनां स्रपयाम्बभूवुः ॥ १० ॥

सा मङ्गलस्नानविशुद्धगात्री

(३) गृहीतपत्युद्गमनीयवस्त्रा ।

(४) निवृत्तपर्जन्यजलाभिषेका

प्रफुल्लकाशा वसुधेव रेजे ॥ ११ ॥

जायकम् । कालेयकं च कालानुसार्यं च" इत्यमरः ॥ अभिषेक-
योग्यं वासो वस्त्रं वसानां स्नानशाटीमाच्छादयन्तीं तां
पार्वतीं नार्यः चतुष्कं चतुःस्तम्भगृहं तदेभिमुखं व्यनैषुः ।
स्नानगृहं निन्युरित्यर्थः ॥ ८ ॥

विन्यस्तेति ॥ विन्यस्तं वैदूर्यशिलातलं मरकतशिलाप्रदेशे
यस्मिंस्त्रास्त्रावद्धानां मुक्ताफलानां भक्तिभौ रचनाभिषिचित्रे-
ऽस्मिंश्चतुष्क एनां पार्वतीमावर्जितानामानमितानामष्टापद-
कुम्भानां कनककलशानां तोयैः सतूर्यं मङ्गलवाद्ययुक्तं यथा तथा
स्रपयाम्बभूवुः । अष्टसु लोहेषु पदं प्रतिष्ठा यस्येत्यष्टापदम् ॥
“अष्टनः सञ्जायाम्” इति दीर्घः ॥ “अष्टापदं स्यात् कनकम्”
इति विश्वः ॥ १० ॥

सेति ॥ मङ्गलार्थस्नानेन विशुद्धगात्री निर्मलाङ्गी पत्न्यु-
र्वरस्योद्गमनीयवस्त्रं धीतवस्त्रम् ॥ “धीतमुद्गमनीयं स्यात्”
इति हलायुधः । “तद्व्यादुद्गमनीयं यद्घीतयोर्वस्त्रयोर्युगम्”
इत्यमरः ॥ युगग्रहणं तु प्रायिकाभिप्रायम् । अतएवात्र चौर-
स्नामौ—“युगं प्रायशो यज्ञस्थं तदेव” इति व्याख्याय “गृही-

(१) विन्यस्तवैदूर्यशिले च तस्मिन् ।

(२) आविद्ध ।

(३) गृहीतशुद्धाद्गमनीय ।

(४) निवृत्त ।

तस्मात्प्रदेशाच्च वितानवन्तं
 युक्तं मणिस्तम्भचतुष्टयेन ।
 पतिव्रताभिः (१)परिगृह्य निन्ये
 क्लृप्तासनं कौतुकवेदिमध्यम् ॥ १२ ॥
 तां प्राङ्मुखीं तत्र निवेश्य तन्वीं
 क्षणं व्यलम्बन्त पुरोनिषसाः ।
 भूतार्थशोभाङ्घ्रियमाणनेत्राः
 प्रसाधने सन्निहितेऽपि नार्यः ॥ १३ ॥

तपत्यद्भमनीयवस्त्रा” इत्येतदेवोदाहृतवात् ॥ गृहीतं पति
 प्रत्यद्भमनीयवस्त्रं यया सा । धीतवस्त्रमाच्छादितवतीत्यर्थः ।
 सा पार्वती निवृत्ती निष्पन्नः पर्जन्यस्य जलेनाभिषेको यस्याः
 सा तथोक्ता । प्रफुल्लतीति प्रफुल्लं काशं काशपुष्पं यस्याः सा
 तथोक्ता वसुधेव रजे शुशुभे ॥ ११ ॥

तस्मादिति ॥ किञ्चेति चार्थः । तस्मात् प्रदेशात् स्नानप्रदे-
 शाद्वितानवन्तमुल्लोचयुक्तम् ॥ “अस्त्री वितानमुल्लोचः” इत्य-
 मरः ॥ मणिस्तम्भचतुष्टयेन युक्तं क्लृप्तं सज्जमानमासनं यस्मिंस्तं
 कौतुकवेदिमध्यं पतिव्रताभिः परिगृह्य दोर्भ्यामालिङ्ग्य निन्ये
 नीता । प्रसाधनार्थमित्यर्थः ॥ १२ ॥

तामिति ॥ नार्यः प्रसाधिकास्तां तन्वीं पार्वतीं तत्र वेदि-
 मध्ये प्राङ्मुखीं निवेश्य उपवेश्य पुरोनिषसा अग्रे स्थिताः ।
 प्रसाध्यतेऽनेनेति प्रसाधने अलङ्कारसाधनवर्गे सन्निहितेऽपि
 भूतार्था सत्यरूपा । स्वाभाविकीति यावत् । या शोभा राम-
 णीयकं तथा ङ्घ्रियमाणान्याक्लथमाणानि नेत्राणि यासां तास्त-
 थोक्ताः क्षणं व्यलम्बन्त । स्वभावसुन्दर्याः किमस्याः प्रसाधने-
 नेति तूष्णीं तस्थुरित्यर्थः ॥ १३ ॥

(१) धूपोष्णया त्याजितमार्द्रभावं

केशान्तमन्तःकुसुमं तदौयम् ।

पर्याक्षिपत् काचिदुदारबन्धं

दूर्वावता पाण्डुमधूकदान्ना ॥ १४ ॥

(२) विन्यस्तशुक्लागुरु (३) चक्रुरङ्गं

गोरोचनापत्रं (४) विभक्तमस्याः ।

सा चक्रवाकाङ्कितसैकताया-

स्त्रिस्रोतसः कान्तिमतीत्य तस्यौ ॥ १५ ॥

(५) लग्नद्विरेफं परिभूय पद्मं

समेघलेखं शशिनश्च विम्बम् ।

धूपेति ॥ काचित् प्रसाधिका धूपोष्णया करणेनार्द्रभाव-
मार्द्रत्वं त्याजितम् ॥ पचादिषु पाठाहिकर्मकत्वम् । त्यजते-
र्ष्यन्तादप्रधाने कर्मणि क्तः ॥ अन्तःकुसुममन्तर्निक्षिप्तकुसुमं
तस्या इमं तदौयं केशान्तं केशपाशं दूर्वावता मध्ये मध्ये ग्रथि-
तदूर्वेण पाण्डुमधूकदान्ना हरितमधुद्रुमकुसुममाख्येन ॥ “मधूके
तु गुडपुष्पमधुद्रुमौ” इत्यमरः ॥ उदारबन्धं रम्यबन्धं यथा
तथा पर्याक्षिपत् बबन्ध ॥ १४ ॥

विन्यस्तोति ॥ अस्या गौर्या अङ्गं गात्रं विन्यस्तं विरचितं
शुक्लागुरु यस्मिन् तद्गोरोचनायाः पत्रैः पत्ररचनाभिर्विभक्तं
विशेषितं च चक्रः । सा तथाभूता गौरौ चक्रवाकैरङ्कितं सैकतं
यस्यास्तस्यास्त्रिस्रोतसो गङ्गायाः कान्तिं शोभामतीत्यातिक्रम्य
तस्यौ ॥ अत्र गोरोचनाचक्रवाकयोः पीतत्वेन सास्यं त्रिस्रो-
तसो धावस्यं तु प्रसिद्धत्वाच्च स्वपदेनोपात्तम् ॥ १५ ॥

लग्नोति ॥ प्रसिद्धैर्भूषितैः ॥ “प्रसिद्धौ ख्यातभूषितौ” इत्य-

(१) धूपेन सम्पार्जितम् ।

(२) आसक्तम् ।

(३) चक्रुरस्याः ।

(४) विभङ्गमङ्गम् ।

(५) सौन ।

तदाननश्रीरलकैः प्रसिद्धै-

श्चिच्छेद सादृश्यकथाप्रसङ्गम् ॥ १६ ॥

कर्णार्पितो लोभकषायरूक्षे

(१)गोरोचनाक्षेपनितान्तगौरे ।

तस्याः कपोले परभागलाभाद्

बबन्ध चक्षूषि यवप्ररोहः ॥ १७ ॥

रेखाविभक्तः (२)सुविभक्तगात्राः

किञ्चिन्मधूच्छिष्ट(३)विन्दृष्टरागः ।

मरः ॥ अलकैरुपलक्षिता तस्या गौर्या आननश्रीर्लग्नद्विरप
पद्मं समेधलेखं मेघरेखायुक्तं शशिनो विम्बं च परिभूय तिर
स्लत्य सादृश्यमुपमा तस्य कथोक्तिस्तस्याः प्रसङ्गं प्रसक्ति
सादृश्यं वाङ्मात्रप्रसक्तमपि चिच्छेदाभिनत् । प्रसक्तयोः पद्म
चन्द्रयोः परिभूतत्वादन्वयं चाप्रसङ्गादित्यर्थः ॥ अत्र पूर्वार्धवा
क्यार्थस्य सादृश्यकथाच्छेदं प्रति हेतुत्वेनोपन्यासात् काव्य
लिङ्गमलङ्कारः । लक्षणं तूक्तम् ॥ १६ ॥

कर्णैति ॥ तस्या गौर्याः कर्णे अर्पितो निक्षिप्तो यवप्ररोहं
यवाङ्कुरो लोभस्य वृक्षविशेषस्य कषायेण विलेपनेन रूपं
विशदे । उद्धर्तिते इत्यर्थः ॥ “कषायो रसभेदे स्यादङ्गुरा
विलेपने” इति विश्वः ॥ गोरोचनायाः क्षेपेण विन्यासेन निता
न्तगौरेऽत्यन्तारूपे ॥ “गौरः श्वेतऽरूपे पीते” इति विश्वः
कपोले गण्डस्थले परभागलाभाद्दर्शित्कर्षप्राप्ते चक्षूषि । दृष्ट
णामिति शेषः । बबन्ध जडार । आचकर्षेत्यर्थः । गोरोचना
रूपे गण्डस्थले पाण्डुरो यवाङ्कुरो विजातीयवर्णसन्निधानात्
अवर्णोत्कर्षः संखट्टुराकर्षकोऽभूदिति भावः ॥ १७ ॥

रेखेति ॥ सुविभक्तगात्राः सुसंज्ञिष्टावयवायाः पार्वत

(१) गोरोचनाभेदः । (२) च विभक्त । (३) विन्दृष्ट ।

कापथ्यभिख्यां स्फुरितैरपुष्य-
दासन्नलावण्यफलोऽधरोष्ठः ॥ १८ ॥
पत्युः शिरश्चन्द्रकलामनेन
स्पृशेति सख्या परिहासपूर्वम् ।
सा रञ्जयित्वा चरणौ कृताशी-
माल्येन तां निर्वचनं जघान ॥ १९ ॥

खया मध्यगतया विभक्तः सुस्निष्टः किञ्चिदीषणधूच्छिष्टेन
सिक्थकेन विमृष्टो विशेषेण निर्मलीकृतो रागो यस्य स
। योक्तः ॥ “मधूच्छिष्टं तु सिक्थकम्” इति “निर्णिक्तं शोधितं
दृष्टम्” इति चामरः ॥ अन्यत्रोक्तम्—“अलीङ्गित्यापगमाया-
रेषु सिक्थकलेपः क्रियते” ॥ आसन्नं सन्निहितं लावण्यफलं
तैन्दर्यप्रयोजनं मुखचुम्बनादिरूपं यस्य स तथोक्तोऽधरोष्ठः
स्फुरितैर्भाविशुभशंसिभिः सन्दैः कामप्यनिर्वाच्यामभिख्यां
। भासपुष्यत् पुपोष ॥ “अभिख्या नामशोभयोः” इत्यमरः
१८ ॥

पत्यु रिति ॥ सख्या ॥ कर्त्रा ॥ चरणौ रञ्जयित्वा लाक्षा-
साक्षौ कृत्वा ॥ कृताशीरिति करोतिना समानकर्म कत्वम् ॥
मनेन चरणेन ॥ रञ्जने हयोरपि नियमाच्चरणावित्युक्त्वाप्यौ-
चत्यात्ताडनविधावेकतरपरामर्श इत्याहुः ॥ पत्युरीश्वरस्य
शिरश्चन्द्रकलाम् । सुरतविशेष इति शेषः । स्पृश ताडयेति
परिहासपूर्वं कृताशीः प्रयुक्ताशीर्वादा सा पार्वती तां
। खीं माल्येन मालया । “माल्यं मालास्रजौ” इत्यमरः ॥
निर्वचनं यथा तथा । तूष्णीमित्यर्थः । जघान ताडयामास ॥
निर्वचनमित्यनेन विद्वताख्यः शृङ्गारानुभाव उक्तः । तदुक्तम्—
‘प्राप्तकालं तु यद् ब्रूयात् कुर्याद्वा विद्वतं हि तत्’ इति
१९ ॥

तस्याः सुजातोत्पलपत्रकान्ते
 प्रसाधिकाभिर्नयने (१)निरीक्ष्य ।
 न चक्षुषोः कान्तिविशेषबुद्ध्या
 कालाञ्जनं मङ्गलमित्युपात्तम् ॥ २० ॥
 सा सम्भवद्भिः कुसुमैर्लतेव
 ज्योतिर्भिरुद्यद्भिरिव चियामा ।
 सरिद्विहङ्गै रिव लीयमानै-
 रामुच्यमानाभरणा चकासे ॥ २१ ॥

तस्या इति ॥ प्रसाधिकाभिः अलङ्कृतीभिः सुजाते सम्यग्-
 त्यक्त्रे उत्पलपत्रे इव कान्ते रम्ये तस्या नयने निरीक्ष्य काला-
 ञ्जनमञ्जनविशेषबुद्ध्याः कान्तिविशेषबुद्ध्या । शोभातिशयो
 भविष्यतीति बुद्ध्यर्थः । नोपात्तं न गृहीतं किन्तु मङ्गलं
 शुभमिति हेतोरुपात्तम् । निसर्गसुभगस्य किमाहार्यकाडम्ब-
 रेण्येति भावः ॥ २० ॥

सेति ॥ आमुच्यमानाभरणा निबध्यमानाभरणा सा गौरौ
 सम्भवद्भिरुत्पद्यमानैः कुसुमैः लतेव । अनेन पद्मरागेन्द्रनीला-
 दौन्याभरणानि सूचितानि लताकुसुमानां नानावर्णत्वात् ।
 उद्यद्भिरुद्यं गच्छद्भिर्ज्योतिर्भिरुद्युभिः त्रियामा रात्रिरिव ।
 अनेन मौक्तिकानि कथितानि । लीयमानैराश्रयद्भिः । निषी-
 दन्निरित्यर्थः । विहङ्गैश्चक्रवाकैः सरिदिव । अनेन सुवर्णाभर-
 णानि सूचितानि । विहङ्गाश्च तत्सूचनाय चक्रवाका अभि-
 मताः । चकासे रेजे । अत्र लताकुसुमादीनां सहजसम्बन्धि-
 नासुपमानत्वेनोपादानादाहार्यकमपि तस्याः सहजमिवाशो-
 भतेति भावः ॥ २१ ॥

(१) समीक्ष्य ।

आत्मानमालोक्य च शोभमान-
मादर्शविम्बे स्तिमितायताक्षी ।
हरोपयाने त्वरिता बभूव
स्त्रीणां प्रियालोकफलो हि वेषः ॥ २२ ॥
(१)अथाङ्गुलिभ्यां हरितालमाद्रं
(२)माङ्गल्यमादाय मनःशिलां च ।
कर्णावसक्तामलदन्तपत्तं
माता तदीयं मुखमुन्नमय्य ॥ २३ ॥
उमास्तनोद्गेदमनु प्रष्टुवो
मनोरथो यः प्रथमं बभूव ।

आत्मानमिति ॥ किञ्चेति चार्थः । गौरी शोभमानमात्मानं
निजशरीरमादर्शविम्बे दर्पणमण्डले ॥ “दर्पणे सुकुरादर्शो”
इत्यमरः ॥ स्तिमितायताख्यादरान्निष्ठलायतलोचना सत्या-
लोक्य हरोपयाने हरप्राप्तौ त्वरिता व्यथा बभूव । स्त्रीणां
वेषो नेपथ्यं प्रियस्य भर्तुरालोको दर्शनं फलं प्रयोजनं यस्य
स तथोक्तो हि । अन्यथारण्यचन्द्रिका स्यादिति भावः । अनेन
कालाक्षमत्वलक्षणमौत्सुक्यमुक्तमित्यनुसन्धेयम् ॥ २२ ॥

अथेति ॥ अथ प्रसाधनानन्तरं माता मेनका माङ्गल्यं
मङ्गलार्थमाद्रं द्रवं हरितालं वर्णद्रव्यविशेषं मनःशिलां धातुवि-
शेषं चाङ्गुलिभ्यां तर्जनीमध्यमाभ्यामादाय कर्णयोरवसक्ते लग्ने
प्रमले दन्तपत्ते यस्य तत्तथोक्तं तस्याः पार्वत्या इदं तदीयं
मुखमुन्नमय्य । “विवाहदौक्षातिलकं चकार” (७ । २४)
इत्युत्तरश्लोकेनान्वयः ॥ २३ ॥

उमेति ॥ उमायाः स्तनोद्गेदमनु । स्तनोदयमारभ्येत्यर्थः ।

(१) अथाङ्गुलीभ्याम् ।

(२) मङ्गल्यम् ।

तमेव मेना दुहितुः कथञ्चि-
 दिवाहदौक्षातिलकं चकार ॥ २४ ॥
 बबन्ध चास्त्राकुलदृष्टिरस्याः
 स्थानान्तरे कल्पितसन्निवेशम् ।
 धाव्यङ्गुलीभिः प्रतिसार्थमाण-
 मूर्णामयं कौतुकहस्तसूत्रम् ॥ २५ ॥
 क्षीरोद्वेलिव सफेनपुञ्जा
 पर्याप्तचन्द्रेव शरत्त्रियामा ।

प्रवृद्धो वृद्धिं गतः । प्रागेवोत्पन्न इति भावः । यो मनोरथो
 वाञ्छा ॥ “वाञ्छा लिप्ता मनोरथः” इत्यमरः ॥ प्रथमं मनो-
 रथान्तराद्याक् । अयमेव प्रथमो मनोरथ इत्यर्थः । बभूव ।
 मेना दुहितुस्तमेव मनोरथभूतमेव ॥ तद्विषये तत्तोपचारः ॥
 विवाहदौक्षायां विवाहकृत्ये तिलकं कथञ्चित् कच्छेण
 चकार । आनन्दबाष्पान्धतयेति शेषः । विवाहानन्तरभावि-
 त्वादन्येषामयमेव प्रथमो मनोरथ इति भावः ॥ युग्मकम्
 ॥ २४ ॥

बबन्धेति ॥ अस्याः पार्वत्या असैरानन्दबाष्पैराकुलदृष्टि-
 रतएव स्थानान्तरे कल्पितः सन्निवेशो निक्षेपो यस्य तत् ।
 स्वस्थानादन्यत्र स्थापितमित्यर्थः । अतएव धात्रया उपमातुरङ्गु-
 लीभिः प्रतिसार्थमाणं स्वस्थानं प्राप्यमाणम् ऊर्णामयं मेषादि-
 लोमनिर्मितम् ॥ “ऊर्णा मेषादिलोमि स्थात्” इत्यमरः ॥
 कौतुकहस्तसूत्रं मङ्गलहस्तसूत्रम् ॥ “कौतुकं मङ्गले हर्षे हस्त-
 सूत्रे कुतूहले” इति शाश्वतः ॥ बबन्ध च । मेनेति शेषः ॥
 पूर्वोक्ततिलकक्रियासमुच्चयार्थश्चकारः ॥ २५ ॥

क्षीरोदिति ॥ नवं नूतनं क्षीमं दुक्कूलं निवस्त आच्छा-
 दयतीति नवक्षीमनिवासिनी ॥ वस्तेराच्छादनार्थास्थितिः ।
 तथा नवं दर्पणमादधाना बिभ्रती सा गौरी सफेनपुञ्जा

नवं नवक्षौमनिवासिनी सा
 भूयो बभौ दर्पणमादधाना ॥ २६ ॥
 तामर्चिताभ्यः कुलदेवताभ्यः
 कुलप्रतिष्ठां प्रणमय्य माता ।
 अकारयत् कारयितव्यदक्षा
 क्रमेण पादग्रहणं सतीनाम् ॥ २७ ॥
 अखण्डितं प्रेम लभस्व पत्यु-
 रित्युच्यते (३)ताभिरुमा च नन्वा ।

मडिण्डिरपङ्क्तिः । क्षीरमुदकं यस्य स क्षीरोदः क्षीरसमुद्रः ॥
 “उदकस्रोदः संज्ञायाम्” इत्युदादेशः ॥ तस्य वेला तीरभूमि-
 रिव ॥ “वेला काले च जलधेस्तीरनीरविकारयोः” इति
 विश्वः ॥ पर्याप्तचन्द्रा पूर्णचन्द्रा शरन्नियामा शरद्रात्रिरिव
 भूयो भूयिष्ठं बभौ चकासे ॥ २६ ॥

तामिति ॥ कारयितव्येषु दक्षा कारयित्री । कर्मोपदेश-
 कुशलित्यर्थः । माता मेना । प्रतितिष्ठत्यस्यामिति प्रतिष्ठा ॥
 “घातस्योपसर्गे” इति कः । स्त्रियां टाप् ॥ कुलस्य प्रतिष्ठां
 कुलालम्बनभूताम् । स्थितिकारिणीमित्यर्थः । तां गौरीम् ।
 अर्चिताभ्यः पूजिताभ्यः कुलदेवताभ्यो गृहदेवताभ्यः प्रणमय्य
 प्रणामं कारयित्वा ॥ “अपि लघुपूर्वात्” इति खेरयादेशः ॥
 सतीनां पतिव्रतानां पादग्रहणं पादाभिवन्दनं क्रमेणाकारय-
 त्कारयामास ॥ “हृक्रोरन्यतरस्याम्” इत्यणिकर्तुः कर्मत्वम् ।
 अन्यत्र च नमेरकर्मकत्वात् “गतिबुद्धि-” इत्यादिना ॥ २७ ॥

अखण्डितमिति ॥ नन्वा प्रणतोमा ताभिः सतीभिः पत्युः
 शिवस्याखण्डितमक्षतं प्रेम लभस्व प्राप्नुहीत्युच्यते च अभि-
 हिता ॥ “लट् स्त्री” इति भूतार्थे लट् ॥ तस्य हरस्य । अर्धं

(३) ताभिरसौ ।

तथा तु (४) तस्यार्धशरीरभाजा
 पञ्चात्कृताः (५) स्निग्धजनाशिषोऽपि ॥ २८ ॥
 द्रुच्छाविभूत्योरनुरूपमद्रि-
 स्तस्याः कृती कृत्यमशेषयित्वा ।
 सभ्यः सभायां सुहृदास्थितायां
 तस्थौ वृषाङ्गा(६) गमनप्रतीक्षः ॥ २९ ॥
 तावद्ग(७) वस्यापि कुवेरशैले
 तत्पूर्वपाणिग्रहणानुरूपम् ।
 प्रसाधनं मातृभिरादृताभि-
 र्न्यस्तं पुरस्तात् (८) पुरशासनस्य ॥ ३० ॥

शरीरस्य अर्धशरीरम् ॥ “अर्धं नपुंसकम्” इति समासः ॥ तद्
 जतीति अर्धशरीरभाजा तथा गौर्या तु स्निग्धजनाशिषो बभ्रु-
 जनाशीर्वादा अपि पञ्चात्कृता अधरीकृताः । ततोऽप्यधिक
 फललाभादिति भावः ॥ २८ ॥

द्रुच्छेति ॥ कृती कुशलः । सभायां साधुः सभ्यः ॥ “सभाय
 यः” इति यप्रत्ययः ॥ अद्रिर्हिमवानिच्छाविभूत्योरुत्साहैश्वर्य-
 योरनुरूपं सदृशं यथा तथा तस्याः पार्वत्याः कृत्यं कर्तव्यमशे-
 षयित्वाशेषं निःशेषं कृत्वा । समाप्येत्यर्थः ॥ अशेषशब्दान्तक-
 रोतीति ण्यन्तात् क्त्वाप्रत्ययः ॥ सुहृदास्थितायां बभ्रुजनाक्रा-
 न्तायां सभायां संसदि वृषाङ्गस्य हरस्यागमनं प्रतीक्षत इति
 तथोक्तः सन् ॥ “कर्मण्यण्” इत्यण् ॥ तस्थौ स्थितः ॥ २९ ॥

तावदिति ॥ तावत् । यावद्दौरीप्रसाधनं क्रियते तत्कार-
 एवेत्यर्थः । कुवेरशैले कैलासे । तदेव पूर्वं तत्पूर्वं तच्च तत्

(४) तस्यार्धशरीरलाभात् ।

(५) बभ्रुजन

(६) आगमनं प्रतीक्ष्य ।

(७) वरस्य । (८) कर ।

तद्गौरवान्मङ्गलमण्डनश्रीः

सा पस्पृशे केवलमीश्वरेण ।

(६)स एव वेषः परिणेतुरिष्टं

भावान्तरं तस्य विभोः प्रपेदे ॥ ३१ ॥

बभूव भस्मैव (१)सिताङ्गरागः

कपालमेवामलशेखरश्रीः ।

(२)उपान्तभागेषु च रोचनाङ्को

गजाजिनस्यैव दुकूलभावः ॥ ३२ ॥

पाणिग्रहणं तस्यानुरूपं प्रसाधनमलङ्कारसमग्री । आदृताभिः
सादराभिः ॥ कर्तरि क्तः ॥ मातृभिर्ब्राह्मीप्रभृतिभिः सप्तमा-
दृभिः । पुरं शास्तीति पुरशासनस्तस्य पुरशासनस्य ॥ कर्तरि
ल्युट् ॥ भवस्यापि पुरस्तादग्रे न्यस्तं निक्षिप्तम् ॥ ३० ॥

तदिति ॥ ईश्वरेण शिवेन सा मङ्गलमण्डनश्रीः शुभप्रसा-
धनसम्पत्तद्गौरवात्तासु मातृष्वादरात्केवलं पस्पृशे । स्पृष्टैव न
तु दध्न इत्यवधारणार्थः केवलशब्दः ॥ “केवलं चावधारणे”
इति शाश्वतः ॥ किन्तु तस्य विभोः देवस्य स एव वेषः स्वाभा-
विको भस्मकपालादिवेष एव परिणेतुर्लोक उद्दोदुरिष्टमपे-
क्षितं भावान्तरं रूपान्तरं प्रपेदे । अङ्गरागादिरूपतां प्रापे-
त्यर्थः ॥ ३१ ॥

भावान्तरापत्तिमेवाह—

बभूवेति ॥ भस्मैव सिताङ्गरागः शुभ्रगन्धानुलेपनं बभूव ।
कपालमेवामलं शेखरं शिरोभूषणं तस्य श्रीः शोभा बभूव ।
गजाजिनस्यैवोपान्तभागेष्वञ्चलप्रदेशेषु रोचनैवाङ्को हंसादि-
षिङ्गं यस्य स तथोक्तो दुकूलभावः पट्टांशुकत्वं च बभूव ।
भस्मादिकमेवाङ्गरागादिभावं प्राप्तमित्यर्थः ॥ ३२ ॥

(६) स्वः । (१) कृताङ्गरागः । (२) उपान्तभावेषु ।

(३) शङ्खान्तरद्योति विलोचनं यत्

(४) अन्तर्निविष्टामलपिङ्गुतारम् ।

सान्निध्यपक्षे हरितालमथ्या-

स्तदेव जातं तिलकक्रियायाः ॥ ३३ ॥

यथाप्रदेशं भुजगेश्वराणां

करिष्यतामाभरणान्तरत्नम् ।

शरीरमात्रं विकृतिं प्रपेदे

तथैव तस्युः फणरत्नशोभाः ॥ ३४ ॥

दिवापि निष्ठूतमरीचिभासा

वाल्यादनाविष्कृतलाञ्छनेन ।

शङ्खेति ॥ शङ्खान्तरे ललाटास्थिमध्ये द्योतत इति तथोक्तम् ॥ “शङ्खो निधौ ललाटास्थि” इत्यमरः ॥ अन्तर्निविष्टामध्यगता अमला पिङ्गा तारा कनौनिका यस्य तत्तथोक्तम् ॥ “तारकाक्षः कनौनिका” इत्यमरः ॥ यहिलोचनं तद्विलोचनमेव हरितालमथ्या वर्णद्रव्यविशेषविकारस्य तिलकक्रियायाः स्थिलकरचनायाः सान्निधिरेव सान्निध्यं तदेव पक्षः साध्यम् ॥ “पक्षः पार्श्वगुरुत्वाध्यसहायबलभित्तिषु” इति यादवः ॥ तस्मिन् सान्निध्यपक्षे जातम् । प्रविष्टमित्यर्थः । अनेन ललाटलोचनमेव तस्य हरितालतिलकमभूदित्युक्तम् ॥ ३३ ॥

यथेति ॥ यथाप्रदेशं प्रदेशान् प्रकोष्ठादीननतिक्रम्याभरणान्तरत्नं कङ्कणाद्याभरणविशेषत्वं करिष्यतां सम्यादयिष्यतां भुजगेश्वराणां शरीरमात्रं शरीरमेव विकृतिं रूपान्तरं प्रपेदे । फणरत्नशोभास्तथैव तस्युः । तासां तथैवोपादेयत्वादिति भावः ॥ ३४ ॥ दिवापि ॥ दिवा दिनेऽपि निष्ठूता उद्गौर्णा मरीचि-

(३) नेत्रान्तरद्योति ।

(४) अन्तर्निविष्टानल ।

चन्द्रेण नित्यं प्रतिभिन्नमौले-

चूडामणेः किं ग्रहणं हरस्य ॥ ३५ ॥

(५) इत्यङ्गुतैकप्रभवः प्रभावात्

(६) प्रसिद्धनेपथ्यविधेर्विधाता ।

आत्मानमासन्नगणोपनीते

खङ्गे निषक्तप्रतिमं ददर्श ॥ ३६ ॥

स गोपतिं नन्दिभुजावलम्बी

शार्दूलचर्मन्तरितोरुपृष्ठम् ।

तद्भक्तिसंचिप्रवृत्त्यमाण-

मारुह्य कैलासमिव प्रतस्थे ॥ ३७ ॥

भासः किरणकान्तयो यस्य तेन बाल्यात् अल्पतनुत्वादना-
विष्कृतलाञ्छनेन । अदृश्यमानकलङ्केनेत्यर्थः । चन्द्रेण नित्यं
सर्वदा प्रतिभिन्नमौलेः सङ्गतमुकुटस्य हरस्य चूडामणेः ग्रहणं
स्त्रीकारः किं किमर्थम् । चन्द्रचूडामणेर्देवस्य किमन्यैश्चूडा-
मणिभिर्भरित भावः ॥ ३५ ॥

इतीति ॥ इतीत्यं प्रभावात्सामर्थ्यात्प्रसिद्धस्य नेपथ्यविधेर्वि-
षसंविधानस्य विधाता निर्माता । अतएवाङ्गुतानामाश्चर्याणा-
मेकप्रभवो मुख्यनिधिः स देव आसन्नगणेन पार्श्वस्थवर्गेण ।
प्रथमगणेनेत्यर्थः । उपनीत आनीत खङ्गे निषक्तप्रतिमं संक्रा-
न्तप्रतिविम्बमात्मानं ददर्श । वीरपुरुषाणामिष आचारः ॥ ३६ ॥

स इति ॥ स देवो नन्दिभुजावलम्बी नन्दिक्षेत्रभुजाव-
लम्बनः सन् । शार्दूलचर्मणा व्याघ्रचर्मणान्तरितमाच्छादित-
सुखं विशालं पृष्ठं यस्य तं तथोक्तम् ॥ “शार्दूलद्वीपिनौ व्याघ्रे”
इत्यमरः ॥ तस्मिन् देवे भक्त्या संचितं सङ्कोचितं वृहत्प्रमाणं
यस्य तं गोपतिं वृषभं कैलासमिवारुह्य प्रतस्थे चचाल ॥ ३७ ॥

(५) अत्यङ्गुत ।

(६) प्रसिद्धनेपथ्यविधिः ।

तं मातरो देवमनुव्रजन्त्यः

(७)स्ववाहनक्षोभचलावतंसाः ।

मुखैः प्रभामण्डलरेणुगौरैः

(८)पद्माकरं चक्रुरिवा(९)न्तरीक्षम् ॥३८॥

तासां च पश्चात् कनकप्रभाणां

काली कपालाभरणा चकासे ।

बलाकिनौ नीलपयोद(१)राजी

दूरं पुरःक्षिप्तशतङ्गदेव ॥ ३९ ॥

ततो गणैः शूलभृतः पुरोगै-

रुदौरितो मङ्गलतूर्यघोषः ।

तमिति ॥ तं देवम् अनुव्रजन्त्यः अनुगच्छन्त्यः स्ववाहनानां क्षोभेण प्रकम्पेण चलावतंसाश्चलकुण्डला मातरः सप्तमातृकाः प्रभामण्डलान्येव रेणवः परागास्तैर्गौरैररुणैः ॥ “गौरोऽरुणैः सिते पीते” इति यादवः ॥ मुखैरन्तरीक्षमाकाशं पद्माकरमिव चक्रुः ॥ ३८ ॥

तासामिति ॥ कनकप्रभाणां सुवर्णवर्णानां तासां मातृणां पश्चात् कपालाभरणा । सितकपालालङ्कारित्वर्थः । काली महाकाली देवी च । कृष्णवर्णत्वसूचनाय कालीसंज्ञयाभिधानम् । बलाकिनौ बलाकावती ॥ त्रीञ्चादित्वादिनिः ॥ दूरं यथा तथा पुरोऽग्रे क्षिप्ताः प्रसारिताः शतङ्गदा विद्यतो यस्याः स तथोक्ता नीलपयोदराजी कालमेघपङ्क्तिरिव चकासे ॥ ३९ ॥

तत इति । ततः अनन्तरं शूलभृतः शिवस्यं पुरो गच्छन्तीति पुरोगैः अग्रेसरैः ॥ “अन्यथापि दृश्यत इति वक्तव्यम्”

(७) स्ववाहनाक्षोभ ।

(८) पद्माकरीचक्रुः ।

(९) अन्तरिक्षम् ।

(१) राजिः ।

विमानशृङ्गाख्यवगाहमानः

शशंस सेवावसरं सुरेभ्यः ॥ ४० ॥

उपाददे तस्य सहस्ररश्मि-

स्वप्ना नवं निर्मितमातपत्रम् ।

स तद्दुकूलादविदूरमौलि-

र्बभौ (१)पतद्गङ्गा इवोत्तमाङ्गे ॥ ४१ ॥

मूर्ते च गङ्गायमुने तदानीं

सचामरे देवमसेविषाताम् ।

इति ममेर्द्धप्रत्ययः ॥ गणैः प्रमथैः उदीरितः उत्पादितः मङ्गल-
तूर्यघोषो मङ्गलवाद्यध्वनिः विमानशृङ्गाख्यवगाहमानः सन् ।
सुरेभ्यो विमानस्थेभ्यः सेवावसरं शशंस । सुराः प्रस्थानतूर्यध्व-
निमाकर्णायमेव नः सेवावसर इत्याजग्म रित्यर्थः ॥ ४० ॥

सुराणां सेवाप्रकारमेवाह—

उपाददे इति ॥ तस्य हरस्य सहस्ररश्मिः सूर्यस्वप्ना विश्व-
कर्मणा निर्मितं नवमातपत्रमुपाददे । धृतवानित्यर्थः । उत्-
प्रेक्षते—तद्दुकूलात् तस्यातपत्रस्य प्रान्तलम्बिनो दुकूलादवि-
दूरमौलिः । तद्दुकूलस्यासन्नमौलिरित्यर्थः । स हर उत्तमाङ्गे
शिरसि ॥ “उत्तमाङ्गं शिरः शीर्षम्” इत्यमरः ॥ पतन्ती गङ्गा
यस्य स पतद्गङ्गा इव बभौ ॥ तद्दुकूलादित्यत्र “दूरान्तिकार्थिः
षष्ठ्यन्तरस्याम्” इति दूरार्थयोगे विकल्पेन पञ्चमी ॥ नाथे-
नोक्तम् “अन्यारात्—” इत्यत्राच्छब्दस्यार्थग्रहणार्थत्वात्पञ्च-
मीति तदनाकरम् । किञ्चास्य शास्त्रोक्तविकल्पापवादत्वात्
“दूरं ग्रामस्य” इत्यादिषष्ठीप्रयोगो दूरापास्तः स्यादित्युपेच-
णीयमेव ॥ ४१ ॥

मूर्ते इति । गङ्गा च यमुना च गङ्गायमुने मूर्ते विग्रह-
धारिणी सचामरे चामरसहिते मत्स्यौ । अतएव समुद्रगा नदी

(१) बहन् गाङ्गमिव प्रवाहम् ।

समुद्रगारूपविपर्ययेऽपि

(२)सहस्रपाते इव लक्ष्यमाणे ॥ ४२ ॥

तमभ्यगच्छत्प्रथमो विधाता

श्रीवत्सलक्ष्मा पुरुषश्च साक्षात् ।

जयेति वाचा महिमानमस्य

संवर्धयन्तौ (३)हविषेव वङ्गिम् ॥ ४३ ॥

एकैव मूर्तिर्बिभिदे (४)विधा सा

सामान्यमेषां प्रथमावरत्वम् ।

विष्णोर्हरस्तस्य हरिः कदाचि-

द्वेधास्तयोस्तावपि धातु(५)रादौ ॥ ४४ ॥

तस्या रूपं स्वरूपं तस्य विपर्ययेऽप्यभावेऽपि । सह सहस्रपातेन सहस्रसङ्घारेण वर्तेत इति सहस्रपाते इव ॥ “तेन सहस्रं तुल्ययोगे” इति बहुव्रीहिः । “वोपसर्जनस्य” इति सभावः ॥ लक्ष्मणे दृश्यमाने सखी तदानीं विवाहसमये देवमसेविषातामभजताम् ॥ सेवतेर्लुङ् ॥ गङ्गायमुने चामरघाङ्गिण्यौ देवमुपतस्यतुरित्यर्थः ॥ ४२ ॥

तमिति ॥ प्रथम आद्यो विधाता चतुर्मुखः तथा श्रीवत्सलक्ष्मा श्रीवत्साङ्गः पुरुषो विष्णुश्च साक्षात्तं देवमभ्यगच्छत्प्रथमखमाययो । किं कुर्वन्तौ ॥ जयेति वाचा जयशब्देनास्येश्वरसमहिमानं महत्त्वं हविषा वाङ्गमिव संवर्धयन्तौ वृद्धिं गमयन्तौ ॥ ४३ ॥

न चानुचितमेतदुक्तमित्याह—

एकैवेति ॥ एकैव मूर्तिस्त्रिधा ब्रह्मविष्णुशिवात्मकत्वेऽविभिदे । औपाधिकोऽयं भेदो न वास्तविक इत्यर्थः । अतः

(२) सहस्रपाते । (३) हविषेव । (४) त्रिधासौ । (५) ईदौ

तं लोकपालाः पुरुहूतमुख्याः
 श्रीलक्ष्णोत्सर्गविनीतवेषाः ।
 दृष्टिप्रदाने कृतनन्दिसंज्ञा-
 स्तद्वर्शिताः प्राञ्चलयः प्रणेमुः ॥ ४५ ॥
 कम्पेन मूर्ध्नः शतपत्रयोनिं
 वाचा हरिं वृत्रहणं स्मितेन ।
 आलोकमात्रेण सुरानशेषान्
 सम्भावयामास यथाप्रधानम् ॥ ४६ ॥

एवैषां त्रयाणां प्रथमावरयोर्भावः प्रथमावरत्वं ज्येष्ठकनिष्ठ-
 भावः सामान्यं साधारणम् । इच्छया सर्वे ज्येष्ठा भवन्ति कनि-
 ष्ठाश्चेत्यर्थः । एतदेव विवृणोति—कदाचित् हरो विष्णोराद्यः ।
 कदाचित् हरिस्तस्याद्यः । कदाचिद्देधास्तयोर्हरिहरयोराद्यः ।
 कदाचित्तौ हरिहरावपि धातुः सृष्टुराद्यौ । एवमैतेषां पौर्वा-
 पयमनियतमिति दर्शितम् ॥ ४४ ॥

तमिति ॥ पुरुहूतमुख्या इन्द्रादयो लोकपालाः श्रीलक्ष्-
 णानाम् ऐश्वर्यचिह्नानां कृत्रचामरवाहनानामुत्सर्गण त्यागिन
 विनीतवेषा अनुनीतवेषाः सन्तः । तथा दृष्टिप्रदाने दर्शननि-
 मित्ते । दर्शनप्रदानार्थमित्यर्थः । कृता नन्दिनः प्रतीहारस्य
 संज्ञा सङ्केतो यैस्तादृशाः । मम दर्शनं दापयेति नन्दिनं प्रति
 कृतहस्तादिसूचना इत्यर्थः ॥ “संज्ञा स्याच्चेतना नाम हस्ताद्यै-
 श्वर्यसूचना” इत्यमरः ॥ तद्वर्शितास्तेन नन्दिना दर्शिता अय-
 मिन्द्रः प्रणमत्ययं चन्द्र इत्याद्याक्तपूर्वकं निवेदिताः प्राञ्चलयः
 कृताञ्चलयः सन्तः । तं भवं प्रणेमुः प्रणताः ॥ ४५ ॥

कम्पेनेति ॥ स देवः शतपत्रयोनिं चतुर्मुखं मूर्ध्नः कम्पेन
 तथा हरिं वाचा सम्भाषणेन वृत्रं वृत्रवन्तं वृत्रहणमिन्द्रम् ॥
 “वृत्रं भूषणवृत्रेषु क्विप्” इति क्विप् ॥ स्मितेन मन्दहासेनाशेषान्

तस्मै जयाशीः ससृजे पुरस्तात्
 सप्तर्षिभिस्तान् स्मितपूर्वमाह ।
 विवाहयज्ञे विततेऽत्र यूय-
 मध्वर्यवः पूर्ववृता मयेति ॥ ४७ ॥
 विश्वावसुप्राग्रहरैः प्रवीणैः
 सङ्गीयमानत्रिपुरावदानः ।
 अध्वानमध्वान्तविकारलङ्घ्य-
 स्ततार ताराधिपखण्डधारी ॥ ४८ ॥

दुरानालोकमात्रेण दृष्टिमात्रेणेत्यं यथाप्रधानं यथाहं सभा-
 यामास ॥ ४६ ॥

तस्मा इति ॥ तस्मै शिवाय सप्तर्षिभिः ॥ “दिक्संख्ये सञ्चा-
 याम्” इति समासः ॥ पुरस्तादग्रे जयेत्याशीः ससृजे प्रयुक्ता ।
 तान् सप्तर्षिन् स्मितपूर्वमाह—किमिति । वितते विस्तृते अत्र
 प्रवर्तिते विवाह एव यज्ञः तस्मिन् यूयं मया पूर्वमेव वृताः प्रार्थिता
 अध्वर्यवो ऋत्विज इति ॥ विशेषवाचिना सामान्यमुक्तम् ॥ ४७ ॥

विश्वावसुस्त्रिति ॥ विश्वावसुर्नाम कश्चिद्भन्वर्वा देवगायक-
 स्तप्राग्रहरैस्तत्रमुखैः प्रवीणैः प्रकृष्टवीणैर्निपुणैर्वा ॥ “प्रवीणे
 निपुणाभिन्नविन्ननिष्णातश्चित्ताः” इत्यमरः । त्रयाणां
 पुराणां समाहारस्त्रिपुरम् ॥ “तद्वितार्थीत्तरपद—” इत्यादिना
 समाहारसमासः ॥ “पात्रादिभ्यः प्रतिषेधो वक्तव्यः” इति
 स्त्रीलिङ्गान्ततानिषेधः ॥ त्रिपुरस्य सम्बन्धवदानं पूर्ववृत्तं कर्म
 विजयरूपं त्रिपुरावदानं तत्सङ्गीयमानं स्तूयमानं यस्य स
 तथोक्तः ॥ “अवदानं कर्म वृत्तम्” इत्यमरः ॥ ध्वान्तं तमः ।
 मोह इति यावत् । तद्विकारेण रागादिना लङ्घ्योऽभिभवनीयो
 न भवतीत्यध्वान्तविकारलङ्घ्यः । विवाहादिकं तु तस्य लौले-
 त्यर्थः । ताराधिपखण्डधारी चन्द्रशेखरः शम्भुरध्वानं मार्गं
 तताराख्यगच्छत् ॥ ४८ ॥

खे खेलगामौ तमुवाह वाहः
 सशब्दचामीकरकिङ्किणीकः ।
 तटाभिघातादिव लग्नपङ्के
 धुन्वन्मुहुः प्रोतघने विषाणे ॥ ४६ ॥
 स प्रापद्प्राप्तपराभियोगं
 नगेन्द्रगुप्तं नगरं मुहूर्तात् ।
 पुरोविलम्बैर्हरदृष्टिपातैः
 सुवर्णसूत्रैरिव (६) कथ्यमाणः ॥ ५० ॥
 तस्योपकरणे घननीलकण्ठः
 कुतूहलादुन्मुखपौरदृष्टः ।

ख इति ॥ ख आकाशे खेलं सुन्दरं गच्छतीति खेल-
 गामौ । सशब्दाः शब्दायमानाश्चामीकरकिङ्किण्यः काञ्चन-
 तुद्रघण्टिका यस्य स तथाक्तः ॥ “किङ्किणी तुद्रघण्टिका”
 इत्यमरः ॥ “नद्युतश्च” इति कप् ॥ वाञ्छतेऽननति वाहो
 इषभः ॥ करणे घञ् ॥ प्रोतघने स्यूतमेघे अतएव सटाभिघा-
 ताद्रीधोभेदाङ्गनपङ्के श्लिष्टकर्दमे इव स्थिते विषाणे मृङ्गे मुहु-
 धुन्वन्स्तं हरमुवाह वदति स्म ॥ ४६ ॥

स इति ॥ स वाहांऽप्राप्तः पराभियोगः शत्रुसमाक्रान्ति-
 पस्य तत्तथोक्तं नगेन्द्रेण हिमवता गुप्तं रक्षितं नगरमोषधिप्रस्थं
 पुरोऽग्रे विलम्बैः संक्रान्तैः हरदृष्टिपातैः सुवर्णसूत्रैः कथ्यमाण
 इव मुहूर्तात्प्रापत् । अन्यथा कथं दूरस्याशुप्राप्तिः स्यादिति
 भावः । पुरः प्रसृता हरदृष्टयः पिङ्गलवर्णत्वात् सौवर्णानि
 षाकर्षणदानानांवालयन्ते त्वर्थः ॥ ५० ॥

तस्येति ॥ तस्य पुरस्योपकरणेऽन्तिके घनो मेघ इव नीलः

(६) कथ्यमाणम् ।

(७)स्वबाणचिह्नादवतीर्य (८)मार्गा-
 दासन्नभूष्टमियाय देवः ॥ ५१ ॥
 तमृद्धिमद्भ्युजनाधिरूढै-
 र्वृन्दैर्गजानां गिरिचक्रवर्ती ।
 प्रत्युज्जगामागमनप्रतीतः
 प्रफुल्लटचैः कटकैरिव स्वैः ॥ ५२ ॥
 वर्गावुभौ देवमह्वीधराणां
 द्वारे पुरस्योद्दृष्टितापिधाने ।
 समीयतूर्ध्वं रविसर्पिघोषौ
 भिन्नैकसेतुं पयसामिवौघौ ॥ ५३ ॥

कण्ठो यस्य स घननीलकण्ठो देवः कुतूहलाद्दृशन्तीत्सुक्खाद्-
 भ्रमैः पौरैर्दृष्टः सन् । स्वबाणचिह्नात्त्रिपुरविजयसमये स्वबा-
 णाङ्गान्मार्गात् कुतश्चिदाकाशदेशादवतीर्यावरुद्ध आसन्नभूष्टं
 निकटभूतलमियाय प्राप ॥ ५१ ॥

तस्मिन् ॥ आगमनेन शिवागमनेन प्रतीतो हृष्टो गिरि-
 चक्रवर्ती पर्वताधिराजो हिमवान्दृढमता वस्त्रालङ्कारादि-
 समृद्धेन बभ्रुजनेन अधिरूढैः । अनेन बभ्रुनां समस्त्राम्यं सूचि-
 तम् । गजानां वृन्दैः प्रफुल्ला विकसितकुसुमा वृक्षा येषु तैः
 स्वैः स्वकीयैः कटकैर्नितम्बैरिव तं हरं प्रत्युज्जगाम अभि-
 ययौ ॥ “कटकोऽस्त्री नितम्बोऽद्रेः” इत्यमरः ॥ ५२ ॥

वर्गाविति ॥ दूरविसर्पी दूरगामौ घोषो ययोस्तौ देवाश्च
 मह्वीधराश्च तेषां देवमह्वीधराणामुभौ वर्गावुद्दृष्टितापिधान-
 ऽपनीतकवाटे पुरस्य द्वारे भिन्नौ दौर्ण एकसेतुं याभ्यां ती
 भिन्नैकसेतुं पयसामिवौघौ प्रवाहाविव समीयतुः सङ्गतौ ॥ ५३ ॥

(७) स्वबाहवाहात् ।

(८) बाहात् ।

ङ्गीमानभूङ्गमिधरो हरेण
 त्रैलोक्यवन्द्येन कृतप्रणामः ।
 पूर्वं महिम्ना स हि तस्य (६)दूर-
 मावर्जितं नात्मशिरो विवेद ॥ ५४ ॥
 स प्रीतियोगाद्विकसन्मुखश्री-
 र्जामातुरग्रेसरतामुपेत्य ।
 प्रावेशयन्मन्दिरसृष्टमेन-

(१)मागुल्फकौर्णापणमार्गपुष्पम् ॥ ५५ ॥

ङ्गीमानिति ॥ भूमिधरो हिमवान् । त्रयो लोकास्त्रैलो-
 षम् ॥ चातुर्वर्ष्यादित्वात् अञ्प्रत्ययः ॥ तस्य वन्द्येन नमस्का-
 ण हरेण कृतप्रणामः सन् ॥ “कृत्विकृपित्व्यश्चशुरमातुलानां
 वीयसाम् । प्रवयाः प्रथमं कुर्यात्प्रत्युत्यायाभिवादनम्” इति
 ररणात् ॥ ङ्गीमानभूत् । महादेवं प्रति स्वयमल्पत्वात् सङ्कोचं
 पित्यर्थः ॥ ननु विदितेश्वरमहिम्नः स्वयं प्रागेव प्रणतस्य
 ामातुराचारमावस्वीकारे कः सङ्कोच इति शङ्कां निरस्यति—
 र्वमिति ॥ हि यस्मात् स हिमवान् पूर्वं प्रागेव तस्येश्वरस्य
 हिम्ना सामर्थ्येन दूरमत्यन्तमावर्जितं नमितमात्मशिरो न
 विवेद । सत्यं स्वयं प्रणतत्वानुसन्धानेन सङ्कोचः । तदनु-
 स्यान् त्वीत्सुक्वाम्नास्तीति भावः ॥ ५४ ॥

स इति ॥ प्रीतियोगात् सन्तोषसम्बन्धाद्विकसन्मुखश्री-
 कसन्ती मुखश्रीर्यस्य स तद्योक्तः स हिमवान् । जायां
 रमतीति जानातीति जामातुर्वरस्य ॥ पृषोदरादित्वात् साधु ॥
 ञामाता दुहितुः पतिः” इत्यमरः ॥ अग्रेसरतां पुरोगामित्व-
 पेत्येन देवमागुल्फं पादग्रन्थिपर्यन्तं कौर्णाणि पर्यस्तान्धा-
 णमार्गेषु पण्यवीथिकासु पुष्पाणि यस्मिंस्तदागुल्फकौर्णा-

(६) दूरात् ।

(१) माङ्गल्यम् ।

तस्मिन् मुहूर्ते पुरसुन्दरीणा-
 मौशानसन्दर्शनलालसानाम् ।
 प्रासादमालासु बभूवुरित्यं
 त्यक्तान्यकार्याणि विचेष्टितानि ॥ ५६ ॥
 आलोकमार्गं सहसा व्रजन्त्या
 कयाचिदुद्दृष्टनवान्तमाल्यः ।
 बहुं न सम्भावित एव तावत्
 करेण रुद्धोऽपि (२) च केशपाशः ॥ ५७ ॥

पणमार्गपुष्पम् ॥ “तदग्रन्थी घुटिके गुल्फौ” इत्यमरः ॥ ऋ-
 सृष्टं मन्दिरं नगरम् ॥ “मन्दिरं नगरेऽगारे मन्दिरो मकरा-
 लये” इति विश्वः ॥ प्रावेशयत् ॥ ५५ ॥

तस्मिन्निति ॥ तस्मिन् मुहूर्ते हरपुरप्रवेशसमय ईशानय
 सन्दर्शने लालसानां लोलुपानाम् ॥ “लोलुपो लोलुभो लोलो
 लालसो लम्पटश्च सः” इति यादवः ॥ पुरसुन्दरीणां प्रासाद
 मालास्त्रित्यं वक्ष्यमाणप्रकारेण त्यक्तान्यकार्याणि विचेष्टिता-
 र्यान्तराणि विचेष्टितानि व्यापाराः ॥ “नपुंसके भावे क्तः” इति
 क्तः ॥ बभूवुरासन् ॥ ५६ ॥

तान्येवाह पञ्चभिः श्लोकैः—

आलोकमार्गमिति ॥ आलोकमार्गं दर्शनपथम् । गवाक्ष
 मित्यर्थः । सहसा व्रजन्त्या गच्छन्त्या कयाचिदुद्दृष्टनो द्रुत-
 गतिवशादुन्मत्तबन्धनोऽतएव वान्तमाल्य उद्गीर्णमाल्यश्च यः ॥
 उद्दृष्टनवान्तमाल्यः करेण रुद्धो गृहीतः । अपि च केशपाश-
 केशकलापः ॥ “पाशः पञ्चश्च हस्तश्च कलापार्थाः कचात्परं”
 इत्यमरः ॥ तावदालोकनमार्गप्राप्तिपर्यन्तं बहुम् । बन्धनाये-
 त्थर्थः । न सम्भावितो न स्मृत एव ॥ ५७ ॥

(२) न केशहस्तः, हि केशपाशः ।

प्रसाधिकालम्बितमग्रपाद-

माक्षिप्य काचिद्द्रवरागमेव ।

(३)उत्सृष्टलीलागतिरा गवाक्षा-

दलक्तकाङ्कां पदवीं ततान ॥ ५८ ॥

विलोचनं दक्षिणमञ्जनेन

सम्भाव्य तद्वञ्चितवामनेत्रा ।

तथैव वातायनसन्निकर्षं

ययौ शलाकामपरा वहन्ती ॥ ५९ ॥

जालान्तरप्रेषितदृष्टिरन्या

प्रस्थानभिन्नां न बबन्ध नीवीम् ।

प्रसाधिकेति ॥ काचित् स्त्री प्रसाधिकयालङ्कार्यालम्बितं रञ्जनार्थं धृतं द्रवरागमेवाद्रीलक्तकमेव । अग्रश्चासौ पादश्चाग्र-
पादः ॥ इति समानाधिकरणसमासः ॥ “हस्ताग्राग्रहस्तादयो
गुणगुणिनोर्भेदाभेदाभ्याम्” इति वामनः ॥ तमाक्षिप्याक्त-
षोत्सृष्टलीलागतिस्थक्तमन्दगमना सत्या गवाक्षाद्गवाक्षपर्य-
न्तम् ॥ पदद्वयमेतत् ॥ पदवीम् अलक्तकाङ्कां लाक्षारसचिह्नां
ततान ॥ ५८ ॥

विलोचनमिति ॥ अपरा स्त्री दक्षिणं विलोचनमञ्जनेन
सम्भाव्यालङ्कृत्य तद्वञ्चितं तनाञ्जनेन वर्जितं वामनेत्रं यस्याः
सा तद्योक्ता सती । तथैव तनैव रूपेण शलाकामञ्जनकूर्चिकां
वहन्ती विभ्रती वातायनसन्निकर्षं गवाक्षममीपं ययौ ॥
दक्षिणग्रहणं संभ्रमाद्गुत्क्रमद्योतनार्थम् । “सव्यं हि पूर्वं
पनुष्या अञ्जते” इति श्रुतेः ॥ ५९ ॥

जालान्तरैति ॥ अन्या स्त्री जालान्तरप्रेषितदृष्टिर्गवाक्ष-

नाभिप्रविष्टाभरणप्रभेण

हस्तेन तस्यावबलम्बा वासः ॥ ६० ॥

(४) अर्धाचिता सत्वरमुत्थितायाः

पदे पदे दुर्निमिते गलन्ती ।

कस्याञ्चिदासीद्रसना तदानी-

मङ्गुष्ठमूलार्पितसूत्रशेषा ॥ ६१ ॥

तासां मुखैरासवगन्धगर्भ-

व्याप्तान्तराः सान्द्रकुतूहलानाम् ।

मध्यप्रसारितदृष्टिः सती प्रस्थानेन गमनेन भिन्नां त्रुटितां नौवीं वस्त्रग्रन्थिम् ॥ “नौवीं परिपणे ग्रन्थौ स्त्रीणां जघनवामसि” इति विश्वः ॥ न बबन्ध नावध्नात् । किन्तु नाभिं प्रविष्टाभरणानां कङ्कणानां प्रभा यस्य तन । प्रभैव नामेरावरणमभूदिति भावः । हस्तेन वासोऽवलम्ब्य पृत्वा तस्थौ ॥ ६० ॥

अर्धाचितेति ॥ सत्वरं सवेगमुत्थितायाः कस्याञ्चिदधर्माचिता मणिभिर्गुम्फिता अर्धाचिता दुर्निमिते संभ्रमाद्दुःखेन निक्षिप्ते ॥ “डुमिञ् प्रक्षेपणे” इति धातोः कर्मणि क्तः ॥ पदे पदे प्रतिपदम् ॥ वीप्सायां द्विर्भावः ॥ गलन्ती गलद्रत्ना सती रसना मेखला तदानीं तस्मिन्नवसरेऽङ्गुष्ठमूलेऽर्पितं लगितं सूत्रमेव शेषो यस्याः सासीत् ॥ ६१ ॥

तासामिति ॥ तदानीं सान्द्रकुतूहलानां तासां स्त्रीणामासवगन्धो गर्भं येषां तैः । विलोलानि नेत्राण्येव भ्रमरा येषु

(४) अर्धाञ्चिता ।

६१—६२ श्लोकयोर्मध्ये श्लोकोऽयं दृश्यते ।

स्तनम्वयस्तं तनयं विहाय विलोकनाय त्वरयां व्रजन्ती ।
संप्रस्रुताभ्यां पदवीं स्तनाभ्यांसिधेच काचित्पयसा गवाक्षम् ।

विलोलनेत्रभ्रमरैर्गवाक्षाः

सहस्रपत्राभरणा इवासन् ॥ ६२ ॥

तावत्पताकाकुलमिन्दुमौलि-

रुत्तोरणं राजपथं प्रपेदे ।

प्रासादशृङ्गाणि दिवापि कुर्वन्

(५) ज्योत्स्नाभिषेकद्विगुणद्युतीनि ॥ ६३ ॥

तमेकदृश्यं नयनैः पिबन्त्यो

नार्यो न जग्मुर्विषयान्तराणि ।

तथाह शेषेन्द्रियवृत्तिरासां

सर्वात्मना चक्षुरिव प्रविष्टा ॥ ६४ ॥

वैर्मुखैर्व्याप्तान्तराश्रुद्वावकाशा गवाक्षाः सहस्रपत्राभरणा इवासन् । कमलालङ्कृता इव स्थिता इत्यर्थः ॥ ६२ ॥

तावदिति ॥ तावत्तस्मिन्नवसर इन्दुमौलिरौशरो दिवाण्य प्रासादशृङ्गाणि ज्योत्स्नाया अभिषेकेण स्रपनेन द्विगुणद्युतीनि द्विरावृत्तकान्तीनि ॥ “गणस्त्वावृत्तिशब्दादिज्येन्द्रिया-मुख्यतन्तुषु” इति वैजयन्ती ॥ कुर्वन् पताकाभिराकुलं व्याकौ-र्षमुत्तोरणमुच्छ्रितोरणं राजपथं प्रपेदे ॥ ६३ ॥

तमिति ॥ एक एव दृश्यो दर्शनीयस्तमेकदृश्यं तमौश्वरं नयनैः पिबन्त्यः । अतिदृष्ट्या पश्यन्त्य इत्यर्थः ॥ “ताः शङ्करं दृष्टिभिरापिबन्त्यः” इति वा पाठः ॥ नार्यो विषयान्तराणि ततोऽन्यान्विषयान् । शब्दादीनित्यर्थः । न जग्मुः । न विदु-रित्यर्थः । तथाह । आसां नारीणां शेषेन्द्रियवृत्तिः श्रोत्रा-दिप्रवृत्तिः सर्वात्मना स्वरूपकात्सर्जनं चक्षुःप्रविष्टेव । श्रोत्रा-दीनौन्द्रियाणि स्वातन्त्र्येण ग्रहणाशक्तेश्चक्षुरेव प्रविश्य कौतु-

(५) ज्योत्स्नाभिषेकद्विगुणच्छवीनि ।

स्थाने तपो दुश्चरमेतदर्थ-
 अपर्णया (६)पेलवयापि तप्तम् ।
 या दास्यमप्यस्य लभेत नारी
 सा स्यात् कृतार्था किमुताङ्कशय्याम् ॥ ६५ ॥
 परस्परेण स्पृहणीयशोभं
 न चेदिदं हन्धमयोजयिष्यत् ।
 अस्मिन्द्वये रूपविधानयत्नः
 पत्युः प्रजानां (७)विफलोऽभविष्यत् ॥ ६६ ॥

कात् स्वयमप्येनमुपलभन्ते किमु । अन्यथा स्त्रस्त्रविषयाधि-
 गमः किं न स्यादिति भावः ॥ ६४ ॥

अथ पौराङ्गनावचनान्याह—

स्थान इति ॥ पेलवया कामलयापि अपर्णया पार्वत्या एतस्मै
 शिवायैतदर्थम् ॥ “अर्णेन सह नित्यममासः सर्वलङ्कता च”
 इति विशेष्यनिघ्नत्वम् ॥ दुश्चरं तपस्तप्तं स्थाने युक्तम् । कृतः ।
 या नारी अस्मेश्वरस्य दास्यं दासीत्वमपि लभेत सा कृतार्था
 स्यात् । या अङ्ग एव शय्या तामङ्कशय्यां लभेत सा किमुत ।
 कृतार्थेति किमु वक्तव्यमित्यर्थः ॥ ६५ ॥

परस्परेणेति ॥ स्पृहणीयशोभं सर्वैराशास्यमानसौन्दर्य-
 मिदं हन्धं मिथुनम् ॥ “हन्धं रहस्य—” इति निपातः ॥ पर-
 स्परेण नायोजयिष्यन्नेन योजयेद्यदि प्रजानां पत्युर्विधात-
 रस्मिन् द्वये हन्धे रूपविधाने सौन्दर्यनिर्माणे यत्नः प्रयासो
 विफलोऽभविष्यद्भवेत् । एतदनुरूपस्त्रीपुंसान्तराभावादिति
 भावः ॥ “लिङ्गनिमित्ते लृङ् क्रियातिपत्तौ” इति लृङ् ॥ ६६ ॥

(६) कोमलया ।

(७) वितथः ।

न नूनमारूढरूपा शरीर-
मनेन दग्धं कुसुमायुधस्य ।
व्रीडादसुं (८)देवमुदौच्य मन्ये
संन्यस्तदेहः स्वयमेव कामः ॥ ६७ ॥
अनेन (९)सम्बन्धमुपेत्य दिष्ट्या
मनोरथप्रार्थितमीश्वरेण ।
मूर्धानमालि (१)क्षितिधारणोच्च-
(२)मुच्चैस्तरं वक्ष्यति शैलराजः ॥ ६८ ॥

नेति ॥ आरूढरूपा प्ररूढकोपेनानेन हरेण कुसुमायुधस्य
कामस्य शरीरं न दग्धं नूनं किन्तु कामाऽमु देवमुदौच्य दृष्ट्वा
व्रीडात् सीन्दर्येण जितोऽस्मीति लज्जया स्वयमेव संन्यस्तदेह-
स्यक्तदेह इति मन्ये । इत्युत्प्रेक्षा । न स्वयं न्यस्ताकृतः कोपः
सम्भवतीति भावः ॥ ६७ ॥

काचित्काञ्चिदाह—

अनेनेति ॥ हे आलि सखि । “आलिः सखी वयस्या च”
इत्यमरः ॥ शैलराजो हिमवान् । दिष्ट्येत्यानन्देऽव्ययम् । मनो-
रथैः प्रार्थितमवरुहम् । अभिलाषावषयीकृतमित्यर्थः ॥ “प्रार्थना
याच्ञावरोधयोः” इत्यभिधानात् ॥ अनेनेश्वरेण सम्बन्धमुपे-
त्वावाप्य क्षितिधारणेनोच्चमुन्नतं मूर्धानमुच्चैस्तरमुन्नततरम् ॥
उच्चैरित्यव्ययान्तरप्रत्ययः ॥ मूर्ध्नि द्रव्यत्वान्नामुप्रत्ययान्तो
निपातः । “किमेतत्तद्व्ययघादास्वद्रव्यप्रकर्षे” इत्यादिना
द्रव्यप्रकर्षे तस्य विधानादिति ॥ वक्ष्यति धारयिष्यति ॥ वक्ष-
तेऽर्हत् ॥ ६८ ॥

(८) देवमवेक्ष्य ।

(९) सम्बन्धमवाप्य ।

(१) क्षितिपालनोच्चम् ।

(२) उच्चैस्तराम् ।

द्वत्योषधिप्रस्थविलासिनीनां
 शृण्वन् कथाः श्रोत्रमुखास्त्रिनेत्रः ।
 केयूरचूर्णीकृतलाज(३)मुष्टिं
 हिमालयस्यालयमाससाद ॥ ६६ ॥
 (४)तवावतीर्याच्युतदत्तहस्तः
 शरह्वनाद्द्वीधितिमानिवीक्षणः ।
 क्रान्तानि पूर्वं कमलासनेन
 (५)कक्ष्यान्तराण्यद्रिपतेर्विवेश ॥ ७० ॥
 तमन्वगिन्द्रप्रमुखाश्च देवाः
 सप्तर्षिपूर्वाः परमर्षयश्च ।

इतीति ॥ त्रिनेत्रस्यम्बकः ॥ त्रिनेत्रत्रिनयनशब्दयोः
 “क्षुम्भादिषु च” इति णत्वाभावः ॥ इतीत्यमोषधिप्रस्थविला-
 सिनीनां सम्बन्धिनीः श्रोत्रसुखाः श्रवणमधराः कथा आला-
 पान् शृण्वन् केयूरैरङ्गदैशूर्णीकृता लाजानां मुष्टयो यस्मिंस्तं
 तथोक्तम् । तवावकीर्णा आचारलाजा अन्तराल एवाङ्गदैशूर्ण-
 पेधं पिथन्त इति पुराण्यजनसम्बन्धातिशयोक्तिः । हिमाल-
 यस्य हिमवत आलयं भवनमाससाद ॥ ६६ ॥

तत्रेति ॥ तत्र हिमवदालयेऽच्युतेन विष्णुना दत्तहस्ती
 वितीर्णहस्तावलम्बः सन् । शरह्वनाच्छरन्मघात् । शरद्विशेष-
 णाम्नेघस्य शुभ्रत्वं गम्यते । दीधितिमान् सूर्य इवोष्णो वृषा-
 दवतीर्य कमलासनेन पूर्वमग्रे क्रान्तानि प्रविष्टान् अद्रिपतेः
 कक्ष्यान्तराणि गेहप्रकोष्ठान्तराणि विवेश ॥ “कक्ष्या कच्छं
 वरदायां काञ्चयां गेहं प्रकोष्ठके” इति यादवः ॥ ७० ॥

(३) मुष्टिः, मुष्टिः । (४) ततः । (५) कक्ष्यान्तराणि ।

गणाश्च गिर्यालय(६)मभ्यगच्छन्
 प्रशस्तमारम्भमिवोत्तमार्थाः ॥ ७१ ॥
 तत्रेश्वरो विष्टरभाग्यथावत्
 सरत्नमर्घ्यं मधुमच्च गव्यम् ।
 नवे दुकूले च (७)नगोपनीतं
 प्रत्यग्रहोत्सर्वममन्त्र(८)वर्जम् ॥ ७२ ॥

तस्मिन् ॥ तस्येश्वरमन्त्रगनुपदम् ॥ अव्ययमेतत् ॥ “अन्व-
 गन्वचमनुगेऽनुपदं क्लीवमव्ययम्” इत्यमरः ॥ इन्द्रप्रमुखा
 देवाश्च सप्तर्षयः पूर्वे येषां ते सप्तर्षिपूर्वाः ॥ “न बहुव्रीहौ”
 इति सर्वनामसंज्ञाप्रतिषेधः ॥ परमर्षयः सनकादिमहर्षयश्च ॥
 “सम्ब्रह्मरामोत्तमोत्कृष्टाः पूज्यमानैः” इति तत्पुरुषः ॥
 मषाः प्रमथाश्च उत्तमार्था महाप्रयोजनाः प्रशस्तं प्रकृतम् ।
 अमोघमित्यर्थः । आरभ्यत इत्यारम्भ उपायस्तमिव गिर्यालयं
 हिमवन्मन्दिरमभ्यगच्छन् । प्राविशन्नित्यर्थः ॥

तत्रेति ॥ तत्र हिमवदालय ईश्वरो विष्टरभागासनगतः ।
 उपविष्ट इत्यर्थः । यथावद्यथार्हम् । विधिवदित्यर्थः । सरत्नं
 रत्नसहितमर्घ्यं मर्घार्थं जलम् । मधु चौद्रमस्मिन्नस्तीति मधु-
 मत् । गवि भवं गव्यम् । दधि च । मधुपर्कमित्यर्थः ॥ “दधि-
 मधुनी सर्पिर्मध्वलाभः” इत्याश्वलायनगृह्यसूत्रात् ॥ नवे दुकूले
 चेति सर्वं नगोपनीतं हिमवदानीतमर्घ्यादिकं मन्त्रान्वर्ज-
 यित्वा मन्त्रवर्जम् ॥ ततो नञ्समासः ॥ अमन्त्रवर्जम् ।
 मन्त्रान्न वर्जयित्वेत्यर्थः ॥ “द्वितीयायां च” इति णमुलप्रत्यय
 इत्याह न्यासकारः “अनुदात्तं पदमेकवर्जम्” इत्यत्र । प्रत्य-
 ग्रहोत् स्वीकृतवान् ॥ ७२ ॥

(६) अन्वगच्छन् । (७) नगोपनीतं । (८) बन्धम् ।

दुकूलवासाः स बधूसमीपं

निन्ये विनीतैरवरोधदक्षैः ।

(१)वेलासमीपं स्फुटफेनराजि-

नवैरुदन्वानिव चन्द्रपादैः ॥ ७३ ॥

तया (२)प्रवृद्धाननचन्द्रकान्त्या

प्रफुल्लचक्षुःकुमुदः कुमार्या ।

प्रसन्नचेतःसलिलः शिवोऽभूत्

संसृज्यमानः शरदेव लोकः ॥ ७४ ॥

तयोः समापत्तिषु कातराणि

किञ्चिद्दृश्यवस्थापितसंहृतानि ।

दुकूलेति ॥ अथ दुकूलवामाः । दुकूलं वसान इत्यर्थः । स
हरो विनीतैरनुद्धतैरवरोधेषु ये दक्षास्तैरवरोधदक्षैर्बधूसमीपं
निन्ये नीतः । कथमिव । स्फुटा फेनानां राजिर्यस्य स उद-
कमस्यास्तौति उदन्वान् समुद्रः ॥ “उदन्वानुदधौ च” इति
निपातनात् साधुः ॥ नवैराचरोदितैश्चन्द्रकिरणैर्वेलासमीप-
मिव ॥ ७३ ॥

तयेति ॥ आननं चन्द्र इव । इति उपमितसमासः । प्रवृ-
द्धाननचन्द्रस्य कान्तिर्यस्याः तया तथोक्तया तया कुमार्या
शरदा लोक इव संसृज्यमानः सङ्गच्छमानः शिवश्चक्षुषि कुमु-
दानौव तानि प्रफुल्लानि यस्य स तथोक्तः । चेतः सलिलमिव
तत्प्रसन्नं यस्य स तथोक्तः । प्रसन्नचेतःसलिलोऽभूत् । शरदो-
क्तयोरपि यथोचितं विशेषणानि योज्यानि ॥ ७४ ॥

तयोरिति ॥ तयोः बधूवरयोः समापत्तिषु यदृच्छ्या सङ्घ-
तिषु कातराणि चकितानि ॥ “अधीरे कातरं” इत्यमरः ॥

(१) वेलासकाशम् ।

(२) विवृद्ध ।

क्लृयन्वणां (३) तत्क्षणमन्वभूव-
न्नन्योन्यलोलानि विलोचनानि ॥ ७५ ॥

तस्याः करं शैलगुरूपनीतं

जग्राह ताम्नाङ्गुलिमष्टमूर्तिः ।

(४) उमातनौ गूढतनोः स्मरस्य

(५) तच्छङ्किनः पूर्वमिव प्ररोहम् ॥ ७६ ॥

रोमोद्गमः प्रादुरभूदुमायाः

(६) खिन्नाङ्गुलिः पुङ्गवकेतुरासीत् ।

दृष्टम् असमर्थानीति भावः । किञ्चित् ईषद् व्यवस्थापितानि
स्थिरीकृतानि पश्चात् संहृतानि निवर्तितानि चेति व्यवस्था-
पितसंहृतानि ॥ “पूर्वकाल—” इत्यादिना तत्पुरुषः ॥ अन्यो-
न्मिल्लोलानि सट्टणानि ॥ “लोलथलसट्टणयोः” इत्यमरः ॥
विलोचनानि दृष्टयस्तत्क्षणं तस्मिन् क्षणे क्लृयन्वणां क्रिया
निमित्तेन सङ्गोचमन्वभूवन् ॥ ७५ ॥

तस्या इति ॥ अष्टमूर्तिः शिवः । तस्मात् ईश्वरात् शङ्कत
इति तच्छङ्किनः । तङ्गीतस्येत्यर्थः । अतएवोमातनावुमाशरीरे
गूढतनोगुप्तशरीरस्य स्मरस्य पूर्वं प्ररोहमिव प्रथमाङ्गुलिमिव
स्थितं शैलगुरूपनीतं शैलगुरुणा हिमवता उपनीतं प्राप्तम् ।
अथवा शैलगुरुणा हिमवत्पुरोधसा उपनीतं ताम्नाङ्गुलिं
क्लाङ्गुलिं तस्याः पार्वत्याः करं जग्राह ॥ ७६ ॥

रोमोद्गम इति ॥ उमाया रोमोद्गमो रोमाञ्चः प्रादुरभूत् ।
पुमान् गौः पुङ्गवो वृषभः ॥ “गौरतद्धितलुकि” इति टच् ॥
स केतुश्चिह्नं यस्य स गङ्गवकेतुः शिवः खिन्नाङ्गुलिः आसीत् ।
पत्रोत्प्रेक्षते—पाणिसमागमेन पाण्योः संस्पर्शनं ॥ कर्त्वा ॥

(३) आनशिरि सुहृत्तम्, आनशिरि मनोज्ञाम् ।

(४) उमात्मना । (५) तच्छङ्कितः । (६) चित्राङ्गुलिः ।

वृत्तिस्तयोः पाणिसमागमेन
 समं विभक्तैव मनोभवस्य ॥ ७७ ॥
 प्रयुक्तपाणिग्रहणं यदन्यद्
 बधूवरं पुष्यति कान्तिमग्राम् ।
 सान्निध्ययोगादनयोस्तदानीं
 किं कथ्यते श्रीरुभयस्य तस्य ॥ ७८ ॥
 प्रदक्षिणप्रक्रमणात् कृशानो-
 रुदर्चिषस्तन्मिथुनं चकासे ।

तयोः बधूवरयोः मनोभवस्य वृत्तिरवस्थितिः समं विभक्तैव ।
 ममीकृतवैत्यर्थः ॥ प्राक्सिद्धस्याप्यनुरागसाम्यस्य सम्प्रति तत्-
 कार्यदर्शनात् पाणिसंस्पर्शकृतत्वमुत्प्रेक्ष्यते । ननु कन्या तु
 प्रथमसङ्गमे खिन्नकरचरणा भवति पुमांस्तु रोमाञ्चितो भव-
 तीति वाङ्मयायनेन विपरीतमुक्तमिति चेन्नैष दोषः । एभि-
 रनयोर्भावं परीक्षेतेति वाक्यशेष एभिरिति बहुवचनेन खेद-
 रोमाञ्चग्रहणस्य सकलसात्विकोपलक्षणत्वावगमेनानियमा-
 वधारणात् । अतएव रघुवंशेऽन्यथाभिधानात् स्त्रोक्तिविरोध
 इत्यपास्तम् । तदेतद्रघुवंशसञ्जीविन्यां (७।२२) सुव्यक्तमवी-
 चम् । सात्विकास्तु “स्तम्भप्रलयरोमाञ्चाः खेदो वैवर्ण्यवेषू ।
 अश्रुवैस्त्र्यमित्यष्टौ सात्विकाः परिकीर्तिताः” इति ॥ ७७ ॥

प्रयुक्तेति ॥ यद्यस्मात्कारणात् प्रयुक्तं पाणिग्रहणं यस्य
 तत्तद्योक्तमन्यज्ञौकिकम् । बधूश्च वरस्य बधूवरम् । समाहारं
 हन्तैकवद्भावः ॥ तदानीं पाणिग्रहणकालेऽनयोर्रुमाशिवयोः
 सान्निध्ययोगात् सन्निधिभावात् अग्राम् उत्तमां कान्तिं शोभां
 पुष्यति पुष्णाति तस्योभयस्योमामहेस्वररूपस्य मिथुनस्य श्री-
 किं कथ्यते । यत्रसादादन्यस्य शोभालाभस्तस्य शोभा किमु
 बक्तव्यं त्यर्थः ॥ “त्रिवाहसमये गौरीशिवौ बधवरावनुप्रविशे-
 ताम्” इत्याशयः ॥ ७८ ॥

मेरोरुपान्तेष्विव वर्तमान-
मन्योन्यसंसक्तमहस्त्रियामम् ॥ ७६ ॥
तौ दम्पती त्रिः परिणीय वङ्गि-
मन्योन्यसंस्पर्शनिमीलिताक्षौ ।
स कारयामास बधूं पुरोध-
स्तस्मिन् समिह्वार्चिषि लाजमोक्षम् ॥ ८० ॥
सा लाजधूमाञ्जलिमिष्टगन्धं
गुरूपदेशाद्ददनं निनाय ।
कपोलसंसर्पिंशिखः स तस्या
मुद्धर्तकर्णोत्पलतां प्रपेदे ॥ ८१ ॥

प्रदक्षिणेति ॥ तस्मिथुनमुदक्षिष उन्नतज्वालस्य क्षयानोः
कर्मणः प्रदक्षिणप्रक्रमणात् प्रदक्षिणीकरणाच्चकासे । किमिव ।
मेरोरुपान्तेषु परिसरेषु वर्तमानम् आवर्तमानम् । मेरुं प्रद-
क्षिणीकुर्वदित्यर्थः । अन्योन्येन संसक्तं सङ्गतम् । मिथुन-
स्याप्येतद्दिशेषणम् । अहस्य त्रियामा चाहस्त्रियामं रात्रिंदिव-
मिव ॥ समाहारे हन्वैकवद्भावः ॥ ७६ ॥

ताविति ॥ स पुरस्तादेव हितं विधत्त इति पुरोधाः पुरो-
हितोऽन्योन्यस्य संस्पर्शेन स्पर्शमुखेन निमीलिताक्षौ तौ जाया
च पतिश्च दम्पती ॥ कर्मभूतौ ॥ जायाशब्दस्य दंभावो निपा-
तितः ॥ वङ्गं त्रिस्त्रिवारम् ॥ “द्वित्रिचतुर्भ्यः सुच्” इति सुच् ॥
परिणीय परितो नीत्वा । प्रदक्षिणीकार्येत्यर्थः ॥ नयतेर्द्विक-
र्मकाङ्गप्रप् । समिह्वार्चिषि दीप्तज्वाले तस्मिन् वङ्गौ बधूं
लाजमोक्षं लाजविसर्गं कारयामास ॥ “हृक्कोरन्यतरस्याम्”
इति विकल्पादणिकर्तुः कर्मत्वम् ॥ ८० ॥

सेति ॥ सा बधूः गुरोः पुरोधस उपदेशात् इष्टः । प्राणत-
र्पण इत्यर्थः । गन्धो यस्य तं लाजधूमाञ्जलिं वदनं निनाय ।

तदीषदाद्रारुणगण्डलेख-
 मुच्छासिकालाञ्जनरागमच्छोः ।
 बधूमुखं क्लान्तयवावतंस-
 माचारधूमग्रहणाद्भव ॥ ८२ ॥
 बधूं द्विजः प्राह तवैष वत्से
 वङ्गिर्विवाहं प्रति (७)कर्मसाक्षी ।
 शिवेन भर्त्रा सह धर्मचर्या
 कार्या त्वया मुक्तविचारयेति ॥ ८३ ॥

कपोलसंमर्षिणी शिखा यस्य स तथोक्तः स धूमस्तस्या गौर्या
 मुहूर्तकर्णोत्पलतां प्रपेदे । धूमस्य विस्मरत्वात् मुहूर्तग्रह-
 णम् ॥ ८१ ॥

तदिति ॥ तद्बधूमुखमाचारधूमग्रहणादाचारप्राप्तधूमत्वात्
 ईषदाद्रै स्त्रिंशे अरुणे च गण्डलेखे गण्डस्थले यस्य तत्तथो-
 क्तम् । अक्षोरुच्छासौ उद्गच्छन् कालाञ्जनस्य रागोऽञ्जनं यस्य
 तत्तथोक्तम् । क्लान्तो यवावतंसो यवाङ्कुरकर्णपुरो यस्य तत्त-
 थाभूतं बभूव ॥ “लाजाञ्जलिं विस्मज्य धूमाग्रं जिघ्रेत्” इति
 प्रयोगवृत्तिकारः ॥ ८२ ॥

बधूमिति ॥ अथ बधूं द्विजः पुरोधः प्राह । किमिति ।
 हे वत्से । एष वङ्गिस्तव विवाहं प्रति । विवाहकर्मणीत्यर्थः ।
 कर्मसाक्षी कर्मद्रष्टा । भर्त्रा शिवेन सह मुक्तविचारया निर्वि-
 चारया त्वया धर्मचर्या धर्माचरणं कार्या कर्तव्येति । अयं च
 प्राजापत्यविवाहो द्रष्टव्यः । यथाहाश्वलायनः—“सह धर्म-
 चरेदिति प्राजापत्ये” इति ॥ ८३ ॥

(७) पूर्वसाक्षी ।

आलोचनान्तं (८)श्रवणे वितत्य
 पीतं गुरोस्तद्वचनं भवान्या ।
 निदाघकालोत्खण(९)तापयेव
 माहेन्द्रमन्मः प्रथमं पृथिव्या ॥ ८४ ॥
 ध्रुवेण भर्त्वा ध्रुवदर्शनाय
 प्रयुज्यमाना प्रियदर्शनेन ।
 सा दृष्ट इत्याननमुन्नमथ्य
 क्लौसन्न(१)कण्ठी कथमप्युवाच ॥ ८५ ॥
 इत्थं विधिज्ञेन पुरोहितेन
 प्रयुक्तपाण्डिग्रहणोपचारौ ।

आलोचनान्तमिति ॥ भवस्य पत्न्या भवान्या ॥ “इन्द्र-
 वरुणभवशर्वरुद्र—” इत्यादिना ङीप् । आनुगागमश्च ॥
 आलोचनान्तं नेत्रान्तपर्यन्तम् ॥ “आङ् मर्यादाभिविध्योः”
 इत्यव्ययीभावः ॥ श्रवणे श्रोत्रे वितत्य विस्तार्य तत् पूर्वोक्तं
 गुरोः याज्ञिकस्य वचनं “सह धर्मं चर” इति वाक्यं निदाघ-
 काले शीघ्रकाल उत्खणतापयोत्कटसन्तापया पृथिव्या प्रथ-
 ममाद्यं माहेन्द्रं पार्जन्यमन्म इव पीतम् । अत्यादरेण श्रुत्या-
 वेत्यर्थः ॥ ८४ ॥

ध्रुवेणेति ॥ प्रियं दर्शनं यस्य ॥ कर्मभूतस्य ॥ तेन प्रियद-
 र्शनेन ध्रुवेण शाश्वतेन भर्त्वा ध्रुवस्य नक्षत्रविशेषस्य दर्शनाय ॥
 “ध्रुवो भभेदे क्लीवं तु निश्चितं शाश्वते त्रिषु” इत्यमरः ॥ प्रयु-
 ज्यमाना दृश्यतामिति प्रेर्यमाणा क्लौसन्नकण्ठी क्लिया हीन-
 स्ररा सा बधूः कथमप्याननमुन्नमथ्य दृष्ट इत्युवाच ॥ ८५ ॥

(८) श्रवणौ । (९) तप्तयेव । (१) कण्ठम् ।

प्रणेमतुस्तौ पितरौ प्रजानां
 पद्मासनस्थाय पितामहाय ॥ ८६ ॥
 बधूर्विधाचा प्रतिनन्द्यते स्म
 कल्याणि वीरप्रसवा भवेति ।
 वाचस्पतिः सन्नपि सोऽष्ट(३)मूर्तौ
 त्वाशास्य चिन्तास्तिमितो बभूव ॥ ८७ ॥
 क्लृप्तोपचारां चतुरस्रवेदीं
 तावेत्य पञ्चात्कनकासनस्थौ ।

इत्यमिति ॥ इत्यम् अनेन प्रकारेण ॥ “इदमस्यमुः” इति
 थसुप्रत्ययः ॥ विधिज्ञेन विवाहप्रयोगज्ञेन । शास्त्रज्ञेनेत्यर्थः ।
 पुरोहितेन हेमवतेन प्रयुक्तपाणिग्रहणोपचारी कृतविवाहक-
 र्माणौ प्रजानां पितरौ तावुमामहेश्वरौ पद्मासनस्थाय पद्मा-
 सनोपविष्टाय पितृणां पित्रे पितामहाय ब्रह्मणे ॥ “पिता-
 महे विरिञ्ची स्यात् तातस्य जनकेऽपि च” इति विश्वः ।
 “पितृव्यमातुलमातामहपितामहाः” इति निपातनात् साधुः ।
 प्रणेमतुः नमस्कृतुः । पितामहस्य पित्रोरपि पूज्यत्वादिति
 भावः ॥ ८६ ॥

बधूरिति ॥ बधूः कन्या विधात्रा ब्रह्मणा । हे कल्याणि
 शोभने । वीरः प्रसवोऽपत्यं यस्याः सा वीरप्रसवा वीरसूर्भवेति
 प्रतिनन्द्यते स्म । आशिषमुक्तेत्यर्थः । स विधाता वाचस्पति-
 र्वागीश्वरोऽपि सन् ॥ कस्कादिषु पाठात् साधुः ॥ अष्टमूर्तौ
 शिवे त्वाशास्यमाकाङ्क्षं तत्र चिन्ता विचारस्तस्यां स्तिमितो
 मन्दो बभूव । तस्य निरौहस्याशास्याभावादाशिषि स्तिमित-
 त्वमित्यर्थः ॥ ८७ ॥

क्लृप्तेति । तौ जायापती बधूवरौ पद्मात् नमस्कारानन्तरं

(३) मूर्तावाशास्य ।

जायापती (४)लौकिकमेषणीय-
 माद्राक्षतारोपणमन्वभूताम् ॥ ८८ ॥
 पत्रान्तलग्नैर्जलविन्दु(५)जालै-
 राकृष्टमुक्ताफल(६)जालशोभम् ।
 तयोरुपर्यायतनालदण्ड-
 माधत्त लक्ष्मीः कमलातपत्रम् ॥ ८९ ॥
 द्विधाप्रयुक्तेन च वाङ्मयेन
 सरस्वती तन्मिथुनं नुनाव ।

कृता रचिता उपचाराः पुष्परचनादयो यस्यां तां चतुरस्रवेदीं
 एव प्राप्य कनकामनस्यै सन्तौ लौकिकं लोके विदितम् ।
 आचारप्राप्तमित्यर्थः । अतएवेषणीयमाशास्यम् । “तथापि
 लौकिकाचारं मनसापि न लङ्घयेत्” इति शास्त्रादवश्यकर्त-
 व्यमित्यर्थः ॥ इषेरिच्छार्थादनौयप्रत्ययः ॥ आद्राक्षतारोपण-
 मन्वभूताम् ॥ ८८ ॥

पत्रान्तेति ॥ लक्ष्मीः श्रीदेवी पत्रान्तेषु दलप्रान्तेषु
 लग्नैर्जलविन्दुजालैराकृष्टाहता मुक्ताफलजालेन प्रान्तलम्बिना
 मुक्ताकलापेन या शोभा सा येन तत्तथोक्तमायतं दीर्घं नाल-
 मेव दण्डो यस्य तत् कमलमेव आतपत्रं तत्तयोः उपरि आधत्त
 दधौ ॥ ८९ ॥

द्विधेति ॥ अथ सरस्वती वाग्देवी द्विधा संस्कृतप्राकृत-
 रूपेण द्वैविध्येन प्रयुक्तेन उच्चारितेन वाङ्मयेन शब्दजालेन तत्
 मिथुनं नुनाव तुष्टाव ॥ “णु स्तुती” इति धातोर्लिट् । केन
 कमित्याह—संस्कारेति ॥ संस्कारेण शास्त्रव्युत्पत्त्या पूतं
 प्रकृतिप्रत्ययविभागशुद्धेन । संस्कृतनेत्यर्थः । वरिष्णं वरणीयम् ।

(४) लौकिकमेषितव्यम् । (५) वृन्दैः । (६) भक्तिशोभम् ।

संस्कारपूतेन वरं वरेण्यं

बधूं सुखग्राह्यनिबन्धनेन ॥ ६० ॥

तौ सन्धिषु व्यञ्जितवृत्तिभेदं

रसान्तरेषु प्रतिबद्धरागम् ।

अपश्यतामप्सरसां मुहूर्तं

प्रयोगमाद्यं ललिताङ्गहारम् ॥ ६१ ॥

आध्यमित्यर्थः ॥ वृणोतिरौणादिक एव्यप्रत्ययः ॥ वरं वोढारं शिवम् । सुखेन ग्राह्यं सुबोधं निबन्धनं रचना यस्य तेन वाङ्मयेन । प्राकृतभाषया इत्यर्थः । बधूं । तुनाव इत्यनेन सम्बन्धः ॥ ६० ॥

ताविति ॥ तौ दम्पती सन्धिषु सुखादिनिर्वहणान्तेषु पञ्चसन्धिषु ॥ तदुक्तं दशरूपके—“सुखं प्रतिमुखं गर्भः सावमर्षोपसंहृतिः” इति ॥ व्यञ्जितवृत्तिभेदं स्फुटीकृतकौशिक्यादिवृत्तिविशेषम् । रसानुगुण्येनेति शेषः ॥ तदुक्तं भूपालेन—“कौशिकी स्यात् तु शृङ्गारे रसे वीरे तु सात्वती । रौद्रवीभक्तयोर्वृत्तिर्नियतारभटी पुनः । शृङ्गारादिषु भावञ्चै रसेष्विष्टा तु भारती” । तथा । “कौशिक्यारभटी चैव सात्वती भारती तथा । चतस्रो वृत्तयो ज्ञेयास्तासु नाव्यं प्रतिष्ठितम्” इति । रसान्तरेषु शृङ्गारादिरसभेदेषु ॥ “शृङ्गारादौ विषे वीर्यं गुणे रागे द्रवे रसः” इत्यमरः ॥ “शृङ्गारहास्यकरुणारौद्रवीरभयानकाः । वीभक्ताङ्गतशान्ताख्या रसाः पूर्वेरुदाहृताः” इति ॥ प्रतिबद्धरागं प्रतिनियमेन प्रवर्तितो वसन्तललितादिरागो यस्मिंस्तम् । यस्मिन्नसे यो रागो विहितस्तदनुसारेण प्रयुक्तरागमित्यर्थः । यथाह काहलः—“रौद्रेऽङ्गते तथा वीरे पुंरागेण प्रगीयते । शृङ्गारहास्यकरुणाः स्त्रीरागेण प्रकीर्तिताः । भयानके च वीभक्ते शान्ते गीयो नपुंसके” इति ॥ ललिताङ्गहारं मधुराङ्गविच्छेपम् ॥ “अङ्गहारोऽङ्गविच्छेपः” इत्यमरः ॥ आदौ भवम् आद्यम् । रूपकान्तरप्रकृतिभूतमित्यर्थः ।

देवास्तदन्ते हरमूढभार्यं
 किरीटबद्धाञ्जलयो निपत्य ।
 शापावसाने (७)प्रतिपन्नमूर्ते-
 र्ययाचिरे पञ्चशरस्य सेवाम् ॥ ६२ ॥
 तस्यानुमेने भगवान्विमन्यु-
 व्यापारमात्मन्यपि सायकानाम् ।
 (८)कालप्रयुक्ता खलु (९)कार्यविद्भि-
 र्विज्ञापना भर्तृषु सिद्धिमेति ॥ ६३ ॥

इदुक्तम्—“आहुः प्रकरणादीनां नाटकं प्रकृतिं बुधाः” इति ॥
 प्रसरसाम् उर्वश्यादीनाम् । प्रयुज्यत इति प्रयोगो रूपकम् ।
 नाटकमित्यर्थः । आद्यमिति विशेषणात् । तं सुहृत्तमपश्यतां
 श्वन्तौ ॥ “पान्नाध्यास्या—” इत्यादिना दृशेः पश्यादेशः
 ६१ ॥

देवा इति ॥ देवा इन्द्रादयस्तदन्ते तस्य प्रयोगदर्शनस्या-
 तेऽवसान ऊढभार्यं परिणीतदारं हरं किरीटेषु बद्धा अञ्ज-
 लयो येषां ते तथोक्ताः सन्तः । निपत्य प्रणम्य शापावसाने
 प्रतिपन्नमूर्तेर्लब्धशरीरस्य । “परिणेष्यति पार्वती यदा” (४ ।
 १२) इत्यादिना शापस्य पार्वतीपरिणयान्तत्वादित्यर्थः । पञ्च-
 शरस्य कामस्य ॥ कर्तुः ॥ सेवां ययाचिरे । पुनः समासादित-
 शरीरस्य तस्य सेवा स्वीक्रियतामिति प्रार्थयामासुरित्यर्थः ॥
 दुष्टाचपच्—” इत्यादिना द्विकर्मकत्वम् ॥ ६२ ॥

तस्येति ॥ विमन्युः विगतक्रोधो भगवानीश्वर आत्मन्यपि
 स्य कामस्य सायकानां व्यापारमनुमेने । तथाहि । कार्य-
 विद्भिः कार्यज्ञैः । अथवा कालविद्भिः । अवसरज्ञैः काले यांश्वा-

(७) प्रतिपन्नम् । (८) काले प्रयुक्ता । (९) कालविद्भिः ।

अथ विबुधगणांस्तानिन्दुमौलिर्विसृज्य
 क्षितिधरपतिकन्यामाददानः करेण ।
 कनकवलश(२)युक्तं भक्तिशोभासनाद्यं
 क्षितिविरचितशय्यं कौतुकागारमागात् ॥६४॥
 नवपरिणयलज्जाभूषणां तत्र गौरीं
 वदनमपहरन्तीं तत्कृताक्षेपमीशः ।

वसरे प्रयुक्तानुष्ठिता भर्तृषु स्वामिषु विषये विज्ञापना मिहि-
 मेति खलु । सफला भवतीत्यर्थः । अयमेवास्य स्मरमेवासौ-
 कारो यदात्मन्यपि तस्मायकव्यापारमङ्गीकृतवानिति ॥ ६३ ॥

अथेति ॥ अथ इन्दुमौलिरीश्वरस्तान्विबुधगणान्विसृज्य
 क्षितिधरपतिकन्यां पार्वतीं करेण आददानः कनककलशयुक्तं
 मङ्गलार्थमन्तर्निहितहेममयपूर्णकुम्भं भक्तयः पुष्यादिरचना-
 स्तासां शोभया सनाद्यम् । सहितमित्यर्थः । क्षितिविरचित-
 शय्यं क्षितौ विरचिता स्थण्डिले कल्पिता शय्या तस्यं यस्मिं-
 स्तत्तद्योक्तं कौतुकागारमागाच्छय्यागृहं जगाम ॥ अत्राश्वला-
 यनः—“अत ऊर्ध्वमक्षारलवणाशिनावधःशायिनौ ब्रह्मचा-
 रिणौ स्याताम्” इति । अत ऊर्ध्वं विवाहादूर्ध्वम् । आ त्रि-
 त्वादिति शेषः । “अिरात्रं द्वादशरात्रं वा” इति वचनात्
 तथा कामशास्त्रेऽपि “अथ परिणयरात्रौ प्रक्रमेन्नेव किञ्चित्
 स्रुषु च रजनौषु स्तब्धभावा दुनोति । त्रिदिनमिह न भिन्या
 ब्रह्मचर्यं न चास्या हृदयमननुरुष्य स्नेच्छया नर्म कुर्यात्
 ॥ ६४ ॥

नवेति ॥ तत्र कौतुकागार ईश ईश्वरो नवपरिणयेन नवी
 हाहेन या लज्जा सा भूषणं यस्यास्तामतएव तेनेश्वरेण कृता
 क्षेपं कृताकर्षणम् । उन्नमितमिति यावत् । वदनमपहरन्तीं
 साचीकृत्वन्तीम् । अयं लज्जानुभावः । अनुभावान्तरमाह-

अपि शयनसखीभ्यो दत्तवाचं कथञ्चित्

(३) प्रमथमुखविकारैर्हासयामास गूढम् ॥६५॥

शयनसखीभ्योऽपि शयने सहशयिनीभ्योऽपि। नर्मसहच-
रीभ्योऽपीत्यर्थः। कथञ्चित् कृच्छ्रेण दत्तवाचं दत्तोत्तरां गौरीं
प्रमथा भृङ्गरोटिप्रभृतयो हास्यरसाधिदेवताः पशुपतेः पारि-
षदाः। यथाह भरतः—शृङ्गारो विष्णुदेवत्यो हास्यः प्रमथ-
दैवतः” इति ॥ “प्रमथाः स्युः पारिषदाः” इत्यमरः ॥ तेषां
मुखविकारैर्मुखविकृतचेष्टितैर्गूढमप्रकाशं हासयामास। हासा-
द्युपायैर्लज्जामपाकर्तुं प्रवृत्त इत्यर्थः। यथाह गोनर्दः—“हासेन
मधुना नर्मवचसा लज्जितां प्रियाम्। विलुप्तलज्जां कुर्वीत
निपुणैश्च सखीजनैः” इति ॥ ६५ ॥

इति श्रीमन्महामहोपाध्यायकोलाचलमल्लिनाथसूरिविर-

चितया सञ्ज्ञोविनोसमाख्यया व्याख्यया समेतः

श्रीकालिदासकृतौ कुमारसम्भवे महाकाव्ये

उमापरिणयो नाम सप्तमः सर्गः।

(३) प्रथम।

कुमारसम्भवम् ।

उत्तरखण्डम् ।

अष्टमः सर्गः ।

पाणिपौडनविधेरनन्तरं
शैलराजदुहितुर्हरं प्रति ।

भावसाध्वसपरिग्रहाद्भूत्

(१)कामदोहदसुखं मनोहरम् ॥ १ ॥

अथ शृङ्गारसुभयोः — — — — ।

कुमारसम्भवफले सर्गेऽस्मिन्नाह संप्रति ॥

सोऽपि संचितसम्पन्नसंयुक्तश्च समृद्धिमान् ।

इति भेदाश्चतुर्धोक्ताश्चतुर्णां च वियोगिनाम् ॥

तत्रावस्थाप्रभेदेन शृङ्गारे नायिका त्रिधा ।

सुग्धा मध्या प्रगल्भा च तत्र ज्ञोमाध्वसाविलाम् ॥

सुग्धावस्थां समाश्रित्य देव्या आद्यसमागमे ।

आदाविकादश श्लाकाः ख्यातपूर्वानुरागिणोः ॥

प्रथमं नाम शृङ्गारं शिवयोः कथितं कविः ।

सुम्बनेष्वधरेत्यत्र लक्षणं त्वस्य वक्ष्यते ॥

पाणीति ॥ पाणिपौडनविधेः अनन्तरं पाणिग्रहणानन्तरम् ॥ विधेरिति पञ्चमी षष्ठी च । उभयघाप्यनुशासनसम्भवादित्युक्तं प्राक् ॥ शैलराजदुहितुः पार्वत्याः । कर्त्राः । तं हरं प्रति भावसाध्वसपरिग्रहात् मनोहरं चित्ताकर्षकं कामदोह-

(१) कामदोहदसुखंमनोहरं वपुः ।

व्याहृता प्रतिवचो न सन्दधे

गन्तुमैच्छदवलम्बितांशुका ।

सेवते स्म शयनं पराङ्मुखी

सा तथापि रतये पिनाकिनः ॥ २ ॥

कौतवेन (२)शयिते कुतूहलात्

पार्वती प्रतिमुखं निपातितम् ।

दम् । कामसंवर्धकमित्यर्थः ॥ “तरुगुल्मलतादीनामकाले कुशलैः कृतम् । पुष्पाद्युत्पादकं द्रव्यं दोहदं स्यात्” इति शब्दार्णवे ॥ तच्च तत् सुखं कामदोहदसुखम् अभूत् । हरस्येति शेषः ॥ नायिकानायकयोरन्याोन्यानुभवदर्शनात् सुखमाविर्भवति । तच्च मदनोद्दीपकमिति रसविदां स्थितिः । तथा च हरस्य गौर्यां नवीढायां स्वगोचरभावप्रयुक्तसाध्वसदर्शनात् सुखमाविर्भवति । तच्च मदनाकारं प्रादुर्बभूवेत्यर्थः । तत्र रसाभावस्थायिनः कार्यमनुभावः । तदुक्तम्—“रसा गच्छन्ति संस्थानं यत्कार्यमुपलक्ष्यते । सोऽनुभावः” इति ॥१॥

उक्तं भावसाध्वसम् । तस्य सुखमयत्वं च वर्णयति—

व्याहृतंति ॥ सा पार्वती व्याहृता यत्किञ्चिदभिहितं सती प्रतिवचः प्रत्युत्तरं न सन्दधे । न ददावित्यर्थः । अवलम्बितांशुका गृहीतवस्त्रा सती गन्तुम् अपसर्पतुम् ऐच्छत् इच्छति स्म ॥ इषिधातोर्लङ् । “इषुगमियमां क्” इति कृकारः ॥ पराङ्मुखी सती शयनं सेवते स्म । अनभिमुखमशयिष्टेत्यर्थः । तथापि । इत्थं साध्वसात् प्रतिकूलचेष्टितापीत्यर्थः । पिनाकिनः शिवस्य रतये सुखाय । बभूवेति शेषः ॥ प्रातिकूल्यमपि तस्यानन्दकरमभूदित्यर्थः ॥ एतेन नवीढाया देव्या मौग्ध्याद्भिजितं तन्ममत्वमवसेयम् ॥ २ ॥

कौतवेनति ॥ प्रिये भर्तारि कुतूहलात् । एषा किं करिष्य-

चक्षुरुन्मिषति सञ्चितं प्रिये
 (३)विद्युदाहतमिव न्यमौलयत् ॥ ३ ॥
 नाभिदेशनिहितः सकम्पया
 शङ्करस्य रुरुधे तया करः ।
 तद्गुकूलमथ चाभवत् स्वयं
 दूरमुच्छ्वसितनीविवन्धनम् ॥ ४ ॥
 एवमालि निगृहीतसाध्वसं
 शङ्करो रहसि सेव्यतामिति ।
 सा सखीभिरुपदिष्टमाकुला
 नास्मरत् प्रमुखवर्तिनि प्रिये ॥ ५ ॥

तीति बुभुक्षयेत्यर्थः । कैतवेन कपटेन शयिते सुप्ते सति पार्वती ॥ कर्त्री ॥ प्रतिमुखं यथा तथा निपातितम् । प्रिय-स्त्रापपरीक्षार्थं तदभिमुखं प्रवर्तितमित्यर्थः । चक्षुः स्वदृष्टिं सञ्चितम् उन्मिषति । पुनः प्रिये सहासं पश्यतीत्यर्थः । विद्यु-दाहतं विद्युता प्रतिहतमिव न्यमौलयत् । साध्वसादिति भावः । एतेन किञ्चिन्साध्वसस्यापचयो व्यक्यते ॥ ३ ॥

नाभीति ॥ नाभिदेशनिहितः । नीवौमोचनायेति शेषः । शङ्करस्य करः सकम्पया वेपथुमत्या । प्रियकरस्पर्शादुत्पन्नसा-त्त्विकभावयेत्यर्थः । तया पार्वत्या रुरुधे निवारितः । अथ च । तथापीत्यर्थः । तद्गुकूलं स्वयं स्वत एव दूरम् अत्यन्तम् उच्छ्व-सितं स्रस्तं नीविवन्धनं नीवीशान्यर्यस्य तत्तथाभूतम् अभवत् । रतिपारवश्यादिति भावः ॥ ४ ॥

एवमिति ॥ हे आलि सखि, पार्वति रहसि शङ्करः एवम् । स्त्रीपदिष्टप्रकारेणेत्यर्थः । निगृहीतसाध्वसं निरस्तभयं यथा

(३) विद्युतेव निहतं न्यमौलयत् ।

अथ्वस्तुनि कथाप्रवृत्तये

प्रसन्नतत्परमनङ्गशासनम् ।

(४)वौचित्तेन परिगृह्य पार्वती

मूर्धकम्पमयमुत्तरं ददौ ॥ ६ ॥

शूलिनः करतलद्वयेन सा

सन्निरुध्य नयने दृतांशुका ।

तस्य पश्यति ललाटलोचने

मोघयत्नविधुरा रहस्यभूत् ॥ ७ ॥

तथा सेव्यतामिति सखीभिः उपदिष्टम् उक्तं वचनं सा पार्वती प्रिये शङ्करे प्रमुखवर्तिनि सति आकुला साध्वसविह्वला सती न अस्मरत् । न स्मृतवतीत्यर्थः । स हि भयपरिभ्रूते चेतसि दृष्टतरोऽप्युपदेशः संसारमाधत्ते इति भावः ॥ ५ ॥

अपीति ॥ कथाप्रवृत्तये संलापप्रवर्तनाय अथ्वस्तुनि अप्रस्तुतार्थेऽपि प्रसन्नतत्परम् । यत्किञ्चित् पृच्छन्तामित्यर्थः । अनङ्गशासनम् ईश्वरं पार्वती वौचित्तेन । न तु वाचेत्यर्थः । परिगृह्य अङ्गीकृत्य मूर्धकम्पमयं शिरःकम्पस्वरूपम् । स्वार्थे मयट् । उत्तरं ददौ । न तु वाङ्मयं साध्वसादिति भावः ॥ विह्वतनामा लज्जानुभाव उक्तः । तदुक्तं रतिरहस्ये—“ईर्ष्यामानातिलज्जाभ्यां न दत्तं योग्यमुत्तरम् । क्रियया व्यज्यते यत्र विह्वतं तदुदीरितम्” इति ॥ ६ ॥

पुनस्तमेवाह—

शूलिन इति ॥ सा पार्वती रहसि दृतांशुका प्रियेणाकृष्टवस्त्रा सती करतलद्वयेन । स्नकीयेनेत्यर्थः । शूलिनः हरस्य नयने नेत्रद्वयं सन्निरुध्य संच्छाद्य तस्य शूलिनः ललाटलोचने दृतीयेऽर्क्ष्ण पश्यति सति मोघयत्ना खिलप्रयासा अतएव

(४) वौचित्तंन परिबीक्ष्य पार्वती ।

चुम्बनेष्वधरदानवर्जितं

(५) सन्नहस्तमदयोपगूहने ।

क्लिष्टमन्मथमपि प्रियं प्रभोः

दुर्लभप्रतिकृतं बधूरतम् ॥ ८ ॥

यन्मुखग्रहणमक्षताधरं

(६) दत्तमत्रणपदं नखं च यत् ।

यद्रतं च सदयं प्रियस्य तत्

पार्वती विषहते स्म नेतरत् ॥ ९ ॥

विधुरा अभूत् । तृतीयकराभावाद्दति भावः ॥ एतेन किञ्चि-
द्वाच्यादयो व्यञ्जन्ते ॥ ७ ॥

चुम्बनेष्विति ॥ चुम्बनेषु अधरदानवर्जितम् ओष्ठार्पण-
रहितम् अदयोपगूहने निर्दयालिङ्गने सन्नो स्तम्बो हस्तौ करौ
यस्मिन् तत्तथोक्तम् । तथा दुर्लभप्रतिकृतम् । प्रगल्भत्वात्नख-
दन्तताडनाद्यञ्जतप्रयत्नमित्यर्थः । अतएव क्लिष्टमन्मथं लज्जया
उपरुद्धमदनमपि बध्वाः नवोढायाः रतं बधूरतं प्रभोः ईश्वरस्य
प्रियम् । अभूदिति शेषः ॥ “बधूः सुषानवोढास्त्रीभार्यासृष्टा-
ङ्गनासु च” इति विश्वः ॥ अयं लज्जामाध्वसाभ्यां सङ्घुषितोप-
चारत्वात् संक्लिष्टसम्भोगः ॥ तदुक्तं भूपालेन—“युवानो यत्र
संक्लिप्तसाध्वसन्नोडयादिभिः । उपचारान्निषेवन्ते स संक्लिष्ट
इतीरितः” इति ॥ ८ ॥

यदिति ॥ पार्वती प्रियस्य सम्बन्धी अक्षतः अखण्डितः
अधरः यस्मिन् तत्तथोक्तं यत् मुखग्रहणं मुखचुम्बनम् । अत्र-
णपदं लक्ष्मरहितम् । “पदं व्यवसितव्राणस्थानलक्ष्माङ्घ्रि-
स्तुषु” इत्यमरः ॥ दत्तं यच्च नखं नखकर्म । यत् सदयं रतं
तत् सर्वं विषहते सहते स्म । न इतरत् विपरीतम् । प्रचण्ड-
मिति यावत् । तत् चुम्बनं नखं सुरतं वा न सहते स्म । नवो-

(५) खिन्नहस्तसदयोपगूहनम् । (६) दानमत्रणपदं नखस्य यत् ।

राचिष्टत्तमनुयोक्तुमुद्यतं

सा (७)विभातसमये सखीजनम् ।

नाकरोदपकुतूहलं क्रिया

शंसितुं (८)च हृदयेन तत्त्वरे ॥ १० ॥

दर्पणे च परिभोगदर्शिनी

पृष्ठतः प्रणयिनो निषेदुषः ।

प्रेक्ष्य (९)विम्बमनु विम्बमात्मनः

कानि (१)कानि न चकार लज्जया ॥ ११ ॥

दात्वादिति हृदयम् । तदुक्तं रतिरहस्ये—“नात्यन्तमानुलो-
म्येन न चातिप्रतिलोमतः । सिद्धिं गच्छन्ति वा तस्मान्मध्यं
साधयेदिति । नवोढाम्” इति ॥ ८ ॥

रात्रीति ॥ सा पार्वती विभातसमये प्रभातकाले राचि-
ष्टत्तम् । सुरतवृत्तान्तमित्यर्थः । अनुयोक्तुं प्रष्टुम् ॥ “प्रश्नोऽनु-
योगः पृच्छा च” इत्यमरः ॥ उद्यतं प्रवृत्तं सखीजनं क्रिया
लज्जया अपकुतूहलं निराकाङ्क्षं न अकरोत् । न किञ्चिदा-
चष्ट इत्यर्थः । हृदयेन हृदा च शंसितुं तत्त्वरे त्वरिताभूत् । शीत्-
सुक्यादिति भावः । त्वरासंभ्रमादोनामनुभावत्वादिति ॥ १० ॥

दर्पण इति ॥ किञ्चेति चार्थः । दर्पणे सुकुरे परिभोगः
नखक्षतादिसम्भोगचिह्नं दर्शयति पश्यतीति परिभोगदर्शिनी
सा पार्वती पृष्ठतः पश्चाद्भागे निषेदुषः स्थितवतः ॥ सदेः कसुः ॥
प्रणयिनः प्रियस्य हरस्य विम्बं प्रतिविम्बम् । दर्पणे संक्रान्त-
मित्यर्थः । आत्मनः स्वस्य विम्बमनु । प्रतिविम्बस्य पृष्ठतः
इत्यर्थः । “अनुर्लक्षणे” इति कर्मप्रवचनीयत्वात् द्वितीया ॥
प्रेक्ष्य लज्जयः । स्वचापलप्राकट्यक्षतयेत्यर्थः । कानि कानि
यानि यानि भेदेवाख्यानि । अङ्गसंवरणादिचेष्टितानीत्यर्थः ॥

(७) प्रभातसमये । (८) तु । (९) विम्बमुपविम्बमात्मनः ।

(१) कान्यपि ।

नीलकण्ठपरिभुक्तयौवनां
तां विलोक्य जननी (२)समाश्वसौत् ।
भर्तृवल्लभतया हि मानसीं
मातुरस्यति शुचं बधूजनः ॥ १२ ॥
वासराणि कतिचित् कथञ्चन
स्थाणुना (३)पदमकार्यत प्रिया ।
ज्ञातमन्मथरसा शनैःशनैः
सा मुमोच (४)रतिदुःखशीलताम् ॥ १३ ॥

उक्तं च—“लज्जानुभावेन साचीकृता वर्णवैवर्ण्याधोमुखादि-
कृत्” इति ॥ न चकार ॥ ११ ॥

नीलकण्ठेति ॥ नीलकण्ठेन परिभुक्तं यौवनं यस्याः सा
तां तथोक्ताम् । प्रियेण भुक्तयौवनामित्यर्थः । तां पार्वतीं विलोक्य
जननी मेना समाश्वसौत् । सन्तुतोषेत्यर्थः ॥ श्वासघातोर्लङ् ।
“अङ्गाग्यगालवयोः” इति विकल्पादडागमः ॥ तथाहि । बधू-
जनः भर्तृवल्लभतया पतिवात्सल्येन मातुः मानसीं मनोभवां
शुचं शोकम् अस्यात् निरस्यति हि ॥ “विपर्ययाद्द्विपर्ययश्च”
इत्यर्थादवसयं सामान्यैकविशेषणसमर्थनरूपोऽर्थान्तरन्यासः
॥ १२ ॥

सम्प्रति देव्या मुग्धावस्थातो मध्यमावस्थाप्राप्तिमाह—

वासराणीति ॥ स्थाणुना शम्भुना ॥ कर्त्रा ॥ प्रिया पार्वती ।
कर्मभूता ॥ कतिचिद्वासराणि । कौश्लदहोभिरित्यर्थः ॥ अत्य-
न्तसंयोगे द्वितीया ॥ कथञ्चन कच्छ्रेण पदं पदप्रक्षेपम् अका-
र्यत कारिता । सुरतकर्मणोति शेषः ॥ करोतिर्ण्यन्तात् कर्मणि
लुङ् ॥ “हृक्करोरन्यतरस्याम्” इत्यणि कर्तुः कर्मत्वे “अन्ते
कर्तुश्च कर्मणा” इत्यभिहितत्वं च ॥ सा कृतपदा पार्वती

(२) ससाध्वसम् । (३) रतमकारि चानया । (४) रत ।

सखजे प्रियमुरो(५)निपीडिता

प्रार्थितं मुखमनेन नाहरत् ।

मेखलाप्रणयलोलतां गतं

हस्तमस्य शिथिलं करोध सा ॥ १४ ॥

भावसूचितमदृष्टविप्रियं

(६)चाटुमत् क्षणवियोगकातरम् ।

ज्ञातमन्मथरसा अनुभूतसुरतसुखास्वादा सती ॥ “आस्वादो विरसमाहुः” इति शब्दानुशासने ॥ शनैःशनैः क्रमेण रती रतं दुःखशीलतां प्रतिकूलस्वभावतां मुमोच ॥ “शीलं स्वभावे सद्वृत्ते” इत्यमरः ॥ मध्यमावस्थां प्राप्तेत्यर्थः ॥ १३ ॥

तुल्यलज्जास्मरत्वमेवाह—

सखज इति ॥ सा पार्वती उरोनिपीडिता उरसि गाढ-
मास्निष्टा सती प्रियं सखजे । न तु निष्पन्दमास्तेत्यर्थः । अनेन
स्मरतिशयः सूचितः । अनेन प्रियेण प्रार्थितं चुम्बनार्थं याचि-
तम् ॥ “याच्ञायामभियाने च प्रार्थना कथ्यते बुधैः” इति
केशवः ॥ मुखं न अहरत् । मेखलायां प्रणयः परिचयः ॥ “प्रणयः
स्यात्परिचये याच्ञायां सुहृदेऽपि च” इति यादवः ॥ तत्र
लोलतां चञ्चलतां गतम् अस्य प्रियस्य हस्तं शिथिलं करोध
न्यवारयत् । न तु निर्भरमिति भावः ॥ अत्र सहनप्रतीका-
राभ्यां तुल्यलज्जास्मरत्वं व्यज्यते ॥ १४ ॥

अथ देव्याः प्रगल्भावस्थां दर्शयितुं तयोः समानरागित्वं
तावदाह—

भावेति ॥ तयोः शिवयोः कैश्चित् कतिभिश्चिदेव दिवसैः ।
भावसूचितं भावैः चैष्टाभिः कटाक्षनिक्षेपादिभिः सञ्जातम्
अदृष्टम् विप्रियम् अप्रियाचरणं यत्र तत्तथोक्तं चाटूनि प्रियोक्तयः
यस्मिन् सन्ति तत् चाटुमत् । भूतार्थं मतुप् ॥ क्षणवियोगात्

(५) निपीडनम्, निपीडितम् । (६) दास्यभाक्, चाटु तत्क्षण

कैचिदेव (७) दिवसैस्तदा तयोः

प्रेम (८) रूढमितरेतराश्रयम् ॥ १५ ॥

तं यथात्मसदृशं वरं बधू-

रन्वरज्यत वरस्तथैव ताम् ।

सागरादनपगा हि जाङ्गवी

सोऽपि तन्मुखरसैक(९)निवृत्तिः ॥ १६ ॥

ब्रह्ममात्रविरहादपि कातरं भीरु इतरेतराश्रयम् अन्योन्यविषयं प्रेम । प्रेमपदाभिलष्याङ्कुरावस्था भवतीत्यर्थः । रूढम् अभूत् । क्रमेणानुरागपदाभिलष्यां प्राप्तमित्यर्थः ॥ तदेतत् सर्वं स्फुटीकृतं भूपालेन—“अङ्कुरपल्लवकलिकाप्रसूनफलभागियम्—” इत्यादिना । एका रतिरेव स्थायीभूता रसोभवति तस्याङ्कुरावस्थाभेदोपपत्तौ सा प्रेमादिपदैरभिलष्यते इत्यर्थः । “सप्रेमभेदरहितं यूनोर्यङ्गावबन्धनं भावो रती राग एव स्वसंवेद्यदशाप्राप्तयावदाश्रयवृत्तिश्चेदनुरागः” इति मानादिलक्षणं विस्तरभयात् लिख्यत इत्याकर एव द्रष्टव्यम् ॥ १५ ॥

तमिति । बधूः आत्मसदृशं स्वानुरूपं तं वरं वोढारं प्रति यथा अन्वरज्यत अनुरक्ता अभूत् ॥ रञ्जित्वादिक्तात् कर्तरि लकारः । स्वरितत्वादात्मनेपदम् ॥ तथैव वरोऽपि नवोढापि आत्मनः सदृक् ताम् आत्मसदृशम् ॥ “त्यदादिषु दृशेरनालोचने कञ्” इति चकारात् क्विप्प्रत्ययः । तां बधूं प्रति अन्वरज्यत । बध्वामनुरक्तोऽभूदित्यर्थः ॥ “गत्यर्थाकमक—” इत्यादिना सकर्मकत्वम् ॥ दृष्टान्तमाह—जाङ्गवी गङ्गा सागरात् न अपगच्छतीति अनपगा अनपेता हि । सोऽपि सागरः तस्याः जाङ्गव्याः मुखरसेन अग्रसलिलेन वक्त्रास्त्रादेन एका मुख्या निवृत्तिः आनन्दः यस्य स तथोक्तः ॥ अत्र दृष्टान्तालङ्कारः । लक्षणं तूक्तम् । इत्थं समानानुरागकथनाद्रसाभासत्वं निरसम् । तदुक्तम्—“योषितो बहुमक्तिश्चेद्रसाभासः स उच्यते” ।

(७) दिवसैस्तथा । (८) गूढम् । (९) वृत्तिभाक् ।

शिष्यतां निधुवनोपदेशिनः

शङ्करस्य रहसि प्रपन्नया ।

शिचितं युवतिनैपुणं तथा

(१)यत्तदेव गुरुदक्षिणीकृतम् ॥ १७ ॥

दष्टमुक्तमधरोष्ठमम्बिका

वेदनाविधुतहस्तपल्लवा ।

श्रीतलेन निरवापयत् क्षणं

मौलिचन्द्रशकलेन शूलिनः ॥ १८ ॥

कविनाप्यक्तं मालाविकायाम्—“अनातुरोक्तं प्रति विप्रसिष्यता
समौपगेनापि रतिर्न मां प्रति । परस्परप्राप्तिनिराशयोर्वा
शरीरनाशोऽपि समानरागयोः” इति ॥ १६ ॥

अथ देव्याः प्रगल्भावस्थामाश्रित्य सम्भोगमाह—

शिष्यतामिति ॥ रहसि एकान्ते निधुवनमुपदिशतीति
निधुवनोपदेशिनः सुरतविद्यागुरोः ॥ “व्यवायो ग्राम्यधर्मो
मैथुनं निधुवनं रतम्” इत्यमरः ॥ शङ्करस्य शिष्यतां प्रपन्नया
प्राप्तया तथा पार्वत्या यत् युवतिनैपुणं युवतिजनोचितं नैपु-
णम् । सुरतकौशलमित्यर्थः । शिचितम् अभ्यस्तम् । आचरित-
मित्यर्थः । तदेव गुरुदक्षिणीकृतम् । यथोपदेशकरणाद्दक्षिणा-
सममभूदित्यर्थः ॥ अनेन कृतप्रतिकृतं सूच्यते ॥ १७ ॥

दष्टेति ॥ अम्बिका पार्वती दष्ट्यासौ मुक्तस्य तं दष्ट-
मुक्तम् ॥ “पूर्वकाल—” इत्यादिना समासः ॥ अधरोष्ठं वेद-
नया विधुतौ कम्पितौ हस्तपल्लवौ पाणिपल्लवौ यस्याः स-
तद्योक्ता सती श्रीतलेन शूलिनः मौलिचन्द्रशकलेन क्षणं नि-
रवापयत् । श्रीतलोपचारेण निर्व्यथमकरोदिति विश्वश्रुतिः ।
निवातेर्धातोर्धन्तात् “धार्तिङ्गौ—” इत्यादिना युगागमः ।
अत्राधरपीडनात् सुखेऽपि दुःखवदुपचारात् कुट्टिमनामात्

(१) तत्तदेव गुरुदक्षिणीकृतम् ।

चुम्बनादलकचूर्णदूषितं
 शङ्करोऽपि नयनं ललाटजम् ।
 उच्छ्वसत्कमलगन्धये ददौ
 पार्वतीवदनगन्धवाहिने ॥ १६ ॥
 एवमिन्द्रियसुखस्य (२)वर्त्मनः
 सेवनादनुगृहीतमन्मथः ।
 शैलराजभवने सहोमया
 (३)मासमात्रमवसद् वृषध्वजः ॥ २० ॥
 सोऽनुमान्य हिमवन्तमात्मभू-
 रात्मजाविरहदुःख(४)पौडितम् ।

भाव उक्तः । तदुक्तम्—“केयाधरादिसंग्रहणे मोदमानापि मानसे दुःखितं व बहिः कुप्येत्तत् कुट्टिमम्” इति ॥ १८ ॥

चुम्बनादिति ॥ अथ शङ्करोऽपि चुम्बनात् चुम्बनार्थितः अलकचूर्णं दूषितम् उपहतं ललाटजं नयनम् उच्छ्वसत्कमलगन्धये विकचारविन्दगन्धधारिणे ॥ “उपमानाच्च” इतीकारः ॥ पार्वत्याः वदनगन्धवाहिने । फूलारमारुतायेत्यर्थः । ददौ । रजोनिःसारणार्थं तदाभिमुख्येन स्थापितवानित्यर्थः ॥ एतेन देव्याः प्रियवशंवदत्वमुक्तम् । अत्र हरचक्षुष्यलकचूर्णकथनात् देव्या उपरिभावः सूचितः ॥ १६ ॥

एवमिति ॥ वृषध्वजः हरः एवम् उक्तरीत्या इन्द्रियाणां सुखस्य अनुकूलस्य वर्त्मनः मार्गस्य । स्त्रीप्रसङ्गस्येत्यर्थः । सेवनात् परिभोगात् अनुगृहीतमन्मथः पुनरुज्जीवितमदनः सन् । उमया सह शैलराजभवने हिमवद्गङ्गे मासमात्रम् अवसत् ॥ अत्यन्तसंयोगे द्वितीया ॥ मासमात्रमिति बहुवशौकरणकाल-कृतिः प्रदर्शिता ॥ २० ॥

(२) चात्मनः ।

(३) मासमेकम् ।

(४) खेदितम् ।

तत्र तत्र विजहार (५)सञ्चरन्
 अप्रमेयगतिना ककुद्गता ॥ २१ ॥
 मेरुमेत्य (६)मरुदाशुवाहनः
 पार्वतीस्तनपुरस्कृतः कृती ।
 हेमपल्लवविभङ्ग(७)संस्तरान्
 अन्वभूत् सुरततत्परः क्षपाम् ॥ २२ ॥
 (८)पद्मनाभवलयार्द्धिताश्मसु
 प्राप्तवत्स्वन्दतविप्रुषो नवाः ।
 मन्दरस्य कटकेषु चावसत्
 पार्वतीवदनपद्मषट्पदः ॥ २३ ॥

स इति ॥ स आत्मभूः शिवः आत्मजायाः दुहितुः विरह-
 दुःखेन पीडितं हिमवन्तम् अनुमान्य अनुमतं कृत्वा अप्रमेय-
 गतिना अपरिच्छेद्यगतिना ककुद्गता वृषेण सञ्चरन् सञ्चर-
 माणः तत्र तत्र नानादेशेषु विजहार ॥ २१ ॥

मेरुमिति ॥ मरुदाशुवाहनः पवनजवनवाहनः पार्वती-
 स्तनाभ्यां पुरस्कृतः । पार्वतीपुरोगतयास्मिष्ट इत्यर्थः । अन्वभू-
 दित्यनेनान्वयः । कृती कुशलो हरः मेरुम् एत्य हेमपल्लवानां
 विभङ्गाः खण्डाः ते एव संस्तरः तस्यं यस्यां तां तथोक्तां क्षपां
 रात्रिं सुरततत्परः सुरतासक्तः सन् । अन्वभूत् ॥ २२ ॥

पद्मनाभेति ॥ पार्वतीवदनपद्मे षट्पदः । प्रियामुखरसा-
 स्वादलाल इत्यर्थः । सः हरः । पद्मं नाभिः यस्य स पद्मनाभः
 विष्णुः ॥ “अक्षप्रत्यन्वयपूर्वात्सामलोकः” इत्यत्राजिति योग-
 विभागात्समासान्तः ॥ तस्य बलयैः अङ्किताः अश्लानः वेषां

(५) संपतन् ।

(७) संस्तराम् ।

(६) मरुदाशुगोचकः ।

(८) पद्मनाभचरण ।

(१) रावणध्वनितभीतया तया

(२) कण्ठसक्तमृदुबाहुबन्धनः ।

एकपिङ्गलगिरौ जगद्गुरुः

निर्विवेश विशदाः शशिप्रभाः ॥ २४ ॥

तस्य जातु मलयस्थलीरतेः

(३) धूतचन्दनलतः प्रियाक्लमम् ।

आचचाम (४) सलवङ्गकेसर-

चाटुकार इव दक्षिणानिलः ॥ २५ ॥

तेषु । असृतमथनसमये इति भावः । तथा नवाः प्रत्ययाः
असृतविप्रुषः सुधाविन्दून् प्राप्तवत्, मन्दरस्य मन्याचलस्य
कटकेषु नितम्बेषु च अवसत् ॥ एतेन मन्दरस्थानिकाङ्गताधार-
त्वान्मनोविनोदकत्वमुक्तम् ॥ २३ ॥

रावणेति ॥ जगद्गुरुः । विश्रवसोऽपत्यं रावणः दशकण्ठः ।
“तस्यापत्यम्” इति अणप्रत्ययः । वृत्तिविषये विश्रवस्शब्दस्य
रवणादेशः ॥ रावणस्य ध्वनितात् कैलासोत्पाटनसमयच्छेडि-
तात् भीतया तया पार्वत्या कण्ठसक्ताभ्यां मृदुबाहुभ्यां बन्धनं
यस्य स तथाभूतः । एकनेत्रत्वात् एकपिङ्गलः कुवेरः तस्य गिरौ
कैलासे विशदाः निर्मलाः शशिप्रभाः चन्द्रिकाः निर्विवेश
बुभुजे ॥ “निर्वेशो मृतिभोगयोः” इत्यमरः ॥ २४ ॥

तस्येति ॥ जातु कदाचित् धूतचन्दनलतः कम्पितपटौर-
शास्त्रः ॥ “समे शास्त्रालते” इत्यमरः ॥ सह लवङ्गस्य केसरैः
सलवङ्गकेसरैः ॥ “लवङ्गं देवकुसुमम्” इत्यमरः ॥ विशेषणाभ्यां
शैथिल्यसौरभ्ये दर्शिते । दक्षिणानिलः मलयमारुतः । चाटुकारः
चाटुप्रयोगः । प्रियवाद इति यावत् ॥ भावे घञ् ॥ स इव
मलयस्थलीषु मलयाचलप्रदेशेषु रतिः सुरतं यस्य तथोक्तम् ।

(१) रावणध्वनितभीतया । (२) कण्ठसक्तमृदुबाहुबन्धनः ।

(३) धूतचन्दनवनः । (४) सतुषारशीतलः ।

हेमतामरसताडितप्रिया

तत्करास्त्रुविनिमीलितेक्षणा ।

(५)खे व्यगाहत तरङ्गिणीमुमा

(६)मीनपङ्क्तिपुनरुक्तमेखला ॥ २६ ॥

तां पुलोमतनयालकोचितैः

पारिजातकुसुमैः प्रसाधयन् ।

नन्दने चिरमयुग्मलोचनः

सस्पृहं (७)सुरबधूभिरीक्षितः ॥ २७ ॥

तत्र रममाणस्येत्यर्थः ॥ तस्य शिवस्य प्रियाक्लमं प्रियायाः सुरतश्रमम् आचचाम जहार । यथा लोके महानपि श्रम एकेन प्रियवादेनापैति तद्वदक्षिणमारुतेनाप्यस्य सकलोऽपि सुरतक्लमो हत इत्यर्थः ॥ २५ ॥

हेमेति ॥ उमा गौरी हेमतामरसेन कनककमलेन ताडितः प्रियः यया सा । तेन उत्थितस्य प्रियस्य करास्त्रुना कराक्षिप्ताश्रसा विनिमीलितेक्षणा मुकुलिताक्षी । मीन-पङ्क्त्या पुनरुक्ता द्विगुणिता मेखला यस्याः सा तथाभूता सती खे तरङ्गिणी व्यगाहत । तत्र तत्र जलक्रीडामकरोदित्यर्थः ॥ २६ ॥

तामिति ॥ अयुग्मानि लोचनानि यस्य सः अयुग्मलोचनः द्वास्त्रयः ॥ युग्मशब्दो विशेष्यनिघ्नोऽप्यास्ते । “तस्मिन् युग्मासु संविशेत्” “युग्मान्दैवे यथाशक्ति पित्रेण युग्मांस्तथैव च” इत्यादिप्रयोगदर्शनात् ॥ नन्दने नन्दनाद्यानि पुलोमतनया श्रुचौ ॥ “पुलोम्नस्तु श्रुचौ सुता” इति हरिवंशे ॥ तस्याः अलकानाम् उचितैः पारिजातकुसुमैः तां प्रसाधयन् अलङ्कुर्वन्

(५) सा ।

(६) मीनपङ्क्तिपुनरुक्तमेखलाम् ।

(७) सुरबधूभिरीक्षितः, सुरबधूनिरीक्षितः ।

इत्यभौममनुभूय शङ्करः
 पार्थिवं च (८)वनितासखः सुखम् ।
 लोहितायति कदाचिदातपे
 (९)गन्धमादनगिरिं व्यगाहत ॥ २८ ॥
 तत्र काञ्चनशिलातलाश्रयो
 नेत्रगम्यमवलोक्य भास्करम् ।
 दक्षिणेतरभुजव्यपाश्रयां
 व्याजहार सहधर्मचारिणीम् ॥ २९ ॥

चिरं सुरवधूभिः ससृष्टम् ईक्षितः । केन वा पुण्येनायं लभ्यते
 इति साभिलाषदृष्ट इत्यर्थः ॥ अत्र देवस्थानुकूलनायकत्वं
 देव्याः स्वाधीनपतिकालं चावसेयम् ॥ २७ ॥

इतीति ॥ इति इत्थं शङ्करः वनितासखः सन् । भूमौ भवं
 भौमम् । न भौमम् अभौमं दिव्यं पृथिव्यां भवं पार्थिवं च
 सुखम् अनुभूय कदाचित् आतपे लोहितायति लोहितवर्णे
 भवति । अस्तङ्गते सवितरीत्यर्थः ॥ “लोहितादिडाज्भ्यः
 खप्” इति क्यप्प्रत्ययः ॥ गन्धमादनगिरिं व्यगाहत । पर्वत-
 मुद्दिश्य निवृत्त इत्यर्थः ॥ उद्देशक्रियां प्रति गिरिः कर्मत्वम् ।
 यथाह भाष्यकारः — — — — ॥ २८ ॥

तत्रेति ॥ तत्र गन्धमादने काञ्चनविकारः काञ्चनं सौवर्णं
 तत्र तत् शिलातलं तत् आश्रयः यस्य स भगवान् नेत्रगम्यं
 सायन्तनम् । अर्थात् दर्शनयोग्यम् । भास्करं सूर्यम् ॥ “दिवा-
 वभा—” इत्यादिना टप्रत्ययः ॥ अवलोक्य दक्षिणेतरभुजः
 मव्यवाहूः व्यपाश्रयः यस्याः ताम् । निजवामभुजमवष्टभ्योप-
 वेष्टामित्यर्थः । सह धर्मं चरतीति सहधर्मचारिणीं पत्नीं
 व्याजहार जगाद ॥ २९ ॥

(८) दयितासखः ।

(९) गन्धमादनवनम् ।

(१) पद्मकान्तिमरुणात्रिभागयोः

(२) संक्रमय्य तव नेत्रयोरिव ।

संचये जगदिव प्रजेश्वरः

संहरत्यहरसावहर्षतिः ॥ ३० ॥

सौकरव्यतिकरं मरीचिभिः

(३) दूरयत्यवनते विवस्वति ।

इन्द्रचापपरिवेषशून्यतां

(४) निर्भरास्तव पितुर्ब्रजन्यमी ॥ ३१ ॥

पद्मकान्तिमिति ॥ असौ अङ्गां पतिः अहर्षतिः सूर्यः ॥
अहरादीनाम् “पत्यादिषूपसंख्यानम्” इति रेफादेशः ॥ पद्म-
कान्तिं पद्मशोभाम् । तृतीयो भागः त्रिभागः ॥ वृत्तिविषये
पूरणार्थत्वं संख्याया इत्युक्तम् ॥ अरुणः त्रिभागः ययोः तयोः ।
अरुणोपान्तयोरिति भाग्यलक्षणोक्तिः । तव नेत्रयोः संक्रम-
य्येव । तदानां पद्मानामविकासावेद्योस्तु विकासाच्चयमुत्-
प्रेक्षा । संचये प्रलयकाले प्रजेश्वरः प्रजापतिः जगदिव अह-
दिवसं संहरति । अस्मिं गच्छतीत्यर्थः ॥ ३० ॥

सौकरिति ॥ विवस्तेजोऽस्यास्तीति विवस्वान् तस्मिन्
विवस्वति सूर्ये मरीचिभिः ॥ सहार्थविवक्षायां तृतीयातएव
विनापि सहशब्देन तृतीया ॥ सौकरव्यतिकरं पयःकिरणस-
म्पकं दूरयति दूरोकुर्वति सति । हे अवनते पार्वति । अमी
तव पितुः भवत्यितुः हिमवतः निर्भराः प्रवाहाः ॥ “प्रवाहो
निर्भरो भरः” इत्यमरः ॥ इन्द्रचापं नानावर्णप्रभासमूहः तस्य
परिवेषेण परिवेष्टनेन शून्यतां ब्रजन्ति । अर्ककिरणसम्पर्क-
कृतत्वादैनद्रचापस्य तन्निवृत्त्या निवृत्तिरित्यर्थः ॥ ३१ ॥

(१) पद्मकान्तिमरुणान्तभागयोः । (२) संक्रमय्य ।

(३) धूनयति । (४) निर्भराः प्रसवितुर्ब्रजन्ति ।

(५) दृष्टतामरसकेसरत्यजोः

(६) क्रन्दतोर्विपरिवृत्तकण्ठयोः ।

(७) निघ्नयोः सरसि चक्रवाकयोः

अल्पमन्तरमनल्पतां गतम् ॥ ३२ ॥

स्थानमाङ्गिकमपास्य दन्तिनः

सल्लकीविटपभङ्गवासितम् ।

आविभातचरणाय गृह्णते

वारि वारिरुहवद्विषट्पदम् ॥ ३३ ॥

दष्टेति ॥ दष्टम् अर्धजग्धं तामरसकेसरं पद्मकिञ्चल्कम् ।
मुखद्वयेनैकमिति भावः । तत् त्यजतः इति तथोक्तयोः क्रन्दतोः
कूजतोः विपरिवृत्तकण्ठयोः । परस्परालोकनार्थं वक्रौकृत-
ग्रीवयोरित्यर्थः । निघ्नयोः दैवाधीनयोः ॥ “अधीनो निघ्न
श्रायते” इत्यमरः ॥ चक्रवाको च चक्रवाकश्च तयोः ॥ “पुमान्
स्त्रिया” इत्येकशेषः ॥ सरसि अल्पम् अन्तरं व्यवधानम् अन-
ल्पताम् आधिक्यं गतम् । सरसि वियुज्यमानयोर्महद्व्यवधान-
मभूदित्यर्थः ॥ ३२ ॥

स्थानमिति ॥ दन्तिनः गजाः । अङ्गि भवम् आङ्गिकम् ॥
“कालादृज्” ॥ स्थानम् अपास्य विहाय सल्लकी गजाप्रिया
काचिल्लता ॥ “सल्लकी स्याद्गजाप्रिया” इति हलायुधः ॥ तस्याः
विटपभङ्गैः पल्लवखण्डैः वासितं सुरभितं वारिरुहेषु बद्धाः
सङ्गताः षट्पदाः यस्मिन् तत् वारि जलम् आविभातं प्रभात-
मारभ्य यत् चरणं तस्मै । तत्पर्याप्तमित्यर्थः । गृह्णते उपाद-
दते । गजा हि भुक्तिपर्याप्तजलं सङ्गदेव सायं पिबन्तीति प्रसि-
धम् ॥ ३३ ॥

(५) दृष्टतामरसकेसरस्रजोः । (६) क्रन्दतोर्विरहदीनकण्ठयोः ।

(७) भिन्नयोः ।

पश्य पश्चिमदिगन्तलम्बिना
 निर्मितं (८)मितकथे विवस्वता ।
 (९)द्वीर्घया प्रतिमया सरोम्भसां
 तापनीयमिव सेतुबन्धनम् ॥ ३४ ॥
 उत्तरन्ति विनिकीर्य पल्वलं
 गाढपङ्कमतिवाहितातपाः ।
 दंष्ट्रिणो वनवराहयूथपा
 दष्टभङ्गुरविसाङ्गुरा इव ॥ ३५ ॥

पश्येति ॥ हे मितकथे हे मितभाषिणि । एतेन स्वस्य
 तत्संलापने लौक्यं सूचयति । पश्चिमदिगन्तलम्बिना विव-
 स्वता ॥ कर्चा ॥ द्वीर्घया दिगन्तलम्बित्वादायतया प्रतिमया
 निजप्रतिविम्बेन ॥ “प्रतिमानं प्रतिविम्बं प्रतिमा प्रतियातना
 प्रतिच्छाया । प्रतिक्लृतिरर्चा पुंसि प्रतिनिधिरूपमोपमानं
 स्यात्” इत्यमरः ॥ सरोऽम्भसां तपनीयविकारः तापनीयं
 हिरण्यमयम् ॥ “तपनीयं शातकुम्भम्” इत्यमरः ॥ सेतुबन्धनं
 निर्मितम् ॥ इवेत्युत्प्रेक्षा ॥ अस्तमयसमये सरःपारावारि-
 णामरुणमायतमर्कप्रतिविम्बं हिरण्यमयसेतुरिव दृश्यते इत्यर्थः ।
 पश्येति वाक्यार्थः कर्म ॥ ३४ ॥

उत्तरन्तीति ॥ दंष्ट्रिणः दंष्ट्रावन्तः ॥ व्रीह्यादित्वादिनिः ।
 अतएव दष्टाः भङ्गुराः कुटिलाः विसाङ्गुराः शृणालाङ्गुराः यैः
 ते ते इव स्थिताः वनवराहाणां यूथपाः ॥ “यूथनाथस्तु यूथपः”
 इत्यमरः ॥ गाढपङ्कम् अतिपङ्कलं पल्वलम् अल्पसरः ।
 “वेशन्तः पल्वलं चाल्पसरः” इत्यमरः ॥ विनिकीर्य विचित्रं
 अतिवाहितातपाः उत्तरन्ति पल्वलात् निर्गच्छन्ति ॥ ३५ ॥

एष वृक्षशिखरे कृतास्पदः

(१) जातरूपरसगौरमण्डलः ।

हीयमानमहरत्ययातपं

पीवरोरु पिबतीव बर्हिणः ॥ ३६ ॥

पूर्वभागतिमिरप्रवृत्तिभिः

(२) व्यक्तपङ्कमिव जातमेकतः ।

खं हृतातपजलं विवस्वता

भाति किञ्चिदिव शेषवत्सरः ॥ ३७ ॥

(३) आविशङ्गिरुटजाङ्गणं ष्टगैः

मूलसेकसरसैश्च वृक्षकैः ।

एष इति ॥ हे पीवरोरु । एष वृक्षशिखरे वृक्षाद्ये कृता-
स्पदः कृतस्थितिः जातरूपरसगौरमण्डलः आतपरूषणात्काञ्च-
नद्रववत् अरुणबर्हमण्डलः ॥ “चामीकरं जातरूपं महारजत-
काञ्चने” इत्यमरः ॥ बर्हमस्यास्तीति बर्हिणः मयूरः ॥ “फल-
बर्हाभ्यामिनज्वक्तव्यः” ॥ हीयमानं क्षीयमाणम् अहरत्यया-
तपं दिनान्तातपं पिबतीव । कथमन्यथा क्षीयमाणत्वमिति
भावः ॥ ३६ ॥

पूर्वभागेति ॥ पूर्वभागे प्राचीमूले तिमिरप्रवृत्तिभिर्ध्वान्त-
पसरैरेकतः व्यक्तपङ्कं स्फुटपङ्कमिव जातं तथा विवस्वता हृतम्
षातपः एव जलं यस्य तत्तथोक्तं खम् आकाशं किञ्चित् ईषत्
शेषोऽस्यास्तीति शेषवत् शुष्कं सरः इव भाति ॥ ३७ ॥

आविशङ्गिरिति ॥ उटजाङ्गणं पर्णशालाङ्गणम् आवि-
शङ्गिः । प्रविशङ्गिरित्यर्थः ॥ “पर्णशालोटजोऽस्त्रियाम्” इत्य-

(१) जातरूपरसगौरमण्डलम् ।

(२) लग्नपङ्कमिव ।

(३) आविशङ्गिरुटजाङ्गणे ।

आश्रमाः (४)प्रविशद्ग्नधेनवः

बिभ्रति श्रियमुदौरिताग्नयः ॥ ३८ ॥

बद्धकोशमपि तिष्ठति क्षणं

सावशेषविवरं कुशेशयम् ।

षट्पदाय वसतिं ग्रहोष्यते

प्रौतिपूर्वमिव (५)दातुमन्तरम् ॥ ३९ ॥

(६)दूरलग्नपरिमियरश्मिना

(७)वारुणी दिग्गुणेन भानुना ।

भाति केसरवतव मण्डिता

(८)बभ्रुजौवतिलकेन कन्यका ॥ ४० ॥

मरः ॥ उपान्वध्याङ्गमः” इति कर्मत्वम् ॥ ऋगैः । तथा मूलान्
सेकेन सेचनेन सरसैः सद्रवैः वृक्षकैः च उपलक्षिताः ॥ अस्यां
कप्रत्ययः ॥ प्रविशन्त्यः वनादागच्छन्त्यः अग्निधेनवः अग्निहो
त्रार्था धेनवः उदौरिताग्नयश्च आश्रमाः श्रियं बिभ्रति ॥३८॥

बद्धकोशमिति ॥ बद्धकोशमपि । सुकुलितमपीत्यर्थः
कुशेशयम् ॥ कर्त् ॥ “शतपत्रं कुशेशयम्” इत्यमरः ॥ वसति
ग्रहोष्यते । स्थितिं करिष्यते इत्यर्थः ॥ “ल्लटः सदा” इति शब्द
प्रत्ययः ॥ षट्पदाय प्रौतिपूर्वम् अन्तरम् अवकाशं दातुमि
क्षणं सावशेषविवरं तिष्ठति ॥ ३९ ॥

दूरलग्नेति ॥ वारुणी दिक् प्रतीची दूरं लग्नाः अतएव
परिमियाः अस्यावशिष्टाः रश्मयः यस्य तेन तथोक्तेन अक्षरे
लोहितवर्णेन भानुना केसरवता किञ्चल्लवता बभ्रुजौवं बभ्रुः

(४) प्रविशद्ग्नधेनवः । (५) दातुमुत्तरम् ।

(६) दूरमग्नपरिमियरश्मिना । (७) वारुणा ।

(८) बभ्रुजौवकुसुमेन ।

सामभिः सहचराः सहस्रशः

(६)स्यन्दनाश्वहृदयङ्गम(१)स्वनैः ।

भानुमग्निपरिकीर्णतेजसं

संस्तुवन्ति किरणोष्मपायिनः ॥ ४१ ॥

(२)सोऽयमानतशिरोधरैर्हयैः

कर्णचामरविघट्टितेक्ष्णैः ।

अस्तमेति युगभुग्नकेसरैः

सन्निधाय दिवसं महोदधौ ॥ ४२ ॥

जीवककुसुमम् ॥ “बन्धुको बन्धुजीवकः” इत्यमरः ॥ तदेव तिलकं तेन मण्डिता अलङ्कृता कन्यकेव भाति ॥ ४० ॥

सामभिरिति ॥ किरणोष्मपायिनः किरणोष्माणं पिबन्तीति तथोक्ताः । तथाहारा इत्यर्थः । चरन्तीति चराः ॥ पचायच् ॥ सहभूताः चराः सहचराः बालखिल्यप्रभृतयो महर्षयः षण्णौ परिकीर्णं तेजः यस्य तत्तथोक्तम् ॥ “अग्निर्वादित्यः सायं प्रसवति” इति श्रुतेः ॥ भानुम् ॥ हृदयं गच्छन्तीति हृदयङ्गमाः मनोरमाः ॥ गमेः सुपीति वक्तव्यात् खच् ॥ स्यन्दनाश्वानां हृदयङ्गमाः स्वनाः येषां तैः सामभिः सामवेदैः सहस्रशः संस्तुवन्ति ॥ “सामवेदेनास्तमये गीयते” इति श्रुतेः ॥ ४१ ॥

स इति ॥ सोऽयं भानुः दिवसं महोदधौ सन्निधाय । निधायेत्यर्थः । दिवसस्यादर्शनादियमुष्मेष्ठा । आनतशिरोधरैः गगनावतरणात् नमस्कन्धरैः अतएव कर्णचामरविघट्टितेक्ष्णैः युगभुग्नकेसरैः कुटिलितस्कन्धरोमाभिः हयैः अस्तमेति ॥ “अस्तंस्तु चरमच्छामृतम्” इत्यमरः ॥ ४२ ॥

(६) वन्दनेच्च, स्यन्दनस्व ।

(१) स्वरैः ।

(२) सोऽयमानतशिरोधरैः ।

खं प्रसुप्तमिव संस्थिते रवौ
 तेजसो महत ईदृशी गतिः ।
 तत् प्रकाशयति (३)यावदुत्थितं
 मौलनाय खलु (४)तावता च्युतम् ॥ ४३ ॥
 सन्ध्ययाप्यनुगतं (५)रवेर्वपुः
 (६)वन्द्यमस्तशिखरे समर्पितम् ।
 (७)प्राक् तथेयमुदये पुरुस्कृता
 नानुयास्यति कथं तमापदि ॥ ४४ ॥

खमिति ॥ रवौ संस्थिते अस्तमिते सति खं व्योम प्रसुप्त-
 मिव निःप्रकाशत्वात् निद्रितमिव । स्थितमित्यर्थः । युज्यते
 चैतदित्याह—महतः तेजसः ईदृशी वक्ष्यमाणप्रकारा गतिः ।
 स्वभाव इत्यर्थः ॥ तां गतिमेवाह—तदिति ॥ तत् महत्तेजः
 उत्थितं सत् यावत् । स्थानमिति शेषः । प्रकाशयति । तावता
 अधश्च्युतं सत् । तत्स्थानादिति शेषः । मौलनाय सङ्कोचाय
 खलु भवति । यत्र स्थाने तेजस्तिष्ठति तत्रकाशते इति
 स्थितिः । यतो गच्छति न तत्रकाशते । अतः सूर्यापाये खं
 प्रसुप्तमिवेति युक्तोक्त्येति भावः । अस्यार्थस्य तेजोमात्रसा-
 धारण्येऽपि महति स्फुटमिति महद्ग्रहणं कृतम् ॥ ४३ ॥

सन्ध्ययेति ॥ सन्ध्ययापि अस्ताशिखरे अस्ताद्विशृङ्गे सम-
 र्पितं निहितं वन्द्यं रवेर्वपुः अनुगतम् अन्वगामि । असंयुतं
 रविमन्वगादिति भावः । युक्तं चैतदित्याह—प्राक् पूर्वम् उदये
 तथा तेन प्रकारेण पुरुस्कृता अग्रतः कृता । पूजिता चेति
 गम्यते । प्रातः सूर्योदयाद्यागेव सन्ध्यागम इति हि प्रसिद्धम् ।

(३) यावदुत्थितम् । (४) तावतश्च्युतम् । (५) रवेः पदम् ।

(६) घर्ममस्तशिखरे । (७) येन पूर्वमुदये ।

रक्तपीतकपिशाः पयोमुचां
 कोटयः कुटिलकेशि भान्द्यमूः ।
 द्रक्ष्यसि त्वमिति (८)सान्ध्यवेलया
 (९)वर्तिकाभिरिव साधुवर्तिताः ॥ ४५ ॥
 सिंहकेसरसटासु भूभृता
 पल्लवप्रसविषु द्रुमेषु च ।
 पश्य (२)धातुशिखरेषु चात्मना
 संविभक्तमिव सान्ध्यमातपम् ॥ ४६ ॥

इयं सन्ध्या तं रविम् आपदि अस्तसमये कथं नानुयास्यति ।
 अनुयास्यत्येवेत्यर्थः ॥ सम्पदसम्पदोस्तुत्यरूपमेव साधूनामिति
 भावः ॥ ४४ ॥

रक्तेति ॥ हे कुटिलकेशि ॥ “स्वाङ्गाञ्चोपमर्जनादसंयोगो-
 यधात्” इति ङीप् ॥ अमूः पुरोगताः रक्ताः पीताः कपिशाश्च
 रक्तपीतकपिशाः । नानावर्णा इत्यर्थः ॥ चार्थे इन्द्रः । न तु
 ‘वर्णा वर्णेन’ इति तत्पुरुषः सामानाधिकरण्याभावात् ॥
 पयोमुचां कोटयः अश्रयः ॥ “स्यात्कोटिरश्रौ चापाग्रे संख्या-
 भेदप्रकर्षयोः” इति विश्वः ॥ त्वं द्रक्ष्यसि इति हेतोः अनया
 सान्ध्यवेलया । सन्ध्येत्यर्थः ॥ “सन्धिवेलया” इति क्वचित्पाठः ॥
 वर्तिकाभिः चित्रशलाकाभिः साधुवर्तिताः उत्पादिताश्च भान्ति
 ॥ ४५ ॥

सिंहिति ॥ सिंहानां केसराणि स्कन्धरोमाणि तान्येव सटाः
 सटाः तासु ॥ “सटा जटा केसरयोः” इति विश्वः ॥ अथवा सटा-

(८) सन्ध्यमानया । (९) वर्णिकाभिरिव साधुमण्डिताः ।
 (२) धातुशिखरेषु चात्मनः, चास्ताशिखरे विवस्वता, धातु-
 शिखरेषु भानुना ।

(३) पार्श्वामुक्तवसुधास्तपस्विनः

(४) पावनाम्बुरचिताञ्जलिक्रियाः ।

ब्रह्म (५) गूढमभिसन्ध्यमादृताः

(६) शुद्धये विधिविदो गृणन्त्यमी ॥ ४७ ॥

तन्मुहूर्तमनुमन्तुमर्हसि

प्रस्तुताय नियमाय मामपि ।

त्वां विनोदविपुणः सखीजनः

वल्गुवादिनि विनोदयिष्यति ॥ ४८ ॥

शब्देन समूहो लक्ष्यतेऽन्यथा पौनरुक्त्वात् । पञ्चवप्रसवि
पञ्चवमत्सु द्रुमेषु च तथा धातुशिखरंषु च भ्रूयता अस्ताद्रिण
आत्मना स्वयमेव संविभक्तमिव स्थितं सन्ध्यायां भवं साम्या
आतपं यस्य तथा पश्य । आरुण्यमरुणद्रव्येषु भूयिष्ठमुपल
भ्यते इति भावः ॥ ४६ ॥

पार्श्वीति ॥ पार्श्वयः गुल्फाधोभागाः तैः सुक्तवसुधा
त्यक्तभूतलाः । पादाग्रस्थिता इत्यर्थः ॥ “गोशुद्धमात्रसुहृत्
मुक्तपार्श्वः क्षिपेज्जलम्” इति स्मरणात् ॥ पावनैः अम्बुमि
रचिताञ्जलिक्रियाः । विहितार्घ्यप्रक्षेपा इत्यर्थः । विधिविदोः
शास्त्रज्ञा इत्यर्थः । अमी तपस्विनः आदृताः आदरवन्तः ।
अर्हाना इत्यर्थः ॥ कर्तरि क्तः ॥ अभिसन्ध्यं सन्ध्यामभिः
“लक्षणेनाभिप्रती आभिसुख्ये” इत्यव्ययीभावः ॥ शुद्धये
शुद्धार्थं ब्रह्म गायत्रीं गूढम् उपांशु गृणन्ति जपन्ति । “प्रत्यगा
तारकोदयात्” इति स्मरणात् ॥ ४७ ॥

तदिति ॥ तत्तस्मात्कारणात् मामपि प्रस्तुताय नियम

(३) अद्विराजतनये तर्पास्विनः ।

(४) पावनाम्बुविहितान्जलिक्रियाः ।

(५) गूढमभिसान्ध्यम् ।

(६) सिद्धये ।

निर्विभुज्य दशनच्छदं ततः
 वाचि भर्तुरवधौरणापरा ।
 शैलराजतनया समीपगा-
 माललाप (७)विजयामहेतुकम् ॥ ४६ ॥
 ईश्वरोऽपि दिवसात्ययोचितं
 मन्त्रपूर्व(८)मनुतस्त्रिवान् विधिम् ।
 पार्वतीमवचनामसूयया
 (९)प्रत्युपेत्य पुनराह सञ्चितम् ॥ ५० ॥

प्रकृतसन्ध्याविधये सुहृत्तम् अनुमन्तुम् अर्हसि । हे बलुवा-
 दिनि मञ्जुभाषिणि । विनोदनिपुणः कालाक्षेपचतुरः सखौ-
 जनः त्वां विनोदयिष्यति ॥ विनोदशब्दात्तत्करोतीति णिच्
 ॥ ४८ ॥

निर्विभुज्येति ॥ ततः भर्तुर्वाचि वचने अवधौरणापरा अव-
 ज्ञापरा शैलराजतनया पार्वती । ह्याद्यते अनेनेति छदः ॥
 “पुंसि संज्ञायां घः प्रायेण” इति घप्रत्ययः ॥ दशनच्छदं निर्वि-
 भुज्य कुटिलीकृत्य समीपगां विजयां विजयाख्यां सखौम् अहे-
 तुकं निर्निमित्तम् माललाप । न तु रोषाद्भर्तुर्बत्तरं ददावि-
 त्यर्थः ॥ ४९ ॥

ईश्वर इति ॥ ईश्वरोऽपि दिवसात्ययोचितं सायंकालोचितं
 विधिं सन्ध्यावन्दनकृत्यं मन्त्रपूर्वम् अनुतस्त्रिवान् अनुष्ठित-
 वान् ॥ तिष्ठतेः कसुप्रत्ययः ॥ असूयया सन्ध्यावन्दनजनिता-
 सूयया अवचनाम् अभाषमाणां पार्वतीं पुनः प्रत्युपेत्य सञ्चि-
 तम् आह । ५० ।

७) विजयां सहेतुकम् । (८) अनुतिष्ठवान् । (९) सोऽभ्युपेत्य ।

मुञ्च कोपमनिमित्तकोपने
 सन्ध्यया (६)प्रणमितोऽस्मि नान्यथा ।
 किं न वेत्सि सहधर्मचारिणं
 चक्रवाकसमष्टिमात्मनः ॥ ५१ ॥
 निर्मितेषु पितृषु सयम्भुवा
 या तनुः सुतनु (१)पूर्वमुज्झिता ।
 सेयमस्तमुदयं च (२)सेव्यते
 तेन मानिनि ममात्र गौरवम् ॥ ५२ ॥

मुञ्चेति ॥ हे अनिमित्तकोपने अकारणकोपिनि ॥ नन्द्या-
 दित्वात् कर्तरि ल्युः ॥ कोपं मानं मुञ्च । सन्ध्यया प्रणमितोऽस्मि
 प्रणामं कारितोऽस्मि । अन्यथा प्रकारान्तरं न । धर्माभिस-
 न्धायिनं मां कामाभिसन्धायिनं मा मन्यस्वेत्यर्थः । आत्मनः
 तव सह धर्मं चरतीति सहधर्मचारिणं मां चक्रवाकेन सम-
 ष्टिं तुल्यव्यवहारं न वेत्सि किम् । अनन्यसङ्गिनं वेत्स्ये वे-
 त्वर्थः ॥ ५१ ॥

प्रणामकारणमाह—

निर्मितेष्विति ॥ हे सुतनु सुगात्रि । पूर्वं स्वयं भवतीति
 स्वयम्भूः चतुराननः ॥ “भुवः सञ्चान्तरयोः” इति क्विप् ।
 मयूरव्यंसकादित्वात्समासः ॥ तेन पितृषु अग्निष्वात्तादिषु
 निर्मितेषु सक्तु या तनुः उज्झिता सेयं तनुः अस्तम् अस्तमय-
 काले उदयम् उदयकाले ॥ अव्ययमेतत् ॥ सेव्यते पूज्यते च ।
 सन्ध्यारूपेणेति शेषः । हे मानिनि । अविमृश्यकारिणीति
 भावः । तेन ब्रह्मतनुत्वेन हेतुना ममात्र सन्ध्यायां गौरवम्
 आदरः । तदेतदुक्तं भविष्यपुराणे—“पितामहः पितृन् सृष्टा

(६) प्रणमितोऽस्मि नान्यथा । (१) पूर्वमुज्झिता । (२) सेवते ।

तामिमां (३)तिमिरवृत्तिपीडितां
भूमिलग्नमिव सम्प्रति स्थिताम् ।
एकतस्तटतमालमालिनीं
पश्य धातुरसनिम्नगामिव ॥ ५३ ॥
सान्ध्यमस्तमितशेषमातपं
रक्तलेखमपरा विभर्ति दिक् ।
संपरायवसुधा सशोणितं
मण्डलाग्रमिव (४)तिर्यगुत्थितम् ॥ ५४ ॥

मूर्तिं तामुत्सर्जं ह । प्रातः सायं समागत्य सन्धारूपेण
पूज्यते ॥ एतां सन्ध्यां यतात्मानो ये तु दीर्घासुपासते । दीर्घा-
युषो भविष्यन्ति नीरुजः पाण्डुनन्दन” इति ॥ ५२ ॥

इत्थं देव्याः क्लोपमपनौय धातुसन्ध्यादिवर्णनं करोति—

तामिति ॥ सम्प्रति तिमिरवृत्तिपीडितां तमोहृद्युपरुद्धाम्
अतएव भूमौ लग्नमिव स्थितां ताम् इमां सन्ध्याम् एकतः एकत्र
तटतमालमालिनीं तीरतमालतरुपङ्क्तिमतौम् । व्रीह्यादि-
लादिनिः ॥ धातुरसनिम्नगां धातुद्रवनदीमिव पश्य ॥ ५३ ॥

सान्ध्यमिति ॥ अपरा दिक् प्रतीची ॥ अस्तमितमकारान्त-
मव्ययम् । तस्येतशब्देन समासः ॥ अस्तमितशेषम् अस्तङ्गता-
वशिष्टम् अतएव रक्ता रेखाकृतिर्यस्य तं सन्धार्या भवं सान्ध्यम्
आतपं संपरायवसुधा युद्धभूमिः ॥ “समरे संपरायः स्यात्”
इति विश्वः । तिर्यगुत्थितं तिर्यक् फलितं सशोणितं मण्डलाग्रं
क्षपाणमिव विभर्ति ॥ “कौक्षेयको मण्डलाग्रः करवालः क्षपा-
णवत्” इत्यमरः ॥ ५४ ॥

(३) तिमिरवृत्तिपीडितां शैलराजतनयेऽधुना स्थिताम् ।

(४) तिर्यगुत्थितम् ।

यामिनीदिवससन्धिसम्भवे
 तेजसि व्यवहिते सुमेरुणा ।
 एतदन्धतमसं (५)निरर्गलं
 दिक्षु दीर्घनयने विजृम्भते ॥ ५५ ॥
 नोर्ध्वमीक्षणगतिर्न चाप्यधो
 नाभितो न पुरतो न पृष्ठतः ।
 लोक एष (६)तिमिरोल्बवे द्रितः
 गर्भवास इव वर्तते निशि ॥ ५६ ॥
 शुद्धमाविलमवस्थितं चलं
 वक्रमार्जवगुणान्वितं च यत् ।

यामिनीति । यामिनीदिवसयोः सन्धिः सन्ध्या तत्र सम्भवे
 तेजसि सन्ध्यारागे सुमेरुणा व्यवहिते सति हे दीर्घनयने एतत्
 अन्धतमसम् ॥ “अवसमन्धेभ्यस्तमसः” इति समासान्तः ॥
 दिक्षु निरर्गलं विजृम्भते ॥ ५५ ॥

नेति ॥ ऊर्ध्वम् उपरि ईक्षणगतिः दृष्टिप्रसारो नास्ति ।
 अधोऽपि च न । अभितः पार्श्वयोश्च न । पुरतः अग्रे च न ।
 पृष्ठतः पश्चादपि न । ईक्षणगतिरिति सर्वत्र संबध्यते । तथापि
 एष लोकः निशि तिमिरमेव उल्लंजरायुः “गर्भाशयो जरायुः
 स्यात्” इत्यमरः ॥ तेन वेष्टितः आवृतः सन् । गर्भः एव वासः
 वसतिः तच्च गर्भवासे वर्तते । इवेत्युत्प्रेक्षा ॥ ५६ ॥

शुद्धमिति ॥ शुद्धं स्वच्छम् आविलं मलिनम् अवस्थितं
 स्थावरं चलं जङ्गमं वक्रं कुटिलम् ऋजोर्भावः मार्जवं तदेव
 गुणः तेन अन्वितं च यत् वस्तुजातम् । तदिति यत्तदोर्नित्य-

(५) निरङ्कुशम् ।

(६) तिमिरौघवेष्टितः ।

सर्वमेव तमसा समीकृतं
 धिङ्महत्त्वमसतां (७)हतान्तरम् ॥ ५७ ॥
 (८)नूनमुन्नमति यज्वनां पतिः
 शार्वरस्य तमसो निषिद्धये ।
 पुण्डरीकमुखि (९)पूर्वदिङ्मुखं
 कैतकैरिव (१)रजोभिराहतम् ॥ ५८ ॥
 मन्दरान्तरितमूर्तिना निशा
 लक्ष्यते शशभृता सतारका ।

सम्बन्धात्प्रकृतम् । तत्सर्वमेव तमसा समीकृतं दुर्लभ्यविशेषं कृतम् ।
 तथाहि । हतम् अन्तरं विशेषो येन तत् हतान्तरम् असताम्
 असाधनां महत्त्वं वृद्धिं धिक् ॥ धिक्शब्दयोगाद्वितीया ॥
 समत्वेन परगतिविशेषतिरस्करणमसतां स्वभाव इति सुप्रसिद्धम् ।
 तमसोऽपि तथा महत्त्वं धिगित्यर्थः ॥ ५७ ॥

नूनमिति ॥ यज्वानः विधिनेष्टवन्तः ॥ “यज्वा तु विधि-
 नेष्टवान्” इत्यमरः ॥ “सुयजोर्ङ्निप्” इति ङ्निप्प्रत्ययः ॥
 तेषां पतिः प्रियः । दर्शपूर्णमासादियागप्रवृत्तिहेतुत्वादिति
 भावः । शार्वरस्य शर्वर्यां भवस्य तमसो निषिद्धये निरासाय
 नूनम् उन्नमति उदेति । कुतः । हे पुण्डरीकमुखि । पूर्वस्थाः
 दिशो मुखं पुरोभागः पूर्वदिङ्मुखं कैतक्या इमानि कैतकानि
 तैः रजोभिः परागैः आहतमिव । दृश्यते इति शेषः । अतो नून-
 मुदेति चन्द्र इति सम्बन्धः ॥ ५८ ॥

मन्दरेति ॥ सतारका निशा मन्दरान्तरितमूर्तिना

- (७) हतान्तरम्, अनन्तरम् । (८) नूनमुन्नमति ।
 (९) पश्य दिङ्मुखम्, दिङ्मुखं यथा । (१) रजोभिराहतम् ।

त्वं मया प्रियसखीसमागता
 श्रोष्यतीव वचनानि पृष्ठतः ॥ ५९ ॥
 रुद्धनिर्गमनमा दिनक्षयात्
 पूर्वदृष्टतनुचन्द्रिकास्मितम् ।
 एतदुद्गिरति (१)रात्रिचोदिता
 दिग्रहस्यमिव (२)चन्द्रमण्डलम् ॥ ६० ॥
 पश्य पक्वफलिनौफलत्विषा
 विम्बलाञ्छितवियत्सरोऽम्भसा ।

मन्दराद्रिस्थवहितमण्डलेन शशभृता चन्द्रेण पृष्ठतः पश्चाद्भागे
 वचनानि श्रोष्यता । श्रोतुं स्थितेनेत्यर्थः । मया प्रियसखी-
 समागता प्रियसखीभिः आहृता त्वमिव लक्ष्यते ॥ ५९ ॥

रुद्धेति ॥ दिक् पूर्वदिक् । नायिका ध्वन्यते । आ दिन-
 क्षयादा सायं रुद्धं निर्गमनं निःसरणं यस्य तत्तथोक्तम् । अन्यत्र
 बहिरप्रकाशितमित्यर्थः । तनुचन्द्रिकास्मितमिव तनुचन्द्रिका-
 स्मितं पूर्वदृष्टं यस्मात्तत्तथोक्तम् । एतत् चन्द्रमण्डलं नर्म रहस्यं
 गोप्यार्थमिव रात्रिचोदिता । रात्र्या मध्येव प्रेरिता सती-
 त्यर्थः । उद्गिरति प्रकाशयति । यथा काचिदा सायं मनस्विनी
 गूहितमभिलाषं प्रदोषे सख्या मद्धं ब्रूहीति निर्बन्धात् पृष्टा
 सती प्रकटयति तद्वदित्यर्थः ॥ ६० ॥

पश्येति ॥ पक्वफलिनौफलत्विषा उदयरागात् विम्बाभ्यां
 प्रतिविम्बाभ्यां लाञ्छितं चिह्नितं वियत्सरोऽम्भस्य येन तथोक्तेन
 द्विमांशना विप्रकृष्टं विवरम् अन्तरालं यस्य तत्तथोक्तम् ।
 अतिदूरस्थमित्यर्थः । चक्रवाकमिथुनं विङ्म्वरते अनुक्रियते

(१) चन्द्रमण्डलम् ।

(२) रात्रिनोदितम् ।

(३) विप्रकृष्टविवरं हिमांशुना
 चक्रवाकमिथुनं विडम्बते ॥ ६१ ॥
 (४) शक्यमोषधिपतेर्नवोदयाः
 कर्णपूररचनाकृते (५) तव ।
 अप्रगल्भयवसूचि(६) कोमला-
 म्हेत्तुमग्रनखसंपुटैः कराः ॥ ६२ ॥
 अङ्गुलीभिरिव केशसञ्चयं
 सन्निगृह्य तिमिरं मरीचिभिः ।

पश्य । रात्रौ वियति सरोजले चेन्दोर्विम्बप्रतिविम्बौ विरहाद्
 दूरवर्तिनौ चक्रवाकाविव दृश्येते इत्यर्थः ॥ ६१ ॥

शक्यमिति ॥ नवोदयाः सद्य उत्पादिताः अप्रगल्भयवसूचि-
 कोमलाः अकठोरयवाङ्गुरसुकुमाराः ओषधिपतः इन्दोः कराः
 तव कर्णपूररचनाकृते कर्णावतंसनिर्माणक्रियायै । सम्पदादि-
 त्वाद्भावे क्विप् ॥ अग्रनखसंपुटैः नखाग्रसम्भेदैः छेत्तुं शक्यम् ।
 शक्या इत्यर्थः ॥ “शकिसहोश्च” इति कर्मणि यत्प्रत्ययः ॥
 शक्यमिति विपरौतालङ्गवचनस्यापि सामान्योपक्रमात् कर्मा-
 भिधायकत्वम् । पश्चात्कर्मविशेषाकाङ्क्षायां करा इति निर्देशो
 न विरुध्यते । यथाह वामनः—“शक्यमिति रूपं लिङ्गवचन-
 स्यापि सामान्योपक्रमत्वादिति । अत्र प्रमाणम्—“शक्यं
 श्वमासेनापि क्षुत्प्रातिहन्तुमिति भाष्यकारप्रयोगः” इति ॥ ६२ ॥

अङ्गुलीभिरिति ॥ शशी चन्द्रमाः । नायकस्तु प्रतीयते ।
 अङ्गुलीभिः केशसञ्चयमिव मरीचिभिः तिमिरं सन्निगृह्य

(३) विप्रकृष्टविवरम्, विप्रकृष्टविरहम्, विप्रकृष्टविवरम् ।

(४) शक्य ओषधिपतेर्नवोदयः । (५) नवाः ।

(६) कोमलम्हेत्तुमग्रनखसंपुटैः करः ।

कुङ्मलीकृतसरोजलोचनं

चुम्बतीव रजनीमुखं शशी ॥ ६३ ॥

पश्य पार्वति नवेन्दुरश्मिभिः

(७)सामिभिन्नतिमिरं नभस्तलम् ।

लक्ष्यते हिरदभोगदूषितं

(८)संप्रसौददिव मानसं सरः ॥ ६४ ॥

रक्तभावमपहाय चन्द्रमा

जात (९)एष परिशुद्धमण्डलः ।

गृहीत्वा ॥ सरोजे लोचने इवेत्युपमितसमासोऽङ्गुलीभिरिवे
त्युपमायास्तस्माधकत्वात् ॥ कुङ्मलीकृते सरोजलोचने यस्य
तत्तथोक्तं रजन्याः मुखं प्रारम्भः । वदनं चेति गम्यते । चुम्ब-
तीव । अत्रार्थापत्त्यतिशयोक्तिरलङ्कार उद्येक्षासङ्करश्चेति ॥ ६३ ॥

पश्येति ॥ हे पार्वति । नवेन्दुरश्मिभिः सामिभिन्नतिमिरं
अर्धनिरस्तध्वान्तं नभस्तलं हिरदभोगदूषितं गजक्रीडाकलु-
षितं संप्रसौदत् प्रसादं गच्छत् मानसं मानसाख्यं सरः इ-
लक्ष्यते पश्य ॥ ६४ ॥

रक्तभावमिति ॥ एष चन्द्रमाः रक्तभावं रक्तत्वं उदयरा-
अपहाय परिशुद्धमण्डलः शुभ्रविम्बो निष्कण्टको जातः
तथाङ्गि । निर्मलप्रकृतिषु स्वच्छभावेषु शुद्धसचिवसम्पन्नेषु
कालदोषेण जाता कालदोषजा विक्रिया विकारः स्थिरोदय
स्थायिनी न भवति खलु । चन्द्रोऽपि स्वभावनिर्मल इति
यथा कश्चिद्राजा कुतश्चिन्नमित्ताहिरक्तमण्डलः पश्चात्प्रतिकृत

(७) भिन्नसान्द्रतिमिरम्, संविभिन्नतिमिरम् ।

(८) संप्रसादमिव ।

(९) एव ।

विक्रिया न खलु कालदोषजा
निर्मलप्रकृतिषु स्थिरोदया ॥ ६५ ॥
उन्नतेषु शशिनः प्रभा स्थिता
निम्नसंश्रयपरं निशातमः ।
नूनमात्मसदृशी प्रकल्पिता
(१)वेधसैव गुणदोषयोर्गतिः ॥ ६६ ॥
चन्द्रपादजनितप्रवृत्तिभिः
चन्द्रकान्तजलविन्दुभिर्गिरिः ।
मेखलातरुषु (२)निद्रितानमून्
बोधयत्यसमये शिखण्डिनः ॥ ६७ ॥

यद्वा स्वस्थमण्डलो भवति तद्ददिति भावः ॥ तत्र प्रथमार्थे
समासोक्तरलङ्कारस्तस्यार्थान्तरन्यासेनाङ्गाङ्गिभावेन सङ्करः ॥ ६५ ॥
उन्नतेष्विति ॥ शशिनः प्रभा चन्द्रिका उन्नतेषु अद्रिः शृङ्गा-
दिषु स्थिता । निशातमस्तु निम्नसंश्रयपरं गतादिनीचस्त्रा-
नप्रवणम् । तथाहि । वेधसा गुणदोषयोः आत्मसदृशी स्वभा-
वानुरूपा गतिः प्रवृत्तिः प्रकल्पितैव ननु । तेजस्विन उन्नमन्ति
मलिनास्तु नीचन्तीति भावः ॥ ६६ ॥

चन्द्रपादेति ॥ गिरिः हिमाद्रिः चन्द्रपादैः इन्दुकिरणैः
जनितप्रवृत्तिभिः जनितप्रसरैः चन्द्रकान्तमणीनां जलविन्दुभिः ॥
करणैः ॥ मेखलातरुषु निद्रितान् सञ्जातनिद्रान् ॥ तारकादि-
त्वादितच् ॥ अमून् शिखण्डिनः मयूरान् असमये अकाले बोध-
यति । इन्दुकिरणसम्यर्कादुपरिचन्द्रमणिसन्धेवधोवृक्षेशयाः
शिखण्डिनो वृष्टिभयाज्जाग्रतीत्यर्थः । शिखण्डिग्रहणमितर-
यकुन्तानां कुलालनिलयत्वादिति भावः ॥ ६७ ॥

(१) वेधसा हि, वेधसेह । (२) निद्रितानिमान् ।

कल्पवृक्षशिखरेषु सम्प्रति

(३) प्रस्फुरद्भिरविकल्पसुन्दरि ।

(४) हारयष्टिगणनामिवांशुभिः

(५) कर्तुमुद्यतकुतूहलः शशी ॥ ६८ ॥

उन्नतावनत(६)भागवत्तया

चन्द्रिका सतिमिरा गिरेरियम् ।

भक्तिभिर्बहुविधाभिर्भूरर्पिता

भाति भूतिरिव (७) मत्तदहस्तिनः ॥ ६९ ॥

गमः

गेज-रि अदि

कल्पवृक्षेति ॥ हे अविकल्पेनाविवादेन सुन्दर्यत्प्रेषु सुन्दरि । शशी सम्प्रति कल्पवृक्षाणां शिखरेषु श्वेतिष्ठिरः प्रशुभिः । करस्थानीयैरिति भावः । हारयष्टिः कल्पवृक्षशिखरेषु हारपरिगणनां कर्तुम् उद्यतकुतूहलः इवडा कौतुकः किम् । इत्युच्यते ॥ ६८ ॥

उन्नतेति ॥ गिरेः उन्नतावनतभागवत्तया निम्नोन्नतशवत्सेन हेतुना सतिमिरा तिमिरमिया । समोन्नतेषु तस्य उन्नतकाशादिति भावः । इयं चन्द्रिका बहुविधाभिः भक्तिरचनाभिः अर्पिताः विन्यस्ताः मत्तदहस्तिनो भूतिः भक्तिके आभाति ॥ “भूतिर्मातङ्गशृङ्गारे” इति विश्वः ॥ तत्र तौ सहितानि गजाङ्गान्येव तिमिरभागोपमानमित्यनुसर ॥ ६९ ॥

(३) प्रस्फुरद्भिरिव पश्य सुन्दरि, प्रस्फुरद्भिरिव शशुसुन्दरि

(४) हारयष्टिरचनाम् । (५) कर्तुमागतकुतूहलः इ

(६) भाववत्तया ।

(७) मत्तदहस्तिनः ।

(८) एतदुच्छसितपीतमैन्दवं

(९) सोढुमक्षममिव प्रभारसम् ।

मुक्तषट्पदविरावमञ्जसा

भिद्यते कुमुदमा निबन्धनात् ॥ ७० ॥

पश्य कल्पतरुलम्बि शुद्धया

ज्योत्स्नया जनितरूपसंशयम् ।

मारुते चलति (१) चण्डि केवलं

व्यज्यते विपरिवृत्तमंशुकम् ॥ ७१ ॥

एतदिति ॥ एतत् कुमुदं कैरवम् ॥ कर्तृ ॥ उच्छसितेन
 । उच्छसितपीतम् । प्रतिदृश्याच्छस्योच्छस्य पीत-
 र्थः । इन्दोरिदम् ऐन्दवं प्रभा चन्द्रिका सैव रसः द्रवः तं
 मक्षममिव मञ्जसा मुक्तषट्पदविरावं प्रवर्तितमृद्भनादं
 तथा निबन्धनादा वृन्तात् भिद्यते विकसति ॥ कर्म-
 लट् ॥ यथा लोके कस्यचिदतिपानान्निःसहात्मन उच्चैः
 त उदरं भिद्यते तथैतदिति भावः ॥ ७० ॥

पश्येति ॥ शुद्धया ज्योत्स्नया जनिता रूपसंशया मंशुकं
 । स्या वेति स्वरूपसन्देहो यस्य तत्तथोक्तं कल्पतरुलम्बि
 । हे चण्डि अत्यन्तकापने । गौरादित्वात् ङोष् ॥ केवलं
 ते चलति सति विपरिवृत्तं चलं सत् व्यज्यते पश्य ।
 । स्यासच्छायत्वान्न रूपतो विविच्यते परन्तु क्रियये-
 : ॥ ७१ ॥

(८) एतदुच्छसितपीतम् ।

(९) सोढुम् ।

(१) चण्डिके बलात्, चण्डिके चलम् ।

शक्यमङ्गुलिभिः(२)रुद्धृतैरधः
 शाखिनां पतितपुष्प(३)पेशलैः ।
 पत्रजर्जरशशिप्रभालवै-
 रेभिरुत्कचयितुं (४)तवालकान् ॥ ७२ ॥
 एष (५)चारुमुखि (६)योगतारया
 युज्यते तरलविम्बया शशी ।
 साध्वसादुपगतप्रकम्पया
 कन्ययेष नवदौक्षया वरः ॥ ७३ ॥

शक्यमिति ॥ अङ्गुलिभिः उद्धृतैः उच्चितैः शाखिनाम् अधः
 पतितपुष्पवत् पेशलैः कोमलैः । तथा भ्रमकरैरित्यर्थः । एभिः
 पत्रैः जर्जरा शकलिता शशिप्रभा चन्द्रिका तस्याः लवैः
 खण्डैः । तरुतलेषु पत्रान्तराललक्ष्यज्योत्स्नालण्डलैरित्यर्थः ।
 तवालकान् उत्कचयितुं बहुम् ॥ “कच दीप्तिबन्धनयोः” इति
 धातोस्तुमुन्प्रत्ययः ॥ शक्यम् । शक्या इत्यर्थः । शक्यमिति
 लिङ्गवचनस्य सामान्योपक्रमादित्याद्यनुपदमेवोक्तम् ॥७२॥

एष इति । हे चारुमुखि हे उज्वलानने ॥ “स्वाङ्गाञ्चोप-
 सर्जनादसंयोगोपधात्” इति ङीप् ॥ एष शशी तरलविम्बया
 स्फुरन्मण्डलया योगतारया । प्रत्यहं यया युज्यते सा योग-
 तारा । नित्यनक्षत्रेषेत्यर्थः । साध्वसात् नवसङ्गमभयात् उप-
 गतप्रकम्पया वेपथुमत्या नवदौक्षया नवोद्वाहया कन्यया
 वरो वोढेव युज्यते संगच्छते ॥ युजेर्देवादिक्त्वात्कर्तरि
 लट् ॥ ७३ ॥

(२) उचितैः । (३) कोमलैः । (४) तवालकम्, तवालकाः ।
 (५) चन्द्र । (६) योग्यतारया, पञ्च तारया ।

(७) पाकभिन्नशरकाण्डगौरयोः

उल्लसत्प्रतिकृतिप्रदीप्तयोः ।

रोहतीव तव गण्डलेखयोः

चन्द्रविम्बनिहिताक्षि चन्द्रिका ॥ ७४ ॥

लोहितार्कमणिभाजनार्पितं

कल्पवृक्षमधु विभ्रतौ स्वयम् ।

त्वामियं स्थितिमतीमुपस्थिता

गन्धमादनवनाधिदेवता ॥ ७५ ॥

आर्द्रकेसरसुगन्धि ते सुखं

(१) रक्तमेव नयनं स्वभावतः ।

पाकेति ॥ हे चन्द्रविम्बनिहिताक्षि चन्द्रविम्बनिहितेक्षणे ।
पाकभिन्नः पाकविकसितः यः शरकाण्डः अदत् गौरयोः
सितयोः ॥ “अवदातः सितो गौरः” इत्यमरः ॥ उल्लसत्या
प्रतिकृत्या चन्द्रिकाप्रतिविम्बेन प्रदीप्तयोः प्रोज्ज्वलयोः तव
गण्डलेखयोः चन्द्रिका रोहतीव । गण्डस्थलप्रतिविम्बसंज्ञ मण-
सूर्च्छिता चन्द्रिका तयोरेव प्ररूढेति प्रतीयते इत्यर्थः ॥ ७४ ॥

अत्रान्तरे काञ्चिदवलोक्याह—

लोहितेति ॥ लोहिते अक्षणे अर्कमणिभाजने सूर्यकान्त-
पात्रे अर्पितं कल्पवृक्षमधु कल्पतरुप्रसृतं मद्यं स्वयं विभ्रतौ
गन्धमादनवनाधिदेवता स्थितिमतीम् अवस्थानवतीम् । इह
स्वने तिष्ठन्तीमित्यर्थः । त्वाम् इयं प्रत्यक्षोपस्थिता प्राप्ता ।
सगृह्यागतां त्वां सम्भावयितुमागत्यर्थः ॥ ७५ ॥

आर्द्रेति ॥ हे पार्वति । इदं ते स्वभावतः आर्द्रकेसरसुगन्धि

(७) पाकपाण्डु ।

(१) मत्तरक्त, प्रान्तरक्त, मत्तमेव ।

अथ लब्धवसतिर्गुणान्तरं

(२)कं विलासिनि (३)मधुः करिष्यति ॥७३॥

मान्यभक्तिरथवा सखीजनः

सेव्यतामिदमनङ्ग(४)दौपकम् ।

इत्युदारमभिधाय शङ्कर-

स्तामपाययत पानमम्बिकाम् ॥ ७७ ॥

सरसकेसरसुगन्धि ॥ “गन्धस्येत्—” इत्यादिने कारः ॥ मुखम् । रक्तमेव नयनम् । हे विलासिनि विलसनशौले । अत्र त्वन्मुखे लब्धवसतिः लब्धानुप्रवेशो मधुः मद्यं कं गुणान्तरं गुणविशेषं करिष्यति । न काञ्चिदित्यर्थः । केसरसौगन्ध्यादिगुणानां त्वन्मुखे स्वभावसिद्धत्वान्मधुनः फलं न पश्यामीत्यर्थः ॥ “अर्धर्चाः पुंसि च” इति पुंलिङ्गत्वम् । यदाहुः—“मकरन्दस्य मद्यस्य मात्तिकस्य च वाचकः । अर्धर्चादिगणे पाठात् पुंनपुंसकयोर्मधुः” इति ॥ ७६ ॥

मान्यभक्तिरिति ॥ अथवा सखीजनः मान्या भक्तिर्यस्य स तथोक्तः । सखीजनः स्त्रीकार्य इत्यर्थः । ततः अनङ्गदौपकम् इदं वक्ष्यमाणं पानं सेव्यतामिति उदारं चतुरम् अभिधाय शङ्करः ताम् अम्बिकां पीयते इति पानं मद्यम् अपाययत पाययामास ॥ पिबतेर्ष्यन्ताङ्गुडि तङ् ॥ पिबतेः प्रत्यवसानार्थादणि कर्तुः कर्मत्वम् । पिबतेर्निर्गणार्थत्वेऽपि “न पादस्य—” इति परस्त्रीपदप्रतिषेधः ॥ ननु मान्यभक्तिरित्यत्र कथं पुंनङ्गावः । “अप्रियादिषु” इति निषेधाङ्गुडिशब्दस्य प्रियादिपाठान्नैष दोषो नपुंसकपूर्वपदत्वात् । यथाह वृत्तिकारः—“दृढभक्तिरित्येवमादिषु स्त्रीपूर्वपदस्याविवक्षितत्वात्सिद्धम्” इति । भोजराजस्तु—“भव्यत इति कर्मसाधनस्यैव प्रियादिपाठतया

(२) किम् ।

(३) मद्यः ।

(४) दौपनम् ।

पार्वती (५)तदुपयोगसम्भवां
 विक्रियामपि सतां मनोहराम् ।
 अप्रतर्क्यविधियोगनिर्मिता-
 माम्त्रतेव सहकारतां ययौ ॥ ७८ ॥
 (६)तत्क्षणं (७)विपरिवर्तितङ्गियोः
 (८)नेष्यतोः शयनमिद्धरागयोः ।
 सा बभूव (९)वशवर्तिनी द्वयोः
 शूलिनः सुवदना मदस्य च ॥ ७९ ॥

दृढभक्तिरिति न तु भजनं भक्तिरिति भावसाधनस्य । अतोऽत्र स्त्रीपूर्वपदत्वेऽपि न दोषः” इत्याह ॥ ७७ ॥

पार्वतीति ॥ पार्वती ॥ कर्त्री ॥ तस्य मधुनः उपयोगिन पानेन सम्भवः उत्पत्तिः यस्याः तां मद्यपानजनितामित्यर्थः । विक्रियां विकारमपि आम्रता रसालत्वं अप्रतर्क्येण अचिन्त-
 द्वीयेन विधियोगेन दैवगत्या निर्मितां उत्पादतां सतां साधूनां सर्वेषामित्यर्थः । मनोहरां चित्तचमत्कारिणीं सहकारतामिव अतिसौरभत्वमिव ययौ प्राप ॥ आम्रश्रूतो रसालोऽसौ सहका-
 रोऽतिसौरभः” इत्यमरः ॥ यथा आम्रः स्वभावमनोहरोऽपि विधियोगवशात् सहकारत्वं लब्ध्वा अतिमनोहरो भवति तथा पार्वत्या विह्वलिरपि अतिमनोहारिणी बभूवेति भावः ॥७८॥

तदिति ॥ सुवदना पार्वती तत्क्षणं तथैव विपरिवर्तित-
 ङ्गियोर्निवर्तितलज्जयोः शयनं तस्यं नेष्यतोः प्रापयिष्यतोः इत्यं प्रवृद्धो रागः अनुरागः आरुख्यं च ययोः इद्धरागयोः शूलिनः

(५) तदुपभोग । (६) तत्क्षणे । (७) विपरिवृत्तलज्जयोः ।
 (८) वाञ्छतोः । (९) वशवर्तिका ।

घूर्णमाननयनं (१)खलत्कथं
खेदविन्दुमदकारणस्मितम् ।

आननेन न तु तावदौश्वरः

चक्षुषा चिरमुमामुखं पपौ ॥ ८० ॥

तां विलम्बितपनीयमेखला-

मुद्गहृद्भ्रमणभारदुर्वहाम् ।

(२)ध्यानसंभृतविभूतिसंभृतं

प्राविशन्मणिशिलागृहं हरः ॥ ८१ ॥

प्रियतमस्य मदस्य चेति द्वयोर्वशे वर्तत इति वशवर्तिनी अधोना
बभूव ॥ ७९ ॥

मदपारवश्यं तावदाह—

घूर्णमानेति ॥ ईश्वरो घूर्णमाननयनं भ्राम्यन्नेत्रं खलत्-
कथं खललङ्घनं खेदविन्दुमत् खेदयुक्तम् अकारणस्मितम्
आस्त्रिकहासयुक्तम् उमामुखं तावत् । आ तृष्णापगममित्यर्थः ।
आननेन मुखेन न पपौ । न चुक्षुस्वेत्यर्थः । किन्तु चिरं चक्षुषा
पपौ । तृष्णया अद्राक्षीदित्यर्थः । तस्या मदपारवश्यं दृष्ट्वा
मुदं तावदन्वभूदित्यर्थः ॥ ८० ॥

संप्रति प्रियवशंवदत्वमाह—

तामिति ॥ हरः विलम्बितपनीयमखिलां विस्रंसिद्धैरसनं
जघनभारेण दुर्वहं तां पार्वतीम् उद्गहन् ध्यानसंभृतया
सङ्कल्पमात्रमिच्छया विभूत्या भोगसाधनेन संभृतं सम्पूर्णं
मणिशिलागृहं प्राविशत् । रिरंसुरिति भावः ॥ ८१ ॥

(१) खललङ्घनः, खललङ्घनम् । (२) ध्यानसंभृतविभूतिरौ-
श्वरः, ध्यानसंभृतिविभूतिशोभितम्, ध्यानसंभृतिविभूतिमो-
चरम् ।

तत्र हंसधवलोत्तरच्छदं
जाङ्गवीपुलिनचारुदर्शनम् ।
अध्यशेत शयनं प्रियासखः
शारदाभ्रमिव रोहिणीपतिः ॥ ८२ ॥
(३) क्लिष्टचन्द्रमदयैः कचग्रहैः
(४) उत्पथार्पितनखं समत्सरम् ।
तस्य तच्छिदुरमेखलागुणं
(५) पार्वतीरतमभूददृप्तये ॥ ८३ ॥

तत्रेति ॥ तत्र मणिभवने हंसवत् धवलः उत्तरच्छदः
प्रच्छदपटो यस्य तत्तथोक्तं जाङ्गवीपुलिनमिव चारुदर्शनं
शयनं शय्यां रोहिणीपतिः चन्द्रः शरदि भवं शारदम् अर्भं
मेघमिव । शरदग्रहणं धावण्यार्थम् । प्रियासखः सन् । प्रियया
सहेत्यर्थः । अध्यशेत शयितवान् ॥ “अधिशौङ्ख्यासां कर्म”
इति कर्मत्वम् ॥ रोहिणीग्रहणसामर्थ्यादिन्दोरप्यभ्रारोहणे
रोहिणीसाहित्यमनुसन्धेयम् ॥ ८२ ॥

क्लिष्टेति ॥ अदयैः निर्दयैः कचग्रहैः केशकर्षणैः क्लिष्टचन्द्रं
पौडितहरचन्द्रम् उत्पथम् उन्मर्यादम् अर्पिता नखा यस्मिन्
तत् समत्सरम् अन्योन्यविजिगीषापूर्वकं छिदुराः स्वयमेव
छिद्यमाना मेखलागुणा यस्मिन् तत्तथोक्तम् ॥ “विदिभिदि-
छिदेः कुरच्” इति कुरच्प्रत्ययः । “कर्मकर्तरि” इति
काशिका ॥ पार्वतीरतं तस्य ईश्वरस्य अदृप्तये अभूत् । दृप्तये
नाभूदिति भावः ॥ ८३ ॥

(१) क्लिष्टकेशमवलुप्तचन्दनम् । (४) व्यत्ययार्पित, व्युत्पथार्पित ।
(५) पार्वतीरतमभूत् दृप्तये ।

केवलं प्रियतमादयालुना

ज्योतिषामवनतासु पङ्क्तिषु ।

तेन (६)तत्परिगृहीतवक्षसा

नेत्रमीलनकुतूहलं कृतम् ॥ ८४ ॥

स व्यबुध्यत (७)बुधस्तवोचितः

शातकुम्भकमलाकरैः समम् ।

मूर्च्छनापरिगृहीत(८)कैशिकैः

(९)किन्नरैरुषसि गीतमङ्गलः ॥ ८५ ॥

केवलमिति ॥ प्रियतमादयालुना केवलम् । प्रियतमाया
दययैव तस्य ईश्वरस्य सौकुमार्यादनवरतं सुरतामहिष्णुत्वात् ।
नतु स्वयं तस्यैत्यर्थः । तत्परिगृहीतवक्षसा तया पार्वत्यांश्ल-
वक्षसा तेन ईश्वरेण ज्योतिषां नक्षत्राणां पङ्क्तिषु अवनतासु
मतीषु । पश्चिमायामित्यर्थः । नेत्रमीलनकुतूहलं कृतम् ।
निद्रा स्वीकृतित्यर्थः ॥ ८४ ॥

स इति ॥ बुधस्तवोचितः विद्वत्स्त्रीवाहः स हरः उषसि
प्रभाते । स्वराणाम् आरोहक्रमो मूर्च्छना ॥ “कमयुक्ता
स्वरास्तत्र मूर्च्छना परिकीर्तिता” इति भरतः ॥ तया
मूर्च्छनया परिगृहीतकैशिकैः स्वीकृतरागविशेषैः किन्नरैः
गीतमङ्गलः सन् । शातकुम्भकमलाकरैः समं कनकपद्माकरैः
सह ॥ “तपनीयं शातकुम्भं गाङ्गेयं भर्म कर्बुरम्” इत्यमरः ।
व्यबुध्यत विबुधवान् ॥ बुध्यते देवादिकात् कर्तारि लङ् ॥ अत्र
बुध्यतेर्जागरविकासयोर्बोधयोः श्लेषनिमित्तकामेदाध्यवसाय
मूला सहोक्तिरलङ्कारः । ८५ ॥

(६) तत्रातगृहीत । (७) तया निशाचये । (८) वंशिकैः

(९) किन्नरैः समुपगीतमङ्गलः ।

तौ क्षणं शिथिलितोपगूहनौ
 दम्पती (१)रचितमानसोर्मयः ।
 (२)पद्मभेदनिपुणाः सिषेविरि
 गन्धमादनवनान्तमारुताः ॥ ८६ ॥
 ऊरुमूलनखमार्ग(३)राजिभि-
 स्तत्क्षणं हृतविलोचनो हरः ।
 वाससः प्रशिथिलस्य (४)संयमं
 कुर्वतीं प्रियतमामवारयत् ॥ ८७ ॥
 स प्रजागरकषायलोचनं
 गाढदन्त(५)पदताडिताधरम् ।

ताविति ॥ शिथिलितोपगूहनौ शिथिलितालिङ्गनौ ।
 जाया च पतिश्च दम्पती ॥ जायाशब्दस्य दम्भावो निपातितः ॥
 तौ शिवौ रचितमानसोर्मयः । मानसे सरसि रचिततरङ्गा
 इत्यर्थः । पद्मभेदनिपुणाः पद्मभेदपिशुना इति यावत् ।
 विकाससूचका इत्यर्थः । गन्धमादनवनान्तमारुताः क्षणं
 सिषेविरि ॥ ८६ ॥

जाविति ॥ तत्क्षणं मारुतवीजनसमये ऊरुमूले नखमार्ग-
 राजिभिर्नखपादपङ्क्तिभिः । मरुता प्रसारितवस्त्रतया प्रका-
 शिताभिरित्यर्थः । हृतविलोचनः आकृष्टदृष्टिर्हरः प्रशिथिलस्य
 वाससः संयमं बन्धनं कुर्वतीं प्रियतमाम् अवारयत् ॥ ८७ ॥

स इति ॥ रागवान् रागी स हरः प्रजागरेण कषायलोचनं

-
- (१) चलित । (२) पद्मभेदपिशुनाः । (३) पङ्क्तिभिः ।
 (४) सञ्चयम् । (५) परिताडिताधरम् ।

आकुलालक(६)मरुस्त रागवान्
 प्रेक्ष्य भिन्नतिलकं प्रियामुखम् ॥ ८८ ॥
 तेन (७)भङ्गिविषमोत्तरच्छदं
 मध्यपिण्डितविसूत्रमेखलम् ।
 निर्मलेऽपि शयनं निशात्यये
 नोज्झितं चरणरागलाञ्छितम् ॥ ८९ ॥
 स (८)प्रियामुखरसं दिवानिशं
 हर्षद्विजननं सिषेविषुः ।
 दर्शनप्रणयिनामदृश्यता-
 माजगाम (९)विजयानिवेदितः ॥ ९० ॥

रक्तनेत्रं गाढैः दन्तपदैः दन्तक्षतैः ताडिताधरम् आकुलालकं
 भिन्नतिलकं प्रियामुखं प्रेक्ष्य अरुस्त अन्वरण्यत । तादृशु ख
 दर्शनमेव तस्योद्दीपकमित्यर्थः ॥ ८८ ॥

तेनेति । तेन हरेण भङ्गिभिर्भङ्गैर्विषमो निस्त्रोक्तः उत्तर-
 च्छदः प्रच्छदपटो यस्मिन् तत् । मध्ये पिण्डिता पुञ्जीकृता
 विसूत्रमेखला छिन्नरसना यस्मिन् तत्तथोक्तं चरणयोः रागेण
 लाञ्छारागेण लाञ्छितं चिह्नितं शयनं निशात्यये प्रभातं
 निर्मलेऽपि । सूर्योदये सत्यपीत्यर्थः । न उज्झितं न त्यक्तम् ।
 अत्र देव्याः सकलसुरतोपचारसम्पन्नत्वं पुरुषायितं सूच्यते ॥ ८९ ॥

स इति ॥ स हरो हर्षद्विजननं सुखातिशयकारणं
 प्रियामुखरसं मदिरामृतं दिवा च निशि च दिवानिशम् ।

(६) अपास्तचित्रकम् । (७) भिन्न । (८) प्रियामुखरसम् ।
 (९) विजयानिवेदनात् ।

समदिवसनिशीथं सङ्गिनस्तत्र शम्भोः

शतमगमदृत्तानां (१)सार्धमेका निशेव ।

न (२)स सुरतमुखेभ्यश्छिन्नदृष्टो बभूव

ज्वलन द्रव समुद्रान्तर्गत(३)स्तज्जलौघैः ॥६१॥

दृष्ट्वैकवद्भावः ॥ सिधेविषुः सेवितुमिच्छुः सन् । विजयानाञ्चौ
काचिद्देव्याः सखी तया निवेदितः । एतदर्थमागतेति स्नापितो-
ऽपीत्यर्थः । दर्शनप्रणयिनाम् अदृश्यताम् आजगाम । दर्शनं
न ददावित्यर्थः ॥ ६० ॥

समेति ॥ निशीथोऽत्र निशामात्रलक्षकः । समदिवस-
निशीथं तुल्याहर्निशं यथा तथा तत्र तस्यां पार्वत्यां सङ्गिनः
पासक्तस्य । रात्रिंदिवं रममाणस्येत्यर्थः । शम्भोः शिवस्य
सार्धम् अर्धेन सहितम् दृत्तानां शतं पञ्चाशदुत्तरं मानुषमानेन
पञ्चाशतिवर्षाणि अगमन् । स शम्भुः समुद्रान्तर्गतः समुद्रस्य
प्रन्तर्हृत्तज्ज्वलनो वडवाग्निरिव तज्जलौघैः तस्य समुद्रस्य
प्रवाहैरिव सुरतमुखेभ्यः छिन्नदृष्टो निवृत्ताभिलाषो न बभूव ।
किन्तु चिरमवर्धतित्यर्थः ॥ ६१ ॥

इति श्रीमन्महाभारतपाठ्यायकोलाचलमङ्गलनाथ-सूरिविर-

चितया सञ्जीविनीसमाख्यया व्याख्यया समेतः

श्रीकालिदासकृतौ कुमारसम्भवे महाकाव्ये

उमासुरतवर्णनं नाम अष्टमः सर्गः ।

(१) साथ ।

(२) तु, च ।

(३) तज्जलेभ्यः, तज्जलेषु ।

नवमः सर्गः ।

तथाविधेऽनङ्गरसप्रसङ्गे

मुखारविन्दे मधुपः प्रियायाः ।

सम्भोगवेश्म प्रविशन्तमन्तः

ददर्श (१)पारावतमेकमौशः ॥ १ ॥

सुकान्तकान्तामणितानुकारं

कूजन्तमाघूर्णितरक्तनेत्रम् ।

प्रस्फारितोन्नम्बविनम्बकरुढं

(२)मुहुसुं हुर्न्यञ्चितचारुपुच्छम् ॥ २ ॥

तथेति ॥ प्रियायाः पत्न्याः हैमवत्याः मुखं आननमै
अरविन्दं पद्मं तस्मिन् । मधु पिबतीति मधुपः मधुपानासक्तः
भृङ्गभूत इत्यर्थः । ईशः महादेवः तथाविधे पूर्वाक्षप्रकारे
अष्टमसर्गवर्णिते इत्यर्थः । अनङ्गरसप्रसङ्गे कामरसावसरं
कामरसप्रसङ्गावित्यर्थः । सम्भोगस्य क्रीडायाः वेश्म गृहम्
अन्तः मध्ये प्रविशन्तं धावन्तम् एकं पारावतं कपोतं कर्मभूतं
ददर्श दृष्टवान् । सर्गेऽस्मिन्नुपजातिवृत्तम् । तदुक्तम् “स्यादिन्द्र-
वज्रा यदि तौ जगौ गः” इति “उपेन्द्रवज्रा प्रथमे सघौ सा”
इति “अनन्तरोदीरितलक्ष्मभाजौ पादौ यदीयावुपजात-
यस्ताः” इति च ॥ १ ॥

श्लोकद्वयेन पारावतं वर्णयति ।

सुकान्तेति ॥ पारावतं किंभूतम् । सुकान्तम् अतिमनो-
हारि यत् कान्तायाः रमण्याः मणितं रतिकूजितम् ॥ “मणितं
रतिकूजितम्” इत्यमरः । तस्य अनुकारः अनुकरणं यत्र तत्

(१) पारावतम् ।

(२) मुहुसुं हुर्न्यञ्चितम् ।

विशृङ्खलं पक्षतियुग्ममौष-
 दधान(३)मानन्दगतिं मदेन ।
 शुभांशुवर्णं जटिलाग्रपाद-
 मितस्ततो मण्डलकैश्चरन्तम् ॥ ३ ॥
 रतिद्वितीयेन मनोभवेन
 ऋदात्सुधायाः प्रविगाह्यमानात् ।

यथा तथा । क्रियाविशेषणमेतत् ॥ कूजन्तं शब्द कुर्वन्तम् । तथा प्राघूर्णिते रक्ते रक्तवर्णे नयने येन तथाभूतम् । तथा प्रस्फारितः विस्तारितः उन्नम्रः उन्नतः विनम्रः विनतश्च कण्ठः श्रोत्रा यस्य तथोक्तम् । तथा मुहुर्मुहुः पुनःपुनः न्यञ्चितः सङ्कुचितः बाहूः सुन्दरः पुच्छः पश्चात्प्रदेशः येन तथोक्तम् ॥ २ ॥

विशृङ्खलमिति ॥ पुनः किंविधम् । विशृङ्खलं शृङ्खलाह्वीनं निगडबन्धनरहितमिति यावत् । स्नेच्छाविहारिणमित्यर्थः । 'शृङ्खला पुंस्कटीवस्त्रबन्धेऽपि निगडेऽपि च' इति विश्वः ॥ पक्षत् पक्षतेः पक्षमूलस्य युग्मं द्वयं तथा मदेन उल्लासेन । द्वितीया । आनन्दगतिं हर्षगमनञ्च दधानं धारयन्तम् । पक्षशब्दात् तिप्रत्ययः । "पक्षतिः पक्षमूलं स्यात्" इत्यमरः ॥ तथा शुभाः श्वेताः अंशवः किरणाः यस्य तस्य चन्द्रस्य वर्णः इव वर्णः यस्य तथाभूतम् । धवलकान्तिमित्यर्थः । तथा जटिलौ जटाविशिष्टौ अग्रपादौ सन्मुखस्थचरणौ यस्य तथोक्तम् । तथा मण्डलकैः मण्डलाकारगमनविशेषैः इतस्ततः चरन्तं गच्छन्तम् । तं पारावतं ददर्शति पूर्वेणान्वयः ॥ "मण्डलके" इति पाठान्तरे सुरतभवने, इति व्याख्यातव्यम् । विशेषकं त्रिभिः श्लोकैः ॥ ३ ॥

रतीति ॥ इन्दुः चन्द्रः मौलौ मस्तके यस्य स तथोक्तः

(३) आनन्दगतम्, आमन्दगतम् ।

तं वीक्ष्य फेनस्य चयं नवोत्थ-
मिवाभ्यनन्दत् क्षणमिन्दुमौलिः ॥ ४ ॥

(४) तस्याकृतिं कामपि वीक्ष्य दिव्या-
मन्तर्भवश्छद्मविहङ्गमग्निम् ।

विचिन्तयन् संविविदे स देवः

भ्रूमङ्गभौमश्च रुषा बभूव ॥ ५ ॥

स्वरूपमास्थाय तता हुताशः

(५) त्रस(६) न्वलत्(७) कम्पकृताञ्जलिः सन् ।

शिवः तं पारावतम् । रतिः स्वपत्नी द्वितीया यस्य तथोक्तेन ।
रतिसहचरेणेत्यर्थः । मनोभवेन कन्दर्पेण । कर्त्री । प्रविगाह-
मानात् विलोद्यमानात् सुधायाः अमृतस्य सम्बन्धिनः ऋदात्
सरोवरात् नवोत्थम् अभिनवोत्पन्नं फेनस्य हिण्छीरस्य चयं
पुञ्जमिव स्थितं वीक्ष्य अवलोक्य क्षणं अभ्यनन्दत् आनन्दत-
वान् । उत्प्रेक्षालङ्कारः ॥ ४ ॥

तस्याकृतिर्मति ॥ अन्तः भवतीति अन्तर्भवः । सर्वान्तर्वर्ती
त्यर्थः । स देवः महादेवः तस्य कपोतस्य सम्बन्धिनीं कामपि ।
अनिर्वाच्यामित्यर्थः । दिव्याम् उत्कृष्टाम् आकृतिम् आकारं
वीक्ष्य अवलोक्य विचिन्तयन् ध्यायन् । वितर्कयन्नित्यर्थः ।
सन् छद्मना छलेन कौतवेनेति यावत् विहङ्गं पारावतरूपिणम्
अग्निं संविविदे । अग्निरयं न कपोत इति बुद्ध्या ज्ञात-
वानित्यर्थः । “समो गम्यच्छि—” इत्यादिना सूत्रेषात्मनेपदम् ।
रुषा क्रोधेन भ्रूमङ्गेन भ्रूकुट्या भौमः भयङ्करश्च बभूव जातः ।
असामयिकोपस्थितो रिति भावः ॥ ५ ॥

स्वरूपमिति ॥ ततः हरबोधनानन्तरम् । द्रुतं द्रुनादि

(४) तदाकृतिम् ।

(५) त्रस, श्लास ।

(६) खलत् ।

(७) कम्प, कण्ठ ।

प्रवेपमानो (८)नितरां अरारि-
मिदं वचो व्यक्तमथा(९)अध्यवाच ॥ ६ ॥
असि त्वमेको जगतामधीशः
स्वर्गोक्तसां त्वं विपदो निहंसि ।
(१) ततः सुरेन्द्रप्रमुखाः प्रभो त्वाम्
उपासते दैत्यवरैर्विधूताः ॥ ७ ॥
त्वया प्रियाप्रेमवशंवदेन
शतं व्यतीये (२)सुरताडतूनाम् ।

प्रयातीति हुताशः अग्निः स्वरूपं निजदेहम् आख्याय
भवत्स्वप्नं वसन् विभ्यत् सन् । बलन् उड्ववन् कम्पो यस्मिन्
तत् यथा तथा कृतः रचितः अञ्जलिः येन तथोक्तः । तथा
नितरां भृशं यथा तथा प्रवेपमानः कम्पमानश्च सन् । अथ
अरस्य कामस्य अरिं शत्रुं शिवम् इदं वक्ष्यमाणं वचः व्यक्तं
सष्टं यथा तथा अध्यवाच उक्तवान् । “दुष्टाच्—” इत्यादिना
सूत्रेण द्विकर्मकत्वम् ॥ ६ ॥

असौति ॥ हे प्रभो निग्रहानिग्रहसमर्थं देव । एकः केवलः
त्वं जगतां पृथिव्यादीनां ईशः अधिपतिः असि । त्वत्सदृशोऽन्यो
जगत्पालको नास्तीत्यर्थः । अतएव त्वं स्वर्गोक्तसां स्वर्गः ओक्तः
स्नानं शेषां देवानामित्यर्थः । विपदः उपद्रवानित्यर्थः । निहंसि
विनाशयसि । ततः तस्मात् कारणात् । विपत्यतनादित्यर्थः ।
सुरेन्द्रप्रमुखाः सुरेन्द्रः देवेन्द्रः प्रमुखः अग्रवर्ती शेषां ते तथोक्ताः
देवाः दैत्यवरैः तारकप्रभृतिभिः विधूताः कम्पिताः तिरस्कृता
इति यावत् जनितोपद्रवा इत्यर्थः । सन्तः त्वाम् उपासते ।
स्तवादिना सेवन्ते इत्यर्थः ॥ ७ ॥

(८) अतितराम् । (९) अभ्युवाच । (१) अतः । (२) अन्नभवन् ।

(३)रहःस्थितेन (४)त्वदवीक्षणार्तो
 दैन्यं परं प्राप सुरैः सुरेन्द्रः ॥ ८ ॥
 त्वदीयसेवावसरप्रतीक्षैः
 अभ्यर्धितः शक्रमुखैः सुरैस्वाम् ।
 उपागतोऽन्वेष्टुमहं विहङ्ग-
 रूपेण विद्वन् समयोचितेन ॥ ९ ॥
 इति प्रभो चेतसि सम्प्रधार्य
 (५)तन्नोऽपराधं भगवन् क्षमस्व ।

त्वयेति ॥ प्रियायाः क्रान्तायाः प्रेम्णा हेतुना वशंवदेन वशीभूतेन प्रेमासक्तेनेत्यर्थः । अतएव रहसि एकान्ते स्थितेन त्वया । कर्मा । सुरतात् हेतोः ऋतूनां वसन्तादीनां शतं व्यतीये व्यतीतम् । बहुकाला गता इत्यर्थः । अथच सुरेन्द्रः देवराजः सुरैः देवैः सह तदवीक्षणेन तव अदर्शनेन आर्तः पीडितः सन् परं भृशं दैन्यं विक्लवत्वं प्राप । तद्विरहासहिष्णुत्वादिति भावः ॥ ८ ॥

त्वदीयेति ॥ हे विद्वन् सर्वान्तर्यामिन्नित्यर्थः । तव इयं त्वदीया त्वत्सम्बन्धिनीत्यर्थः या सेवा तस्याः अवसरं समयं प्रतीक्षन्ते इति तथोक्तेः शक्रमुखैः इन्द्रादिभिः सुरैः देवैः अभ्यर्धितः प्रार्थितः अहं समयोचितेन विहङ्गरूपेण पारावत-रूपेण पक्षिच्छन्नेत्यर्थः । त्वां अन्वेष्टुं मृगयितुम् उपागतः प्राप्तः अस्मि ॥ ९ ॥

इतीति ॥ हे प्रभो हे भगवन् । तत् तस्मात् कारणात् हेतोः । इति चेतसि अन्तःकरणे सम्प्रधार्य सम्यक् विचार्य

(३) रहःस्थितोऽपि । (४) त्वदनीक्षणोऽपि । (५) मम ।

पराभिभूता वद किं क्षमन्ते
 कालातिपातं शरणार्थिनोऽमी ॥ १० ॥
 प्रभो (६)प्रसौदाशु (७)सृजात्मपुत्रं
 यं प्राप्य सेनान्यमसौ सुरेन्द्रः ।
 (८)स्वर्लोकलक्ष्मीप्रभुता(९)मवाप्य
 जगन्नयं पाति तव प्रसादात् ॥ ११ ॥

नः अस्माकम् अपराधं ह्यलेन त्वद्विहारप्रदेशागमनरूपं क्षमस्व
 सहस्र । अकाले इन्द्रप्रेरितस्य तवापराधः कथं सोढव्य
 इत्याशङ्क्याह—परेति ॥ परैः अरिभिः अभिभूताः प्रपीडिताः
 अतएव शरणार्थिनः द्वाणार्थिनः । रक्षितारं याचमाना
 इत्यर्थः । अमी इन्द्रादयः कालस्य समयस्य सम्बन्धिनः अति-
 पातं विलम्बः किं कथं क्षमन्ते सहन्ते । वद कथय । न
 क्षमन्ते इत्यर्थः । पीडितैः कालातिपातो न सञ्जाते इति
 भावः ॥ १० ॥

प्रभो इति ॥ हे प्रभो निग्रहानुग्रहसमर्थ । आशु सत्वरं
 प्रसौद प्रसन्नो भव । आत्मनः स्वस्य पुत्रं तनयं सृज उत्पादय ।
 यं भवत्पुत्रं सेनान्यं सैनिकं प्राप्य लब्ध्वा आश्रित्येत्यर्थः ।
 असौ सुरेन्द्रः देवराजः तव प्रसादात् कृपाया हेतोः । स्वर्लोकस्य
 स्वर्गस्य या लक्ष्मीः श्रीः तस्याः । परकृताया इति भावः ।
 प्रभुता आधिपत्यं तां अधिकारित्वमित्यर्थः । अवाप्य प्राप्य
 शत्रुजयेनेति भावः । जगन्नयं त्रिभुवनं पाति पालयिष्यति ।
 वर्तमानसामोष्ये लट् ॥ ११ ॥

- (६) प्रसौदाशु । (७) सृजाशु पुत्रम्, सृजस्व पुत्रम् ।
 (८) स्वर्गलक्ष्मी । (९) उपेत्य ।

स शङ्करस्तामिति जातवेदो-
 विज्ञापनामर्थवतीं निशम्य ।
 अभूत्प्रसन्नः परितोषयन्ति
 गौर्भिर्गिरीशा रुचिराभिरीशम् ॥ १२ ॥
 प्रसन्नचेता (१)मदनान्तकारः
 स तारकारेर्जयिनो भवाय ।
 शक्रस्य सेनाधिपतेर्जयाय
 व्यचिन्तयच्चेतसि भावि किञ्चित् ॥ १३ ॥
 युगान्तकालाग्निमिवाविषह्यं
 परिच्युतं मन्मथरङ्गभङ्गात् ।

स इति ॥ स शङ्करः इति पूर्वोक्ताम् अर्थवतीम् अर्थयुक्त
 स्तामित्यर्थः । जातवेदसः अग्नेः या विज्ञापना प्रार्थना त
 निशम्य आकर्ण्य प्रसन्नः सन्तुष्टः अभूत् । तथाहि । गि
 वाचाम् ईशाः वाग्मिनः पुरुषाः । कर्तारः । रुचिराभिः मनो
 हारिणीभिः गौर्भिः वाक्त्रैः ईशं प्रभुं कर्मभूतं परितोषयन्ति
 सन्तोषयन्ति । अर्थान्तरन्यासोऽलङ्कारः ॥ १२ ॥

प्रसन्नेति ॥ प्रसन्नचेताः हृष्टचित्तः स मदनान्तकार
 स्तरारिः शिवः जयिनः जयशीलस्य तथा जयाय शत्रुजयाय
 शक्रस्य इन्द्रस्य सेनाधिपतेः तारकारेः तारकासुरघातकस्य
 स्तापत्यस्येत्यर्थः । भवाय उत्पत्तये चेतसि चित्ते भावि भवि
 ष्यत् किञ्चित् व्यचिन्तयत् चिन्तयामास । विषयार्थः ॥ १३ ॥
 युगान्तेति । अथ चिन्तनानन्तरं स शिवः । युगान्तकाल

रतान्तरैतः स हिरण्यरेत-
स्यथोर्ध्वरेतास्तदमोघमाधात् ॥ १४ ॥

(२) अथोष्णबाष्पानिलदूषितान्तं
विशुद्धमादर्शमिवात्मदेहम् ।

बभार भूम्ना सहसा पुरारि-

(३) रेतःपरिच्छेपकुवर्णमग्निः ॥ १५ ॥

त्वं सर्वभक्षो भव भीमकर्मा

कुष्ठाभिभूतोऽनल धूमगर्भः ।

अग्निमिव अविषह्यं सोढुमशक्यं मन्मथरङ्गस्य कामक्रीडायाः
भङ्गात् हेतोः परिच्युतं खलितं भ्रष्टमिति यावत् । तथा
अमोघं सफलम् अव्यर्थमिति यावत् । तत् प्रसिद्धं रतान्तरैतः
सुरतान्तवीर्यं हरण्यरेतसि अग्नौ आधात् निक्षिप्तवान् । यतः
ऊर्ध्वम् ऊर्ध्वगामि इत्यर्थः । नत्वधोगामि तेन पार्वतीयो नौ
न पतितमिति भावः । रेतः वीर्यं यस्य तथाभूतः ॥ १४ ॥

अथेति ॥ अथ रेतोनिधानानन्तरमित्यर्थः । अग्निः हुता-
शनः । कर्ता । विशुद्धं पवित्रम् आत्मदेहं निजशरीरम् ।
उष्णः यः बाष्पानिलः तेन मुखमारुतेन दूषितं मलिनोक्तम्
अन्तः मध्यं यस्य तथोक्तम् आदर्शं दर्पणमिव सहसा भूम्ना
आधिक्येन पुरारिः शिवस्य सम्बन्धिनः रेतसः वीर्यस्य परिच्छेपः
सैकः तेन कुवर्णं मलिनवर्णं बभार दधौ ॥ १५ ॥

त्वमिति ॥ अद्रेः सुता पार्वती । कर्त्री । रतस्य सुरतस्य
यः आनन्दः हर्षः तत्र यत् सुखं तस्य भङ्गात् नाशात् हेतोः
रेतःपातनिति भावः । कृष्टा कुपिता सती । हे अनल अग्ने ।

(२) अथोष्णबाष्पानिलदूषितान्तरं, अत्युष्णबाष्पानिलदू-
षितान्तरं । (३) रेतःपरिच्छिप्तकुवर्णम्, रेतःपरिच्छेपविवर्णम् ।

इत्थं शशापद्रिस्तुता हुताशं

(४)रुष्टा रतानन्दबुद्धस्य भङ्गात् ॥ १६ ॥

दक्षस्य शापेन शशी (५)क्षयीव

(६)मुष्टो हिमेनेव सरोजकोशः ।

वहन् विरूपं वपुरुग्ररेत-

स्येन वङ्गिः किल निर्जगाम ॥ १७ ॥

स (७)पावकालीकरुषा विलक्षां

स्मरत्रपास्मेरविनम्बवक्त्राम् ।

त्वं सर्वं खाद्यम् अखाद्यं वा भक्षतीति तथोक्तः । तथा भीमं भयोत्पादकं कर्म यस्य तथोक्तः । तथा कुष्ठेन अतिपातकप्राय-
श्चित्ताह्णेण रोगविशेषेण अभिभूतः पराभूतः । तथा धूमः गर्भे मध्ये यस्य तथोक्तः भव । इत्थम् अनेन प्रकारेण हुता-
शम् अनलं शशाप अभिशप्तवती ॥ १६ ॥

दक्षस्येति ॥ वङ्गिः अग्निः दक्षस्य प्रजापतेः शापेन । हेतौ तृतीया । क्षयी क्षयरोगी शशी चन्द्र इव । तथा हिमेन शिशि-
रेण शीतनेति यावत् मुष्टः दग्धः क्षयं गत इत्यर्थः । सरोजकोश इव कमलकोश इव । वपुः निजदेहम् उग्रस्य महादेवस्य ।
“उग्रः कपर्दी श्रीकण्ठः” इत्यमरः । रेतसः वीर्यस्य चयेन संघातेन हेतुना ॥ “शुक्रं तजोरेतसी च” इत्यमरः । विगतं अष्टं रूपं शोभा यस्य तथोक्तं वहन् निर्जगाम सम्भोगगृह्णात् निःसृतवान् । किलेति प्रसिद्धौ ॥ १७ ॥

स इति ॥ स शिवः । पावकस्य वङ्गः पालीकेन सम्भोग-
समये दर्शनेनेत्यर्थः । या वट् क्रोधः तथा । हेतौ तृतीया ।

(४) तथा । (५) क्षयाय । (६) प्रुष्टः । (७) पावकालीकरुषः

विनोदयामास (८) गिरौन्द्रपुत्रीं
शृङ्गारगर्भैर्मधुरैर्वचोभिः ॥ १८ ॥

हरो विकीर्णं घनघर्मतोयैः

नेचाञ्जनाङ्गं (९) हृदयप्रियायाः ।

द्वितीयकौपीनचलाञ्जलिना-

(१) हरन्मुखेन्दोरकलङ्किनो (२) ऽस्याः ॥ १९ ॥

मन्देन (३) खिन्नाङ्गलिना करेण

(४) कम्प्रेण तस्या वदनारविन्दात् ।

विलक्षां विकृतः लक्ष्मः लक्षणं चिह्नं शरीरकान्तिः यस्याः
तथोक्ताम् । तथा स्मरत्रपाभ्यां कन्दर्पलज्जाभ्यां स्मरम् ईषदास्य-
युक्तं विनन्त्रं विनतश्च वक्त्रम् आननं यस्याः तथाभूतां गिरौ-
न्द्रस्य द्विमाचलस्य पुत्रीं कन्यां पार्वतीं शृङ्गारगर्भैः । शृङ्गार-
संक्रान्तैरित्यर्थः । मधुरैः मनोहरैः वचोभिः वाक्यैः विनोदया-
मास । प्रसादितवानित्यर्थः ॥ १८ ॥

हर इति । हरः शिवः हृदयप्रियायाः प्राणप्रियायाः
पार्वत्याः अकलङ्किनः कलङ्करहितस्य मुखेन्दोः सुखकमलस्य
सम्बन्धिनं तथा घनानि निविडानि यानि घर्मतोयानि
शीघ्रजनितस्नेदजलानि तैः विकीर्णं नेत्रयोः नयनयोः अञ्जन-
मेव अङ्गः कलङ्कः तं द्वितीयं यत् कौपीनं योगिनः स्कन्धलम्बि
वस्त्रम् । “कौपीनं स्यादधोवस्त्रं योगिनः स्कन्धलम्बि च” इति
मेदिनी ॥ तस्य अलं चञ्चलं यत् अञ्चलं प्रान्तभागः तैम
वहरत् कृतवान् । निष्कलङ्कस्य कलङ्कस्यानौचितत्वादिति
भावः ॥ १९ ॥

(८) गिरौन्द्रपुत्रीम् । (९) सदयं प्रियायाः । (१) हरन् ।

(२) अपि (३) खिन्नाङ्गलिना । (४) कम्प्रेण, प्रेम्णा च ।

परामृशन् घर्मजलं जहार
 हरः सहेलं व्यजनानिलेन ॥ २० ॥
 रतिश्लथं तत्कवरीकलाप-
 मंसावसक्तं विगलत्प्रसूनम् ।
 स पारिजातोद्भवपुष्पमथ्या
 स्रजा बबन्धामृतमूर्तिमौलिः ॥ २१ ॥
 कपोलपाल्यां ऋगनाभिचित्र-
 पत्रावलीमिन्दुमुखः सुमुख्याः ।

मन्देनेति ॥ हरः शिवः मन्देन लघुप्रचारेण । तथा स्त्रियाः
 घर्मयुक्ताः अङ्गुलयः यस्य तथोक्तेन । तथा कर्मण कम्पवता
 करेण हस्तेन करणेन तस्याः पार्वत्याः वदनारविन्दात् सुखप-
 ङ्कजात् घर्मजलं स्वेदवारि परामृशन् अपनयन् हेलय विला-
 सेन सह वर्तमानं सहेलं यथा तथा व्यजनस्य तालवृन्तस्य
 अनिलेन वायुना जहार शोषयामास ॥ २० ॥

रतीति ॥ अमृतमूर्तिः इन्दुः मौलौ मस्तके यस्य स
 तथोक्तः हरः महादेवः । कर्ता । रत्या सुरतव्यापारेण श्लथं
 श्रुतं शिथिलबन्धनमित्यर्थः । अतएव असयोः स्कन्धयो
 अवसक्तं विलम्बं अतएव विगलन्ति अधःपतन्ति प्रसूनानि
 पुष्पाणि यस्मात् तथोक्तं तस्याः पद्मगाः कवरीकलापं केश-
 समूहं कर्मभूतं पारिजातात् कल्पवृक्षात् उद्भवन्तीति तथो-
 क्तानि कल्पवृक्षोत्पन्नानि यानि पुष्पाणि कुसुमानि तन्मयी
 तन्मयुरा या स्रक्माला तथा करणभूतया बबन्ध संयमि-
 तवान् ॥ २१ ॥

कपोलेति ॥ इन्दुः मुखे मस्तके । अत्र सुखशब्देन मस्तकं
 लक्ष्यते । यस्य तथाभूतः शिवः कर्तृभूतः । सु सुन्दरं सुप

स्मरस्य सिद्धस्य जगद्विमोह-
 मन्त्राक्षरश्रेणिमिवोल्लिलेख ॥ २२ ॥
 रथस्य (५)कर्णावलि तन्मुखस्य
 ताटङ्कचक्रद्वितयं (६)न्यधात् सः ।
 जगज्जिगीषुर्विषमेषुरेष
 भ्रुवं यमारोहति पुष्पचापः ॥ २३ ॥
 तस्याः स कण्ठे (७)पिहितस्तनायं
 न्यधत्त मुक्ताफलहारवल्लीम् ।

वदनं यस्याः तद्योक्तायाः पार्वत्याः सम्बन्धिन्यां कपोलपात्यां
 गण्डलेखायां मृगनाभ्याः कस्तूर्याः या चित्रा नानाविधा
 पद्मावली तां सिद्धस्य सिद्धिं गतस्य कृतकार्यस्येत्यर्थः । स्मरस्य
 कन्दर्पस्य जगन्ति विमुञ्चन्ति यैः तद्योक्तानां मन्त्राणां यानि
 पञ्चराणि वर्णाः तेषां श्रेणिमिव पङ्क्तिमिव उल्लिलेख
 लिखितवान् ॥ अत्र वस्तुषु चालङ्कारः ॥ २२ ॥

रथस्येति ॥ स हरः कर्णौ अभि कर्णसम्मुखे कर्णयोरित्यर्थः ।
 तस्याः पार्वत्याः मुखस्य तन्मुखस्य पार्वतीमुखरूपस्य रथस्य
 ताटङ्के कर्णालङ्कारविशेषी एव चक्रे तयोर्द्वितयं न्यधात्
 अर्पितवान् । यतः विषमेषुः पञ्चशरः एष पुष्पचापः रथम्
 आरोहति । भ्रुवमुखे क्षायाम् । कामस्ताटङ्करमणीयेन पार्वती-
 मुखेन जगत् विजितुमिच्छतीति भावः ॥ २३ ॥

तस्या इति ॥ स शिवः तस्याः पद्मराः कण्ठे गलदेशे ।
 पिहिते आच्छादिते स्तनाग्रे चूचुके यया तथाभूतां मुक्ता-

(५) कर्णावलितं मुखस्य ।

(७) अभिघनस्तनाग्रम् ।

(६) न्यधात् ।



(८)या प्राप मेरुद्वितयस्य मूर्ध्नि
 स्थितस्य गङ्गौघयुगस्य लक्ष्मीम् ॥ २४ ॥
 नखत्रण(९)श्रेणिवरे बबन्ध
 नितम्बविम्बे रशनाकलापम् ।
 (१)चलस्वचेतोऽष्टगबन्धनाय
 मनोभुवः पाशमिव स्मरारिः ॥ २५ ॥
 भालेक्षणाग्नी स्वयमञ्जनं स
 (२)भङ्क्ता दृशोः साधु निवेश्य तस्याः ।

फलानां सुक्तानां द्वारवल्लीं द्वारयष्टिं न्यधत्त दत्तवान् । या
 सुक्ताफलद्वारवल्ली । कर्त्री । मेरुद्वितयस्य सुमेरुपार्वतद्वयस्य
 मूर्ध्नि मस्तके स्थितस्य गङ्गौघयुगस्य गङ्गाप्रवाहद्वयस्य लक्ष्मी
 शोभां प्राप । तद्वत् शुशुभे इत्यर्थः । अत्र निदर्शनालङ्कारः ।
 तदुक्तम् “सम्भवन् वस्तुसम्बन्धोऽसम्भवन् वापि कुत्रचित् । यत्र
 विम्बानुविम्बत्वं बोधयेत् सा निदर्शना” इति ॥ २४ ॥

नखेति । स्मरारिः कामशत्रुः हरः । नखत्रणश्रेणिभिः
 नखक्षतपङ्क्तिभिः आत्मकताभिः वरे रमणीये तस्याः नितम्ब-
 विम्बे चलम् अस्थिरं यत् स्वस्य आत्मनः चेतः चित्तमेव सृजः
 तस्य बन्धनाय बन्धनार्थं मनोभुवः कामस्य पाशं बन्धनरज्जु-
 मिव रसनाकलापं कञ्चौदाम बबन्ध निवेशितवान् । अत्र
 उत्प्रेक्षालङ्कारः ॥ २५ ॥

भालेक्षणेति । स शिवः । भाले ललाटे यत् ईक्षणं नेत्र
 तदेव अग्निः । प्रदोषरूप इत्यर्थः । तत्र अञ्जनं कञ्जलं स्त्रः
 भङ्क्ता पातयित्वा स्वाङ्गुलाविति शेषः । नवोत्पलास्याः नव

(८) सा । (९) श्रेणिकरे । (१) चलत् । (२) त्यक्ता

नवोत्पलाच्याः (३)पुलकोपगूढे
 कण्ठे (४)विनीलेऽङ्गुलिमुञ्जवर्ष ॥ २३ ॥
 अलक्तकं पादसरोरुहाये
 सरोरुहाच्याः किल सन्निवेश्य ।
 स्वमौलिगङ्गासलिलेन हस्ता-
 रुणत्वमक्षालय(५)दिन्दुचूडः ॥ २७ ॥
 भस्मानुलिप्ते वपुषि स्वकीये
 सहेलमादर्शतलं विमृज्य ।

पङ्कजनयनायाः तस्याः पार्वत्याः दृशोः नयनयोः साधु सम्यक्
 यथा तथा निवेश्य अञ्जयित्वा कञ्जलेन नेत्रे रञ्जयित्वेत्यर्थः ।
 पुलकैः रोमाञ्चैः उपगूढे व्यासे विशेषनीले श्यामवर्णे कण्ठे
 स्स्येति शेषः । अङ्गुलिम् उञ्जवर्ष उद्दृष्टवान् । यथा केन-
 चिहौपोपरि कञ्जलं पातयित्वा स्वप्रियाया नयने रञ्जयित्वा
 साङ्गुली कचिदुद्दृश्यते तद्वदिति भावः । अत्र स्वभावोक्ति-
 रलक्षारः । २६ ॥

अलक्तकमिति ॥ दिन्दुचूडः चन्द्रमौलिः हरः । कर्ता ।
 सरोरुहाच्याः पङ्कजनेत्रायाः पार्वत्याः सम्बन्धिनि पादसरो-
 रुहाये चरणपद्मप्रान्ते अलक्तकं लक्षारसं सन्निवेश्य अनुलिप्य
 रञ्जयित्वेत्यर्थः । स्स्येति शेषः । स्वस्य मौली मस्तके यत्
 गङ्गायाः सलिलं जलं तेन करणभूतेन हस्तस्य करस्य अरुणत्वम्
 अलक्तकरसम् अक्षालयत् ममार्जं । अपनीतवानित्यर्थः । २७ ॥

भस्मेति ॥ स हरः । भस्मभिः विभूतिभिः अनुलिप्ते आहृते
 स्वकीये आत्मकीये वपुषि देहे आदर्शतलं दर्पणान्तं विमृज्य

१) पुलकोपगूढः । (४) विनीलाङ्गुलिम् । (५) दिन्दुमौलिः ।

नेपथ्य(६)लक्ष्म्याः परिभावनार्थम्
 अदर्शयस्त्रौवितवल्गुभां सः ॥ २८ ॥
 प्रियेण दत्ते मणिदर्पणे (७)सा
 (८)सम्भोगचिह्नं स्ववपुर्विभाव्य ।
 त्रपावती तत्र घनानुरागं
 रोमाञ्चदम्बेन बहिर्वभार ॥ २९ ॥
 नेपथ्यलक्ष्मीं दयितोपकृतां
 सस्मेरमादर्शतले विलोक्य ।

परिष्कृत्य । नेपथ्यस्य वेशस्य लक्ष्म्याः शोभायाः परिभावनार्थं
 दर्शनाय जीवितवल्गुभां प्राणप्रियां पत्नीं हेलया विलासेन सह
 वर्तमानं यथा तथा अदर्शयत् अर्पयामासेत्यर्थः ॥ २८ ॥

प्रियेणेति ॥ सा पार्वती । कर्त्री । प्रियेण शिवेन । कर्त्ता ।
 दत्ते अर्पिते मणिदर्पणे मणिमयादर्शे सम्भोगस्य सुरतजनित-
 सुखस्येत्यर्थः । चिह्नानि नखत्रणादीनि यत्र तत्तथोक्तं स्वस्य
 आत्मनः वपुः देहं विभाव्य दृष्ट्वा त्रपावती लज्जावती सती
 तत्र प्रिये हरे घनः निविडः यः अनुरागः प्रेम तं कर्मभूतम् ।
 रोमाञ्चानां पुलकानां दम्बेन छलेन बहिः बाह्यदेशे बभार
 धृतवती । तस्या हृदयस्थितोऽनुरागो रोमाञ्चत्वेन बहिः परि-
 ष्यत इति भावः ॥ २९ ॥

नेपथ्येति ॥ सा पार्वती दयितेन प्रियेण हरेण उपकृतां
 विरचितां नेपथ्यस्य अलङ्करणस्य लक्ष्मीं शोभां आदर्शतले
 दर्पणतले स्मेरेण ईषदास्येन सह वर्तमानं यथा तथा
 विलोक्य दृष्ट्वा उद्भूतविलम्बभावा जातसलज्जभावा सती

(६) लक्ष्मी । (७) च । (८) संयोगचिह्नम् ।

अमंस्त सौभाग्यवतीषु धुर्य-

मात्मानमुद्धृत(६)विलक्षभावा ॥ ३० ॥

अन्तः प्रविश्यावसरेऽथ तत्र

स्निग्धे वयस्ये विजया जया च ।

(१)सुसम्पदोपाचरतां कलानाम्

(२)अङ्गे स्थितां तां शशिखण्डमौलिः ॥ ३१ ॥

व्यधुर्वह्निर्मङ्गलगानमुच्चैः

वैतालिका(३)च्चित्रचरित्रचारु ।

आत्मानं सौभाग्यवतीषु प्रियवाङ्मयवतीषु पतिप्रियतमा-
स्त्रित्यर्थः मध्ये । निर्धारे सप्तमो । धुर्यं अग्रगण्यम् अमंस्त
मेने । प्रियङ्गतनेपथ्यस्यान्यदुर्लभत्वादिति भावः ॥ ३० ॥

अन्तरिति ॥ अथ नेपथ्यरचनानन्तरम् अत्र अवसरे काले
स्निग्धे प्रणययुक्ते वयस्ये सख्यौ सखीभावापन्ने विजया जया
च । “आलिः सखी वयस्या च” इत्यमरः । कर्तृभूते । अन्तः
गृह्णाभ्यन्तरं प्रविश्य गत्वा तत्र अन्तर्वेश्मनि । शशिनः खण्डं
मौलौ शिरसि यस्य तथोक्तस्य हरस्य अङ्गे क्रोडदेशे स्थिताम्
उपविष्टां तां पार्वतीं कलानाम् अलङ्करणचातुर्यविशेषाणां
कामोपकरणविशेषाणां वा सु शोभनया सम्पदा समृद्ध्या
उपाचरतां सेवितवत्यौ । अलङ्कृतुरित्यर्थः ॥ ३१ ॥

व्यधुरिति ॥ वह्निः बाह्यप्रदेशे वैतालिकाः स्तुतिपाठकाः ।
कर्तारः । पिनाकः पिनाकाभिधेयधनुः पाणी हस्ते यस्य
तथोक्तस्य हरस्य प्रमोदाय सन्तोषाय प्रमोदमुत्पादयितु-

(६) विलक्षता सा, विलक्षभावम् ।

(१) उमां तदोपाचरतां कलाभाम्, सुसम्पदोपाचरतां कलानाम् ।

(२) दूरे स्थिताम्, अङ्गस्थिताम् । (३) चित्रितचारुवेद्याम् ।

जगुश्च गन्धर्वगणाः सशङ्ख-

(४)स्वनं प्रमोदाय पिनाकपाणेः ॥ ३२ ॥

ततः स्वसेवावसरे सुराणां

गणांस्तदालोकनतत्पराणाम् ।

हारि प्रविश्य प्रणतोऽथ नन्दी

निवेदयामास कृताञ्जलिः सन् ॥ ३३ ॥

महेश्वरो मानसराजहंसी

करे दधानस्तनयां हिमाद्रेः ।

मित्यर्थः । निमित्ताग्रं चतुर्थी । चित्रेण चरित्रेण चार मनो
हारि मङ्गलगानं मङ्गलरूपं गीतम् उच्चैः उच्चशब्देन व्यधुः
कृतवन्तः । गन्धर्वाणां गायकवशेषाणां गणाः संघास
शङ्खस्य पाञ्चजन्यस्य स्वनेन वाद्येन सह वतमानं यथा तथा
जगुः गीतवन्तश्च ॥ ३२ ॥

तत इति ॥ ततः तदनन्तरं नन्दी । कर्ता । हारि हारदेशे
प्रविश्य गत्वा । नत्वभ्यन्तरं इत्यर्थः । प्रणतः कृतप्रणामः । अथ
प्रणामानन्तरं कृताञ्जलिः । राचताञ्जलिः सन् स्वस्य आत्मन
हरस्येत्यर्थः । सेवायाः पारचर्यायाः अवसरे काले उपस्थिता
निति शेषः । तस्य हरस्य आलोकनं दर्शनं तत्पराणाम् आस-
क्तानां सुराणां देवानां गणान् संघान् कर्मभूतान् निवेदया-
मास विज्ञापयामास । सुराणामागमनं हरं बोधयामासे
त्यर्थः ॥ ३३ ॥

महेश्वर इति ॥ महान् ईश्वरः षडैश्वर्यवान् हरः । मानस
चित्तरूपं यत् सरः सरोवरः तस्य राजहंसी चित्तविहारिणी
मित्यर्थः । हिमाद्रेः हिमालयस्य तनयां कन्यां पार्वतीं क्वां

सन्धोगलीलालयतः सहैलं
 (५) हरो वहिस्तानभि निर्जगाम ॥ ३४ ॥
 क्रमान्महेन्द्रप्रमुखाः प्रथेमुः
 शिरोनिबद्धाञ्जलयो (६) महेशम् ।
 प्रालियशैलाधिपतेस्तनूजां
 देवीं च लोकत्रयमातरं (७) ते ॥ ३५ ॥
 यथागतं तान् विबुधान् विसृज्य
 (८) प्रसाद्य मानक्रियया प्रतस्थे ।

स्ते दधानः धारयन् सन् । सन्धोगलीलायाः सुरतक्रीडायाः
 लयतः मन्दिरात् । पञ्चम्यां तसप्रत्ययः । हेलया लीलया
 इवर्तमानं यथा तथा तान् सुरान् अभि वहिः निर्जगाम ।
 शानां समीपमाजगामित्यर्थः ॥ ३४ ॥

क्रमादिति ॥ महेन्द्रप्रमुखाः देवराजप्रभृतयः ते देवाः । शिरःसु
 स्तकेषु निबद्धाः रचिताः अञ्जलयः यैः तथोक्ताः सन्तः महेशं
 रम् । तथा प्रालियस्य हिमानीरूपस्य शैलस्य अधिपतिः
 वंशराजः हिमालयः तस्य सम्बन्धिनीं तनूजां तनयां लोक-
 त्रयस्य भुवनत्रयस्य मातरं जननीं देवीं पार्वतीञ्च क्रमान्
 प्रेषुः । प्रणामं चक्रुरित्यर्थः ॥ ३५ ॥

यथागतमिति ॥ स वृषाङ्कः वृषवाहनः हरः तान् विबुधान्
 तान् मानक्रियया सम्मानदानेन प्रसाद्य सन्तोष्य तथा
 आगतम् आगतम् आगमनम् अनतिक्रम्य विसृज्य प्रस्थाप्य

(५) हसन् । (६) गिरीशम् । (७) ताम् ।

(८) प्रसादमानक्रियया. प्रसाद्यमानः प्रियया ।

स नन्दिना दत्तभुजोऽधिरुह्य
 वृषं वृषाङ्कः सह शैलपुञ्जा ॥ ३६ ॥
 मनोऽतिवेगेन ककुद्गता स
 प्रतिष्ठमानो (६) गगनाध्वनोऽन्तः ।
 वैमानिकैः साञ्जलिभिर्ववन्दे
 विहारहेलागतिभिर्गिरौशः ॥ ३७ ॥
 स्वर्वाहिनौवारिविहारचारी
 रतान्तनारीश्रमशान्तिकारी ।

च । नन्दिना धृत्येन दत्तः भुजः हस्तावलम्बः यस्मै तद्याभूत्
 सन् शैलस्य पुत्र्या कन्यया पार्वत्या सह वृषम् अधिरुह्य
 आस्थाय प्रतस्थे जगाम ॥ ३६ ॥

मन इति ॥ मनसोऽपि चित्तादपि अति अत्यन्तं वेग
 गतिः यस्य तथोक्तेन ककुद्गता वृषभेण गगनमेव अध्वा पया
 तस्य अन्तः मध्ये प्रतिष्ठते मञ्चतीति प्रतिष्ठमानः मञ्च
 स गिरौशः सुरः विहारे क्रीडायां हेलया विलासेन गति
 गमनं येषां तथोक्तैः विमानैश्चरन्तीति तथोक्तैः खेचरैरित्यर्थः
 आञ्जलिभिः सह वर्तमानैः कृताञ्जलिभिः सङ्घिः कर्तृभिः ववन्दे
 वन्दितः नमस्कृत इति यावत् । कर्मणि लिट् ॥ ३७ ॥

स्वरिति ॥ स्वर्वाहिन्याः स्वर्गगङ्गाया मन्दाकिन्याः स
 न्धिभिः वारिभिः जलैः यो विहारः सञ्चारः तं चरती
 तथोक्तः मन्दाकिनौशीकरयुक्त इत्यर्थः । अनेन विशेषणप
 नाच्च शैल्योक्तिः । रतान्ते सुरतावसाने नारीणां रमणीनां
 श्रमः खेदः तस्य शान्तिं नाशं करोतीति तथोक्तः । अनेना

(६) गगनाध्वनीनः ।

तौ पारिजातप्रसवप्रसङ्गः
 मरुत्सिधेवे गिरिजागिरीशौ ॥ ३८ ॥
 पिनाकिनापि स्फटिकाचलेन्द्रः
 कैलासनामा कलिताम्बरांशः ।
 धृतार्धसोमो(१)ऽद्भुतभोगिभोगः
 विभूतिधारी ख इव प्रपेदे ॥ ३९ ॥

मान्योक्तिः । तथा पारिजातस्य कल्पतरोः सम्बन्धिनां प्रसवानां पुष्पाणां प्रसङ्गः सम्बन्धो यस्य तथाभूतः । एतेनास्य सौग-
 म्योक्तिः । मरुत् पवनः । कर्ता । तौ गिरिजागिरीशौ पार्वती-
 परमेश्वरौ कर्मभूतौ सिधेवे परिचचार । आराधयामासेत्यर्थः
 ॥ ३८ ॥

पिनाकिनेति ॥ पिनाकोऽस्यास्तीति पिनाकी तेन हरे-
 णापि कर्ता । कलितः सृष्टः अम्बरांशः आकाशस्कन्धदेशः येन
 तथोक्तः । अनेनास्य अभ्रङ्गत्वं गम्यते । अन्यत्र कलितः
 व्यासः अम्बरांशः आकाशभागः येन तथोक्तः । आकाशमयैक-
 मूर्तित्वादिति भावः । अर्धः यः सोमः चन्द्रः सोऽस्यास्तीति
 अर्धसोमः हरः स धृतः येन । गिरीशः कैलासवासीति भावः ।
 अन्यत्र धृतः गृहीतः अर्धसोमः शशिष्यः येन तथोक्तः ।
 गिरीशस्य चन्द्रशेखरत्वादिति भावः । अद्भुतः विचित्रः भोगिनां
 सुखभोगनिरतानां भोगः भोग्यवस्तु यत्र तथाभूतः । देव-
 निलयत्वादिति भावः । अन्यत्र अद्भुताः भोगिनां सर्पाणां
 भोगाः देहाः यत्र । सर्पभूषणो महादेव इति भावः । विभूतिं
 धरतीति विभूतिधारी । समृद्धिमानित्यर्थः । अन्यत्र विभूतिं
 भक्ष्य धरतीति विभूतिधारी भस्माहृतशरीरः । “भूतिर्भस्मनि
 सम्पदि” इत्यमरः । तथा कैलासनामा स्फटिकानां रजतानां

(१) धृतभोगिभोगः ।

विलोक्य यत्र स्फटिकस्य भित्ती
 सिद्धाङ्गनाः (२)स्वम् प्रतिविम्बमारात् ।
 भ्रान्त्या (३)परस्या विमुखीभवन्ति
 प्रियेषु मानग्रहिला (४)नमत्सु ॥ ४० ॥
 सुविम्बितस्य स्फटिकांशुगुप्तेः
 चन्द्रस्य चिह्नप्रकरः करोति ।
 गौर्यार्पितस्यैव रसेन यत्र
 (५)कस्तूरिकायाः शकलस्य लौलाम् ॥४१॥

अचलेन्द्रः गिरौन्द्रः कर्मभूतः । स्व इव आत्मा इव प्रपेदे प्रातः ।
 कर्मणि लिट् ॥ ३८ ॥

विलोक्येति । यत्र कैलासगिरौ सिद्धानां देवयोनिविशेष-
 षाणां अङ्गनाः स्त्रियः स्फटिकस्य भित्ती कुक्ष्ये आरात् समीपे ।
 “आराद् दूरसमीपयोः” इत्यमरः । पतितं स्वम् आत्मैयं
 प्रतिविम्बं विलोक्य दृष्ट्वा परस्याः परकीयायाः सपत्न्याः भ्रान्त्या
 अमेण इयं सपत्नी वा अन्येति भ्रमबुद्धेत्यर्थः । प्रियेषु पतिषु
 नमत्सु नाहमन्यासक्त इति प्रणतंश्चापि मानग्रहिलाः मानिन्यः
 सत्यः विमुखीभवन्ति पराङ्मुखीभवन्ति कुप्यन्तीत्यर्थः ॥४०॥

सुविम्बितस्येति ॥ यत्र स्फटिकादौ सुविम्बितस्य प्रति-
 विम्बितस्य अतएव स्फटिकानां अंशुभिः किरणजालैः गुप्ति
 गोपनं यस्य तथोक्तस्य उभयोस्तस्यवर्णत्वात् पृथग्रूपेणाप्रतीय-
 मानस्येति भावः । चन्द्रस्य इन्दोः सम्बन्धौ चिह्नप्रकरः कलङ्क-
 सञ्चयः गौर्या पार्वत्या कर्त्रा अर्पितस्य कुत्रचित् निहितस्य

- (२) स्वर्गप्रतिविम्बम् । (३) परस्याभिमुखीभवन्ति ।
 (४) मनःसु । (५) कस्तूरिकास्त्रासकुलस्य ।

यदीयभित्तौ प्रतिविम्बिताङ्गम्
 आत्मानमालोक्य रुषा करौन्द्राः ।
 मत्तान्य(६)कुम्भिभमतोऽतिभीम-
 दन्ताभिघातव्यसनं वहन्ति ॥ ४२ ॥
 निशासु यत्र प्रतिविम्बितानि
 ताराकुलानि स्फटिकालयेषु ।
 दृष्ट्वा (७)रतान्तच्युततारहार-
 मुक्ताभ्रमं विभ्रति सिद्धवध्वः ॥ ४३ ॥

कस्तुरिकायाः मृगनाभेः शकलस्य खण्डस्य रसेन रागेण लीलां
 शोभां करोतीवेत्युग्रे चालङ्कारः ॥ ४१ ॥

यदौघेति ॥ करौन्द्राः गजश्रेष्ठाः । कर्तारः । यदीयभित्तौ
 यस्य कैलासस्य कुण्डे आत्मानं निजशरीरं प्रतिविम्बिताङ्गं
 प्रतिविम्बितावयवम् आलोक्य दृष्ट्वा मत्ताः अन्ये ये कुम्भिनः
 दन्तिनः तेषां भ्रमात् जनितया रुषा कोपेन अतिभीमः
 अतिभयङ्करः दन्तैर्योऽभिघातः भित्तिषु ताडनं तेन व्यसनं
 दुःखं दन्तभग्नादिजनितां व्यथामित्यर्थः । वहन्ति प्राप्नुवन्ति ।
 भ्रमजनितज्ञानं दुःखोत्पादकमिति भावः । अत्र भ्रान्तिमान-
 लङ्कारः । तदुक्तम् “साभ्यादतस्मिंस्तदुद्विभ्रान्तिमान् प्रतिभो-
 स्यिता” इति ॥ ४२ ॥

निशास्त्रिति ॥ यत्र स्फटिकपर्वते सिद्धानां देवयोनि-
 विशेषाणां वध्वः स्त्रियः । कर्त्राः । स्फटिकालयेषु स्फटिक-
 निर्मितगृहेषु प्रतिविम्बितानि प्रतिफलितानि ताराकुलानि
 नक्षत्रपुञ्जानि निशासु रजनौषु दृष्ट्वा अवलोक्य रतान्ते सुरता-
 वसाने च्युतानां भ्रष्टानां तारहाराणां समुज्ज्वलहाराणां याः

(६) नाग ।

(७) रतान्ते ।

नभश्चरौमण्डनदर्पणश्रीः
 सुधानिधिर्मूर्धनि यस्य तिष्ठन् ।
 अनर्घ्यचूडामणितामुपैति
 (८)शैलाधिनाथस्य शिवालयस्य ॥ ४४ ॥
 समीयिवांसो रहसि स्मरार्ता
 रिरंसवो यच्च सुराः प्रियाभिः ।
 एकाकिनोऽपि प्रतिविम्बभाजः
 विभान्ति भूयोभिरिवान्विताः स्वैः ॥४५॥

मुक्ताः मौक्तिकानि तासां भ्रमं नैतानि लक्षत्राणि प्रतिविम्बि-
 तानि किन्वस्माकं हारग्रथितमुक्ताफलान्धेवैतानीति भ्रान्तिं
 विभ्रति धारयन्ति । अत्रापि भ्रान्तिमानलङ्कारः ॥ ४३ ॥

नभश्चरौति । नभश्चरीणां आकाशचरीणां मण्डनस्य अल-
 कुरणस्य विवलासस्य वा यः दर्पणः आदर्शः तस्यैव श्रीः कान्ति-
 र्दृश्य तथोक्तः सुधानिधिः इन्दुः । कर्ता । यस्य कैलासाद्रेः
 मूर्धनि शृङ्गे तिष्ठन् उद्यन्नित्यर्थः शैलाधिनाथस्य हरस्य शिवः
 सुशोभनः यः आलयः मन्दिरं तस्य अनर्घ्यः अमूल्यः यः चूडा-
 मणिः शिरोरत्नं तस्य भावः तत्ताम् उपैति प्राप्नोति । अत्र
 रूपकोपमयोः सङ्करः ॥ ४४ ॥

समीयिवांस इति ॥ यत्र कैलासे सुराः देवाः स्मरार्ताः
 कामपीडिताः अतएव प्रियाभिः कान्ताभिः सह रहसि निर्जने
 रिरंसवः रन्तुमिच्छन्तः । रमतेः सन्नन्तादुपस्थयः । अतएव
 समीयिवांसः सङ्गताः सन्तः एकाकिनोऽपि प्रतिविम्बं भजन्ते
 इति प्रतिविम्बभाजः । स्फाटिककुर्घ्ये प्रतिफालितदेहाः सन्त

(८) शैलाधिराजस्य ।

(६) देवोऽपि गौर्या सह चन्द्रमौलिः

यदृच्छया स्फाटिकशैलशृङ्गे ।

शृङ्गारचेष्टाभिरनारताभिः

मनोहराभिव्यहरच्चिराय ॥ ४६ ॥

देवस्य तस्य स्वरसूदनस्य

हस्तं (१) समालिङ्ग्य सुविभ्रमश्रीः ।

सा नन्दिना (२) वेचभृतोपदिष्ट-

मार्गां पुरोगेण कलं चचाल ॥ ४७ ॥

इत्यर्थः । अतएव भूयोभिः अनेकैः स्त्रैः निजदेहैः अन्विताः युक्ता इव विभ्रान्तिं शोभन्ते । अत्र उद्ये चालङ्कारः ॥ ४५ ॥

देव इति ॥ चन्द्रमौलिः चन्द्रशेखरः देवः हरोऽपि स्फाटिक-शैलस्य स्फाटिकमयपर्वतस्य कैलासस्य शृङ्गे शिखरे गौर्या स्वपत्न्या सह सार्धम् । सहशब्दयोगे तृतीया । यदृच्छया स्नेच्छाक्रमेण यथाभिलाषमित्यर्थः । मनोहराभिः चित्तहारिभिः अतएव अनारताभिः अविच्छिन्नाभिः शृङ्गारचेष्टाभिः सुरत-व्यापारैः चिराय बहुकाशं व्याप्य व्यहरत् क्रीडितवान् ॥ ४६ ॥

देवस्येति ॥ सुविभ्रमश्रीः शोभनविलासकान्तिः सा गौरी । कर्षी । स्वरसूदनस्य कामारैः तस्य देवस्य हरस्य हस्तं करं समालिङ्ग्य अवलम्ब्य पुरोगेण अग्रवर्तिना वेचं यष्टिं विभ्र-तीति वेचभृत् तेन । भृधातोः क्तिप्प्रत्ययः । नन्दिना गणेन । कर्षी । उपदिष्टः इतो गन्तव्यमिति प्रदर्शितः मार्गः पत्न्या कर्मभूतः यस्याः सा तथोक्ता सती कलं मधुरं यथा स्वात् तथा चचाल बभ्राम ॥ ४७ ॥

(६) दिष्टः । (१) समालम्ब्य । (२) वेचभृतोपदिष्टं मार्गम् ।

(३) चलच्छिखाग्रो विकटाङ्गभङ्गः

(४) सुदन्तुरः (५) शुक्लसुतीक्ष्णातुण्डः ।

भ्रुवोपदिष्टः स (६) तु शङ्करेण

तस्या विनोदाय ननर्त भृङ्गी ॥ ४८ ॥

कराहस्थलीलोलकपालमाला

दंष्ट्राकरालाननमभ्यनृत्यत् ।

प्रीतेन तेन प्रभुणा (७) नियुक्ता

काली कलत्रस्य मुदे प्रियस्य ॥ ४९ ॥

चलदिति ॥ तस्याः पार्वत्याः विनोदाय सन्तोषहृदये शङ्करेण महादेवेन । कर्त्वा । भ्रुवा भ्रमभङ्गा उपदिष्टः त्वया नृत्यं कर्त्तव्यमिति प्रदर्शितः सुदन्तुरः उन्नतदन्तयुक्तः । दन्त-शब्दादुरचप्रत्ययः । शुक्लं शुभ्रं सुतीक्ष्णं अतिनिम्नञ्च तुण्डं सुखं यस्य तथोक्तः भृङ्गी गणभेदः । कर्त्वा । चलन्ति चञ्चलानि शिखायाः चूडायाः अग्राणि अग्रभागाः यस्य तथाभूतः तथा विकटाः भयङ्कराः अङ्गभङ्गाः शरीरावयवचेष्टाविशेषाः यस्य तथोक्तः सन् ननर्त नृत्यं कृतवान् ॥ ४८ ॥

कण्ठेति ॥ प्रियस्य दयितस्य कलत्रस्य पत्न्याः पार्वत्याः मुदे सन्तोषाय । निमित्तार्थे चतुर्थी । प्रीतेन हृष्टचित्तेन तेन प्रभुणा निग्रहानिग्रहसमर्थेन हरेण । कर्त्वा । नियुक्ता नृत्यं कुर्वति उपदिष्टा काली । कर्त्वा । कण्ठस्थस्यां गलदेशे लोला चला कपालानां मुष्णानां माला यस्याः तथोक्ता सती दंष्ट्राभिः दन्तैः करासं भयजनकम् आननं सुखं यत्र तत् यथा तथा

(३) चलच्छिखाग्रः । (४) सुदन्तुरः । (५) शुक्लः ।

(६) हि ।

(७) प्रभुणा ।

कयङ्करो तौ विकटं (८) नदन्तौ
विलोक्य बाला भयविह्वलाङ्गी ।

(९) सरागमुत्सङ्गमनङ्गशयोः

गाढं प्रसङ्गं स्वयमालिलिङ्गं ॥ ५० ॥

उत्तुङ्गपीनस्तन(१)पिण्डपीडं

ससंभ्रमं तत्परिरम्भमौशः ।

प्रपद्य सद्यः पुलकोपगूढः

स्मरेण रूढप्रमदो ममाद ॥ ५१ ॥

पथ्यनृत्यत् समन्तात् ननर्त । देवादिकात् नृतधातोः कर्तरि
इङ् ॥ ४८ ॥

भयङ्कराविति ॥ बाला । अनेनास्या सुम्बालं सूच्यते ।
पार्वती । कर्त्री । विकटं उक्कटं यथा तथा नदन्तौ शब्दाय-
प्रानौ अतएव भयङ्करो भीतिजनकौ तौ पूर्वार्त्तौ कालोभ्य-
ङ्गिणौ विलोक्य दृष्ट्वा भयेन भीत्या विह्वलं विवशं अङ्गं शरीरं
यस्याः तथोक्ता सती प्रसङ्गं बलेन अनङ्गशयोः कामारिः हरस्व
उत्सङ्गं क्रोडदेयं गाढं निविडं सरागं सानुरागञ्च यथा स्यात्
यथा आलिलिङ्गं आलिङ्गितवती । यथा कश्चित् भयविह्वलः
इत् कश्चिदालिङ्गति तर्हादिति भावः ॥ ५० ॥

उत्तुङ्गेति ॥ रूढा उपरिस्थिता प्रमदा जाया यस्य तथोक्तः ।
प्रतएव उत्तुङ्गम् उन्नतं पीनं स्थूलं यत् स्तनयोः पिण्डं तेन
पीडा यत्र तथोक्तम् । स्तनयोरतिपीनतया परस्परमिलित-
वात् पिण्डीभूतत्वं सूच्यते । संभ्रमेण भयेन सह वर्तमानं
संभ्रमं तस्याः पार्वत्याः परिरम्भम् आलिङ्गनं प्रपद्य लब्ध्वा
शः हरः । कर्ता । सद्यः तत्क्षणमेव स्मरेण कामेन । हेतौ

(८) नदन्तौ ।

(९) सुरङ्गम् ।

(१) पीठ ।

इति गिरि(२)तनुजाविलासलीला-
 विविधविभङ्गिभिरेष तोषितः सन् ।
 अमृतकरशिरोमणिर्गिरौन्द्रे
 कृतवसतिर्वशिभिर्गणैर्ननन्द ॥ ५२ ॥

दशमः सर्गः ।

आससाद् सुनासौरं सदसि त्रिदशैः सह ।

(१) एष त्रैयम्बकं तीव्रं वहन्वङ्गिर्महन्महः ॥ १ ॥

द्वितीया । पुलकैः रोमाञ्चैः उपगूढः प्राप्तः । जातरोमाञ्च इत्यर्थः
 सन् ममाद मत्तो बभूव ॥ ५१ ॥

इतीति ॥ गिरौन्द्रे पर्वतराजे कैलासे कृतवसतिः कृता
 स्थितिः । तथा अमृतकरः इन्दुः शिरोमणिः चूडारत्नमि
 यस्य तथाभूतः एष हरः इति एवंप्रकारैः गिरितनुजाया
 गौर्याः विलासेन या लीला विहारः तस्याः विविधाभि
 अनेकप्रकारैः भङ्गिभिः रचनाभिः तोषितः प्रीणितः स
 वशिभिः संयमवद्भिः गणैः नन्दप्रभृतिभिः प्रमथैः सह सार्धम्
 सहार्थं द्वितीया । ननन्द आनन्दितवान् । पुष्यितायाहृतम्-
 “अयुजि नयुगरेफतो यकारो युजि च नजौ जरगाश्च पुष्य
 ताया” इति तल्लक्षणात् ॥ ५२ ॥

इति श्रीक्षेत्रमोहनकृतया मोहिनीसमाख्यया व्याख्यया
 समेतः श्रीकालिदासकृतौ कुमारसम्भवे महा-
 काव्ये कैलासगमनो नाम नवमः सर्गः ।

आससादेति ॥ एष वङ्गिः अग्निः । कर्ता । महत् प्रव
 तीव्रं तीव्रं दुःसहमित्यर्थः । त्रैयम्बकं त्रयम्बकसम्बन्धि म

(२) सुतया ।

(१) तच्च, मत्वा ।

सहस्रेण दशमौघः (२)कुक्षिताङ्गं च सादरम् ।
दुर्दर्शनं ददर्शान्निं धूम्रं (३)धूमितमण्डलम् ॥२॥
दृष्ट्वा तथाविधं वङ्गिमिन्द्रः (४)क्षुब्धेन चेतसा ।
व्यचिन्तयच्चिरं किञ्चित्कन्दर्पद्वेषिरोषजम् ॥३॥
(५)स विलक्ष्यमुखैर्देवैर्वीक्ष्यमाणः क्षणं क्षणम् ।
उपाविशत् सुरेन्द्रेणादिष्टं सादरमासनम् ॥ ४ ॥

वेजः वीर्यमिति यावत् । वहन् धारयन् सन् सदसि सभायां
विदग्धैः सुरैः सह सार्धम् । सहार्धे तृतीया । उपविष्टमिति
शेषः । सुनासौरं देवेन्द्रं कर्मभूतम् आससाद प्राप्तवान् ॥ १ ॥

सहस्रेणेति ॥ ईशः महेन्द्रः । कर्ता । दृशां नयनानां
सहस्रेण सहस्रसंख्याभिर्दृग्भिरित्यर्थः । कुक्षितानि अङ्गानि
षवयवाः यस्य तथोक्तम् । अतएव दुर्दर्शनम् अप्रियदर्शन-
मित्यर्थः । तथा धूम्रं धूमवर्णं कृष्णलोहितवर्णमिति यावत्
धूमितं धूमोऽस्य जातः तथोक्तम् । तारकादित्वादितचप्रत्ययः ।
मण्डलं देहो यस्य तं तथोक्तम् अग्निम् अग्निलक्ष्णादरेण स्नेहेन
सह वर्तमानं सादरं यथा तथा ददर्शं दृष्टवान् ॥ २ ॥

दृष्ट्वेति ॥ इन्द्रः देवेन्द्रः । कर्ता । अग्निं वङ्गं तथाविधं
कुरुपिणमित्यर्थः । दृष्ट्वा अवलोक्य क्षुब्धेन विचलितेन चेतसा
चित्तेन कन्दर्पद्वेषिणः कामशत्रोः हरस्य रोषात् कोपात् जातं
किञ्चित् एतत् वैरूप्यमिति शेषः । चिरम् । नत्वल्पक्षणमिति
भावः । व्यचिन्तयत् चिन्तितवान् ॥ ३ ॥

स इति ॥ सः अग्निः वङ्गिः । कर्ता । विलक्ष्यमुखैः वैकृत-
दर्शनेन ज्ञानमुखैः देवैः सुरैः । कर्तृभिः । क्षणं क्षणं प्रतिक्षणम् ।

(२) द्युसदां सोऽतिसादरम्, द्युसदां सदि सादरम् ।

(३) धूमिल । (४) क्रुब्धेन ।

(५) स्रवणलमुखैः, सविलक्षणमुखैः ।

हृद्यवाह त्वयासादि (६)दुर्दशैर्यं दशा कुतः ।
 इति पृष्टः सुरेन्द्रेण स निःश्वस्य वचोऽवदत् ॥५॥
 अनतिक्रमणीवात्ते शासनात् सुरनायक ।
 पारावतं वपुः प्राप्य वेपमानोऽतिसाध्वसात् ॥६॥
 (७)अभिगौरौरतासक्तं जगामाहं महेश्वरम् ।
 कालस्येव स्मरारातैः (८)स्वं रूपमहमासदम् ॥७

वीक्ष्यार्थेऽव्ययीभावः । वीक्ष्यमाणः अवलोक्यमानः सन् ।
 सुरेन्द्रेण देवेन्द्रेण । कर्वा । सादरं सभाषणपूर्वकम् । क्रिया-
 विशेषणमेतत् । आदिष्टं निर्दिष्टम् उपदिष्टमित्यर्थः । आसनम्
 उपाविशत् उपविष्टवान् ॥ ४ ॥

हृद्यवाहेति ॥ सः अग्निः । हे हृद्यवाह अग्ने । त्वया ।
 कर्वा । इयं दुर्दशा शोचनीया दशा अवस्था । कर्मभूता ।
 कुतः कस्मात् हेतोः आसादि प्राप्ता । कर्मणि लुङ् । इति
 सुरेन्द्रेण देवेन्द्रेण । कर्वा । पृष्टः जिज्ञासितः सन् निःश्वस्य
 निःश्वास त्यक्त्वा वचः वक्ष्यमाणं वाक्यम् अवदत् उक्तवान् ॥५॥

अनतीति ॥ अभीति ॥ हे सुरनायक देवराज । अनति-
 क्रमणीयात् अनुकूलनीयात् अतिक्रमितुमशक्यादित्यर्थः । ते
 तव शासनात् आज्ञायाः हेतोः अहं पारावतं कपोतसम्भवि
 वपुः शरीरं प्राप्य आसाद्य अतिसाध्वसात् अतिभयात् हेतोः
 वेपमानः कम्पमानः सन् अभिगौरि गौर्यामित्यर्थः । विभक्त-
 र्थेऽव्ययीभावः । रतासक्तं सुरतासक्तं रममाणमित्यर्थः । महेश्वरं
 परमेश्वरं हरं जगाम गतवान् । अहं स्मरस्य कामस्य
 अरातिः शत्रुः तस्य हरस्य कालस्येव यमस्येव अतिभयङ्करत्वा-

(६) सुमहादुर्दशा, सुदुर्दशा दशा ।

(७) अतिगौरी ॥

(८) उपान्तम् ।

दृष्ट्वा कृद्भविहङ्गं मां सुज्ञो विज्ञाय (६)जम्भभित् ।
ज्वलद्भ्रान्तानले होतुं (१)कोपनो (२)माममन्यतट
वचोभिर्मधुरैः (३)सार्धैर्विनम्बेण मया स्तुतः ।

प्रौतिमानभवद्देवः स्तोत्रं कस्य न तुष्टये ॥ ६ ॥

शरण्यः सकलवाता मामत्रायत शङ्करः ।

क्रोधाग्नेर्ज्वलतो (४)यासात्त्रासतो दुर्निवारतः ॥ १० ॥

दिति भावः । स्त्रं स्वकीयं रूपं आसदम् अपश्यम् । जगमेति
लिटः तथा आसदमिति लुङ् उत्तमपुरुषैकवचनम् । युग्म-
कम् ॥ ६ ॥ ७ ॥

दृष्टेति ॥ जम्भं जम्भासुरं भिनत्ति विनाशयतीति जम्भ-
भित् । भिदधातोः क्विप्प्रत्ययः । तत्सम्बोधनम् । हे इन्द्र ।
सुप्तः सर्वज्ञः सर्वान्तर्यामीत्यर्थः । स हरः मां दृष्ट्वा अवलोक्य
अथच कृद्भविहङ्गं कपटपारावतं विज्ञाय ज्ञात्वा कोपनः
क्रोधान्वितः । युच्प्रत्ययः । मां ज्वलति प्रज्वलिते भालस्थे
ललाटस्थे अनले अग्नी होतुं दग्धुं अमन्यत मेने ॥ ८ ॥

वचोभिरिति ॥ मया विनम्बेण प्रणतेन सता । कर्त्वा ।
सार्धैः अभिप्राययुक्तैः यथार्थैरिति यावत् । अतएव मधुरैः
मनोहारिभिः रचोभिः वाक्यैः । करणे ढतीया । स्तुतः कृत-
स्तवः देवः हरः प्रौतिमान् प्रसन्नः अभवत् अभूत् । अत्र सामा-
न्येन विशेषसमर्थनरूपमर्थान्तरं न्यस्यति—स्तोत्रमिति ।
तथाहि । स्तोत्रं स्तवः कस्य जनस्य तुष्टये त्वस्ये न भवति
अपितु सर्वस्यापि तुष्टये भवतीत्यर्थः ॥ ९ ॥

शरण्य इति । शरणे रक्षणे साधुः शरण्यः । यत्प्रत्ययः ।
शरणागतवक्त्रल इत्यर्थः । अतएव सकलानां जगतां वाता

(६) ज्ञानभृत्, यज्ञभित् । (१) कोपनः । (२) अयममन्यत,
मामलोकयत् । (३) सार्धैः (४) यासत्त्रासतः ।

परिहृत्य (५) परीरम्भरभसं दुहितुर्गिरिः ।

कामकेलिरसोत्सेकाद् व्रीडया विरराम सः ॥ ११ ॥

रङ्गभङ्गच्युतं रेत(६)स्तदामोघं (७)सुदुर्वहम् ।

त्रिजगद्दाहकं सद्यो मद्दिग्रह(८)मधि न्यधात् ॥ १२ ॥

दुर्विषष्टोण तेनाहं तेजसा दहनात्मना ।

निर्दग्धमात्मनो देहं दुर्वहं वोढुमक्षमः ॥ १३ ॥

रक्षकः शङ्करः हरः ज्वलतः दीप्यमानस्य क्रोधाग्नेः कोपानलस्य दुर्निवारतः निवारयितुमशक्यात् ग्रासात् जातः यः द्वासः भयं तस्मात् मां अत्रायत ररक्ष ॥ १० ॥

परौति ॥ स हरः । कर्ता । गिरिः हिमवतः दुहितुः कन्यायाः पार्वत्याः सम्बन्धिनं परीरम्भस्य आलिङ्गनस्य रभसं आवेगं परिहृत्य त्यक्त्वा व्रीडया लज्जया । हेत्वर्थे ष्ठीया । परपुरुषा-
गमनजनितयेति भावः । कामस्य सुरतस्य केलौ व्यापारे यः रसः रागः तस्य उत्सेकात् आविर्भावात् विरराम विरतवान् ॥ ११ ॥

रङ्गेति ॥ तदा तत्काले रङ्गस्य सुरतकार्यस्य भङ्गात् विघ्नात् च्युतं भ्रष्टं अमोघं अव्यर्थं सफलमिति यावत् त्रिजगतां त्रिभुवनानां दाहकं त्रिभुवनदहनसमर्थमित्यर्थः । अतएव सुदुर्वहं वोढुमशक्यं रेतः वीर्यं मम विषहस्य अधि मम शरीरे इत्यर्थः । सद्यः तत्क्षणमेव न्यधात् अर्पितवान् ॥ १२ ॥

दुर्विषष्टोणेति ॥ अहं । कर्ता । तेन दहनात्मना अग्नि-
रूपेण अतएव दुर्विषष्टोण वोढुमशक्येन । सहधातोर्यत्प्रत्ययः तेजसा वीर्येण निर्दग्धं अतएव दुर्वहं वोढुमशक्यं आत्म-
सकीयस्य देहं शरीरं वोढुं धारयितुम् अक्षमः जातः ॥ १३ ॥

(५) परीरम्भं रभसात् ।

(६) तदमोघम् ।

(७) सुदुर्वहम् ।

(८) अग्निन्यधात् ।

रौद्रेण दह्यमानस्य महसातिमहीयसा ।
 मम प्राणपरित्राणप्रगुणो भव वासव ॥ १४ ॥
 ब्रूति श्रुत्वा वचो वङ्गेः परितापोपशान्तये ।
 हेतुं विचिन्तयामास मनसा विबुधेश्वरः ॥ १५ ॥
 तेजोदग्धानि गात्राणि पाणिनास्य परावृशन् ।
 किञ्चित् कृपीटयोनिं तं दिवस्पतिरभाषत ॥ १६ ॥
 प्रीतः स्वाहास्वधाहन्तकारैः प्रीणयसे स्वयम् ।

रौद्रेणेति ॥ हे वासव वृत्रहन् । रौद्रेण रुद्रसम्बन्धिना
 अतिमहीयसा अतिगरीयसा महसा तेजसा दह्यमानस्य दग्ध-
 स्येत्यर्थः मम प्राणानां परित्राणेन परिरक्षणेन प्रगुणः विख्यातः
 भव । शरणागतरक्षणेन महापुण्यं ते भविष्यतीति भावः
 ॥ १४ ॥

इतीति ॥ इति पूर्वोक्तं वचः वङ्गिवाक्यं श्रुत्वा आकर्ण्य
 विबुधेश्वरः देवराजः । कर्त्ता । मनसा वङ्गेः अग्नेः परि-
 तापस्य देहदाहजनितदुःखस्येत्यर्थः उपशान्तये उपशमनार्थं
 हेतुं कारणं विचिन्तयामास चिन्तितवान् ॥ १५ ॥

तेजोदग्धानीति ॥ दिवस्पतिः महेंद्रः कर्तृभूतः । “यत-
 मन्युर्दिवस्पतिः” इत्यमरः । तेजसा हरसम्बन्धिनेति शेषः ।
 दग्धानि प्लुष्टानि अस्य वङ्गेः सम्बन्धीनि गात्राणि अवयवान्
 पाणिना करणेन परावृशन् सृशन् सन् । एतेनास्य देवेन्द्रस्या-
 नुगतजने स्नेहार्तिशयः सूच्यते । तं पूर्वोक्तं कृपीटयोनिं
 वङ्गम् । “कृपीटयोनिर्ज्वलनः” इत्यमरः । किञ्चित् वक्ष्य-
 माणं वाक्यं अभाषत उवाच । ब्रुवन्तुस्वाहास्वधातोर्द्विकर्मकत्वम्
 ॥ १६ ॥

प्रीत इति । हे वङ्गे । त्वं स्वयं प्रीतः तृष्टः सन् स्वाहा-

देवान् पितॄन् मनुष्यांस्त्वमेकस्तेषां मुखं यतः ॥१॥

त्वयि जुह्वति होतारो हवीषि ध्वस्तकल्मषाः ।

(६) भुञ्जन्ति स्वर्गमेकस्त्वं स्वर्गप्राप्तौ हि कारणम् ॥६॥

हवीषि मन्त्रपूतानि हुताश त्वयि जुह्वतः ।

तपस्विनस्तपःसिद्धिं यान्ति त्वं (१) तपसां प्रभुः ॥१६॥

स्वधाहन्तकारैः स्वाहाकारस्वधाकारहन्तकारनामकैः मन्त्र-
विशेषैः करसैः होत्रप्रदत्तहविषेत्यर्थः । देवान् सुरान् पितॄन्
अग्निष्वात्तादीन् मनुष्यान् मानवांश्च कर्मभूतान् प्रौणयसे
सन्तोषयसि । तत्प्रसन्नताकारणमाह—यतः यस्मात् हेतोः
एकः अद्वितीयः त्वं तेषां देवादीनां मुखं भवस्यौत शेषः ।
“आग्निमुखा हि देवाः” इत्यादिश्रुतिरिति भावः ॥ १७ ॥

त्वयौति ॥ होतारः यज्ञकर्तारः त्वयि हवीषि हुतानि
जुह्वति होमं कुर्वन्ति । अतएव येन ध्वस्तं सस्तं कल्मषं पापं
येषां तथोक्ताः सन्तः स्वर्गं नाकं भुञ्जन्ति प्राप्नुवन्तीत्यर्थः । हि
यतः त्वं एकः केवल एव स्वर्गस्य प्राप्तौ लाभे कारणं उपायः ।
यागस्य स्वर्गप्राप्तिफलकतया कारणत्वेनोक्तत्वादिति भावः
॥ १८ ॥

हवीषोति ॥ हुतमग्नातीति हुताशः । तत्सम्बोधने हे
हुताश अग्ने । तपोऽस्ति येषां ते तपस्विनः तपोनिरताः
जनाः । कर्तारः । त्वयि । अधिकरणविवक्षया सप्तमी ।
मन्त्रैः स्वाहाकारप्रभृतिभिः पूतानि पवित्रोक्तानि हवीषि
हव्यानि जुह्वतः प्राक्षपन्तः सन्तः तपःसिद्धिं तपस्यासाफल्यं
यान्ति लोभन्ते । येन त्वं तपसां प्रभुः अधिपतिः । वञ्चो हीम-
मकुर्वन्तस्तपःसिद्धिर्न स्यादिति भावः ॥ १९ ॥

(६) भुञ्जते ।

(१) तपसः ।

२) निधत्से हुतमर्काय स पर्जन्योऽभिवर्षति ।

ततोऽद्भानि (३) प्रजास्तेभ्यस्तेनासि जगतः पिता २०

(४) अन्तश्चरोऽसि भूतानां तामि (५) त्वत्तो भवन्ति च

(६) ततो जीवितभूतस्त्वं जगतः प्राणदोऽसि च ॥ २१

जगतः सकलस्यास्य त्वमेकोऽस्युपकारकृत् ।

कार्योपपादने तव त्वत्तोऽन्यः कः प्रगल्भते ॥ २२ ॥

निधत्से इति ॥ हे वज्रे । त्वं अर्काय देवान्तर्गताय सूर्याय सूर्यमुद्दिश्येति भावः । हुतं हविः निधत्से ददासि । अनेन सोऽर्कः पर्जन्यः मेघः भूत्वेति शेषः । अभिवर्षति वृष्टिरूपेण भूतले पततीत्यर्थः । ततः तस्मात् वृष्टेः अद्भानि शस्यानि जायन्ते । तेभ्यः अन्नेभ्यः प्रजाः जनाः उत्पद्यन्ते अन्नभक्षणैनेति भावः । तेन कारणेन । हेतोः तृतीया । त्वं जगतः जगत्स्थ-लोकानामित्यर्थः । पिता रक्षकः असि । अत्र रक्षकत्वेनास्य पित्रत्वं न तु जनकत्वेनेति भावः । उक्तञ्च—“अग्नौ प्राणोऽनुवृत्तिः सम्यगादित्यमुपतिष्ठते । आदित्याज्जायते वृष्टिर्बृष्टेरक्ष ततः प्रजा” इति ॥ २० ॥

अन्तरिति ॥ त्वं भूतानां जनानां अन्तश्चरतीति अन्तः-करणगामी असि भवसि । तानि भूतानि त्वत्तः भवन्ति जायन्ते च । ततः कारणद्वयात् हेतोः त्वं जगतः जगत्स्थ-जनानामित्यर्थः । जीवितभूतः प्राणभूतः प्राणदः जीवनदाता च भवसीति शेषः । प्राणिनामन्तःस्थितत्वादग्नेर्जीवितभूतत्वं जगदुत्पादकतया भूतानां प्राणदत्वञ्च सिद्धमिति भावः ॥ २१ ॥

जगत इति ॥ हे वज्रे । त्वं एकः मुख्यः अद्वितीय इत्यर्थः । “एके मुख्यान्नकीवलाः” इत्यमरः । अस्य सकलस्य समस्तस्य

(२) नयसि । (३) प्रजायन्ते । (४) अन्तश्चरसि ।

(५) त्वत्त्वत्त्वान्ति ।

(६) त्वत्तो जीवितभूतः ।

अमीषां (६)सुरसंघानां त्वमेकोऽर्थसमर्थने ।
 (१)विपत्तिरपि संज्ञाघ्योपकारव्रतिनोऽनल ॥२३॥
 देवी भागीरथी पूर्वं भक्त्यास्माभिः प्रतोषिता ।
 निमज्जतस्तवोदीर्णं तापं निर्वापयिष्यति ॥२४॥

जगतः जगत्स्थितभूतानामित्यर्थः । उपकारं हितं करोतीति उपकारकृत् । उपकारोपपदात् कृधातोः कृप्प्रत्ययः । अस्मि भवामि । अग्निमाहाय्येन लोकानां विविधोपकाराः सम्भवन्तीति भावः । अतएव तत्र जगति त्वत्तः अन्यः । अन्यशब्दयोगात् त्वत् इत्यत्र पञ्चमौ । भिन्नः को जनः कार्याणां उपपादने सम्पादने प्रगल्भतं समर्थो भवति । त्वया विना जगति न कोऽपि कार्यसाधकोऽस्तीति भावः ॥ २२ ॥

अमीषामिति ॥ हे अनल वज्रे । अमीषां सुराणां देवानां सङ्घाः समूहाः तेषां अस्मदाटीनामित्यर्थः । अर्थानां कार्याणां समर्थने सम्पादने विषये त्वं एकः नत्वन्य इति भावः । समर्थोऽस्तीति शेषः । तथापि विपद्ग्रस्तोऽहं किं करोमीत्यत आह—विपत्तिरिति ॥ उपकाराः परहितान्येव व्रतानि नियमाः सन्त्यस्य उपकारव्रतिनः जनस्य विपत्तिः विपदापि संज्ञाघ्या सम्यक् प्रशंसनीया भवतीति शेषः । परोपकारनिरतस्य विपदापि शुभकरोति भावः ॥ २३ ॥

सम्प्रति भाविकार्यं निर्दिशति ।

देवौति ॥ पूर्वम् अस्माभिः । कर्तृभिः । भक्त्या भक्तिपूर्वकं प्रतोषिता सन्तोषिता भगीरथेन आनीता भागीरथी देवी गङ्गा । कर्त्री । निमज्जतः स्नानं कुर्वतः तव सम्बन्धिनम् उदीर्णम् अत्युत्क्षणम् अत्युत्कर्षमिति यावत् तापं सन्तप

(६) सुरसैन्यानाम् । (१) विपदोऽपि पदं ज्ञाघ्योऽपकारव्रति नो हि सः, विपदोऽपि पदं ज्ञाघ्योपकारव्रतिनो हि सा

गङ्गां तद्गच्छ मा कार्पी(२)विलम्बं ह्यव्यवाहन ॥
 (३)कार्येष्ववश्यकार्येषु सिद्धये चिप्रकारिता ॥२५॥
 शम्भोरम्भोमयी मूर्तिः सैव देवी सुरापगा ।
 त्वत्तः स्मरद्विषो वीजं दुर्धरं धारयिष्यति ॥२६॥
 ब्रह्मदीर्य सुनासौरो विरराम स चानलः ।

निर्वापायिष्यति अपनेष्यति प्रथमयिष्यतीत्यर्थः । गङ्गास्नानेन
 तव तापो यास्यतीति भावः ॥ २४ ॥

गङ्गामिति ॥ हे ह्यव्यवाहन वज्रे । तत् तस्मात् कारणात्
 हेतोः गङ्गां भागीरथीं देवीं गच्छ याहि । विलम्बं कालाति-
 पातं मा कार्पी न कुत । माशब्दयोगेनामागमप्रतिषेधः ।
 शुभकार्यसाधने विलम्बेनालमिति भावः । ह्रीतिपदमूच्छम् ।
 तथाहि । अवश्यकार्येषु अवश्यकरणीयेषु कार्येषु क्रियासु
 विषयेषु । क्षिप्रं शीघ्रं यथा तथा करोतीति तथोक्तस्य भावः
 तत्ता क्षिप्रकारिता शीघ्रकारित्वम् अनलसित्वमिति यावत् ।
 सिद्धये सिद्धयर्थं भवतीति शेषः ॥ २५ ॥

शम्भोरिति । हे वज्रे । सा देवी सुरापगैव गङ्गैव शम्भोः
 हरस्य सम्बन्धिन्यनी अम्भोमयी जयमयी मूर्तिः । अतएव स्मरं
 कामं हेष्टीति स्मरद्विट् । स्मरोपपदाद् द्विषधातोः क्तिप् ।
 तथोक्तस्य कामारिः दुर्धरं दुर्वहं वीजं शुक्रं कामभूतम् । “शुक्रं
 तंजोरितसौ च वीजवीर्येन्द्रियाणि च” इत्यमरः । त्वत्तः आदा-
 येति शेषः । धारयिष्यति ॥ २६ ॥

इतीति ॥ सुनासौरः देवेन्द्रः । कर्ता । “ब्रह्मश्रवाः सुनासौरः”
 इत्यमरः । इति पूर्वोक्तं वचः वाक्यम् उदीर्य उज्ज्वा विरराम

(२) विषादम् । (३) अर्थेष्ववश्यक र्येषु सिद्धये क्षिप्रकारिता,
 तत्र गत्या च तद्दीजममोघं मुञ्च सुस्थिरम् ।

तद्विसृष्टस्त(४)मापृच्छ प्रतस्थे स्वर्धुनीमभि ॥२७॥
 हिरण्यरेतसा तेन देवौ स्वर्गतर्ङ्गिणी ।
 तीर्णाध्वना प्रपेदे सा निःशेष(५)क्लेशनाशिनौ २
 स्वर्गारोहणनिःश्रेणि (६)मोक्षमार्गाधिदेवता ।
 उदारदुरितोद्धारहारिणी दुर्गतारणी ॥ २६ ॥

विरतो बभूवेत्यर्थः । विररामेति विपूर्वत्वात् परस्मैपदम् । सः
 चमलः अग्निश्च तद्विसृष्टः तेन सुनासीरेष विसृष्टः विमुक्तः
 यस्तुमन्त्रात् इत्यर्थः । सन् तं सुनासीरम् आपृच्छ आमन्त्रा
 याम्यहमिति तदाज्ञां लब्ध्वेत्यर्थः । स्वर्धुनीं भागीरथीम् अग्नि
 प्रतस्थे ययौ ॥ २७ ॥

हिरण्येति ॥ तेन हिरण्यरेतसा अग्निना तीर्णाध्वना
 अवगाहितमार्गेण सता । कर्त्वा । निःशेषाणां क्लेशानां पञ्च-
 विधानामित्यर्थः । नाशिनौ निःशेषक्लेशनाशिनौ मुक्तिदायिनौ-
 त्यर्थः । सा प्रसिद्धा स्वर्गतर्ङ्गिणी स्वर्णदेवी प्रपेदे प्राप्ता ।
 कर्मणि लिट् ॥ २८ ॥

त्रिभिर्गङ्गां वर्णयति—

स्वर्गेति ॥ स्वर्गस्य यत् आरोहणं गमनं तस्य निःश्रेणिः
 सौपानपरम्परा । गङ्गास्त्रायिनां स्वर्गलाभो भवतीति भावः ।
 पुनश्च मोक्षस्य मुक्तेः मार्गः पत्या तस्य अधिदेवता अधिष्ठात्री
 देवौ । गङ्गास्त्रायिनां मोक्षलाभो भवतीति भावः । पुनः किं-
 भूता । उदाराणि उच्चैस्तराणि यानि दुरितानि पापानि
 तेषाम् उदारस्य समूहस्य हारिणी नाशिनौ । गङ्गास्त्रायिनो
 ध्वस्तकल्पा भावन्तीति भावः । पुनः किंभूता । दुर्गस्य संसार-
 रूपस्य तारिणी । गङ्गास्त्रायिनां संसारनिर्वाप्तरिति भावः ॥२६

(४) आमन्त्र्य । (५) अवधिनाशिनौ । (६) स्वर्ग ।

महेश्वरजटाजूटवासिनौ पापनाशिनौ ।

(७)सरागान्वयनिर्वाणकारिणौ धर्मधारिणौ ॥३०

विष्णुपादोदकोद्भूता ब्रह्मलोकादुपागता ।

त्रिभिः स्रोतोभिरश्रान्तं(८)पुनाना भुवनत्रयम् ३१

जातवेदसमायान्तमूर्मिहस्तैः (९)समुत्थितैः ।

(१)आञ्जुहावार्थसिद्धै तं सुप्रसादधरेव सा ॥३२॥

महेश्वरिति ॥ पुनश्च महेश्वरस्य हरस्य जटाजूटे कपर्दे
वासिनौ वासकारिणौ पुनश्च पापनाशिनौ पापक्षयकारिणौ ।
पुनश्च रागेण सह वर्तमानस्य सरागस्य विषयासक्तस्य अन्वयस्य
वशस्यापि निर्वाणकारिणौ मोक्षविधायिनौ । सुप्तानां किमु
ब्रह्मव्यमिति भावः । पुनश्च धर्मं धारयतीति धर्मधारिणौ ।
इयं स्रधर्मेण गङ्गास्त्रायिनो धार्मिकान् करोतीति भावः ॥३०॥

विष्णुति ॥ पुनश्च विष्णोर्नारायणस्य पादोदकात् चरण-
सलिलात् उद्भूता जाता । विष्णुपादोद्भवा गङ्गेति भावः । पुनश्च
ब्रह्मलोकात् उपागता इह पतितता । पुनश्च त्रिभिः स्रोतोभिः
सर्गमर्त्यपातालगाभिभिरित्यर्थः । प्रवाहैः भुवनत्रयं त्रिभुवनम्
पश्रान्तं निरन्तरं यथा तथा पुनाना पवित्रौकुर्वाणेत्यर्थः ॥३१

जातिति ॥ सा गङ्गा । कर्त्री । सुप्रसादस्य सुप्रसन्नतायाः धरा
वारिण्यैव सा गङ्गा । कर्त्री । समुत्थितैः उच्चलितैः ऊर्मय एव
हस्ताः ऊर्मयो हस्ता इव वा तैः ऊर्मिहस्तैः करणैः आयान्तम्
प्रागच्छन्तं तं जातवेदसं वड्डिम् अर्थसिद्धै कार्यसम्पादनाय
प्राञ्जुहाव प्राङ्गतवती । हस्तसङ्घेतेनाह्वानं लोके प्रसिद्धमिति
भावः ॥ ३२ ॥

७) सरागान्वय । (८) पुनाति । (९) समुत्थितैः ।

(१) आञ्जुहावास्य संसिद्धै सुप्रसादादरेव सा ।

संमिलद्भिर्भरात्तैः सा कलं कूजद्भिरुत्पदैः ।
 ददे श्रेयांसि दुःखानि निहृष्यीति तमस्यधात् ३३
 कल्लोलैरुन्नतैरर्वाचीनं तट(२)मभिद्रुतैः ।
 (३)प्रीतेव तमभौषाय स्वर्धुनी जातवेदसम् ॥३४॥
 (४)अथाभ्युपेतस्तापार्तो निममज्जानलः किल ।
 विपदा(५)परिभूताः किं व्यवस्यन्ति विलम्बितुं ३५

संमिलद्भिरिति ॥ संमिलद्भिः सङ्गच्छद्भिः तथा उत्पदैः
 उत्पत्तैः जातोद्भासैरिति यावत् । अतएव कलं मधुरं यथा
 तथा कूजद्भिः निनदद्भिः शब्दायमानैरिति यावत् । मरात्तैः
 हंसैः उपलक्षिता । उपलक्षणे द्वितीया । सा देवी गङ्गा तम्
 अग्निम् इति अभ्यधात् उक्तवती । हंसरुतव्याजेनेति भावः ।
 किमिति तत् । हे अग्ने । श्रेयांसि मङ्गलानि ददे तुभ्यमिति
 शेषः । दुःखानि तवेति शेषः । निर्हास्य नाशयामि ॥ ३३ ॥

कल्लोलैरिति ॥ स्वर्धुनी गङ्गा प्रीता प्रसन्ना सती । उन्नतैः
 उत्थितैः आनन्दादुद्दोलैरिति यावत् । तटं तीरं अभिद्रुतैः गां
 कल्लोलैः तरङ्गैः तम् अर्वाचीनं जङ्घं रौद्रतजसा विमूर्ढामत्यर्थं
 जातवेदसम् अभौषायेव उपाजगामेव ॥ ३४ ॥

अथेति ॥ अथ अनन्तरं तापेन रुद्रतेजोभवेन आ
 अतएव अभ्युपेतः संमुखमागतः अनलः वज्रः । कर्ता । निम
 मज्ज निमग्नी बभूव । किलेति प्रसिद्धौ । तथाहि । विपदा
 आपदा परिभूताः जिताः पुरुषाः विलम्बितुम् अपेक्षां कां
 किं व्यवस्यन्ति पारयन्ति समर्था भवन्तीत्यर्थः । अपितु नेत्यर्थः
 विपदापन्नानां विपदुद्दारे कालप्रतीक्षा नास्तीति भावः । अ
 सामान्येन विशेषसमर्थनरूपोऽर्थान्तरन्यासोऽलङ्कारः ॥ ३५ ॥

(२) उपागतैः ।

(३) प्रीत्येव ।

(४) अथाभ्युपेत्य ।

(५) परिभूतः किं व्यवस्यति ।

गङ्गावारिणि कल्याणकारिणि श्रमहारिणि ।
स मग्नो निर्वृतिं प्राप (७)पुण्यभारिणि तारिणि ३६
तत्र माहेश्वरं धाम सञ्चक्राम हविर्भुजः ।
गङ्गाया(८)मुत्तरङ्गाया(९)मन्तस्तापविपद्भृति ३७॥
कृशानुरेतसो रेत(१)स्यादृते सरिता तथा ।
निश्चक्राम ततः सौख्यं हव्यवाहो वहन् बहु ॥३८॥

गङ्गति ॥ सोऽनलः । कर्त्ता । कल्याणानि अनेकमङ्गानि करोति विदधातीति । तथोक्ते, श्रमं परिश्रमं हरति नाशयतीति तथोक्ते, पुण्यं भारयति लोकैः संग्राहयतीति तथाभूते । येन लोकाः पुण्यभारवन्तो भवन्तीति भावः । तारिणि संसारार्णवतारके, गङ्गायाः वारिणि जले मग्नः भवगाढः सन् निर्वृतिं सुखं क्लेशाभावमित्यर्थः प्राप प्राप्तवान् । सन्तप्तानां जलमज्जनमेव सुखकारणमिति भावः ॥ ३६ ॥

तत्रेति ॥ हविर्भुजः अनलः तत्र उत्तरङ्गायां कङ्गोलवती पन्तस्तापः मनःपीडा एव विपत् तां हरति विनाशयतीति पन्तस्तापविपद्भृत् तथोक्तायाम् । अन्तस्तापविपद्पदात् रतेः क्लिप् । गङ्गायां माहेश्वरं शैवं धाम तेजः सञ्चक्राम निदधे ॥ ३७ ॥

कृशान्विति ॥ तथा उक्तया सरिता भागीरथ्या । कर्त्तार्या । शानुरेतसः शिवस्य रेतसि तेजसि आदृते आदरपूर्वकं तौक्तते सतीत्यर्थः । हव्यवाहः अनलः बहु सौख्यं हर्षं वहन् अरयन् सन् ततः तस्या गङ्गायाः निश्चक्राम निर्जगाम ३८ ॥

७) पुण्यकारिणि । (८) इहमङ्गायाम् ।
८) अन्तस्तापविपद्भृत्, अन्तस्तापभिदाधृति । (१) आदृते ।

सुधा(२)सारैरिवाश्वोभि(३)रभिषिक्तो हुताशनः ।
 यथागतं जगामाथ परां निर्वृतिमादधत् ॥३९॥
 सा सुदुर्विषहं(४)गङ्गा धामकामजितो महत् ।
 आदधाना परीतापमवाप व्योमवाहिनी ॥४०॥
 बहिरार्ता युगान्ताग्नेस्तप्तानौव शिखाशतैः ।
 हित्वोष्णानि (५)जलान्यस्यानिर्जग्मुर्जलजन्तवः ४
 तेजसा तेन रौद्रेण तप्तानि सलिलान्यपि ।

सुधेति ॥ अथ अग्नन्तरं हुताशनः अग्निः सुधासारैः अमृत-
 धाराभिरिव अश्वोभिः वारिभिः अभिषिक्तः कृतावगाहन
 अतएव पराम् उत्कृष्टां निर्वृतिं सुखम् आदधत् वहन् स
 यथागतं प्रदेशं जगाम गतः ॥ ३९ ॥

सेति ॥ व्योमवाहः आकाशप्रवाहोऽस्यस्याः व्योमवाहिनी
 आकाशसञ्चारिणी सा गङ्गा मन्दाकिनौत्यर्थः । कर्त्री । कामं
 जयतीति कामजित् । कामोपपन्नात् जयतेः क्तिप् । कामारः
 हरस्य सम्बन्धि महत् प्रबलम् अतएव सुदुर्विषहम् अत्यन्त-
 दुःखेनापि सोढुमशक्यम् । सुदुर्विपूर्वमहधातोः कृच्छ्रार्थं
 खलप्रत्ययः । धाम तेजः आदधाना वहन्ती सती परीतापं
 दुःखम् अवाप प्राप ॥ ४० ॥

बहिरिति । जलानां जन्तवः जीवाः अर्ताः पीडिताः
 सन्तः गङ्गानिहितरौद्रेतेजसेति भावः । युगान्तस्य कल्याणतया
 अग्नेः वक्त्रेः शिखाशतैः शतसंख्यकशिखाभिः तप्तानौव इत्युत्
 प्रेक्षा । उष्णानि अस्याः भागीरथ्याः जलानि सलिलानि हित्वा
 त्यक्त्वा बहिः स्थानान्तरमित्यर्थः निर्जग्मुः गतवन्तः ॥४१॥

तेजसेति ॥ सा भागीरथी रौद्रेण शैवेन तेजसा वीर्येण

(२) उदारैः । (३) परिषिक्तः । (४) कामम् । (५) पयांसि

समुदञ्चन्ति चण्डानि (६)दुर्धराणि बभार सा ४२
जगञ्चक्षुषि चण्डांशौ किञ्चिदभ्युदयोऽङ्मुखे ।

जग्मुः षट्क्षत्तिका माघे मासि स्नातुं सुरापगां ४३
शुभ्रैरभंकपैरूर्मिशतैः (७)स्वर्गनिवासिनाम् ।

कथयन्तीमिवालोकावगाहा(८)चमनादिकम् ॥४४

तप्तानि उष्णानि अतएव समुदञ्चन्ति समुदञ्चन्ति चण्डानि
उषाणि अतएव दुर्धराणि धारणासमर्थान्यापि सलिलानि
वारौषि बभार दधार । रुद्रतेजसो दुर्वहत्वादिति भावः ॥४२॥

जगदिति ॥ माघे माघाभिधेये मासि समये । कालाधि-
करणमत्र । जगञ्चक्षुषि जगन्नयनभूते । सूर्यस्य जगत्स्ववस्तु-
प्रदर्शकत्वादिति भावः । चण्डाः तिग्माः अंशवः किरणानि
यस्य तथोक्ते अर्के किञ्चित् ईषत् अभ्युदये उदये यः उष्णः
उद्यतः तथाभूते सति । प्रातःकाले इति भावः । भावाधिकर-
णमत्र । यदुक्तम्—“यस्य क्रिया क्रियान्तरं लक्ष्यते स भावः”
इति । षट् क्षत्तिकाः क्षत्तिकाभिधेयनक्षत्राधिष्ठात्रीदेव्यः ।
कर्षाः । स्नातुम् अ वगाहनार्थं सुरापगां देवन्दीं मन्दाकिनीं
जग्मुः प्राप्तवत्यः ॥ ४३ ॥

अथ शुभ्रैरित्यादिभिस्तुभिः श्लोकैः सुरापगां विश्रुताष्ट—

शुभ्रैरिति ॥ शुभ्रैः शुक्लवर्णैः । अभ्रम् आकाशं कषन्ति
सृशन्ति ये तथोक्तैः । अभ्रोपपदात् कषधातोः खश्प्रत्ययः ।
जर्मीणां शतैः शतसंख्यकतरङ्गैरित्यर्थः । करणैः । स्वर्गे निव-
सन्ति ये तथोक्तानां देवानामित्यर्थः । आलोकः अवलोकनम्
अवगाहः निमज्जनम् आचमनं पानञ्च एतानि आदौनि यस्य
तथोक्तं सर्वं कर्मैत्यर्थः कथयन्तीमिव । दूरं मदालोकनादि
सर्वं कर्म कुर्वतीति तरङ्गहस्तसङ्केतन वदन्तीमिवैत्यर्थः । उष्णे-
वासिहारः ॥ ४४ ॥

(६) दुर्धराणि । (७) स्वर्गमनं सताम् । (८) आचमनादिना ।

सुस्नातानां मुनीन्द्राणां बलिर्कर्मोचितैरलम् ।
 बहिः पुष्योत्करैः कौर्णतौरां दूर्वाक्षतान्वितैः ॥४५॥
 (६) ब्रह्मध्यानपरैः (१) योगपरैर्ब्रह्मा (२) सनस्थितैः ।
 योगनिद्रागतैः (३) योगपट्टबन्धैरुपाश्रिताम् ॥४६॥
 पादाङ्गुलाग्र (४) भूमिस्थैः सूर्य (५) सम्बद्धदृष्टिभिः ।
 ब्रह्मर्षिभिः परं ब्रह्म गृणद्भिरुपसेविताम् ॥४७॥

सुस्नातानामिति ॥ सुस्नातानां सुखेन ज्ञानं कृतवता-
 मित्यर्थः । मुनीन्द्राणां सप्तर्षीणां बलिरेव कर्म तस्मिन् घृजा-
 व्यापारे उचितानि उपयुक्तानि तथोक्तैः । दूर्वाः अक्षतानि
 आतपतण्डुलानि च तैः अन्वितैः संहितैः पुष्याणां कुसुमानाम्
 उत्कराः समूहाः तथाभूतैः बहिः अलम् अत्यथं कौर्णं व्याप्तं
 तौरं सैकतं यस्याः तथोक्ताम् ॥ ४५ ॥

ब्रह्मेति ॥ ब्रह्मणः परमात्मनः सम्बन्धि यत् ध्यानं चिन्तनं
 तत् परं सुख्यं येषां तथोक्तैः परमात्मध्यानतत्परैरित्यर्थः । योग-
 परैः योगनिरतैः । ब्रह्मासने आसनभेदे स्थिताः उपविष्टाः तैः ।
 योगः जीवब्रह्मैक्यचिन्तनमेव निद्रा अभिनिवेशभेदः तां गतैः
 प्राप्तेः । तथा योगपट्टस्य बन्धो बन्धनं येषां तथोक्तैः । पुरुषैरि-
 त्त्वध्याहार्यम् । कर्तृभिः । उपाश्रिताम् उपसेविताम् ॥४६॥

पादिति ॥ पादाङ्गुष्ठस्य अग्रेण अग्रभागेन । समस्तचरणे-
 नेत्यर्थः । भूमिस्थैः पृथिवीस्थितैरित्यर्थः । सूर्यं अर्के निवहाः
 अर्पिताः दृष्टयः विलोचनानि यैः तथोक्तैः । परं ब्रह्म परमा-
 त्मानं कर्मभूतं गृणद्भिः चिन्तयद्भिः जपद्भिः इत्यर्थः । ब्रह्मर्षिभिः
 सप्तर्षिभिः । कर्तृभिः । उपसेविताम् उपाश्रिताम् ॥ ४७ ॥

(६) ब्रह्मा । (१) योगिवरैः । (२) पद्मासन ।

(३) भोगिभोगवद्भिः, भोगिभोगयुक्तैः ।

(४) भूमिष्ठैः, भूयिष्ठैः ।

(५) संविष्ट ।

अथ (६)दिव्यां नदीं देवीमभ्यनन्दन्विलोक्य ताः ।
 कं नाभिनन्दयत्येषा (७)दृष्टा पौयूषवाहिनी ॥४८
 चन्द्रचूडामणिर्देवो यासुहृहति मूर्धनि ।
 (८)यस्या विलोकनं पुण्यं अहधुस्ता मुदा हृदि ॥४९
 (९)दिव्यां विष्णुपदीं देवीं निर्वाणपद(१)देशिनीम् ।
 (२)निर्धूतकल्मषां मूर्धा सुप्रह्लास्ता ववन्दिरे ॥५०॥

अथेति ॥ अथ अनन्तरं ताः पूर्वोक्ताः कृत्तिकाः । कर्त्रः ।
 दिव्यां स्वर्गीयां नदीं देवीं मन्दाकिनीं विलोक्य निरीक्ष्य अभ्य-
 नन्दन् सन्तुष्टा अभुवन्नित्यर्थः । हीति अध्याहार्यम् । तथाहि ।
 एषा पौयूषं वहतीति पौयूषवाहिनी अमृतनिष्पन्दिनी मन्दा-
 किनी दृष्टा अवलोकिता सती कं नरं न अभिनन्दति ।
 सर्वमेवेत्यर्थः । अत्र सामान्येन विशेषसमर्थनरूपोऽर्थान्तर-
 न्यासोऽलङ्कारः ॥ ४८ ॥

चन्द्रेति ॥ चन्द्रः इन्दुः चूडामणिसरूपो यस्य तथोक्तः
 देवः शिवः मूर्धनि मस्तके याम् उहृहति धत्ते । यस्याः सम्बन्धि
 विलोकनं दर्शनं पुण्यं पवित्रं पुण्यजनकमित्यर्थः । तां मन्दा-
 किनीम् । कर्मभृताम् । ताः कृत्तिकाः । कर्त्रः । हृदि चित्ते
 मुदा हर्षेण अहधुः अहावत्यो बभूवुः । सेव्येर्यामिति विश्वासं
 चक्रुरित्यर्थः ॥ ४९ ॥

दिव्यामिति ॥ ताः कृत्तिकाः सुप्रह्लाः विनताः सत्यः ।
 मूर्धा मस्तकेन । करणेन । दिव्यां दिवि स्वर्गे भवां निर्धूतं
 दूरीकृतं कल्मषं पापं पापिनामिति भावः । यया तथाभृताम्

- (६) देवीं धनीम्, दिव्यनदीम् । (७) देवी ।
 (८) तस्या विलोकनम्, तस्यावलोकनम् । (९) दिव्या ।
 (१) दर्शिनीम् । (२) निर्धूतकल्मषाः ।

सौभाग्यैः खलु सुप्रापां मोक्षप्रतिभुवं (३)सतीम् ।
 भक्त्याव तुष्टुमुक्तां ताः अहधाना दिवो धुनीम् पू१
 मुक्तिस्त्रीसङ्ग(४)दूत्यज्ञैस्तत्र (५)ता विमलैर्जलैः ।
 प्रक्षालितमलाः सस्रुः सुस्नातास्तपसान्विताः । पू२
 स्नात्वा तत्र (६)सुलभ्यायां भाग्यैः परिपचेलिमैः ।

अतएव निर्वाणपदस्य मोक्षस्य देशिनीं दायिनीं देवीं विष्णु-
 पदीं विष्णुपादममुङ्गां गङ्गाम् । कर्मभूताम् । वर्वान्दर-
 वन्दितवत्यः प्रणमु रिति यावत् ॥ ५० ॥

सौभाग्यैरिति ॥ अत्र गङ्गातीरे स्थिता इति शेषः । ताः
 कृत्तिकाः । कर्वाः । सौभाग्यैः खलु शोभनभाग्यैरेव सुप्रापां
 सुखेन प्राप्तुं शक्यां मोक्षप्रतिभुवं लग्गवां सतीं पतिव्रतां तां
 दिवो स्वगस्य धुनीं मन्दाकिनो अहधीनाः अहावत्यः सत्यः
 भक्त्या भक्तिपूर्वकं तुष्टुवः स्तुतवत्यः ॥ ५१ ॥

मुक्तीति ॥ शोभनं विध्यक्तप्रकारं स्नातं स्नानं यासां तथोक्ताः ।
 भावे क्तप्रत्ययः । विधिपूर्वकस्नानं कृतवत्य इत्यर्थः । तपसा-
 न्विताः तपोयुक्ताः ताः कृत्तिकाः तत्र गङ्गायाम् । मुक्तिः
 मोक्षः सैव स्त्री तस्याः सङ्गः सम्बन्धः समागम इति यावत् ।
 तत्र यत् दूत्यं दूतीभावः तस्य ज्ञैः ज्ञाढभिः । मोक्षप्रदैरिति
 भावः । विगतं मलं येभ्यः तथोक्तैः जलैः वारिभिः प्रक्षालितं
 निर्वाचितं क्लृप्तं पापं यासां तथोक्ताः सत्यः सस्रुः स्नानं कृत-
 वत्य इत्यर्थः ॥ ५२ ॥

स्नात्वेति ॥ ताः उर्वोक्ताः कृत्तिकाः । कर्वाः । परिपचे-
 लिमैः परिपक्वैः भाग्यैः दिष्टैः । हतौ द्वतीया । सुखेन लभ्यायां

(३) सताम् ।

(५) भाविमलैः ।

(४) दौत्यज्ञैः ।

(६) सुलभ्यायाम् ।

परितार्थं स्वमात्मानं बहु ता मेनिरे मुदा ॥ ५३ ॥

कृशानुरेतसो रेतस्त्रासामभिकलेवरम् ।

प्रमोघं सञ्चचाराथ सद्यो गङ्गावगाहनात् ॥५४॥

रौद्रं सुदुर्घरं धाम दधाना दहनात्मकम् ।

परितापमवापुस्ता मग्ना क्व विषाम्बुधौ ॥५५॥

अक्षमा (७)दुर्वहं वोढुमम्बुनो बहिरातुराः ।

(८)अग्निं ज्वलन्तमन्तस्ता दधाना इव निर्ययुः ५६

॥प्रायां सुखेन लब्धुं शक्यायां तत्र गङ्गायां मन्दाकिन्यां
ज्ञात्वा अवगाह्य स्वं निजम् आत्मानं मुदा हर्षेण बहु यथा
।था चरितार्थं कृतकृत्यं मेनिरे ज्ञातवत्य इत्यर्थः ॥ ५३ ॥

कृशानुरेतस इति ॥ अथ अनन्तरं गङ्गायाः अवगाहनात्
ज्ञानात् हेतोः प्रमोघं सफलं कृशानुरेतसः हरस्य रेतः वीर्यम् ।
कर्तुं । तासाम् उक्तानां प्रसां कृत्तिकानाम् अभिकलेवरं कले-
वरं देहेषु । विभक्त्यर्थोऽव्ययीभावः । सद्यः तत्क्षणमेव
सञ्चचार संलग्नम् । प्रविवेशेत्यर्थः ॥ ५४ ॥

रौद्रमिति ॥ दहनात्मकम् अग्निमयम् अतएव सुदुर्घरं
दुर्वहं रौद्रं रुद्रसम्बन्धि धाम तेजः दधानाः वहन्त्येताः
कृत्तिकाः विषस्य हलाहलस्य अम्बुधौ सागरे मग्नाः पतिता
इव । इत्युत्प्रेक्षा । परितापं सन्तापम् अवापुः प्राप्तवत्यः ।
शरीरान्तर्गतरौद्रतेजसो प्रबलक्लेशजनकत्वादिति भावः ॥५५ ॥

अक्षमा इति ॥ दुर्वहं वोढुमशक्यं तत् पूर्वीक्तं धाम तेजः
वोढुं धर्तुम् अक्षमाः असमर्थाः अतएव आतुराः पीडिताः ।

(७) दुर्घरम् ।

(८) अग्निं ज्वलन्तमन्तःस्थं दधाना इव निर्ययुः, निर्ययुः
सहितः शीघ्रं कृत्तिका विधायान्विताः ।

अमोघं शाश्वतं बीजं सद्यो (६) नद्योज्झितं महत् ।
 तासामभ्युदरं दीप्तं स्थितं गर्भत्वमागमत् ॥५७॥
 सुज्ञा विज्ञाय ता (१) गर्भभूतं तद्वोढुमक्षमाः ।
 विषादमदधुः सद्यो गाढं भर्तृभिया क्रिया ॥५८॥
 ततः शरवणे (२) सार्धं भयेन व्रीडया च ताः ।

ताः कृत्तिकाः अन्तः मध्ये ज्वलन्तं प्रदीप्तम् अग्निम् अनलमिव
 टधानाः धारयन्त्य इव । अम्बुनः जलात् । गङ्गाया इति
 भावः । बहिः निर्ययुः निर्जग्मुः । अत्रात्प्रेचालङ्कारः धन्वर्गि
 स्वरूपस्वेनोत्प्रेक्षणात् ॥ ५६ ॥

अमोघमिति ॥ नद्या गङ्गया । कर्त्रा । सद्यः अवगाह
 क्षणमेव उज्झितं परित्यक्तं अतएव तासां कृत्तिकानां अभ्युद
 उदरेषु । विभक्त्यर्थेऽव्ययीभावः । दीप्तं प्रज्वलितं सत् स्थि
 अमोघं अव्यर्थं सफलमिति यावत् । महत् बलवत् शाश्वतं शै
 बीजं वीर्यम् । कर्तृ । गर्भं कश्चिस्थज्जीवत्वं आगमत् प्राप्तव
 ॥ ५७ ॥

सुज्ञा इति ॥ सुष्ठु जानन्तीति सुज्ञाः सुष्ठुज्ञानवत्
 विचारक्षमा इति भावः । ताः कृत्तिकाः तत् शाश्वतं तेजः वी
 वोढुं धारयितुं अक्षमाः असमर्थाः सत्यः सद्यः तत्क्षणमेव
 भर्तृभिया परित्यक्तभयेन, क्रिया परितवीर्यमपि वोढुमक्षमा
 मन्त्राकं लोके महानपवादो भविष्यतीति लज्जयेत्यर्थः । उभय
 हेतौ हतौया । गाढं भृशं विषादं दुःखं अदधुः घृतवत् ।
 गर्भधारणाक्षमाणां नारीणां महान् मानसः शोको भवतीति
 भावः ॥ ५८ ॥

तत इति ॥ अतः अनन्तरं ताः कृत्तिकाः शरवणे तत्र

(६) नद्या स्थितम् । (१) गर्भीभूतम् । (२) शापभये

तद्गर्भजातमुत्सृज्य स्नानं गृहानभिनिर्ययुः ॥५६॥

ताभिस्तत्रासृतकरकलाकोमलं भासमानं

तद्विचित्रं क्षणमभिनभोगर्भमभ्युज्जिहानैः ।

(३)स्वैस्तेजोभिर्दिनपतिशतस्पर्धमानैरमानैः

(४)वक्रैः षड्भिः स्मरहरगुरुस्पर्धयेवाजनौव ॥६०॥

शराणां दृषाविशेषाणां कानने भयेन भृत्कृतमित्यर्थः ।
ब्रीडया च लोकापवादजनितया लज्जयेत्यर्थः । सार्धं सह ।
उभयत्र सार्धशब्दयोगे तृतीया । तत् उक्तं गर्भजातं कुक्षि-
स्यप्राणनमित्यर्थः । उत्सृज्य परित्यज्य स्नानं स्नकीयान्
गृहान् भवनानि अभिनिर्ययुः निर्जग्मुः ॥ ५६ ॥

ताभिरिति ॥ ताभिः पर्वीक्षाभिः क्षात्तिकाभिः । कर्त्रीभिः ।
तत्र शरवणे विचिन्तं परित्यक्तं असृतकरः इन्दुः तस्य कलेव
कोमलं सृदु यथा तथा क्षणं भासमानं जलोपरिस्थितमित्यर्थः ।
तत् गर्भजातम् । कर्तृ । अभिनभोगर्भं आकाशाभ्यन्तरे ।
विभक्तघर्षेऽव्ययीभावसमासः । अभ्युज्जिहानैः सम्मुख-
सुदयमानैः । ज्ञाघातोर्गत्यर्थे ज्ञानचप्रत्ययः । तथा दिनपति-
शतं सूर्यशतं स्पर्धन्ते तथोक्तैः सूर्यशतातिशायिभिरित्यर्थः ।
तथा नास्ति मानं संख्या येषां तथोक्तैः अपरिमितैरिति यावत् ।
सैः स्नकीयैः तेजोभिः धामाभिः । तथा षड्भिः षट्संख्यकैः
वक्रैः युक्तम् उपलक्षितमिति यावत् । उभयत्र उपलक्षणे
तृतीया । सत् स्मरहरगुरोः ब्रह्मणः स्पर्धया ईष्ययेव जिगीष-
येवेत्यर्थः । ब्रह्मणश्चतुर्मुखत्वादिति भावः । अजनौव उद-
पद्यतेव । अत्र तेजसां षसां वक्राणाञ्च उत्पादने हेतुत्वा-
भावेऽपि तद्हेतुतया निर्देशाच्चेतुत्प्रेक्षालङ्कारः । मन्दाक्रान्ता-

(३) तैः ।

(४) वक्राम् ।

एकादशः सर्गः ।

(१) अभ्यर्थ्यमाना विबुधैः समग्रैः
 प्रह्वैः सुरेन्द्रप्रमुखैरुपेत्य ।
 तं पाययामास (२) सुधातिपूर्णं
 (३) सुरापगा (४) स्वं स्तनमाशु (५) मूर्ता ॥१॥

वृत्तम् — “मन्दाक्रान्ताम्बुधिरसनगैर्मी भनी ती गयुग्मम्” इति
 तल्लक्षणात् ॥ ६० ॥

इति श्रीचेत्रमोहनकृतया मोहिनीसमाख्यया व्याख्यया
 समेतः श्रीकालिदासकृतौ कुमारसम्भवे महा-
 काव्ये कुमारोत्पत्तिर्नाम दशमः सर्गः ।

अभ्यर्थ्यमानेति ॥ सुरेन्द्रप्रमुखैः इन्द्रप्रभृतिभिः समग्रैः
 समग्रैः विबुधैः सुरैः उपेत्य समीपमागत्य प्रह्वैः प्रणतैः सङ्घैः
 कर्तृभिः । अभ्यर्थ्यमाना याच्यमाना प्रार्थ्यमानेति यावत् ।
 स्तन्यदानेन सुतमिमं रक्षेत्यनुबध्यमानेत्यर्थः । सुरापगा
 देवन्द्री मन्दाकिनी । कर्त्री । मूर्त्ता विग्रहधारिणी सती
 आशु सत्वरम् । स्तन्यपानाभावे बालस्थानिष्टाशङ्कयेति भावः ।
 यथा तथा तं बालं सुधया दुग्धासृतेन अतिपूर्णं परिपूर्णं स्व-
 निजं स्तनं पाययामास पानं कारयामास । अस्मिन् सर्गे
 वृत्तमुपजातिः ॥ १ ॥

(१) अभ्यर्थ्यमाना । (२) सुधाभिपूर्णम् । (३) स्वर्गापगा ।
 (५) स्वस्तनम् । (४) धात्री ।

पिबन् स तस्याः स्तनयोः सुधौघं
 क्षणं क्षणं साधु समेधमानः ।
 प्रापाकृतिं कामपि षड्भि(६)रेत्य
 निषेव्यमाणः खलु कृत्तिकाभिः ॥ २ ॥
 भागौरथौपावककृत्तिकानाम्
 आतन्दबाष्पाकुललोचनानाम् ।
 तं नन्दनं दिव्यमुपात्तुमासौत्
 परस्परं प्रौढतरो विवादः ॥ ३ ॥

पिबन्निति ॥ स बालः तस्याः सुरापगायाः सम्बन्धिनोः
 स्तनयोः सम्बन्धिनं सुधायाः अमृतस्य धौघं समूहं पिबन् पानं
 कुर्वन् सन् अतएव क्षणं क्षणं प्रतिक्षणं साधु सम्यक् यथा
 तथा समेधमानः सम्यक् वृद्धिं गच्छन् । तथा षड्भिः कृत्ति-
 काभिः । कर्त्रीभिः । एत्य आगम्य निषेव्यमाणः लालस्वमानः
 सन् कामपि अङ्गतां लोकोत्तरामिति यावत् आकृतिम्
 आकारं प्राप खलु लब्धवानेव । अत्र खलुशब्द एवार्थं मन्दा-
 किन्याः स्तन्यस्यानिर्वचनीयश्रीवर्धकत्वादिति भावः ॥ २ ॥

भागौरथौति ॥ आमन्दबाष्पेण हर्षाश्रुणा आकुलानि
 आसानि लोचनानि नेत्राणि यामां तथोक्तानां भागौरथौ-
 पावककृत्तिकानां भागौरथ्याः मन्दाकिन्याः पावकस्य अग्नेः
 कृत्तिकानाञ्च सम्बन्धिनं दिव्यं स्वर्गीयम् अनिर्वचनीयाकृत-
 मिति यावत् तं नन्दनं पुत्रम् उपात्तुं लब्धुं गृह्णीतुमिति
 यावत् । परस्परम् अन्योन्यं प्रौढतरः अतिशयितः प्रवलतर इति
 यावत् । विवादः मतपुत्रोऽयमिति तर्कपूर्वकः कलह इत्यर्थः ।
 आसौत् बभूव ॥ ३ ॥

अत्रान्तरे पर्वतराजपुत्र्या
 समं शिवः स्वैरविहारहेतोः ।
 नभो विमानेन विगाहमानः
 मनोतिवेगेन जगाम तत्र ॥ ४ ॥
 (७)निसर्गवात्सल्यवशाद्विह्व-
 चेतःप्रमोदौ गलदश्रुनेत्रौ ।
 अपश्यतां (८)तं गिरिजागिरौशौ
 षडाननं (९)षड्दिनजातमात्रम् ॥ ५ ॥

अत्रेति ॥ अत्रान्तरे अस्मिन् अवसरे । भागीरथीप्रभृतीनां
 विवादसमये इत्यर्थः । शिवः कर्ता । पर्वतराजस्य हिमाद्रेः पुत्र्या
 कन्यया पार्वत्या समं माधं स्वैरविहारात् स्नेच्छापूर्वकविहारात्
 हेतोः कारणात् । हेत्वर्थं पञ्चमौ । मनोऽतिवेगेन मनोऽति-
 रिक्तवेगवता द्रुतगामित्यर्थः । विमानेन देवयानेन नभः
 अन्तरीक्षम् आकाशमिति यावत् । विगाहमानः आलोडयन्
 मन्दाकिनौतीरे जगाम गतवान् ॥ ४ ॥

निसर्गेति ॥ गिरिजा च गिरौशस्य तथोक्तौ पार्वतीशिवौ ।
 कर्तृभूतौ । निसर्गेण स्वभावतः वात्सल्यवशात् दयावस्त्ववशात्
 हेतोः विह्वलः प्रह्वलः चेतसः चित्तस्य प्रमोदः हर्षो ययोः
 तथोक्तौ । अतएव गलन्ति पतन्ति अश्रुणि नेत्रवारौषि येभ्यः
 तथोक्तानि नेत्राणि ययोः तथोक्तौ सन्ती षड्दिनजातमात्रं
 षड्दिनानि जन्मदिनप्रभृतीनि दिनषट्कानि जातानि अति-
 क्रान्तानि यस्य स एव तं षड्दिनजातमात्रं षडाननं षष्पुंषं
 कुमारं अपश्यतां ददृशतुः ॥ ५ ॥

(७) निसर्गवात्सल्यरसाद्विह्वलचेतःप्रमोदौ, निसर्गवात्सल्य-
 विह्वलचेतःप्रमोदौ । (८) तौ । (९) तद्दिन ।

अथाह देवी शशिखण्डमौलिं

(१)कोऽयं शिशुर्दिव्यवपुः पुरस्तात् ।

कस्याथवा धन्यतमस्य पुंसः

(२)मातास्य का भाग्यवतीषु धुर्या ॥ ६ ॥

स्वर्गापगासावनलोऽयमेताः

षट् कृत्तिकाः किं कलहायमानाः ।

पुत्रो ममायं न तवायमित्यं

मित्येतिवैलक्ष्य(३)मुदाहरन्ति ॥ ७ ॥

अथेति ॥ अथ अवलोकनानन्तरं देवी पार्वती । पुरस्तात्
प्रपतः दृश्यमान इत्यर्थः । कः अयं दिव्यवपुः दिव्यदेहः शिशुः
बालकः पुत्र इति यावत् । वर्तते इति शेषः । अथवा कस्य
धन्यतमस्य अत्यन्तभाग्यवतः पुंसः पुरुषस्य अयमित्यनेनान्वयः ।
दृश्यते इति शेषः । अस्य शिशोर्माता जननी का या नारो ।
मायं शुभादृष्टम् अस्ति यासां तासु भाग्यवतीषु मध्ये । निर्धारे
पत्नी । धुर्या अथगच्छा भवतीति शेषः । एवंभूतं प्रश्नपूर्वकं
वः शशिखण्डमौलिम् इन्दुशेखरं शिवम् आह उवाच ।
भक्तिप्रतिरूपकमव्ययमेतत् ॥ ६ ॥

स्वर्गापमेति ॥ असौ स्वर्गापगा सुरनदी । अयम् अनलः
ग्निः । एताः षट् कृत्तिकाः कलहायमानाः कलहं कुर्वत्यः
षः । अयं पुरोवर्त्तीति भावः । पुत्रः तनयः मम मत्सम्बन्धी ।
होक्तिरेषा । अयं दृश्यमान इति भावः । न तव तत्सम्बन्धी
इत्यु ममेति शेषः । अनलवाक्यमेतत् । इत्थं मिथ्या उभयो-
रयोर्मध्ये कस्मापि न किस्वन्माकमिति सत्यमिति भावः ।
त्तिकावचनमिदम् । इति परस्परं अन्योन्यं वैलक्ष्यं विलक्षणं
या स्यात् तथा किं कथम् उदाहरन्ति वदन्ति ॥ ७ ॥

(१) कोऽसौ ।

(२) माता च ।

(३) उदाहरन्ते ।

एतेषु कस्येदमपत्यमौषा-
 खिलचिलोकीतिलकायमानम् ।
 अन्यस्य कस्याप्यथ देवदैत्य-
 गन्धर्वसिद्धोरगराक्षसेषु ॥ ८ ॥
 श्रुत्वेति (४)वाक्यं हृदयप्रियायाः
 कौतूहलिन्या विमलस्मितश्रीः ।
 सान्द्रप्रमोदोदयसौख्यहेतु-
 भूतं वचोऽवोचत चन्द्रचूडः ॥ ९ ॥

एतेष्विति ॥ हे ईश हर । अखिला समस्ता या त्रिलोकी
 विशुद्धमं तत्र तिलकायमानं शिरोरत्नभूतम् इदम् अपत्य
 तनयः एतेषु मन्दाकिनौप्रभृतिषु मध्ये । निर्धारे सप्तमी
 कस्य सम्बन्धि भवतीति शेषः । अथापि अथवा देवाः सुरा
 दैत्याः असुराः गन्धर्वाः देवगायकाः सिद्धाः देवयोनिविशेषाः
 उरगाः सर्पाः राक्षसाः निशाचराः तेषु मध्ये । निर्धारे सप्तमी ।
 अन्यस्य अन्यतमस्य कस्य जनस्य सम्बन्धि ब्रूहीत्यर्थः ॥ ८ ॥

श्रुत्वेति ॥ चन्द्रचूडः इन्दुमौलिः शिवः । कर्त्ता । कौतूहलं
 श्रवणे कौतुकं विद्यते यस्याः सा कौतूहलिनी तस्याः हृदय-
 प्रियायाः चित्तहारिण्याः गौर्याः सम्बन्धि इति उक्तं वाक्यं
 वचनं श्रुत्वा आकर्ण्य विमला निर्मला स्मितस्य अल्पहास्यस्य
 श्रौयंस्त तथाभूतः ईषत् विद्वस्येत्यर्थः । सान्द्रः निविडः बहु-
 रिति यावत् । यः प्रमोदस्य आनन्दस्य उदयः आविर्भावः
 तेन यत् सौख्यं सुखसन्तानः तस्य हेतुभूतं कारणस्वरूपं वचः
 वक्ष्यमाणवाक्यम् अवोचत उवाच ॥ ९ ॥

(५) जगन्नयौनन्दन एष वीरः
 प्रवीर(६)मातुस्तव नन्दनो(७)ऽस्ति ।
 कल्याणि कल्याणकरः सुराणां
 (८)त्वत्तोऽपरस्याः कथमेष सर्गः ॥ १० ॥
 देवि त्वमेवास्य निदान(९)मास्ये
 (१)सर्गे जगन्मङ्गलगानहेतोः ।
 सत्यं त्वमेवेति विचारयस्व
 रत्नाकरे युज्यत एव रत्नम् ॥ ११ ॥

जगन्नयौति ॥ हे कल्याणि जगतां भुवनानां या त्रयी तस्याः
 नन्दनः आनन्दजनकः । तथा सुराणाम् इन्द्रप्रभृतीनां कल्याणं
 मङ्गलं करोतीति तथोक्तः एष पुरःस्थितः वीरः पराक्रमशीलः
 बालकः प्रवीरस्य प्रकृष्टवीरस्य मातुर्जनन्याः तव सम्बन्धी
 नन्दनः तनयः अस्ति भवति । तत्र किं मानमित्याशङ्क्याह—
 एष सर्गः पुत्ररूपा सृष्टिः । त्वत्तः अपरस्याः त्वदन्यस्याः
 नार्याः कथं केन प्रकारेण स्यादिति शेषः । देवकार्यसाधन-
 ममर्थस्य लोकोत्तरशक्तिसम्पन्नस्य पुत्रस्यास्य त्वदनस्या उत्पत्ति-
 सन्भावना नास्तीति भावः ॥ १० ॥

देवीति ॥ हे देवि गौरि । जगतां मङ्गलाय यानि गानानि
 मङ्गलप्रबन्धरूपाणीति यावत् । तेषां हेतोः कारणस्य अस्ति
 बालकस्य सर्गे उत्पत्तौ विषये त्वमेव । एवमशब्दोऽन्यव्यवच्छे-
 दकः । निदानम् आदिकारणम् आस्ते उपविशसि । भवसी-
 त्पर्यः । “निदानं त्वादिकारणम्” इत्यमरः । तत् कारणत्व-
 मेव दृष्टान्तेन प्रदर्शयति—त्वमेवेति । त्वमेव । रत्नाकरे समुद्रे

-
- (५) जगन्नयानन्दनः । (६) मातः । (७) अयम् ।
 (८) त्वत्तः परस्याः । (९) आर्ये, आर्ये । (१) सर्गे ।

(२) अतः शृणुष्व्वावहितेन वृत्तं
 वीजं यद्ग्नौ निहितं मया तत् ।
 संक्रान्तमन्त(३)स्त्रिदशापगायां
 ततो(४)ऽवगाहे सति कृत्तिकासु ॥ १२ ॥
 गर्भत्वमाप्तं (५)तदमोघमेतत्
 ताभिः शरस्तम्बमधि न्यधायि ।
 बभूव तत्रायमभूतपूर्वो
 महोत्सवोऽशेषचराचरस्य ॥ १३ ॥

एव रत्नं युज्यते सम्भवतीति सत्यं याथार्थ्यं विचारयस्व अव-
 धारयेत्यर्थः ॥ ११ ॥

अत इति ॥ अतः हेतोः अवहितेन अवधानेन । भावे
 कृत्वादिशेषपदमेतत् । वृत्तं वृत्तान्तं विवरणमिति यावत् ।
 शृणुष्व् शृणु आकर्णयेति यावत् । मया । कर्त्रा । अग्नौ अग्नौ
 यत् वीजं वीर्यं निहितम् अपि तत् वीजं त्रिदशापगायां
 मन्दाकिन्यां अन्तः मध्ये संक्रान्तं निहितम् । अग्निनेति शेषः ।
 अवगाहे ज्ञाने सति ततः गङ्गातः कृत्तिकासु संक्रान्तं
 लम्बम् ॥ १२ ॥

गर्भत्वमिति । तत् पूर्वोक्तम् अमोघं सफलम् अव्यर्थमिति
 यावत् । वीजं गर्भस्य भावः तत्त्वं गर्भत्वं कुत्तिस्यप्राणित्वम्
 प्राप्तं प्राप्तम् । ताभिः कृत्तिकाभिः अमोघं तत् एतत् वीजं
 शरस्तम्बमधि अधिशरस्तम्बं शरवणोपरीत्यर्थः । न्यधायि
 निहितं संक्रान्तमिति यावत् । तत्र शरस्तम्बे अयम् अशेष-
 चराचरस्य समस्तस्त्रावरजङ्गममयस्य जगतः अभूतपूर्वः पूर्वम्
 अभूतः महोत्सवः महानन्दस्वरूप इत्यर्थः । शिशुरिति शेषः ।
 बभूव जातः ॥ १३ ॥

(२) अतः । (३) त्रिदशापगायाम् । (४) विगाहे । (५) यत् ।

अशेषविश्वप्रियदर्शनेन

धुर्या त्वमेतेन सुपुत्रिणीनाम् ।

अलं विलम्बाचलराजपुत्रि

(६)स्वपुत्रमुत्सङ्ग(७)तले (८)निधेहि ॥१४॥

(९)अथेति वादिन्यमृतांशुमौली

शैलेन्द्रपुत्री रभसेन सद्यः ।

सान्द्रप्रमोदेन सुपीनगात्री

धात्री समस्तस्य चराचरस्य ॥ १५ ॥

अशेषेति ॥ अचलानां पर्वतानां राजा अचलराजः तस्य पुत्री कन्या । तल्लम्बोधने हे अचलराजपुत्रि । अशेषाणां सर्वेषां विश्वानां जगतां प्रियदर्शनेन सुदर्शनेन एतेन पुत्रेण त्वं सुपुत्रिणीनां प्रशस्तपुत्रशालिनीनां धुर्या अथगच्छा भवसीति शेषः । तस्मात् अलं विलम्बा विलम्बेनालं विलम्बं न कुर्वित्यर्थः । स्वपुत्रम् आत्मसुतम् उत्सङ्गतले अङ्गदेशे निधेहि स्थापय गृहाणेत्यर्थः ॥ १४ ॥

अथ युग्मेन ब्रवीति—

अथेति ॥ किरीटेति च ॥ अथ अन्तरम् अमृतांशुः शीताशुः मौली मस्तके यस्य तथोक्ते शिवे इति पूर्वोक्तेन प्रकारेण वादिनि कथयति सति । अमस्तस्य समग्रस्य चराचरस्य जगतः धात्री पालयित्री तथा सान्द्रप्रमोदेन घनानन्देन हेतुना सुप्रतिशयेन पीनं स्कीतं प्रफुल्लत्वादिति भावः । गात्रं शरीरं यस्याः तथोक्ता । शैलेन्द्रस्य पर्वतराजस्य पुत्री तनया पार्वती । नभःस्त्रैः आकाशगामिभिः तथा त्वरया सह वर्तमानैः त्वरा-

(६) सुपूर्णम् । (७) तलम् । (८) विधेहि । (९) तथा ।

किरीटबद्धाञ्जलिभिर्नभःस्थैः

नमस्कृता सत्वर(१)नाकिलोकैः ।

विमानतोऽवातरदात्मजं तं

ग्रहीतुमुत्कण्ठितमानसाभूत् ॥ १३ ॥

स्वर्गापगापावककृत्तिकादीन्

कृताञ्जलीनानमतोऽपि (२)भूयः ।

हित्वा(३)त्सुका तं सुतमाससाद्

पुत्रोत्सवे माद्यति (४)का न हर्षात् ॥१७॥

युक्तेः नाकिलोकैः इन्द्रप्रभृतिभिः किरीटेषु मस्तके बद्धाः रचिताः
अञ्जलयः येः तथोक्तैः सद्भिः नमस्कृता वन्दिता सती सद्यः
तत्क्षणम् अविलम्बेनेवेत्यर्थः । रभसेन वेगेन विमानतः देव-
यानात् अयातरत् उत्तरितवती । तं पूर्वाक्तम् आत्मजं नन्दनं
ग्रहीतुं क्रोडे कर्तुमित्यर्थः । उत्कण्ठितमानसा उत्सुकचित्त
अभूत् बभूव च ॥ १५ ॥ १६ ॥

स्वर्गापगति ॥ उत्सुका उत्कण्ठिता पुत्रप्राप्ताविति भावः
सा पावती । स्वर्गापगा मन्दाकिनौ पावकः अनलः कृत्तिका
आदयः येषां तान् इन्द्रादीन् देवानित्यर्थः कृताञ्जलीन् अतएव
भूयः भृशम् आनमतः नमस्कृत्वतोऽपि हित्वा त्यक्त्वा अनभि-
नन्द्येत्यर्थः । तं सुतं पुत्रं आससाद् प्राप्तवती । तथाहि । क-
नारी पुत्रस्य उत्सवे विषये हर्षात् सन्तोषवशात् हृतेः
माद्यति मत्ता भवति । पुत्रोत्सवजनितानन्देन नार्य उत्सत्ता
भवन्तीति भावः । अत्र सामान्येन विशेषसमर्थनरूपोऽर्थात्ता-
न्यासोऽलङ्कारः ॥ १७ ॥

(१) नाक । (२) भूम्ना, मूर्ध्ना । (३) सुकान्तम् । (४) कः

प्रमोदबाष्पाकुललोचना सा
न तं ददर्श क्षणमयतोऽपि ।
परिस्मृशन्ती करकुङ्मलेन
सुखान्तरं प्राप किमप्यपूर्वम् ॥ १८ ॥
(पू)सुविस्मयानन्दविकस्वरायाः
शिशुर्गलहास्यतरङ्गितायाः ।
विष्टङ्गवात्मल्यरसोत्तराया
देव्या (६)दृशोर्गोचरतां जगाम ॥ १९ ॥

प्रमोदेति ॥ सा पार्वती । प्रमोदस्य आनन्दस्य सम्बन्धिभिः
बाष्पैः अश्रुभिः आकुले पूर्णत्वात् दर्शनासमर्थं लोचने नयने
यस्याः तथोक्ता सती अतएव अग्रतः पुरतः तिष्ठन्तमपीति शेषः ।
तं सुतं क्षणं क्षणकालं न तु चिरमिति भावः । ददर्श । अथच
कर एव कुङ्मलं कलिका तेन करणेन परिस्मृशन्ती स्वर्णं
कुर्वती सती किमपि असामान्यम् अपूर्वम् अद्भुतं सुखान्तरं
सुखविशेषम् अन्यत् सुखमित्यर्थः । प्राप अनुभूतवती । सुत-
स्पर्शजनितसुखं लोकोत्तरमिति भावः ॥ १८ ॥

सुविस्मयेति । शिशुः बालकः । कर्ता । सु अन्यन्तं यो विस्मयः
साश्चर्यभावः आनन्दः हर्षश्च ताभ्यां हेतुभूताभ्यां विकस्वरा
विकसिता प्रफुल्लितेति यावत् तस्याः । तथा गलतां खलतां
यो बाष्पाणां नेत्रसलिलानां तरङ्गः प्रवाहः स जातोऽस्याः
तथोक्तायाः । तरङ्गशब्दादितच्प्रत्ययः । तथा विष्टङ्गं प्रष्टङ्गं यत्
वास्तव्यं दयावत्त्वं तस्य यो रसः स्वादः स उत्तरः मुख्यः यस्याः
तथोक्तायाः देव्याः पार्वत्याः दृशोः नयनयोः सम्बन्धिनीं गोच-

तमीक्षमाणा क्षणमीक्षणां

सहस्रमाप्तुं विनिमेषमैच्छत् ।

(७)सा नन्दनालोकनमङ्गलेषु

क्षणंक्षणं (८)दृष्यति कस्य चेतः ॥ २० ॥

विनम्रदेवासुरपृष्ठगाभ्या-

मादाय तं पाणिसरोरुहाभ्याम् ।

(९)नवोदयं पार्वणचन्द्रचारुं

गौरी (१)स्वमुत्सङ्गतलं निनाय ॥ २१ ॥

रतां विषयतां जगाम प्राप्तवान् । पार्वती बाष्पाकुलनेत्राभ
पुत्रं ददर्शेति भावः ॥ १९ ॥

तामिति ॥ तं पुत्रं क्षणं नतु चिरमिति भावः । ईक्षमाण
पश्यन्ती सा पार्वती । कर्त्री । विगताः निमेषाः यस्मात् त
निर्निमेषं ईक्षणां लोचनानां सहस्रं सहस्रसंख्यकनेत्रा
णौत्यर्थः । आप्तुं लब्धुं ऐच्छत् इयेष । तथाहि । क्षणंक्ष
प्रतिक्षणम् । वीष्मायां द्विरक्तिः । नन्दनस्य आलोकना
दर्शनान्येव मङ्गलानि तेषु कस्य लोकस्य चेतः चित्तं न दृष्यति
दृष्टिमिति अपितु न कस्यापौत्यर्थः । पुत्रदर्शनजनितानन्दं
न पूर्णतामेतीति भावः ॥ अत्रार्थान्तरन्यासोऽलङ्कारः ॥ २० ॥

विनम्रमिति ॥ गौरी पार्वती । कर्त्री । नवः नूतनः उदय
उत्पत्तिर्यस्य तथोक्तं तत्कालभर्वामित्यर्थः । अतएव पार्वण
पार्वणं पूर्णमायां भवस्य जातस्य पूर्णस्येत्यर्थः । चन्द्रस्यैव चा
सुन्दरं मनोहारिणमिति यावत् । तं तनयम् । कर्मभूतम्
विनम्राः विनताः पादपतिता इत्यर्थः । यि देवाश्च असुराश्च

(७) न नन्दनालोकनमङ्गलेषु, सुनन्दनालोकनकौतुकेन
(८) दृष्यति । (९) नवोदयत्, मञ्जोदयात् । (१) तन्म

स्वमङ्गमारोप्य सुधामिधान-
मिवात्मनो नन्दनमिन्दुवक्त्रा ।
तमे(२)कमेषा (३)जगदेकवीरं
बभूव पूज्या धुरि पुत्रिणीनाम् ॥ २२ ॥
निसर्गवात्सल्यरसौघसिक्ता
सान्द्रप्रमोदाद्यतपूरपूर्णा ।
तमेकपुत्रं जगदेकमाता-
(४)भ्युत्सङ्गिनं प्रसविषी बभूव ॥ २३ ॥

तेषां पृष्ठं पृष्ठदेशं गच्छतः स्पृशतः इति तथाभूताभ्यां अनेन
श्वसुरेभ्यो हस्ताभ्यामभयदानं ध्वन्यते । पाणिसरोरुहाभ्यां
करपद्माभ्यां करणभूताभ्यां आदाय गृहीत्वा स्त्रं स्त्रकीयं उत्-
सङ्गतत्वं अङ्गदेशं निनाय प्रापितवती ॥ २१ ॥

स्वमिति । इन्दुरिव वक्त्रं मुखं यस्याः तद्योक्ता । मुखस्य
सौन्दर्याच्चन्द्रसाम्यमिति भावः । एषा गौरी । कर्वी । जगतां
त्रिभुवनानां एकः अद्वितीयः वीरः पराक्रान्तः तद्योक्तं तथा
सुधायाः असृतस्य निधानं पात्रमिव स्थितं तं एकं अद्वितीयं
।न्दनं तनयं स्वं अङ्गं उत्सङ्गं आरोप्य स्थापयित्वा पुत्रिणीनां
।यस्तपुत्रवतीनां धुरि अग्रे पूज्या मान्या बभूव ॥ २२ ॥

निसर्गेति ॥ जगतां भुवनानां एकमाता अद्वितीयजननी
पार्वती । कर्वी । उत्सङ्गिनं अङ्गस्थं तं एकपुत्रं अद्वितीयतनयं
अभि अभिसुखम् । अभिशब्दयोगे द्वितीया । अतएव प्रसवः दुग्ध-
भावः जातोऽस्य प्रसविषी दुग्धधारावर्षिणीत्यर्थः । निसर्गेण
स्वभावतः वात्सल्यरसौघेन स्नेहरमसमूहेन सिक्ता आर्द्रिता तथा

(२) एकमेवम्, एकदेवम् । (३) जगदेकदेवी ।

(४) सोत्सङ्गिनम्, अभ्युत्सङ्गितम् ।

अशेषलोकत्रयमातुरस्याः

षाण्मातुरः स्तन्यसुधामधासीत् ।

सुरस्रवन्त्या किल कृत्तिकाभिः

मुहुर्मुहुः सस्पृहमीक्ष्यमाणः ॥ २४ ॥

(५)सुखाश्रुपूर्णेन मृगाङ्गमौलिः

कलत्रमेकेन मुखाम्बुजेन ।

सान्द्रेण निविष्टेन प्रमोदासृतपूरेण सन्तोषासृतप्रवाहेण पूर्ण-
बभूव ॥ २३ ॥

अशेषेति ॥ सुराणां देवानां सम्बन्धिनी स्रवन्ती नर्द-
तया । कर्त्री । “स्रवन्ती निम्नगापगा” इत्यमरः । तद्य-
कृत्तिकाभिः । कर्त्रीभिः । स्पृहया स्रष्टुं वर्तमानं सस्पृहं साभि-
लार्थं यथा तथा मुहुर्मुहुः वारंवारं ईक्ष्यमाणः अवलोक-
मानः । तासामपि मातृत्वादित् भावः । षष्ठां मातृणां जन-
नीनां अपत्यं पुमान् षाण्मातुरः कार्तिकेयः । कर्ता । “षाण्मा-
तुरः शक्तिधरः कुमारः क्रीञ्चदारणः” इत्यमरः । अशेषे-
समस्तं यत् लोकानां जगतां त्रयं तस्य मातुः जनन्याः अस्व-
पार्वत्याः सम्बन्धिनी स्तने भवा या सुधा पीयूषं तां अधासी-
पीतवान् ॥ २४ ॥

सुखेति ॥ मृगाङ्गः चन्द्रः मौली यस्य तथोक्तस्य शिवस्य
सम्बन्धि कलत्रं पत्नी पार्वती । कर्त्री । सुखाश्रुपूर्णेन इषां
शुक्लपूरितेन एकेन अद्वितीयेन सुखाम्बुजेन सुखकमल-
करणेन एकनालात् एककाण्डात् उद्गतानि उत्पन्नानि यानि
पञ्चपद्मानि पञ्चसंख्यककमलानि तेषां लक्ष्मीः शोभेव लक्ष्मी-
शोभा यस्याः तथोक्तां षष्ठां षट्संख्यकानां वदनानां सुखा-

(५) सुखाश्रुपूर्णेन ।

तस्यैकनालो(६)ङ्गतपञ्चपद्म-
लक्ष्मीं क्रमात् षड्वदनीं(७)चुचुम्ब ॥२५॥
(८)हैमी फलं हेमगिरेर्लतेव
विकस्वरं नाकनदीव पद्मम् ।
पूर्वेव दिङ् नूतनमिन्दुमाभात्
तं पार्वती नन्दनमादधाना ॥ २६ ॥
प्रीतात्मना (९)सा प्रयतेन दत्त-
हस्तावलम्बा शशिशेखरेण ।
कुमारमुत्सङ्गतले दधाना
विमानमभ्रंलिहमारोह ॥ २७ ॥

समाहारः तां षड्वदनीम् । द्विगुत्वात् डीप्प्रत्ययः । क्रमात्
पथाक्रमं चुचुम्ब चुम्बितवती स्पृष्टवतीति यावत् ॥ २५ ॥

हैमीति ॥ हेमगिरेः सुमेरोः सम्बन्धिनी हैमी हेमवि-
हारा काञ्चनमयीति यावत् । लता वज्रौ । कर्त्री । फलमिव ।
पत्र हैममिति विशेषणपदमध्याहार्यम् । नाकनदी मन्दा-
केनी । कर्त्री । विकस्वरं प्रस्फुटितं पद्मं कमलमिव । तथा
पूर्वापूर्वाभिधेया दिक् नूतनं नवोदयं इन्दुं चन्द्रमिव । पार्वती
पार्वती । कर्त्री । तं नन्दनं तनयं आदधाना धारयन्ती सती
माभात् बभौ ॥ मालोपयेयम् ॥ २६ ॥

प्रीतेति । प्रीतः प्रसन्नः आत्मा मनो यस्य तथोक्तेन प्रय-
त्न भवधानपरेण शशिशेखरेण । कर्त्री । दत्तः अर्पितः
हस्तावलम्बः करान्त्रयः यस्याः तथाभूता सा पार्वती ।
कर्त्री । कुमारं तनयं उत्सङ्गतले षड्वदने दधाना विभ्रती

(६) उद्गम । (७) चुचुम्बे । (८) हैमम् । (९) सुप्रयतेन ।

महेश्वरोऽपि प्रमदप्ररूढ-

रोमोद्गमो भूधरनन्दनायाः ।

(१) अङ्गादुपादत्त (२) तदङ्गतः (३) सा
तस्यास्तु (४) सोऽप्यात्मजवत्सलत्वात् ॥ २८ ॥

(५) दधानया नेत्रसुधैक(६) सत्रं

पुत्रं पवित्रं सुतया (७) तथाद्रेः ।

संश्लिष्यमाणाः शशिखण्ड(८)धारी

विमानवेगेन (९) गृह्णाञ्जगाम ॥ २९ ॥

सती । अञ्जलिहं आकाशभेदि अत्यन्नतमित्यर्थः । विमानं
देवयानं आकरोह आरूढा ॥ २७ ॥

महेश्वर इति । प्रमदेन हर्षेण प्ररूढाः उन्नताः रोमी-
द्गमाः रोमाञ्चा यस्य तथोक्तः महेश्वरः हरोऽपि । कर्ता ।
आत्मजे पुत्रे वत्सलत्वात् वात्सल्यात् दयावत्त्वादिति यावत् ।
हेतौ पञ्चमी । भूधरस्य पर्वतस्य नन्दनायाः कन्यायाः गौर्याः
सम्बन्धिनः अङ्गात् उत्सङ्गदेशात् उपादत्त गृह्णीतवान् ।
पुत्रमिति कर्मपदमध्याहार्यम् । सा गौरौ । कर्त्री । तदङ्गतः
तस्य महेश्वरस्य अङ्गतः क्रोडितः । पुत्रमिति शेषः । उपाद-
त्तेति क्रियापदमध्याहार्यम् । तु पुनः स महेश्वरोऽपि तस्याः
गौर्याः सम्बन्धिनः अङ्गात् । पुत्रमिति शेषः । उपादत्तेति
क्रियापदमध्याहार्यम् ॥ २८ ॥

दधानयेति । सुधायाः पीयूषस्य एकं अद्वितीयं सत्रं सदा-
दानम् । “सत्रमाच्छदने यज्ञे सदादाने” इत्यमरः । नेत्रयोः
नयनयोः सुधैकसत्रं येन तथोक्तं पीयूषवस्त्रेभ्योरानन्दवर्धक-

- (१) अङ्गादुपादत्त । (२) तदङ्गतः । (३) सा ।
(४) सोऽप्यात्मज । (५) दधानया । (६) पात्रम् ।
(७) तथाद्रेः । (८) मीलिः, वाही । (९) गृहम् ।

(१)अधिष्ठितः स्फाटिकशैलशृङ्गे
 बुद्धे (२)निजं (३)धाम निकामरम्यम् ।
 महोत्सवाय (४)प्रमथप्रमुख्यान्
 (५)पृथून् गणान् शम्भुरथादिदेश ॥ ३० ॥
 पृथु(६)प्रमोदः (७)प्रगुणो गणानां
 गणः समग्रो वृषवाहनस्य ।

मित्यर्थः । तथा पवित्रं पूतं पुत्रं दधानया धारयन्त्या अनया
 अद्रेः हिमालयस्य सुतया तनयया पार्वत्या । कर्त्रा । संश्लिष्य-
 माणः स्नेहवशात् समालिङ्गमानः शशिनः खण्डं धरतीति
 तथोक्तः शशिखण्डधारी शिवः । कर्ता । विमानस्य देवयानस्य
 वेगेन बलेन गृहान् भवनानि जगाम ययौ ॥ २८ ॥

अधौति ॥ अथ अनन्तरं तुङ्गे उन्नते स्फाटिकशैलस्य
 स्फाटिकमयपर्वतस्य कैलासस्येत्यर्थः । यत् शृङ्गं शिखरं तत्र
 निकामरम्यम् अतिमनोहारि निजं स्वकीयं धाम भवनम्
 अधिष्ठितः स्थितः शम्भुः महादेवः । कर्ता । प्रथून् महतः
 प्रमथप्रमुख्यान् प्रमथप्रभृतीन् गणान् स्ववर्गान् । कर्मभूतान् ।
 महोत्सवाय महोत्सवं कर्तुम् आदिदेश आदिष्टवान् आन्ना-
 पयामासेत्यर्थः । पुत्रमहोत्सवस्थानन्दजनकत्वादिति भावः
 ॥ ३० ॥

पृथ्विति । अथ आन्नानन्तरं प्रकृष्टाः गुणाः यस्य सः । नृत्य-
 गीतादिनिपुण इत्यर्थः । समग्रः समस्तः गणानां प्रमथादीनां

(१) अधिष्ठितः ।

(२) निजे ।

(३) धामानि कामरम्ये, धाम्नि निकामरम्ये ।

(४) प्रमथान् स नाथः । (५) महिम्ना स्वमुदा, प्रथिम्ना पृथक् ।

(६) प्रमोदः ।

(७) प्रगुणे ।

गिरीन्द्रपुत्रास्तनयस्य जम्ब-

न्यथोत्सवं संवहते विधातुम् ॥ ३१ ॥

स्फुरन्मरौचिष्कुरिताम्बराणि

सन्तानशाखिप्रसवाञ्चितानि ।

(८) उच्चिप्सुः काञ्चनतोरणानि

गणा (९) वराणि स्फटिकालयेषु ॥ ३२ ॥

दिक्षु प्रसपंस्तदधीश्वराणा-

मथामारणामिव (१) मध्यलोके ।

गणः वर्गः । कर्ता । महान् बनवान् प्रमोदः आनन्दः यस्य तथोक्तः सन् हृषवाहनस्य महादेवस्य तथा गिरीन्द्रपुत्राः पर्वतराजकन्यायाश्च सम्बन्धिनः तनयस्य जम्बनि उत्पत्तौ उक्तं पुत्रजम्बजनितमहोक्तवमित्यर्थः । विधातुं कर्तुं संवहते प्रवृत्तः ॥ ३१ ॥

अथ सप्तभिः श्लोकैर्महोक्तं विशिनष्टि—

स्फुरदिति ॥ स्फटिकालयेषु स्फटिकमयभवनेषु गणाः प्रमथाः । कर्तृभूताः । स्फुरन्तीभिः भासमानाभिः मरौचिभिः किरणैः करणैः कुरितं मिश्रीकृतं व्याप्तमिति यावत् । अम्बरं नभोमार्गः यैः तथोक्तानि तथा सन्तानशाखिनां कल्पतरुणां प्रसवैः पुष्पैः पुष्पमालाभिरित्यर्थः । अञ्चितानि शोभितानि निर्मितानीति यावत् । वराणि श्रेष्ठानि काञ्चनतोरणानि स्वर्णनिर्मितबहिर्द्वाराणि उच्चिप्सुः उत्क्षिप्तवन्तः बबन्धुरित्यर्थः । उत्सवे माख्यादिना बहिर्द्वारशोभनं चिरप्रसिद्धमिति भावः ॥ ३२ ॥

दिक्ष्विति । अथ तोरणोत्तोलनामन्तरं दिक्षु पूर्वादि-

(८) विचिप्सुः । (९) चलाणि । (१) नाकिलोके ।

महोत्सवं शंसितुमाहतोऽन्यैः

दध्वान (२)धौरः पटहः पटीयान् ॥ ३३ ॥

महोत्सवे तत्र समागतानां

गन्धर्वविद्याधरसुन्दरीणाम् ।

सम्भावितानां गिरिराजपुत्र्या

गृहेऽभवन्मङ्गलगौतकानि ॥ ३४ ॥

सुमङ्गलोपायन(३)पात्रहस्ताः

तं मातरो मातृव(४)दभ्युपेताः ।

दशसु आशासु प्रसर्पन् धावन् तासां दिशां ये अधीश्वराः
 अधिपतयः तेषां तदधीश्वराणाम् अमराणां इन्द्रप्रभृतीनां
 देवानां सम्बन्धौ पटीयान् पटुतरः महत्तर इति यावत् अतएव
 धौरः गभीरः दीर्घवर इत्यर्थः । पटहः वाद्यविशेषः अन्यैः
 प्रपरैः देववादकैः । कर्तृभिः । आहतः ताडितः सन् मध्यः
 गे लोकः तस्मिन् पृथिव्यां महान् बलवान् यः उत्सवः आनन्दः
 ऽं शंसितुं सूचयितुं कथयितुमिति यावत् । दध्वान ध्वनिं
 कृतवान् । अत्र ध्वनेर्महोत्सवशंसनाभावेऽपि तत्शंसन-
 कल्पनादुत्प्रेक्षालङ्कारभेदः ॥ ३३ ॥

महोत्सवे इति । तत्र तस्मिन् महोत्सवे कर्मणीति शेषः ।
 एते समागतानां प्राप्तानां अतएव गिरिराजस्य पर्वताधिपतेः
 इरा कान्यया पार्वत्या । कत्रगां । सम्भावितानां सम्मानितानां
 आश्वर्वाः विद्याधराश्च तेषां सुन्दरीणां कामिनीनां तत्-
 कर्तृकाणि मङ्गलस्य सम्बन्धीनि गौतकानि सङ्गीतानि अभवन्
 अभुवुः । महोत्सवे स्त्रियो गायन्तीति भावः ॥ ३४ ॥

सुमङ्गलेति । सु अतिशयेन यानि मङ्गलानि मङ्गल-

(२) धौरम् ।

(३) पूर्णम् ।

(४) अभ्युपेतम् ।

निधाय दूर्वाक्षतकानि मूर्ध्नि

निन्युः स्वमङ्गं गिरिजातनूजम् ॥ ३५ ॥

ध्वनत्सु तूर्येषु सुमन्द्रमङ्गा-

लिङ्गोर्ध्वकेष्वप्सरसो रसेन ।

(५)सुसन्धिबन्धं नन्दतुः (६)सुदत्त-

गीतानुगं भावरसानुविद्धम् ॥ ३६ ॥

जनकानि उपायनानि उपढौकनसामग्रयः तेषां पात्राणि
हस्तेषु यासां तद्योक्ताः अभ्युपेताः समागताः मातरः ब्राह्मी-
प्रभृतयः । सप्तेति अध्याहार्यम् । कर्त्वीभृताः । “ब्राह्मी माहेश्वरी
शैव कौमारी वैष्णवी तथा । वाराहो च तथेन्द्राणो चासुण्डा
सप्त मातरः” इत्यमरः । मूर्ध्नि मस्तके बालस्येति भावः ।
दूर्वाक्षतानि दूर्वाः अक्षतानि अतपतण्डुलानि च निधाय
स्थापयित्वा तं गिरिजायाः पार्वत्याः तनूजं तनयं मादवत्
मातर इव स्वं निजम् अङ्गम् उत्सङ्गं निन्युः नीतवत्यः स्वाङ्गे
स्थापयामासुरित्यङ्कः । तार्भिरपि तत्र मादवत् स्नेहो दार्शित्य
इति भावः ॥ ३५ ॥

ध्वनत्स्त्विति ॥ अङ्गम् अलिङ्गम् उर्ध्वकश्च तेषु अङ्गा-
लिङ्गोर्ध्वकेषु तदभिधेयेषु तूर्येषु वाद्यावशेषेषु सुमन्द्रं सुगभीरं
यथा तथा ध्वनत्सु ध्वनिं कुर्वत्सु सत्सु । अप्सरसः रश्माप्रभृतयः
स्त्रियः । कर्ष्यः । रसेन बालस्नेहेन हेतुना सु शभोनाः सन्धीनां
स्तरसंयोगादीनां बन्धाः गीतप्रबन्धाः यस्मिन् कर्मणि तद्योक्तं
तथा सुदत्तानि सुरचितानि शोभनच्छब्दांसीति षाडत् गीतानि
अनुगानि सङ्गतानि यस्मिन् कर्मणि तद्योक्तं तथा भावैः
रत्नादिभिः रसैः मृङ्गरादिभिश्च अनुविद्धं व्याप्तं सुसङ्गतमिति

(५) सुसन्धि ।

(६) सुसन्धि, सुदत्त ।

वाता ववुः सौख्यकराः प्रसेदु-
 राशा विधूमो हुतभुग्दिदीपे ।
 जलान्यभूवन्विमलानि तत्रोत्-
 सवेऽन्तरिक्षं प्रससाद सद्यः ॥ ३७ ॥
 गम्भीर(७)शङ्खध्वनिमिश्रमुच्चैः
 गृहोद्भवा दुन्दुभयः प्रणेदुः ।

यावत् यस्मिन् कर्मणि तथोक्तं यथा तथा ननृतुः । क्रियाया
 विशेषणान्येतानि । नृत्यं कृतवत्यः गात्राणि विचित्रिपुरिति
 यावत् ॥ ३६ ॥

वाता इति ॥ अत्र उत्सवे मद्यः उत्सवक्षणमेव वाताः
 अनिलाः । कर्तारः । सौख्यं कुर्वन्तीति सौख्यकराः सुखस्यर्था
 इत्यर्थः । सन्तः ववुः चेलुः । आशाः पूर्वादयो दिशः प्रसेदुः
 प्रसन्नाः बभूवुः निर्मला जाता इत्यर्थः । हुतं हव्यं घृतादीत्यर्थः
 भुङ्क्ते यः स हुतभुक् अग्निः । कर्त्ता । हुतोपपदाङ्गजघातोः
 क्लिपप्रत्ययः । विगतः धूमः यस्मात् तथोक्तः निर्धूमः सन्
 दिदीपे जज्वाल । जलानि वारीणि विमलानि स्नेच्छानि
 अभूवन् बभूवुः । तथा अन्तरिक्षम् आकाशं प्रससाद प्रसन्न-
 मभूत् । निर्मेघत्वादिति भावः । महापुरुषाणां जन्म सर्वेषां
 सुखाय भवतीति भावः । ३७ ॥

गम्भीरिति ॥ गृहेषु धनिकभवनेषु उद्भवाः जाताः वाद्यमाना
 इत्यर्थः । दुन्दुभयः दुन्दुभिसंज्ञकाः वाद्यविशेषाः । कर्त्तारः ।
 गम्भीरेण मन्त्रेण शङ्खस्य ध्वनिना पाञ्चजन्याख्यशङ्खशब्देन
 मिश्रं युक्तं यथा तथा उच्चैः प्रणेदुः नादं चक्रुः । तथा व्योम्नि
 आकाशे दिवम् ओकी येषां तथोक्तानां सुराणां सम्बन्धिनः

(७) शब्दः ।

दिवीकसां व्योम्नि विमानसंघा

(८)विमुच्य पुष्यप्रचयान् प्रसस्युः ॥ ३८ ॥

इत्थं मद्देशाद्रिसुतासुतस्य

(९)जन्मोत्सवः संमदयाञ्चकार ।

चराचरं विश्वमशेषमेतत्

परं चकम्पे किल तारकश्रीः ॥ ३९ ॥

ततः कुमारः (१)सुमुदां निदानैः

(२)स बाललीलाचरितैर्विचित्रैः ।

विमानानां देवयानानां संघाः समूहाः । कर्तारः । पुष्याणां कुसुमानां ये प्रचयाः संघाः तान् विमुच्य विकीर्य आभदृशे-
त्यर्थः । प्रसस्युः विचेरुः प्रस्थितवन्त इत्यर्थः ॥ ३८ ॥

इत्यमिति ॥ मद्देशः इरश्च अद्रिसुता पार्वती च तयोः सम्बन्धिनः सुतस्य पुत्रस्य सम्बन्धौ इत्यम् उक्तप्रकारः जन्मनि यः उत्सवः जन्मोत्सवः । कर्ता । एतत् अशेषं सकलं चराचरं स्थावरजङ्गमात्मकं विश्वं जगत् संमदयाञ्चकार उच्चत्तं कृतवान् । परं केवलं तरकस्य तारकाख्यमहासुरस्य सम्बन्धिनौ श्रीः लक्ष्मीः चकम्पे किल कम्पितवत्येव । अत्र किलशब्दोऽवधारणार्थं प्रयुक्तः । तारकासुरस्य भाविविपक्षनकतया तं विना तस्य पुत्रस्य जन्मनि सर्वं जगत् हृष्टमभूदिति भावः । ३९ ।

तत इति ॥ ततस्तदनन्तरं स कुमारः । कर्ता । विचित्रैः नानाप्रकारैः अतएव सुमुदां शोभनदर्शाणां निदानैः आदि-
कारणैः हेतुभूतैरिति यावत् । "निदानं त्वादिकारणम्" इत्यमरः । बालस्य शिशोः या लीला क्रीडा तस्याः चरितैः

(८) विमुच्यतां पुष्यचयान्, विमुच्यतः पुष्यचयान् ।

(९) जन्मोत्सवे । (१) स मुदः । (२) स्वबाललीलाचरितैः

गिरीशगौर्योर्द्वन्द्वं जहार

मुदे न हृद्या किमु बालकेलिः ॥ ४० ॥

महेश्वरः शैलसुता (३) च हर्षात्

(४) सतर्षमेकेन मुखेन गाढम् ।

अजातदन्तानि (५) मुखानि सूनोः

मनोहराणि (६) क्रमत (७) चुचुम्ब ॥ ४१ ॥

क्वचित् स्वलङ्घिः क्वचिदस्वलङ्घिः

क्वचित्प्रकम्प्यैः क्वचिदप्रकम्प्यैः ।

चरित्रैः अनुष्ठानैरित् यथावत् । गिरीशः हरः गौरी पार्वती च तयोः सम्बन्धं हृदयं चित्तं जहार हृतवान् । तदेवार्थान्तरन्यासेन कथयति । तथाहि । हृद्या हृदयहारिणी बालकेलिः शिशुक्रीडा बाल्यलीलेति यावत् । किमु मुदे आनन्दाय न । लोकस्येति पदमूढम् । अपितु सर्वस्यैव मुदे भवतीत्यर्थः ॥ ४० ॥

महेश्वर इति ॥ महेश्वरः शिवः । कर्ता । पार्वती गौरी च । कर्त्री । अस्य कर्तृपदद्वयस्य द्विवचनापत्तिभयेन पार्थक्येन चुचुम्बेति क्रियया सहान्वयः कर्त्तव्यः । हर्षात् सन्तोषात् हेतोः एकेन आद्वितीयेन मुखेन करणेन सूनोः तनयस्य अजाताः अनुज्जताः दन्ताः दशनाः येषां तथोक्तानि तथा मनः चित्तं हरन्तीति तथोक्तानि मुखानि आननानि षण्मुखत्वाद्बहुवचनम् । तर्षेण लक्षणाया सह वर्तमानं सतर्षं गाढं निविडं यथा तथा क्रमतः यथाक्रमं चुचुम्ब पस्पर्शं चुम्बनं चकारित्यर्थः । पुत्रवात्सल्यवशात् मतार्पितोः पुत्रमुखचुम्बनं स्वतः सिद्धमिति भावः ॥ ४१ ॥

क्वचिदिति ॥ स बालः विशुः । कर्ता । क्वचित् कस्मिंश्चित्

(३) अपि । (४) सहर्षम् । (५) वक्त्राणि । (६) क्रमशः ।

(७) चुचुम्बे ।

बालः (८)स लीलाचलनप्रयोगैः
तयोर्मुदं वर्धयति स्म पित्रोः ॥ ४२ ॥

अहेतुहासच्छुरिताननेन्दुः

(९)गृहाङ्गणक्रीडनधूलिधूस्रः ।

मुहुर्वदन् किञ्चिदलक्षितार्थं

मुदं तयोरङ्कगतस्तान ॥ ४३ ॥

स्थाने खलङ्गिः पतङ्गिः क्वचित् कस्मिंश्चित् स्थले अखलङ्गिः
अपतङ्गिः तथा क्वचित् कस्मिंश्चित् प्रदेशे प्रकम्प्येः कम्पनयुक्तं
क्वचित् कस्मिंश्चित् प्रदेशे नास्ति कम्प्यो येषां तथोक्तैः कम्पन
हितैः लीलया क्रीडया यत् चलनं गमनं तस्य प्रयोगैः व्यापारैः
निमित्तभूतैः तयोः पित्रोः माता च पिता च तयोः । एक
शेषद्वन्द्वः । जननीजनकयोः पार्वतीशिवयोः मुदं हर्षं सन्तोष
मिति यावत् वर्धयति स्म ततानेत्यर्थः । प्रथमचलनशिक्षाय
बालस्य पतनापतनादीनि कार्याणि पित्रोः हर्षजनकानौति
भावः ॥ ४२ ॥

अहेत्विति ॥ गृहाङ्गणे भवनचत्वरे यत् क्रीडनं लीला
तन निमित्तेन धूलिभिः रजोभिः धूस्रः धूसरः तथा अङ्गण
उत्सङ्गं गतः प्राप्तः स बालः । कर्ता । अहेतुना प्रकारेण
हासेन हासतेन छुरितः शोभितः मिश्रित इति यावत् आननं
मुखमेव इन्दुः चन्द्रः यस्य तथाभूतः तथा मुहुः वारंवारम्
अलक्षितः अव्यक्तः अर्थो यस्य तथोक्तं अस्फुटत्वादिति भावः ।
किञ्चित् अल्पं वाक्यमिति शेषः । वदन् उच्चारयन् सन् तयोः
जननीजनकयोः मुदं हर्षं ततान कृतवान् । बालस्यास्फुट-
वाक्यं मातापित्रोः महाहर्षजनकमिति भावः ॥ ४३ ॥

(८) सलीलम् ।

(९) गृहाङ्गण ।

गृह्णन्विषाणे हरवाहनस्य

स्पृशन्नुमा(१)केसरिणं सखीलम् ।

स भृङ्गिणः सूक्ष्मतरं शिखाग्रं

कर्षन् बभूव प्रमदाय पित्रोः ॥ ४४ ॥

एको नव द्वौ दश पञ्च सप्ते-

त्यजीगत्(२)न्नात्ममुखं प्रसार्य ।

महेशकण्ठोरगदन्तपङ्क्तिं

(३)तदङ्गः शैशव(४)मौग्ध्रमैश्रिः ॥ ४५ ॥

गृह्णन्निति ॥ हरस्य शिवस्य वाहनस्य वृषस्य सम्बन्धिनो विषाणे शृङ्गे गृह्णन् धारयन् । तथा उमायाः गौर्याः सम्बन्धिनं केसरिणं सिंहम् । केसराः सन्त्यस्य तथोक्तं वाहनमित्युक्तम् । सखीलम् अनायासं यथा तथा । बालस्य लोकोत्तरशक्तिसम्पत्त्वादिभिः भावः । स्पृशन् आक्रमन् तथा भृङ्गिणः गणभेदस्य सूक्ष्मतरम् अतिसूक्ष्मं शिखायाः चूडायाः अग्रम् अग्रभागं कर्षन् आक्षिपन् स बालकः । कर्ता । पित्रोः पार्वतीशिवयोः सम्बन्धिने प्रमदाय आह्लादाय बभूव जातः । प्रमदायेति क्रियाग्रहणाच्चतुर्थी ॥ ४४ ॥

एक इति ॥ तस्य महेशस्य अङ्गः उत्सङ्गस्य ईशस्यापत्यं पुमान् ऐश्रिः मङ्गेश्वरतनयः । कर्तृभूतः । आत्मना स्वहस्तेन करणेन सुखम् उगरस्येति शेषः । कर्मभूतम् । शैशवेन बालत्वेन सुग्धस्य भावः मौग्ध्रं सौन्दर्यं यस्मान् कर्मिण तत् यथा तथा प्रसार्य महेशस्य शिवस्य कण्ठे श्रीवायाम् उरगस्य माला-

(१) केसरिणः सटालीः ।

(२) मञ्जु ।

(३) तदङ्गः ।

(४) सुग्धमैश्रिः, सुग्धमैश्रिः ।

कपर्दिकण्ठान्तकपालदाम्नी-

ऽङ्गुलिं प्रवेशाननकोटरेषु ।

दन्तानुपात्तुं रभसी बभूव

मुक्ताफलभ्रान्ति(पू)करः कुमारः ॥ ४६ ॥

शम्भोः शिरोऽन्तःसरितस्तरङ्गान्

विगाह्य गाढं शिशिरान्रसेन ।

(६)स जातजाढ्यं निजपाणिपद्म-

मतापयङ्गालविलोचनाम्नौ ॥ ४७ ॥

रूपस्येति भावः या दन्तानां वदनानां पङ्क्तिः श्रेणी ताम् एक
नव द्वौ दश पञ्च सप्त इति इत्थं प्रकारेण अजीगणत् गणया
मास । णिजन्ताङ्गणघातोलुङ् ॥ ४५ ॥

कपर्दीति ॥ कुमारः बालः । कपर्दिनः शिवस्य कण्ठान्तं
कण्ठदेशे यत् कपालानां नृकपालानां दाम माला तस्य
आननकोटरेषु मुखकूपेषु अङ्गुलिं प्रवेश्य प्रवेशं कारयित्वा
मुक्ताफलानां भ्रान्तिकानां भ्रमं करोति जनयतीति
तथोक्तः सन् दन्तान् कपालस्थितानिति शेषः । उपात्तुं ग्रहीतुं
रभसी सवेगः व्यग्र इति यावत् । “रभसो वेगहर्षयोः” इत्य-
मरः । बभूव जातः ॥ ४६ ॥

शम्भोरिति ॥ स कुमारः । कर्ता । शिशिरान् शीतलान्
शम्भोः शिवस्य शिरसः अन्तर्मध्ये या सरित् मङ्गा तस्याः
सम्बन्धिनः तरङ्गान् प्रवाहान् रसेन हर्षेण आनन्देनेति
यावत् । गाढं निविडं यथा तथा विगाह्य मञ्जयित्वा अतएव
जातं शीतलतमिति शेषः । जाढ्यं अङ्गुल्यं यस्य तथोक्तं निज-
पाणिपद्मं स्वकीयहस्तपद्मं भाले ललाटे यत् विलोचनं

(५) करान्, धरः ।

(६) सञ्जातजाढ्यः ।

किञ्चित्कलः (७) भङ्गरकम्बरश्च

नमज्जटाजूटधरस्य शम्भोः ।

प्रलम्बमानं किल कौतुकेन

चिरं चुचुम्बे मुकुटेन्दुखण्डम् ॥ ४८ ॥

इत्थं शिशोः (८) शैशवकेलिहृत्तैः

मनोभिरामैर्गिरिजागिरीशौ ।

(९) मनोविनोदैकरसप्रसक्तौ

दिवानिशं नाविदतां कदाचित् ॥ ४९ ॥

नयनं तस्य सम्बन्धिनि शम्भौ शनले अतापयत् उष्णं कृतवान् ।
रथा काञ्चित् शीतलपाणिमम्भौ तापयति तद्वदिति भावः
॥ ४७ ॥

किञ्चिदिति ॥ किञ्चित् अल्पं यथा तथा भङ्गरा बालत्वात्
भङ्गशीला कम्बरा कण्ठं यस्य तथोक्तः स बालः । नमत् दौघ-
त्वात् पतत् यत् जटाजूटं केशकलापः तस्य धरः तथोक्तस्य
तस्य शम्भोः शिवस्य सम्बन्धिनं प्रलम्बमानम् आश्रयमाणं
कलं मधुरं मुकुटे मुकुटदेशे यः इन्दोः चन्द्रस्य खण्डः शकलम्
पर्धचन्द्र इत्यर्थः । “भित्तं शकलखण्डे वा” इत्यमरः । तं कौतु-
केन शानन्देन चिरं बहुक्षणं चुचुम्बे किल ॥ ४८ ॥

इत्यमिति ॥ गिरिजा पार्वती च गिरीशः शिवश्च तौ ।
कर्तारौ । मनोभिरामैः चित्तहारिभिः इत्थं एवभूतैः पूर्वोक्तै-
रित्यर्थः । शिशोः बालस्य सम्बन्धिभिः शैशवकेलिहृत्तैः बाल्य-
क्रीडाचरितैः । “हृत्तं पद्ये चरित्रे लिख्यतीते दृढनिस्तले”
इत्यमरः । मनसः चित्तस्य सम्बन्धी यो विनोदः शानन्दः तत्र
यः एकः अद्वितीयः रसः स्वादः तत्र प्रसक्तौ आसक्तौ सन्तौ

(७) भङ्गरकण्ठरस्यः । (८) कौतव । (९) मुदा ।

इति बहुविधं बालक्रीडाविचित्रविचेष्टितं
 ललितललितं सान्द्रानन्दं मनोहरमाचरन्।
 अलभत परां (१)बुद्धिं षष्ठे दिने नवयौवनं
 स किल सकलं शास्त्रं शस्त्रं विवेद (२)विभुर्यया ॥५०॥

कदाचित् कस्मिंश्चिदपि समये इत्यर्थः । दिवानिशं दिवारात्रं
 न अविदतां दिवानिशं न बुद्धवन्तावित्यर्थः । पुत्रोत्सवानन्द-
 विह्वलत्वादिति भावः ॥ ४८ ॥

इतीति ॥ इति एवंभूतं बहुविधं विविधप्रकारं ललित-
 ललितं ललितप्रकारम् । प्रकारे गुणवचनस्य द्विर्भावः । अतिम-
 नोहारौत्यर्थः । सान्द्रानन्दं सान्द्रः घनः आनन्दो यत्र तथोक्तं
 मनोहरं चित्तहारि बालक्रीडायाः बाष्पलीलायाः सम्बन्धि
 विचित्रं अद्भुतं विचेष्टितं विहारं चरित्रमिति यावत् चेष्टा-
 मित्यर्थः । आचरन् कुर्वन् विभुः कार्यकुशलः स सुतः षष्ठे
 दिने पराम् उत्कृष्टां बुद्धिं धिषणां प्रप्तामित्यर्थः । नवयौवनं
 तारुण्यञ्च अलभत प्राप्तवान् । यया बुद्ध्या प्रज्ञावलीन सकलं
 सर्वं शास्त्रं व्याकरणादीनि शास्त्राणीत्यर्थः । शस्त्रं धनुर्विद्य
 दीनि शस्त्राणीत्यर्थः । जातावेकवचनम् । विवेद किल ज्ञा
 वानेव । किलशब्दोऽत्रावधारणार्थः । पूर्वजन्मार्जितसंस्का
 वशादिति भावः । हरिणीच्छन्दः ॥ ५० ॥

इति श्रीचेत्रमोहनकृतया मोहिनीसमाख्यया व्याख्यया
 समेतः श्रीकालिदासकृतौ कुमारसम्भवे महा-
 काव्ये कुमारोत्पत्तिर्नाम एकादशः सर्गः ।

(१) बुद्धिम् ।

(२) विभोरपि ।

हादशः सर्गः ।

अथ प्रपेदे त्रिदशैरशेषैः

क्रूरासुरो(१)पञ्चवदुःखितात्मा ।

पुलोमपुत्रीदयितोऽन्धकारिं

(२)पत्नीव तृष्णातुरितः पयोदम् ॥ १ ॥

(३)दृप्तारिसंचासखिलीकृतात् स
कथञ्चिदम्भोदविहारमार्गात् ।

अवातताराभि गिरिं (४)गिरौश-
गौरौपदत्यासविशुद्धमिन्द्रः ॥ २ ॥

अथेति ॥ अथ पुत्रस्य विद्याप्राप्त्यनन्तरं पुलोमः तदभिधे-
यस्य असुरराजस्य या पुत्री कन्या शचीत्यर्थः । तस्याः सम्बन्धी
दयितः प्रियः इन्द्र इत्यर्थः । कर्ता । क्रूरस्य तीव्रस्य असुरस्य
तारकाभिधेयस्य सम्बन्धी यः उपद्रवः अत्याचारः स्रस्त्रान-
ताडनादिकः तेन हेतुना दुःखितः जातक्लेशः आत्मा यस्य
तथोक्तः । तथा तृष्णया पिपासया आतुरितः पीडितः सन् ।
नास्ति शेषो येषां ते अशेषास्तैः त्रिदशैः सुरैः सह । पत्नी
पत्नी चातक इत्यर्थः । पयः जलं ददातीति पयोदः मेघः
वमिव । अन्धकस्य अन्धकनाम्नः असुरस्य अरिः शत्रुः
तद्विनाशकत्वादिति भावः । तं हरं प्रपेदे प्राप्तवान् । पूर्णोप-
मेयम् ॥ १ ॥

दृप्तेति ॥ स इन्द्रः देवराजः । कर्ता । दृप्तात् अभिमानिनः
परैः शत्रोः तारकात् संवासेन भयेन खिलीकृतात् बद्धी-
कृतात् दुरवगाह्यमानौकृतादित्यर्थः । अम्भोदानां मेघानां यः

(१) उपद्रव । (२) पत्नीव तृष्णाव्ययितः, तृष्णातुरश्चातकवत् ।

(३) दृप्तासुरवासे ।

(४) गिरिश ।

संक्रन्दनः स्यन्दनतोऽवतीर्थ

मेघात्मनो मातलिदत्तहस्तः ।

(५) पिनाकिनोऽथालयमुच्चचाल

शुचौ (६) पिपासाकुलितो यथाम्भः ॥३॥

दूतस्ततोऽथ प्रतिविम्बभाजं

विलोकमानः स्फटिकाद्रिभूमौ ।

विहारः सञ्चारः तस्य मार्गः व्योमित्यर्थः । तस्मात् गिरीशस्य
हृदस्य गौर्याः पार्वत्याश्च सम्बन्धी यः पदव्यासः चरणार्पणं
तेन विशुद्धं पूतं गिरिं कैलासं अभि अभिमुखम् । अभिशब्द-
योगे द्वितीया । कथञ्चित् क्लेशेनेत्यर्थः । अवाततार उत्तरित-
वान् अवरोहैत्यर्थः । कार्यप्रार्थी गुरुजनसमीपं सभयं गच्छ-
तीति भावः ॥ २ ॥

संक्रन्दन इति ॥ अथ कैलासे अवरोहणानन्तरं संक्रन्दनः
इन्द्रः । कर्ता । मातलवे स्वसारथये दत्तः अर्पितः करः स्वहस्तः
येन तथोक्तः सन् । स्वहस्तेन मातलिहस्तमवलम्ब्येत्यर्थः ।
स्वहस्तेनान्यहस्तावलम्बनं विना न कश्चिदुच्चस्थानादवत-
रितुं शक्नोतीति भावः । मेघः आत्मा स्वरूपं यस्य तस्य मेघा-
त्मनः स्यन्दनतः रथात् । पञ्चमीस्थाने तसिन् । अवतीर्थ
अवरोह्य । शुचौ ग्रीष्मसमये पिपासया दृष्ट्या आकुलितः
पौडितः जनः अम्भः यथा वारीव । पिनाकः पिनाकसं-
ज्ञकं धनुर्विद्यतेऽस्य तस्य पिनाकिनः शिवस्य आलयं यद्
उच्चचाल जगाम । अत्रापि पूर्णोपमा ॥ ३ ॥

इत इति ॥ अथ शिवालयप्राप्त्यनन्तरं स इन्द्रः । कर्ता ।
स्फटिकाद्रेः स्फटिकमयपर्वतस्य कैलासस्य भूमौ पृथिव्यामि-

(५) पिनाकिरम्यालयम् ।

(६) पिपासाकुलवज्रलीघम् ।

(७) अपि ।

आत्मानमध्येकमनेकधा स
 व्रजन्विभोरास्पदमाससाद् ॥ ४ ॥
 विचित्रचञ्चलश्लिषभङ्गि(८)सङ्गं
 सौवर्णदण्डं दधतातिचण्डम् ।
 स नन्दिनाधिष्ठितमध्यतिष्ठत्
 सौधाङ्गणद्वारमनङ्गशयोः ॥ ५ ॥

त्यर्थः । इतस्ततः यत्र तत्र व्रजन् धावन् अतएव प्रतिविम्ब-
 भाजं प्रतिविम्बितं लब्धप्रतिविम्बमित्यर्थः । एकं एकसंख्यमपि
 आत्मानं स्वदेहं अनेकधा अनेकप्रकारं बहुसंख्यकमित्यर्थः ।
 विलोकमानः पश्यन् सन् । कैलासस्य स्फटिकमयत्वादिति
 भावः । विभोः प्रभोः हरस्य आस्पदं स्थानं भवनामित्यर्थः ।
 आससाद् प्राप्तवान् ॥ ४ ॥

विचित्रेति ॥ स इन्द्रः । कर्ता । विचित्राणां अनेकवि-
 धानां चञ्चलां दीप्यमानानां मणीनां रत्नानां याः भङ्गयः
 रचनाभेदाः तासां सङ्गः सम्यक्कः यस्य तं तथोक्तं नानावर्ण-
 रत्नखचितमित्यर्थः । तथा अतिचण्डं अतिभयङ्करं, सौवर्णः
 सुवर्णमयः यो दण्डः यष्टिः तम् । कर्मभूतम् । दधता धारयता
 नन्दिना नन्दिनामध्येन गणेन । कर्ता । अधिष्ठितं अधि-
 श्रितम् । रत्नकतयेति भावः । अनङ्गशयोः कामारिः शिवस्य
 सौधस्य हृदयस्य सम्बन्धिनः अङ्गणस्य चत्वरस्य यत् द्वारं तत् ।
 “अङ्गणं चत्वरजिरे” इति “स्त्री द्वारं प्रतीहारः” इति
 चासरः । कर्मभूतम् । अर्धतिष्ठत् प्राप्तवान् । प्रभोद्वारं रचन्
 तत्र तस्मावित्यर्थः । ५ ॥

ततः (६)स कक्षाहितहिमदण्डो
 नन्दी सुरेन्द्रं प्रतिपद्य सद्यः ।
 प्रतोषयामास (१)सुगौरवेण
 गत्वा (२)शशंस स्वयमीश्वरस्य ॥ ६ ॥
 भूसंज्ञया(३)नेन कृताभ्यनुज्ञः
 सुरेश्वरं तं जगदीश्वरेण ।
 प्रवेशयामास सुरैः पुरोगः
 समं स नन्दी सदनं (४)सदस्य ॥ ७ ॥

तत इति ॥ ततः इन्द्रस्य शिवहर्म्यद्वारप्राप्त्यनन्तरं स
 नन्दी नन्दिनामको गणः । कर्ता । सुरेन्द्रं देवेन्द्रं प्रतिपद्य
 आसाद्य सद्यः तत्क्षणं अविलम्बेनेत्यर्थः । कक्षे भुजाधःप्रदेशे
 आहितः स्थापितः निहित इति यावत् । हिमदण्डः सुवर्ण-
 यष्टिः येन स तथोक्तः सन् सुष्ठु गौरवं आदरः तेन स्वागतप्रश्ना-
 दिनेत्यर्थः । प्रतोषयामास सन्तोषयामास । स्वयं गत्वा नत्व-
 न्येनेति भावः । ईश्वरस्य शिवस्य । सम्बन्धविवक्षया ईश्वरस्येत्यत्र
 ईश्वरमिति कर्मस्थाने षष्ठौप्रयोगः । शशंस विज्ञापयामास च ।
 ससुरदेवेन्द्रागमनं निवेदयामासेत्यर्थः ॥ ६ ॥

भूसंज्ञयैति ॥ स नन्दी । कर्ता । अनेन सम्प्रुखंस्थितेने
 त्यर्थः । जगतां ईश्वरेण इरेण । कर्त्ता । भूसंज्ञया भूसंज्ञेता
 भूकुटीभङ्गेत्यर्थः । कृता दत्तेत्यर्थः । अभ्यनुज्ञा अनुशासन
 अनुमतिरिति यावत् । देवेन्द्रप्रवेशार्थमिति भावः । यस
 तथोक्त । अतएव पुरोगः अग्रवर्ती सन् तं सुराणां देवानां

(६) कक्षका । (१) स गौरवेण । (२) सदोमण्डलम् ।
 (३) तं । (४) इरस्य ।

स चण्डिभृङ्गिप्रमुखैर्गरिष्ठैः

गणैरनेकैर्विविधस्वरूपैः ।

(५) अधिष्ठितं संसदि (६) रत्नमय्यां

(७) सहस्रनेत्रः शिवमालुलोके ॥ ८ ॥

(८) कपर्दं (९) मुद्गद्वमहीनमूर्ध-

रत्नांशुभिर्भासुरमुल्लसद्भिः ।

दधानमुच्चैस्तरमिद्वधातोः

सुमेरुशृङ्गस्य समत्वमाप्तम् ॥ ९ ॥

इन्द्रं इन्द्रं सुरैः देवैः समं मार्धं अस्य जगदीश्वरस्य सखन्धि
सत् सुन्दरं सदनं भवनं प्रवेशयामास प्रवेशितवान् ॥ ७ ॥

स इति ॥ स सहस्रं सहस्रसंख्यकानि नेत्राणि नयनानि
यस्य तथोक्तः इन्द्रः । इन्द्रस्य सहस्रनेत्रत्वादिति भावः ।
चण्डिभृङ्गिप्रमुखैः चण्डिभृङ्गिप्रभृतिभिः गरिष्ठैः गुरुतरैः । तथा
विविधानि नानाप्रकाराणि स्वरूपाणि आकृतयः येषां तथोक्तैः
अनेकैः बहुभिः गणैः प्रमथवृन्दैः । सहेति पदमध्याहार्यम् ।
रत्नमय्यां मणिनिर्मितायां संदास सदसि अधिष्ठितं स्थितं
शिवं हरं मालुलोके दृष्टवान् ॥ ८ ॥

अथ कपर्देत्यादिभिस्त्रयोदशभिः श्लोकैः शिवं वर्णयति—

कपर्देति ॥ उद्धवं उत्क्षिप्य भुजङ्गरज्जुभिः संयतं तथा
उल्लसद्भिः स्फुरद्भिः अतएव अहीनां सर्पाणां ये इनाः स्वामिनः
वासुकिप्रभृतयः महासर्पाः तेषां मूर्धसु मस्तकेषु यानि
रत्नानि मणयः तेषां अंशुभिः किरणैः भासुरं उज्ज्वलं तथा
उच्चैस्तरं अत्युच्चं कपर्दं जटाजूटं दधानं विभ्रतम् । अतएव

(५) अधिष्ठितायां सदिति । (६) रत्नवत्याम् । (७) सहस्रलोकः ।

(८) कन्दर्पम् । (९) ऊर्ध्वस्त्रमहाहि, उद्धममहाहि ।

विभाणमुत्तुङ्ग(१)तरङ्गमालां
 गङ्गां जटाजूट(२)तटं भजन्तीम् ।
 गौरीं तदुत्पङ्गजुषं हसन्ती-
 मिव स्वफेनैः शरदभ्रशुभ्रैः ॥ १० ॥
 गङ्गा(३)तरङ्गप्रतिविम्बितैः (४)स्वैः
 (५)बहूभवन्तं शिरसा मुधांशुम् ।
 चलन्मरीचिप्रचयै(६)स्तुषार-
 गौरैर्हिमयोतितमुद्गहन्तम् ॥ ११ ॥

इहाः दीप्ताः धातवः गैरिकाटयो यत्र तथोक्तस्य सुमेरुशृङ्गस्य
 काञ्चनाद्रेः समत्वं तुल्यत्वं प्राप्तं गतम् ॥ ९ ॥

विभाणामिति ॥ उत्तुङ्गा वृद्धिङ्गता उन्नतगामिनौत्यर्थः ।
 तरङ्गमाला प्रवाहपङ्क्तिः यस्याः तथाभूताम् । तथा जटाजूटस्य
 कपर्दस्य तटं सामीप्यं भजन्तीं तत्र मञ्चारिणीमित्यर्थः । तथा
 शरदभ्रवत् शरत्कालीनमेघवत् शुभ्रैः शृङ्गवर्णैः स्वस्याः फेनैः ।
 फेनस्य शृङ्गत्वाद्वासमास्यम् । तस्य हरस्य उत्पङ्गजुषं हराङ्ग-
 सेविनीं गौरीं पार्वतीं हसन्तीमिव । मपन्नौत्वादिति भावः ।
 पतिस्तामङ्गे मान्तु मस्तके धृतवान् अतस्त्वत्तोऽहं पत्युः प्रिय-
 तमेत्युपहास्यं कुर्वतीमिव स्थितामित्यर्थः । उत्प्रेक्षालङ्कारः ।
 गङ्गां विभाणं उद्गहन्तं धारयन्तमिति यावत् ॥ १० ॥

गङ्गिति ॥ पुनः किंविधम् । गङ्गायाः शिरःस्त्राया इति
 भावः । ये तरङ्गाः कल्लोलाः तेषु प्रतिविम्बितैः प्रतिफलितैः
 स्वैः स्वकीयैः । अवयवैरिति शेषः । बहूभवन्तं बहुलीभवन्तम्

(१) कपालम् । (२) तक्षम् । (३) तरङ्गैः ।
 (४) तैः । (५) बहूभवन्तम् । (६) तुषारैर्गौरैर्दिग्मद्योतितम् ।

भालस्थले लोचन(७)मेधमान-
धामाधरौभूतरवौन्दुनेत्रम् ।
युगान्तकालोचितहृद्यवाहं
मीनध्वजप्लोषणमादधानम् ॥ १२ ॥
महार्हर्त्नाञ्चितयो(८)रुदारं
स्फुरत्प्रभामण्डलयोः समन्तात् ।

अनेकीभवन्तमिति यावत् । सुधांशुम् इन्दुं शिरसा मस्तकेन
करणेन उदहन्तं धारयन्तम् । अतएव तुषारवत् हिमवत्
गोरेः शुक्लैः तथा चलन्त्यः प्रसरन्त्यः याः मरौचयः किरणाः
तासां प्रचयाः समूहाः तैः हिमद्योतितम् । हिमस्य हिम-
संघातस्येव द्योतः द्युतिः दीप्तिरिति यावत् जातोऽस्य तथोक्तं
हिमवद्दीप्तिमन्तमित्यर्थः । मस्तकस्य गङ्गातरङ्गसम्पर्कप्रतिफल-
तानेकचन्द्रकान्तिभिर्धवलाङ्गस्यापि शिवस्याधिकधवलीभूतत्व-
मिति भावः ॥ ११ ॥

भालेति ॥ भालस्थले ललाटप्रदेशे एधमानेन वर्धमानेन
धाम्ना तजसा अधरौभूतं पराजितं रवौन्दू सूर्याचन्द्रमसावेव
नेत्रे नयने येन तथाभूतं तदधिकतजस्विनमित्यर्थः । अथवा
एधमानं वर्धमानं धाम तजः यस्य तथाभूतम् । तथा युगान्त-
काले कल्पान्तसमये उचितः परिचितः निर्गलितत्वादिति
भावः । हृद्यवाहः अनलः यस्मात् तथोक्तम् अतएव मीनध्वजस्य
कन्दर्पस्य प्लोषणं दाहकं दहनमिति यावत् । आदधानम्
उदहन्तम् ॥ १२ ॥

महार्हर्त्नेति ॥ पुनः किंविधम् । महार्हाणि बहुसूत्र्यानि
यानि रत्नानि मणयः तैः अञ्चिते खचिते तथोक्तयोः । अतएव

कर्णस्थिताभ्यां शशिभास्कराभ्या-

मुपासितं कुण्डलबोद्धलेन ॥ १३ ॥

(६) स्वबद्धया कण्ठकयेव नील-

माणिक्यमथ्या कुतुकेन (१) गौर्याः ।

नीलस्य कण्ठस्य परिस्फुरन्त्या

कान्त्या महत्या (२) सुविराजमानम् ॥ १४ ॥

कालार्दितानां त्रिदशामुराणां

चितारजोभिः (३) परिपाण्डुराङ्गम् ।

समन्तात् चतुर्दिक्षु उदारम अधिकं यथा तथा स्फुरत् भास-
मानं प्रभायाः कान्त्याः मण्डल पुञ्जं ययोः तथोक्तयोः कुण्ड-
लयोः कर्णालङ्कारभेदयोः क्लेन व्याजेन कर्णयोः श्रवणयोः
यो स्थितौ उपविष्टौ ताभ्यां शशौ चन्द्रश्च भास्करः सूर्यश्च
ताभ्याम् उपासितम् सेवितम् । अत्र कुण्डलयोश्चलेन सूर्य-
चन्द्रयोरारोप्यमाणत्वादूपकापङ्क्तयोः सङ्करः ॥ १३ ॥

स्वबद्धयेति ॥ पुनः किंप्रकारकम् । कौतुकेन कुतूहलेन
स्वेच्छयेत्यर्थः । स्वेन स्वयम् आत्मनेति यावत् । बद्धया अपि-
तया नीलमाणिक्यमथ्या नीलवर्णमणिभेदप्रचुरया गौर्या
पार्वत्याः सम्बन्धिन्त्या कण्ठकयेव कण्ठालङ्कारेणैव । उ-
त्प्रेक्ष्यम् । परिस्फुरन्त्या परितः विक्रमन्त्या नीलस्य श्याम-
वर्णस्य कण्ठस्य स्रगलदेशस्य महत्या प्रचुरया कान्त्या शोभया
सुविराजमानम् अतिशयेन दीप्यमानम् ॥ १४ ॥

कालार्दितानामिति ॥ पुनः कौटुभम् । कालेन प्रलय-
कालीनमृत्युनेत्यर्थः । ये अर्दिताः निहताः तथोक्तानां, त्रिदशाः

(६) स्वबद्धया ।

(१) गौर्याः ।

(२) च विराजमानम् ।

(३) परिपाण्डुराङ्गम् ।

महन्महेभाजिन(४)मुद्गताभ्र-
 प्रालेयशैलश्रियमुद्गहन्तम् ॥ १५ ॥
 पाणिस्थितब्रह्मकपालपात्रं
 (५)वैकुण्ठभाजापि निषेव्यमाणम् ।
 (६)नरास्थिखण्डाभरणं रणान्त-
 मूलं विशूलं कलयन्तमुच्चैः ॥ १६ ॥

देवाश्च असुराः दैत्याश्च तेषां चितारजोभिः सृतमण्डपभस्त्रभिः
 परिपाण्डुराणि परितः शक्तानि अङ्गानि भवयथाः यस्य तथा-
 भूतम् । तथा मद्भूत् वृद्भूत् परिणाहीति यावत् । महिभस्य
 महागजस्य गजासुरस्येति भावः । अजिनं चर्म उद्गहन्तं
 परिदधानम् । अतएव उन्नतम् उदितम् अन्नं मेघो वृष्टिम्
 तथोक्तः यः प्रालेयशैलः हिमाचलः तस्य श्रीरव श्रीः कान्ति-
 र्यस्य तथोक्तम् । अत्र निदर्शनालङ्कारः ॥ १५ ॥

पाणीति ॥ पुनः कौटुम्भम् । पाणी इत्ये स्थितं धृत-
 मित्यर्थः । ब्रह्मणः कपालं मस्तकमेव पात्रं भिक्षापात्रमित्यर्थः ।
 विरूपचेष्टितस्य ब्रह्मणः शिवशापेन ह्रियमस्तकत्वादिति
 भावः । यस्य तथोक्तम् । तथा वैकुण्ठभाजा वैकुण्ठवासिर्नापि
 विष्णुनापीत्यर्थः । अन्तैर्देवैः किमु वक्तव्यमित्यपिशब्दार्थः ।
 कर्त्ता । निषेव्यमाणं पूज्यमानम् । तथा नराणां मनुष्याणाम्
 पस्त्रिखण्डाः एव आभरणानि अलङ्काराः यस्य तथाभूतम् ।
 तथा रणे मंयासे यः अन्तः अद्यमानं योद्धुमिति भावः ।
 तस्य मूलं कारणम् । तथा उच्चैः वृद्भूत् विशूलं विशूलाख्यमस्त्रं
 कलयन्तं वृद्भूतं धारयन्तमिति यावत् ॥ १६ ॥

(४) उन्नत । (५) वैकुण्ठकण्ठासकरासकायम् ।

(६) सुरास्थिखण्डाभरणम्, सुरास्थिखण्डाभरणम् ।

पुरातनीं ब्रह्मकपालमालां

करुते वहन्तं पुनराश्वसन्तीम् ।

(७) उद्गीतवेदां मुकुटेन्दुवर्षत्-

(८) सुधाभरौघाम्बलम्बसंज्ञाम् ॥ १७ ॥

सलीलमङ्कस्थितया गिरौन्द्र-

पुत्र्या नवाष्टापद(९)वह्निभासा ।

विराजमानं शरदभ खण्डं

परिस्फुरन्त्याचिररोचिषेव ॥ १८ ॥

पुरातनीमिति । पुनः कौटुम्भम् । मुकुटे मस्तके यः इन्द्रः शिरोभूषणभूत इति भावः । तस्मात् वर्षन् यः सुधाभरः अद्भुतसमूहः तस्य सम्बन्धी यः शोधः प्रवाहः तस्मिन् यः आश्रयः सन्तरणं तेन हेतुना लब्धा प्राप्ता संज्ञा चैतन् यथा तथाभूताम् । अतएव पुनः भूयः आश्वसन्तीम् उज्जीवन्तीं ततश्च उद्गीतः पठितः वेदः श्रुतिः यथा तथोक्तां, पुरातनीं प्राग्भावां, ब्रह्मणां ये कपालास्तस्मिन्निनीं स्रजं मालां, युगान्तरं अनेक-ब्रह्मसंहारकत्वादिति भावः । कर्मभूताम् । करुते गलदेशे वहन्तं दधानम् ॥ १७ ॥

सलीलमिति ॥ पुनः किंभूतम् । नवस्य नूतनस्य अष्टापद-द्वेषः या वह्निः सता तस्याः भाः इव भाः यस्याः तथोक्तया "वह्नी तु व्रततिर्लता" इत्यमरः । तथा लीलया विद्यासेन मा-वर्णमानं सलीलं यथा तथा अङ्कस्थितया क्रोडवर्तिन्या गिरौ-न्द्रस्य पर्वतराजस्य पुत्र्या तनयया पार्वत्या परिस्फुरन्त्या, परितं विकसन्त्या प्रसरन्त्येति यावत् । अचिरं अथस्थायि रोचिः प्रभा-

(७) उद्गीर्णवेदाम्, उद्गीर्णवेदाम् ।

(८) सुधौघसंज्ञावत् ।

(९) तुष्यभासा ।

दृष्टान्धकप्राणहरं पिनाकं

(१)महासुरस्त्रौ(२)विधवत्वहेतुम् ।

करेण गृह्णन्त(३)मगृह्यमन्यैः

पुरा(४)अरत्नोषणकैलिकारम् ॥ १९ ॥

भद्रासनं काञ्चनपादपीठं

(५)महार्हमाणिक्यविभङ्गिचित्रम् ।

अधिष्ठितं चन्द्रमरौचिगौरै-

रुद्वीज्यमानं चमरैर्गणाभ्याम् ॥ २० ॥

यस्याः तथोक्तया विद्युत्तत्पर्यः । शरदः शरत्कालस्य सम्बन्धि यत्
अभ्रं मेघः तस्य खण्डं शकलमिव विराजमानं दौष्यमानं
शोभमानमिति यावत् ॥ १८ ॥

दृष्टेति ॥ पुनः कौटुम् । दृष्टस्य अभिमानिनः अन्धकस्य
अन्धकाभिधेयासुरस्य प्राणानां हरं नाशनम् अन्धकानिसूदन-
मित्यर्थः । तथा महासुराणां त्रिपुरादीनां याः स्त्रियः पत्न्यः
तासां सम्बन्धि यत् विधवत्वं वैधव्यं पतिहीनत्वमिति यावत् ।
तस्य हेतुं कारणम् । त्रिपुरादीनां निसूदनत्वादिति भावः ।
तथा अन्यैः शिवभिक्षैः जनैः कर्तृभिः अगृह्यम् अधार्यं पिनाकं
पिनाकाभिधेयं स्वकीयं धनुः करेण हस्तेन करणेन गृह्णन्तं
धारयन्तम् । तथा पुरा पूर्वं कामस्य कन्दर्पस्य यत् प्रोषणं दाहः
तदेव कैलिः लीला तस्य कारः साधकः तथोक्तं कामनिसूदन-
मित्यर्थः ॥ १९ ॥

भद्रासनमिति ॥ महार्हाणि महामूर्खानि यानि माणिक्य-
कानि मणयः तेषां विभङ्गिभिः रचनाभिः चित्रं नानारूपं

- (१) गजासुर । (२) विधवात् । (३) असह्यशूलम् । (४) सुर ।
(५) महास्य ।

शस्त्रास्त्रविद्यास्यस(६)वैकसक्ते
 सविस्त्रयैरेत्य गणैः (७)सुदृष्टे ।
 (८)नौराज्यमाने (९)स्फटिकाचलेन
 सानन्दनिर्दिष्टदृशं कुमारे ॥ २१ ॥
 तथाविधं शैलसुताधिनाथं
 पुलोमपुत्रीदयितो निरीक्ष्य ।

तथा भद्रं शुभम् आसनं पट्टवस्त्रादिनिर्मितमिति भावः । यत्र
 तथोक्तं काञ्चनस्य सुवर्णस्य पादपौठं सुवर्णमयसिंहासनम्
 सर्वाध्वतं तन्नासौनमित्यर्थः । तथा चन्द्रस्य इन्द्रोः ये मरौचयः
 किरणाः तद्वत् गौरैः शक्तैः चमरैः बालमयस्यजनैः करणैः
 गणाभ्यां कर्तृभूताभ्याम् उभयोः पार्श्वयोर्दृष्टायमानाभ्यामिति
 भावः । उद्दीप्यमानं प्रेङ्गामानं सेव्यमानमित्यर्थः ॥ २० ॥

शस्त्रेति ॥ शस्त्राणां धनुःप्रभृतीनाम् अस्त्राणां सम्प्रोहना-
 दीनां सम्बन्धिनीनां विद्यानाम् अभ्यसनं अभ्यासे शिक्षाया-
 मिति यावत् । एकं केवलं यथा तथा सक्ते अनुरक्ते । तथा
 विस्त्रयेन संभवेन सह वर्तमानैः सविस्त्रयैः साक्षर्यैः गणैः
 प्रमथैः । कर्तृभिः । एत्य तत्सन्निधिम् आगत्य सु अतिशयेन दृष्टे
 निरीक्षते । षड्दिनजातस्य बालस्याद्भुतशक्तित्वादिति भावः ।
 तथा स्फटिकाचलेन कैलासेन । कर्ता । तदधिष्ठातृदेवेनेति भावः ।
 नौराज्यमाने दीपालोकेन सेव्यमाने कुमारे तनये सानन्दं
 सहर्षं यथा तथा निर्दिष्टे अर्पितं दृशी नयने येन तथोक्तम् ।
 सुतस्नेहेनेति भावः ॥ २१ ॥

तथेति ॥ पुलोक्षः पुलोमास्थस्य ऋषेः पुत्री कन्या तस्याः
 सम्बन्धो दयितः प्रियः इन्द्रः । कर्ता । तथाविधं पूर्वोक्तश्लोक-

(६) अवसक्ते, एकसक्तेः ।

(७) सुदृष्टम् ।

(८) संवीक्ष्यमाने ।

(९) सर्वास्त्रविद्याचलेन

आसीत् क्षणं क्षोभपरो (१)नु कस्य
मनो न हि क्षुभ्यति धामधान्नि ॥२२॥
विकस्वराभोजवनश्रिया तं
दृशां सहस्रेण (२)निरीक्षमाणः ।
(३)रोमालिभिः स्वर्गपतिर्बभासे
पुष्पोत्कराकीर्णं (४)इवाम्रशाखी ॥२३॥

वर्णितं शैलस्य सुता कन्या पार्वती तस्याः सम्बन्धिनम्
अधिनाथम् अधिपतिं हरं निरीक्ष्य दृष्ट्वा क्षणं मुहूर्तकालं न
तु चिरमिति भावः । क्षोभपरः विस्मितचित्तः आसीत् बभूव ।
अर्थान्तरन्यासेन क्षोभकारणं विवृणोति—ह्येति । तथाहि ।
धान्नां तजसां धान्नि आधारे कस्य जनस्य मनः चित्तं न
क्षुभ्यति क्षोभम् आप्नाति । अपि तु सर्वस्यैवेत्यर्थः । महादेवस्या-
तामान्यतेजस्वित्वादिति भावः ॥ २२ ॥

विकस्वरेति ॥ स्वर्गस्य सम्बन्धी पतिः देवेन्द्रः । कर्ता ।
विकस्वराणि प्रफुल्लानि यानि अश्लोजानि पङ्कजानि तेषां
वनस्य श्रीः शोभव श्रीः शोभा यस्य तथोक्तेन दृशां नयनानां
सहस्रेण सहस्रसंख्यकनयनैरित्यर्थः । तं हरं निरीक्षमाणः
अवलोकमानः अतएव रोम्णाम् आलिभिः श्रेणीभिः रोमाक्षैः
इत्यर्थः । युक्तः सन् । पुष्पाणां कुसुमानां यः उत्करः समूहः
तेन आकीर्णः व्याप्तः आम्रशाखी चूतदृक्षः इव बभासे दिदीपे ।
अत्र महेन्द्रस्य हरदर्शनजनितरोमाक्षव्याप्तशरीरत्वात् कुसुम-
व्याप्तरसालदृक्षसाम्यमिति भावः ॥ २३ ॥

(१) अथ कस्य, अत्र कस्य, अन्तकस्य । (२) निरीक्षमाणः ।
(३) सर्वाङ्गनेत्रो द्युपतिः, सर्वाङ्गनेत्रो द्युपतिः ।
(४) इवाम्रशाखी ।

दृष्ट्वा सहस्रेण दृशां महेश-

मभूत् कृतार्थी(५)ऽतितरां महेन्द्रः ।

(६)सर्वाङ्गजातं तदथो (७)विरूप-

(८)मिव (९)प्रियाकोपकरं विवेद ॥ २४ ॥

ततः कुमारं कनकाद्रिसारं

पुरन्दरः प्रेक्ष्य धृतास्त्रशस्त्रम् ।

महेश्वरोपान्तिकवर्तमानं

शत्रोर्जयाशां मनसा बबन्ध ॥ २५ ॥

दृष्टेति ॥ महान् इन्द्रः महेन्द्रः । कर्ता । दृशां नयनानां सहस्रेण । करणेन । महान् ईशः महेशः तं कर्मभूतं दृष्ट्वा निरीक्ष्य अतितरां भृशं यथा तथा कृताः चरिताः अर्थाः कृत्यानि येन ब्रथोक्तः अभूत् बभूव । अथो शिवसाक्षात्कारानन्तरं सर्वाणि यानि अङ्गानि अवयवाः तेषु जातम् उत्पन्नं विरूपं रोमाञ्चजनितविरुद्धरूपं प्रियायाः स्वपत्न्याः कोपकरं क्रोधोत्पादकमिव विवेद जज्ञे । रोमाञ्चानां स्वपत्नीजनितत्वशङ्कयेति भावः ॥ २४ ॥

तत इति । ततः तदनन्तरं पुरन्दरः महेन्द्रः । कर्ता । कनकाद्रेः सुमेरोरिव सारो बलं यस्य तथोक्तं महाबलवन्तमित्यर्थः । अतएव धृतानि शिञ्चितानि अस्त्राणि धनुरादीनि शस्त्राणि सम्मोहनादीनि च येन तथाभूतं कुमारं कर्मभूतं महेश्वरस्य हरस्य उपान्तिके सन्निधौ वर्तमानं तिष्ठन्तं प्रेक्ष्य दृष्ट्वा शत्रोः तारकासुरस्य जये पराजये या आशा प्रत्याशा तां मनसा

(५) खलु तेन शक्रः ।

(६) सर्वाङ्गजातं विकल्पम्, सर्वाङ्गजानेन्द्रदलम् । (७) विपूरम् ।

(८) पुरा । (९) प्रियालोकपरम्, प्रियाकोपपरः ।

श्रीनीलकण्ठ द्युपतिः पुरोऽस्ति

(१)त्वयि प्रणामावसरं (२)प्रतीच्छन् ।

(३)सहस्रनेत्रेऽत्र भव त्रिनेत्र

(४)दृष्ट्या प्रसाद(५)प्रगुणो (६)महेश ॥२६॥

इति प्रबद्धाञ्जलि रेत्य नन्दी

निधाय कक्षामभि (७)हेमवेचम् ।

ववन् दधार । बालस्याङ्गतबलवत्त्वाच्छत्रुजयाशा महेंद्रस्य
मर्नामि जातेति भावः ॥ २५ ॥

अथ युग्मेनेन्द्रं प्रति हरं प्रसन्नं कुर्वन्नाह—

श्रीति ॥ हे श्रीनीलकण्ठ श्रीसहितशिव द्युपतिः स्वर्ग-
तिः इन्द्रः । कर्ता । त्वयि भवति विषये प्रणामस्य प्रणतेः
प्रवसरं कालं प्रतीच्छन् प्रतीक्षमाणः प्राप्तुमिच्छन्नित्यर्थः ।
अन् पुरः सम्मुखे अस्ति वर्तते । हे त्रिनेत्र त्रीणि नेत्राणि
स्य तथोक्त । हे महेश हर अत्र सम्मुखस्य सहस्रं सहस्र-
संख्यकानि नेत्राणि नयनांन यस्य तथोक्ते इन्द्रे दृष्ट्या दर्श-
न दर्शनदानेनेत्यर्थः । प्रसादे प्रसन्नतायां प्रगुणः प्रवणः भव
सादार्थने प्रसन्नो भवितुमर्हसीत्यर्थः ॥ २६ ॥

इतीति ॥ अथ अनन्तरं नन्दी नन्दिनामधेयो गणः ।
र्ता । हेन्नः सुवर्णस्य सम्बन्धि यत् वेदं यष्टिः तत् कर्मभूतं
वां प्रकोष्ठम् अभि सम्मुखम् । अभिशब्दयोगे कक्षामिति
श्रीया । निधाय स्थापयत्वा प्र प्रकर्षेण बद्धः रचितः अञ्जलिः

(१) तव ।

(२) च पृच्छन्, प्रतीक्षन् ।

(३) सहस्रनेत्रोऽत्र भव त्रिनेत्र, सहस्रनेत्रं प्रसर त्रिनेत्रम् ।

(४) दृष्ट्या । (५) प्रवणः । (६) महेशः । (७) हेमदण्डम् ।

प्रसादपात्रं पुरतो (८)भविष्णु-

रथ स्मरारातिमुवाच वाचम् ॥ २७ ॥

(९)पुरा (१)सुरेन्द्रं सुरसङ्घसेव्यं

(२)त्रिलोकसेव्यस्त्रिपुरासुरारिः ।

प्रौढ्या (३)सुधासारनिधारिणेव

ततोऽनुजग्राह विलोकनेन ॥ २८ ॥

किरीटकोटीच्युतपारिजात-

(४)पुष्पोत्करेणानमितेन मूर्ध्ना ।

येन तद्योक्तः सन् पुरतः अग्रतः एतत् आगत्य प्रसादस्य प्रसन्न-
तायाः पात्रं योग्यो भविष्णुः भवितुमिच्छुः सन् । प्रभोः पारि-
ल्लोषिकलाभेनेति भावः । स्मरस्य कामस्य यः अरातिः शः-
तं हरम् इति पूर्वश्लोकोक्तां वाचं वाक्यम् उवाच उक्त-
वान् ॥ २७ ॥

पुरेति ॥ नन्दनिवेदनानन्तरं त्रिलोकसेव्यः त्रैलोक्यवद-
नीयः त्रिपुरासुरस्य त्रिपुरनामधेयस्य दैत्यस्य अरिः शत्रुः हरः
कर्ता । सुराणां देवानां यः सङ्घः समूहः तेन सेव्यं पूजनी-
सुरेन्द्रं देवेन्द्रम् । कर्मभूतम् । प्रौढ्या स्नेहेन । हेतौ तृतीया
सुधायाः असृतस्य यः आसारः धारासम्पातः तस्य निधारि-
वर्धिणेव विलोकनेन दृष्ट्या पुरा प्रथमम् अनुजग्राह दृष्टिदाने
अनुगृहीतवानित्यर्थः । मृत्यानामुपरि स्वामिनामनुकूलदा-
पातस्य महानुग्रहसूचकत्वादिति भावः ॥ २८ ॥

(८) भविष्णुमध्यन्धकारातिम्, भविष्णुरधिस्मरारातिम् ।

(९)सुदा । (१) असुरारिम् । (२) त्रैलोक्यसेव्यः, त्रैलोक्यसेव

(३) सुधासारविसारिणां, सुधाःसारणिधारिणा ।

(४) पुष्पेण भक्त्या ।

(५) स्वर्गैकवन्द्यो (६) जगदेकवन्द्यं
 तं देवदेवं प्रथनाम देवः ॥ २९ ॥
 अनेकलोकैकनमस्त्रियार्हं
 महेश्वरं तं (७) त्रिदशेश्वरः सः ।
 भक्त्या नमस्कृत्य कृतार्थतायाः
 पात्रं पवित्रं परमं बभूव ॥ ३० ॥

किरीटेति ॥ स्वर्गं एव एकं मुख्यं यथा तथा वन्द्यः पूजनीयः
 देवः इन्द्रः । कर्ता । आनामतेन अवनतेन विशेषणभूतेन ।
 अतएव करीटस्य मुकुटस्य याः कोट्यः अग्राणि ताभ्यः च्युतः
 अधःपतितः यः पारिजातपुष्पाणां मन्दारकुसुमानां सम्बन्धी
 उत्करः समूहो यस्मात् तथोक्तेन मूर्ध्ना मस्तकेन । करणेन ।
 जगताम् । कर्तृभूतानाम् । एकं अद्वितीयमेव वन्द्यं पूजनीयं
 तं पूर्वीकं देवानां सुराणां देवम् ईश्वरं हरं प्रथनाम नम-
 स्कृतवान् । सर्वेषां वन्द्यत्वेनेति भावः ॥ २९ ॥

अनेकेति ॥ स त्रिदशेश्वरः देवदेवः इन्द्रः । कर्ता । अनेकेषां
 लोकानां सम्बन्धिनो या एका अद्वितीया नमस्त्रिया नमस्कारः
 तस्याम् अर्हः योग्यः तं महेश्वरं हरं भक्त्या भक्तिपूर्वकमित्यर्थः ।
 नमस्कृत्य प्रणम्य कृताः चरिताः अर्थाः मनोरथाः येन तस्य
 भावः कृतार्थता तस्याः मनोरथसिद्धेरित्यर्थः । परमं भृशं
 पवित्रं विशदं पात्रं भाजनं स्थानमिति यावत् । बभूव जातः ।
 सर्वलोकनमस्कारार्हमहेश्वरं नमस्कृत्यास्य कृतकृत्यत्वं जात-
 मिति भावः ॥ ३० ॥

(५) स्वर्गैकवन्द्यः । (६) जगदेकदेवं ननाम देवः स सहस्रनेत्रः ।
 (७) त्रिदशेश्वरः ।

सुभक्तिभाषामधि (८)पादपीठं
 प्रान्तचितिं नम्रतरैः शिरोभिः ।
 ततः प्रथेसुः पुरतो (९)गणानां
 गणाः (१)सुराणां क्रमतः पुरारिम् ॥३१॥
 गणोपनीते प्रभुणो(२)उपदिष्टः
 (३)शुभासने हेममये पुरस्तात् ।
 प्रापोपविश्य (४)प्रमुदं सुरेन्द्रः
 (५)प्रभुप्रसादो हि मुदे न कस्य ॥ ३२ ॥

सुभक्तौति ॥ ततः इन्द्रनमस्कारानन्तरम् । सुभक्तिम्
 अतिभक्तिं भजन्ति सेवन्ते ये ते सुभक्तिभाजः तेषाम् । सुभक्ति-
 शब्दोपपदाङ्गजघातोः क्विप्प्रत्ययः । भृशभक्तिमतामित्यर्थः ।
 'सुराणाम् इन्द्रभिन्नदेवानामित्यर्थः । गणाः संघाः । कर्तारः
 गणानां प्रमथादीनां पुरतः सम्युखे पादपीठस्य पादाधारस्य
 प्रान्ताच्चितिं प्रान्तस्य समीपस्य सम्बन्धिनौ या चितिः भूमि-
 ताम् अधि अधिक्त्व्य आधारभूतामित्यर्थः । नम्रतरैः अत्यन्त
 वनतैः शिरोभिः मस्तकैः । करणैः । पुरारं हरं क्रम-
 यथाक्रममित्यर्थः । प्रथेसुः नमस्कृतवन्तः । क्रमाङ्गङ्गनेन प्रथ-
 मस्थानीचित्वादिति भावः ॥ ३१ ॥

गणेति ॥ सुरेन्द्रः देवेन्द्रः । कर्ता । प्रभुणा हरिण । कर्ता
 उपदिष्टः उपवेशनार्थमाज्ञप्तः सन् । गणः प्रमथैः । कर्ता

(८) पादपीठं प्रीतार्त्ताभिः, पादपीठं प्रान्तीकृतैः ।

(९) सुराणाम् ।

(१) सशक्राः क्रमतः स्वरारिम्, सुरेन्द्रक्रमतः पुरारिम् ।

(२) उपदिष्टे । (३) नृपासने, ध्रुवासने । (४) प्रमदम्

(५) प्रभोः प्रसादः ।

क्रमेण (६)चान्येऽपि विलोकनेन
सम्भाविताः सञ्चितमौखरेण ।

(७)उपाविशंस्तोषविशेषमाप्ता

दृग्गीचरे तस्य (८)सुराः समयाः ॥ ३३ ॥

अथाह देवो बलवैरिसुख्यान्

(९)गौर्वाण्यवर्गान् करुणाद्र्चेताः ।

दृतीया । उपनीते आनीते हेममये सुवर्णनिर्मिते शुभं यत्
आसनं तस्मिन् । आधारभूते । पुरस्तात् प्रभोः सम्मुखे ष्व
उपविश्य स्थित्वा प्रकृष्टा या मुत् हर्षस्तां प्राप गतः । तस्य
दृढीकरणार्थं सामान्येन विशेषसमर्थनरूपमर्थान्तरं न्यस्यति
हीति । तथाहि । प्रभोः । कर्तुः । प्रसादः अनुग्रहः कस्य जनस्य
अनुगस्येत्यर्थः । मुदे सन्तोषाय न, अपितु सर्वस्यैव सन्तोषाय
भवतीत्यर्थः । प्रभुप्रसादं अनन्दोत्पादक इति भावः ॥ ३२ ॥

क्रमेणेति । अन्येऽपि इन्द्रव्यतिरिक्ताः समयाः सकलाः
सुराः देवाः ईश्वरेण हरेण । कर्त्ता । सञ्चितम् ईषद्वाच्यसहितं
यथा तथा । अनेन प्रभोः प्रसादलक्षणं सूच्यते । विलोकनेन
दृष्ट्या सम्भाविताः आदृताः सम्मानिता इत्यर्थः । अतएव
तोषस्य हर्षस्य विशेषम् आधिक्यम् आप्ताः प्राप्ताः सन्तः
क्रमेण अनुक्रमतः तस्य ईश्वरस्य दृशोः दृष्ट्योः गीचरे विषये
सम्मुखमित्यर्थः । उपाविशन् स्थितवन्तः ॥ ३३ ॥

अथेति । अथ देवानामुपवेशनानन्तरं देवः शिवः । कर्ता ।
बलस्य बलासुरस्य वैरी अरिः इन्द्रः मुख्यः अग्रगण्यः येषां
तथोक्तान् इन्द्रप्रभृतीनित्यर्थः । गौर्वाणानां देवानां ये वर्माः

- (६) अन्येन । (७) उपाविशः । (८) पुरः समेताः ।
(९) गौर्वाण्यसुख्यान् ।

अताञ्जलीकान(१)सुराभिभूतान्

(२)ध्वस्तश्रियः (३)श्रान्तमुखानवेक्ष्य ॥३४॥

अहो वतानन्तपराक्रमाणां

(४)दिवीकसो वीरवरायुधानाम् ।

हिमोदविन्दुग्लपितस्य किं वः

पद्मस्य दैन्यं दधते मुखानि ॥ ३५ ॥

संघाः तान् । कर्मभूतान् । असुरेण तारकाभिधेयेन दैत्येन
अभिभूतान् पराजितान् अतएव ध्वस्ता विनष्टा श्रीः शोभा
येषां तथोक्तान् अतएव श्रान्तानि क्लिष्टानि मुखानि येषां
तथाभूतान् तथा कृतः रचितः अञ्जलिः यैः तथोक्तान् अवेक्ष्य
अवलोक्य करुणया दयया आर्द्रं स्निग्धं चेतः चित्तं यस्य
तथोक्तः सन् आह उक्तवान् ॥ ३४ ॥

अहो इति ॥ अहो सम्बोधनसूचकमव्ययमेतत् । दिवं स्वर्गः
ओकः वासस्थानं येषां ते दिवीकसः तत्सम्बोधने हे दिवी-
कसः देवाः । वीरैः योधैः । कर्तृभिः । प्रियन्ते अभिलषन्ते
यानि तथोक्तानि आयुधानि वक्ष्यप्रभृतौनि येषां तथोक्तानाम् ।
तथा अनन्तः असीमः पराक्रमः सामर्थ्यं येषां तथाभूतानां वः
युष्माकं मुखानि श्रान्तानि । कर्बूणि । हिमस्य शिशिरस्य
सम्बन्धिनः उदस्य जलस्य सम्बन्धिभिः विन्दुभिः । कर्तृभिः ।
ग्लपितस्य ग्लानिं प्रापितस्य पद्मस्य कमलस्य दैन्यं दीनत्वं मलि-
नभावमित्यर्थः । किं कथं दधते बिभ्रति धारयन्तीति यावत् ।
अहं युष्माकं कातरभावकारणं रुम्यक् ज्ञातुमिच्छामीति
भावः ॥ ३५ ॥

(१) असुरैर्विधूतान् । (२) ध्वस्तप्रियान् । (३) शीर्षमुखान् ।
(४) दिवीकसाम् ।

स्वर्गोक्तसः स्वर्गपरिच्युताः किं
 (५) स्वपुण्यराशौ (६) सुमहत्तमेऽपि ।
 चिह्नं चिरोदं (७) न तु यूयमेते
 निजाधिपत्यस्य परित्यजध्वम् ॥ ३६ ॥
 (८) दिवोकसो देवगृहं विहाय
 मनुष्यसाधारणतामवाप्ताः ।
 यूयं कुतः कारणात् (९) चरध्वं
 (१) महीतले (२) मानभृतो महान्तः ॥ ३७ ॥

स्वर्गोक्तस इति ॥ हे स्वर्गोक्तसः स्वर्गवासिनः । स्वेषां
 पुण्यानां स्वर्गावस्थितानिमित्तभूतानां राशौ समूहे सु अति-
 शयेन महत्तमे अतिबलवत्याप अक्षये सत्यपीत्यर्थः । यूयमिति
 पदमध्याहार्यम् । किं कथं स्वर्गात् स्रष्टानात् परिच्युताः
 परिभ्रष्टाः पतिता इत्यर्थः । पुण्यक्षयाभाद्युष्माकं स्वर्गभ्रंश-
 कारणं न पश्यामीति भावः । तु किन्तु एतं यूयम् । कर्तारः ।
 निजानां स्वकीयानां यत् आधिपत्यं स्वामित्वं तस्य चिरं
 बहुकालं ऊढं धृतम् अभ्यस्तमित्यर्थः । चिह्नं ह्यत्रचामरप्रभृति
 न परित्यजध्वं न परित्यजत । वर्तेति खेदसूचकमव्ययम् ।
 परित्यजध्वमित्यत्र अतीतकाले लोट् आत्मनेपदस्य महा-
 कविप्रयोगात् दूष्यम् । ह्यर्थादिचिह्नधारितया युष्माकं स्वपद-
 भ्रंशो न लक्ष्यते इति भावः ॥ ३६ ॥

दिवोकस इति ॥ हे दिवोकसः देवाः । मानं विभ्रति
 धारयन्ति ये ते मानभृतः । मानोपपदाद् भृधातोः क्तिप् ।
 अतएव महान्तः श्रेष्ठाः यूयम् । कर्तारः । कुतः कस्मात्

(५) सुपुण्यराशौ । (६) सुमहत्तरं । (७) वत, ननु ।
 (८) स्वर्गोक्तसः । (९) चरध्वे । (१) महीभृतः । (२) मानधनाः ।

अनन्यसाधारणसिद्धमुच्चैः

(३) तद्द्वैतं धाम (४) निकामरम्यम् ।

कस्मादकस्मान्निरगा (५) इवद्भ्राः

चिरार्जितं पुण्यमिवा (६) पचारात् ॥३८॥

(७) दिवोकसो वो हृदयस्य कस्मात्

तथाविधं धैर्यमहार्थमार्याः ।

कारणतः हेतोः देवानां सम्बन्धि यत् गृहं तत् । कर्मभूतम् । स्वर्गमित्यर्थः । विहाय परित्यज्य मनुष्याणां या साधारणता तुल्यता ताम् । कर्मभूताम् । अवाप्ताः प्राप्ताः सन्तः महीतले पृथिव्यां चरध्वं चरथ । महाकविप्रयोगादात्मनेपदम् ॥ ३७ ॥

अनन्येति ॥ हे सुराः । सम्बोधनपदमिदम् आह्वार्यम् । अन्येषां साधारणं तुल्यं सत् सिद्धं साधितं न भवतीति अनन्य-साधारणसिद्धम् अतएव निकामरम्यम् अत्यन्तमनोहारि तथा उच्चैः महत् तत् प्रसिद्धं दैवतं देवतासम्बन्धि धाम स्थानं स्वर्गमित्यर्थः । कर्तृ । कस्मात् कथम् अकस्मात् सच्चसा भवद्भ्राः युष्मभ्यः अपचारात् पापात् हेतोः चिरार्जितं बहुकालेन साधितं पुण्यमिव निरमात् निर्जगाम ॥ ३८ ॥

दिवोकस इति ॥ दिवं स्वर्गः ओकः वासस्थानं येषां तथोक्ताः । तस्मिन्बोधने हे दिवोकसः हे आर्याः माननीयाः देवाः । तथाविधं तादृशम् अलोकसामान्यमित्यर्थः । तथा अहार्थं हरणायोम्यम् अनिर्वचनीयमित्यर्थः । वो युष्माकं सम्बन्धिः हृदयस्य चित्तस्य सम्बन्धि धैर्यं स्थिरभावः । कर्तृ । कस्मात् कथं शीघ्रेण घर्मकालेन अतितापादेः सन्ताप-

(३) सुदैवतम्, तदैव तम् । (४) निकामकामम्, निकामकाम्यम् ।

(५) यसाद्भ्राः, अगाधम् । (६) अपवादात् । (७) विरहतः ।

अगादगाधस्य जलाशयस्य

(८) ग्रीष्मातितापादिवशादिवाम्भः ॥ ३९ ॥

सुराः (९) सुराधौशपुरःसराणां

(१) समीयुषां वः सममातुराणाम् ।

(२) तद् ब्रूत लोकत्रयजित्वरात् किं

(३) महासुरात्तारकतो विरुद्धम् ॥ ४० ॥

प्रभृतेः यत् वशम् अधीनता तस्मात् हेतोः । नास्ति गाधः
तलं यस्य तथोक्तस्य अतलस्यस्येत्यर्थः । जलस्य सम्बन्धी यः
आशयः स्थानं तस्य सरोवरस्य अश्वः जलमिव अगात् च्युतं
नष्टमित्यर्थः ॥ ३९ ॥

सुरा इति । हे सुराः देवाः । आतुराणां पीडितानाम् ।
धैर्यहीनत्वादिति भावः । अतएव समं युगपत् समीयुषां
समागतानां समुपस्थितानामित्यर्थः । तथा सुराणां देवानां
अधौशः देवराजः पुरःसरः अग्रगामी येषां तथोक्तानां वः
युष्माकं लोकत्रयस्य त्रिभुवनस्य यः जित्वरः जेता तस्मात्
तथा महान् प्रबलः यः असुरः दैत्यः तस्मात् तारकतः तारका-
भिधेयात् दैत्यात् विरुद्धं विरोधः वैरमिति यावत् । विपूर्वात्
बधधातोर्भावे क्तप्रत्ययः । किम् प्रश्नसूचकमव्ययमत्र । तत्
ब्रूत वदत कथयतेत्यर्थः । यूयमिति कर्तृपदमूहम् ॥ ४० ॥

(८) ग्रीष्मातपापत्तिवशात् ।

(९) पुरारातिपुरो विवर्यम्, पुरारातिपुरः सुवर्णम्, सुना-
वौरपुरःसराणाम् ।

(१) समीयिवांसं सममातुराणाम्, समीहितं यक्षम-
मातुराणाम्, समीयुषां सामसमातुराणाम् ।

(२) ब्रूत लोकत्रयजित्वराः, भूतलोकत्रयजित्वराः ।

(३) महासुरप्रायकतः ।

पराभवं तस्य महासुरस्य

(४) निषेधुमेकोऽहमलम्बविष्णुः ।

दावानलश्लोषविपत्तिमन्यो

(५) महाम्बुदात् किं हरते वनानाम् ॥४१॥

द्वतीरिते मन्मथमर्दनेन

सुराः सुरेन्द्रप्रमुखा मुखेषु ।

(६) सान्द्रप्रमोदाश्चुतरङ्गितेषु

दधुः श्रियं सत्वरमाश्वसन्तः ॥ ४२ ॥

पराभवमिति ॥ भो देवाः सम्बोधनपदमिदं नूतनम् । तस्य महासुरस्य प्रबलदैत्यस्य तारकस्य । कर्तुः । कर्तारं षष्ठी । पराभवं पराजयं निषेधुं निवारयितुम् एकः केवलः अहम् अलम्बविष्णुः समर्थो भवामौत्थर्थः । तथाहि । महान् यः अश्वदुः मेघः तस्मात् अन्यः अपरः जनः । अन्यशब्दयोगे पञ्चमो । वनानां सम्बन्धिनां दावानलस्य । कर्तुः । श्लोषः दहनमेव विपत्तिः विपद् तां हरते किं हर्तुं समर्थः किं नैवेत्यर्थः । अत्र प्रतिवस्तूपमालङ्कारः । लक्षणत्वाकारे मृग्यम् ॥ ४१ ॥

इतीति ॥ मन्मथमर्दनेन महादेवेन । कर्वा । इति पूर्वोक्तं वाक्यं ईरिते उक्ते सति सुरेन्द्रप्रमुखाः इन्द्रप्रभृतयः सुरा देवाः । कर्तारः । आश्वसन्तः विश्वसन्तः आश्वासं लभमाना इत्यर्थः । सान्द्राणि निविडानि यानि प्रमोदाश्रूणि हर्षवाप्याः तैः तरङ्गितेषु सञ्जाततरङ्गेषु आर्द्रेष्वित्यर्थः । मुखेषु सत्वरं दृष्टं यथा तथा श्रियं शोभां दधुः धृतवन्तः । महेश्वरवाक्यस्योक्ता सजनकत्वादिति भावः ॥ ४२ ॥

(४) निषेधुकामः । (५) अरण्यस्य हर्तुं जलदात् प्रभुः किम् ।

(६) सान्द्रप्रमोदाः सुचिरस्मितेषु ।

ततो गिरीशस्य गिरां (७)विरामे
जगाद (८)लब्धेऽवसरे (९)सुरेन्द्रः ।
भवन्ति वाचोऽवसरे प्रयुक्ता
भुवं (१)फलाविष्टमहोदयाय ॥ ४३ ॥
ज्ञानप्रदौषेन तसोऽरुहेना-
विनश्वरेणाश्वलितप्रभेण ।
भूतं भवद्भावि च यच्च किञ्चित्
(२)सर्वज्ञं सर्वं तव (३)गोचरं तत् ॥४४॥

तत इति ॥ ततः अनन्तरं गिरीशस्य महादेवस्य गिरां
वचसां विरामं समाप्नोति । सुरेन्द्रः देवेन्द्रः । कर्ता । लब्धे
सि अवसरे काले जगाद उक्तवान् । तदावश्यकत्वमाह ।
याहि । अवसरे समये प्रयुक्ताः कथिताः वाचः वाक्यानि
तलेन आविष्टाय पूर्णाय महोदयाय महर्षये भुवं निश्चितं
वन्ति । अवसरोक्तं वचः सफलं भवतीति भावः ॥ ४३ ॥

ज्ञानेति ॥ सर्वं जानातीति सर्वज्ञः । सर्वोपपदात् ज्ञाधातो-
ऽप्रत्ययः । तत्सम्बोधने हि सर्वज्ञं सर्वान्तर्यामिन्नित्यर्थः । अनेन
सम्बोधनपदेन हरस्य सर्वज्ञत्वं बुध्यते । तमः मोहान्धकारान्
पपहन्ति ध्वंसते यत् तथोक्तम् । तमःशब्दोपपदात् हनधातो-
ऽप्रत्ययः । तथा अविनश्वरेण अक्षयेण । तथा अश्वलितता
पच्यता प्रभा कान्तिर्यस्य तथाभूतं ज्ञानं तत्त्वज्ञानमेव प्रदौषः
लोकः तेन । करणेन । भूतं गतं, भवत् तिष्ठत्, भावि

(७) वितानं । (८) लब्धावसरे । (९) सुरेयः ।

(१) प्रविष्टफलोदयाय, प्रभाविष्टफलोदयाय ।

(२) सर्वज्ञः । (३) गोचरः ।

दुर्वार(४)दोरुद्यमदुःसहेन

यत्तारकेणामरघस्त्ररेण ।

(५)तदौशतामाप्तवता निरस्ता

वयं दिवोऽमो (६)वद किं न वेत्सि ॥४५॥

विधेरमोर्धं (७)स वरप्रसादम्

आसाद्य सद्यस्त्रिजगज्जिगौषुः ।

भविष्यच्च यत् किञ्चित्कर्मादि । अस्तीति शेषः । सत्त्वं तव
गोचरं ज्ञानविषयम् । भवतीति शेषः । आत्मज्ञानेन तं
सर्वज्ञोऽस्तीति भावः ॥ ४४ ॥

दुर्वारिति ॥ हे महात्मन्निति सम्बोधनपदमध्याहार्यम्
दुर्वारः निवारयितुमशक्यः यः दोरुद्यमः बाहुबलावक्रमः तं
हेतुना दुःसहः दुर्धर्षः तथोक्तेन । अतएव अमराणां सुराणां
घस्त्ररेण नाशकेन तथा ईशस्य भावः ईशता त्रैलोक्याधिपतित्व
ताम् आप्तवता प्राप्तवता तारकेण तारकाख्यासुरेण । कर्ता
अमो । अत्रोपस्थिता इति भावः । वयं दिवः स्वर्गादापि यत्
निरस्ताः निष्कांसताः दूरीकृता इत्यर्थः । तत् न वेत्सि वि
न जानासि किम्, अपितु वेत्स्येव । वद कथय ॥ ४५ ॥

विधेरिति ॥ हे प्रभोः । स तारकासुरः । कर्ता । विधि
ब्रह्मणः सकाशात् अमोघम् अव्यर्थं सफलमित्यर्थः । वरस्य
अभिलाषस्य प्रसादम् अनुग्रहं प्रसन्नत्वेन प्रदत्तं वरमित्यर्थः
आसाद्य लब्ध्वा सद्यः तत्क्षणमेव वरसाभसमये एवेत्यर्थः
दोर्दुष्केन बहुप्रतापेन चण्डः अत्युग्रः । दुर्जय इति भावः ।

(४) दोर्दुर्मदः ।

(५) तदौश नन्वात्मपदान्निरस्ताः, तदौश वामाप्तवतान्निरस्ताः

(६) वत ।

(७) सुवर ।

(८) सुरानशेषानहकप्रमुखान्

दोर्दण्डचण्डो मनुते दृणाय ॥ ४६ ॥

स्तुत्या पुरास्त्राभिरुपासितेन

पितामहेनेति निरूपितं नः ।

सेनापतिः संयति दैत्य(९)मेतं

(१) पुरः स्मरारातिमुतो निहन्ति ॥ ४७ ॥

(२) अहो ततोऽनन्तरमद्ययावत्

(३) सुदुःसहं तस्य पराभवार्तिम् ।

अतएव त्रिजगतः त्रिभुवनस्य जिगीषुः जेतुमिच्छुः सन् ।
विधिदत्तवरप्रभावादिति भावः । अहकप्रमुखान् अहं प्रमुख्यः
श्रेष्ठः येषां तादृशान् अशेषान् सकलान् सुरान् देवान् दृणाय
मनुते दृणवत् गणयति । वरलब्धबलप्रदोऽसत्त्वादिति भावः ॥४६॥

स्तुत्येति ॥ हे महात्मन् इदं सम्बोधनपदमध्याहार्यम् ।
पुरा प्राक् अस्त्राभिः । कर्तृभिः । स्तुत्या स्तुवेन उपासितेन
पूजितेन अनुकूलितेनेत्यर्थः । पितामहेन विधिना । कर्त्रा ।
नः अस्माकम् इति निरूपितं स्थिरीकृतम् । किं निरूपित-
मित्याह—सेनापतिरिति । संयति युद्धे स्मरारातेः शिवस्य
सम्बन्धौ सुतः पुत्रः सेनापतिः सैन्याध्यक्षः सन् एतं दैत्यम्
असुरं तारकं पुरः पुरा अग्रे निहन्ति निहन्निष्यतीत्यर्थः ।
पुराशब्दयोगे भविष्यत्कालार्थे लट् । ४७ ॥

(८) अस्त्रप्रमुखान्मरानशेषान्, सुरान् स जश्नारिसुखान्
प्रचण्ड, सुरान् स जश्नारिसुरारिसुखान् ।

(९) एनम् । (१) पुरा, स्मरारातिमुतः, पुरः स्मरारेस्तनयः ।

(२) अस्माकतः, अतस्ततः ।

(३) सुरा अदान्तस्य पराभवार्तिम्, सुदुःसहं तस्य परा-
भवं तम् ।

विषेहिरे (४)हन्त हृदन्तशल्यम्
 आञ्जा(५)निवेशं त्रिदिवीकसोऽमौ ॥६८॥
 निदाघधामक्लमविक्लवानां
 नवीनमम्भोदमिवौषधौनाम् ।
 (६)सुनन्दनं नन्दनमात्मनो नः
 सैनान्य(७)मेतं स्वयमादिश त्वन् ॥४९॥

अहो इति ॥ अहो महात्मन् । ततः तस्मात् ब्रह्मनिरूपणात्
 अनन्तरं प्रभृति अद्ययावत् एतावत्कालपर्यन्तम् अमौ त्रिदिवी-
 कसः स्वर्गवासिनः देवाः । कर्त्तारः । सुदुःमहां सुदुःखेनापि
 मांढमशक्याम् असह्यामित्यर्थः । तस्य तारकस्य । कर्तुः । परा-
 भवेन पराजयेन हेतुना या आर्तिः क्लेशः तां तथा हृदन्ते
 हृदयमध्ये शल्यं शल्यवत् दुःसहम् आञ्जायाः अनुशासनस्य
 विशेषं दानञ्च विषेहिरे असहन्त सोढवन्त इति यावत् ।
 हन्तीति दुःखनूचकमव्ययम् ॥ ४८ ॥

निदाघेति ॥ षि भगवन् । निदाघे ग्रीष्मकाले धाम्ना
 सूर्यतजसा यः क्लमः क्लेशः तेन विक्लवानां मलिनानां शुष्का-
 णामित्यर्थः । आषधौनां लताभेदानां सु अतिशयेन नन्दनं
 हर्षकारिणं नवीनं नवजातम् आषाढमासीयमित्यर्थः । नव-
 मेघस्थानन्दजनकत्वादिति भावः । अम्भोदं मेघमिव नः
 अन्नाकं क्लेशनिवारणार्थमिति भावः । आत्मनः स्वस्य एतं
 संमुखस्थं नन्दनं पुत्रं त्वं स्वयं सैनान्यं सैन्याध्यक्षम् आदिश
 आञ्जापय अनुशाधीति यावत् । प्रार्थनायां लोट्प्रयोगः । पितु-
 राज्ञायाः शिरोधार्यत्वादिति भावः ॥ ४९ ॥

(४) तस्य । (५) निवीगम् । (६) सन्नन्दनम् । (७) एनम् ।

त्रैलोक्यलक्ष्मी(८) हृदयैकशल्यं

समूलमुत्खाय महासुरं तम् ।

अस्माकमेषां पुरतो (९) भवन् सन्

दुःखापहारं (१) युधि यो विधत्ते ॥ ५० ॥

महाहवे नाथ तवास्य सूनोः

(२) शस्त्रैः शितैः कृत्तशिरोधराणाम् ।

महासुराणां रमणीविलापैः

दिशो दशैता मुखरौ भवन्तु ॥ ५१ ॥

त्रैलोक्येति ॥ यः कुमारः । कर्ता । एषां संमुखस्थाना-
मित्यर्थः । अस्माकं पुरतः संमुखे युधि संग्रामे भवन् तिष्ठन्
सन् युद्धे अग्रगामी सेनापतिर्भूत्वित्यर्थः । त्रैलोक्यस्य त्रिभु-
वनस्य सम्बन्धिन्याः लक्ष्म्याः हृदयस्य चित्तस्य एकम् अद्वितीयं
शल्यं शल्यवत् दुःसहं तं महासुरं पराक्रान्तदैत्यं तारकम् ।
कर्मभूतम् । मूलेन कुटुम्भादिना सह वर्तमानं यथा तथा
उत्खाय विनाशय दुःखापहारं क्लेशनाशं अस्माकमिति शेषः ।
विधत्ते कराति अविलम्बेनैव विधास्यतीत्यर्थः । अत्र वर्तमान-
सामीप्ये लट् । भवत्पुत्रं विनास्माकं दुःखनाशोपायो नास्तीति
भावः ॥ ५० ॥

महेति ॥ हे नाथ प्रभो । महान् प्रबलः यः आहवः युद्धं
तस्मिन् अस्य संमुखस्थस्येत्यर्थः । तव सूनोः तनयस्य शितैः
तौष्ठीः शस्त्रैः कृत्ताः छिन्नाः शिरोधराः ग्रीवाः येषां तथो-
क्तानां महासुराणां पराक्रान्तदैत्यानां रमणीनां कामिनीनां
विलापैः पतिमरणजनितप्रलापैः एताः संमुखस्थिता इत्यर्थः ।

(८) हितयैक ।

(९) भविष्युः ।

(१) सुधिया विधाता ।

(२) शरैः ।

महारणक्षौण्णिक(३)पशूपहारी-
 कृतेऽसुरे तत्र तवात्मजेन ।
 वन्दिस्थितानां सुदृशां करोतु
 (४)वेणिप्रमोक्षं सुरलोक एषः ॥ ५२ ॥
 इत्थं सुरेन्द्रे वदति स्मरारिः
 सुरारिदुश्चेष्टितजातरोषः ।
 कृतानुकम्पस्त्रिदशेषु तेषु
 भूयो(५)ऽपि भूताधिपतिर्वभाषि ॥ ५३ ॥

दश पूर्वादिदशसंख्यकाः दिशः । कर्त्तव्यः । सुखरीभवन्तु ध्वनिता
 भवन्तु । अमुखराः सुखराः भवन्तु इत्यर्थे अभूततद्भावे
 चिप्रत्ययः ॥ ५१ ॥

महारणोक्ति ॥ हे देव । तव तस्मिन् असुरे दैत्ये तारके ।
 कर्मभूते । तव आत्मजेन तनयेन । कर्त्ता । महती प्रवना या
 रणक्षौण्णिकः युद्धभूमिः तस्यां ये पशवः शृगालादयः तेषाम् उप-
 हारीकृतं चपटौकनीकृतं सति । भक्षणार्थं शृगादिभ्यः
 तद्देहे प्रदत्ते सतीत्यर्थः । एष संमुखवर्त्ति सुरलोकः देव-
 संघः । कर्त्ता । वन्दिस्थितानां बन्धनालयवर्त्तिनीनां सुदृशां
 सुलोचनानां सुन्दरीणामित्यर्थः । वेणोनां सम्बन्धो यः प्रमोक्षः
 मोक्षं तं करोतु । प्रार्थनायां लोट् ॥ ५२ ॥

इत्यमिति ॥ सुरेन्द्रे देवराजे इत्थं पूर्वोक्तं वदति कथयति
 सति इन्द्रमुखात्तारकसंक्रान्तविवरणश्रवणान्तरमिति भावः ।
 स्मरारिः तथा भूतानां प्राणिनाम् अधिपतिः शिवः । कर्त्ता ।
 सुरारिः देवशत्रोः । कर्तुः । यत् दुश्चेष्टितम् उपद्रवः तेन । हेती
 दतीया । जातः उत्पन्नः रोषः कोपः यस्य तथोक्तः तथा तेषु

(१) क्षौण्णिकपशूपहारे । (२) वेणिप्रमोक्षम् । (३) सः ।

अहो अहो देवगणाः (६)सुरेन्द्र-
 मुखाः शृणुध्वं वचनं (७)ममैते ।
 विचेष्टते शङ्कर (८)एष देवः
 कार्याय सज्जो (९)भवतां सुताद्यैः ॥५४॥
 पुरा मयाकारि (१)गिरौन्द्रपुत्र्याः
 प्रतिग्रहोऽयं नियतात्मनापि ।

त्रिदशेषु देवेषु कृता विहिता अनुकम्पा दया येन तथोक्तः सन्
 भूयोऽपि पुनरपि बभाषे उवाच ॥ ५३ ॥

अहो इति ॥ अहो अहो हे हे सुरेन्द्रमुखाः इन्द्रप्रभृतयो
 देवगणाः । अहो इति सम्बोधनसूचकाव्ययपदस्य सम्भ्रमं
 विहङ्गितः । एते संमुखस्था इत्यर्थः । दूर्यामिति कर्तृपदभूद्यम् ।
 मम सम्बन्धि वचनं वक्ष्यमाणवाक्यं शृणुध्वम् आकर्णयत ।
 किं तदिदं वाह—एषः अयम् । अनेन विशेषणपदेनात्मनिर्देशः ।
 शङ्करः देवः । कर्ता । सुताः पुत्र्याः आद्याः प्रमुखाः येषां तैः
 पुत्रपौत्रैः सार्धमित्यर्थः । भवतां युष्माकं सम्बन्धिने कार्याय ।
 कार्यं साधायतामित्यर्थः । क्रियायोगि चतुर्थी । सज्जः अस्त्रादि-
 युक्तः सन् विचेष्टतं प्रवर्तते । भवत्कार्यसाधनमेव मम मुख्य-
 कार्यमिति भावः ॥ ५४ ॥

पुरेति ॥ पुरा पूर्वं नियतात्मना जित्तिन्द्रियेणापि । योगिनां
 दारपरिग्रहस्य निषिद्धत्वे सत्यपौत्रार्थः । मया । कर्ता ।
 गिरौन्द्रस्य हिमालयस्य पुत्र्याः पार्वत्याः एष प्रतिग्रहः

- (६) सुरेन्द्रमुखाः । (७) ममैतत् । (८) एव ।
 (९) सकलं शुभाय, सकलैः शुभास्तैः ।
 (१) गिरौशपुत्र्याः ।

(२) तत्रैष हेतुः खलु तद्भवेन

वीरेण (३) यद्बध्यत एष शत्रुः ॥ ५५ ॥

(४) अत्रोपपन्नं (५) तदमी नियुज्य

कुमारमेनं पृतनापतित्वे ।

(६) निघ्नन्तु शत्रुः सुरलोकमेष

(७) भुनक्तु भूयोऽपि सुरैः (८) सहैन्द्रः ॥ ५६ ॥

इत्युदीर्य (९) भगवांस्तमात्मजं

घोरसङ्गरमहोत्सवोत्सुकम् ।

आदानं पाणिग्रहणमित्यर्थः । अकारि कृतः । तस्यां पार्वत्यां
भवेन उत्पन्नेन वीरेण पराक्रान्तपुरुषेण । कर्ता । एष शत्रुः
तारकाभिधेयः कर्मभूतः यत् बध्यत विनाशयते एष खलु एव ।
अत्र खलुशब्द एवार्थं प्रयुक्तः । तत्र विषये पार्वत्याः परिग्रहे
इत्यर्थः । हेतुः निमित्तं कारणमिति यावत् । तारकबध-
समर्थपुत्रोत्पादनार्थमहं पूर्वं पार्वतीं परिणीतवानित्यर्थः ॥ ५५ ॥

अत्रेति ॥ तत् तस्मात् हेतोः अमी भवन्तः । कर्तारः ।
अत्र तारकबधकार्ये उपपन्नं युक्तं समर्थमित्यर्थः । एनं कुमारं
मत्पुत्रं कर्मभूतं पूतनानां सेनानां पतित्वे कर्तृत्वे नियुज्य
सेनापतिं कृत्वा त्यर्थः । शत्रुं तारकसंज्ञकं निघ्नन्तु विनाशयन्तु ।
मत्पुत्रसाहाय्यं लब्ध्वा अत्र बधं कुर्वन्त्वित्यर्थः । एषः इन्द्रः
सुरैः सह भूयः पुनरापि सुरलोकं स्वर्गं भुनक्तु पालयतु ॥ ५६ ॥
इतीति ॥ भगवान् शङ्करः महादेवः । कर्ता । इति उक्तप्रकारम्

(२) तत्रैकहेतुः । (३) हन्यते । (४) अथ । (५) तदिति
तदतः । (६) निघ्नन्तु, निहत्य । (७) पुनातु, समेत ।

(८) सुरेन्द्रः । (९) भगवान् स्वमात्मजम् ।

(१)नन्दनं हि (२)जहि (३)देवविद्विषं
संयतीति निजगाद शङ्करः ॥ ५७ ॥
शासनं पशुपतेः (४)स कुमारः
स्वीचकार शिरसावनतेन ।
सर्वथैव पितृभक्तिरतानाम्
एष एव परमः खलु धर्मः ॥ ५८ ॥
असुरयुद्धविधौ (५)विबुधेश्वर
पशुपतौ (६)वदतीति तमात्मजम् ।

।षः उदीर्य कर्धयित्वा घोरः भयङ्करः सङ्करः युद्धमव महान्
बलः उल्लवः आङ्गादः तत्र उत्सुकं व्यग्रम् अतएव नन्दनं
।षोत्पादकं तम् आत्मजं पुत्रम् । कमभूतम् । हे पुत्रं ति सख्वा-
।नपदमुद्धम् । संयति युद्धे देवान् इन्द्रादीन् विद्वेष्टीति
।थोक्तं देवारिं तारकं जहि विनाशय इति वाक्यं निजगाद
।वाच हि । अत्र हिशब्दः पादपुरणे प्रयुक्तः । अत्र रथोद्धता-
।त्तम् । लक्षणत्वाकरं सृष्टम् ॥ ५७ ॥

शासनमिति ॥ स कुमारः । कर्ता । पशुपतेः भूतनाथस्य
।ख्वात्वि शासनम् आङ्गाम् उपदेशमित्यर्थः । अवनतं प्रणतं
शिरसा मस्तकेन स्वीचकार गृहीतवान् । तथाहि । सर्वथैव
।र्वप्रकारैव पितरि जनके या भक्तिः अथा तत्र रतानां
नयुक्तानां जनानामित्यर्थः । सख्वाः एष एव पित्रादेशसाध-
।मिव परमः बलवान् उत्कृष्ट इत्यर्थः । धर्मः खलु । पित्राङ्गा-
।लिनस्य महापुण्यजनकत्वादिति भावः ॥ ५८ ॥

(१) नन्दनैहि । (२) जय । (३) देवविद्विषः । (४) तु ।
(५) विबुधेश्वरः ।
(६) वदति प्रियमात्मजम्, वदति प्रियपुत्रकम्, वदति
प्रियमात्मकम् ।

गिरिजया मुमुदे सुतविक्रमे

(७)सति न नन्दति (८)का खलु वीरसूः ॥५६॥

सुरपरिवृढः प्रौढं वीरं कुमारमुमापतेः

बलवदमरारातिस्त्रीणां दृगञ्जन(९)भञ्जनम् ।

जगदभयदं सद्यः प्राप्य प्रमोदपरोऽभवद्

ध्रुवमभिमते पूर्णे को वा मुदा न हि माद्यति ॥६०॥

असुरेति ॥ विबुधेश्वरे देवदेवे पशुपतौ भूतनाथे ह्यं असुरस्य तारकाभिधेयस्य युद्धविधौ संग्रामकार्ये कथितमिति भावः । तम् आत्मजं तनयम् इति पूर्वोक्तं वदति कथयति सति गिरिजया पार्वत्या । कर्त्र्या । मुमुदे प्रमुदितं हृष्टमिति यावत् । तथाहि । सुतस्य आत्मजस्य विक्रमे पराक्रां सति का वीरसूः वीरमाता नारी न नन्दति न सन्तुष्यति अपितु सर्वैव नन्दतीत्यर्थः । पुत्रपराक्रमश्रवणं मातुः सन्तोषजनकार्मात् भावः ॥ ५६ ॥

सुरेति ॥ सुराणां देवानां परिवृढः शासनकर्ता इन्द्रः वृद्धधातोः कर्त्तारक्तः । कर्ता । प्रौढम् अत्यन्तं वीरम् उमायापतेः स्वामिनः हरस्य पराक्रान्तं कुमारं तनयम् । कर्मभूतम् बलवन्तः ये अमराणां सुराणां अरातयः शत्रवः तेषां स्त्रीणां नारीणां दृशां नेत्राणाम् अञ्जनस्य कञ्जलस्य भञ्जनं भञ्जतीति तथोक्तम् । कर्त्तरि अनट्प्रत्ययः । नाशकमित्यर्थः असुरहननेनेति भावः । अतएव जगताम् अभयं परिव्राददातीति तथोक्तं प्राप्य लब्ध्वा सद्यः तत्क्षणमेव प्रमोदप्रकटाङ्गादे परः आसक्तः निभर इत्यर्थः । अभवत् जातः अत्रार्थान्तरन्यासेन तदेव समर्थयति—हीति । हि तथाहि

(७) न किमु । (८) संयति । (९) गञ्जनम् ।

त्रयोदशः सर्गः ।

प्रस्थानकालोचितचारुवेषः

स स्वर्गिवर्गेरनुगम्यमानः ।

ततः कुमारः शिरसा नतेन

(१)त्रैलोक्यभर्तुः प्रणनाम पादौ ॥ १ ॥

अभिमते मनोरथे ध्रुवं निश्चयेन पूर्णं सफले सति को वा जनः
सुदा हर्षेण न माद्यति उल्लसति ह्वयतीत्यर्थः । अपितु सर्व
एव उन्मत्तो भवतीत्यर्थः । मनोरथसिद्धेरतिशयाह्लादजनक-
वादिति भावः । हरिणीवृत्तमेतत् । तदुक्तम्—समरसला गः
शङ्खेदैर्हृयैर्हरिणी मतेति ॥ ६० ॥

इति श्रीशेखरमोहनकृतया मोहिनीसमाख्यया व्याख्यया
समेतः श्रीकालिदासकृती कुमारसम्भवे महा-
काव्ये कुमारसैनापत्यवर्णनं नाम द्वादशः सर्गः ।

प्रस्थानेति ॥ ततः अनन्तरं स कुमारः कार्तिकेयः । कर्ता ।
प्रस्थानकाले प्रयाणसमये उचितः उपयुक्तः चारुः सुन्दरश्च वेषः
धनुःशरादिग्रहणरूप इत्यर्थः । यस्य स तथोक्तः । तथा स्वर्गिवर्गेः
देववृन्दैः इन्द्रप्रभृतिभिः । कर्तृभिः । अनुगम्यमानः सन् देवगणैः
सार्धमित्यर्थः । नतेन अवनतेन शिरसा मस्तकेन । करणेन ।
त्रैलोक्यभर्तुः त्रिभुवनेश्वरस्य हरस्य सम्बन्धिनी पादौ चरणौ ।
कर्म । प्रणनाम प्रणामं चक्रे । यात्राकाले गुरुजनप्रणामस्था-
पश्यकत्वादिति भावः ॥ १ ॥

(१) त्रिलोक ।

जहीन्द्रशत्रुं समरेऽमरेश-
 पदं स्थिरत्वं नय वीर वत्स ।
 इत्याशिषा तं प्रणमन्तमौशः
 मूर्धन्युपाघ्राय मुदाभ्यनन्दत् ॥ २ ॥
 प्रह्वोभवन्मन्त्रतरेण मूर्ध्ना
 नमश्चकाराङ्घ्रि(२)युगं स्वमातुः ।
 तस्याः प्रमोदाश्रुपयः(३)प्रवृष्टिः
 तस्याभवद्वीरवराभिषेकः ॥ ३ ॥

जहीति ॥ ईशः हरः । कर्ता । हे वत्स पुत्र, हे वीर परा-
 क्तान्त पुत्र । त्वमिति कर्तृपदमध्याहार्यम् । समरे संग्रामे
 इन्द्रस्य शत्रुं तारकासुरम् । कर्मभूतम् । जाह विनाशय मार-
 येत्यर्थः । तथा अमराणां ईशस्य देवराजस्य सम्बन्धि पदम्
 इन्द्रत्वमित्यर्थः । स्थिरत्वं स्थायिभावम् अनश्वरत्वमित्यर्थः ।
 नय प्रापय । इति एवम् आशिषा आशीर्वादेन प्रणमन्तं
 नमस्कुर्वन्तं तं पुत्रं मूर्धनि मस्तकावच्छेदे उपाघ्राय । वात्सल्य-
 वशेन गुरुजनमस्तकाघ्राणस्य चिरसिद्धत्वादिति भावः । मुदा
 आनन्देन अभ्यनन्दत् अभिनन्दितवान् अस्तीषौदित्यर्थः ॥२॥

प्रह्वीति ॥ स कुमारः । कर्तृपदमूह्यम् । अप्रह्वः प्रह्वः भवन्
 प्रह्वीभवन् नतदेहः सन्नित्यर्थः । प्रह्वशब्दादभूततद्भावे चिप्रत्ययः ।
 प्रणामकाले नतशरीरस्यावश्यकत्वादिति भावः । नमन्त्रतरेण
 षटिनस्त्रेण मूर्ध्ना मस्तकेन । करणेन । स्वस्य मातुः जनन्याः
 पार्वत्याः सम्बन्धि अङ्घ्रियुगं पादयुग्मम् । कर्मभूतम् । नमश्चकार

(२) युगं सः, युगाय ।

(३) प्रपूरः, प्रवर्षः ।

तमङ्गमारोष्य सुता (४)हिमाद्रेः

(५)आश्लिष्य गाढं सुतवत्सला सा ।

शिरस्युपाघ्राय जगाद् शत्रुं

जित्वा (६)कृतार्थोक्नुव वीरसूं माम् ॥४॥

उद्दाम(७)दैत्येशविपत्तिहेतुः

अङ्घालुचेताः (८)समरोत्सवस्य ।

प्रणनाम । तस्याः गौर्याः सम्बन्धिनी प्रमोदस्य आह्लादस्य
यानि अशुपयांसि आह्लादजनितबाष्पजलानोत्थर्यः । तेषां
प्रवृष्टिः वषणम् । कर्त्री । तस्य कुमारस्य सम्बन्धी वीरवरा-
भिषेकः वीरवरस्य पराक्रान्तश्रेष्ठस्य अभिषेकं अभिषेकवत्
अभवत् जाता । कुमारी मातुरानन्दजनिताशुजलेनाद्र्शरीरो
बभूवेत्यर्थः ॥ ३ ॥

तमिति ॥ सुतवत्सला पुत्रस्नेहवती सा हिमाद्रेः हिमा-
लयस्य सम्बन्धिनी सुता कन्या पार्वती । कर्त्री । तं पुत्रं अङ्गं
कोडदेशं आरोप्य स्थापयित्वा तथा गाढं निविडं यथा तथा
आश्लिष्य आलिङ्ग्य, शिरसि मस्तके उपाघ्राय च इति जगाद्
उक्तवती । किं तदित्याह—हे पुत्र । सम्बोधनपदमिदमाह-
र्तव्यम् । शत्रुं तारकासुरं जित्वा ह्वेत्यर्थः । वीरघ्नं वीर-
प्रसविनीं मां अकृतार्थां कृतार्थां अन्वर्थाभिधेयां कुरु कृतार्थी-
कुरु । अभूततद्वावार्थं चिप्रत्ययः । आशीर्वादार्थं लोट् ॥ ४ ॥

उद्दामिति ॥ ततः पित्रोः शकासादाशौर्वादप्राप्त्यनन्तरं
उद्दामः उद्दतः यः दैत्येन्द्रः तारकासुरः तस्य सम्बन्धिनी या
विपत्तिः विनाशः तस्याः हेतुः कारणम् । तारकासुरहन्ते-
त्यर्थः । तथा समरोत्सवस्य युद्धरूपोत्सवस्य कर्मभूतस्य अङ्घालुः

(४) मङ्गाद्रेः । (५) आश्लिष्टगात्रम् । (६) कृतार्थां कुरु ।

(७) दैत्य । (८) समरोत्सवः सः ।

आपृच्छा भक्त्या गिरिजापिरीशौ

ततः प्रतस्थेऽ(६)भि दिवं कुमारः ॥ ५ ॥

देवं महेशं गिरिजां च देवीं

ततः प्रणम्य त्रिदिवीकसोऽपि ।

प्रदक्षिणीकृत्य (१) च नाकनाथ-

पूर्वाः समस्तास्तम(२)थानुजग्मुः ॥ ६ ॥

अथ ब्रजद्विस्त्रिदशै(३)रशेषैः

स्फुरत्प्रभा(४)भासुरमण्डलै स्तैः ।

(५)नभो बभासे (६)परितो विकीर्णं

दिवापि नक्षत्रगणैरिवोयैः ॥ ७ ॥

अज्ञाशीलं प्रियमिति यावत् चेतः चित्तं यस्य तद्योक्तः युद्धप्रिय इत्यर्थः । कुमारः कार्तिकेयः । कर्ता । गिरिजा पार्वती च गिरीशः हरश्च तौ तद्योक्तौ । कर्मभूतौ । भक्त्या अज्ञापूर्वकं आपृच्छ सन्नाथ तयोरनुज्ञां लब्धेत्यर्थः । दिवं आभि स्वर्गं प्रति प्रतस्थे जगाम ॥ ५ ॥

देवमिति ॥ ततः कुमारगमनानन्तरं नाकनाथपूर्वाः देवराजप्रभृतयः त्रिदिवीकसोऽपि देवा अपि । कर्तारः । देवं महेशं हरं तथा गिरिजां देवीं च प्रणम्य प्रदक्षिणीकृत्य च, अथ अनन्तरं तं कार्तिकेयं अनुजग्मुः अनुगतवन्तः अनुसरणं कृतवन्त इत्यर्थः ॥ ६ ॥

अथेति ॥ अथ देवानां पार्वतीपरमेश्वरप्रणामप्रदक्षिणाकरणानन्तरं ब्रजद्विः धावद्विः । अतएव स्फुरन्त्याः प्रसरन्त्याः

(६) त्रिदिवम् । (१) सुरेशमुख्याः सुराः । (२) अभिजग्मुः

(३) शरोपैः । (४) मण्डलभासुरैः । (५) ततः ।

(६) हरितोऽवकाशः ।

रराज तेषां व्रजतां सुराणां
 मध्ये कुमारो(७)ऽधिककामिकान्तः ।
 नक्षत्रतारायज्ञमण्डलाना-
 मिव त्रियामा(८)रमणो नभो(९)ऽन्ते ॥ ८ ॥
 गिरीशगौरीतनयेन सार्धं
 पुलोमपुत्रोदवितादयस्ते ।
 उत्तोर्यं नक्षत्रपथं (१)सुहृतात्
 प्रपेदिरे लोक(२)मथात्मनीनम् ॥ ९ ॥

प्रभायाः काव्याः सम्बन्धि भासुरम् उक्त्वलं मण्डलं समूहः
 येषां तथोक्तेः, नास्ति शेषः येषां तैः सकलैरित्यर्थः । त्रिदशैः
 सुरैः दिवापि दिनेऽपि उच्येः उक्त्वलैः नक्षत्राणां गणैः संघै-
 रिव परितः चतुर्दिक्षु विकीर्णं व्याप्तं नभः आकाशमण्डलं
 वभासे शुशुभे । उपमेयम् ॥ ७ ॥

रराजेति ॥ व्रजतां घावतां तेषां पूर्वोक्तानां सुराणां
 देवानां नभोमण्डलगामिनामिति भावः । मध्ये अधिकः
 प्रभूताः याः कान्तयः प्रभाः तदभिः कान्तः अत्युक्त्वलः । एते-
 नास्य चन्द्रसाम्यम् । कुमारः कार्तिकेयः । कर्ता । नभो-
 गामीत्यर्थः । नभोऽन्ते आकाशाभ्यन्तरे नक्षत्राणाम् अग्नि-
 व्यादीनां ताराणां सप्तविंशतिभिन्नानां ग्रहाणां सूर्यादिनक्ष-
 पहाणां यानि मण्डलानि तेषां मध्ये त्रियामायाः रजन्याः
 रमणः नाथः चन्द्र इव रराज शुशुभे ॥ पूर्वापमेयम् ॥ ८ ॥

गिरीशेति ॥ अथ अनन्तरं पुलोमपुत्राः शश्याः दयितः
 प्रियः इन्द्रः आदिः प्रथमः येषां तथोक्ताः ते पूर्वोक्ताः देवाः
 सुराः । कर्तारः । गिरीशस्य गौर्यास्य तनयेन कार्तिकेयेन

(७) अधिककान्तकान्तः । (८) दयितः । (९) अन्तः ।

(१) सुहृतात् । (२) अथो सुमीनात् ।

(३)ते स्वर्गलोकं चिरकालदृष्टं
 महासुरत्नासमयं वदत्वात् ।
 सद्यः प्रवेष्टुं न विषेहिरे (४)तत्
 क्षणं व्यलम्बन्त सुराः (५)समग्राः ॥ १० ॥
 (६)पुरो भव त्वं न पुरो भवामि
 (७)नाहं पुरोगोऽस्मि (८)पुरःसरस्त्वम् ।
 इत्थं (९)सुरास्नात्क्षणमेव भीताः
 स्वर्गं प्रवेष्टुं कालहं वितेनुः ॥ ११ ॥

साहं सह । साहस्ययोगे द्वितीया । एतेन कुमारस्य बला-
 धिक्यं व्योत्यते । सुहृतात् क्षणमध्ये नक्षत्रपथं नभोमार्गम्
 उत्तीर्थं प्रतिक्लम्य आत्मने हितम् आत्मनीनं स्वकौयं लोकं
 स्वर्गलोकं प्रपेदिरे प्राप्तवन्तः ॥ ९ ॥

ते इति ॥ ते समग्राः सुराः देवाः । कर्तृभूताः । महासुरात्
 तारकात् जातस्येत्यर्थः । आसस्य भयस्य यः वशंवदः अधीनः
 तस्य भावः तस्मात् हेतोः चिरकालात् दीर्घकालात् परं दृष्टम्
 अवलोकितम् । परिकृतदौरात्म्यादिति भावः । स्वर्गलोकं
 कर्मभूतं सद्यः दर्शनक्षणमेव प्रवेष्टुं स्वर्गद्वाराभ्यन्तरं गन्तुमित्यर्थः ।
 न विषेहिरे न समग्र्यां न भूवुरित्यर्थः । तत् तस्मात् उक्तकार-
 णात् हेतोः क्षणं क्षणकालं व्यलम्बन्त विलम्बं क्षतवन्तः । अत-
 काव्यालिङ्गमलङ्कारः ॥ १० ॥

पुर इति । सुराः देवाः । कर्तारः । तत्क्षणं स्वर्गप्रवेश-
 समयमेव भीताः । शङ्काकुलाः सन्तः । त्वं पुरः संमुखे भव ।
 अहं न पुरः संमुखे भवामि । अहं पुरः अग्रे नश्यतीति

(३) तम् । (४) तम् । (५) समग्र्याः । (६) पुरोऽत तत्त्वम् ।
 (७) न वः । (८) पुरः सर त्वम् । (९) इति तत्र तत्र क्षणं
 स्वयमेव स्वर्गं हिंसां तत्र जाता मियच्छे स्वर्गं ।

(१) सुरालयालोकनकौतुकेन

मुटा (२) शुचिस्मेरविलोचनास्ते ।

दधुः कुमारस्य मुखारविन्दे

दृष्टिं द्विषत्साध्वस(३)कातरान्ताम् ॥१२ ॥

सहेलहास(४)च्छुरिताननेन्दु-

स्ततः कुमारः पुरतो (५) भविष्णुः ।

तथोक्तः न अस्मि न भवामि । त्वं पुरः अग्रे मरतीति पुरःमरः
अग्रगामी भव । इत्थम् एवंप्रकारेण स्वर्गं प्रवेष्टुं गन्तुं कलहं
विवादं परस्परमिति भावः । वितेनुः कृतवन्तः । अग्रप्रवेशे
शत्रुकृतविपदाशङ्कयेति भावः ॥ ११ ॥

सुरालयेति ॥ तं सुराः । कर्तारः । सुराणां देवानां यः
आलयः स्वर्गः तस्य आलोकनेन दर्शनेन यत् कौतुकम् आह्लाटः
तंन । हेतौ तृतीया । शुचीनि विशुद्धानि स्मेराणि ईषडास्य-
युक्तानि च विलोचनानि नयनानि येषां तथाभूताः सन्तः
विषद्गाः शत्रुभ्यः जातेन साध्वसेन भयेन हेतुना कातरः
विह्वलः घन्तः प्रान्तदेशः यस्याः तथोक्तां दृष्टिं नेत्रं कर्मभूतं
मुटा हर्षेण युक्ते । विशेषणे तृतीया । कुमारस्य कार्तिकेयस्य
मुखारविन्दे वटनपङ्कजे, कुमारमुखस्य प्रियदर्शनत्वात् कमल-
सास्यमिति भावः । दधुः ध्रुवन्तः । कर्तव्यतावधारणार्थमिति
भावः ॥ १२ ॥

सहेलेति ॥ ततः सुराणां कार्तिकेयमुखदर्शनानन्तरं रणे
संग्रामे प्रवीरः प्रकृष्टपराक्रान्तः अतएव तारकस्य तारकासुरस्य
आपातं युद्धायागमनम् अपेक्षमाणः प्रतीक्षमाणः । अतएव

(१) सुरत्वर । (२) शुचिस्मेरविलोचनस्य, सविस्मेरवि-
लोचनान्ताः । (३) कातरास्ते, कातरान्ते ।

(४) उच्छुरित, उच्छुरित । (५) भविष्णुः ।

स तारकोपांत(६)मपेक्षमाणी
रणप्रवीरो (७)हि सुरानवोचत् ॥ १३ ॥

भीत्यालमद्य त्रिदिवीकसोऽसौ
स्वर्गं भवन्तः प्रविशन्तु सद्यः ।

अत्रैव मे दृक्पथमेतु शत्रु-
र्महासुरो (८)वः खलु (९)दृष्टपूर्वः ॥ १४ ॥

(१)स्वर्लोकलक्ष्मीकचकर्षणाय

दोर्मण्डलं (२)वल्नाति यस्य चण्डम् ।

पुरतः संसुखे भविष्णुः भवितुमिच्छुः स कुमारः । कर्ता ।
हेलया क्रीडया सह वर्तमानः सहेलः यः हासः तेन
कुरितः मिश्रितः आननमेव इन्दुः चन्द्रः यस्य तथोक्तः सन् ।
होति निश्चयार्थमव्ययम् । सुरान् देवान् । कर्मभूतान् ।
अवोचत् उक्तवान् ॥ १३ ॥

भीत्येति ॥ दिवं स्वर्गः शोकः वासस्थानं येषां तथोक्ताः
तस्मिन्बोधने हे दिवोकसः देवाः । भीत्या शङ्कया अलम् ।
युष्माभिर्भयं न कर्तव्यमित्यर्थः । अलंशब्दयोगे तृतीया । किन्तु
असौ भवन्तः सद्यः शीघ्रमेव स्वर्गं प्रविशन्तु स्वर्गप्रवेशं कुर्वन्स्व-
त्यर्थः । स्वर्गप्रवेशे विलम्बेनालमिति भावः । वः युष्माकं दृष्टपूर्वः
प्रागवलोकितः शत्रुः हेष्टा महान् बलवान् असुरः दैत्यः
तारकः अत्रैव अस्मिन्नेव स्थाने मे मम दृशोः नेत्रयोः सम्बन्धी
यः पन्था गोचरत्वम् तं एतु प्रागच्छतु प्राप्नोतु इति यावत् ।
अधुना अत्रैव मया तारको जेतव्य इति भावः । उभयत्र
अश्विषि लोट्प्रयोगः ॥ १४ ॥

स्वर्लोकिति । यस्य तारकस्य सम्बन्धि दोर्मण्डलं चण्डमण्ड-

(६) अपेक्षमाणः । (७) अभि । (८) यः । (९) कालदृष्टः ।

(१) स्वर्गलोकलक्ष्मी । (२) यस्य बलातिचण्डम् ।

इहैव तच्छोणितपानकेलि-

मङ्गाय कुर्वन्तु शरा ममैति ॥ १५ ॥

शक्तिर्ममासावहतप्रचारा

प्रभावसारा (३)सुमहःप्रसारा ।

स्वर्लोक(४)लक्ष्मी विपदा(५,वहारेः

शिरो हरन्ती (६)दिशताम्बुदं वः ॥ १६ ॥

लम् । कर्त् । स्वर्लोकस्य स्वर्गस्य या लक्ष्मीः श्रीः तस्याः ये कचाः केशाः तेषां कर्षणाय कर्षणं कर्त्तमित्यर्थः । निमित्तार्थं चतुर्धा । वलाति चलति । येन स्वर्गश्रीर्विनाशितेति भावः । तस्य तारकस्य सम्बन्धिनः शोणितस्य रक्तस्य पानमेव केलिः क्रीडा तां कर्मभूताम् । एते मम सम्बन्धिनः शराः । कर्तारः । इहैव अत्रैव अङ्गाय भटिति कुर्वन्तु । “द्राग्भटित्यङ्गसाङ्गाय” इत्यमरः । मया सर्वथैव स बध्य इति भावः ॥ १५ ॥

शक्तिरिति ॥ अहतः अविघ्नितः प्रचारः गमनं यस्याः तथोक्ता । तथा प्रभावः सामर्थ्यमेव सारः स्थिरांशः यस्याः तथाभूता । तथा सुमहसां सुष्ठु तेजसां प्रसारः स्फुरणं यस्याः तादृशी । तथा स्वर्लोकस्य स्वर्गस्य या लक्ष्मीः तस्याः विपदा विपद् ताम् अवहन्ति विनाशयन्तीति तथोक्ता । तथा अरे एवोः तारकासुरस्य सम्बन्धि शिरः मस्तकं हरन्ती नाशयन्ती पत्नी दृश्यमाना मम सम्बन्धिनी शक्तिः शक्तिनामधेयमायुधम् । शर्वी । वः युष्माकं मुदं हर्षम् । कर्मभूतम् । दिशतात् ददातु । पाणिषि खोट् ॥ १६ ॥

(३) सुमहाप्रसारा । (४) लक्ष्मी ।

(५) सहारिः, सहारेः शिरः । (६) दिशतां सुखं, वः ।

द्व्यन्धकारातिसु तस्य दैत्य-

बधाय (७)युद्धोत्सुकमानसस्य ।

सर्वं (८)शुचिस्मोरमुखारविन्दं

गौर्वाणवृन्दं (९)वचसालनन्द ॥ १

(१)सान्द्रप्रमोदात् पुलकोपगूढः

सर्वाङ्ग(२)संफुल्लसहस्रनेत्रः ।

तस्योत्तरीयेण निजाम्बरेण

(३)निरुच्छनं चारु चकार शक्रः ॥ १८ ॥

इतीति ॥ सर्वं गौर्वाणानां देवानां वृन्दं समूहः । कर्तुं ।
दैत्यानां तारकादीनां कर्मभूतानां यः बधः हननं तस्मै दैत्यबध-
कर्तुमित्यर्थः । निमित्तार्थं चतुर्थी । युद्धे संग्रामे उत्सुकम् उत्क-
ण्ठितं मानसं चित्तं यस्य तथोक्तस्य अन्धकारैः शिवस्य सख-
न्धिनः सुतस्य पुत्रस्य कार्तिकेयस्य इति उक्तप्रकारेण वचसा
वाक्येन शुचिं निर्मलं स्मोरम् ईषडास्यसहितं मुखारविन्दं वट-
मकमलं यस्य तथोक्तं सत् आननन्दं जहर्ष । कुमारकृततारक-
बधनिश्चयेनेति भावः ॥ १७ ॥

सान्द्रेति ॥ सान्द्रः निविडः यः प्रमोदः हर्षः तस्मात् हेतोः
पुलकैः रोमाञ्चैः उपगूढः आसन्नष्टः आहतटेह इत्यर्थः । तथा
सर्वाङ्गेषु सर्वावयवेषु संफुल्लानि विकसितानि सहस्रनेत्राणि
सहस्रसंख्यकनयनानि यस्य तथाभूतः । अस्य सहस्राक्षत्वादिति
भावः । शक्रः इन्द्रः । कर्ता । तस्य कुमारस्य सखन्धिना उत्त-
रीयेण संबन्धनेन । “संबन्धानमुत्तरीयम्” इत्यमरः । तथा
निलं स्त्रीयं यत् अम्बरं वसनं तेन निरुच्छनं वस्त्रविनिमयं

(६) युद्धोत्सुकमानसस्य । (८) शुचिस्मोर । (९) वचसा ननन्द ।

(१) सान्द्रप्रमोदः । (२) संफुल्ल ।

(३) निरुच्छनम्, निरुद्धम्, निरुच्छनम् ।

घनप्रमोदाशु(४)तरङ्गिताक्षैः
मुखैश्चतुर्भिः प्रचुर(५)प्रसादैः ।

(६)अथो अचुम्बद्विधिरादिदृष्टः

षडाननं षट्सु (७)शिरःसु (८)चित्रम् ॥ १९ ॥

(९)तं साधु साध्वित्यभितः प्रशस्य

मुदा कुमारं त्रिपुरासुरारेः ।

आनन्दयन् वीर जयेति वाचा

गन्धर्वविद्याधरसिद्धसंघाः ॥ २० ॥

कर्मभूतं चाह मनोहरं यथा तथा अकार कृतवान् । परस्पर-
वसनपरिवर्तनस्थानन्दवर्धकत्वादिति भावः ॥ १८ ॥

अनेति ॥ अथ कुमारेन्द्रवसनपरिवर्तनानन्तरम् आदिदृष्टः
वृद्धाद्यगच्छः विधिः मन्त्राः । कर्ता । प्रचुरः अधिकतरः प्रसादः
आह्लादः येषां तथोक्तेः । तथा घनः निविडः यः प्रमोदः प्रकृष्ट-
हर्षः तेन हेतुना यत् अशु नयनजपं तेन तरङ्गितानि तरङ्ग-
बुक्तानि आभूतानीत्यर्थः । अक्षीणि नयनानि येषां तथोक्तेः
चतुर्भिः चतुःसंख्यकैः मुखैः । करणैः । षडाननं कुमारं कर्मभूतं
षट्सु शिरःसु मुखेषु । अत्र शिरःशब्देन मुखं लक्ष्यते । चित्रं
मनोहरं यथा तथा अचुम्बत् चुचम्बे स्पृष्टवानित्यर्थः ॥ १९ ॥

त्वमिति ॥ गन्धर्वाणां देवगायकानां विद्याधराणां देवयोनि-
वेद्येभ्योऽपि सिद्धानां देवभेदानाश्च संघाः समूहाः । कर्मभूताः ।
त्रिपुरासुरस्य सम्बन्धिनः अरेः शत्रोः हरस्य सम्बन्धिनं कुमारं
अवधम् । कर्मभूतम् । मुदा हर्षेण हेतुना साधु साधु इति ।
उक्तेति शेषः । अभितः चतुर्दिक्षु प्रशस्य प्रस्तुत्य हे वीर जय
पशुकासाज्जयं लभ । त्वमिति कर्मपदसूत्रम् । इति एवंप्र-

(४) परिश्रुताक्षैः । (५) प्रमोदः । (६) कर्माशुचुम्बे ।

(७) मुखेषु । (८) शिरात् । (९) सुसम्बुद्धः ।

दिव्यर्षयः (१) शंभुविजयेभ्योऽर्षेभ्यः

(२) तमभ्यनन्दन् किल नारदाद्याः ।

(३) निरुच्छर्म चक्रुरथोत्तरीये-

श्रीमौकरीये (४) निजवल्कले च ॥ २१ ॥

ततः सुराः शक्तिधरस्य तस्या-

वष्टम्भतः साध्वसं (५) मुत्सृजन्तः ।

उत्सेहिरे स्वर्गं (६) मनन्तशक्ते-

गन्तुं वनं यूष्मपतिरिषिमाः ॥ २२ ॥

कारयन् वाचा वाच्येन आनन्दसन् आनन्दितं चक्रुः ॥ २० ॥

दिव्यर्षय इति ॥ नारदः आद्यः प्रथमः येषां तथोक्तानां
नारदप्रभृतीनां त्रिविधताः दिव्याः स्वर्गीयाः ये ऋषयः सुमयः ।
कर्तारः । शंभुः तस्मात्पुरं विजिज्जमाणं जेष्यन्तं तं कुमारम् ।
कर्मभूतम् । तमभ्यनन्दन् आनन्दितं चक्रुः किल । आद्यं अतिमन्द-
नान्तरं श्रीमौकरीयेः सुवर्षस्त्वितैः । कस्मिन्चित्काले च त्वत्वादिनि
भवः । उत्तरीयेः वसुधैः । तस्मिन् निजवल्कलेः श्रीमौकरीवल्कले च
निरुच्छर्मं परस्परं वसनपरिवर्तनं चक्रुः स्तवन्तः । परस्परं
वसनपरिवर्तनं हर्षप्रकाशकर्मिति भावः । २१ ॥

तत इति ॥ ततः श्रेणीश्रीमन्वीष्मवल्कलपरिवर्तनामन्तरं
शक्तिः शक्तिं संव्रज्यमायुधं धरतीति तथोक्तः तस्या कुमारस्य
वष्टम्भतः पाययेत् साहाय्येनेत्यर्थाः । हेतुना साध्वसंभयम् ।
वसुभूतम् । मुत्सृजन्तः वरिष्ठजन्तः सुराः देवाः । अमन्ता
एवारा शक्तिः सामर्थ्यं यस्य तथोक्तस्य युष्मपतेः श्रीमौकरीय वष्ट-
म्भतः इतिः कस्मिन् वनं आनन्दसिवा स्वर्गं भागं कर्मभूतं गन्तुं

(१) तस्य वचो वरायम् । (२) तमभ्यनन्दन्, तदभ्यनन्दन् ।

(३) निरुच्छर्मम्, निरुच्छमम् । (४) निजवल्कले ।

(५) उत्सेहिरे । (६) अमन्ताग्रथे ।

(७) अथ अभिपृष्ठं गिरिजासुतस्य

पुरन्दराराति(८)बधं चिकीर्षीः ।

सुरा निरीयुस्त्रिपुरं दिधक्षी-

रिक् चारारेः प्रमथाः समन्तात् ॥ २३ ॥

(९)सुराङ्गणानां जलकैलिभाजां

प्रक्षालितैः सन्ततमङ्गरागैः ।

प्रपेदिरे पिञ्जरवारिपूरां

स्वर्गौकसः स्वर्गधुनीं पुरस्तात् ॥ २४ ॥

प्रवेष्टुम् उत्सेहिरे उत्हासं प्रापुः । कुमारं सेनापतिं प्राप्य
देवा निर्भया बभूवुरित्यर्थः ॥ २२ ॥

अथेति । अथ देवानामुत्साहप्राप्त्यनन्तरं सुराः देवाः ।
कर्तारः । पुरन्दरस्य महेन्द्रस्य सम्बन्धी यः अरातिः शत्रुः
तारकः तस्य कर्मभूतस्य बधं विनाशं चिकीर्षीः कर्तुमिच्छीः ।
क्षधातोः सन्नन्तादुप्रत्ययः । गिरिजायाः पावत्याः सम्बन्धिनः
सुतस्य पुत्रस्य अभिपृष्ठं पश्चाद्भागे । त्रिपुरं त्रिपुरासुरं कर्म-
भूतं दिधक्षीः दग्धमिच्छीः । सन्नन्तात् धाधातोःप्रत्ययः ।
आरारेः कामशत्रोः महादेवस्य सम्बन्धि अभिपृष्ठं प्रमथाः
गणा इव । समन्तात् चतुर्दिक्षु निरीयुः निर्गतवन्तः । सुराः
संप्राम्प्रप्रवृत्तकुमारस्यासुरस्य चक्रुरित्यर्थः ॥ २३ ॥

सुराङ्गणानामिति ॥ स्वर्गौकसः स्वर्गवासिनः देवाः ।
कर्तारः । पुरस्तात् संमुखे प्रथमत इत्यर्थः । जलस्य केलिं
क्रीडां भ्रमन्ते कुर्वन्तीति तथोक्तानां सुराङ्गणानां स्वर्गविद्यानां
सम्बन्धिभिः सन्ततम् अनवरतं यथा तथा प्रक्षालितैः धीतैः

(७) अथ अभिपृष्ठे । (८) जयम् । (९) सुराङ्गणानाम् ।

दिग्दन्तिनां वारि(१)विहारभाजां

कराहतै(२)भीमतरैस्तरङ्गैः ।

आप्लावयन्तीं मुहुरालवाल-

(३)श्रेणिं तरूणां (४)निजतौरजानाम् ॥२५॥

(५)लीलारसाभिः सुरकन्यकाभिः

(६)हिरण्मयीभिः सिकताभिरुच्चैः ।

अङ्गरागैः कुङ्कुमप्रभृतिभिः । करणैः । पिच्छरं पौतवर्षं वारीणां
जलानां पुरं प्रवाहः यस्याः तथाभूतां स्वर्गधुनीं स्वर्गगङ्गां
मन्दाकिनौमित्यर्थः । कर्मभूताम् । प्रपेदिरे प्राप्तवन्तः ॥ २४ ॥

अनन्तरं दिग्दन्तिप्रभृतिभिः चतुर्भिः श्लोकैः स्वर्गधुनीं
वर्णयति—

दिग्दन्तीति ॥ स्वर्गधुनीं किंभूताम् । वारिणि जले विहारं
क्रीडां भजन्ते कुर्वन्तीति तथोक्तानां दिशां पूर्वादीनां ये
दन्तिनः गजाः ऐरावतप्रभृतयः तेषां सम्बन्धिभिः करैः शृणुः
कर्द्वभिः । आहतैः ताडितैः प्रक्षिप्तैरित्यर्थः । अतएव भीम
तरैः अत्यन्तभयोत्पादकैः तरङ्गैः प्रवाहैः । करणैः । निजतीं
स्वकीयतटे जायन्ते उत्पद्यन्ते ये तथोक्तानां तरूणां पाद
पानां सम्बन्धिनीम् आलवालस्य मूलस्यजलाधारवैष्टनस्य श्रेणि
पङ्क्तिम् । कर्मभूताम् । मुहुः वारंवारं यथा तथा आप्लावयन्त
सेचयन्तीं पूरयन्तीमित्यर्थः ॥ २५ ॥

लीलेति ॥ पुनः क्रीडयाम् । लीलारसाभिः क्रीडानुर
क्ताभिः क्रीडन्तीभिरित्यर्थः । सुरकन्यकाभिः देवपुत्र्यैभिः ।

(१) विहारलीलाम् । (२) भीमवराहयुधैः । आशंसयन्
सादरमद्रिपुत्रौमहेशपुत्राय पुरः पुरोनाः । स कार्तिकेयः पुरत
परौतो विद्यस्वरैर्लीलतरैस्तरङ्गैः । (३) श्रेणीः, श्रेणीम् ।

(४) मुहुरतौरजानाम् । (५) लीलारसाभिः ।

(६) हिरण्यस्यसाभिरुक्ताभिः, हिरण्यजाभिः सिकताभिः ।

माणिक्यगर्भाभिः(७)उपाहिताभिः

प्रकीर्णतौरां वरवेदिकाभिः ॥ २६ ॥

सौरभ्यलुब्धभ्रमरो(८)पगौतै-

र्हिरण्यहंसावलिकेलिलोलैः ।

चामीकरौथैः कमलैर्विनिद्रैः

च्युतैः परागैः (९)परिपिङ्गतोयाम् ॥२७॥

कुतूहलाद्द्रष्टुमुपागताभिः

(१)तौरस्थिताभिः (२)सुरसुन्दरीभिः ।

तथा हिरण्यगर्भाभिः स्वर्णगर्भाभिः सिकताभिः बालुकाभिः ।
तथा माणिक्यानि गर्भेषु मध्येषु यासां तथोक्ताभिः माणिक्य-
बुक्ताभिरित्यर्थः । उपाहिताभिः विरचिताभिः उच्चैः महतीभिः
वरवेदिकाभिः श्रेष्ठवेदिभिः प्रकीर्णानि व्याप्तानि तौराणि
सैकतभूमयः यस्याः तथाभूताम् ॥ २६ ॥

सौरभ्येति ॥ पुनः कौटुम्भीम् । सौरभ्यलुब्धैः सोमस्य ज-
म्यटैः भ्रमरैः कर्तृभिः उपगौतैः शब्दायमानैरित्यर्थः । हिर-
ण्यहंसानां सुवर्णमरालानां याः आवल्यः श्रेणयः तासां या
केलिः क्लीडा तथा । हेतौ हतीया । लालैः चञ्चलैः चामी-
करौथैः सुवर्णनिर्मितैः विनिद्रैः प्रसूटैः कमलैः पद्मैः
पहिताम् अतएव च्युतैः कमलपतितैः परागैः पुष्परज्जोभिः ।
करणैः । परिपिङ्गतोयां पीतजलाम् ॥ २७ ॥

कुतूहलादिति ॥ पुनः किंप्रकाराम् । कुतूहलात् कौतुकात्
हेतोः द्रष्टुं प्रेक्षितुम् उपागताभिः आगताभिः । अतएव
तौरस्थिताभिः तटवर्तिभिः । अतएव अभ्युर्मिराजि जर्मिराजौ ।

(७) उपाहिताभिः । (८) भ्रमरौथैः । (९) परिपिङ्गतोयाम् ।

(१) तौरस्थिताभिः ।

(२) सुरकन्यकाभिः

(३) अश्विर्मिराणि प्रसिधिविम्बिताभिः-

मुदं दिशन्तीं व्रजतां जनानाम् ॥ २८ ॥

ननन्द (४) सद्यश्चिरकालदृष्टां

विलोक्य (५) शक्रः सुरदीर्घिकां ताम् ।

अदर्शयत्सादरमद्रिपुत्रो-

महेशपुत्राय (६) ततः पुरीतः ॥ २९ ॥

स कार्तिकेयः पुरतः (७) धरीतः

सुरैः समस्तैः सुरनिम्नजां ताम् ।

विभक्त्यर्थेऽव्ययीभावः । तरङ्गाभ्यन्तरे प्रतिविम्बिताभिः
सञ्जात-प्रतिविम्बाभिः सुरानां सुन्दरीभिः देवकामिनीभिः ।
कारणे ढतीया । व्रजतां गच्छतां जनानां सम्बन्धिनीं मुदं
हर्षं दिशन्तीं ददतीं जनयन्तीमित्यर्थः ॥ २८ ॥

ननन्देति । शक्रः महेन्द्रः । कर्ता । चिरकालात् बहु-
दिशन्तीं अनन्तरं दृष्टाम् अवलोकितां तां पूर्वोक्तां सुर-
दीर्घिकां स्वर्गगङ्गां मन्दाकिनीं कर्मभूतां विलोक्य दृष्ट्वा सद्यः
दर्शनक्षणमेव ननन्द इष्टचित्तो बभूव । बहुकालदृष्टरमणौ-
वस्तुनो हर्षोत्पादकत्वादिति भावः । ततः स्वदर्शनानन्तरं पुरीतः
संमुखवर्ती सन् अद्रिपुत्रो महेशयोः पार्वतीहरयोः सम्बन्धिने
पुत्राय तनयाय सादरेण सह वर्तमानं यथा तथा अदर्शयत्
दर्शितवान् । तामिति कर्मपदसूक्ष्मम् ॥ २९ ॥

स इति । कृतिक्रमां षट्संख्यज्ञानरम् अथवा पुमान्
कार्तिकेयः । कर्ता । समस्तैः सकलैः सुरैः देवैः कर्तृभिः पुरीतः
परिवेष्टितः सन् समस्तदेवैः संहित्यर्थः । पुरतः संमुखे स्थिता-

- (१) अश्विर्मिराणी, अश्विर्मिराणि । (४) शक्रः । (५) सद्यः ।
(६) पुरीतः । (७) पुरीतः ।

अपूर्वदृष्टा(८)भवलोकमानः

(६)सविष्णयः क्षीरविलोचनोऽभूत् ॥ ३० ॥

उपेत्य तां (१)तत्र क्षीरौटकोटि-

न्यस्तान्जलिर्भक्तिपरः कुमारः ।

गौर्वाणष्टन्दैः (२)प्रसृतं प्रसृत्य

नम्रेण मूर्धा (३)मुदितो ववन्दे ॥ ३१ ॥

(४)प्रणर्तितस्मै रसरोजराजिः

पुरः परौरम्भमिलन्महोर्मिः ।

मिति शेषः । तां सुराणां देवानां सम्बन्धिनीं निम्नगां नदीं मन्दाकिनीम् अदृष्टपूर्वां प्रागनवलोकिताम् अवलोकमानः पश्यन् सन् । दृष्ट्वेत्यर्थः । विष्णवेन आश्रयेण सह वर्तमानः सविष्णयः तथा क्षीरविलोचनः सोत्सासनयनः अभूत् बभूव । ३० ॥

उपेत्येति । कुमारः । कर्ता । तां मन्दाकिनीं कर्मभूताम् उपेत्य तक्ष्मपीपं गत्वेत्यर्थः । तत्र मन्दाकिन्यां भक्तिपरः भक्तिप्रवणः भक्तियुक्त इत्यर्थः । अतएव किरीटानां मुकुटानां कोटिषु अग्रेषु न्यस्तः रचितः अञ्जलिः येन तद्योक्तः । तथा मुदितः हृष्टचित्तः सन् नम्रेण अवनतेन मूर्धा मस्तकेन । करणेन । गौर्वाणानां देवानां ष्टन्दैः समूहैः । कर्तृभिः । प्रणृतां प्रकर्षेण स्तुतां तां प्रणृत्य स्तुत्वा ववन्दे नमश्कार ॥ ३१ ॥

प्रणर्तितेति ॥ प्रणर्तताः आसिताः क्षीराः विकसिताः रसरोजानां पङ्कजाणां राजयः पङ्क्तयः येन तद्योक्तः । पङ्कसङ्गादस्य सौगन्ध्योक्तिः । तथा परौरम्भः आश्रयः तेन मिलन्महोर्मिः आत्मनि संयुक्तीभवन्महोर्मयः प्रवसतरङ्गाः यच्च तद्योक्तः ।

(८) इह लोकात्मानः । (६) सविष्णयः । (१) दक्षिणोत्तरौट ।

(२) प्रवृत्ताम् । (३) नमितः, प्रणतः । (४) प्रपाठित ।

कपोलपालिश्रमवारिहारी

भेजे गुहं (५) तं सरितः समीरः ॥ ३२ ॥

ततो (६) ब्रजमन्दननामधेयं

लीलावनं (७) जम्भजितः पुरस्तात् ।

विभिन्नभम्नो (८) दृढशालसंघं

प्रेक्षासुकार स्मरशुसूनुः ॥ ३३ ॥

सुरद्विषोपभुतमेव (९) मेतत्

वनं बलस्य द्विषतो गतश्चि ।

महोमिसम्पर्कादस्य शैत्योक्तिः । तथा कपोलपालिषु गण्ड-
स्थलीषु जातानां श्रमवारीषां श्रमजनितस्त्रेदविन्दूनां हारी
नाशकः । अनेन विशेषेणास्य मान्योक्तिः । सरितः मन्दा-
किन्याः सम्बन्धी समीरः वायुः । कर्ता । पुरः अग्रतः स्थित-
मिति शेषः । तं गुहं कार्तिकेयं भेजे सेवितवान् । सौगन्धादि-
त्रिविधगुणयुक्तवायुसेवनेनास्य सुखं जातमिति भावः ॥ ३२ ॥

तत इति । ततः मन्दाकिनौदर्शनानन्तरं ब्रजन् गच्छन्
स्मरशुसूनुः हरस्य सम्बन्धी सूनुः पुत्रः । कर्ता । पुरस्तात्
संमुखे स्थितमिति शेषः । मन्दनम् अमन्दजनकं नामधेयं
सञ्जा यस्य तद्योक्तम् । जम्भं जम्भासुरं जयति नाशयतीति
जम्भजित् तस्य । जिघातोः कर्तरि क्तिप् । महेन्द्रस्य सम्बन्धि
लीलायाः क्रीयायाः वनम् उद्यानम् । कर्मभूतम् । विभिन्नः
विधूर्णितः भग्नः शतखण्डोक्तः उद्धृतः उत्पाटितश्च शालसंघः
शालवृक्षसमूहः यस्य यथाभूतं प्रेक्षासुकार दृष्टवान् ॥ ३३ ॥

सुरेति ॥ स कार्तिकेयः । कर्ता । बलस्य बलासुरस्य कर्म-

(५) सः सरितः । (६) जवात् । (७) बन्धुभूतः ।

(८) उद्धृतशालि ।

(९) एव ।

इत्थं विचिन्त्यारुणलोचनोऽभूत्

भ्रूभङ्ग(१)दुष्प्रेक्ष्यमुखः (२)स कोपात् ॥ ३४ ॥

निर्लूनलौलोपवनामपश्यत्

(३)दुःसञ्चरीभूतविमानमार्गाम् ।

विध्वस्त(४)सौधप्रचयां (५)कुमारो

विश्वैकसाराममरावतीं सः ॥ ३५ ॥

भूतस्य द्विषतः इन्तुः महेन्द्रस्य सम्बन्धि एतत् संमुखवर्ति वनं
क्रीडाद्यानं सुरद्विषा तारकेण एवम् उक्तप्रकारेण उपपन्नं तम्
उपद्रुतम् अतएव गता नष्टा श्रीः शोभा यस्य तथाभूतम् इत्यम्
अनेन प्रकारेण विचिन्त्य कोपात् तारकज्ञतोपद्रवजनित-
क्रोधादित्यर्थः । इतोः अरुणे रक्तवर्णे लोचने नयने यस्य
तथाभूतः । तथा भ्रूभङ्गेन भ्रुकुटीभङ्गा दुष्प्रेक्ष्यं प्रेक्षितुमशक्यं
मुखं यस्य तथोक्तः अभूत् बभूव ॥ ३४ ॥

निर्लूनंति । सः कुमारः कार्तिकेयः । कर्ता । निर्लूनं
निःशेषेण कर्तितं लीलायाः क्रीडायाः सम्बन्धि उपवनम्
उद्यानं यस्याः तथोक्ताम् । तथा अदुःसञ्चरः दुःसञ्चरः भूतः
दुःसञ्चरीभूतः । अभूततन्नावे चिप्रत्ययः । दुर्गमीभूत इत्यर्थः ।
तारकभयसङ्कुलत्वादिति भावः । विमानानां देवयानानां
सम्बन्धी मार्गः पन्था यस्याः तथाभूताम् । तथा विध्वस्ताः
विध्वर्णिताः सौधानां राजभवनानां प्रचयाः संघाः यस्याः
तादृशीम् । “सौधोऽस्त्री राजसदनम्” इत्यमरः । तथा विश्वेषु
पुत्रजन्तु एकसाराम् अद्वितीयोत्कर्षाम् अमरावतीं देवनगरीं
पश्यत् दृष्टवान् ॥ ३५ ॥

१) दुष्प्रेक्ष्यमुखः । (२) च । (३) असञ्चरी । (४) सौख्यप्रचयाम् ।

(५) प्रसृष्टविश्वैकसाराम्, प्रसृष्टविश्वीकसाराम्, प्रसृष्टसा-
नेकसाराम् ।

आविर्भवद्दोष(६)दृष्टांश्चितानां
 तदीयस्त्रीलागृहदौर्घिकाणाम् ।
 (७)स दुर्दृशां वीक्ष्य (८)विरोधिजातां
 विषादवैलक्ष्यभरं बभार ॥ ४० ॥
 तद्वन्तिदन्तक्षत(९)हेमभित्ति
 सुतन्तुजालाकुलरत्नजालम् ।

क्षिप्तानि चामीकरस्य सुवर्णस्य पङ्कजानि पद्मानि यासां तथा-
 भूतानाम् । तथा दिशां पूर्वादीनां सम्बन्धिनः ये दन्तिनः
 ऐरावतप्रभृतयः गजाः तेषां यः दानद्रवः मदजलक्षरणं तेन
 दूषितानां क्लृप्तीकृतानां विषस्त्रीकृतानामित्यर्थः । तथा
 हिरण्यैः सौवर्णैः राजहंसव्रजैः राजहंससमूहैः वर्जितानां
 रक्षितानाम् अरिगृहीतत्वादिति भावः । तथा विदीर्षाः
 स्फोटिताः पाटिता इत्यर्थः । वैदूर्याणां रत्नभेदानां महत्त्वः
 शिलाः यासां तथाभूतानाम् । तथा आविर्भवद्भिः उदयमानैः
 जायमानैरित्यर्थः । बालवृषैः शय्यैः अक्षितानां व्याप्तानां
 युक्तानामित्यर्थः । तस्य इन्द्रस्य इमाः तदीयाः इन्द्रसम्बन्धिन्यः
 याः स्त्रीलायैः क्रीडार्थं गृहदौर्घिकाः भवनवापिकाः तासां
 सम्बन्धिनीम् । विरोधाः विवादाः सम्बन्धेषां विरोधिनः अरयः
 तेभ्यो जाताम् उत्पन्नां दुर्दृशां हीनावस्थां वीक्ष्य अवलोक्य
 स कुमारः । कर्ता । विषादः खेदश्च वैलक्ष्यं सज्जा च तयोः
 भरम् आतिशय्यं बभार । मयि विद्यमानेऽपि स्वर्गस्य दुर्दृशेय-
 मिति कुमारस्य सज्जाशोकहेतुरिति भावः । इति युग्म-
 कम् ॥ ३६ । ४० ॥

तदिति ॥ पुरोगतेन अप्रयायिना सुरेश्वरेण देवेशेण
 कर्ता । स कुमारः । सुख्यकर्मभूतः । तस्य तारकाचुरस्य ये

(६) दृष्टांश्चितानाम् । (७) सुदुर्दृशाम् । (८) विरोधिभिर्जाताम् ।
 (९) हेमभित्तिम्, गेहभित्ति ।

निन्दे सुरेन्द्रेण पुरोगतेन

स वैजयन्ताभिधमात्मसौधम् ॥ ४१ ॥

निर्दिष्टवर्त्मा विबुधेश्वरेण

सुरैः समग्रै रनुगम्यमानः ।

स प्राविशत् (१) तं विविधाश्मरश्चि-

च्छिन्नेन सोपानपथेन सौधम् ॥ ४२ ॥

निसर्गकल्पद्रुम(२) तोरणं तं

(३) स पारिजातप्रसव(४) स्रगाढ्यम् ।

दन्तिनः गजाः तेषां सम्बन्धिभिः दन्तैः दशनैः क्षताः हेम्नः
सुवर्णस्य भित्तयः कुष्मानि यस्य तथोक्तम् । तथा सुतन्तूनां
शोभनसुतासूत्राणां जालैः पुष्पैः पाकुलानि व्याकुलानि
रत्नानां मण्डानां सम्बन्धीनि जलानि गवाक्षाः यस्य तथाभूतम् ।
तथा वैजयन्तं अभिधा आख्या यस्य तथोक्तं आत्मनः स्वस्य
सौधम् । गौणकर्मभूतम् । निन्दे प्रापितः । नौधातुर्द्विकर्मकः ४१

निर्दिष्टेति । स कार्तिकेयः । कर्ता । विबुधेश्वरेण देवेन्द्रेण ।
कर्तृभूतेन । निर्दिष्टम् इतो गन्तव्यमिति प्रदर्शितं वर्त्तु मार्गः
यस्य तथोक्तः । तथा समग्रैः सकलैः सुरैः देवैः । कर्तृभिः । अनु-
गम्यमानः अनुसरणं क्रियमाणः सन् । सुरैः सहेत्यर्थः ।
विविधाः विचित्राः ये अस्मानः रत्नविशेषाः तेषां सम्बन्धिभिः
रश्मिभिः किरणैः छिन्नेन भिन्नेन हीनेनेति यावत् । तारकेषु
सोपानेषु चितरत्नस्रष्टौ तत्त्वादिति भावः । सोपानानाम् आरो-
हणानां यः पन्था मार्गः तेन । “आरोहणं स्यात् सोपानम्”
इत्यमरः । तं सौधं राजभवनं कर्मभूतं प्राविशत् प्रविशेत् ॥ ४२ ॥

निसर्गेति ॥ स कार्तिकेयः । कर्ता । निसर्गेण स्रगाढ्यतः

१) तद्विविधाश्मरश्चिच्छिन्नेन, तं विविधेन रत्नाच्छिन्नेन ।

२) तोरणाङ्गम्, तोरणान्तम् । (३) सुपारिजातम् ।

(४) स्रगाढ्यम् ।

दिव्यैः (५) कृतस्वस्वयनं सुनौन्दै-
 रन्तः (६) प्रविष्टप्रसदं प्रपेदे ॥ ४३ ॥
 पादौ महर्षेः कित्वा कश्यपस्य
 कुलादिदृष्टस्य सुरासुराणाम् ।
 प्रदक्षिणौकृत्य क्षताञ्जलिः (७) सन्
 षड्भिः शिरोभिः (८) स नतैर्ववन्दे ॥ ४४ ॥
 स देवमातुर्जन्मदेकवन्द्यौ
 पादौ तथैव प्रणनाम कामम् ।

पनायासेनेत्यर्थः । कल्पद्रुमाः कल्पवृक्षाः एव तोरणानि बहि-
 र्द्वाराणि यस्य तादृशम् । तथा पारिजातानां देववृक्षभेदानां
 सम्बन्धिनीभिः प्रसवानां पत्रपुष्पाणां सन्निभः साक्षाभिः चाञ्च
 सङ्घितं रञ्जितमित्यर्थः । तथा दिवि भवैः दिव्यैः स्वर्गलैः
 सुनौन्दैः कश्यपप्रभृतिभिः । कर्तृभिः । कृतं विहितं स्वस्वयनं
 कस्मिन्वाक्यं मङ्गलपाठ इति यावत् । यस्मिन् तथाभूतम् ।
 तथा सन्तः मध्ये प्रतिष्ठाः कुमारदर्शनार्थं यद्वाभ्यन्तरं गता
 इत्यर्थः । प्रमदाः देवनायः यस्य तादृशं तं सौधम् । कर्मभूतम् ।
 प्रपेदे प्राप्तवान् ॥ ४३ ॥

पादाविति ॥ स कार्तिकेयः । सुरासुराणां देवदैत्यानां
 सम्बन्धिनः कुलस्य पत्न्यस्य चादिदृष्टस्य प्रथमसङ्घः तस्य
 कश्यपस्य महर्षेः महासुनेः सम्बन्धिनी पादौ चरणयुग्मं
 प्रदक्षिणौकृत्य कृतः रचितः अञ्जलिः येन तयोक्तः सन्
 वहाञ्जलिपूर्वकमित्यर्थः । नतैः प्रवन्तैः षड्भिः षट्संख्यकैः
 शिरोभिः मस्तकैः करणैः ववन्दे प्रणनाम नमस्कारित्यर्थः ॥ ४४ ॥
 स इति ॥ स शैलस्य हिमाचलस्य सुता कन्या तया

(५) कृतस्वस्वयनः ।

(६) कुमारः, प्रविष्टः ।

(७) सः ।

(८) विनतैः ।

मुनेः कलत्रस्य च तस्य भक्त्या
प्रह्वीभवन् शैलसुतातनूजः ॥ ४५ ॥

स कश्यपः सा जननी सुराणां
तमेधयामासतुराशिषा (६) ह्यौ ।

(१) तथा (२) यथा नैकजगज्जिगौषु
जैला मृधे तारक(३)मुग्रवीर्यम् ॥ ४६ ॥

(४) स्वदर्शनार्थं समुपेयुषीणां

(५) सुदेवताबा(६)मदितिष्ठितानाम् ।

तनूजः तनयः कुमारः । देवानां सुराणां मातुः जनन्याः
तस्य मुनेः कश्यपस्य कलत्रस्य सहधर्मिण्याः अदितः सम्बन्धिनौ
जगदेकवन्द्यौ जगत्केवलनमस्करणीयौ पादौ चरणौ । कर्म-
भूता । तथैव मुनिप्रणामप्रकारेणैव भक्त्या अथवा अप्रसन्नः प्रसन्नः
नन्दः भवन् प्रह्वीभवन् भवनतः सन् । अभूततद्भावे चिप्रत्ययः ।
नामं सम्यक् यथायोग्यमित्यर्थः । प्रणनाम नमस्कृतवान् ॥४५॥

स इति । स कश्यपः कश्यपाभिधौ मुनिः सा सुराणां
देवानां सम्बन्धिनौ जननी माता च ह्यौ । कर्तृभूती । यथा
प्राशिषेति शेषः । मृधे संग्रामे न एकजगतां विभुवनाना-
मित्यर्थः । जिगौषुं जेतुमिच्छुं जेतारमिति यावत् । उग्रं
बलं वीर्यं बलं यस्य तथोक्तं तारकं जेता जेष्यति । कुमार
इति कर्त्तृपदमूहम् । तथा प्राशिषा प्राशीर्वादेन तं कुमारम् ।
कर्मभूतम् । एधयामासतुः वर्धयामासकतुः ॥ ४६ ॥

स्मिति ॥ स कार्तिकेयः । कर्ता । स्वस्य आत्मनः दर्शनार्थं
स्वदर्शनार्थं कुमारं द्रष्टुमित्यर्थः । समुपेयुषीणां समुपस्थितानां

८) ह्यौ । (१) यथा, तथा । (२) जनया, धर्मा + (३) उग्रवीर्यः ।
४) तद्दर्शनार्थम् । (५) स देवतानाम् । (६) अदितिः सुतानाम् ।

पादौ ववन्देः (७) पतिदेवतास्त-
 माशीर्वचोभिः (८) पुनरभ्यनन्दन् ॥ ४७ ॥
 पुलोमपुत्रीं विबुधाधिभर्तु-
 स्ततः (९) शचीं नाम कलत्र (१) मेषः ।
 नमश्चकार स्मरशत्रुसूनु-
 स्तमाशिषा सा (२) समुपाचरच्च ॥ ४८ ॥
 (३) अथादितौन्द्रप्रमदाः समेताः
 (४) ता (५) मातरः सप्त घनप्रमोदाः ।

प्राप्नुवतीनामित्यर्थः । अदितिं सुरजननीं त्रितानाम् अदित्य-
 नुगतानां सु शोभनाः याः देवताः देव्यः तासां सम्बन्धिनौ
 पादौ चरणौ । कर्मभूतौ । ववन्दे प्रणनाम । पतयः स्वामिन एव
 देवताः यासां तथोक्ताः । पतिव्रता इत्यर्थः । कर्त्रः । पुनः तं
 कार्तिकेयम् । कर्मभूतम् । आशीर्वचोभिः “त्वं जयी भव”
 इत्यादिभिः आशीर्वादैः अभ्यनन्दन् आनन्दयाञ्चक्रुः ॥ ४७ ॥

पुलोमेति ॥ ततः तदनन्तरम् एष स्मरशत्रोः कामारे
 हरस्य सम्बन्धौ सूनुः पुत्रः । कर्ता । विबुधानां सुराणां
 अधिभर्तुः अधिनायकस्य इन्द्रस्य कलत्रं पुत्रीं शचीं नाम
 शचीनाम्नीं पुलोमः षष्ठेः पुत्रीं कन्याम् । कर्मभूताम्
 नमश्चकार प्रणनाम । सा पुलोमपुत्री च आशिषा आशीर्वादे
 कारणेन तं कार्तिकेयं समुपाचरत् समवर्धयत् ॥ ४८ ॥

अथिति ॥ अथ अनन्तरम् अदितः देवमातुः सम्बन्धिन

(७) विनयेन ताः । (८) गुह्यम् । (९) शची ।

(१) अत्र । (२) समुपाचचार ।

(३) अदितिप्राथमुखाः समेताः, अदितौन्द्रप्रमदाः समेताः
 अदितौन्द्रप्रमुखाः समेताः ।

(४) अः, तम् । (५) मातृकाः ।

उपेत्य भक्त्या (६)नमते (७)महेश-
 पुत्राय तस्मै ददुराशिषः (८)प्राक् ॥४६॥
 समेत्य सर्वे(९)ऽपि मुदं दधाना
 महैन्द्रमुख्यास्त्रिदिवीकसो(१)ऽपि ।
 आनन्दकल्लोलितमानसं (२)तं
 (३)समभ्यषिञ्चन् पृतनाधिपत्ये ॥ ५० ॥
 सकलविवुधलोकः स्रस्तनिःशेषशोकः
 कृतरिपुविजयाशः प्राप्तयुद्धावकाशः ।

इन्द्रस्य भर्तुः कश्यपस्य सम्बन्धिन्यः प्रमदाः दितिप्रभृतयो-
 ऽपराः पद्म इत्यर्थः । ताः प्रसिद्धाः ब्राह्मोप्रभृतयः सप्तमातरः ।
 कर्वाः । घनः निविडः प्रमोदः हर्षः यासां तथोक्ताः । तथा
 समेताः मिलिताः सत्यः उपेत्य आगत्य भक्त्या श्रद्धया भक्ति-
 पूर्वकमित्यर्थः । नमते प्रणामं कृतवते तस्मै महेशस्य हरस्य
 सम्बन्धिने पुत्राय कार्तिकाय प्राक् प्रथमम् आशिषः आशी-
 र्वादान् ददुः दत्तवत्यः ॥ ४६ ॥

समेत्येति ॥ अथः अनन्तरं मुदम् आह्लादं दधानाः धार-
 यन्तः सर्वे महैन्द्रमुख्याः देवेन्द्रप्रभृतयः त्रिदिवीकसः स्वर्गवा-
 सिनः सुराः अपि । कर्तारः । आनन्देन हर्षेण कल्लोलितं जात-
 तरङ्गं मानसं चित्तं यस्य तथोक्तं तं कार्तिकेयं पृतनानां सेनानां
 अधिपत्ये अध्येक्ष्यत्वे समभ्यषिञ्चन् अभिषिक्तं कृतवन्तः ॥ ५० ॥

सकलेति ॥ अनन्तम् असौमं वीर्यं शक्तिः यस्य तथोक्तेन
 तेन हरस्य सम्बन्धिना सुतेन पुत्रेण कार्तिकेयेन । कर्वा ।
 अखिलाः समस्ताः ये विबुधाः देवाः तेषां सम्बन्धिनीनां

- (६) नमति । (७) स शर्वपुत्राय । (८) ताः ।
 (९) मुदमादधानाः । (१) अत्र । (२) तं । (३) तमभ्यषिञ्चन् ।

अजनि हरसुतेनानन्धवीर्येण तेना-
खिलविबुधचमूनां प्राप्य लक्ष्मीमनूनाम् ॥५१॥

चतुर्दशः सर्गः ।

रणोत्सुकेनान्धकशत्रुसूनुना

(१)समं प्रयुक्तैस्त्रिदशैः(२)जिगीषुणा ।

चमूनां सेनानां सम्बन्धिनीं न नूना अनना अहीना तां संपू-
र्णामित्यर्थः । लक्ष्मीं श्रियं प्राप्य आसाद्य सेनापतिर्भूत्वा स्थिते-
नेति शेषः । सकलानां समस्तानां विबुधानां सुराणां लोकः
समूहः । कर्मभूतः । कृता प्राप्ता रिपोः तारकासुरस्य सम्ब-
न्धिनी विजयस्य पराजयस्य आशा आकाङ्क्षा येन तथाभूतः ।
तथा प्राप्तः लब्धः युद्धाय युद्धार्थम् अवकाशः अवसरः समय
इत्यर्थः । येन तथाविधः । अतएव सस्तः विनष्टः निःशेषः
समग्रः शोकः दुःखं तारकोपद्रवजनित इति भावः । यस्य
तथाभूतः अजनि अकारि । देवाः कुमारं सेनापतिं प्राप्य
सर्वथा शत्रुजये आश्वस्ता बभूवुरिति भावः ॥ ५१ ॥

इति श्रीक्षेत्रमोहनकृतया मोहिनौसमाख्यया व्याख्यया समेतः

श्रीकालिदासकृतौ कुमारसम्भवे महाकाव्ये

कुमारसेनापत्याभिषेको नाम त्रयोदशः सर्गः ।

रणोत्सुकेनेति ॥ रणे युद्धे विषये यः उत्सुकः व्यग्रः
रणोत्सुकितचित्त इत्यर्थः । तेन तथा जिगीषुणा जेतुमिच्छुना
जयाकाङ्क्षयेति यावत् । अन्धकस्य अन्धकाभिधेयस्य दैत्यस्य

(१) समम् ।

(२) जिगीषुणा ।

महासुरं (३)तारकसंज्ञकं द्विषं
 प्रसङ्गं हन्तुं समनश्चत द्रुतम् ॥ १ ॥
 स दुर्निवारं मनसोऽतिवेगिनं
 जयश्रियः (४)सन्नयनं सुदुःसहम् ।
 विजित्वरं नाम (५)तदा महारथं
 धनुर्धरः शक्तिधरो(६)ऽध्यरोहयत् ॥ २ ॥

शत्रुः शरिः विनाशकत्वादिति भावः । तस्य महादेवस्य
 सन्तुः तनयः तेन कार्तिकेयेन । कर्वा । प्रयुक्तैः नियुक्तैः
 दशैः सुरैः देवराजप्रभृतिभिः समं सह तारकः
 शा नाम यस्य तथोक्तं तारकाभिधेयं महासुरं पराक्रान्त-
 रं द्विषं शत्रुं प्रसङ्गं बलेन हन्तुं मारयितुं द्रुतं सत्वरं
 ण तथा समनश्चत उच्यतम् । भावे लङ्प्रयोगः । वृत्तमत्र
 गे वंशस्थविलम् ॥ १ ॥

स इति ॥ तदा तस्मिन् काले स कार्तिकेयः । कर्तृभूतः ।
 १: शक्तिर्नाम अस्त्रभेदः तत् धरतीति तथोक्तः सन् शक्तिधारी
 वेत्यर्थः । दुर्निवारं प्रबलं मनसः चित्तादपि अतिवेगो
 यतेऽस्य अतिवेगिनम् अतिवेगवन्तं तथा जयस्य श्रौः
 श्रौः तस्याः जयश्रियः । कर्मभूतायाः । सन्नयनं सङ्गमनं
 ।सम्पादकमित्यर्थः । तथा सुदुःसहं सुदुःखेनापि सोदु-
 ष्याम् । अपराजितत्वादिति भावः । तथा विजित्वरं
 ऐषेण जयशीलं नाम महारथं महास्यन्दनम् । कर्मभूतम् ।
 धरोहयत् आरूढः ॥ २ ॥

(३) तारकसंज्ञितं द्विषम्, तारकमूर्जितद्विषम् ।

(४) सङ्गमनम्, संयमनम् । (५) ततः । (६) अध्वरोहयत् ।

सुरालयश्रीकिंपदां निवारणं

सुरारि(७)सम्पत्परिताप(८)कारणम् ।

केनापि दध्नेऽस्य (९)विरोधिदारणं

सुचारु चामौकरधर्मवारणम् ॥ ३ ॥

(१)शरच्चरच्चन्द्रमरीचि(२)पाण्डुरैः

(३)स वीज्यमानो वरचारुचामरैः ।

पुरःसरैः किन्नरसिद्धचारणैः

(४)रणेषु रस्तूयत वाग्भि(५)रुक्त्वणैः ॥४॥

सुरेति । सुराणां देवानां यः आलयः स्वर्गः तस्य सम्पत्तिनी या श्रीः लक्ष्मीः तस्याः विपदाम् आपदाम् अरिक्ता नामिति शेषः । निवारणं नाशकम् । तथा सुराणां देवानां यः अरिः शत्रुः तारकासुरः तस्य सम्बन्धिन्धाः सम्पदः शत्रुपरितापस्य सन्तापस्य विनाशश्चेति भावः । कारणम् । अतएव विरोधोऽस्ति येषां ते विरोधिनः शत्रवः तान् दास्यतीति दारणं विनाशनं सु अतिशयेन चारु मनोहरं चामौकरधर्मस्य सम्बन्धौ यः धर्मः आतपः तं वारयतीति धर्मवारणम् । कर्मभूतम् । केनापि । सुरेणेति पदमूलात् कर्णा । अस्य कार्तिकेयस्य । मूर्ध्नीति पदमध्याहार्यम् । दध्नेऽस्य पृथक् ॥ ३ ॥

शरदिति ॥ उक्त्वणैः उच्चध्वनिभिरित्यर्थः । पुरः अग्रे सरणि गच्छन्तीति तथोक्तेः किन्नराश्च सिद्धाश्च चारणाश्च तैः देवयोनिभेदैः । कर्तृभिः । शरदि अरतः उद्यतः चन्द्रस्य सम्बन्धिन्धे मरीचयः किरणाः तद्वत् पाण्डुरैः शुभ्रैः वरचारुचामरैः

(७) संसृत । (८) वारणम् । (९) विराजदारणम्

(१) शरद्वलत् । (२) रोचिभिः । (३) सुवीज्यमानः

(४) रणेषु रस्तूयतः, स वस्तु सः । (५) उक्त्वणैः ।

प्रयाणकालोचितचारुवेशभृद्

वज्रं वहन् पर्वतपक्षदारणम् ।

(७) ऐरावतं स्फाटिकगैलसोदरं

ततोऽधिरुह्य द्युपतिस्तमन्वगात् ॥ ५ ॥

तमन्वगच्छद्गिरिशृङ्गसोदरं

(८) मदोद्धतं मेषमधिष्ठितः शिखी ।

विरोधिविद्वेषरुषाधिकं ज्वलन्

(९) महोमहोयस्तरमायुधं दधत् ॥ ६ ॥

श्रेष्ठमनोहरचामरैः । करणैः । वीज्यमानः । तथा रणेष्कुः
युद्धार्थी स कार्तिकेयः । कर्मभूतः । वाग्भिः अस्तूयत स्तुतः ॥ ४ ॥

प्रयाणेति ॥ ततः अनन्तरं प्रयाणस्य संग्रामयात्रायाः
यः कालः समयः तत्र उचितः उपयुक्तः यः चारुः सुन्दरः वेशः
नेपथ्यं तं विभर्ति धारयतीति तथाभूतः । भृधातोः क्विप्प्रत्ययः ।
तथा पर्वतानाम् अचलानां सम्बन्धिनां पक्षाणां कर्मभूतानां
दारणं छिदं वज्रं वहन् धारयन् धृतवज्रास्त्र इत्यर्थः । द्युपतिः
दिवः स्वर्गस्य पतिः इन्द्रः । कर्ता । स्फाटिकस्य स्फटिकमयस्य
गैलस्य पर्वतस्य कैलासस्य सोदरं सहोदरं समानमित्यर्थः ।
ऐरावतम् । कर्मभूतम् । अधिरुह्य ऐरावतारोहणं कृत्वेत्यर्थः ।
सं कार्तिकेयम् । कर्मभूतम् । अन्वगात् अन्वगच्छत् अनुसृत-
गानिति यावत् ॥ ५ ॥

तमिति ॥ गिरेः पर्वतस्य यत् शृङ्गं तस्य सोदरं तुल्य-
मित्यर्थः । तथा मदेन मत्ततया उद्धतं उद्धुरं मेषं निजवाह-
नम् । कर्मभूतम् । अधिष्ठितः तत्रासीन इत्यर्थः । अधिपूर्वात्

(७) ऐरावणम् । (८) महोद्धतम्, महोद्धतम् ।

(९) महोमहोयस्तरसा युधेदधे, महो महोयस्तरसादधद्यधि ।

- (१) अथेन्द्रनीलाचलचण्डविग्रहं
 विषाणविध्वस्तमहा(२)पयोधरम् ।
 (३)अधिष्ठितः कासरमुद्धरं मुदा
 (४)वैवस्वतो दण्डधरस्त(५)मन्वगात् ॥ ७ ॥
 (६)मदोद्धतं प्रेतमथाधिरूढवां-
 स्तमन्वकद्वेषितनूज(७)मन्वगात् ।

स्थाधातोः कर्तरि क्तः । तथा विरोधो विद्यते येषां ते विरोधिनः
 अरयः तेषु विद्वेषेण अरिक्तात्याचारेण जातया रूपा कोपेन
 हेतुना अधिकं भृशं यथा तथा ज्वलन् उद्दीप्तः । तथा महसा
 तेजसा महतीयस्तरं महत्तरम् आयुधम् आग्नेयास्त्रं दधत्
 धारयन् । शिखा ज्वलास्ति यस्य शिखी अनलः । कर्ता ।
 तं कुमारम् अन्वगच्छत् अनुससार ॥ ६ ॥

अथेति ॥ अथ अग्न्यनुसरणानन्तरम् इन्द्रनीलाचलवत्
 नीलगिरिवत् चण्डः भयङ्करः विग्रहः देहः यस्य तथाभूतम् ।
 तथा विषाणाभ्यां शृङ्गाभ्यां विध्वस्ताः विपर्यस्ताः विचूर्णिता
 इति यावत् । महान्तः पयसां धराः मेघाः येन तथोक्तम् ।
 अतिबलवत्त्वादिति भावः । तथा उद्धरं मदोत्कटं कासरं
 महिषं निजवाहनम् अधिष्ठितः तत्रोपविष्ट इत्यर्थः । वैवस्वतः
 सूर्यतनयः यमः । कर्ता । दण्डस्य निजशस्त्रस्य धरः धृत-
 दण्डास्त्रः सान्नत्यर्थः । तं कार्तिकेयम् । कर्म । अन्वगात्
 अनुसृतवान् ॥ ७ ॥

(१) नन्विन्द्रनीलाचलचण्डविग्रहे, नवेन्द्रनीलोचितचण्ड-
 विग्रहम् । (२) शिखीशये ।

(३) स्थितोऽतिमत्ते महिषेऽसुभीषणः, अधिष्ठितः कासर-
 मुद्धतं मुदा । (४) रणोत्सुकः । (५) अभ्यगात् ।

(६) मदोद्धतः प्रेतवराधिसीहणः, मदोद्धतप्रेतवराधिरूढः ।

(७) अभ्यगात् ।

महासुरद्वेषविशेषभीषणः

सुरोषणश्चाडरणाय नैर्ऋतः ॥ ८ ॥

(८) नवोद्यदम्बोधरघोरदर्शने

(९) युद्धाय रूढो (१) मकरे (२) महत्तरे ।

दुर्वारपाशो वरुणो (३) रणोत्थण-

स्वमन्वियाय त्रिपुरान्तकात्मजम् ॥ ९ ॥

मदोद्धतमिति ॥ अथ यमानुगमनानन्तरं महान् यः असुरः दैत्यः तारकः तस्मिन् द्वेषविशेषेण रोषभेदेन भीषणः भयोत्पादकः । तथा सुरोषणः अतिकुपितः नैर्ऋतः राक्षसः दक्षिणपश्चिमकोणाधिपतिरित्यर्थः । कर्ता । मदोद्धतं मदोत्थत्तं प्रेतं कौण्ठिकं निजवाहनामित्यर्थः । कर्मभूतम् । अधिरूढवान् अधिर्घातवान् सन् चण्डं भीषणं यत् रणं युद्धं तस्मै भन्धकस्य द्वेषो घातकः महादेवः तस्य सम्बन्धिनं तनूजं कुमारम् अन्वगात् अन्वगच्छत् ॥ ८ ॥

नवेति ॥ रणाय युद्धार्थम् उक्लणः दुर्मदः वरुणः पश्चिमदिक्पतिरित्यर्थः । कर्ता । नवोद्यतः नूतनाद्यमानस्य अभ्रसां जलानां धरस्य मेघस्येव घोरं भयङ्करं दर्शनं यस्य तथाभूते महत्तरे अतिबलवति मकरे रूढः उपविष्टः । तथा दुर्वारः वारयितुमशक्यः पाशः निजायुधं यस्य तादृशः सन् युद्धाय युद्धार्थं युद्धं कर्तुमित्यर्थः । तं पूर्वोक्तं त्रिपुरान्तकात्मजं हरतनयम् । कर्मभूतम् । अन्वियाय अन्वगच्छत् ॥ ९ ॥

(८) नवोद्यदाम्बोधरघोरदर्शनः, नवोद्यस्तोरणघोरदर्शनम्, नवोद्यस्तोरणघोरदर्शनम् ।

(९) युधेऽधिरूढः, युद्धोपरूढः ।

(१) मकरम् ।

(२) महत्तरम् ।

(३) रणोत्थणम् ।

दिग्म्बरा(४)धिक्रमणोत्सर्णं क्षणात्
 ऋणं महौयांसमरुहविक्रमम् ।
 अधिष्ठितः सङ्करकेलि(५)लालसो
 मरुन्महेशात्मज(६)मन्वगाद् (७)द्रुतम् ॥१०॥
 विरोधिनां (८)शोणितपारणौषिणीं
 गदामनूनां नरवाहनो वहन् ।
 महाहवाभ्योधि(९)विगाहनोद्धतं
 यियासु(१)मन्वागमदीशनन्दनम् ॥ ११ ॥

दिगिति । दिशां पूर्वादीनां तथा अम्बरस्य आकाशस्य यत्
 अधिक्रमणम् आक्रमणं तत्र उल्लङ्घनम् उल्लटम् । तथा अरुहः
 दुर्निवारः विक्रमः पराक्रमः यस्य तथोक्तम् । तथा महौयांसं
 महत्तरं ऋणं स्ववाहनमिति शेषः । अधिष्ठितः आरूढः मरुत्
 वायुः पश्चिमोत्तरदिक्पतिरित्यर्थः । सङ्करः युद्धमेव केलिः
 लीला तत्र लालसः व्यग्रः सन् क्षणात् अविलम्बेनैव महौया-
 त्मजं हरतनयं कार्तिकेयम् । कर्म । द्रुतं सत्वरं यथा तथा
 अन्वगात् अनुसृतवान् ॥ १० ॥

विरोधिनामिति ॥ विरोधः शत्रुता विद्यते येषां तथोक्तानां
 शत्रूणां शोणितस्य रक्तस्य सम्बन्धिनौ या पारणा पानं ताम्
 हृच्छति वाञ्छतौति तथोक्ताम् अमनां महत्तरां गदां वहन्
 धारयन् नरवाहनः मानवयानः कुवेरः । कर्ता । महान्
 गुरुतरः आहवः युद्धमेव अभ्योधिः वारिनिधिः तत्र विगाह-
 नाय निमज्जनायै उद्धतं महायुद्धं कर्तुं सुद्यतमित्यर्थः । अतएव

(४) अद्विक्रमण । (५) लालसम् । (६) अभ्यगात् । (७) ध्रुवम् ।
 (८) विग्रह । (९) विगाहमानः । (१) अभ्यागमत् ।

महा हि(२)निर्वहजटाकलापिनो
 ज्वलन्निशूल(३)प्रबलायुधा (४)युधि ।
 (५)रुद्रास्तुषाराद्रि(६)सखं महादृषं
 ततोऽधिरूढास्तमयुः पिनाकिनः ॥ १२ ॥
 अन्येऽपि सन्नद्य (७)महारणोत्सव-
 श्रद्धालवः स्वर्गिण्यास्तमन्वयुः ।
 स्ववाहनानि (८)प्रबलान्यधिष्ठिताः
 प्रमोदविस्मैरमुखाम्बुजश्रियः ॥ १३ ॥

यियासुं जिगमिषुं ईशस्य हरस्य सम्बन्धिनं नन्दनं कार्ति-
 केयम् । कर्म । अन्वागमत् अन्वगच्छत् ॥ ११ ॥

महाह्वीति ॥ ततः अनन्तरं पिनाकाः पिनाकाभिधेय-
 धनूषि सन्ति येषां ते पिनाकिनः रुद्राः रुद्रसंज्ञका एकादश-
 संख्यकाः । कर्तारः । महान्तः तीक्ष्णविषाः ये अहयः सर्पाः
 तैः । करणैः । निर्वहः संयताः जटाकलापाः जटासमूहाः
 विद्यन्ते येषां तथाभूताः । तथा ज्वलत् दौमिमत् त्रिशूलं
 त्रिशूलाख्यं प्रबलं भौषणं आयुधं अस्त्रं येषां तादृशाः । तथा
 तुषाराद्रिः हिमालयः सखा सदृशः यस्य तद्योक्तं शुभ्रत्वादिति
 भावः । महान्तं महत्तरं दृषं अधिरूढाः स्ववाहनभूतं महा-
 दृषे उपविष्टा इत्यर्थः । सन्तः युधे युद्धार्थं युद्धं कर्तुं मित्थर्थः ।
 तं कार्तिकेयं अयुः अन्वगच्छन् ॥ १२ ॥

अन्येऽपीति ॥ महान् प्रबलः यः रथः संप्रामः स एव
 उक्तवः सहर्षव्यापारः तत्र श्रद्धालवः अनुरागवन्तः । अतएव
 प्रमोदेन भविष्यत्संप्रामजितानन्देन विस्मारा विशेषेण दौमि-

- (२) निर्वह । (३) प्रवरायुधाः । (४) युधि । (५) दृषा ।
 (६) समम् । (७) महामहोत्सव, महामहोत्सवाः ।
 (८) प्रवराणि ।

उद्दण्डमध्वजदण्डसंकुलाः

(६) चञ्चद्विचित्रातपकार(१)खोळ्वलाः ।

(२) चलद्वन्द्वन्दनघोषभीषणाः

करौन्द्रघण्टारव(३)चण्डचीत्कृताः ॥१४॥

स्फुरद्विचित्रायुधकान्ति(४)मण्डलै-

रुद्योतिताशावल(५)याम्बरान्तराः ।

दिवीकसां सोऽनुवहन्महाचमूः

पिनाकप्राच्येस्तनयस्ततो ययौ ॥ १५ ॥

मती सुखाम्बुजानां सुखकमलानां श्रीः शोभा येषां तद्या-
भूताः अन्ये अपरेऽपि स्वर्गिणः देवहन्दाः । कर्तारः ।
सकल समुद्यम्य प्रवलानि बलवन्ति स्ववाहनानि अधिष्ठिताः
प्रविष्टाः सन्तः तं कार्तिकेयं अन्वयुः अनुजग्मुः ॥ १३ ॥

अथ श्लोकद्वयेन युग्मकमाह—

उद्दण्डेति ॥ स्फुरदिति च । ततः तदनन्तरं उद्दण्डैः उद्भूत-
दण्डैः द्वन्द्वः सुवर्णस्य ध्वजदण्डैः पताकार्याष्टभिः संकुलाः
व्याप्ताः । तथा चञ्चद्विः प्रस्फुरद्विः विचित्रैः विविधाकृतिभिः
आतपवारणैः खट्वैः उळ्वलाः उद्गासमानाः । तथा चलतां
घावतां घनानां मेघानामिव स्यन्दनानां रथानां घोषेषु
घर्जना भीषणाः भयोत्पादकाः । तथा करौन्द्राणां गण-
पतीनां सम्बन्धी यः घण्टारवः घण्टाध्वनिः तेन चण्डानि
उद्याधि श्रुतिकण्ठीराषीत्यर्थः । चीत्कृतानि कीलाङ्गलानि
यासां तथाभूताः । तथा स्फुरन्ति दीप्तमन्ति तथा विचित्राणि
विकिधानि यानि आयुधानि अस्त्राणि तेषां कान्तिमण्डलैः

(६) चञ्चत् । (१) उळ्वलाः । (२) घनाघनाः ।

(३) चक्रिः । (४) कन्दलैः । (५) याम्बरान्तराः ।

कोलाहले(७)नीञ्जलतां दिव्यैकसां

महर्षमूर्तां गुरुभिर्ध्वजत्रजैः ।

घनैर्निरुच्छासमभू(८)दनन्तरं

दिङ्मण्डलं व्योमतलं महीतलम् ॥१६॥

सुरारिलक्ष्मीपरिकम्पहेतवो

दिक्चक्रवालप्रतिनादमेदुराः ।

रभासमूहैः उद्योतितं उद्दीपितं आशावलयं दिङ्मण्डलं,
प्रम्बरान्तरं आकाशावकाशश्च यासां तथोक्ताः । दिव्यै-
कसां स्वर्गनिवासिनां देवानां सम्बन्धिनीः महाचमूः महा-
त्रैव्यानि अनुवहन् नीत्वत्यर्थः । पिनाकः पिनाकाभिधेयं
शुः पाणी हस्ते यस्य स पिनाकपाणिः हरः तस्य तनयः
शुव्रः । कर्ता । ययौ संग्रामार्थमिति भावः ॥ १४ ॥ १५ ॥

कोलेति ॥ दिङ्मण्डलं, व्योमतलं गगनमण्डलं, महीतलं
भूमितलञ्च । कर्तुं । कोलाहलेन चीत्कृतेन उच्चलतां
भावतां दिव्यैकसां स्वर्गवासिनां सुराणां सम्बन्धिनीनां मह-
र्षीनां चमूनां सेनानां गुरुभिः महर्षिः घनैः निविडैः ध्वज-
त्रजैः पताकावृन्दैः अनन्तरं अनुवकाशं तथा निरुच्छासं निरु-
प्राणं अभूत् बभूव । अत्र प्रतीयमानोत्प्रेक्षा ॥ १६ ॥

सुरारौति ॥ सुराणां देवानां ये अरयः शत्रवः असुरा
त्यर्थः । तेषां लक्ष्म्याः सम्पदः परिकम्पस्य चापस्यस्य हेतवः
कारणानि । तथा दिक्चक्रवालेषु दिङ्मण्डलेषु यः प्रतिनादः
तिध्वनिः तेन मेदुराः सुस्निग्धाः पुष्टा इति भावः । तथा
भोऽन्तस्य गगनाभ्यन्तरस्य कुक्षिभरयः गगनोदरव्यापिन

(७) उच्चलता ।

(८) असन्नतराम् ।

नभोऽन्तकुक्षिम्भरयो (६)घनाः स्वना
 निहन्यमानैः पटहैर्वितेनिरे ॥ १७ ॥
 प्रमथ्यमा(१)नाम्बुधिगर्जितर्जनैः
 (२)सुरारिनारीगणगर्भपातनैः ।
 नभश्चमूधूलिकुलै(३)रिवाकुलं
 ररास गाढं पटहप्रतिस्वनैः ॥ १८ ॥
 (४)क्षुभं रथैर्वाजिभिराहृतं खुरैः
 करौन्द्रकर्णैः परितः प्रसारितम् ।

इत्यर्थः । तथा घनाः गम्भीराः स्वनाः ध्वनयः । सेनानामिति
 भावः । कर्मभूताः । विहन्यमानैः वाद्यमानैः । सैनिकैरिति
 कर्त्तृपदमूहम् । पटहैः रणवाद्यविशेषैः । कर्त्तृभूतैः । विते
 निरे विस्तृतौकताः ॥ १७ ॥

प्रमथ्यमानेति ॥ नभः गगनमण्डलम् । कर्त्तृ । चमूनां
 सैन्यानां सम्बन्धिभिः धूलिकुलैः रजःपुष्पैः आकुलं व्याकुल-
 मिव स्थितं प्रमथ्यमानस्य मन्दराद्रिणा विलोढ्यमानस्य अम्बुधेः
 सागरस्य गर्जेः गर्जितस्य कर्मभूतस्य तर्जनैः जयकारिभिः ।
 तथा सुराणां देवानां ये अरयः शचवः असुरा इत्यर्थः । तेषां
 सम्बन्धिनीनां नारीगणानां स्त्रीसमूहानां गर्भपातनैः गर्भपा-
 तकारिभिः पटहानां रणवाद्यभेदानां प्रतिस्वनैः प्रतिध्वनिभि
 गाढं भृशं यथा तथा ररास दध्वान् । उत्प्रेक्ष्यम् ॥ १८ ॥

क्षुभमिति । काञ्चनस्य स्पर्शस्य शैलात् सुमेरोः जायं
 यत् तद्योक्तं रजः धूलिः । कर्त्तृभूतम् । रथैः कर्त्तृभिः क्षुभ

(६) घनस्वनाः । (१) अर्णवगर्जितस्वनैः । (२) वरारि
 (३) आकुलैः । (४) क्षुभम् ।

(धु) धृतं ध्वजैः काञ्चनशैलजं रजी
वातैर्हतं व्योम (६)समारुहत् (७)क्रमात् ॥१६॥
खातं खुरै रथ्यतुरङ्गपुङ्गवैः

(८)उपत्यकाहाटकमेदिनौरजः ।

गतं दिगन्तान् (९)मुखरैः समीरणैः

(१)सुविभ्रमं भूरि बभार भूयसा ॥ २० ॥

अधस्तथोर्ध्वं पुरतोऽथ पृष्ठतो-

ऽभितोऽपि चामौकररेणुरुच्चकैः ।

चूर्णितम् । तथा वाजिभिः घोटकैः । कर्तृभिः । खुरैः शफैः ।
करणैः । आहतं कुट्टितम् । तथा करीन्द्राणां गजपत्नीनां
सम्बन्धिभिः कर्णैः श्वणैः । कर्तृभिः । परितः चतुर्दिक्षु प्रसा-
रितं सञ्चालितम् । तथा ध्वजैः पताकाभिः । कर्तृभिः । धृतं
कम्पितम् । तथा वातैः पवनैः । कर्तृभिः । हतं ताडितं
सत् क्रमात् व्योम गगनम् । कर्मभूतम् । समारुहत् आरूढम्
॥ १६ ॥

खातमिति ॥ रथ्याभिः रथयोजिताभिः तुरङ्गपुङ्गवैः अश्व-
श्रेष्ठैः । कर्तृभिः । खुरैः शफैः । करणैः । खातं विदलितं उप-
त्यकायाः पर्वतासन्नायाः हटकमेदिन्याः सुवर्णभूमैः सम्बन्धि
रजः धूलिः । कर्तृ । मुखरैः शब्दायमानैः समीरणैः वायुभिः
दिगन्तान् गतं विस्तारितम् । अतएव भूरि प्रचुरं सत् भूयसा
बाहुष्येन सुविभ्रमं अतिभ्रान्तिं बभार धृतवत् ॥ २० ॥

अध इति ॥ मरुता पवनेन । कर्त्रा । आहतः ताडितः ।

(धु) धृतं घनैः । (६) ससार तत्, समासदत् ।

(८) अक्षात् । (८) उपत्यकानां कनकस्यलीरजः ।

(९) प्रखरैः । (१) दाहभ्रमम् ।

चमूषु सर्पन्महादाहतीऽहरन्

(२)नवीनसूर्यस्य च कान्तिवैभवम् ॥ २१ ॥

(३)बलोद्धृतं काञ्चनभूमिजं रजो

बभौ दिगन्तेषु (४)नभःस्थले स्थितम् ।

अकालसन्ध्याघनराग(५)पिङ्गलं

घनं घनानामिव (६)वृन्दमुद्यतम् ॥ २२ ॥

(७)हेमावनीषु प्रतिविम्बमात्मनो

मुहुर्विलोक्याभिसुखं महागजाः ।

अतएव चमूषु सेनासु अधः ऊर्ध्वं पुरतः अग्रतः पृष्ठतः तथा अभितः सर्वतः सर्पन् धावन् उच्चैः महान् चामौकररेणुः स्वर्ण-परागः । कर्ता । नवीनः नवोदितः । ताम्रवर्ण इति भावः । यः सूर्यः तस्य सम्बन्धिन्याः कान्तेः शोभायाः वैभवं सम्यदं अहरत् हृतवान् । २१ ॥

बलेति ॥ बलैः सैन्यैः देवानामिति भावः । कर्तृभिः । उद्धृतं उत्क्षिप्तं काञ्चनस्य सुवर्णस्य या भूमिः तस्याः जायते यत् तथीकृतं रजः । कर्तृ । नभःस्थले गगनमण्डले दिशां आकाशानां अन्तेषु प्रान्तभागीषु स्थितं सत् अकाले सन्ध्या-व्यतिरिक्तसमये सन्ध्यायाः घनः गाढः यः रागः लौहित्यं तेन पिङ्गलं पिङ्गरं तथा घनं निविडं तथा उद्यतं उत्थितं घनानां मेघानां वृन्दं समूह इव बभौ दिदीपि । उपमालङ्कारः ॥ २२ ॥

हेमेति ॥ महान्तः गजाः महान्गजाः सेनाकेरीन्द्राः । कर्तारः । हेमः काञ्चनस्य अवनौषु भूमिषु अभिसुखं संसुख-

(२) तत्कालवासातपवैभवं बहु, तत्कालवासात्पवैभवं बहु ।

(३) वातोद्धृतम्, बलोद्धृतम् ।

(४) नभःस्थले ।

(५) पिङ्गलम् ।

(६) दण्डम् ।

(७) हेमावनीषु ।

रसातलोत्तीर्णं(८)मज्जमात् क्रुधा

दन्तप्रकाण्ड(९)प्रहृतानि तेनिरे ॥ २३ ॥

सुजातसिन्दूरपरागपिञ्चरैः

कलं चलद्भिः सुरसैन्यसिन्धुरैः ।

शुद्धासु चामीकरशैलभूमिषु

(१)नादृश्यत स्वं प्रतिविम्बमग्रतः ॥ २४ ॥

इति क्रमेणामरराजवाहिनी

महाहवा(२)म्भोधिविलासलालसा ।

पतितं आत्मनः स्वस्य प्रतिविम्बं प्रतिकृतिं विलोक्य निरीक्ष्य
रसातलात् पातालात् उत्तीर्णानां उल्लितानां गजानां सम्बन्धी
यः भ्रमः भ्रान्तिः तस्मात् हेतोः क्रुधा रोषेण मुहुः वारंवारं
दन्तैः प्रकाण्डं प्रशस्तं यथा तथा प्रहृतानि प्रहारान्, तेषु
प्रतिकृतिष्विति भावः । तेनिरे विस्तारयामासुः । कृतवन्त
इत्यर्थः । भ्रान्तिमानलङ्कारोऽत्र ॥ २३ ॥

सुजातेति ॥ सुजातेन सुन्दरेण सिन्दूरस्य रक्तचूर्णकवि-
शेषस्य रागेण रजसा पिञ्चरैः पीतरक्तैः । तथा कलं मधुरं
यथा तथा चलद्भिः धावद्भिः सुरसैन्यानां देवसेनानां सिन्धुरैः
करिभिः । कर्तृभिः । शुद्धासु स्वच्छासु चामीकरस्य स्वर्णस्य
यः शैलः सुमेरुः तस्य भूमिषु अग्रतः संमुखं स्वं प्रतिविम्बं
पतितमिति भावः । कर्मभूतम् । न अदृश्यत न अवलोकितः
तुल्यवर्णत्वादिति भावः ॥ २४ ॥

इतीति ॥ अमरराजस्य देवेन्द्रस्य सम्बन्धिनी वाहिनी
सेना । कर्त्री । महान् प्रबलः आहवः रण एव अम्भोधिः

(८) यज्जम्भमेण-ते ।

(९) प्रहृतानि, प्रकृतानि ।

(१) व्यदृश्यत ।

(२) पारश्व ।

अवातरत्काञ्चनशैलतो द्रुतं

(३) कोलाहलाक्रान्तविधूतकन्दरा ॥२५॥

(४) महाचमूख्यन्दनघण्टचौत्कृतै-

र्विलोल(ध्रु)घण्टे भपतेश्च वृंहितैः ।

सुरेन्द्रशैलेन्द्रमहागुहाशयाः

सिंहा (६) महत् स्वप्नसुखं न तत्पुः ॥२६॥

गम्भीरभेरीध्वनितैर्भयङ्करैः

(७) महागुहान्तप्रतिनादमेदुरैः ।

सागरः तस्य विलासे व्यापारे लालसा व्यया रणं कर्तुं मुद्यता इत्यर्थः । तथा इति एवं क्रमेण प्रकारेण कोलाहलेन सेना-
कृतकलरवेण आक्रान्ता परिपूरिता विधूता कम्पिता च
कन्दरा गुहा सुमेरोरिति भावः । यथा तयोक्ता सती द्रुतं
शौघं काञ्चनशैलतः सुमेरोः अवातरत् अवहरोह ॥ २५ ॥

महेति ॥ सुराणां देवानां इन्द्रस्य सम्बन्धिनः शैलेन्द्रस्य
सुमेरोः सम्बन्धिन्यः महत्यः याः गुहाः गह्वराणि तासु शयाः
कृतशयनाः सिंहाः । कर्तारः । महतीनां प्रबलानां चमूनां
सेनानां सम्बन्धिनानां स्यन्दनानां रथानां घण्टानि अत्युत्कटानि
यानि चौत्कृतानि ध्वनिभेदाः तैः, विलोकाः चञ्चलाः घण्टाः
यस्मिन् तथोक्तस्य इभपतेः मजराजस्य ऐरावतस्येत्यर्थः ।
वृंहितैः करिकृतध्वनिभिश्च महत् अत्यन्तं स्वप्नसु निद्रायाः
सुखं स्वप्नजनितसुखमित्यर्थः । न तत्पुः न जङ्घुः । यशराज-
त्वादिति भावः ॥ २६ ॥

(३) कोलाहलावृत्तिविधूतकन्दरा, कोलाहलाकृतविधूत-
कन्दरा, कोलाहलाकृतविधूतकन्दराः ।

(४) महाचमूनां करिघण्ट । (५) घण्टां कथितोपवृंहितैः ।

(६) महासङ्घ । (७) सुहृदुहान्तः ।

महारथानां (८)गुह्यनिमिनिःस्त्रनै-

रनाकुलैस्त्रैर्गराज(९)ताजनि ॥ १७ ॥

(१)समुत्थितेन त्रिदिवीकसां (२)महा-

चमूरवेणाद्रितटान्तदारिणा ।

प्रपेदिरे केसरिणोऽधिकं मदं

(३)स्ववीर्यलक्ष्मीगराजतावशात् ॥ २८ ॥

गम्भीरेति ॥ तैः पूर्वोक्तेः सिद्धैः । कर्तृभिः । महतीनां
गुह्यानां गह्वराणाम् अन्तः मध्ये यः प्रतिनादः प्रतिध्वनिः
तेन मेदुरैः पुष्टैः । तथा गम्भीराभिः भेरीभिः रणवाद्यविशेषैः
ध्वनितैः पूरितैरित्यर्थः । अतएव भयङ्करैः भयोत्पादकैः, महा-
रथानां महास्यन्दनानां सम्बन्धिभिः गुरवः महान्तः ये नेमीनां
चक्रप्रान्तानां निःस्त्रनाः ध्वनयः तैः । अपीति शेषः । अनाकुलैः
अचञ्चलैः सङ्गैः सृगराजस्य भावः तत्ता सृगराजता सृग-
पतित्वम् । कर्मभूता । अजनि उत्पादिता सृगराजस्य
अन्वयः कृत इति भावः ॥ २७ ॥

समुत्थितेनेति ॥ केसरिणः सृगेन्द्राः । कर्तारः । समुत्थितेन
प्रसरता । तथा अद्रितटान्तस्य अचलतटभागस्य दारिणा
विदारकेण । त्रिदिवीकसां स्वर्गवासिनां देवानां सम्बन्धिनीनां
महतीनां प्रबलपराक्रान्तानां चमूनां सेनानां सम्बन्धिना
रवेण कलकलध्वनिना स्ववीर्यस्य निजपराक्रमस्य लक्ष्मीः श्रीः
यस्यां तथाभूतायाः सृगराजतायाः सृगाधिपतित्वस्य वशात्
हितोः अधिकं मदं गर्वम् । कर्मभूतम् । प्रपेदिरे प्राप्तवन्तः ।
सेनाकलरवमाकर्ष्य सिंहा भृशं गर्विता बभूवुरित्यर्थः ॥ २८ ॥

(८) गुह्यतादनिःस्त्रनैः । (९) अपि चिम् ।

(१) समुत्थितेन । (२) चमूरवेण-सेन । (३) कञ्जीरलक्ष्मी ।

भियाः सुगन्धीनामिन्द्रान्यानाः
 विदुद्रुवुर्द्वाराणं द्रुतं मृगाः ।
 गुहागृहान्ता (४) बहिरैव (५) हेलया
 तस्यु (६) विशङ्कं नितरां मृगाधिपाः ॥२६॥
 (७) विलोकिताः कौतुकिनामरावतौ-
 जनेन (८) जुष्टप्रमदेन दूरतः ।
 सुराचलप्रान्त (९) भुवः प्रपेदिरे
 (१) सुविस्तृतायाः प्रसरं (२) सुसैनिकाः ॥३०॥

भियेति ॥ मृगाः हरिणप्रभृतयः । कर्तारः । सुरानीकानां
 देवसैन्यानां विनन्दनं संघर्षेण जन्म उत्पत्तिः यस्याः तथोक्तया
 भिया शङ्कया । हेतौ तृतीया । द्रुतं सत्वरं यथा तथा दूरतरं
 प्रदेशं विदुद्रुवुः पलायिताः । तथा मृगाधिपाः मृगन्द्राः ।
 कर्तारः । गुहागृहान्तात् गङ्गरभवनप्रदेशात् हेलया अवलौला-
 क्रमेण बहिः बाह्यदेशे गुहागृहस्येति भावः । एत्य आगम्य
 नितरां भ्रमं विशङ्कं निर्भयं यथा तथा तस्युः स्थिताः ॥ २६ ॥

विलोकिता इति ॥ कौतुकं दर्शनीत्सुखमस्ति य-
 तथोक्तेन । तथा जुष्टः प्राप्तः प्रमदः प्रकटाङ्गादः येन तादृशो
 हृषयुक्तेनेत्यर्थः । अमरावत्याः सुरनगर्याः स्वन्दिना जनेन
 कर्त्रा । दूरतः दूरप्रदेशात् अवलोकिताः निरीक्षिताः ।
 शोभनाः सैनिकाः सेनासंक्रान्तपुरुषाः । कर्तारः । सु धति
 शयेन विस्तृतायाः विशालायाः सुराचलस्य सुमेरोः या प्राप्त-

(४) अमिसृत्य । (५) लौलया । (६) विनिःशङ्कतराः ।

(७) विलोकिता । (८) जातप्रमदेन, दुष्टं प्रमदेन ।

(९) सुवि । (१) सुविस्तृतायाम् । (२) सुसैनिकाः

(३) पीतासितारक्तसितैः सुराचल-

(४) प्रान्तस्थितैर्धातुरजोभिरक्षरम् ।

(५) अयत्र गन्धर्वपुरोदयभ्रमं

बभार (६) भूम्नोत्पतितैरितस्ततः ॥ ३१ ॥

(७) महास्वनः सैन्यविमर्दसम्भवः

कर्णान्त(८) कूलङ्घ्रतामुपेयिवान् ।

पयोनिधेः क्षुब्धतरस्य (९) वर्धनो

बभूव भूम्ना भुवनोदरम्भरिः ॥ ३२ ॥

पर्यन्तभूमिः तस्याः सम्बन्धनं प्रसरं प्रदेशम् । कर्मभूतम् । प्रपे-
दिरे आसवन्तः ॥ ३० ॥

पीतीति ॥ अस्वरं नभस्तलम् । कर्तुं । पीतैः पीतवर्णैः,
असितैः कृष्णैः, आरक्तैः ईषद्रक्तवर्णैः, सितैः श्लैश्च । तथा सुरा-
चलस्य सुमरोः प्रान्तस्थितैः उपरिस्थितैः । तथा इतस्ततः सम-
न्तात् भूम्ना प्राचुर्येण उत्पतितैः उत्पतितैः उड्डीनैरिति यावत् ।
धातूनां गैरिकप्रभृतीनां रजोभिः रेणुभिः अयत्रेण अनायासेन
गन्धर्वाणां सम्बन्धनः पुरस्य नगर्याः सम्बन्धनः उदयस्य
पार्विर्भावस्य भ्रमं भ्रान्तिम् । कर्मभूतम् । बभार धृतवत् ।
अत्र भ्रान्तिमानलङ्कारः ॥ ३१ ॥

महास्वन इति ॥ सैन्यानां सैन्यकर्तृकाणां यः विमर्दः
संघर्षः तस्मात् सम्भवः जन्म यस्य तथोक्तः । तथा कर्णान्तस्य
श्रवणविवरस्य कूलं कषति भिनत्तीति तथोक्तस्य भावः तत्ताम्
उपेयिवान् गतवान् कर्णविवरं पूरयन्नित्यर्थः । तथा क्षुब्धतरस्य

(३) पीतासितं रक्तसितम् । (४) प्रान्तोत्पतितैः ।

(५) अस्वरं ।

(६) सुतराम्, नितराम् ।

(७) रवः प्रमत्ताहृतमेरिसम्भवः ।

(८) कूलङ्घ्रताम् ।

(९) मन्वनः ।

महागजानां गुरुद्वंष्टितैः(१)कतैः

सुष्ठेष्टितैर्घोरतरैश्च वाजिनाम् ।

(२)घने रथानां गुरुचक्रघोत्कतै-

स्तिरोहितोऽभूत्पटहस्य निःस्वनः ॥ ३३ ॥

महामुराणामवरोधयोषितां

कचाक्षिपक्ष्मस्तनमण्डलेषु (३)च ।

अतिचञ्चलस्य आलोडितत्वादिति भावः । पयोनिधेः समुद्रस्य समुद्रादित्यर्थः । अत्र सम्बन्धविवक्षया पञ्चमीस्थाने षष्ठीप्रयोगः । वर्धनः पयोनिध्वपेक्षया वृद्धिं लभमान इत्यर्थः । महान् अत्युच्चः स्वनः शब्दः । भ्रूमा बाहुव्येन भुवनस्य सम्बन्धि उदरं भरतीति भुवनोदरश्चरिः भ्रूगर्भपुरकः बभूव जातः । अत्र उपमानभूतात् समुद्रात् सैन्यशब्दस्याधिक्यात् व्यतिरेकालङ्कारः । लक्षणमस्य दर्पणे सृग्यम् ॥ ३२ ॥

महेति ॥ पटहस्य रणवाद्यविशेषस्य सम्बन्धौ निःस्वनः ध्वनिः । कर्ता । ततैः विस्तारं गतैः महान्तः ये गजाः ऐरावतप्रभृतयः तेषां गुरुद्वंष्टितैः महाशब्दैः । तथा वाजिनां घोटाकानां घोरतरैः अतिभनायकैः सुष्ठेष्टितैः सुष्ठु द्वेषाशब्दैः । तथा रथानां स्पन्दनानां घनेः गम्भीरैः गुरुणि उच्चैः चण्डानि भयङ्कराणि च यानि चीत्कृतानि चीत्कारशब्दाः तैः । कारणैः । तिरोहितः विलुप्तः अभूत् जातः । गजादिशब्दैः अन्तर्हितत्वात् पटहशब्दो न श्रूयते इति भावः ॥ ३३ ॥

महेति ॥ सुराणां देवानां सैन्यात् सेनायाः जायते उत्पद्यते यत् तत् सुरसैन्यजम् । जनधातोः कर्तरि उपत्वयः । रवः रेणुः । कर्ष । क्षणेन क्षणकालेनैव महान्तः ये असुराः दैत्याः तारक्षप्रभृतयः तेषां सम्बन्धिनीनाम् अवरोधे अन्तःपुरि याः

(१) शतैः, स तैः । (२) स्वनैः । (३) अक्षम् ।

ध्वजेषु नागेषु रथेषु वाजिषु
घणेन तस्थौ सुरसैन्यजं रजः ॥ ३४ ॥

(४) घनैर्विलोक्य स्वगितार्कमरुडलै-
श्चमूरजोभिर्निचितं (५) नभःस्थलम् ।

(६) अयायि हंसैरभि मानसं घन-
भ्रमेण सानन्दमनर्ति केकिभिः ॥ ३५ ॥

(७) सान्द्रैः सुरानीकरजोभिरम्बरे
नवाम्बुदानीक (८) निभैरभिश्चिते ।

योषितः नार्यः तासां सम्बन्धिषु कचाः केयाः, अक्षिपक्ष्माणि
नयनलोमानि, स्तनमण्डलानि पयोधरमण्डलानि च तेषु ।
तथा ध्वजेषु पताकासु, नागेषु ऐरावतप्रभृतिषु, रथेषु स्यन्दनेषु,
वाजिषु अश्वेषु च तस्थौ स्थितम् । सैन्योत्थापितरथुभिः सेना-
संक्रान्तसर्वमावृतमभूदित्यर्थः ॥ ३४ ॥

घनैरिति ॥ घनैः निविडैः । तथा स्वगितम् अन्तर्हितम्
अर्कमण्डलं सूर्यमण्डलं येः तादृशैः चमूरजोभिः सेनारथुभिः ।
कट्वभिः । निचितम् आवृतं नभःस्थलम् । कर्मभूतम् । विलोक्य
निरौक्ष्य हंसैः । कर्तृभिः । घनस्य मेघस्य यः भ्रमः भ्रान्तिः
तेन हितुना अभिमानसं मानसं मानससंज्ञकं सरोवरम् अभि-
तश्चेत्यर्थः । अयायि अयायि । वर्षायां हंसानां मानससरो-
वमनस्य कविसमयासहत्वादिति भावः । तथा केका मयूर-
वनिः विद्यते येषां तथोक्तैः मयूरैः । कट्वभिः । सानन्देन
विषेण सह वर्तमानं सानन्दं यथा तथा अनर्तिं नृत्नम् अकारि
नभ्रमेणेति शेषः । उभयत्र भ्रान्तिमानलङ्कारः । ३५ ॥

सान्द्रैरिति ॥ अम्बरे गगने सान्द्रैः निविडैः नवानां नूत-

(४) चलैः । (५) नभःस्थलम् । (६) अयायि, अयायि ।

(७) सान्द्रैः । (८) विलासिभिः श्रिते, निभैरभिश्चिते ।

चकासिरे (१) स्वर्णमया महाध्वजाः
 पस्स्फु रक्तस्सङ्घितां गणा इव ॥ ३६ ॥
 विलोक्य धूलौपटलैर्भृशं भृतं
 द्यावापृथिव्योरलमन्तरं महत् ।
 किमूर्ध्वतो ऽधः (१) किमधस्त ऊर्ध्वतो
 रजोऽभ्युपैतीति जनैरतर्क्यत ॥ ३७ ॥
 नोर्ध्वं न चाधो न पुरो न पृष्ठतो
 न पार्श्वतोऽभूत् खलु (२) चक्षुषोर्गतिः ।

नोदितानाम् अश्वदानां जलदानां सखन्धि यत् अनीकं चय-
 तेन निभैः तुष्यैः सुरानीकानां रजोभिः रेणुभिः । कर्तृभि
 अभिञ्जिते परिवृते सति । भावाधिकरणमथ । स्वर्णमय
 सुवर्णनिर्मिताः महाध्वजाः महापताकाः । कर्तारः । परिस-
 रक्तः परितः दीप्यमानाः सन्तः । अतएव तद्धितां विद्यु-
 गणाः समूहा इव चकासिरे दिदीपिरे । उपमालङ्कारः ॥ ३६ ॥
 विलोक्येति ॥ जनैः लोकैः । कर्तृभिः । धूलीनां रज-
 पटलैः पुष्पैः । कर्तृभिः । भृशम् अत्यन्तं यथा तथा भृत-
 पावृतं द्यावापृथिव्योः अन्तरीक्षभूतलयोः सखन्धि मय
 विस्तृतम् अन्तरम् अवकाशं विलोक्य दृष्ट्वा । रजः । कर्त-
 अस्तम् आधिक्येन ऊर्ध्वतः ऊर्ध्वदेशात् अधः निम्नदेशे वि-
 अथवा अधस्तः निम्नदेशात् ऊर्ध्वतः उपरिभागे किम् अम-
 पैति अभियातीति अतर्क्यत पर्यालोचितम् ॥ ३७ ॥

निति । प्राणिनां जीवानां सखन्धिनः गणस्य समूह
 चक्षुषोः नयनयोः गतिः । कर्त्री । सर्वतः चतुर्दिक्षु स्थीन

(१) स्वर्णमयध्वजप्रजाः, स्वर्णमया ध्वजप्रजाः ।

(१) अधस्तत् ।

(२) चक्षुषः ।

(३) सूच्यग्रभेद्यैः पृतना(४)रजञ्चयः

(५)आच्छादिता प्राणिमणस्य सर्वतः ॥३८॥

दिगन्त(६)दन्त्यावलिदानहारिभि-

र्विमानरन्ध्रप्रतिनादमेदुरैः ।

अनेक(७)वाद्यध्वनितैरनारतै-

र्जगर्ज गाढं (८)गुरुभिर्नभस्तलम् ॥३९॥

भुवं विगाह्य प्रययौ महाचमूः

(९)क्वचिन्न मान्तौ (१)महतौ दिवं खनु ।

श्वैः अग्रभागीः भेद्यैः भेदयोग्यैः घनैरित्यर्थः । पृतनारजञ्चयैः
नारिणुपुञ्जैः । कर्तृभिः । आच्छादिता आहृता सती । ऊर्ध्वम्
परिभागे न, अधः निम्नभागे च न, पुरः संमुखे न, पृष्ठतः
पश्चाद्भागे न तथा पार्श्वतः पार्श्वभागे न खलु अभूत् । सर्वे
नोत्क्षिप्तरजःपुञ्जैः रुद्धदृष्टयो बभूवुरिति भावः ॥ ३८ ॥

दिगिति ॥ नभस्तलम् अन्तरौक्षम् । कर्तृ । दिशं पूर्वा-
नैनाम् अन्तेषु प्रान्तदेशेषु ये दन्तिनः गजाः तेषाम् आवलीनां
पीनां यत् दानं दानवारि तस्य हारिणां शोषकाणाम् । तथा
मानानां देवयानानां रन्ध्रेषु विवरेषु यः प्रतिनादः प्रति-
निः सेन मेदुरैः पुष्टैः पूरितैरित्यर्थः । तथा अनारतैः निर-
रैः । तथा गुरुभिः अत्युच्चैः अनेकेषां वाद्यानां वाद्ययन्त्राणां
नितैः शब्दैः गाढं भृशं यथा तथा जगर्ज ध्वनितवत् । आकाशं
षण्णरथाद्ययन्त्रशब्देन प्रतिध्वनितं बभूवेति भावः ॥ ३९ ॥

भुवमिति ॥ महाचमूः महासेना । कर्त्ता । भुवं भूतलं

(१) सूच्यग्रभिन्नैः । (४) रजोभरैः, रजोभिः ।

(५) सुनिर्भरम्, सुनिर्भरैः । (६) दन्त्यावल । (७) वाह ।

(८) गुरुमन्तरादिव । (९) ततः ।

(१) दिवसस्य गान्ततः ।

सुसङ्कुलायामपि तत्र (२) निर्भरात्

किं कान्दिशौकत्वमवाप नाकुला ॥ ४० ॥

उहामदान (३) द्विपट्टन्द्वं हितै-

र्नितान्तमुत्तुङ्गतुरङ्गहेषितैः ।

(४) चलह्वनस्यन्दननेमिनिखनै-

रभून्निरुच्छास (५) मिवाकुलं (६) जगत् ॥ ४१ ॥

विगाद्य निर्भरात् सङ्कोर्णीकत्वैत्यर्थः । क्वचिदपि भूतलस्य-
स्थाने इत्यर्थः । न मान्तौ खलु न मानं गच्छन्तीव । अत्र
खलुशब्द उत्प्रेक्षावाची । महतीम् अतिविस्तृतां दिवं स्वर्गम् ।
कर्मभूतम् । प्रययौ जगाम । अत्रापि तस्यां दिव्यपि निर्भरात्
संघर्षातिरेकादित्यर्थः । हेतौ तृतीया । सु अतिशयेन सङ्कु-
लायां सङ्कोर्णीयां सत्याम् । भावाधिकरणमत्र । आकुला, एवं
सङ्कोर्णीयां दिवि कथं स्वातन्त्र्यमिति उत्कण्ठिता सती ।
कान्दिशौकस्य भयद्रुतस्य भावः तत्त्वं कान्दिशौकत्वं किं न
अवाप प्राप्तवती । अपितु प्रापैव । “कान्दिशौकी भयद्रुतः
इत्यमरः । उत्प्रेक्षालङ्कारः ॥ ४० ॥

उहामेति ॥ जगत् भूतलम् । कर्तृ । उहामदानाः उच्छु-
ङ्कुलाः ये द्विपाः ऐरावतप्रभृतयः गजाः तेषां सम्बन्धीनि याति
द्वन्द्वानि समूहाः तेषां द्वंद्वितैः द्वंद्वितध्वनिभिः । तथा उत्तु-
ङ्गानाम् अत्युन्नतानां तुरङ्गाणां घोटकानां हेषितैः हेषा-
ध्वनिभिः । तथा चलतां गच्छतां घनानां जलदानामित्य-
स्यन्दनानां रथानां सम्बन्धिन्यः याः नेमयः चक्रप्रान्ताः तासां
निखनैः ध्वनिभिः नितान्तं भृशं निरुच्छासमिव निरुद्धप्राण-
मिव आकुलं व्याकुलम् अभूत् ॥ ४१ ॥

(२) निर्भरा विगादिशौकत्वम् । (३) द्विपट्टद्वितैः शतैः ।

(४) चलह्वज । (५) अथ । (६) नभः, तत् ।

महानन्दानां गुह्यभिस्तु गर्जितैः

विलोलघण्टारणितैः (७)रथोच्चैः ।

(८)वीरप्रणादैः प्रमदप्रभेदुरैः-

वाचालतामादधिरतरां दिशः ॥ ४२ ॥

दन्तीन्द्र(९)दानद्रववारिवीचिभिः

सद्योऽपि नद्यो (१)बहुधा पुपूरिरे ।

(२)धारारजोभिस्तुरगैः क्षतैर्भृता

याः पङ्कतामेत्य रथैः स्थलीकृताः ॥ ४३ ॥

महेति ॥ दिशः पूर्वादयः । कत्राः । महतां गजानां
हरिणां गुह्यभिः अत्युच्चैः गर्जितैः गर्जनैः । तथा विलोलाः
वज्रलाः याः घण्टाः तासां रणितैः शब्दैः । तथा रथेषु संग्रामेषु
उच्चैः उल्कटैः प्रमदानाम् महानन्दानां शब्दानामिति भावः ।
म्भेदुरैः प्रणाशकारिभिः वीराणां पराक्रान्तयोधानां प्रणादैः
वर्निभिः । करणैः । वाचालतां सुखरत्वम् । कर्मभूताम् ।
मादधिर धृतवत्स्यः ॥ ४२ ॥

दन्तीति । दन्तीन्द्राणां गजपतीनां सम्बन्धिनः ये
दानस्य मदस्य सम्बन्धिनः द्रवाः स्रुतयः ते एव वारीणि
स्थानि तेषां वीचिभिः प्रवाहैः । कर्तृभिः । नद्यः ।
कर्मभूताः । सद्यः तत्क्षणमेव बहुधा नानाप्रकारेण पुपूरिरे
रिताः । याः नद्यः पूरिता इति शेषः । तुरगैः शब्दैः ।
कर्तृभिः । क्षतैः उत्क्षिप्तैः धारायाः प्रान्तभूमिः रजोभिः रथुभिः

(७) रथोच्चैः । (८) वीरप्रभेदैः ।

(९) दानास्युधि, दानद्रुत । (१) बहुताः ।

(२) धारारजोभिस्तुरगक्षतैर्भृता वाः पङ्कतामेत्य रजस्रली-
तम्, धारा रजोभिस्तुरगैः क्षितिर्भृता या पङ्कतामेत्य रथैः
स्थलीकृता ।

(३) निम्नाः प्रदेशाः स्थलतामुपागमन्

निम्नत्वमुच्चैरपि (४) सर्वतश्च ते ।

तुरङ्गमाणां व्रजतां चुरैः (५) क्षता

रथैर्मजेन्द्रैः परितः (६) समीकृताः ॥ ४४ ॥

नभोदिगन्तप्रतिघोषभीषणै-

र्महामहौभृत्तटदारणोत्थणैः ।

(७) पयोधिनिर्धूननकेलिभिर्जगत्

बभूव भेरी (८) ध्वनितैः समाकुलम् ॥ ४५ ॥

श्रुताः व्याप्ताः सत्यः पङ्कस्य भावः तत्ताम् । कर्मभूताम् । एव
आसाद्य रथैः स्यन्दनैः । कर्तृभिः । स्थलीकृताः स्थलत्वं प्रापिताः ।
एतेन हृष्यादीनामसंख्यत्वं प्रतिपादितमिति भावः ॥ ४३ ॥

निम्ना इति ॥ व्रजतां धावतां तुरङ्गमाणाम् अश्वानां चुरैः
शफैः क्षताः चूर्णिताः । तथा रथैः स्यन्दनैः गजेन्द्रैः गजपति-
भिश्च । कर्तृभिः । असमाः समाः सम्पद्यमानाः कृताः समी-
कृताः । अभूततद्भावे चिप्रत्ययः । समतां प्रापिता इत्यर्थः ।
निम्नाः प्रदेशाः निम्नभूमयः । कर्तारः । स्थलस्य समभूमेर्भावः
स्थलत्वम् । कर्मभूतम् । तथा सर्वतः चतुर्दिक्षु उच्चैः उन्नता
अपि ते प्रदेशाः । कर्तारः । निम्नत्वं निम्नभावम् । कर्मभूतम् ।
उपागमन् प्राप्तवन्तः ॥ ४४ ॥

नभ इति ॥ जगत् भूतलम् । कर्तृ । नभसि गगने दिशां
पूर्वादीनाम् अन्तेषु मध्येषु च यः प्रतिघोषः प्रतिशब्दः तेन
भीषणैः भयानकैः । तथा महतां महौभृतां पर्वतानां तटानां

(३) निम्नप्रदेशाः । (४) सर्वतः स्थलम्, सर्वतस्थलाः ।

(५) क्षिती । (६) समीकृता ।

(७) पयोधिनिर्धूननकेलिभिः, पयोधिनिर्धूतककेलिभिः ।

(८) ध्वनितैः ।

इतस्ततो वात(६)विधूतचञ्चलैः

(१)नौरन्ध्रिताशागमनैर्ध्वजांशुकैः ।

(२)लक्षैः क्वाण्क्वाञ्चनकिङ्किणीकुलै-

रमञ्जि धूलीजलधौ (३)नभोगते ॥ ४६ ॥

घण्टारवै रौद्रतरैः(४)निरन्तरं

विसृत्वरेर्गर्जरवैः सुभैरवैः ।

तटस्थभूमीनां दारणे विदारणे उल्बणैः समर्थैः उद्गटैरिति यावत् । तथा पयोधीनां समुद्राणां यत् निर्धूननं कल्पनं तदेव केलिः क्रीडा येषां तथोक्तैः भेरीणां रणवाद्ययन्त्राणां ध्वनितैः शब्दैः । करणैः । समाकुलं परिपूर्णमित्यर्थः । अभूत् बभूव ॥ ४५ ॥

इतस्तत इति । इतस्ततः चतुर्दिक्षु वातेन वायुना । कर्षा । विधूनितानि कम्पितानि अतएव चञ्चलानि अस्ति-
राणि तैः । तथा नौरन्ध्रितं रन्ध्रशून्यं सान्द्रमित्यर्थः । यथा तथा आशासु पूर्वादिदिक्षु गमनं चलनं येषां तथोक्तैः । तथा क्वाण्क्वाञ्चनं कुर्वन्ति क्वाञ्चनकिङ्किणीनां स्पर्शनिर्मित-
द्वघण्टानां कुलानि समूहाः येषां तथाभूतैः । तथा लक्षैः लक्षसंख्यकैः असंख्यैरिति भावः । ध्वजानां अंशुकैः । कर्द्वभिः । नभोगतं आकाशस्थिते धूलीजलधौ रेणुसागरे अमञ्जि निम-
ञ्जैः भूतम् ॥ ४६ ॥

घण्टेति ॥ मत्ताः मदसाविणः ये द्विपाः गजाः ऐरावत-
प्रभृतयः तेषां सम्बन्धिभिः रौद्रतरैः अतिभयङ्करैः घण्टारवैः
गललम्बमानघण्टाशब्दैरित्यर्थः । तथा निरन्तरं सर्वदा

(६) विधूति ।

(१) आरोधिताशा ।

(२) लक्षकणत्, चलत्कणत् ।

(३) नभोगतैः ।

(४) निरन्तरैः ।

(५) मन्तद्विषयानां प्रथयाम्भूविरै
 न वाहिनीनां पटद्वयः निःस्ननाः ॥४७॥
 करालवाचास्त (६) सुखम (७) ध्वमूखनैः
 (८) सस्ताम्बरा वीष्णु द्विष्णो रजस्वलाः ।
 तिरोबभूवे (९) महनैर्दिनेश्वरो
 रजोऽन्धकारैः परितः कुतोऽप्यसौ ॥ ४८ ॥

विद्वत्वरैः प्रसरद्भिः सु प्रतिशयेन भैरवैः भयङ्करैः गर्जरवैः
 गर्जनध्वनिभिः वृद्धितैरित्यर्थः । कर्तृभिः । वाहिनीनां रण-
 सेनानां सम्बन्धिनः पटद्वय रणवाद्यविशेषस्य निःस्ननाः
 कलकलध्वनयः । कर्मभूताः । न प्रथयाम्भूविरै प्रकटीकृताः
 न श्रूयन्ते इत्यर्थः ॥ ४७ ॥

करासीति । चमूनां सैन्यानां स्ननैः चमूकृतकलकल-
 ध्वनिभिरित्यर्थः । करणैः । करालानि भयङ्कराणि चटुर्ध-
 नीयानीत्यर्थः । तथा वाचास्तानि मुखरितानि मुखानि
 प्रान्तभागाः वासां तथोक्ताः । तथा ध्वस्तं रजःपूरितमित्यर्थः ।
 ध्वस्वरम् आकाशं वसनञ्चेति ध्वन्यते । यासां तादृशाः । तथा
 रजस्वलाः रजोयुक्ताः ऋतुमतीत्येति ध्वन्यते । दिग्मः पूर्वादीः ।
 कर्मभूताः । वीष्णु अवलोक्य असी दिनेश्वरः दिनमणिः
 सूर्यः । कामं । परितः चतुर्दिक्षु महनैः सान्द्रैः रजांश्वेव
 अन्धकाराः तैः । कर्तृभिः । कुतोऽपि तिरोबभूवे तिरोगमितः ।
 रजस्वलादर्थनस्याशास्त्रीयत्वादिति भावः । अथ समासोक्ति-
 रसङ्कारः । “समासोक्तिः समैर्येष कार्यलिङ्गविशेषवैः । व्यव-
 हारसमारोपः प्रस्तुतेऽन्यस्य वस्तुनः” इति तल्लक्षणात् ॥४८॥

(१) मन्तद्विषयानाम् । (२) सुखैः, सुखैः । (३) चमूवरवैः ।

(४) सस्ताम्बराः, सस्तां धराम् । (५) महनैः, महनैः ।

आक्रान्तपूर्वा रभसेन सैनिकै-
 दिग्गङ्गना व्योमरजोऽभिदूषिता ।
 भेरीरवाणां प्रतिशब्दितैर्घनै-
 र्जगर्ज गाढं (१)घनमत्सरादिव ॥ ४६ ॥
 गुरुसमीरसमीरितभूधरा
 इव गजा गगनं विजगाहिरे ।
 गुरुतरा (२)इव वारिधरा रथा
 भुव (३)मितौह (४)विवर्त (५)इवाभवत् ॥५०॥

आक्रान्तेति ॥ दिग्गव अङ्गना नारी । कर्त्री । सैनिकैः ।
 कर्तृभिः । रभसेन बलेन पूर्वम् आक्रान्ता धर्षिता आक्रान्त-
 पूर्वा । एतेन परपुरुषसंसर्गो ध्वन्यते । अतएव व्योमरजोभिः
 गगनरजोभिः अभिदूषिता सती । ऋतुमतीति ध्वन्यते । घनैः
 गभौरैः भेरीरवाणां प्रतिशब्दितैः प्रतिध्वनिभिः । करणैः । घनः
 महान् यः मत्सराः द्वेषः तस्मादिव गाढं भृशं यथा तथा जगर्ज
 गर्जितवती । उत्प्रेक्षेयम् ॥ ४६ ॥

गुरुसमीरिति । गजाः करिणः । कर्तारः । गुरुसमीरेण
 महावायुना । कर्त्री । समीरिताः परिचालिताः भूधराः पर्वता
 इव गगनम् । कर्मभूतम् । तथा रथाः गुरुतराः अतिमहान्तः
 वारीणां जलानां धराः मेघा इव भुवं भूतलम् । कर्मभूतम् ।
 विजगाहिरे अवगाहनं कृतवन्तः । इति अनेन प्रकारेण इह
 युद्धगमने विवर्तः विपर्यास इव अभवत् जातः । उत्प्रेक्षेयम् ।
 वृत्तमत्र द्रुतविलम्बितम् । तदुक्तम्—“द्रुतविलम्बितमाह नभौ
 भरी” इति ॥ ५० ॥

- (१) गुरुमत्सरादिव । (२) बहुवारिभराहनाः ।
 (३) अतीव । (४) नमस्तः । (५) इवाभवत् ।

(६) बलवदसुरलोकात्तल्पः (७) कल्पान्तकाले
निरवधय इवाम्भोराशयो (८) घोरघोषाः ।

गुरुतरपरिमज्जद्भूभृतो देवसेनाः

(९) वदधुरपि (१) सुपूर्णा व्योमभूम्यन्तराले ॥ ५१ ॥

बलवदिति ॥ बलवन्तः महान्तः ये असुरलोकाः देवजनाः
तेषां सम्बन्धी यः अनल्पः महान् कल्पान्तकालः प्रलयसमयः
तस्मिन् । निर्नास्ति अवधिः सीमा येषां ते निरवधयः । तथा
घोरः विकटः घोषः स्वनः येषां तादृशाः । तथा गुरुतराः अति-
महान्तः परिमज्जन्तः अवगाहमानाः भुवं पृथिवीं बिभ्रति
धारयन्ति ये तथोक्ताः पर्वताः येषु तथोक्ताः अश्वसां जलाना
सम्बन्धिनः राशयः समुद्रा इव देवानां सुराणां सम्बन्धिन्यः
सेनाः सैनिकाः । कर्त्रः । व्योम्नः गगनस्य भूमिः पृथिव्याश्च
सम्बन्धिनि अभ्यन्तरे मध्यप्रदेशे सु अतिशयेन पूर्णाः परि-
पूर्णा अपि वदधुः वृद्धिं गतवत्यः । उपमालङ्कारः । मालिनो-
वृत्तमेतत् । तदुक्तम्—“ननययुतयं मालिनो भोगिलाकैः”
इति ॥ ५१ ॥

इति श्रीचेवमोहनकृतया मोहिनौसमाख्यया व्याख्यया
समेतः श्रीकालिदासकृतौ कुमारसम्भवे महा-
काव्ये देवसेनाप्रयाणं नाम चतुर्दशः सर्गः ।

(६) वरतरसुर ।

(७) संहारकाले ।

(८) घोरघोराः ।

(९) वदधुः ।

(१) सुपूर्णव्योमभूम्यन्तरालाः, समाना व्योम्नि भूम्यन्त-
राले ।

पञ्चदशः सर्गः ।

सेनापतिं नन्दनमन्वकद्विषो

(१) युधे पुरस्कृत्य बलस्य शत्रवः ।

सैन्यैरुपैतीति सुरद्विषां पुरो-

ऽभूत् किंवदन्ती (२) हृदयप्रकम्पिनी ॥१॥

(३) चमूप्रभुं मन्मथमर्दनात्मजं

(४) विजित्वरौभिर्विजयश्रिया श्रितम् ।

श्रुत्वा सुराणां पृतनाभिः (५) रागतं

(६) चित्ते चिरं चुक्षुभिरे महासुराः ॥२॥

सेनाति ॥ अन्वकम् अन्वकासुरं द्वेष्टि हन्तीति अन्वकद्विट् ।
अन्वकापपदात् द्विषधातोः क्विप्प्रत्ययः । तस्य शिवस्य
नन्दनं तनयं सेनापतिं पुरस्कृत्य अग्रे स्थापयित्वा बलस्य बला-
सुरस्य शत्रवं शत्रवः । स्वार्थेऽण्प्रत्ययः । इन्द्रः । कर्ता ।
युधे योद्धुं सैन्यैः स्वसेनाभिः । सङ्गति पदमूहम् । उपैति
उपागच्छति । इति एवंप्रकारा हृदयस्य चित्तस्य प्रकम्पिनी
भाविष्यत्पत्नातादिति भावः । किंवदन्ती जनश्रुतिः । कर्त्री ।
पुरद्विषां देवहन्तृणां पुरः संमुखतः अभूत् जाता । सर्वत्र
वचारेत्यर्थः ॥ १ ॥

चमूप्रभुमिति ॥ मन्मथस्य कामस्य । कर्मभूतस्य । मर्दनस्य
इत्युः शिवस्य सम्बन्धिनम् आत्मजं तनयं चमूप्रभुं सेनापतिं
या विजित्वरौभिः विशेषेण जययुक्ताभिः सुराणां देवाणां

(१) युधे । (२) हृदयस्य कम्पिनी । (३) चमूपतिम् ।

(४) विजित्वराभिः । (५) पाहतम्, अगमम् ।

(६) चित्तैः ।

समेत्य दैत्याधिपतेः (७)पुरे स्थिताः

किरीटबद्धाञ्जलयः प्रणम्य ते ।

न्यवेदयन्मन्त्रय (८)शत्रुसूनुना

युयुत्सुना (९)जन्मजितं (१)सहागतम् ॥३॥

दासीकृताशेषजगन्नयं (२)न मां

जिगाय युद्धे कतिशः शचीपतिः ।

सम्बन्धिनीभिः पृतनाभिः सेनाभिः । सार्धमिति पदमध्या-
हार्यम् । विजयस्य पराजयस्य त्रियया लक्ष्म्या । कर्त्रा । अत्रितं
युक्तं तथा आगतम् उपस्थितं श्रुत्वा आकर्ष्य महान्तः प्रबल-
पराक्रान्ताः असुराः दैत्याः । कर्तारः । चित्ते अन्तःकरणे चिरं
बहुक्षणं चुञ्चुभिरे क्षीभं प्राप्तवन्तः भीता बभूवुरित्यर्थः ॥ २ ॥

समेत्येति ॥ समेत्य मिलित्वा ते पूर्वोक्ताः महासुराः ।
कर्तारः । दैत्याधिपतेः असुरनायकस्य तारकासुरस्य पुरः
संमुखे स्थिताः । तथा किरीटेषु मस्तकेषु बद्धाः रचिताः
अञ्जलयः यैः तथोक्ताः सन्तः प्रणम्य नमस्कृत्य युयुत्सुना
योद्धुमिच्छुना युद्धार्थेनेति यावत् । मन्त्रयशत्रुसूनुना शत्रु-
पुत्रेषु कार्तिकेयेन सह सार्धम् आगतम् उपस्थितं जन्म-
जन्मासुरं जयति नाशयतीति जन्मजितम् । जन्मोपपदात्सि-
धातोः क्लिप् । इन्द्रम् । कर्मभूतम् । न्यवेदयन् विज्ञापयामास
॥ ३ ॥

दासीति ॥ शय्याः शचीनाम्न्याः नार्याः पतिः स्वामी इव
युद्धे संग्रामे कतिशः बहुशः अदासं दासं किङ्करं सम्यद्यमा-
कृतं दासीकृतं जगतां भुवनानां जयं येन तथोक्तम् । अश्वभूतत-
द्भावे च्छिप्रत्ययः । माम् । अजेयमिति भावः । न जिगाय न

(७) पुरः । (८) दूनसूनुना, शत्रुसूनुम् ।

(९) जन्मजिता । (१) समागतम् । (२) तु, तु ।

गिरीशपुत्रस्य क्लीनः साम्प्रतं

ध्रुवं विजे(६)तेति (४)स काष्कृतोऽहसत् ॥ ४ ॥

ततः क्रुधा विस्फुरितः(५)धराधरः

स तारकोः दर्पितदोर्बलो(६)इतान् ।

(७)युधे विलोक्रीजयकेलिलालसः

सेनापतीन् सन्नहनार्थमादिशत् ॥ ५ ॥

महाचमूनामधिपाः समन्ततः

संनद्य सद्यः सुतरामुदायुधाः ।

जेतुं शशाकेत्यर्थः । साम्प्रतम् अधुना गिरीशपुत्रस्य हरतनयस्य सम्बन्धिनो बलेन ध्रुवं निःसंशयं यथा तथा विजेता विजेष्यते इति काकुतः भिन्नकण्ठध्वनिना अहसत् हास्यं कृतवान् न विजितेति भिन्नकण्ठरवेणोवाचेत्यर्थः ॥ ४ ॥

तत इति । ततः अनन्तरं त्रिलोक्याः त्रिभुवनस्य जय-
केली जयलौलायां जयकर्मणीत्यर्थः । लालसः व्यग्रः जितजग-
त्त्रय इत्यर्थः । स पूर्वीक्तः तारकः तारकासुरः । कर्ता । क्रुधा
रोषेण विस्फुरितः विकम्पितः धराधरः निम्बोष्ठः यस्य तथोक्तः
धन् युधे युधार्थं युधं कर्तुमित्यर्थः । दर्पितं महत् यत् दोषां
हन्तानां सम्बन्धि बलं तेन उदृतान् गर्वितान् सेनापतीन्
उन्नाशयित्वा । कर्मभूतान् । सन्नहनार्थं समुद्योगार्थं आदि-
शत् आज्ञापितवान् ॥ ५ ॥

महेति । सद्यः आज्ञाशब्दमिव समन्ततः अतुर्दिष्टु संनद्य
इति भूत्वा सुतरां अर्थं यथा तथा उत् उदृतानि आबु-
द्धिः अस्मादि त्रैः तयोक्ताः । महाचमूनां महासेनानां

(३) इव, एव । (४) बलात्कृतोऽहसत् । (५) अथर्वशतः ।

(६) बलान्, निजान् । (७) युधे ।

तस्युर्विनम्रक्षितिपास्तुतये

(८) तदङ्गनद्वारवरप्रकोष्ठके ॥ ६ ॥

स द्वारपालेन पुरः प्रदर्शितान्

कृतानतीन् (९) बाहुवरानधिष्ठितान् ।

महाह्वाम्भोधिविधूननोद्धतान्

(१) ददर्श (२) राजा (३) घृतनाधिपान् (४) बहून् ॥ ७ ॥

(५) बली बलारातिबलातिशातनं

दिग्दन्ति (६) नादद्रवनाशनस्वनम् ।

सम्बन्धिनः अधिपाः अध्यक्षाः । कर्तारः । विनम्रैः श्वेत
पराजितत्वादिति भावः । क्षितिपालैः नृपतिभिः सद्गु
आकीर्णैः । तस्य तारकस्य यत् प्रङ्गनस्य चत्वरस्य द्वारं प्रवे
द्वारं तस्य सम्बन्धिनो वरे श्रेष्ठे प्रकोष्ठके प्रवकाशे तस्य
स्थितवन्तः । प्रभुप्रतीक्षयेति भावः । ६ ।

स इति ॥ स राजा तारकासुरः । कर्ता । द्वारपाले
द्वाररक्षकेण । कर्ता । पुरः संमुखतः प्रदर्शितान् अयमत्रो
प्रापितान् । तथा कृता नतिः प्रणमो यैः तथाभूतान् । तस्य
बाहुषु वरान् श्रेष्ठान् महाबाहून् । तथा महान् प्रबलः
आहवः युद्धं स एव अधोधिः समुद्रः तस्य यत् विधून
विलोडनं तेन उद्धतान् गर्वितान् । तथा बहून् शनैकान् । पुर
नामां सैन्यानां अधिपान् अध्यक्षान् । तथा अधिष्ठितान् संसु
प्रवस्थितान् ददर्श अवलोकयामास ॥ ७ ॥

बलीति । अथ शनैरं बलस्य बलासुरस्य सम्बन्धि

(८) तदङ्गणद्वारि बहिःप्रकोष्ठके, तदङ्गणद्वारबहिःप्रकोष्ठके

(९) बाहुवरान् । (१) ननन्द । (२) दैत्यः, पश्यन् ।

(३) घृतमनुष्यान् । (४) निजान् । (५) ततः ।

(६) दानद्रवनाशनस्वनम्, दानद्रवनाशनस्वनम् ।

(७) महीधराशोधिनवारितक्रमः

ययौ रथं घोरमथाधिरुह्य सः ॥ ८ ॥

युगक्षयक्षुब्धपयोधिनिःस्वना-

ञ्चलत्पताकाकुलवारितातपाः ।

धरारजोग्रस्तदिगन्तभास्कराः

(८) पतिं प्रयान्तं घृतनास्तमन्वयुः ॥ ९ ॥

धरातेः शत्रोः इन्द्रस्य यत् बलं वीर्यं तस्य । कर्मभूतस्य ।
शातनं नाशनम् । तथा दिशां पूर्वादीनां सम्बन्धिनः श्वे-
दन्तिनः गजाः ऐरावतप्रभृतयः तेषां यः नादः वृंहणं तस्य
द्रवस्य मदसावस्य । कर्मभूतस्य । नाशनः विनाशकः स्वनः
शब्दो यस्य तादृशम् । तथा महीधराः पर्वताः अशोधयः
समुद्राश्च तैः । कर्तृभिः । न वारितः वारयितुमशक्यः क्रमः
ममनं यस्य तथोक्तम् । तथा घोरं भयानकं रथम् । कर्मभू-
तम् । अधिरुह्य आरुह्य । बलमस्यास्तौति बलौ बलवान् स
तारकः । कर्ता । ययौ जगाम ॥ ८ ॥

युनेति ॥ युगस्य कस्यस्य क्षये अवसाने क्षुब्धः क्षोभं गतः
यः पयोधिः सागरः तस्यैव निःस्वनः निर्घोषः यासां तथाभूताः ।
तथाः चलन्त्वः स्फुरन्त्वः याः पताकाः ध्वजाः ताभिः आकुलं यथा
तथा वारिताः नाशिताः आच्छादिता इत्यर्थः । शातपाः
सूर्यकिरणाः याभिः तथोक्ताः । तथा धरायाः पृथिव्याः सम्ब-
न्धभिः रजोभिः रेणुभिः । करणैः । यस्ताः आहताः दिशां
पूर्वादीनां अन्ताः अवकाशाः भास्करः सूर्यश्च याभिः तथाभूताः
तनाः तारकसंक्रान्तसेनाः । कर्षणः । प्रयान्तं गच्छन्तं योषु-
मेति भावः । पतिं नायकं तं तारकम् । कर्म । अन्वयुः अनु-
व्रतवन्तः अनुगमनं चक्रुरित्यर्थः ॥ ९ ॥

(७) महीधराशोधनिवारित, महीधराशोधनिवारित ।

(८) प्रति प्रयातुम्, प्रतिप्रयातम् ।

चमूरजः प्राप्नोति हि तस्मिन् दक्षिणां ।

महासुरस्याभितुर् (१) प्रसर्पिणः ।

दन्तप्रकाण्डेषु सितेषु शुभ्रतां

कुम्भेषु (१) दानान्बुधनेषु पङ्कताम् ॥ १० ॥

महीभृतां कन्दरदारणोत्पद्यै-

स्तद्वाहिनोनां पटङ्खनैर्धनैः ।

(२) उद्देलिताञ्जुभिरे महार्णवा

नभःस्रवन्तौ सहसा (३) व्यवर्धत ॥ ११ ॥

चमूरज इति ॥ सुरान् देवान् अभि प्रतीत्यर्थः । अभि-
शब्दयोगे द्वितीया । प्रसर्पिणः गच्छतः, महतः असुरस्य
तारकस्य सम्बन्धि चमूरजः सेनारेणुः । कर्तृ । दिशां पूर्वादीनां
सम्बन्धिनां दक्षिणां राजानाम् ऐरावतप्रभृतीनां सितेषु शुभ्रेषु
दन्तानां दशनानां प्रकाण्डेषु शाखासु शुभ्रतां सितत्वं तथा
दानानां मदवातीषां यानि अस्मिन् जलानि तैः घनेषु निवि-
हेषु कुम्भेषु पङ्कस्य कर्दमस्य भावः पङ्कत्वं प्राप गतम् ॥ १० ॥

महीति । महार्णवाः महासमुद्राः । कर्तारः । महीं पृथिवीं
बिभ्रति ये ते महीभृतः पर्वताः । भृधातोः कर्तारि क्तिप्प्रत्ययः ।
तेषां सम्बन्धिनः कन्दरस्य गुहायाः कर्मभूतस्य दारणाः विदा-
रिणः अतएव उत्पन्नाः अत्युत्कटाः तैः । तस्य तारका-
सुरस्य याः वाहिन्यः सेनाः तासां घनैः मन्दैः पटङ्गानां
वाद्यमेदानां खनैः धनिभिः उद्देलिताः अतिक्रान्तवेलाः
सन्तः सुञ्जुभिरे शीघ्रं प्राप्तवन्तः अञ्जुलाः बभूवुरित्यर्थः । तथा
नभसः आकाशस्य स्रवन्तौ गङ्गा मन्दाकिनीत्यर्थः । कर्त्री ।
सहसा तत्क्षणेनैव अभ्यवर्धत वृद्धिं गता ॥ ११ ॥

(१) प्रसर्पिणः । (१) दानान्बुधनेषु ।

(२) उद्देलिताः । (३) व्यवर्धत ।

सुरारिनाथस्य महाचमूखनैः

विगाह्यमाना तुमुलैः सुरापगा ।

अभ्युच्छितैः(४)ऊर्मिशतैश्च वारिजै-

रक्षालयन्नाक(५)निकेतनावलीम् ॥ १२ ॥

अथ प्रयाणाभिमुखस्य नाकिनां

(६)द्विषः पुरस्तादशुभोपदेशिनौ ।

(७)अगाधदुःखाम्बुधिमध्यमञ्जनं

बभूव चोत्पातपरम्परा वत ॥ १३ ॥

सुरेति ॥ सुराणां देवानाम् आपगा नदी । कर्त्री । सुरा रि-
नाथस्य दैत्यपतः तारकस्य सम्बन्धिभिः तुमुलैः सङ्कुलैः महा-
मूनां महासेनानां स्ननेः निर्घोषैः । कर्तृभिः । विगाह्यमाना
क्षाल्यमाना सती । वारिजैः पद्मैः सह वर्तमानैरिति शेषः ।
था अभ्युच्छितैः अभ्युद्गतैः कूलमिति शेषः । ऊर्मिशतैः
तसंख्यकतरङ्गैः नाकस्य स्वर्गस्य यत् निकेतनं भवनं तस्य
बन्धिनीम् आवलीं श्रेणीम् अक्षालयत् क्षालितवती आर्द्र-
कारित्यर्थः ॥ १२ ॥

अथेति ॥ अथ अनन्तरं प्रयाणे शुद्धयात्रायाम् अभि-
मुखस्य उद्यतस्य, नाकोऽस्ति येषां तेषां स्वर्गवासिनां देवानां
बन्धिनः द्विषः शत्रोः तारकस्य पुरस्तात् अग्रतः अशुभस्य
रङ्गलस्य कर्मभूतस्य उपदेशिनौ शंसिनी तथा अगाधः अत-

(४) ऊर्मिशतैरवारितैः । (५) निकेतनावलीः ।

(६) द्विषः पुरस्तादशुभोपदायिनौ, पताकिनीं प्रत्यसुरे-
स्य द्वि ।

(७) अगाधदुःखाम्बुधिमध्यमञ्जनं बभूव चोत्पातततिर्वि-
ता, सुद्धर्महारिष्टपरम्परा परा परापतन्मृत्युमहापता-
नी ।

(८) आगामिदैत्याशनकेलिकाङ्क्षिणी

(९) कुपक्षिणां घोरतरा परम्परा ।

दधौ पदं व्योम्नि सुरारिवाहिनी-

रुपर्युपर्येत्यनिवारितातपा ॥ १४ ॥

सुहु(१) विभग्नातपवारणध्वज-

ञ्चलङ्गराधूलिकुलाकुलेक्षणः ।

(२) धुताश्वमातङ्गमहारथाकरा-

नवेक्षणोऽभूत्प्रसभं प्रभञ्जनः ॥ १५ ॥

लक्ष्मणः यः दुःखाब्धिः दुःखसागरः तस्मिन् मज्जनं मज्जनहेतुः,
उत्पातस्य अशुभस्य परम्परा आवली बभूव च । वर्तति खेद-
सूचकमव्ययम् ॥ १३ ॥

आगामीति ॥ घोरतरा अतिभयानका । भविष्यदमङ्गल-
सूचनादिति भावः । तथा आगामिनः भाविनः दैत्यानाम्
असुराणाम् अशनकेलेः मांसभक्षणक्रीडायाः मांसभोजन-
कर्मण इत्यर्थः । काङ्क्षिणी प्रार्थिनी, कुपक्षिणाम् अमङ्गल-
सूचकशकुलानां सम्बन्धिनी परम्परा श्रेणी । कर्षी । सुराणां
देवानाम् अरीणां शत्रूणां वाहिनीः सेनाः उपरि उपरि एव
आगम्य निवारितः आहतः आतपः सूर्यकिरणः यथा तद्योक्ता
सती व्योम्नि गगने पदं स्थानं दधौ खे विचचारित्यर्थः ॥ १४ ॥

सुहुरिति ॥ प्रभञ्जनः वायुः । कर्ता । सुहुः पुनःपुनः प्रसभं
सहसा च विभग्नाः विशेषेण भग्नाः आतपवारणाः कृताः

(८) भविष्यदैत्याशनकेलिकासिनी । (९) कुपक्षिणाम् ।

(१) विभिन्न ।

(२) धुताश्वमातङ्गमहारथजोऽनवेक्षणोऽभूत्, जनाश्च
मातङ्गमहारथजानवेक्षमाथः ।

सद्योविभिन्नाङ्गनपुञ्ज(३)तेजसः
 मुखैर्विष्णान्तिं विकिरन्त उच्चकैः ।
 पुरः (४)पथोऽतीत्य महाभुजङ्गमा
 भयङ्कराकारभृतो भृशं ययुः ॥ १६ ॥
 मिलन्महाभीमभुजङ्गभीषणं
 प्रभुर्दिनानां परिवेषमादधौ ।
 महासुरस्य द्विषतो(५)ऽतिमत्सरा-

(६)द्विवान्तमासूचयितुं भयङ्करः ॥ १७ ॥

तथा ध्वजाः पताकाः येन तथोक्तः । तथा चलन्ति यानि धरा-
 धूलिकुलानि पृथिवीरजःपुञ्जानि तैः । करणैः । आकुलानि
 व्याकुलानि ईक्षणानि नयनानि लोकानामिति भावः ।
 येन तथाभूतः । तथा ध्रुताः कम्पिताः ये अग्नाः घोटकाः,
 मातङ्गाः गजाः, महारथाः महास्यन्दनाश्च तेषाम् आकरस्य
 समूहस्य अनवेक्षणः अदर्शनः अदर्शनकारौत्थर्यः । अभूत्
 जातः । अशुभलक्षणमेतत् ॥ १५ ॥

सद्य इति । भयङ्कराकारं भीषणभोगं विभक्ति ये तथोक्ताः ।
 भृधातोः क्लिप्प्रत्ययः । महान्तः भुजङ्गमाः सर्पाः । कर्तारः ।
 विभिन्नस्य मर्दितस्य अङ्गनपुञ्जस्येव तेजो येषां तथोक्ताः ।
 तथा मुखैः वदनैः । करणैः । उच्चकैः महान् विष एव अग्निः
 अनलः तं विकिरन्तः विशेषेण वमन्तः सन्तः पुरः अग्रतः पथः
 मार्गान् अतीत्य उल्लङ्घ्य भृशं शीघ्रं ययुः जग्मुः ॥ १६ ॥

मिलदिति । दिनानां प्रभुः दिनेश्वरः सूर्यः । कर्ता ।
 द्विषतः शत्रुभूतस्य, महतः प्रबलस्य असुरस्य तारकस्य अति-
 मत्सरात् अतिद्वेषादिव अन्तं विनाशम् आसूचयितुं कथयितुं

(३) सन्निभाः ।

(४) परोत्थान ।

(५) नु मत्सरात्, न मत्सरात् ।

(६) आत्तमास्यं प्रयतुर्भयङ्करम्, आत्तमास्यप्रयतुर्भयङ्कराः ।

त्विषामधीशस्य (७)पुरोऽधिमण्डलं

शिवाः समेताः परुषं ववासिरे ।

(८)सुरारिराजस्य रणान्तशोणितं

प्रसह्य पातुं द्रुतमुख्यका इव ॥ १८ ॥

दिवापि तारास्तरला(९)स्तरखिनीः

परापतन्तीः परितो(१)ऽथ वाहिनीः ।

विलोक्य (२)लोको मनसा (३)व्यचिन्तयत्

(४)प्राणव्ययान्तं व्यसनं सुरद्विषः ॥ १९ ॥

भयङ्करः भौषणः सन्, मिलन् कुण्डलीभवन् महाभीमः अति-
भौषणः यः भुजङ्गः सर्पः स इव भौषणः तथोक्तं परिवेषं परि-
धिम् आदधौ धृतवान् । कुलक्षणमेतत् ॥ १७ ॥

त्विषामिति ॥ शिवाः शृगाव्यः । कर्तव्यः । त्विषाम्
अधीशस्य तेजोनिधेः मार्तण्डस्य पुरः अग्रतः अधिमण्डलं
मण्डलाकारेण समेताः सङ्गताः सत्यः सुरारिराजस्य दैत्यपतेः
तारकस्य सम्बन्धि रणान्तशोणितं संग्रामावसानरुधिरं प्रसह्य
सहसा पातुं पानं कर्तुं द्रुतं सत्वरम् उत्सुका इव उत्कण्ठिता
इव परुषं कर्कशं यथा तथा ववासिरे शब्दं कृतवत्यः ॥ १८ ॥

दिवापीति ॥ अथ अनन्तरं लोकः तत्रत्यजनः दिवापि
दिनेऽपि तरलाः चञ्चलाः तथा तरः वेगोऽस्ति यासां तथोक्ताः
ताराः नक्षत्राणि । कर्मभूताः । वाहिनीः सेनाः परितः
समन्ततः । परितःशब्दयोगे द्वितीया । परापतन्तीः परापतन-
शीलाः विलोक्य निरीक्ष्य मनसा चित्तेन सुरद्विषः तारका

(७) पुरोऽधिमण्डलम् ।

(८) सुराधिराजस्य ।

(९) तदानीशम् ।

(१) अभिवाहिनीम् ।

(२) लोकाः ।

(३) व्यचिन्तयन् ।

(४) प्राणव्ययान्तम् ।

(५)ज्वलङ्गिरुच्चैरभितः प्रभाभरै-
रुद्भासिताशेषदिगन्तराम्बरम् ।
रवेण रौद्रेण (६)हृदन्तदारणं
पपात वज्रं नभसो निरम्बुदात् ॥ २० ॥
ज्वलङ्गिरङ्गार(७)चयैर्नभस्तलं
ववर्ष गाढं सह शोणितास्थिभिः ।
(८)धूमं ज्वलन्त्यो व्यसृज(९)न्मुखै रजो
दधुर्दिशो रासभकण्ठधूसरम् ॥ २१ ॥

सुरस्य प्राणव्ययः प्राणविनाशः अन्तः अवसानं यस्य तथोक्तं
व्यसनम् उत्पातं व्यचिन्तयत् विशेषेण चिन्तयामास ॥ १८ ॥

ज्वलङ्गिरति ॥ वज्रम् अशनिः । कण्ठं । अभितः चतुर्दिक्षु
उच्चैः भृशं यथा तथा ज्वलङ्गिः, प्रभायाः तेजसः भरैः पुच्छैः ।
कर्तृभिः । उद्भासितं प्रह्वीपितम् अशेषं समग्रं दिशां पूर्वादीनाम्
अन्तरम् अवकाशः, अम्बरं गगनञ्च यस्य तथाभूतम् । तथा
रौद्रेण भीषणेन रवेण ध्वनिना हृदन्तस्य हृदयस्य दारणं
विदारणं सत्, न सन्ति अम्बुदाः जलदाः यत्र तथोक्तात् नभस
गगनतलात् पपात पतितम् । अकारणरजःपातोऽशुभसूचकः
इति भावः ॥ २० ॥

ज्वलङ्गिरति ॥ नभस्तलम् आकाशम् । कर्तृ । शोणिता-
स्थिभिः रुधिरकङ्कालैः, तथा ज्वलङ्गिः प्रज्वलङ्गिः अङ्गाराणाम्
प्रलातानां चयैः पुच्छैः सह सार्धम् । सहयोगे ढलीया । गाढं
भृशं यथा तथा ववर्ष अवर्षत् । तथा दिशः पूर्वादयः । कर्षयः ।
ज्वलन्त्यः दीप्यमानाः सत्यः मुखैः । करणैः । धूमम् । कर्मभूतम् ।
व्यसृजन् ससर्जुः । तथा रासभस्य गर्दभस्य सम्बन्ध कण्ठं

(५) ज्वलङ्गिः ।

(६) दिगन्तदारणम् ।

(७) भरैः ।

(८) धूमम् ।

(९) मुखैः ।

निर्घातघोषो (१)गिरिशृङ्गशातनो
 (२)घनोऽम्बराशाकुहरोदरम्भरिः ।
 बभूव (३)भूम्ना श्रुतिभित्तिभेदनः
 प्रकोपिकालार्जित(४)गर्जितर्जनः ॥ २२ ॥
 (५)खलन्महेभं (६)प्रपतत्तुरङ्गमं
 परस्पराश्लिष्टजनं समन्ततः ।

श्रीवा तद्वत् धूसरं धूसरवर्णं रजः रणुं दधुः घृतवत्स्यः ॥ २१ ॥
 निर्घातेति ॥ घनः मेघः । कर्तृभूतः । निर्घातः अधःपतन-
 शैली मरुताहतो वायुसम्भव आकाशोत्थितशब्दभेदः स इव
 घोषः शब्दः यस्य तथोक्तः । तथा गिरिशृङ्गाणां पर्वतशिख-
 राणाम् । कर्मभूतानाम् । शातनः विदारकः । तथा अम्बरस्य
 गगनस्य आशानां पूर्वादीनां दिशाच्च यत् कुहरं रम्भुं तदेव
 उदरं तद्विभक्तिं पूरयतीति तादृशः । तथा भूम्ना आधिक्येन
 श्रुतिः कर्णशस्कुली सैव भित्तिः कुष्ठां तस्य । कर्मभूतस्य । भेदनः
 विदारकः । तथा प्रकोपोऽस्ति यस्य तेन अतिरुष्टेन कालेन
 यमेन । कर्त्ता । अर्जिता उपाजिता कर्तव्यर्थः । या गर्जः
 गर्जनं तस्य । कर्मभूतस्य । तर्जनः भर्त्सनः सन् बभूव उदि-
 यायेत्यर्थः ॥ २२ ॥

खलनदिति ॥ हेष्टीति द्विट् तथोक्तस्य । द्विषघातोः कर्तरि
 क्तिप् । शत्रोः तारकासुरस्य बलं सैन्यम् । कर्तृ । प्रक्षुभ्यन्
 सखलन् अश्लोधिः सागरः तथा विभिन्नः विभेदं विश्लेषं गच्छन्
 भूधरः अचलः यस्मात् तथोक्तात्, अवनैः पृथिव्याः प्रकर्षण
 कम्पात् विधूननात् हेतोः । भूकम्पनस्य दुरुत्यातसूचकत्वा-

(१) गिरिशृङ्गशातनः, गिरिशृङ्गशातनैः ।

(२) धराम्बराशाकुहरोदरम्भरिः, घनैर्वराशाकुहरोदर-
 म्भरिः । (३) भूमा । (४) गर्जितस्त्रनः, गर्जतर्जनः ।

(५) चलन् । (६) प्रणयत्तुरङ्गमम् ।

(७) प्रचुम्बदम्भोधिविभिन्न(८)भूधरात्

(९)बलं विषोऽभूदवनि(१)प्रकम्पात् ॥२३॥

ऊर्ध्वीकृतास्या रविदत्तदृष्टयः

समेत्य सर्वे सुरविद्विषः पुरः ।

श्वानः स्वरेण श्रवणान्त(२)शातिना

मिथो रुदन्तः करुणेन निर्ययुः ॥ २४ ॥

(३)अपीति पश्यन् परिणामदारुणां

(४)महत्तमां गाढमरिष्टसन्ततिम् ।

दिति भावः । स्वलन्तः पतनं गच्छन्तः महिभाः महाकरिणः यस्य तादृशम् । तथा प्रपतन्तः प्रस्वलन्तः तुरङ्गमाः घोटकाः यस्य तथोक्तम् । तथा समन्ततः चतुर्दिक्षु परस्परम् अन्योन्यम् आस्त्रिष्टाः उपर्युपरि पतिता इत्यर्थः । जनाः पदातयः यस्य तथोक्तम् अभूत् जातम् ॥ २३ ॥

ऊर्ध्वीकृतति ॥ सर्वे अनके श्वानः सारमेयाः । कर्तारः । सुराणां देवानाम् । कर्मभूतानाम् । विद्विषः शत्रोः तारकासुरस्य पुरः अग्रतः समेत्य सङ्गत्य ऊर्ध्वीकृतानि उच्चैकृतानि आस्थानि सुखानि यैः तथोक्ताः । तथा रवौ मार्तण्डे दत्ता स्थापिता दृष्टिः यैः तादृशाः । तथा करुणेन कातरतासूचकेन अतएव श्रवणान्तस्य कर्णविवरस्य शातिना विदारकेण श्रवणकठोरेण इत्यर्थः । स्वरेण शब्देन । करणेन । मिथः अन्योन्यं रुदन्तः क्रन्दन्तः सन्तः निर्ययुः निर्जग्मः ॥ २४ ॥

अपीति ॥ असुरः दैत्यः तारकासुरः । कर्तृभूतः । दुर्दैवदष्टः

(७) संचुम्बत् । (८) भूधरम् ।

(९) पुरः ।

(१) प्रकम्पनम्, प्रकम्पतः ।

(२) पातिना ।

(३) इति प्रपश्यन् ।

(४) महत्तराम् ।

दुर्द्वैव (५) दृष्टो न (६) खलु (७) न्यवर्तत

क्रुधा प्रयाणव्यवसायतोऽसुरः ॥ २५ ॥

अरिष्टमाशङ्क्य विपाकदारुणं

(८) निवार्यमाणो (९) ऽपि बुधै (१) म्हासुरः ।

पुरः प्रतस्थे महतां वृथा भवे-

दसङ्गहाभ्यस्य (२) हितोपदेशनम् ॥ २६ ॥

दुरदृष्टहतः अतएव गाढं भृशं यथा तथा परिणामे उत्तरकाले
दारुणां भयङ्करिं तथा महत्तमां अत्यन्तमहतीं अनिष्टानां
उत्पातानां सन्ततिं परम्परां पश्यन् अवलोकयन् सन्नपि
क्रुधा कोपेन हेतुना प्रयाणस्य प्रस्थानस्य यः व्यवसायः उद्योग
तस्मात् । पञ्चमीस्थाने तसुप्रत्ययः । न न्यवर्तत न निवर्तते
खलु ॥ २५ ॥

अरिष्टमिति ॥ महान् प्रबलः असुरः दैत्यः तारकासुरः ।
कर्ता । अरिष्टं पूर्वोक्तोत्पातं विपाकदारुणं उत्तरकालभय-
ङ्करं आशङ्क्य विभाव्य बुधैः मन्त्रिप्रभृतिभिः परिष्कृतजनैः ।
कर्तृभिः । निवार्यमाणः युद्धस्वाकर्तव्यतया निषिध्यमानः
सन्नपीत्यर्थः । पुरः अग्रतः । युद्धार्थमिति भावः । प्रतस्थे
जगाम । अर्थान्तरन्यासेन तत्कारणमाह— महतामिति ।
ह्रीति पदमूह्यम् । तथाहि महतां महद्भिः कृतमित्यर्थः ।
असदग्रहेण कुग्रहेण अभ्यस्य जडोक्तबुद्धेः सम्बन्धिनः
हितस्य मङ्गलस्य उपदेशनं उपदेशः । कर्तुं । वृथा विफलं
भवेत् स्यात् ॥ २६ ॥

अथ क्षितावित्यादिभिः पञ्चभिः श्लोकैः पञ्चमहोत्पाता-
नाह—

(५) दृष्टः ।

(६) खलुः ।

(७) निवर्तते ।

(८) निवार्यमाणैः । (९) विबुधैः, विविधैः ।

(१) महासुरैः । (२) हितोपदेशना, हितोपदेशिता ।

क्षितौ निरस्तं प्रतिकूलेवायुना
 तदीयचामीकरघर्मवारणम् ।
 रराज ऋत्योरिव पारणाविधौ
 प्रकल्पितं (३)हाटकभाजनं महत् ॥ २७ ॥
 विजानता भावि शिरो(४)निकृन्तनं
 (५)प्रज्ञेन शोकादिव तस्य मौलिना ।
 मुहुर्गलङ्गिस्तरलैरलन्तरा-
 मरोदि मुक्ताफलवाष्पविन्दुभिः ॥ २८ ॥

क्षिताविति ॥ प्रतिकूलेन प्रतीपेन वायुना प्रभञ्जनेन ।
 कर्त्राः । क्षितौ धरातले निरस्तं पातितम् । निःपूर्वादसधातोः
 कर्मणि क्तप्रत्ययः । तस्येदं तदीयं तत्सम्बन्धं चामीकरस्य
 सुवर्णस्य सम्बन्धं घर्मं घातपं वारयतीति तथोक्तं स्वर्णनिर्मि-
 तातपत्रमित्यर्थः । कर्त्तृ ॥ ऋत्योः यमस्य सम्बन्धौ यः पारणा-
 विधिः भोजनक्रियाव्यापारः तस्मिन् प्रकल्पितं विरचितं महत्
 विस्तृतं, हाटकस्य सुवर्णस्य पात्रमिव रराज दिदीपे । उत्प्रेक्षा
 लङ्कारः ॥ २७ ॥

विजिति । प्रकृष्टं जानातीति प्रज्ञः । प्रपूर्वात् घ्राधातो-
 र्ङप्रत्ययः । तेन पण्डितेन । अतएव भावि भविष्यत्, शिरसः
 प्रस्तकस्य निकृन्तनं छेदनम् । कर्मभूतम् । विजानता बुध्य-
 मानेन तस्य तारकासुरस्य सम्बन्धिना मौलिना किरीटेन ।
 कर्त्राः । शोकात् भाविप्रभुमस्तकच्छेदनदुःखादित्यर्थः । द्विती-
 इतीया । मुहुः पुनःपुनः गलङ्गिः पतङ्गिः तथा तरलैः चक्षुषैः

(३) राजतपानंभाजनम् ।

(४) विकर्तनम् ।

(५) सख्येन, प्रज्ञेन ।

निवार्यन्माशैरभितोऽनुयायिभि-
 र्ग्रहीतुकामैरिव तं मुहुर्मुहुः ।
 अपाति गृध्रै(६)रभि मौलिमाकुलै-
 (७)र्भविष्यदेतन्मरणोपदेशाभिः ॥ २६ ॥
 सद्योनिक्लृप्तास्सून(८)सोदरद्युतिं
 फणामग्निप्रज्वलदंशुमण्डलम् ।
 निर्यद्विषो(९)त्स्नानलगभफूत्कृतं
 ध्वजे जनस्तस्य महाहिमैक्षत ॥ ३० ॥

सुक्ताफलेरेव बाष्पविन्दुभिः फलकारां भृशं यथा तथा परोति
 र्द्विदितमिव । उत्प्रेक्षालङ्कारः । उत्यातोऽयमिति भावः ॥ २८
 निवार्येति ॥ भविष्यन् भावी यः एष तारकः तस्य सम्-
 न्विनः मरणस्य मृत्योः उपदेशिभिः बोधयद्भिः । तथा आकुलै-
 भक्त्याद्यै व्यथैरित्यर्थः । गृध्रैः मांसाग्रिपरिभेदैः । कर्तृभिः ।
 तथा अभितः समन्ततः अनुयायिभिः अनुसरद्भिः । अतएव
 मुहुर्मुहुः बारंवारं निवार्यन्माशैः निषिध्यन्मनैरपि । भृशैः
 कर्तृभिरिति शेषः । तम् । कर्मभूतम् । गृहीतुम् आदातुं कामः
 अभिलाषः येषां तथोक्तैरिव । उत्प्रेक्षेयम् । मीरितं किरीटम्
 त्वभि अभिसुखं मौलिसुदृश्येत्यर्थः । अपाति पतितम् । भावी
 सुहृद् । अपरोत्यातोऽयम् ॥ २९ ॥

सद्य इति ॥ जनः शोकः । कर्ता । “शोकस्तु भुवने जन-
 इत्यमरः । तस्य तारकासुरस्य सम्बन्धिनि ध्वजे पताका
 ध्वजोपरीत्यर्थः । सद्यः तत्कालमेव निक्लृप्तस्य पतित-
 सद्योजातत्वाद्दुःखलक्षेत्यर्थः । अस्मन्स्य कर्मस्य सोद-

(६) अभिमौलिः आकुलैः । (७) तस्यानुक्लृप्तायस्यपश्यदग्निभिः
 (८) सोदरं कश्चित् । (९) उत्कृतम् ।

(१)रथाश्वक्रोशावलिर्कर्ण(२)चामरं
ददाह बाणासन(३)बाण्यबाणधोन् ।
(४)अकाण्डतश्चण्डतरो हुताशन-
स्तस्यातनुस्यन्दन(५)धूर्यगोचरः ॥ ३१ ॥
(६)इत्याद्यरिष्टैरशुभोपदेशिभि-
र्विहन्यमानोऽप्यसुरः पुनःपुनः ।

सदृशी द्युतिः कान्तिः यस्य तथोक्तं, कज्जलवत् कृष्णवर्ण-
मित्यर्थः । तथा फणानाम् आभोगानां सम्बन्धिनः ये मणयः
रत्नानि तैः । करणैः । प्रज्वलत् दीप्तिमत् अंशुमण्डलं किरण-
जालं यस्य तथाभूतम् । तथा निर्यत् निर्गच्छत् विषं गरसमेव
उत्कान्तः गर्भे मध्ये येषां तथोक्तानि फूत्कृतानि फूत्काराः
यस्य तादृशं, महान् यः अहिः सर्पः तम् । कर्मभूतम् । ऐक्षत
दृष्टवान् । अन्योऽयं मञ्जीत्यातः ॥ ३० ॥

रथेति ॥ तस्य तारकासुरस्य सम्बन्धी यः अतनुः महान्
स्यन्दनः रथः तस्य यः धूर्यः अग्रप्रदेशः तस्य गोचरः तत्स्थित
इत्यर्थः । तथा चण्डतरः अतिभौषणः, हुतं धृतादि अन्नातीति
हुताशनः अन्नलः । कर्ता । अकाण्डतः असमये । रथानां
स्यन्दनानाम्, अश्वानां घोटकानाञ्च सम्बन्धिन्याः क्रोशावली,
कर्णचामराणाञ्च समाहारः तत् । प्राण्यङ्गत्वादेकवचनम् ।
तथा बाणः शरः अस्त्रते क्षिप्यतेऽनेन बाणासनं धनुः । करणे
शुद्धे । बाणाः शराः, बाणधिः तूणीरश्च तथोक्तान् । कर्म-
भूतान् । ददाह भस्मीचकार । अयमेको मञ्जीत्यातः ॥ ३१ ॥

इतीति ॥ मदान्धः गर्वीकृतः असुरः तारकः । कर्ता । अशु-
भानाम् अमङ्गलानाम् । कर्मभूतानाम् । उपदेशिभिः सूचकैः ।

- (१) रथस्य । (२) चामरान् । (३) बालबालधीन् ।
(४) अक्षण्डनः । (५) धूर्यगोचरतः ।
(६) इत्याद्यरिष्टैः, इत्यादिरिष्टैः ।

यदा मदान्धो (७)न गताश्चवर्तता-
 (८)म्बरात्तदाभूम्बहतां सरस्वती ॥ ३२ ॥
 मदान्ध मा गा भुजदण्डचण्डिमा-
 वलेपतो (९)मन्मथहन्तृसूनुना ।
 सुरैः (१)सनाथेन पुरन्दरादिभिः
 समं समन्तात् (२)समरं विजित्वरैः ॥३३॥
 (३)गुहोऽसुरैः षड्दिनजातमात्रको
 निदाघधामेव निशातमोभरैः ।

इत्यादिभिः पूर्वोक्तैः परिष्टैः महोत्पातैः । कर्तृभिः । पुनःपुनः
 वारंवारं यथा तथा विहन्यमानः ताद्यमानोऽपि सन् यदा
 गतात् गमनात् युद्धयात्राया इत्यर्थः । भावे क्तप्रत्ययः । न
 न्यवर्तत न पराङ्मुखो बभूव । तदा अम्बरात् गमनात् मरुतां
 देवानां सम्बन्धिनी सरस्वती वाणी अभूत् बभूव ॥ ३२ ॥

मदान्धेति ॥ हे मदान्ध मदगर्वित । त्वमिति कर्तृपद-
 म्रुद्धम् । भुजदण्डयोः बाहुदण्डयोः यः चण्डिमा प्रचण्डत्वं तेन
 अवलेपात् गर्वात् हेतोः । पञ्चमौखाने तसप्रत्ययः । विजि-
 त्वरैः विजयशौलैः, पुरन्दरः इन्द्रः आदिः प्रथमः येषां तथोक्तैः
 सुरैः देवैः समन्तात् परितः सनाथेन युक्तेन, मन्मथहन्ता
 हरः तस्य सम्बन्धिना सूनुना कुमारेण समं सह समरं
 संग्रामम् । कर्मभूतम् । कर्तुमित्यर्थः । मा गाः मा याहि ॥३३॥

गुह इति ॥ निशायाः रजन्याः यत् तमः अन्धकारः तस्य
 सम्बन्धिभिः भरैः संघैः । कर्तृभिः । निदाघधामा उष्णरश्मिरिव ।

(७) न च विन्यवर्तत, न गतः स वर्त्तना ।

(८) अम्बरैः ।

(९) मन्मथशत्रु ।

(१) सनाथैस्त्रिदिवेश्वरादिभिः, सनाथैस्त्रिदशेश्वरादिभिः ।

(२) समरे ।

(३) महासुरैः, सुरासुरैः ।

(१)विषद्यते (२)नाभिसुखो (३)हि सङ्करे
कुत(४)त्वया (५)तस्य समं विरोधिता ॥३४॥

अभ्रंलिहैः शृङ्गशतैः समन्ततो

(६)दिक्चक्रवालैः स्थगितस्य भूभृतः ।

क्रौञ्चस्य रम्भं (७)विशिखेन निर्ममे

येनाहवस्तस्य सह त्वया कुतः ॥३५॥

असुरैः दैत्यैः । कर्तृभिः । सङ्करे संग्रामे अभिसुखः, षट्सु दिनेषु
जात एव षड्दिनजातमाचकः । अल्पार्थं कप्रत्ययः ।
अत्यल्पवयस्क इत्यर्थः । गुहः कार्तिकेयः । कर्मभूतः । नहि
विषद्यते नैव सोढुं शक्यते । त्वया सामान्यदैत्येनेत्यर्थः । समं
सार्धं तस्य गुहस्य, विरोधिनः शत्रोः भावः तत्ता । कर्त्री । कुतः
कथम् । न सम्भवेदित्यर्थः । प्रबलेन सह शत्रुतानर्थकरीति
भावः । उपमालङ्कारः ॥ ३४ ॥

अभ्रमिति ॥ येन गुहेन । कर्त्ता । अभ्रं गगनं लिहन्ति
सृशन्तीति तथोक्तैः, शृङ्गशतैः शतसंख्यकशृङ्गैः । तथा दिशां
पूर्वादीनां सम्बन्धिभिः चक्रवालैः मण्डलैः स्थगितस्य आच्छा-
देतदिष्मण्डलस्येत्यर्थः । क्रौञ्चस्य क्रौञ्चसंज्ञकस्य भूभृतः
रचलस्य सम्बन्धि रम्भं ह्रिद्रम् । कर्मभूतम् । विशिखेन
कामाक्षशरणेत्यर्थः । करणेन । निर्ममे कृतम् । कर्मणि
लट् । त्वया सह । सहयोगे ह्यतीया । तस्य पर्वतरम्भकारिण
त्यर्थः । गुहस्य सम्बन्धो आहवः युद्धं कुतः । न सम्भवेदिति
भावः ॥ ३५ ॥

- (१) विमुद्यते । (२) सोऽभिसुखम्, योऽभिसुखम् ।
(३) न । (४) त्वयम् । (५) तेन ।
(६) दिक्चक्रवालस्थगितस्य, दिक्चक्रवालस्थगतस्य ।
(७) असुरैर्विनिर्ममे येनाहवे तेन कुतः समो भवान् ।

लब्ध्वा धनुर्वेदमनङ्गविद्विष-

स्त्रिःसप्तकृत्वः समरे महीभुजाम् ।

(८) कृत्वाभिषेकं रुधिराम्बुभिर्घनैः

स्वक्रोधवङ्गिं शमयाम्बभूव यः ॥ ३६ ॥

न जामदग्न्यः क्षयकालरात्रिकृत्

स क्षत्रियाणां समराय वल्गाति ।

येन त्रिलोकौ(९)सुभटेन तेन ते

कुतो(१)ऽवकाशः सह (२)विग्रहग्रहे ॥ ३७ ॥

अथ श्लोकद्वयेन युग्मकमाह—

लब्ध्वेति ॥ नेति च ॥ नास्ति अङ्गं देहो यस्य
तथोक्तः कामः तस्य कर्मभूतस्य विद्विषः हन्तुः हरस्य सका-
शादिति शेषः । धनुर्वेदं संग्रामविद्याम् । कर्मभूतम् । लब्ध्वा
आसाद्य त्रिसप्तकृत्वः एकावंशतिवारं समरे संग्रामे महीभुजां
पृथिवीपालयितृणां राज्ञां सम्बन्धिभिः घनैः सान्द्रैः रुधिराणि
शोषितान्येव अम्बुनि जलानि तैः । करणभूतैः । अभिषेकं
स्नानं पिबतर्पणमित्यर्थः । कर्मभूतम् । कृत्वा सम्पाद्य स्वस्य
आत्मनः सम्बन्धौ क्रोधः कोप एव वङ्गिः अनलः तं पिब-
न्निधनजनितमित्यर्थः । कर्मभूतम् । शमयाम्बभूव निर्वापित-
वान् । तथा क्षत्रियाणां क्षत्रियजातीनां क्षयस्य नाशस्य
कालरात्रिं प्रलयं करोतीति तथाभूतः स जामदग्न्यः ।
कर्ता । येन कार्तिकेयेन सह सार्धम् । सहार्थे ढृतौया ।
समराय युद्धाय समरं कर्तुमित्यर्थः । न वल्गाति धावति समर्था
भवतीत्यर्थः । तेन त्रिलोक्याः त्रिभुवनस्य सम्बन्धिना सुभटेन

(८) कृताभिषेकः ।

(१) अवकाशौ, अवकीशौ ।

(९) तिलकेन ।

(२) विग्रहग्रहः ।

त्यजाशु (३)गर्वं मदमूढ मास्त्र गाः

स्मरारिसूनोर्वरशक्तिगोचरम् ।

तमेव नूनं शरणं व्रजाधुना

(४)जगत्सुवीरं (५)स चिराय जीव तत् ॥३८॥

श्रुत्वेति वाचं वियतो (६)गरीयसीं

क्रोधादहङ्कारपरो महासुरः ।

प्रकम्पिताशेषजगत्त्रयोऽपि (७)स-

(८)न्नकम्पतोच्चैर्दिव(९)मभ्यधाच्च सः ॥३९॥

सुवीरेण गुहेन सह माधे ते तव सम्बन्धिनि विग्रहस्य सम-
रस्य ग्रहे निर्वन्धे विषये अक्काशः उद्यमः कुतः कथम्, तेन
सह विग्रहो न कर्तव्य इत्यर्थः ॥ ३६ ॥ ३७ ॥

त्यर्जति ॥ हे मदमूढ गर्वान्ध । त्वमिति कर्तृपदमाह-
र्तव्यम् । आशु सत्वरं यथा तथा गर्वम् अहङ्कारम् । कर्मभूतम् ।
त्यज, गर्वं मा कुर्वित्यर्थः । स्मरस्य कामस्य सम्बन्धिनः अरिः
शत्रोः हरस्य सम्बन्धिनः सूनोः तनयस्य वरायाः महत्याः
शक्तः बलस्य गोचरं विषयं मास्त्र गाः न गच्छ । मास्त्रशब्द-
योगे लोटस्थाने लुङ्, अमागमाभावश्च । अधुना इदानीं तं
जगतां भुवनानां सम्बन्धिनं सुवीरम् अद्वितीयभटं नूनं निश्चितं
यथा तथा शरणं रक्षितारं व्रज गच्छ । तत् तच्छरणागत-
त्वात् त्वं चिराय चिरकालं जीव दीर्घजीवी भवेत्यर्थः ॥ ३८ ॥

श्रुत्वेति ॥ स महान् प्रबलः असुरः दैत्यः तारकः ।
कर्ता । इति पूर्वीक्तां, वियतः आकाशस्य गरीयसीं महत्तरां
वाचं वाक्यं श्रुत्वा आकर्ण्य अहङ्कारे दर्पे परः उद्यतः । अतएव

(३) दर्पम् । (४) जगत्सुवीरम् । (५) सुचिराय ।

(६) वरीयसीम् । (७) सः ।

(८) नाकम्पत, प्राकम्पत । (९) अभ्यधात्ततः, अभ्यगात्ततः ।

किं ब्रूथ (१)रे व्योमचरा महासुराः

(२)स्मरारिसूनुप्रतिपक्षवर्तिनः ।

मदीयबाणव्रण(३)वेदना हि सा-

धुना कथं (४)विस्मृतिगोचरीकृता ॥४०॥

(५)कटुस्वरैः प्रालपथाम्बरस्थिताः

शिशीर्बलात् षड्दिनजातकस्य किम् ।

प्रकम्पितं विधूनितम् अशेषाणां सर्वेषां जगतां त्रयं त्रिभुवनं
येन तथोक्तोऽपि सन् क्रोधात् रोषात् हेतोः प्रकम्पित
चकम्पे । क्रोधजनितकम्पनस्य चिरसिद्धत्वादिति भावः ।
दिवं गगनम् । आकाशस्य जनानित्यर्थः । अभ्यधात् अन्नवीच
॥ ३८ ॥

किमिति ॥ स्मरस्य कामस्य सम्बन्धी यः स्मरिः शत्रुः
हरः तस्य सम्बन्धिनः सूनीः तनयस्य कार्तिकेयस्य प्रतिपक्षे
आनुकूल्ये वर्तन्ते तिष्ठन्ति ये तथोक्ताः । तस्मिन्बोधने रे स्मरारि-
सूनुप्रतिपक्षवर्तिनः व्योमचराः आकाशविहारिणः महासुराः
महान्तः देवाः । यूयमिति कर्तृपदमूहम् । किं वाक्यमिति
शेषः । ब्रूथ कथयथ । युष्माभिरिवं न वक्तव्यमिति भावः ।
अधुना इदानीं सा प्रास्वर्तिनीत्यर्थः । मदीयानां मत्सम्ब-
न्धिनां बाणानां शराणां यानि व्रणानि क्षतानि तेषां सम्ब-
न्धिनी या वेदना ज्वाला सा । कर्मभूता । युष्माभिरिति
कर्तृपदमूहम् । कथं हि विस्मृतेः विस्मरणस्य गोचरीकृता
विषयीकृता । विस्मृतेत्यर्थः । मत्कृतव्रणवेदना युष्माभिर्न
दिक्ष्यतेत्येति भावः ॥ ४० ॥

कटुस्वरैरिति ॥ रे अम्बरस्थिताः गगनविहारिणः सुराः ।

(१) हे । (२) मस्मारि । (३) वेदनामहोऽधुनेव ।

(४) विस्मृत्य गताः स्मृष्टतः ।

(५) कटुस्वरैरारट्य, कटुस्वरैरीरय्य ।

श्वानः (६) प्रमत्ता इव (७) कार्तिके निशि

स्वीरं वनान्ते मृगधूर्तका इव ॥ ४१ ॥

सङ्गेन वो (८) गर्भतपस्विनः शिशु-

वराक एषोऽन्तमवाप्सति ध्रुवम् ।

(९) अतस्कारस्तस्कारसङ्गतो यथा

तद्वो निहन्मि प्रथमं ततो(१)ऽप्यमुम् ॥ ४२ ॥

यूयमिति कर्तृपदमूह्यम् । कार्तिके कार्तिकनाम्नि मासि ।
कालाधिकारणमत्र । प्रमत्ताः मदोन्मत्ताः श्वानः कुकुरा इव ।
कार्तिके मासि शुनां मदोन्मत्तत्वं सर्वत्र प्रसिद्धमिति भावः ।
तथा निशि रजन्यां वनानाम् अरण्यानाम् अन्ते सौमायां
मृगेषु पशुषु धूर्तकाः शृमाला इव, षट्दिनजातकस्य अवज्ञा-
पात्रस्त्वैत्यर्थः । शिशोः बालस्य कुमारस्य बलात् बलमवलम्बे-
त्यर्थः । यवर्थे पञ्चमी । कटुभिः कठोरैः स्वनैः नादैः । करणैः ।
किं कथं स्वीरं यथेच्छं यथा तथा प्रालपथ अनर्थकं वचः
वदथेत्यर्थः । “प्रलापोऽनर्थकं वचः” इत्यमरः ॥ ४१ ॥

सङ्गेनेति ॥ तस्कराणां चौराणां सङ्गतः संमर्गात् हेतोः
अतस्कारः अचौरः यथा अमाधुरिवेत्यर्थः । वः युष्माकम असाधू-
नामित्यर्थः । सम्बन्धिना सङ्गेन संसर्गेण हेतुना । गर्भ एव
तपस्वी तस्य हरस्य सम्बन्धी एष वराकः निरपराध इत्यर्थः ।
शिशुः । कर्ता । ध्रुवं निश्चितं यथा तथा अन्तं नाशम् अवा-
प्सति लप्सति । तत् तस्मात् प्रथमम् अग्रे वः युष्मान्, ततः
युष्माश्चानन्तरम् अमुं शिशुमपि निहन्मि विनाशयामि ।
अथे अधिकदोषिशासनस्यावश्यकत्वादिति भावः ॥ ४२ ॥

(६) प्रमत्ताः । (७) कार्तिकीनिशि । (८) गर्भतपस्विनः ।

(९) अतस्कारम् ।

(१) तु ।

द्वितीयत्यग्रतरं महासुरे

महाकृपाणं कलयत्यलं (२)क्रुधा ।

परस्परोत्पीडितजानवो भया-

न्नभञ्जरा दूरतरं विदुद्बुः ॥ ४३ ॥

ततोऽवलेपाद्विकटं (३)विहस्य स

(४)व्यधत्त कोशादसिमुत्तमं बहिः ।

रथं द्रुतं प्रापय वासवान्तिकं

(५)नन्वित्यवोच(६)न्निजसारथिं (७)रथौ ॥४४॥

इतीति । नभसि आकाशे चरन्ति विहरन्ति ये तथोक्ताः सुराः । कर्तारः । महति बलवति असुरे दैत्ये तारके इति ईरयति वदति तथा उग्रतरम् अतिभयङ्करं महान्तं कृपाणम् असिं क्रुधा रोषेण कलयति धारयति सति । उभयत्र भावाधिकरणम् । भयात् तारकत्वासात् हेतोः परस्परम् अन्योन्यं यथा तथा उत्पीडिताः उहर्षिताः जानवः ऊरुपर्वाणि यैः तादृशाः सन्तः दूरतरम् अतिदूरवर्तिप्रदेशं विदुद्बुः पलायामासुः ॥ ४३ ॥

तत इति ॥ ततः अनन्तरम् अवलेपात् गर्वात् हेतोः विकटम् उच्चैः यथा तथा विहस्य हास्यं कृत्वेत्यर्थः । रथोऽस्यास्तीति रथौ स्यन्दनस्थः स तारकासुरः । कर्ता । उत्तमम् उत्कृष्टम् असिं कृपाणं कोशात् आवरणभेदात् बहिः बाह्यदेशे व्यधत्त कृतवान् । ननु भोः । त्वमिति कर्तृपदमूह्यम् । रथं स्यन्दनं ममेति शेषः । द्रुतं सत्वरं यथा तथा वासवस्य

(२) भ्रुवम् ।

(३) विकृष्य ।

(४) अभिक्रोशमाधादसिमंशुभासुरम् । (५) वत ।

(६) प्रति ।

(७) द्रुतम् ।

मनोऽतिवेगेन रथेन सारथि-

प्रणोदितेन प्रचलन्महासुरः ।

ततः प्रपदे सुरसैन्यसागरं

भयङ्कराकारमपारमग्रतः ॥ ४५ ॥

पुरः सुराणां (८)पृतनां प्रथीयसीं

विलोक्य वीरः पुलकं प्रमोदजम् ।

बभार (९)भूम्नाथ स बाहुदण्डयोः

प्रचण्डयोः सङ्गरकेलिकौतुकौ ॥ ४६ ॥

इन्द्रस्य अन्तिकं समीपं प्रापय नय इति निजसारथिं स्वसूतम्
अवोचत् उवाच ॥ ४४ ॥

मन इति ॥ ततः अनन्तरं महान् असुरः तारकः ।
कर्ता । मनसः चित्तादपि अति अधिकाः वेगः जवः यस्य
तथोक्तेन, सारथिना सूतेन । कर्ता । प्रणोदितेन सञ्चालितेन रथेन ।
करणेन । प्रचलन् गच्छन् सन् अग्रतः संमुखे,
नास्ति पारः शेषो यस्य तथोक्तम् । तथा भयङ्करः भीषणः
आकारः आकाशतिर्यस्य तथाभूतम्, सुराणां देवानां सम्बन्ध
यत् सैन्यं तस्य सागरं समुद्रम् । कर्मभूतम् । प्रपदे आस-
सद् ॥ ४५ ॥

पुर इति ॥ अथ अनन्तरं सुरसैन्यप्राप्तेः परमित्यर्थः ।
स वीरः पराक्रान्तशूरः । कर्ता । पुरः अग्रतः प्रथीयसीम्
अतिविस्तीर्णां, सुराणां देवानां सम्बन्धिनीं पृतनां सेनां विलोक्य
निरौष्य सङ्गरकेलौ संग्रामक्रीडायां कौतुकम् उल्लासोऽस्ति
इत्य तथोक्तः सन् प्रमोदात् हर्षात् जायते यत् तथोक्तं,
प्रचण्डयोः दुर्दमयोः बाहुदण्डयोः सम्बन्ध पुलकं रीमाक्षं
भूम्ना आधिक्येन बभार धृतवान् ॥ ४६ ॥

(८) पृतनाः प्रथीयसीः । (९) भूम्ना बहु ।

ततो (१)महेन्द्रस्य चराश्चमूचरा

रणान्तलीलारभसेन भूयसा ।

पुरः प्रचेलुर्मनसोऽतिवेगिनो

युयुत्सुभिः किं समरे विलम्ब्यते ॥ ४७ ॥

(२)पुरःस्थितं देवरिपोश्चमूचरा

(३)बलद्विषः सैन्यसमुद्र(४)मभ्ययुः ।

भुजं समुत्क्षिप्य (५)परेभ्य आत्मनो-

ऽभिधानमुच्चैरभितो न्यवेदयन् ॥ ४८ ॥

तत इति ॥ ततः अनन्तरं महेन्द्रस्य देवेन्द्रस्य सम्बन्धिनीषु चमूषु सेनासु चरन्ति वर्तन्ते ये तथोक्ताः । तथा मनसः चित्तादपि अतिवेगः अतिजवोऽस्ति येषां तथाभूताः । शौभ्र-
गामिन इत्यर्थः । चराः अपसर्पाः । कर्तारः । “अपसर्षरः
स्यः” इत्यमरः । भूयसा अधिकेन, रणस्य संग्रामस्य
अन्तेषु सीमासु या लीला विलासः तस्य रभसेन हर्षेण
हेतुना । “रभसो वेगहर्षयोः” इत्यमरः । पुरः संमुखतः प्रचे-
लुः । तथाहि समरे संग्रामे युयुत्सुभिः योद्धुमिच्छां
वीरैरिति शेषः । कर्तृभिः । किं कथं विलम्ब्यते, न विलम्-
क्रियते इत्यर्थः । अत्र समान्येन विशेषसमर्थनरूपोऽर्थान्-
रन्यासालङ्कारः ॥ ४७ ॥

पुर इति ॥ देवानां सुराणां सम्बन्धिनः रिपोः शत्रोः
तारकासुरस्य सम्बन्धिनः चमूषु सेनासु चरन्ति ये तथोक्ताः
सैनिकपुरुषा इत्यर्थः । कर्तारः । पुरः अग्रे स्थितं संमुखतः
मित्यर्थः । बलस्य बलासुरस्य कर्मभूतस्य द्विषः हन्तुः इन्द्रस्य
सम्बन्धिनं सैन्यं बलमेव समुद्रम् । कर्मभूतम् । अभ्ययुः क्षिप्यते

(१) असुरेन्द्रानुचराः, सुरेन्द्रस्य चराः । (२) पुरःसराः ।

(३) सुरद्विषः । (४) अभ्ययुः । (५) सहेलमात्मनः ।

पुरोगतं दैत्यचमूमहार्णवं

दृष्ट्वा (६)परं चुक्षुभिरे (७)महासुराः ।

(८)पुरारिसूनोर्नयनैककोणके

(९)मम(१)भटा (२)तस्य रणेऽवहेलया ॥४६॥

द्विषद्बलवास(३)विभौषिताश्चमूः

दिवौकसामन्धकश्चुनन्दनः ।

अपश्यदुद्दिश्य (४)महारणोत्सवं

प्रसादपीयूषधरेण चक्षुषा ॥ ५० ॥

जन्मः । तथा अभितः चतुर्दिक्षु भुजं हस्तं समुत्क्षिप्य समु-
त्खाप्य परेभ्यः अरिभ्यः आत्मनः निजस्य सम्बन्धि अभिधानं
नाम रामभद्रोऽहमित्येवंरूपमित्यर्थः । उच्चैः तारं यथा तथा
न्यवेदयन् विज्ञापयामासुः ॥ ४८ ॥

पुर इति ॥ पुरोगतं संमुखस्थितं, दैत्यानाम् असुराणां
चमूं सेनामेव महान्तम् अतिविस्तृतम् अर्णवं समुद्रम् । कर्म-
भूतम् । दृष्ट्वा अवलोक्य महान्तः प्रबलपराक्रान्ताः सुराः
देवाः । कर्तारः । परं भृशं यथा तथा चुक्षुभिरे क्षोभं गताः ।
भटाः असुरसैनिकाः । कर्तारः । तस्य पुरारेः हरस्य सूनोः
तनयस्य रणे युद्धे अवहेलया अनायासेन विस्तारिते इत्यर्थः ।
नयनैककोणके नेत्रैकप्रान्ते ममः स्थानं गताः इत्यर्थः ।
कुमारसमीपे तेषां सामान्यत्वादिति भावः ॥ ४९ ॥

द्विषदिति ॥ अन्धकस्य अन्धकनाम्नोऽसुरस्य यः शत्रुः
परिः हर इत्यर्थः । तस्य सम्बन्धो सूनुः तनयः कार्तिकेयः ।

(६) अभितः । (७) अखिलाः सुराः, अखिलाः स तु ।

(८) पुरारिसूनोः । (९) ममौ । (१) भटाः, पुरः ।

(२) भाविरणे द्वि हेलया, भाति रणेऽवहेलया ।

(३) विसङ्कुलां चमूम् । (४) महाहवोत्सवम्, महाहवे बलम् ।

(५) उत्साहिताः शक्तिधरस्य दर्शनात्

मृधे महेन्द्रप्रमुखा (६) मखाशनाः ।

(७) अहं मृधे जेतुमरौनरौरमन्

न कस्य वीर्याय वरस्य सङ्गतिः ॥ ५१ ॥

परस्परं वज्रधरस्य सैनिका

द्विषोऽपि योद्धुं (८) स्वकरोद्धृतायुधाः ।

कर्ता । महान् प्रबलः यः रथः युद्धं तस्य उत्सवं आनन्दम् ।
कर्म । उद्दिश्य अभिलष्य स्थितः सन् द्विषतः शत्रोः तारका-
सुरस्य यत् बलं सैन्यं तस्य यः त्रासः भयं तस्मात् विभौषिताः
भयं प्राप्ताः, दिवोकसां देवानां चमूः सेनाः । कर्म । प्रसादः
अनुग्रह एव पीयूषं अमृतं तस्य धरेण वाहिना चक्षुषा
नेत्रेण । करणेन । अपश्यत् ददर्श ॥ ५० ॥

उत्साहिता इति । मृधे संग्रामे शक्तिं आयुधविशेषे
धरतीति तथोक्तस्य कार्तिकेयस्य दर्शनात् अवलोकनात् इति
उत्साहिताः उत्साहं प्राप्ताः, महेन्द्रः देवराजः प्रमुखः अथ
गामी येषां तथोक्ताः, मखं यज्ञहविः अग्नन्ति भुञ्जन्तीति
तादृशाः सुराः । कर्तारः । मृधे युद्धे अहं अरौन् शत्रून्
जेतुं, समर्थः नान्य इति वदन्तः सन्तः इति शेषः ।
अरौरमन् मैत्रिरे । अर्थान्तरन्यासेन तदेव समर्थयति—नेति ।
तथाहि । वरस्य श्रेष्ठस्य पुरुषस्य सङ्गतिः सम्पर्कः कस्य जनस्य
वीर्याय बलायै वीर्यं कर्तुमित्यर्थः । न भवति । अपिपु
सर्वस्यैवेत्यर्थः । श्रेष्ठाश्रयेण हतवीर्यस्यापि बलं वर्धते इति
शङ्कः ॥ ५१ ॥

परस्परमिति ॥ विजयैषिणः जयार्थिनः । अतएव क्षेत्र
निजानां सम्बन्धिभिः करैः हस्तैः । करणैः । उद्धृताः

(५) उत्साहितः । (६) सुधाशिनः । (७) अहंजुषः, अयत्नतः

(८) प्रवरोद्धृतायुधाः, प्रचुरोद्धृतायुधाः ।

(६) वैतालिकश्चाविततारविक्रमा-

भिधानमौयुर्विजयैषिणो रणे ॥ ५२ ॥

(१) संग्रामं प्रलयाय सन्निपतो वेलामतिक्रामतो
वृन्दारासुरसैन्यसागरयुग(२) स्याशेषदिग्व्यापिनः ।
कालातिथ्यभुजो बभूव बहलः कोलाहलः क्रोषणः
शैलोत्तालतटीविघट्टनपटुर्ब्रह्माण्डकुक्षिम्भरिः ॥ ५३ ॥

उद्गृहीतानि युधानि शस्त्राणि येः तथोक्ताः । वज्रधरस्य इन्द्रस्य
द्विषः शत्राः तारकस्यापि सम्बन्धिनः सैनिकाः । कर्तारः ।
परस्परम् अन्योन्यं युद्धं युद्धं कर्तुं वैतालिकैः स्तुतिपाठकैः ।
केर्तृभिः । आवितं ज्ञापितमित्यर्थः । तारविक्रमस्य महापरा-
क्रमस्य अभिधानं कीर्तनं यत्र तत् यथा तथा रणे संग्रामस्थले
ईयुः गताः ॥ ५२ ॥

संग्राममिति ॥ प्रलयाय प्रलयं विध्वंसं कर्तुं संग्रामं
युद्धं सन्निपततः समागच्छतः । अतएव वेलामदाचरणरूपं
पर्यायान् अतिक्रामतः उल्लङ्घयतः । अतएव अशिषाः समस्ताः
शाः दिशः पूर्वादयः ताः व्याप्नोतीति तथोक्तस्य । तथा कालस्य
शमस्य यत् अतिथ्यम् अतिथिमत्कारः तत् भुङ्क्ते इति तथो-
क्तस्य मरणं यद्यतस्येत्यर्थः । वृन्दाराणां देवानाम्, असुराणां
देवानाञ्च सम्बन्धिनो सैन्ये एव सागरौ समुद्रौ तयोः युगस्य
युगस्य सम्बन्धी बहलः महान् क्रोषणः शब्दायमानः तथा
पिलानाम् अचलानाम् उत्तालाः उन्नताः याः तद्व्यः प्रदेशाः
शासां विघट्टनं विदारणे पटुः पारगः, तथा ब्रह्माण्डस्य जगतः

(६) वैतालिकैः आवितमानसत्क्रमाभिधानम्, वैतालिकैः
शिवितनामविक्रमाः सोष्माहम्, वैतालिकश्चावितनाम-
वक्रमाभिधानम् । (१) संग्रामप्रलयाय, संग्रामे प्रलयाय ।
(२) आरोहदिग्व्यापिनः ।

षोडशः सर्गः ।

(१) अथान्योन्यं विमुक्तास्त्रशस्त्रजालैः(२) भयङ्करैः ।

युद्धमासीत् सुनासौरसुरारिबलयो(३)र्महत् ॥१॥

पत्तिः पत्तिमभीषाय रणाय रथिनं रथी ।

तुरङ्गस्थं तुरङ्गस्थो दन्तिस्थं दन्तिनि स्थितः ॥२॥

कुक्षिम् उदरं विभर्ति पूरयतीति तथोक्तः कोलाहलः कलकल-
शब्दः । कर्ता । बभूव जातः । शार्दूलविक्रीडितं वृत्तम् ।
तदुक्तम्—“सूर्याश्रमसजस्तताः सगुरवः शार्दूलविक्रीडितम्”
इति ॥ ५३ ॥

इति श्रीशेवमोहनकृतया मोहिनीसमाख्यया व्याख्यया समेतः
श्रीकालिदासकृतौ कुमारसम्भवे महाकाव्ये
सुरासुरसैन्यसंघटो नाम षष्ठदशः सर्गः ।

अथेति ॥ अथ देवदैत्यमिलनानन्तरं भयं शङ्कां कुर्वन्ति
उत्पादयन्तीति तथाक्तैः । तथा अन्योन्यं परस्परं विमुक्तानां
प्रवृत्तुं त्वक्तानां अस्त्राणां बाणादीनां शस्त्राणां सम्बोहना-
दीनां शराणाञ्च जालैः समूहैः । करणैः । सुनासौरस्य
इन्द्रस्य, सुरारिः तारकस्य च बलयोः सैन्ययोः सम्बान्ध महत्
भयङ्करं युद्धं समरः । कर्तुं । आसीत् अभूत् ॥ १ ॥

पत्तिरिति ॥ पत्तिः पदातिः । कर्ता । पत्तिं पादचारि-
सैन्यम् । कर्मभूतम् । तथा रथी रथस्थः रथिनं रथारूढं
सैन्यमिति शेषः । तुरङ्गे तिष्ठतीति तुरङ्गस्थः अश्वारूढं
सैन्यं इत्यर्थः । तुरङ्गस्थं अश्वारूढं नरमिति शेषः । तथा

(१) अथान्योन्यं । (२) भयङ्करम् । (३) दयोः ।

युद्धाय धावतां धीरं वीराणामितरेतरम् ।

वैतालिकाः (४) कुलाधीशा नामान्यलमुदाहरन् ॥३

(५) पठतां वन्दित्त्वन्दानां प्रवीरा विक्रमावलीम् ।

क्षणं विलम्ब्य चित्तानि ददुर्युद्धोत्सुकाः (६) पुरः ॥४

दन्तिनि गजे स्थितः गजारूढमैत्र्य इत्यर्थः । दन्तिनि तिष्ठ-
तीति दन्तिस्थ गजस्थितं जनमित्यर्थः । रणाय रणार्थं युद्धं
कर्तुमित्यर्थः । अभीयाय संमुखीनो बभूव । योद्धृणां स्वजा-
तीयैः सह युद्धस्थ कर्तव्यत्वादिति भावः । बहुत्वमिध्या प्रत्येकं
क्रियासम्बन्धः कर्तव्यः ॥ २ ॥

युद्धायेति ॥ कुलानां वंशानां अधीशाः स्वामिनः । आत्म-
कुलोचितविद्यायां अतिप्रवीणा इत्यर्थः । वैतालिकाः स्तुति-
पाठकाः । कर्तारः । इतरेतरं अन्योन्यं युद्धाय युद्धार्थं युद्धं
कर्तुमित्यर्थः । धीरं गभीरं यथा तथा धावतां गच्छतां
वीराणां योद्धृणानां सम्बन्धीनि नामानि वीरभद्रोऽयं धाव-
तीत्यादीनीत्यर्थः । उदाहरन् उक्तवन्तः । स्वपरावज्ञानार्थ-
मिति भावः ॥ ३ ॥

पठतामिति ॥ प्र प्रकृष्टाः वीराः योद्धारः, समरे युद्धे
उत्सुकाः उत्कण्ठिताः । अतएव विक्रमाणां पराक्रमाणां
भावलीं समाहारं पठतां स्तुवतां, साधु पराक्रान्तमिति पुनः-
पुनः कथयतामित्यर्थः । वन्दानां स्तुतिपाठकानां यानि
वन्दानि समूहाः तेषां पुरः संमुखे चित्तानि अन्तःकरणानि ।
कर्मभूतानि । क्षणं विलम्ब्य क्षणकालं विलम्बं कृत्वेत्यर्थः ।
ददुः दत्तवन्तः ॥ ४ ॥

(४) कुलाधीशनामानि ।

(५) पठिता वन्दिभिः श्रुत्वा प्रवीरविरुदावलीः, पठिता
वन्दिहृन्देन प्रवीरविरुदावलीः, पठतां वन्दिहृन्दानां प्रवीरा
विरुदावलीम् । (६) अपि ।

संग्रामानन्दवर्धिष्णौ विग्रहे (७)पुलकाञ्चिते ।
 आसौत्कवचविच्छेदो (८)वीराणां मिलतां मिथःपू ।
 निर्दयं खड्गभिन्नेभ्यः कवचेभ्यः (९)समुत्थितैः ।
 आसन् व्योमदिश(१)स्तूलैः पलितैरिव पाण्डुराः ६
 खड्गा रुधिरसंलिप्ताश्चण्डांशुकरभासुराः ।
 द्रुतस्ततोऽपि वीराणां (२)विद्युतां वैभवं दधुः ॥७

संग्रामेति ॥ संग्रामस्य युद्धस्य यः आनन्दः उत्साहः तेन
 वर्धिष्णौ वर्धनशौले, अतएव पुलकैः रोमाञ्चैः अञ्चिते व्याप्ते,
 मिथः परस्परं यथा तथा मिलतां सङ्गच्छमानानां वीराणां
 योद्धवर्गाणां सम्बन्धान् विग्रहे देहे । जातिवाचकत्वादेक-
 वचनम् । कवचानां वर्मणां विच्छेदः प्रभेदः । कर्ता । अशीत्
 बभूव ॥ ५ ।

निर्दयमिति ॥ व्योम आकाशं दिशः पूर्वादयः, व्योम-
 सहिता आशा इत्यर्थः । कर्त्रः । निर्दयं निष्ठुरं यथा तथा
 खड्गैः करवालेः भिन्नेभ्यः विदीर्णेभ्यः कवचेभ्यः वारणेभ्यः
 सकाशात् समुत्थितैः द्रुतमूतैः तूलैः कर्पासैः । करणैः । पलितै-
 रिव वार्धक्यजनितशौक्लैरिव पाण्डुराः शुक्लवर्णाः आसन्
 बभूवुः । अत्रोत्प्रेञ्चालङ्कारेण वस्तुध्वनिः ॥ ६ ॥

खड्गा इति ॥ वीराणां योद्धवर्गां खड्गाः करवालाः । कर्तारः ।
 रुधिरस्य शोभितेन । युद्धहतसैन्यानामिति भावः । संलिप्ताः
 संयुक्ताः । तथा द्रुतस्ततः चतुर्दिक्षु चण्डाः तीक्ष्णाः अश्रवः
 किरणाः यस्य तद्योक्तस्य करैः सूर्यकिरणव्यतिकारैरित्यर्थः ।
 भासुराः दौषिमन्तः सन्तः विद्युतां तडिताम् । "तडित्

(७) पुलकाञ्चिते । (८) वीराणाम् । (९) समुत्थितैः ।
 (१) स्थूलैः पलितैरिव पाण्डुराः । (२) विद्युतम्, विद्युतः ।

विस्वजन्तो मुखैर्ज्वाला भीमा इव भुजङ्गमाः ।
 विस्वष्टाः सुभटै (३)रुष्टैर्व्योम व्यानशिरै (४)शराः ट
 (५)वाढं वपूषि निर्भिद्य धन्विनां निघ्नतां मिथः ।
 अशोणितमुखा भूमिं प्राविशन् दूरसाशुगाः ॥६॥
 (६)निर्भिद्य दन्तिनः पूर्वं पातयामासुराशुगाः ।
 पेतुः प्रवरयोधानां प्रीतानामाहवोत्सवे ॥ १० ॥

सौदामिनी विद्युत् चपला चक्षलापि च" इत्यमरः । वैभवं
 तुल्यतां दधुः घृतवन्तः । विद्युद्वाहद्वीपरे इत्यर्थः । अत्रोप-
 मालङ्कारेण वस्तुध्वनिः ॥ ७ ॥

विस्वजन्त इति ॥ शराः बाणाः । कर्तारः । रुष्टैः क्रुद्धैः,
 सु शोभनैः भटैः योद्धृभिः । कर्दभिः । विस्वष्टाः त्यक्ताः ।
 तथा मुखैः अग्रभाजैः । करणैः । ज्वालाः उल्काः । कर्मभूताः ।
 विस्वजन्तः त्वजन्तः । अतएव भीमाः भौषणाः भुजङ्गमाः
 सर्पा इव । उत्प्रेक्ष्यम् । व्योम आकाशम् । कर्मभूतम् ।
 व्यानशिरै व्यासवन्तः । अत्र वस्तुना वस्तुध्वनिः ॥ ८ ॥

वाढमिति ॥ आशु शीघ्रं यथा तथा गच्छन्तीति आशुगाः
 शराः । कर्तारः । मिथः परस्परं दूरम् अत्यन्तं निघ्नतां प्रहारं
 कुर्वतां, धन्वानि सन्ति येषां तथोक्तानां धनुर्धारिणां
 सम्बन्धीनि वपूषि देहान् वाढं दृढं यथा तथा निर्भिद्य ।
 अपिशब्दोऽचोक्तः । अशोणितानि शोणितसाहित्वरहितानि
 मुखानि अग्रभागाः येषां तथोक्ताः सन्तः, भूमिं भूतलम् ।
 कर्मभूताम् । प्राविशन् । अत्र विरोधाभासेन वस्तुध्वनिः ॥ ९ ॥

निर्भिद्येति ॥ आहवः संपास एव उल्लवः आनन्दजनक-
 व्यापारः तस्मिन् विषये प्रीतानां हृष्टचित्तानां संपासप्रसृता-
 नामित्यर्थः । प्रवरयोधानां श्रेष्ठयोद्धृवर्गाणां सर्वान्विनः

(३) रुष्टैः, तुङ्गाः ।

(४) असुराः ।

(५) गाढम् ।

(६) निर्भिद्य ।

ज्वलदग्निमुखैर्बाष्पैर्नीरन्ध्रै रितरेतरम् ।

उच्चैर्वैमानिका व्योम्नि (७) कौर्षे दूरमपासरन् ॥ ११

विभिन्नं धन्विनां बाणैः (८) व्यथार्तमिव विह्वलम् ।

ररास विरसं व्योम (९) श्येनप्रतिरवच्छलात् ॥ १२

चापैराकर्णमाकृष्टैर्विमुक्ता दूरमाशुगाः ।

आशुगाः शराः । कर्तारः । दन्ताः दन्ति येषां ते दन्तिनः गजाः तथोक्तान् । कर्मभूतान् । निर्भय विदार्य पूर्वं प्रथमं पातयामासुः । पश्चात् भेदितदन्तिपतनानन्तरं स्वयं पेतुः पतिताः । अत्र वस्तुना वस्तुध्वनिः । १० ॥

ज्वलदिति । ज्वलन् प्रज्वलन् यः अग्निः अनलः स मुखेषु अग्नेषु येषां तद्योक्तैः । तथा इतररेतरम् अन्योन्यं निर्निर्गता निरन्धाणि अवकाशाः येषां तथाभूतैः । परस्परसंघट्टितैरित्यर्थः । बाणैः शरैः । कर्तृभिः । उच्चैः भृशं यथा तथा कौर्षे आच्छादिते व्योम्नि गगने, विमानैः देवयानैः गच्छन्तीति वैमानिकाः देवाः विष्णुप्रभृतयः । कर्तारः । दूरं दूरवर्तिस्थानम् अपासरन् पलायिताः ॥ ११ ॥

विभिन्नमिति । व्योम आकाशम् । कर्तुं । धन्विनां धनुर्धारिणां सम्बन्धिभिः बाणैः शरैः विभिन्नं विदीर्णम् । अतएव व्यथया पीडया भातं दुःखितम् । अतएव विह्वलं कातरम् इतिकर्तव्यताविमूढमित्यर्थः । सत्, श्येनानां पक्षिभेदानां सम्बन्धिनः प्रतिरवस्व प्रतिध्वनेः छलात् व्याजेन विरसं कर्कशं ररासेव अक्रन्देव । उत्प्रेक्षालङ्कारः ॥ १२ ॥

चापैरिति । आशु सत्वरं गच्छन्तीति आशुगाः बाणाः । कर्तृभूताः । आकर्णं कर्णपर्यन्तं यथा तथा आकृष्टैः आक-

(७) कौर्षैः । (८) यथार्थमिव विह्वलम्, वेण्याया इ विह्वलम्, विशाख इव विह्वली ।

(९) सेनाप्रतिरवच्छलात्, सेनाप्रतिरिव छलात् ।

अधावन् रुधिराखादलुब्धा इव रणैषिणाम् ॥१३
गृहीताः पाणिभिर्वीरैर्विकोशाः खड्गराजयः ।

(१)कान्तिजालच्छलादाजौ व्यहसन् समदादिव १४
खड्गाः शोणितसन्दिग्धा नृत्यन्तो वीरपाणिषु ।

(२)रजोधने रणेऽनन्ते विद्युतां (३)वैभवं दधुः १५

र्षणीकृतैः रणैषिणां युद्धार्थिनां सम्बन्धिभिः चापैः धनुर्भिः ।
कर्तृभिः । विमुक्ताः परित्यक्ताः सन्तः, रुधिरस्य शोणितस्य यः
आखादः भोजनं तत्र लुब्धाः लम्पटा इव दूरं दूरवर्तिस्थलम्
अधावन् पलायिताः । उत्प्रेक्ष्यम् ॥ १३ ॥

गृहीता इति ॥ आजौ युद्धे वीरैः योद्धृभिः । कर्तृभिः ।
पाणिभिः हस्तैः । करणैः । गृहीताः धृताः । तथा वि विगताः
कोशाः पिधानानि यासां तथोक्ताः, खड्गानां करवालानां
राजयः पङ्क्तयः । कर्त्र्यः । कान्तीनां द्युतीनां यानि जालानि
समूहाः तेषां क्लृप्तात् व्याजेन समदात् वयमेव शत्रुबधे
योद्धृणां प्रधानसहाया इति हर्षात् व्यहसन्निव ह्रास्यं चक्रु-
रिव । उत्प्रेक्ष्यम् ॥ १४ ॥

खड्गा इति ॥ खड्गाः करवालाः । कर्तारः । शोणितेन
रक्तेन युद्धहतसैन्यानामिति भावः । सन्दिग्धाः संलिप्ताः ।
तथा वीराणां योद्धृणां पाणिषु हस्तेषु नृत्यन्तः नृत्यं कुर्वन्तः
स्फुरन्त इत्यर्थः । सन्तः रजसा युद्धभूमिसमुत्थेनेत्यर्थः । घने
निविडे । तथा नास्ति अन्तः पारः यस्य तथोक्ते रणे संग्रामे
विद्युतां तडितां सम्बन्धि वैभवं सादृश्यम् । कर्मभूतम् । दधुः
धृतवन्तः । विद्युद्दहिदीपिरे इत्यर्थः । अत्र पदार्थवृत्ति-
निदर्शनालङ्कारः ॥ १५ ॥

(१) कान्तिजालच्छलादाजौ व्यहसन् समदा इव, कान्त्या-
ननच्छलादाजौ व्यहसन् समदा इव, कान्त्या जनच्छलादानै-
व्यहसन् प्रमदा इव ।

(२) रजोधनरणे ।

(३) विभ्रमम् ।

कुन्ताञ्चकाशिरं चण्डमुल्लसन्तो (४)रणार्थिनाम् ।
 (५)जिह्वाभोगा यमस्येव लेलिहाना (६)रणद्वये १६
 प्रज्वलत्कान्ति(७)चक्राणि चक्राणि वरचक्रिणाम् ।
 (८)चण्डांशुमण्डलश्रीणि रणव्योमनि बभ्रमुः १७
 केचि(९)घोरैः प्रणादै(१)ञ्च वीराणामभ्युपेयुषाम् ।
 निपेतुः क्षोभतो (२)वाहादपरे मुमुहुर्मदात् ॥१८॥

कुन्ता इति ॥ कुन्ताः प्रासास्त्राणि । कर्तारः । रणस्य संग्रामस्य सम्बन्धिनि अङ्गणे चत्वरे चण्डम् उग्रं यथा तथा उल्लसन्तः स्फुरन्तः सन्तः । लेलिहानाः पुनःपुनः अतिशयेन आस्त्रादनशीलाः । यडन्तास्त्रिहधातोः कर्तारं शानच् । यमस्य अन्तकस्य सम्बन्धिनः जिह्वा रसनैव आभोगाः यन्त्राणीव चकाशिरं शुशुभिरं उभयेषां तुल्यवृत्तित्वादिति भावः ॥ १६ ॥

प्रज्वलदिति ॥ वराणां श्रेष्ठानां चक्रिणां योद्धृणां सम्बन्धिनि चक्राणि आयुधभेदाः । कर्तृणि । प्रज्वलत् शोभमानं कन्तीनां दीप्तीनां सम्बन्धि चक्रं मण्डलं येषां तथोक्तानि । तथा चण्डाः तीक्ष्णाः अंगवः किरणाः यस्य तथोक्तस्य सूर्यस्य मण्डलस्येव श्रीः शोभा येषां तथाभूतानि सन्ति । रणं युद्धमेव व्योम आकाशं तस्मिन् बभ्रमुः समन्ततः ययुरित्यर्थः ॥ १७ ॥

केचिदिति ॥ केचित् कतिविधाः योद्धारः । कर्तारः । अभ्युपेयुषां अभिमुखमागतानां वीराणां योद्धृणां सम्बन्धिभिः घोरैः गन्धोरैः प्रणादैः निर्घोषैः । करणैः । क्षोभतः चित्तचाञ्चल्यात् । इतौ द्वितीया । बाहात् अस्त्रात् निपेतुः पतिताः

(४) रणार्थिनाः ।

(५) जिह्वाभोगाः ।

(६) रणद्वये, रणाश्रिते ।

(७) चक्राणि ।

(८) चण्डेषुमण्डल ।

(९) घोरैः ।

(१) तु ।

(२) बाहा न

कश्चिदभ्यामते वीरे जिघांसौ मुदमादधौ ।

परावृत्य मते (३)क्षुब्धे विषसादाहवप्रियः ॥१६॥

बहुभिः (४)सह युद्धा वा परिभ्रम्य रणोत्खणाः ।

(५)उद्दिश्य तानुपेयुः केऽपि ये पूर्ववृता रणे ॥२०

अभितो(६)ऽभ्यागतान्योद्धुं वीरान् रणमदोद्धतान्

(७)प्रत्यनन्दन् भुजादण्डरोमोद्गमभृतो भटाः ॥२१॥

ममूर्च्छुरित्यर्थः । अपरे अन्ये केचित् मदात् गर्वात् मुमुहुः ।
चेतनहीना बभूवुरित्यर्थः ॥ १८ ॥

कश्चिदिति ॥ जिघांसौ हन्तुमुच्यते वीरे योद्धरि अभ्यागते
अभिसुखमागते सति । भावाधिकरणमत्र । आहवे युद्धे
प्रियः अनुरक्तः कश्चित् वीरः । कर्ता । मुदम् आनन्दम् आदधौ
प्राप । किन्तु तस्मिन्निति पदमूह्यम् । क्षुब्धे शत्रुकृतप्रहार-
जनितक्षोभं गते अतएव परावृत्य प्रत्यावृत्य गते सति विषसाद
खेदं गतः । उभयत्र युद्धप्रियत्वादिति भावः ॥ १९ ॥

बहुभिरिति ॥ रणोत्खणाः युद्धोद्धटाः केऽपि वीराः ।
कर्तारः । रणे युद्धे बहुभिः अनेकैः योधैः सह । सहशब्दयोगे
द्वितीया । युद्धा युद्धं कृत्वा परिभ्रम्य भ्रमणं कृत्वा वा । ये
योधाः । कर्मभूताः । पूर्वं प्रथमं वृताः अङ्गीकृताः । आत्म-
भिरिति कर्तृपदमूह्यम् । तान् पूर्ववृतात् उद्दिश्य लक्षयित्वा
युद्धार्थं युद्धं कर्तुम् उपेयुः अभिजग्मुः । पूर्वकृतयुद्धैर्योधैः सार्धं
पुनः युद्धं कर्तुं गतवन्त इत्यर्थः ॥ २० ॥

अभित इति ॥ भटाः वीराः । कर्तारः । भुजादण्डेषु
बाहुदण्डेषु रोमणाम् उद्गमम् उद्ग्रेदं रोमाञ्चं बिभ्रति धारय-

(३) क्षुब्धः, क्षुद्धे । (४) सहयुध्वानः ।

(५) नामप्राहमुपेयुः केऽप्यग्रे पूर्ववृता वयम् ।

(६) अभ्यागतान् योधी वीरान् रणमदोत्खणान् ।

(७) प्रत्यङ्गं स्तद्भुजादण्डे रोमोद्गमभृतो मदात् ।

शस्त्रभिन्नेभकुम्भेभ्यो मौक्तिकानि च्युता (८)न्यधः ।

(९)अध्याह्नवक्षेचमुत्तकीर्तिवीजाङ्कुरश्रियम् ॥२२॥

वीराणां विषमैर्घोषैर्विद्रुता वारणा रणे ।

शास्यमाना अपि त्रासाङ्गे जुर्धूताङ्कुशा दिशः ॥२३॥

रणे बाणगणैर्भिन्ना भ्रमन्तो भिन्नयोधिनः ।

न्तीति भुजादण्डरोमोद्गमभृतः । भृघातोः कर्तारि क्तिप् । सन्तः
योङ्गुं युद्धार्थम् अभितः संमुखम् अभ्यागतान् समुपस्थितान् तथा
रणमदेन संग्रामगर्वेण उद्धतान् गर्वितान् वीरान् योधान् ।
कर्मभूतान् । अभ्यनन्दन् अभिनन्दितवन्तः । संग्रामप्रिय-
त्वादिति भावः ॥ २१ ॥

शस्त्रेति ॥ मौक्तिकानि । कर्तृणि । अध्याह्नवक्षेत्रं युद्ध-
क्षेत्रम् अधि युद्धक्षेत्रेषु । विभक्त्यर्थेऽप्ययीभावः । शस्त्रैः
आयुधैः भिन्नेभ्यः विदीर्णेभ्यः इमानां करिणां सम्बन्धिभ्यः
कुम्भेभ्यः अधः च्युतानि भ्रष्टानि सन्ति । उप्तानां रोप्रितानां
कीर्तिवीजानां यशोवीजानां सम्बन्धिनः ये अङ्कुराः प्ररोहाः
तेषां अत्रयं शोभां दधुरिति क्रियापदमूहम् ॥ २२ ॥

वीराणामिति । वारणाः गजाः । कर्तारः । रणे युद्धे
वीराणां योधानां सम्बन्धिभिः विषमैः भीषणैः घोषैः शब्दैः
विद्रुताः पलायिताः अतएव शास्यमानाः निवार्यमाणा अपि ।
हस्तपकैरिति कर्तृपदमूहम् । धूताङ्कुशाः निरस्ताङ्कुशाघाताः
सन्तः त्रासात् भयात् हेतोः दिशः पूर्वदीः । कर्मभूताः ।
भेजुः प्रापुः पलायिता इत्यर्थः ॥ २३ ॥

रणे इति ॥ महान्तः बलवन्तः गजाः । कर्तारः । रणे
संग्रामे बाणानां शराणां गणैः समूहैः भिन्नाः विद्धताः ।

(८) अधुः । (९) आह्नवक्षेत्रमभ्युत्तकीर्तिवीजोत्कारश्रियम् ।

निममज्जु(१)र्मिलद्रक्त(२)निम्नगासु महागजाः २४

(३)अपारेऽसृक्सरित्पूरे रथेषु चैस्तरेष्वपि ।

रथिनो(४)ऽभिरिपुं क्रुद्धा हुंकृतैर्व्यसृजन् शरान् २५

खड्गनिर्लूनमूर्धानो व्यापतन्तोऽपि वाजिनः ।

प्रथमं पातयामासुरसिना दारितानरीन् ॥२६॥

वीराणां शस्त्र(५)भिन्नानि शिरांसि निपतन्त्यपि ।

तथा भिन्नाः विक्षताः योधिनः स्रष्टृष्विक्लिताः योधाः येषां तथोक्ताः । अतएव भ्रमन्तः सर्वतः धावन्तः सन्तः मिलन्तोषु सङ्घच्छन्तीषु रक्तानां शोणितानां सम्बन्धिनीषु निम्नगासु नदीषु निममज्जुः निमग्ना बभूवुः ॥ २४ ॥

अपारे इति ॥ उच्चैस्तरेषु अत्यन्नतेषु अपि रथेषु अपारे अंतलस्पर्शे, असृजां शोणितानां सम्बन्धिनी या सरित् नदी तस्याः पूरे स्रोतसि निमग्नेष्विति पदमूह्यम् । सत्सु रथिनः रथस्थयोधाः । कर्तारः । रिपुम् अरिम् अभि प्रति अभिलक्ष्ये-त्यर्थः । क्रुद्धाः कोपान्विताः सन्तः हुंकृतैः हुङ्कारनादैः । सहेति पदमध्याहार्यम् । शरान् बाणान् व्यसृजन् सुमुत्तुः ॥ २५ ॥

खड्गेति ॥ वाजिनः अशवाः । कर्तारः । खड्गेन असिना निर्लूनाः भिन्नाः मूर्धानः शिरांसि येषां तथोक्ताः । अतएव व्यापतन्तः विशेषेण आ समन्तात् पतन्तः सन्तोऽपि प्रथमं पूर्वं असिना खड्गेन दारितान् छिन्नान् अरीन् निजपृष्ठस्थिता-निति शेषः । पातयामासुः पतितान् चक्रुरित्यर्थः । प्रथममिति पदेन पश्चात् स्वयं पेतुरित्यनेनान्वयः ॥ २६ ॥

वीराणामिति ॥ वीराणां योधानां सम्बन्धीनि शिरांसि

(१) गलत् । (२) निमग्नाः सुमहागजाः ।

(३) अपरेऽसृक्सरित्पूरे ।

(४) अभिरथिं क्रुद्धा क्रुद्धतैः, अभिक्रुद्धा क्रुद्धहुंकृतैः ।

(५) भिन्नानाम् ।

अधावन् (७) दन्तदष्टौष्ठभीमान्यभिरिपुं क्रुधा २७

शिरांसि वरयोधानामर्धचन्द्रहृता(८) न्यलम् ।

(९) आदधाना भृशं पादैः श्येना व्यानशिरिरे नभः २८

क्रोधादभ्यापतहन्ति(१) दन्तारूढाः पदातयः ।

(२) अश्वारोहा गजारोहप्राणान् प्रासैरपाहरन् २९

शस्त्रच्छिन्नगजारोहा विभ्रमन्त द्रुतस्ततः ।

मूर्धानः । कर्तृणि । शस्त्रैः असिप्रभृतिभिः भिन्नानि लूनानि ।
अतएव दन्तैः दशनैः दष्टाः क्षताः शोष्ठाः येषां तथाभूतानि
अतएव भीमानि भयङ्कराणि । तथा निपतन्त्यपि क्रुधा रोषेण
रिपुम् परिम् अभि प्रति । विभ्रमन्त्यर्थे अव्ययीभावः । अधावन्
अभिययुः ॥ २७ ॥

शिरांसौति ॥ श्येनाः पक्षिभेदाः । कर्तारः । वराः
महान्तः ये योधाः वीराः तेषां सम्बन्धौनि अलम् अत्यर्थं यथा
तथा अर्धचन्द्रैः अर्धचन्द्राख्यबाणभेदैः हृतानि भिन्नानि
शिरांसि मस्तकानि । कर्मभूतानि । पादैः चरणैः । करणैः ।
आदधानाः धारयन्तः सन्तः नभः गगनम् । कर्मभूतम् ।
भृशम् अत्यर्थं यथा तथा व्यानशिरिरे व्याप्तवन्तः ॥ २८ ॥

क्रोधादिति ॥ पदातयः पादचारिणः, तथा अश्वारोहाः
घोटकारूढाः । कर्तारः । अभ्यापतताम् अभिसुखमागच्छतां
दन्तिनां गजानां सम्बन्धिनः दन्तान् आरूढाः सन्तः क्रोधात्
कोपात् हेतोः गजारोहाणां हस्त्यारूढानां प्राणान् । कर्मभू-
तान् । अपाहरन् विनाशितवन्तः ॥ २९ ॥

शस्त्रेति । गजाः हस्तिनः । कर्तारः । शस्त्रैः असिप्रभ-

(७) दन्तदष्टौष्ठभौषणान्यरिषु । (८) अपि ।

(९) आदधानाः ।

(१) दन्तारूढेषु वाजिषु, अन्तारूढा नृवाजिषु ।

(२) अश्वारूढाः ।

युगान्तघातचलिताः शैला इव गजा बभुः ॥३०॥

मिलितेषु मिथो योद्दुं दन्तिषु प्रसभं भटाः ।

अष्टह्ण(३)न्युध्यमानाश्च शस्त्रैः प्राणान् परस्परम् ३१

(४)रुषा मिथो मिलद्वन्तिदन्तसंघर्षजोऽनलः ।

योधान् शस्त्रहृतप्राणानदहत्(५)सहसारिभिः ३२

(६)आक्षिप्ता अपि दन्तीन्द्रैः कोपनैः पत्तयः परम्

तिभिः छिन्नाः भिन्नाः गजारोहाः हस्तिपकाः स्रष्टृश्रया
इत्यर्थः । येषां तथोक्ताः अतएव इतस्ततः समन्तात् विभ्रमन्तः
विचरणं कृतवन्तः सन्तः । युगान्ते प्रलयसमये ये वाताः
वायवः तैः चलिताः स्रस्थानभ्रष्टाः शैलाः अचला इव बभुः
विरैजुः ॥ ३० ॥

मिलितेष्विति ॥ मिथः अन्योन्यं योद्दुं युद्धं कर्तुं मिलितेषु
सङ्घट्टेषु दन्तिषु करिषु भटाः योधाः शस्त्रैः असिप्रभृतिभिः ।
करणैः । प्रसभं बलेन युध्यमानाः युद्धं कृतवन्तः सन्तः परस्परम्
पन्योन्यं प्राणान् । कर्मभूतान् । अष्टह्णन् विनाशितवन्तः
। ३१ ॥

रुषेति । रुषा कोपेन मिथः परस्परं यथा तथा मिलन्तः
सङ्घट्टन्तः ये दन्तिनः गजाः तेषां सम्बन्धिनां दन्तानां
दृश्यानां यः संघर्षः सम्यक् तस्मात् जायते यः तथोक्तः अनलः
शस्त्रैः । कर्ता । अरिभिः शत्रुभिः । कर्तृभिः । शस्त्रैः
असिप्रभृतिभिः । करणैः । हृताः गृहीताः विनाशिता
इत्यर्थः । प्राणाः असवः येषां तादृशान् योधान् वीरान् ।
कर्मभूतान् । अदहत् भस्मीचकार ॥ ३२ ॥

आक्षिप्ता इति । पत्तयः पादचारिणः वीराः । कर्तारः ।

(३) सहयुध्वानः ।

(४) गजारूढान् ।

(५) सहसादिभिः ।

(६) उत्क्षिप्ताः ।

(७) तदसूनहरन् खङ्गघातैः स्वस्य पुरः प्रभोः ॥३३
 उत्क्षिप्य करिभिः(८)दूर्गाम्मुक्तानां योधिनां दिवि।
 प्रापि जीवात्मभिः(९)दिव्या गतिर्वा विग्रहैर्महौ३४
 खङ्गैर्धवलधारालैर्निहत्य करिणां करान् ।
 (१)तैर्भुवापि समं विद्वान् सन्तोषं न भटा ययुः३५

कीपनैः कष्टैः दन्तीन्द्रैः महागजैः । कर्तृभिः । परं भृशं
 यथा तथा आक्षिप्ताः आक्रान्ताः सन्तोऽपि स्वस्य निजस्य सम्ब-
 न्धिनः प्रभोः इस्तिपकस्येति भावः । पुरः संमुखतः खङ्गानां
 असीनां घातैः प्रहारैः । करणैः । तेषां दन्तीन्द्राणां असू-
 प्राणान् अहरन् नाशयामासुः ॥ ३३ ॥

उदिति ॥ कराः शुण्डादण्डाः सन्ति येषां तैः गजैः।
 कर्तृभिः । उत्क्षिप्य शुण्डादण्डैरुद्धृत्य दूरात् मुक्तानां परि-
 त्यक्तानां योधिनां वीराणां सम्बन्धिभिः जीवात्मभिः प्राणैः।
 कर्तृभिः । दिवि स्वर्गे दिव्या स्वर्गीया गतिः । कर्मभूता ।
 प्रापि प्राप्ता । कर्मणि लुङ् । विग्रहैः देहैः तेषां योधिना-
 मिति भावः । कर्तृभिः । मही वा पृथिवी एव प्रापीति
 शेषः । अत्र वाशब्द एवार्थे प्रयुक्तः । युद्धहतानां वीराणां
 स्वर्गप्राप्तत्वादिति भावः ॥ ३४ ॥

खङ्गैरिति ॥ भटाः वीराः । कर्तारः । धवलधारालैः
 अतितोक्ष्यधारैरित्यर्थः । खङ्गैः असिभिः । करणैः । भुवा
 धरया समं सह विद्वान् भिन्नान् करिणां गजानां सम्बन्धिनः
 करान् शुण्डादण्डान् निहत्य पातयित्वापि तैः तत्कार्यकरणै-
 रित्यर्थः । सन्तोषं प्रीतिं न ययुः न जग्मुः । अन्येषामपि
 मारणैऽभिलाषसङ्गावादिति भावः ॥ ३५ ॥

(७) ते रिपूनहनन्, तद्विपूनहरन् । (८) दूरम् ।

(९) दिव्याङ्गनाकण्डपरिग्रहः, दिव्याङ्गनैषां विग्रहैर्महौ ।

(१) यैः ।

(२) आक्षिप्याभिदिवं नीताः पत्तयः करिभिः करैः
दिव्याङ्गनाभिरादातुं रक्ताभिः (३) द्रुतमीषिरे ३६
धन्विनस्तुरगारूढा गजारोहान् शरैः क्षतान् ।

(४) प्रत्यैच्छन्मूर्च्छितान् भूयो योद्धुमाश्वसतश्चिरम् ३७
क्रुद्धस्य (५) दन्तिनः पत्तिर्जिघृक्षोरसिना करम् ।
निर्भय (६) दन्तमुसलावारुरोह जिघृक्षया ॥ ३८ ॥

आक्षिप्येति ॥ पत्तयः पादचारिणः वीराः । कर्तारः ।
करिभिः हस्तिभिः । कर्तृभिः । करैः शुण्डादण्डैः । करणैः ।
आक्षिप्य आक्रम्य अभिदिवं स्वर्गं अभि प्रति नीताः प्रापिताः
सन्तः । रक्ताभिः अनुरागवतीभिः दिव्याङ्गनाभिः स्वर्ग-
नारीभिः । कर्त्रीभिः । द्रुतं सत्वरं यथा तथा आदातुं ग्रहीतुं
वशीकर्तुमित्यर्थः । ईषिरे अभिलषिताः । युद्धहतानां स्वर्ग-
नारीप्राप्तेरिति भावः ॥ ३६ ॥

धन्विन इति ॥ तुरगान् अश्वान् आरूढाः धन्विनः धनु-
र्धारिणः योधाः । कर्तारः । शरैः बाणैः क्षतान् प्रक्षतान्
क्षतएव मूर्च्छितान् मूर्च्छां गतान् चिरं दीर्घकालात् परं
भूयः पुनः योद्धुं युद्धं कर्तुं आश्वसतः जीवतः अभिलषत
इत्यर्थः । प्रत्यैच्छन् प्रतीक्षाञ्चक्रुः ॥ ३७ ॥

क्रुद्धस्येति ॥ पत्तिः पदातिः वीरः । कर्ता । क्रुद्धस्य क्रुपि-
तस्य, तथा जिघृक्षोः ग्रहीतुमिच्छोः दन्तिनः करिणः सम्ब-
न्धिनः शुण्डादण्डम् । कर्म । असिना खड्गेन । करणेन ।
निर्भयं ह्यस्त्वा जिघृक्षया ग्रहीतुमिच्छया दन्तावेव मुसलो
मुसलाकारदन्तौ । कर्मभूतौ । आरुरोह आरूढः । ३८ ॥

(२) उत्क्षिप्य । (३) हतमश्वरम्, व्याप्तमश्वरम् ।

(४) प्रत्यैषन् । (५) करिणः ।

(६) दन्तमुसलान्, दन्तमुसलेन ।

खङ्गेन (७)मूलतो हत्वा दन्तिनो (८)रदनद्वयम् ।
 (९)प्रातिपक्ष्ये प्रविष्टोऽपि पदातिर्निरगाद्द्रुतम् ३६
 करेण करिणा वीरः सुगृहीतोऽपि कोपिना ।
 असिनासून् जहाराशु तस्यैव स्वयमक्षतः ॥ ४० ॥
 (१)तुरङ्गी तुरगारूढं प्राप्तेनाहत्य वक्षसि ।
 पततस्तस्य नाच्चासीत् (२)प्रासघातं स्वके हृदि ॥ ४१

खङ्गेनेति ॥ प्रतिपक्ष्य विपक्ष्य भावः प्रातिपक्ष्यं विपक्षसैन्यमध्ये इत्यर्थः । प्रविष्टः प्रवेशं कृतवतोऽपि पदातिः पादचारी वीरः । कर्ता । खङ्गेन असिना दन्तिनः प्रतिपक्षीयहस्तिनः रदनद्वयं शुष्णादण्डयुगलम् । कर्म । मूलतः मूलदेघात् हत्वा पाटयित्वा द्रुतं सत्वरं निरगात् निर्जगाम ॥ ३६ ॥

करणेति ॥ कोपोऽस्ति यस्य कोपिना क्रुद्धेन, करः शुष्णादण्डोऽस्ति यस्य करिणा हस्तिना । कर्ता । करेण शुष्णादण्डेन । करणेन । सु अतिशयेन गृहीतः आक्रान्तोऽपि । अघातोः कर्मणि क्तप्रत्ययः । वीरः । कश्चिदिति विशेषणपदमूहम् । कर्ता । स्वयम् अक्षतः अनाहतः सन् असिना तलवारेण स्वहस्तस्येनेति शेषः । करणेन । तस्यैव पूर्वक्रमकारिण इत्यर्थः । करिणः गजस्य सम्बन्धिनः असून् प्राणान् । कर्म । आशु सत्वरं समाक्रमणक्षणमेव जहार हतवान् ॥ ४० ॥

तुरङ्गीति ॥ तुरङ्गो विश्वतेऽस्य तुरङ्गी अश्वारोहः । कर्ता । तुरगारूढम् अश्वस्थितं प्रतिवीरम् । कर्म । वक्षसि हृदये प्राप्तेन प्रासाख्यास्त्रविशेषेण । करणेन । आहत्य प्रहृत्य पततः पतनशीलस्य तस्य पूर्वप्रहृतस्येत्यर्थः । प्रासप्रहारेणेति विशेषणपदमूहम् । स्वके स्वसंक्रान्ते हृदि हृदयदेशे

(७) आमूलतः । (८) अङ्गि चतुष्टयम् । (९) प्रपतिष्ठोः ।

(१) तुरगौ ।

(२) प्रासघातम् ।

द्विषा प्रासहृतप्राणो वाजिष्ठहृदासनः ।

(३) हस्तोद्धृतमहाप्रासो भुवि जीवन्निवाभमत् ४२

तुरङ्गसादिनं शस्त्रहृतप्राणं गतं भुवि ।

(४) अबद्धोऽपि महावाजी न साश्वनयनोऽत्यजत् ४३

(५) भङ्गेन शितधारेण भिन्नोऽपि रिपुणाश्वगः ।

नामूर्च्छत्कोपतो हन्तुमियेष (६) प्रपतन्नपि ॥ ४४ ॥

प्रासस्य प्रासास्त्रस्य घातं प्रहारम् । कर्म । न अज्ञासीत् न बुबोध ॥ ४१ ॥

द्विषति ॥ कश्चित् वीरः । कर्तृपदमिदमाहार्यम् । द्विषा शत्रुणा प्रतियोधेनेत्यर्थः । कर्ता । प्रासेन प्रासास्त्रेण हृताः प्राणाः यस्य तथाभूतः । अपिशब्दोऽत्रोच्चः । तथा वाजिनः अश्वस्य पृष्ठे दृढम् अचलम् आसनम् उपवेशनं यस्य तादृशः । तथा हस्तेन उद्धृतः उद्धृहीतः महान् तीक्ष्णः प्रासः प्रासाख्या-स्त्रभेदः येन तथोक्तः सन् जीवन् प्राणवानिव भुवि युद्धभूमौ अभमत् बभाम ॥ ४२ ॥

तुरङ्गति ॥ महान् वाजी घोटकः । कर्ता । अबद्धः शृङ्खलैरसंयतः अपि । अबद्धत्वात् पलायनसम्भवेऽपीति भावः । अश्वभिः नेत्राश्वभिः सह वर्तमाने नयने नेत्रे यस्य तथोक्तः सन् । प्रभुमरणजनितस्नेहादिति भावः । शस्त्रैः प्रासप्रभृति-भिरायुधैः । करणैः । हृताः विनाशिताः । प्रतिपक्षयोधैरिति कर्तृपदमूर्च्छाम् । प्राणाः असवः यस्य तादृशम् । अतएव भुवि पृथिव्यां गतं पतितं तुरङ्गसादिनम् अखारोहम् । कर्म । न अत्यजत् स्नेहात् तत्र स्थित इत्यर्थः ॥ ४३ ॥

भङ्गेनेति ॥ रिपुणा अरिणा । कर्ता । शितधारेण तीक्ष्ण-धारेण भङ्गेन भङ्गाख्यशस्त्रेण । करणभूतेन । भिन्नः विदारितः

(३) हस्तोद्धृतमहाप्रासाः । (४) अन्वाह्यः, अन्वाह्यः ।

(५) अङ्गेन ।

(६) च पतन्, निपतन् ।

मिथः (७) प्रासाहृतौ वाजिच्युतौ भूमिगतौ रुषा।
शक्त्या युयुधतुः कौचित् केशाकेशि भुजाभुजि ४५
रथिनो रथिभिर्बाणैर्हृतप्राणा दृढासनाः ।

(८) क्षतकार्मुकसम्भानाः सप्राणा इव मेनिरे ॥४६॥
न रथी रथिनं भूयः प्राहरच्छस्त्रमूर्च्छितम् ।

अतएव प्रपतन् भूमिं गतोऽपि अश्वगः अश्वारोहः । कर्ता,
न अमूर्च्छत् न मोहं गतः । किन्तु कोपतः रोषात् भङ्गप्रहार-
रजनितादिति भावः । हेतौ हतौया । क्षन्तुं प्रहर्तुं शत्रुमिति
कर्मपदमाहार्यम् । इयेष अभिलषितवान् ॥ ४४ ॥

मिथ इति ॥ मिथः परस्परं प्रामेन प्रासाख्यायुधेन।
करणेन । आहृतौ प्रहृतौ । परस्परणेति कर्तृपदमूर्च्छम् ।
अतएव वाजिभ्याम् अश्वभ्यां च्युतौ पतितौ अतएव भूमिं
पृथिवीं गतौ प्राप्तौ कौचित् वीरौ । कर्तारौ । रुषा
क्रोधेन परस्परप्रहारजनितेनेत्यर्थः । हेतौ हतौया । शक्त्या
बलेन यथाशक्तीत्यर्थः । केशाकेशि केशेषु केशेषु प्राकृष्य
यत् जातं तत्, तथा भुजाभ्यां भुजाभ्याम् आहत्य यत् वृत्तं
तत् भुजाभुजि यथा तथा युयुधतुः युद्धं कृतवन्तौ ॥ ४५ ॥

रथिन इति ॥ रथाः सन्ति येषां ते रथिनः । कर्म।
रथिभिः स्यन्दनारूढैः । कर्तृभिः । बाणैः शरैः । करणैः ।
हृताः विनाशिताः प्राणाः कर्मभूताः येषां तादृशाः, अतएव
क्षतं च्युतं कार्मुकाणां शरासनानां सम्भानं योजनं येषां तद्योक्ताः
अपि दृढम् अचञ्चलम् आसनम् अवस्थानं येषां तथाभूताः
स्यन्दनाच्युता इत्यर्थः । अतएव प्राणैः असुभिः सह वर्तमानाः
सप्राणाः सज्जीविता इव मेनिरे अग्रन्त्यन्त । जनैरिति कर्तृपद-
मूर्च्छम् । कर्मणि लिट् ॥ ४६ ॥

नेति ॥ रथी स्यन्दनस्यः । कर्ता । शस्त्रैः भङ्गास्त्रप्रसृतिभिः

(६) प्रत्याश्वसन्तमन्विच्छन्नातिष्ठद्युधि लोभतः ४७
 अन्योन्यं रथिनौ कौचिद् (१) गतप्राणौ दिवं गतौ ।
 एकामप्सरसं प्राप्य युयुधाते वरायुधौ ॥ ४८ ॥
 मिथोऽर्धचन्द्रनिर्लूनमूर्धानौ (२) रथिनौ रुचा ।
 (३) खेचरौ भुवि नृत्यन्तौ खकबन्धावपश्यताम् ४९

शस्त्राघातैरित्यर्थः । मूर्च्छितं मोहं गतं रथिनं रथारूढं
 योधम् । कर्म । भूयः पुनर्वारं न प्राहरत् न प्रहृतवान् ।
 किन्तु प्रत्याश्वसन्तं पुनरुज्जीवन्तं तमिति शेषः । अन्विच्छन्
 अभिलषन् सन् लोभतः तेन सह पुनर्युद्धलोभात् ईतोः युधि
 युद्धभूमौ अतिष्ठत् स्थितः प्रतीक्षाञ्चक्रे इत्यर्थः । पुनःप्रहारे
 युद्धलाभासम्भवादिति भावः ॥ ४७ ॥

अन्योन्यामिति ॥ वराणि श्रेष्ठानि आयुधानि प्रासप्रभृतीनि
 ययोः तथोक्तौ । तथा अन्योन्यं परस्परं करणेन ।
 गतप्राणौ गमितासु । अतएव दिवं स्वर्गम् । कर्म । गतौ
 प्राणौ कौचित् द्वौ रथिनौ रथारूढौ वीरौ । कर्तारौ ।
 एकाम् एकसंख्यकाम् अप्सरसं सुरकामिनीम् । कर्म । प्राप्य
 आसाद्य युयुधाते युद्धं चक्रतुः ॥ ४८ ॥

मिथ इति ॥ मिथः अन्योन्यं यथा तथा अर्धचन्द्रेण
 अर्धचन्द्राख्यशस्त्रेण । करणभूतं । निर्लूनौ छिन्नौ मूर्धानौ
 मस्तके यथाः तादृशौ । अतएव खे स्वर्गे चरतः यौ तथोक्तौ ।
 युद्धतानां देवत्वप्राप्तेरिति भावः । तथा रुचा दौष्या उप-
 लक्षितौ । विशेषणे द्वितीया । कौचित् अन्यौ रथिनौ रथा-
 रूढौ वीरौ । कर्तृभूतौ । भुवि संग्रामस्थले, नृत्यन्तौ नृत्यं
 कुर्वन्तौ सन्तौ खयोः निजयोः सम्बन्धिनौ कबन्धौ अपमूर्धक-
 लेवरो । कर्मभूतौ । अपश्यतां दृश्यतुः ॥ ४९ ॥

(६) प्रत्याश्वसन्तं मत्वेनम् । (१) हृतप्राणौ, इतप्राणौ ।

(२) रुषितौ रुषा । (३) खचरैः ।

रणाङ्गणे (४) शोणितपङ्कपिच्छिले
 कथं कथञ्चिन्नृतुर्धृतायुधाः ।
 नदत्सु तुर्येषु परेतयोषितां
 गणेषु गायत्सु कवन्धराजयः ॥ ५० ॥
 इति सुररिपुर्दत्ते युद्धे सुरासुरसैन्ययो
 रुधिरसरितां मज्जदन्तिव्रजेषु तटेष्वलम् ।
 अरुणनयनः (५) क्रोधाङ्गीमभ्रमद्भ्रुकुटीमुखः
 सपदि ककुभामौशानभ्यागमत्स युयुत्सया ॥ ५१ ॥

रणेति ॥ धृतानि पाथी गृहीतानि आयुधानि शस्त्राणि
 याभिः तथोक्ताः, कवन्धानां अपमूर्धकलेवराणां राजयः
 समूहाः । शोणितपङ्केन रक्तकर्दमेन पिच्छिले मसृणीभूतं
 रणाङ्गणे युद्धभूमौ तुर्येषु रणवाद्यविशेषेषु नदत्सु शब्दाय-
 मानेषु तथा परेतानां प्रेतानां सम्बन्धिनीनां योषितां रम-
 षीनां सम्बन्धिषु गणेषु समूहेषु गायत्सु गानं कुर्वत्सु भूतसु ।
 उभयत्र भावाधिकरणम् । कथं कथञ्चित् अत्यन्तकष्टेन
 ननृतुः नृत्यं कृतवत्यः । वृत्तमत्र वंशस्थविलम् । तदुक्तं—
 “वदन्ति वंशस्थमुदीरितं जरौ” इति ॥ ५० ॥

इतीति ॥ इति एवंप्रकारेण सुराणां असुराणाञ्च सैन्ययोः
 सम्बन्धिन युद्धे वृत्ते चलितं सति । तथा रुधिरस्य शोणितस्य
 हतसैन्यादीनामिति भावः । सरितां नदीनां सम्बन्धिषु
 तटेषु तीरेषु अलं भृशं यथा तथा मज्जन्तः अदर्शनं गच्छन्तः
 दन्तिनां हस्तिनां, सम्बन्धिनः व्रजाः समूहाः येषु तथोक्तेषु
 सत्सु । उभयत्र भावाधिकरणम् । स पूर्वोक्तः, सुराणां देवानां
 सम्बन्धी रिपुः अरिः तैरकासुरः । कर्ता । क्रोधात् कोपात्

(४) शोभित ।

(५) क्रोधापीनभ्रमद्भ्रुकुटीमुखः, क्रोधापीनभ्रमद्भ्रुकुटीमुखः ।

सप्तदशः सर्गः ।

दृष्ट्वाभ्युपेतमथ (१)दैत्यपतिं पुरस्तात्
संग्रामकेलिकुतुकेन घन(२)प्रमोदम् ।
योद्धुं मदेन मिमिलुः ककुभामधौशा
बाणान्धकारितदिगम्बर(३)गर्भमेत्य ॥ १ ॥

हेतोः अरुणे रक्तवर्णे नयने नेत्रे यस्य तथाभूतः । तथा भीमं
भौषणं यथा तथा भ्रमन्ती चलन्ती शोभमानेत्यर्थः । अकुटौ
भ्रूभङ्गो यस्य तथोक्तं सुखं यस्य तादृशः सन् सपदि महसा
युयुत्सया योद्धुमिच्छया युद्धाभिलाषेणेत्यर्थः । हेतौ तृतीया ।
ककुभां पूर्वादीनां दिशां सम्बन्धिनः ईशान् पतीन् इन्द्रप्रभृ-
तीन् । कर्म । अभ्यागमत् अभ्यागतः । हरिणी वृत्तम् । लक्ष-
णन्तुक्तं प्राक् ॥ ५१ ॥

इति श्रीश्रीशैवमोहनकृतया मोहिनौसमाख्यया व्याख्यया
समेतः श्रीकालिदासकृतौ कुमारसम्भवे महा-
काव्ये सुरासुरसंग्रामवर्णनं नाम षोडशः सर्गः ।

—

दृष्ट्वेति ॥ अथ अनन्तरं तारकस्य संमुखागमनानन्तर-
मित्यर्थः । ककुभां पूर्वादीनां दिशां सम्बन्धिनः अधौशाः
अधिपतयः इन्द्रप्रभृतयः । कर्तारः । संग्रामे युद्धविषये केलि-
कुतुकेन क्रीडाकुतूहलेन हेतुना घनः निविडः प्रमोदः
आनन्दः यस्य तादृशम् । तथा बाणैःशरैः । करणैः । अन्धका-
रितः अदर्शनं प्रापितः दिशां आशानां तथा अम्बरस्य आका-
शस्य सम्बन्धौ गर्भः उदरं येन तथोक्तं दैत्यानाम् असुराणां

(१) तं च पतिम् । (२) प्रसादम् । (३) भक्तिम् ।

देवद्विषां परिष्टटो विकटं विहस्य
 बाणावलीभिः(४)रमरान्विकटान्ववर्ष ।
 शलानिव (५)प्रवरवारिधरो गरिष्ठा-
 नद्भिः पराभिरथ गाढमनारताभिः ॥ २ ॥
 जम्बद्विषत्प्रभृतिदिक्पतिचापमुक्त्वा
 बाणाः (६)शिता (७)दनुजनायकबाणसङ्घान् ।

सम्बन्धिनं पतिम् ईश्वरं तारकम् । कर्म । पुरस्तात् संसुखतः
 अभ्युपेतम् आगतं दृष्ट्वा अवलोक्य एत्य आगम्य मदेन गर्वेण
 हेतुना योद्धुं युद्धं कतुं मिमिलुः मिलिता बभूवुः । अस्मिन्
 सर्गे वसन्ततिलकं वृत्तम् “त्रेयं वसन्ततिलकं तभजा जगौ गः”
 इति तल्लक्षणात् ॥ १ ॥

देवेति ॥ अथ अनन्तरं देवान् द्विषन्तीति देवद्विषः तेषाम् ।
 द्विषधातोः कर्तरि क्तिप्प्रत्ययः । असुराणां सम्बन्धी
 परिष्टटः स्वामी तारकासुरः । कर्ता । विकटम् उत्कटं यद्यु तथा
 विहस्य हास्यं कृत्वा, प्रवरः महान् वारिधरः जलधरः । उप-
 मानपक्षे कर्ता । पराभिः अत्यन्ताभिः अनारताभिः अवि-
 रताभिः अविच्छिन्नाभिरित्यर्थः । अद्भिः जलैः । करणैः ।
 गरिष्ठान् अतिमहतः शैलान् पर्वतानिव । उपमानपक्षे
 कर्म । बाणानां शराणाम् आवलीभिः निकरैः । करणैः ।
 विकटान् पराक्रान्तान् परमरान् देवान् । उपमेयपक्षे कर्म ।
 गाढं भृशं यथा तथा वर्षं छादितवान् । उपमेयम् ॥ २ ॥

जम्भेति ॥ रणस्य युद्धस्य सम्बन्धिनि अन्ते सीमायाम्

(४) अभितः कुपितो वर्ष ।

(५) प्रबलवारिधरो गरिष्ठान्भस्ततीभिः, प्रबलवारिधरो
 परिष्ठान्भस्तटीभिः, प्रचुस्वारिधरो गरिष्ठान्भस्तनीभिः ।

(६) शितान् ।

(७) असुरराजकबाणसङ्घान् ।

अज्ञाय तार्क्ष्यं निवहा इव नागपूगान्

सद्यो विचिच्छिदुरलं कणशो रणान्ते ॥ ३ ॥

(८) तान् प्रज्वलत्फलमुखैः (९) विषमैः सुरारि-
नामाङ्घ्रितैः पिहितदिग्गगनान्तरालैः ।

(१) आच्छादितस्तृणचयानिव (२) ह्यवाह-

श्चिच्छेद् सोऽपि सुरसैन्यशरान् शरौघैः ॥ ४ ॥

जम्भस्य जम्भासुरस्य द्विषन् शत्रुः इन्द्रः प्रमृतिः प्रथमः येषां
तथोक्ताः दिशां पूर्वादीनां ये पतयः ईशाः तेषां सम्बन्धिभिः
चापैः धनुर्भिः मुक्ताः त्यक्ताः शिताः तीक्ष्णाः बाणाः शराः ।
उपमेयपक्षे कर्तारः । तार्क्ष्याणां गरुडानां सम्बन्धिनः निवहाः
समूहाः । उपमानपक्षे कर्तारः । सद्यः सहसा नागानां
सर्पाणां पूगान् समूहानिव । उपमानपक्षे कर्म । अज्ञाय सद्यः
फलम् अत्यर्थं यथा तथा दनुजानां दैत्यानां नायकस्य नायक्य
तारकस्य सम्बन्धिनः बाणानां शराणां सङ्घान् निचयान् ।
उपमेयपक्षे कर्म । कणशः क्षुद्राश्वैः विचिच्छिदुः संचूर्णित-
वन्तः । उपमालङ्कारः ॥ ३ ॥

तानिति । ह्यवाहः अनलः । उपमानपक्षे कर्ता ।
दृष्टानां चयान् पुष्पानिव । स तारकासुरोऽपि आच्छादितः
सन् । सुरशरजालैरिति कर्तृपदमूहम् । प्रज्वलत् दौर्गन्धित्
फलं फलकं मुखे येषां तथोक्ताः । तथा विषमैः भीषणैः । तथा
सुराणां देवानां सम्बन्धिनः शरेः शत्रोः तारकस्य यत् नाम
नि अङ्घ्रितैः चिच्छितैः अधिकारित्वबोधकैरिति भावः । तथा
पिहितम् आहतं दिशां पूर्वादीनां आशानां गगनस्य आका-
शस्य च अन्तरालम् अवकाशः यैः तादृशैः, शराणां बाणानां
शरौघैः संघैः । करणैः । तान् सुराणां सैन्यानां शरान् बाणान् ।

(८) ते, तैः । (९) विशिखैः सुरारिम्, समरेऽसुरारिम् ।

(१) प्राच्छादयंस्तृणचयैरिव । (२) ह्यवाहम् ।

दैत्येश्वरो ज्वलितरोषविशेषभौमः

सद्यो मुमोच युधि यान्निशिखान् (३)सहेलः ।

ते प्रापुरुड्ढभुजङ्गमभौमभावं

(४)गाढं बबभुरपि तां(५)स्त्रिदशेन्द्रमुख्यान् ॥५॥

ते नागपाशविशिखैरसुरेण बद्धाः

(६)श्वासानिलाकुलमुखा विमुखा (७)रणास्य ।

दिङ्नायका बलरिपुप्रमुखाः स्मरारि-

सूनोः समौपमगमन्विपदन्तहेतोः ॥ ६ ॥

उपमेयपद्मे कर्म । चिच्छेद छेदयामास । उपमालङ्कारः ॥४॥

दैत्येति ॥ दैत्यानाम् असुराणाम् ईश्वरः प्रभुः तारकः ।
कर्ता । ज्वलितः दीपितः यः रोषः क्रोधः तेन विशेष-
भौमः अतिभीषणः । तथा हेलया अवज्ञया सह वर्तमानः
सहेलः सन् सद्यः सहसा युधि संग्रामे यान् विशिखान्
बाणान् । कर्म । मुमोच मुक्तवान्, ते विशिखाः । कर्तारः ।
उड्ढटानां भीषणानां भुजङ्गमानां सर्पाणां भौमभावं भीषणतां
प्रापुः जन्मः तदङ्गीषणा बभूवुरित्यर्थः । अत्र निदर्शनालङ्कारः ।
लक्षणन्तु दर्पणे सृग्यम् । तान् त्रिदशेन्द्रः देवेन्द्रः मुख्यः प्रधानं
येषां तथोक्तान् इन्द्रप्रभृतीन् । कर्मभूतान् । गाढं दृढं यथा
तथा बबभुरपि नागपाशप्रभृतिरस्त्रैर्बद्धान् कृतवन्तोऽपीत्यर्थः ।
ते इति कर्तृपदेन सहान्वयः कार्यः ॥ ५ ॥

ते इति ॥ बलरिपुः इन्द्रः प्रमुखः अग्रगण्यः येषां तथोक्ताः ।
दिशां पूर्वादीनां नायकाः अधिपाः । कर्तारः । असुरेण
तारकदैत्येन । कर्ता । नागपाशा एव विशिखाः बाणाः तैः
करणैः । बद्धाः संयताः निगडिता इत्यर्थः । अतएव श्लासक

(३) सहेलम् । (४) गाढम् । (५) त्रिदशेन्द्र ।

(६) श्वासाकुल । (७) रणान्तात् ।

दृष्टिप्रपातवशतोऽपि पुरारिसूनो-

स्ते नामपाशघनबन्धविपत्तिदुःखात् ।

इन्द्रादयो मुमुचिरे स्वयमस्य देवाः

सेवां (८) व्यधुर्निकटमेव महाजिगीषोः ॥ ७ ॥

(९) उद्दौप्तकोपदहनोऽथ सुरेन्द्रशत्रु-

रङ्गाय सारथिमवीचत चण्डबाहुः ।

निःश्वामस्य ये अनिलाः वायवः तैः आकुलानि व्याप्तानि
मलिनानौत्थर्थः । मुखान् आननानि येषां तादृशाः । अतएव
रणस्य रणात् । सम्बन्धविवक्षया पञ्चमीस्थाने षष्ठीप्रयोगः ।
विमुखाः वैमुख्यं गताः सन्तः विपदः तारककृतोपद्रवस्येत्यर्थः ।
नाशः अभाव एव हेतुः कारणं तस्मात् हेतोः स्मरारिः हरस्य
सम्बन्धिनः सूनोः कार्तिकेयस्य समीपं निकटम् अगमन्
गतवन्तः ॥ ६ ॥

दृष्टौति ॥ ते इन्द्रादयः इन्द्रप्रभृतयः अष्टदिगीशाः । कर्तारः ।
पुरस्य त्रिपुरस्य अरिः शत्रोः हरस्य सम्बन्धिनः सूनोः कुमारस्य
दृष्टेः नेत्रस्य यः प्रपातः पतनं तस्य वशतः मावतः एव प्रभावेणे-
त्यर्थः । नागपाशैः नागपाशाख्यशरैः घनः निविडः बन्धः
बन्धनमेव विपत्तिः विपद् तथा यत् दुःखं क्लेशः तस्मात् मुमु-
चिरे मुक्ता बभूवुः । तथा महतः प्रबलस्य जिगीषोः जितु-
मिच्छोः अस्य कार्तिकेयस्य निकटं समीपम् । कर्म । स्वयम्
आत्मना नत्वपरिणेत्यर्थः । एतन् आगम्य सेवां स्तुतिमित्यर्थः ।
व्यधुः कृतवन्तः ॥ ७ ॥

अथ उद्दौप्त्यादिना श्लोकद्वयेनाह—

उद्दौप्तौति ॥ मक्ता इति च ॥ अथ अनन्तरं देवानां नाग-

(८) व्यधुश्च पुनरेत्य ।

(९) उद्दौप्तकोपदहनोऽथ सुरेन्द्रशत्रुः, उद्दौप्तकोपदहनो-
ऽप्यसुरेन्द्रसुतः ।

बद्धा मया सुरपतिप्रमुखाः प्रस ह्य
 बालस्य धूर्जटिसुतस्य निरौक्षणेन ॥ ८ ॥
 मुक्ता बभूवुरधुना तदिमान्विहाय
 कर्ता(१)स्मामुं समरभूमिपशूपहारम् ।
 तस्यन्दनं सपदि वाहय शम्भुसूनुं
 द्रष्टास्मि दर्पितभुजाबलमाहवाय ॥ ९ ॥

पाशमुक्त्यनन्तरमित्यर्थः । चण्डो उग्रो बाहू बाहुबलमित्यर्थः ।
 यस्य तथाक्तः । तथा चहोतः प्रज्वलितः कोपः क्रोध एव दहनः
 अग्निः यस्य तथाभूतः । सुरेन्द्राणाम् इन्द्रप्रभृतिदेवानां
 शत्रुः अरिः तारकः । कर्ता । अज्ञाय शीघ्रं सारथिं सूतम् ।
 कर्म । अवोचत उक्तवान् । किं तदित्याह—बद्धा इति ।
 सुराणां देवानां पतिः नायकः इन्द्रः प्रमुखः अग्रगामी येषां
 तथोक्ताः देवाः सुराः । मया । कर्ता । प्रस ह्य सहसा बद्धाः नाग-
 पाशेन निगडिता अपीत्यर्थः । बालस्य अल्पवयस्कस्य । अपि-
 शब्दोत्रोच्चः । धूर्जटिसुतस्य हरतनयस्य निरौक्षणेन कृपादृष्ट्या
 मुक्ता बभूवुः अभूवन् । तत् तस्मात् अधुना इदानीम् इमान्
 सुरान् । कर्म । विहाय विमुच्य अमुं दृश्यमानं कार्तिकेयम् ।
 कर्म । समरस्य संग्रामस्य या भूमिः क्षेत्रं तस्यां पशूनां शृगा-
 लप्रभृतौनां यः उपहारः उपढौकनं तं कर्तास्मि । युद्धहर्तोऽयं
 भक्षणार्थं पशुभ्यो दातव्य इति भावः । तत् तस्मात् हितोः
 सपदि सत्वरं स्यन्दनं रथम् । कर्म । वाहय चालय । त्वमिति
 कर्तृपदमूढम् । अनुज्ञायां लोट् । अस्मि अहम् । कर्ता ।
 दर्पितभुजाबलं बाहुबलीकृतमित्यर्थः । शम्भोः हरस्य सम्बन्धिनं
 सूतुं तनयम् । कर्म । आहवाय युद्धार्थं द्रष्टा अवलोकयिष्यामि ।
 कुलकम् ॥ ८ । ९ ।

(१) अहम् ।

तस्यन्दनः सपदि सारथिसंप्रखुन्नः

(२) प्रक्षुब्धवारिधरधीरगभीरघोषः ।

(३) चण्डश्चाल दलिताखिलशत्रुसैन्य-

मांसास्थि(४)शोणितविपङ्कविलुप्तचक्रः ॥ १० ॥

दृष्ट्वा रथं प्रलयवातचलङ्गिरौन्द्र-

कल्पं दलद्वल(५)विरावविशेषरौद्रम् ।

अभ्यागतं सुररिपोः सुरराजसैन्यं

क्षोभं जगाम परमं भयवेपमानम् ॥ ११ ॥

तदिति ॥ प्रक्षुब्धस्य रोषान्वितस्य । प्रलयकालीनस्येति भावः । वारिधरस्य जलदस्येव धीरः गभीरः घनः निविडश्च घोषो यस्य तथाभूतः । तथा दलितस्य चूर्णितस्य अखिलस्य समस्तस्य शत्रुसैन्यस्य अरिसेनायाः मांसेन, अस्थिभिः, शोणित-विपङ्केन रक्तकर्दमेन च विलुप्तानि चक्राणि चरणानि यस्य तादृशः । अतएव चण्डः प्रचण्डः तस्य तारकासुरस्य सम्बन्धी स्यन्दनः रथः । कर्ता । सपदि तत्क्षणमेव । न तु विलम्बेनेति भावः । सारथिना सूतेन तारकस्येति शेषः । कर्त्रा । संप्रणुन्नः प्रेरितः सन् चचाल जगाम ॥ १० ॥

दृष्ट्वेति ॥ सुराणां देवानां राज्ञः अधिपस्य सैन्यं सेना । कर्तुं । प्रलये कल्पान्तसमये जातेन वातेन पवनेन चलतः गिरौन्द्रात् पर्वतराजात् ईषदूनम् । तथा दलन्ति चूर्णीभवन्ति यानि बलानि सैन्यानि तेषां यः विरावः आर्तनादः तेन विशेषरौद्रम् अतिभयङ्करम् । तथा अभ्यागतं समुपस्थितं सुराणां देवानां रिपोः अरिः तारकस्य सम्बन्धिनं रथं स्यन्दनम् ।

(२) प्रारब्ध ।

(३) चण्डम् ।

(४) शोणितसुपभुविलुप्तवेगः, शोणितजपभुविलुप्तचक्रः ।

(५) विराम ।

प्रक्षुभ्यमाणमवलोक्य दिगीशसैन्यं

शम्भोः सुतं (६)कलहकेलिकुतूहलोत्कम् ।

उद्दामदोःकलितकार्मुकदण्डचण्डः

प्रोवाच वाचमुपगम्य स कार्तिकेयम् ॥ १२ ॥

रे (७)शम्भुतापसशिशो वत मुञ्च मुञ्च

(८)दोर्दण्डमत्र विरम (९)त्रिदिवेन्द्रकार्यात् ।

कर्म । दृष्ट्वा अवलोक्य भयेन शङ्कया विपमानं कम्पमानं सत् परमम् अत्यथं क्षोभम् उद्देगम् । कर्म । जगाम प्राप्तवान् क्षुब्धवानित्यर्थः ॥ ११ ॥

प्रक्षुभ्येति ॥ स तारकासुरः । कर्ता । दिगीशानाम् अष्टदिक्पालानां सम्बन्धि सैन्यम् । कर्मभूतम् । प्र प्रकर्षण क्षुभ्यमाणं क्षोभं गच्छत् । क्षुभधातुर्देवादिकस्तदाकृतिगणत्वात् । अवलोक्य निरौच्य उद्दामो उत्कटो यौ दोषी बाह्वुतयोः कलितः गृहीतः कार्मुकं धनुरेव दण्डः तन् चण्डः उत्कटः सन् । कलहः विग्रह एव केलिः क्रोडा तत्र यत् कुतूहलं कौतुकं तत्र उत्कम् उत्सुकम् । तथा शम्भोः महादेवस्य सम्बन्धिनं सुतं तनयं कार्तिकेयम् । कर्म । उपगम्य प्राप्य वाचं निम्नोक्तं वचनं प्रोवाच उक्तवान् ॥ १२ ॥

अथ रे इत्यादिभिस्त्रिभिः श्लोकैर्वाचं विवृणोति—

रे इति ॥ रे भोः शम्भुरेव तापसः तपस्वी तस्य शिशो कुमारः । रे इति अवज्ञासूचकसम्बोधनपदम् । अत्र मयि । विषयाधिकरणम् । दोर्दण्डं भुजवीर्यजनितमहङ्कारं मुञ्च मुञ्च । सर्वथैव त्यजेत्यर्थः । त्वमिति कर्तृपदमूह्यम् । तथा त्रिदिवेन्द्रः महेन्द्रः तस्य यत् कार्यं मदीयवधरूपं तस्मात्

(६) समरकेलि । (७) शम्भुताप्तव शिशो ।

(८) दोर्दण्डम । (९) त्रिदिवेश ।

- (१) शस्त्रैः किमत्र भवतोऽनुचितैः (२) रतीव
 (३) बालत्वकोमलभुजातुलभारभूतैः ॥ १३ ॥
 (४) एवं (५) त्वमेव तनयोऽसि गिरौशगौर्योः
 किं यासि कालविषयं विषमैः शरैर्मै ।
 (६) संग्रामतोऽपसर जीव पितुर्जनन्याः
 (७) तूर्णं प्रविश्य वरमङ्कतलं विधेहि ॥ १४ ॥

विरम निवृत्तो भव । विपूर्वत्वात् रमधातोः परस्मैपदित्वम् ।
 तत्र हेतुमाह—शस्त्रैरिति । अतीव बालस्येति शेषः ।
 एतेनास्याक्षमत्वं व्यज्यते । भवतः तव बालत्वात् शैशवात्
 कोमलो पेलवो यौ भुजी बाहू तयोः अतुलं बहु भारभूतैः
 वहनायोग्यैरित्यर्थः । अतएव अत्र मयि अनुचितैः अनुपयुक्तैः
 शस्त्रैः कृपाणादिभिः किम् फलम् । किंशब्दयोगे द्वितीया ।
 तव शस्त्राणि मयि निष्फलानीति भावः ॥ १३ ॥

एवमिति ॥ रे शिशो । सम्बोधनपदमिदमूह्यम् । एवं
 पूर्वोक्तप्रकारः त्वम् । कर्ता । गिरौशस्य हरस्य गौर्याः पार्व-
 त्वाच्च सम्बन्धो तनयः पुत्रः असि भवसि एव । गिरौशगौरौ-
 तनयत्वादेतादृशकार्यं त्वत्प्रवृत्तिरिति भावः । तथापि बालस्त्व-
 मिति शेषः । मे मम विषमैः भीषणैः शरैः बाणैः । करणैः ।
 किं कथं कालस्य शमनस्य विषयं गृहं यासि धावसि । मया
 सह योद्धुं प्रवृत्तस्य ते मरणमवधारितमिति भावः । इदानीं
 कर्तव्यतामाह—संग्रामतः युद्धात् अपसर दूरं गच्छ । तथा
 जीव प्राणिहि । युद्धादपसरणे ते जीवनहनिर्नास्तीति भावः ।
 तथा तूर्णं सत्वरं यथा तथा पितुः जनकस्य मातुः जनन्याच्च

(१) शश्वत् । (२) असारैः, चरित्रैः ।

(३) बालत्वकोमलभुजक्लमभारभूतैः, बालाङ्गकोमलभुजा-
 क्लमभौरभूतैः । (४) एकः । (५) एकतनयः ।

(६) तस्मात्सतः । (७) पूर्णम् ।

सम्यक् स्वयं किल विमृश्य गिरीशपुत्र
जम्भद्विषोऽस्य जहृहि प्रतिपक्षमाशु ।
एष स्वयं पयसि मज्जति (८)दुर्विगाह्ये
पाषाणनौरिव निमज्जयते पुरा त्वाम् ॥ १५ ॥
इत्थं निशम्य वचनं युधि तारकस्य
कम्पाधरो विकचकोकनदारुणाक्षः ।

(९)क्षोभात्त्रिलोचनसुतो धनुरीक्षमाणः

प्रोवाच वाचमुचितां (१)परिमृश्य शक्तिम् ॥ १६ ॥
प्रविश्य निकटं गत्वा अङ्गतलं क्रोडदेशं वरं श्रेष्ठं विधेहि कुरु
॥ १४ ॥

सम्यगिति ॥ हे गिरीशपुत्र शिवकुमार स्वयं विमृश्य
विविच्य जम्भं जम्भासुरं हेष्टीति तथोक्तस्य इन्द्रस्य सम्बन्धनं
प्रतिपक्षं शत्रुम् अपराजेयमिति भावः । मामित्यर्थः ।
कर्म । आशु तूर्णं जहृहि त्यज । किलेति निश्चयार्थमव्ययम् ।
एष जम्भारिपुः । अनेनात्मनिर्देशः । स्वयं दुर्विगाह्ये अतल-
स्थं इत्यर्थः । पयसि जले पाषाणस्य प्रस्तरस्य नौः नौकेव
मज्जति मग्नो भवति । तथा मां पुरा निमज्जयते निमज्जयि-
ष्यति । अत्र पुराशब्दयोगे भवष्यत्काले लट्प्रयोगः । इन्द्र-
शत्रुत्वान्मया सह ते युद्धं न सम्भाव्यते इति भावः । उत्प्रेक्षेयम्
॥ १५ ॥

इत्यमिति ॥ त्रिलोचनस्य हरस्य सम्बन्धी सुतः कुमारः ।
कर्ता । तारकस्य सम्बन्धि इत्थं उक्तप्रकारं गर्धितमिति भावः ।
वचनं वाक्यं निशम्य आकर्ण्य क्षोभात् कोपात् हेतोः कम्पा-
धरः कम्पिताधरोष्ठः । तथा विकचे प्रस्फुटिते कोकनदे रक्तक-

(८) दुर्विगाह्ये, दुर्विगाह्ये ।

(९) कोपात् ।

(१) परिमृश्य ।

दैत्याधिराज भवता (२)यदवादि गर्वात्

तत्सर्वमप्युचितमेव तवैव किं तु ।

द्रष्टास्मि ते प्रवरबाहुबलं वरिष्ठं

शस्त्रं गृह्याण कुरु कामुकमाततज्यम् ॥ १७ ॥

द्वत्युक्तवन्तमवदन्निपुरारिपुत्रं

दैत्यः क्रुधौष्ठमधरं किल (३)निर्विभिय ।

मले इव अरुणे रक्तवर्णे अक्षिणी नयने यस्य तथोक्तः । तथा धनुः शरासनम् ईक्षमाणः अवलोकयन् सन् शक्तिं शक्तिसंज्ञकमस्त्रं परिमृश्य स्पृष्ट्वा उचिताम् आत्मानुरूपां वाचं वाक्यम् । कर्म । प्रोवाच उक्तवान् ॥ १६ ॥

दैत्येति ॥ हे दैत्याधिराज असुरेन्द्र तारक । भवता त्वया । कर्ता । गर्वात् दर्पात् अहङ्कारादिति यावत् । यत् पूर्वोक्तं वाक्यम् । कर्म । अवादि कथितं तत् सर्वमपि तवैव । अत्रैव-शब्दोऽन्यव्यवच्छेदकः । उचितमेव उपयुक्तमेव भवतीति शेषः । किन्तु तवोक्तवाक्यस्योचितत्वेऽपि ते तव सम्बन्धि वरिष्ठं महत् प्रवरं श्रेष्ठं, बाह्वोः हस्तयोः यत् बलं वीर्यं तत् । कर्म । द्रष्टास्मि अवलोकयिष्यामि । शस्त्रं स्वायुधं गृह्याण तथा कामुकं धनुः । कर्म । आतता आरोपिता ज्या मौर्वी यत्र तादृशं कुरु । त्वमिति कर्त्तृपदमूह्यम् ॥ १७ ॥

इतीति ॥ दैत्यः तारकासुरः । कर्ता । इति पूर्वोक्तं वाक्यं उक्तवन्तं कथितवन्तं त्रिपुरारेः हरस्य पुत्रं तनयं कार्तिकेयमित्यर्थः । कर्म । क्रुधा रोषेण । हेती द्वितीया । षोष्ठम् अधरश्च निर्विभिय किल दंशित्वैव । अत्र किलशब्द एवार्थं प्रयुक्तः । अवदत् उवाच । किं तदित्याह—युद्धार्थ-मिति । भोः शिशो । सम्बोधनपदमिदमूह्यम् । युद्धार्थं युद्धं कर्तुम् उद्भटम् उल्लटं भुजयोः हस्तयोः यत् बलं वीर्यं तेन

(२) यदवाचि ।

(३) निर्विभुष्य ।

युद्धार्थमुद्भट(४)भुजाबलिदर्पितोऽसि
 बाणान् सहस्र मम (५)सादितशत्रुपृष्ठान् ॥१८॥
 दुःप्रेक्षणीयमरिभिर्धनुराततज्यं
 सद्यो विधाय विषमान्विशिखाद्यधत्त ।
 स क्रोधभीमभुजगेन्द्रनिभं स्वचापं
 (६)चण्डं प्रपञ्चयति जैत्रशरैः कुमारः ॥ १९ ॥

दर्पितः अहङ्कृतोऽसि । त्वमिति कर्तृपदमाहायम् । अतः ।
 पदमिदमूह्यम् । सादितानि विदारितानि शत्रुपृष्ठानि
 अरिपृष्ठदंशाः यैः तथाभूतान् मम सर्वाभ्यनः बाणान् शरान् ।
 कर्मभूतान् । सहस्र सङ्घान् कुर्वित्यर्थः । मया सह युध्यतस्ते
 महतो दुर्दंशा भविष्यतीति भावः ॥ १८ ॥

दुःप्रेक्षणीयेति ॥ स तारकासुरः । कर्ता । सद्यः तत्क्षणा-
 मेव अरिभिः शत्रुभिः । कर्तृभिः । दुःप्रेक्षणीयं दुरवलांकनीयं
 भयजनकत्वादिति भावः । धनुः । कर्म । आतता त्विच्छ्रुता
 ष्या भौर्वी यत्र तथोक्तं विधाय सम्याद्य ज्वायुक्तं कृत्वेत्यर्थः ।
 क्रोधेन रोषेण भीमः भयङ्करः भुजगानां नागानां यः
 इन्द्रः श्रेष्ठः तन्निभं तत्तुल्यं तथा चण्डं भीषणं स्वस्य आत्मनः
 चापं धनुः । कर्म । जैत्राः जयनाधनाः ये शराः बाणाः तैः ।
 करणैः । प्रपञ्चयति संयोजयति कुमारं कार्तिकेये विषमान्
 भीषणान् विशिखान् बाणान् । कर्म । न्यधत्त निहितवान्
 । १९ ॥

(४) भुजाबलिदर्पितः ।

(५) सादितशत्रुपृष्ठान्, शोणितरक्तपृष्ठान् ।

(६) चण्डं प्रपञ्चयति जैत्रशरैः कुमारः, चण्डप्रभं यश्चि
 जैत्रशरं कुमारः ।

कर्णान्तमेत्य दितिजेन विकृष्यमाणं

(७)कोदण्डमेतदभितः (८)सुषुवे शरौघान् ।

व्योमाङ्गणे लिपिकरान् (९)किरणप्ररोहैः

(१)सान्द्रैरशेषककुभां (२)पालितं करिष्णून् ॥२०॥

बाणैः सुरारिधनुषः प्रसृतैरनन्तै-

निर्घोषभीषित(३)भटो लसदंशुजालैः ।

कर्णांत । दितिः असुरजनन्याः जायते उत्पद्यते यः
तथोक्तेन । जनधातोः कर्तरि उप्रत्ययः । तारकासुरेण ।
कर्षा । विकृष्यमाणम् आकृष्यमाणम् एतत् पूर्वोक्तं कोदण्डं
चापम् । कर्ता । कर्णान्तं श्रवणसमीपम् एत्य आगम्य
आकर्णकण्टं भूत्वेत्यर्थः । अभितः समन्तात् सान्द्रैः निर्घडैः
किरणप्ररोहैः मयूखाङ्कुरैः व्योम्नः गगनस्य सम्बन्धिन्यङ्गणे
चत्वरे लिपिं चित्रकर्मत्यर्थः । कुर्वन्तीति तथाक्तान् । तथा
नास्ति शेषः यासां तथोक्तानां ककुभां सर्वादिशां पालितं
वार्धक्यजनितशक्तत्वं करिष्णून् कर्तुमिच्छन् । प्रतीयमानोत्-
प्रेक्षा । शराणां बाणानां शौघान् संघान् । कर्मभूतान् ।
सुषुवे उत्पादयामास ॥ २० ॥

बाणैरिति । निर्घोषेण रवेण बाणानामिति शेषः ।
कर्षा । भीषिताः भयं प्रापिताः भटाः योद्धारः यस्य तादृशः ।
तथा अन्वीकृतानि आच्छादितानि अखिलानि सकलानि
सुरेश्वरस्य देवेन्द्रस्य सम्बन्धीनि सैन्यानि यस्य तथोक्तः ।
ईशसूनुः शम्भुकुमारः कार्तिकेयः । कर्ता । सुराणां देवानाम्
परैः शत्रोः तारकासुरस्य सम्बन्धिनः धनुषः चापात् प्रसृतैः

(७) कोदण्डदण्डम् । (८) शशुमी । (९) स्रकरप्रहामान् ।

(१) अद्रेः । (२) पतिवत्करिष्यत् । (३) भटैः ।

अन्धौकताखिलसुरेश्वर(४)सैन्य ईश-

सूनुः कुतोऽपि विषयं न जगाम दृष्टेः ॥२१॥

देवेन मन्मथरिपोस्तनयेन गाढ-

माक र्णदृष्टमभितो धनुराततज्यम् ।

बाणानसूत (५)निशितान्युधि यान् (६)मुजैत्रा-

स्तैः सायका (७)विभिदिरे सहसा सुरारेः ॥२२

रेजे सुरारिशरदुर्दिनके निरस्ते

(८)सद्यस्तरां निखिलखेचर(९)खेदहेतौ ।

निर्गतैः । तथा लसन्ति दौष्यमानानि अंशूनां मयूखानां जालानि समूहाः येषां तथाभूतैः । तथा नास्ति अन्तः शेषः येषां तादृशैः बाणैः शरैः । करणैः । कुतोऽपि कस्मादपि दृष्टेः दर्शनस्य विषयं गोचरत्वं न जगाम गतवान् । शराच्छ-
न्नशरीरत्वादिति भावः । २१ ॥

देवेनन्ति ॥ मन्मथस्य कामस्य सम्बन्धिनः रिपोः शत्रोः शिवस्य तनयेन पुत्रेण देवेन । कर्त्रा । गाढं भृशं यथा तथा आकर्णकृष्टं अवनपर्यन्तकृष्टं तथा आतता आरोपिता ज्या मीर्वी यत्र तादृशं धनुः । कर्त्तुं । युधि संग्रामे अभितः सर्वतः यान् निशितान् तीक्ष्णान् बाणान् शरान् असूत जनयामास । तैः बाणैः । करणैः । सुराणां शरैः शत्रोः तारकासुरस्य सम्बन्धिनः सु प्रतिशयेन जैत्राः जयश्रीलाः सायकाः बाणाः । कर्म । सहसा शीघ्रं विभिदिरे खण्डीकृताः । कर्मणि क्तिट् ॥ २२ ॥

रेजे इति ॥ निखिलाः समस्ताः ये खेचराः आकाश-

(४) सैन्यकोऽसौ कृत्वाकृतिः सः, सैन्यकैः सः कृत्वाः कुतोऽपि ।

(५) विविधान् । (६) विजैत्रैः, विजैत्रान् । (७) विभिदिरे ।

(८) सद्यः अयम् ।

(९) खिन्नदेहे ।

(१) देवः प्रभाप्रभुरिव अरशत्रुसूनुः
 प्रद्योतनः सुवनदुर्धरधाम(२)धामा ॥ २३ ॥
 तत्राय दुःसहतरं समरे (३)तरस्त्री
 (४)धामाधिकं दधति धीरतरं कुमारे ।
 मायामयं समरमाशु महासुरेन्द्रो
 माया(५)प्रचारचतुरो रचयाञ्चकार ॥ २४ ॥
 अङ्गाय कोपकलुषो विकटं विहस्य
 (६)व्यर्थां समर्थं वरशस्त्रयुधं कुमारे ।

विहारिणः तेषां सम्बन्धिनः खेदस्य क्लेशस्य हेतौ कारणे
 सुराणां देवानाम् अरेः शचीः तारकासुरस्य शराणां सायकानां
 दुर्दिनके वर्षणे निरस्ते निवारिते सति । कुमारेणेति कर्तृ-
 पदमाहार्यम् । सद्यस्तरां सहसा देवः अरशत्रुसूनुः अरत-
 नयः । कर्ता । प्रभाप्रभुः सूर्य इव प्र प्रकर्षेण द्योतनः दीप्य-
 मानः । तथा सु अतिशयेन घनानां निविडानां, दुर्धराणां
 दुर्वहानाञ्च धाम्नां तजसां धाम स्थानं आधारभूतः सन्नित्यर्थः ।
 रेजे दिदीपे ॥ २३ ॥

तत्रेति ॥ अथ अनन्तरं तत्र संग्रामे कुमारे कार्तिकेये
 दुःसहतरं सोढुमशक्यतरं तथा धीरतरं अतिगभीरं तथा
 अधिकं महत् धाम तेजः । कर्म । दधति धारयति सति ।
 तरः बलमस्ति यस्य स तरस्त्री महान् असुरेन्द्रः तारकः ।
 कर्ता । मयायाः कपटस्य प्रचारे प्रकाशे चतुरः पटुः सन्
 मयामयं कपटप्रचुरं समरं संग्रामम् । कर्म । आशु शीघ्रं यथा
 तथा रचयाञ्चकार कल्पितवान् ॥ २४ ॥

- (१) देवप्रभोः प्रभुः । (२) धाम । (३) तरसा ।
 (४) धामाधिकं दधति धीरतरे, धामोदधावधिकधीरतरः ।
 (५) प्रपञ्च । (६) व्यर्थम् ।

(७) जिष्णुर्जगद्विजयदुर्ललितः सहेलं
वायव्यमस्त्रमसुरो धनुषि न्यधत् ॥ २५ ॥

(८) सन्धानमात्रमपि यस्य युगान्तकाल-

(९) भूतभ्रमं परुषभीषणघोरघोषः ।

उद्धूतधूलि(१)पटलैः पिहिताम्बराशः

प्रच्छन्नचण्डकिरणो (२)व्यसरत्समीरः ॥ २६ ॥

अज्ञायेति ॥ जगतां भुवनानां कर्मभूतानां विजयेन
पराजयेन दुर्ललितः दुर्विनीतः । तथा जिष्णुः जयशीलः स
असुरः तारकः । कर्ता । अज्ञाय सहसा कोपकलुषः रोष-
मलिनः सन् कुमारे कार्तिकेये वरैः श्रेष्ठैः आयुधैः अस्रैः या
युत् युद्धं तां व्यथां निष्फलां समर्थं विचार्य तथा विकटम्
उत्कटं यथा तथा विहस्य हास्यं कृत्वा हेलया अवज्रया सह
वर्तमानं यथा तथा धनुषि स्त्रचापे वायव्यं वायुदैवतम् अस्त्रम् ।
कर्म । न्यधत् निहितवान् योजयामासेत्यर्थः ॥ २५ ॥

सन्धानेति ॥ यस्य वायव्यास्त्रस्य सन्धानमात्रमपि चाप-
संयोगमात्रेणैव परुषः कर्कशः, भीषणः भयानकः, घोरः
गभीरः घोषः शब्दः यस्य तादृशः । तथा उद्धूतैः उत्पतितैः
धूलीनां रजसां पटलैः पुञ्जैः । कर्तृभिः । पिहिताः आच्छा-
दिताः अस्त्ररं गगनम्, आशाः पूर्वादिदिशश्च येन तथाभूतः ।
अतएव प्रच्छन्नः आच्छादितः चण्डकिरणः सूर्यः येन तादृशः
समीरः पवनः । कर्ता । युगान्तस्य प्रलयस्य यः कालः समयः
तस्मात् भूतः जातः भ्रमः भ्रान्तिः यत्र तत् यथा तथा व्यसरत्
उवाह । २६ ॥

(७) जिष्णुः । (८) सन्धानमात्रसमस्य, सन्धानकालसमस्य ।

(९) भूमभ्रमः ।

(१) पटलीपिहिताम्बरान्तः, पटलीपिहिताम्बराशः, पटली-
पिहिताम्बराङ्कः । (२) व्यवहत्, अप्यसरत् ।

कुन्दोज्ज्वलानि सकलातपवारणानि
 धूतानि तेन मरुता सुरसैनिकानाम् ।
 उड्डीयमान(३)कलहंसकुलोपमानि
 (४)मेघाभधूलिमलिने नभसि प्रसस्रुः ॥२७॥
 विध्वस्य तेन सुरसैन्यमहापताका
 नीता (५)नभःस्थलमलं नवमल्लिकाभाः ।
 स्वर्गापगाजलमहौघसहस्रलीलां
 व्यातेनिरे (६)दिवि सिताम्बरकैतवेन ॥२८॥

कुन्देति ॥ सुराणां देवानां सम्बन्धिनां सैनिकानां
 सैन्यानां सम्बन्धीन कुन्दानीव कुन्दाख्यपुष्पाणीव उज्ज्वलानि
 शुभ्राणि सकलानि आतपवारणानि कृत्राणि । कर्तृणि ।
 तेन मरुता वायुना । कर्त्रा । धूतानि चालितानि अतएव
 उड्डीयमानानाम् उड्च्छतां कलहंसानां कुलोपमानि
 कुलतुल्यानि सन्ति मेघस्य जलदस्येव आभा दौसिः येषां
 तथोक्तैः मलिनैरित्यर्थः । धूलिभिः रजोभिः मलिने कृष्णवर्णे
 नभसि गगने प्रसस्रुः कृत्रानि बभूवुरित्यर्थः ॥ २७ ॥

विध्वस्येति ॥ नवानां नूतनार्वाकासतानां मल्लिकानां
 मल्लिकाख्यपुष्पाणामिव आभा सादृश्यं यासां तादृशाः ।
 सुरसैन्यानां देवसेनानां सम्बन्धिन्यः महत्यः पताकाः । कर्त्राः ।
 तेन वायुना । कर्त्रा । अलं भृशं यथा तथा विध्वस्य खण्डयित्वा
 नभःस्थलं गगनं नीताः प्रापिताः सत्यः दिवि आकाशे सितं
 शुभ्रं यत् अम्बरं वसनं तस्य कैतवेन हस्तेन स्वर्गस्य आका-
 शस्य या आपगा नदी मन्दाकिनौ तस्याः जलस्य ये महान्तः

(३) वरहंस । (४) सङ्क्रामधूलिमलिने, मेघाभधूलिमिलिते ।

(५) नभस्तलम् ।

(६) दिविचरीं चिरविभ्रमेण, दिविचरीचिरविभ्रमेण ।

धूतानि तेन सुरसैन्यमहागजानां
 सद्यः (७)शतानि विधुराणि (८)दलत्कुथानि ।
 पेतुः क्षितौ कुपितवासववञ्जलून-
 पक्षस्य भूधरकुलस्य तुलां वहन्ति ॥ २६ ॥
 (९)तास्ताः खरेण मरुता रथराजयोऽपि
 दोधूयमाननिपतिष्णु(१)तुरङ्गमाश्च ।
 (२)विश्वस्तसारथिकुलप्रवराः समन्ताद्
 (३)व्यावृत्त्य पेतुरवनौ सुरवाहिनौनाम् ॥ ३० ॥

श्रीघाः प्रवाहाः तेषां सहस्रस्य या लीला विलासः तां
 व्यार्तनिरे विस्तारयामासुः गता इत्यर्थः ॥ २८ ॥

धूतानीति ॥ तेन वायुना । कर्त्रा । धूतानि चालितानि
 तथा विधुराणि कातराणि तथा दलन् छिन्नः कुथः घृष्ठास्त-
 रणभेदः येषां तादृशानि । अतएव कुपितः क्रुद्धः यो वासवः
 इन्द्रः तस्य वञ्चेण वञ्चाख्यशस्त्रेण लूनाः क्लेदं प्राप्ताः पक्षाः
 यस्य तथोक्तस्य भूधराणां पर्वतानां कुलस्य समूहस्य तुलां
 तुल्यतां सादृश्यमिति यावत् । वहन्ति धारयन्ति सुराणां
 देवानां सैन्येषु सेनासु महतां गजानां सम्बन्धीनि शतानि ।
 कर्तृणि । सद्यः सहसा क्षितौ रणभूमौ पेतुः निपतन्ति ।
 उपमालङ्कारः ॥ २९ ॥

ता इति ॥ खरेण प्रचण्डेन मरुता वायुना । कर्त्रा ।
 दोधूयमानाः वारंवारं कम्पयमानाः । अतएव निपतिष्णवः
 निपतनशीलाः तुरङ्गमाः घोटकाः यासां तादृशाः । तथा

(७) कुलानि । (८) दलत्कुथानि ।

(९) भ्रष्टाः । (१) तुरङ्गमध्ये ।

(२) विश्वस्तसारथिवरप्रकाराः, विश्वस्तसारथिरथप्रवराः ।

(३) व्यावृत्तिमायुः ।

हित्वायुधानि सुरसैन्य(४)तुरङ्गवाहा
वातेन तेन (५)विधुराः सुरसैन्यमध्ये ।

(६)शस्त्राभिघातमनवाप्य निपेतुरुर्व्यां

स्त्रीयेषु (७)वाहनवरेषु पतत्सु सत्सु ॥ ३१ ॥

तेनाहतास्त्रिदशसैन्यपदातयोऽपि

स्रस्तायुधाः सुविधुराः परुषं रसन्तः ।

प्रसस्ताः विच्युताः सारथिकुलप्रवराः सूतसमूहश्रेष्ठाः यासां
तथोक्ताः । सुराणां देवानां याः वाहिन्यः सेनाः तासां सम्ब-
न्धिन्यः ताः ताः पूर्वोक्ताः रथानां स्यन्दनानां राजयः समूहाः
अपि । कर्षयः । समन्तात् सर्वतः व्याहृत्य विपरिहृत्य पर्या-
कुला भूत्वेत्यर्थः । अवनौ युद्धभूमौ पेतुः पतिताः ॥ ३० ॥

हित्वेति ॥ तेन वातेन वायुना विधुराः कातराः सुराणां
देवानां यानि सैन्यानि तेषु तुरङ्गवाहाः अश्वारूढाः । कर्तारः ।
सुराणां यानि सैन्यानि तेषां मध्ये आयुधानि शस्त्राणि हित्वा
विमुच्य शस्त्राणां यः अभिघातः प्रहारः तम् । कर्म । अनवाप्य
अप्राप्य अपौति शेषः । स्त्रीयेषु स्वकीयेषु वाहनानां घोटा-
कानां वरेषु श्रेष्ठेषु पतत्सु भूमिं गच्छत्सु सत्सु उर्व्यां
पृथिव्यां निपेतुः निपतिताः ॥ ३१ ॥

तेनेति ॥ त्रिदशसैन्येषु पदातयः पादचारिणः वीराः
अपि । कर्तारः । तेन वायुना । कर्षा । आहताः ताडिताः ।
अतएव स्रस्तायुधाः पतितशस्त्राः । अतएव सु अतिशयेन
विधुराः कातराः । तथा पुरुषं कर्कशं यथा तथा रसन्तः
शब्दायमानाः सन्तः वात्यया वायुसंघेन विवर्तदलवत् भ्रान्त-
पत्रवत् दूरम् आधिक्येन भ्रमं भ्रान्तिम् । कर्म । एत्य आसाद्य

(४) तुरङ्गधारावेगेन, तुरङ्गवारा दैत्येन ।

(५) विधुता विधुरा रणान्ते ।

(६) शस्त्राभिघातमथिताः परिपेतुः । (७) वारणवरेषु ।

(८)वात्वाविधर्तदलवद्भ्रममेत्य दूरं
निःपेतुरम्बरतलाहसुधातले(९)ऽस्मिन् ॥ ३२ ॥
द्वृत्यं विलोक्य सुरसैन्य(१)मथो अशेषं
दैत्येश्वरेण विधुरीकृतमस्त्रयोगात् ।
स्वर्लोकनाथ(२)कमलाकुशलैकहेतु
दिव्यं प्रभावमतनोद(३)तनुः स देवः ॥ ३३ ॥
तेनो(४)ज्झितं सकलमेव सुरेन्द्रसैन्यं
स्वास्थ्यां प्रपद्य पुनरेव (५)युधि प्रवृत्तम् ।

अम्बरस्य गमनस्य तलात् मध्यात् अस्मिन् वसुधातले पृथिव्यां
निपेतुः पतिताः ॥ ३२ ॥

इत्यमिति ॥ अर्था अमन्तरम् अतनुः महान् । शस्त्रादि-
कुशल इत्यर्थः । स उर्वीकृतः देवः कार्तिकेयः । कर्ता । अशेषं
समग्रं सुराणाम् इन्द्रादीनां सैन्यम् । कर्म । दैत्यानाम् असुरा-
णाम् ईश्वरेण तारकेण । कर्त्वा । इत्यम् अनेन प्रकारेण
अस्त्रस्य वायव्यस्य योगात् प्रयोगात् हेतोः अविधुरं विधुरं
सम्यक्मानं कृतं विधुरीकृतम् । अभूततद्भावे चिप्रत्ययः । पीडि-
तमित्यर्थः । विलोक्य दृष्ट्वा दिवि भवं दिव्यम् अलोकसामान्य-
मित्यर्थः । प्रभावं बलम् । कर्म । अतनोत् विस्तारयामास ।
पवननाथकास्त्रं चिक्षेपेत्यर्थः । यतः स्वर्लोकनाथस्य इन्द्रस्य
कमलायाः लक्ष्म्याः कुशले एकहेतुः अहितौयनिदानम् ॥३३॥

तेनेति ॥ तेन कार्तिकेयसंक्रान्तप्रभावेण उज्झितं
वायव्यास्त्रनिर्मुक्तं सकलमेव समस्तमेव सुरेन्द्रस्य देवेन्द्रस्य

(८) वात्वा विधूतदलवद्भ्रमम्, वायोर्द्विद्वन्तदलवृन्दमिव ।

(९) अपि, ते । (१) अशेषमेव ।

(२) कमलाकलनेकहेतुम्, कमलाकुशलैकहेतुम् ।

(३) अतनुम् । (४) उज्झितम्, अन्वितम् । (५) युधे ।

दृष्ट्वासृजदहनदैवतमस्त्रमिदु-

(६)मुदौप्तकोपदहनः सहसा सुरारिः ॥ ३४ ॥

(७)वर्षातिकालजलदयुतयो नभोऽन्ते

(८)गाढान्धकारितदिशो घनधूमसङ्घाः ।

सद्यः प्रससुरसितोत्पलदामभासो

दृग्गोचरत्वमखिलं (९)न हि सन्नयन्तः ॥३५॥

सैन्यम् । कर्मभूतम् । स्वास्थ्यम् अविकलत्वं प्रपद्य लब्ध्वा
पुनः युधि संग्रामे एव नतु पलायने इति भावः । प्रवृत्तं नियुक्तं
दृष्ट्वा विलोक्य उद्दीप्तः यः कोपः रोषः स एव दहनः अनलः
यस्य तादृशः । सुराणाम् अरिः तारकः । कर्ता । सहसा तत्-
क्षणमेव इदं प्रज्वलितं दहनदैवतम् आग्नेयम् अस्त्रम् । कर्म ।
असृजत् तत्याज । तुदादिगणीयात् सृजधातोर्लुङ् ॥ ३४ ॥

वर्षेति । वर्षेषु अतिकालानाम् अतिक्रमणानां जलदानां
मेघानामिव द्युतिः शोभा येषां तादृशाः । तथा गाढं भृशं
यथा तथा अन्धकारिताः अन्धकारं प्रापिताः दिशः पूर्वादयः
यैः तद्योक्ताः । तथा असितानि नीलानि यानि उत्पलानि
पद्मानि तेषां यानि दामानि मास्थानि तेषां भास इव भासः
दौप्तयः येषां तथाभूताः । घनाः निविडाः धूमानां सङ्घाः
समूहाः । कर्तारः । अखिलं समग्रं जगत् दृग्गोचरत्वं दृष्टि-
विषयत्वं नहि सन्नयन्तः नैव प्रापयन्तः सन्तः सर्वेषां दृष्टिशक्तिं
हरन्त इत्यर्थः । नीधातुत्वाद्दिकर्मकत्वम् । नभसः गगनस्य
अन्ते अवकाशे सद्यः तत्क्षणमेव प्रससुः निस्तारं जगाम
॥ ३५ ॥

(६) उद्देः प्रकोपदहनः । (७) तत्कालजातजलद ।

(८) तत्र ।

(९) द्युसदां हरन्तः ।

दिक्चक्रवाल(१)गिलनैर्मलिनैस्तमोभि-
 लिप्तं (२)नभःस्थलमलं घनवृन्दसान्द्रैः ।
 धूमैर्विलोक्य (३)मुदिताः खलु राजहंसा
 गन्तुं सरः सपदि मानसमीषुरुच्चैः ॥ ३६ ॥
 जज्वाल वङ्गिरतुलः सुरसैनिकेषु
 कल्पान्तकालदहनप्रतिमः समन्तात् ।
 आशामुखानि (४)विमलान्यखिलानि कौला-
 जालैरलं (५)कपिलयन् सकलं नभोऽपि ॥ ३७ ॥

दिगिति ॥ राजहंसाः पश्चिमेदाः । कर्तारः । दिशां
 पूर्वादौनां यत् चक्रवालं मण्डलं तस्य गिलनैः आच्छादकैः ।
 तथा घनानां जलदानां यानि वृन्दानि तद्वत् सान्द्रैः निविडैः
 तमोभिः तमोरूपैः मलिनैः कृष्णैः धूमैः नभःस्थलं गगनम् अलं
 भृशं यथा तथा लिप्तम् आच्छादितं विलोक्य खलु निरोच्चैव
 मुदिताः हृष्टाः सन्तः मेघोदयभ्रमादिति भावः । सपदि
 सहसा मानसं मानसाख्यं सरः सरोवरम् । कर्म । गन्तुं
 यातुम् उच्चैः भृशं यथा तथा ईषुः अभिलषितवन्तः । वर्षाकाले
 मानसं यान्ति हंसा इति भावः ॥ ३६ ॥

जज्वालेति ॥ सुराणां देवानां सैनिकेषु सेनासु कल्पान्ते
 प्रलये यः कालदहनः कालानलः तत्प्रतिमः तत्कदृशः ।
 तथा नास्ति तुला सादृश्यं यस्य तथोक्तः महानित्यर्थः । वङ्गिः ।
 कर्ता । कौलानां शिखानां जालैः संचैः विमलानि निर्मलानि
 अखिलानि समग्राणि आशानां दिशां मुखानि तथा सकलं
 समग्रं नभोऽपि गगनञ्च अलं भृशं यथा तथा कपिलयन् पिप्परौ-
 कुर्वन् समन्तात् सर्वतः जज्वाल शुशुभे ॥ ३७ ॥

(१) मलिनैः । (२) नभःस्थलम् । (३) पिहितः ।

(४) अपिदध्विखिलानि । (५) कपिलयन् ।

उज्जागरस्य दहनस्य निरर्गलस्य

ज्वालावलीभिरतुलाभिरनारताभिः ।

कीर्णं पयोदनिवहैरिव धूमसङ्घै-

र्व्यामाभ्यलक्ष्यत कुलैस्तडितामिवोच्चैः ॥३८॥

(६)गाढाङ्गयाद्वियति (७)विद्रुतखेचरेण

(८)दीप्तेन तेन दहनेन सुदुःसहेन ।

दन्दह्यमानं (९)मखिलं सुरराजसैन्य-

मत्याकुलं शिवसुतस्य समीप(१)माप ॥ ३९ ॥

उज्जागरस्येति ॥ व्योम अन्तरीक्षम् । कर्म । उज्जागरस्य प्रदीप्तस्य तथा निर्नास्ति अर्गलः प्रतिबन्धः यस्य तादृशस्य दहनस्य अनलस्य निर्नास्ति तुला मादृश्यं यस्याः तथोक्ताभिः तथा अनारताभिः निरन्तराभिः ज्वालानां कीलानां सम्बन्धिनीभिः आवलीभिः श्रेणीभिः । तथा पयोदानां मेघानां निवहैः सङ्घैरिव धूमानां संघैः समूहैः व्याप्तं सदिति शेषः । उच्चैः बृहद्भिः तडितां चपलानां सम्बन्धिभिः कुलैः समूहैः कीर्णं व्याप्तमिव अभ्यलक्ष्यत अदृश्यत । जनैरिति कर्तृपद-
मध्याहार्यम् । उत्प्रेक्षालङ्कारः ॥ ३८ ॥

गाढादिति ॥ गाढात् महतः भयात् तारकप्रयुक्ताग्नेया-
स्त्रजनितादित्यर्थः । इती लतीया । विद्रुताः पलायनं प्रापिताः खेचराः रविप्रभृतयो येन तादृशेन । तथा दीप्तेन प्रखलितेन । तथा सुदुःसहेन अतिशयेन सोढुमशक्येन तेन उक्तेन दहनेन अग्निना । कर्ता । दन्दह्यमानं पुनःपुनरति-
शयेन भस्मीक्रियमाणम् । अतएव अत्याकुलम् अतिविकलम् अखिलं समग्रं सुरराजस्य देवेन्द्रस्य सम्बन्धि सैन्यं सेना ।

(६) तड्नीतितः, तत्पान्ततः । (७) चाङ्गतसङ्घरेण ।

(८) दीर्घेण । (९) अनिशम् । (१) आयात्, आगात् ।

इत्यग्निना घनतरेण (२)ततोऽभिभूतं

तद्देवसैन्यमखिलं विकलं विलोक्य ।

सस्मरवक्त्रकमलाऽन्धकश्चसूनु-

(३)र्वाणासनेन समधत्त स वारुणास्त्रम् ॥ ४० ॥

घोरान्धकारनिकरप्रतिमो युगान्त-

कालानलप्रवलधूमनिभो नभोऽन्ते ।

गर्जारैः(४)विघटयन्नवनौधराणां

शृङ्गाणि मेघनिवहो घनमुज्जगाम ॥ ४१ ॥

कठं । शिवस्य हरस्य सुतस्य तनयस्य कार्तिकेयस्य समौपं
नैकव्यम । कमं । आप जगाम ॥ ३९ ॥

इतीति ॥ ततः निजसैन्यानां स्वममीपागमनानन्तरं
सः, अन्धकस्य शत्रुः शिवः तस्य सम्बन्धी सूनुः तनयः कार्ति-
केयः । कर्ता । इति एवप्रकारेण घनतरेण अतिर्निविद्धेन
अग्निना अनलेन अभिभूतं पराभूतम् अखिलं समग्रं तत्
पूर्वीकृतं देवानां सुराणां सैन्यम् । कमं । विकलं कातरं
विलोक्य निरीक्ष्य स्मरेण ईषडास्येन सह वर्तमानं वक्त्रकमलं
मुखपङ्कजं यस्य तयोक्तः सन् । बाणाः शराः अस्यन्ते क्षिप्यन्ते-
ऽनेन बाणासनं धनुः तेन । करणेन । वरुणस्येदं वारुणं
वरुणदेवतकम् अस्त्रं समधत्त संदधे इत्यर्थः । आग्नेयास्त्र-
निवारणार्थमिति भावः ॥ ४० ॥

घोरिति ॥ घोराणां भौषणानाम् अन्धकाराणां सम्बन्धिनः
निकरस्य समूहस्येव प्रतिमा स्वरूपं यस्य तादृशः । तथा
युगान्तकालस्य कल्पात्समयस्य सम्बन्धी यः अनलः दहनः
तस्य सम्बन्धिना प्रवलेन अधिकेन धूमेन निभः सदृशः मेघानां
निवहः समूहः । कर्ता । गर्जस्य गर्जनस्य आरवैः घोषैः ।

(२) तदा । (३) बाणासनेऽथ । (४) विधमयन् ।

विद्युल्लता वियति वारिद(५)वृन्दमध्ये
 गम्भीरभीषण(६)रवैः कपिशौकताशा ।
 घोरा युगान्तचलितस्य (७)भयङ्कराथ
 कालस्य लोलरसनेव चमच्चकार ॥ ४२ ॥
 कादम्बिनी विरुरुचे (८)विषकण्टिकाभि-
 रुत्तालकाल(९)रजनीजलदावलीभिः ।

करणैः । अवनीधराणां अचलानां सम्बन्धीनि शृङ्गाणि शिख-
 राणि । कर्म । विघटयन् स्फोटयन् नभसः गगनस्य अन्ते मध्ये
 घनं निविडं यथा तथा उज्जगाम उदतः । वारुणास्त्रप्रभा-
 वार्दित भावः ॥ ४१ ॥

विद्युदिति ॥ अथ अनन्तरं मेघोदयानन्तरमित्यर्थः ।
 विद्युल्लता चपलारूपिणी स्वर्णलता । कर्त्री । वियति आकाशे
 गम्भीरैः निविडैः । अतएव भीषणैः भयात्पादकैः रवैः घाधैः
 उपलक्षिता । विशेषणं द्वितीया । तथा अकपिशाः कपिशाः
 सम्यग्प्रानाः कृताः कपिशौकताः पिशङ्गौकताः आशाः
 पूर्वादिदिशो यथा तादृशा । तथा युगान्तं प्रलये चलितस्य
 लोकभक्षणार्थं प्रास्थितस्य कालस्य अन्तकस्य सम्बन्धिनी भय-
 ङ्करा भीषणा, लोला चञ्चला रमना जिह्वेव घोरा भीषणा
 सती वारिदानां मेघानां यत् वृन्दं समूहः तस्य मध्ये अन्तराले
 चमच्चकार चमत्कृतवती ॥ ४२ ॥

कादम्बिनीति ॥ कादम्बिनी मेघमाला । कर्त्री । अचिरा
 क्षणस्थायिनी रुक् कान्तिः यासां तादृशाभिः विद्युद्भिः
 प्रयोज्यकर्त्रीभिः परिदीपिताः आलोकिताः आशाः दिशो
 यथा प्रयोजककर्त्रां तादृशा । तथा अदृष्टिच्छेदा अनेत्रावरण-

- (५) वृन्दवर्ग, वृन्दवर्गे । (६) रवे । (७) भयङ्करस्य ।
 (८) विस । (९) रजनीव रदावलीभिः ।

व्योम्नश्चकै(१)रचिररुक्परिदीपितांशा-
 (२)दृष्टिच्छेदा (३)विषमघोषविभीषणा च ॥४३॥
 व्योम्नस्तलं पिदधतां ककुभां मुखानि
 गर्जारवै(४)रविरतैस्तुदतां मनांसि ।
 अम्भोभृतामतितरामनणौयसौभि-
 धारावलीभिरभितो वदृषे समूहैः ॥ ४४ ॥

कर्तृं नेत्रप्रकाशिकेत्यर्थः । तथा विषमेण भयङ्करेण घोषेण
 विभीषणा भयजनिका । तथा उच्चकैः दृष्टति व्योम्नि आकाशे
 विषं तोयं कण्ठे अभ्यन्तरे यासां तथोक्ताभिः । तथा उत्ता-
 लाभिः उक्तटाभिः कालाभिः कृष्णपक्षीयाभिश्च रजनीभिः
 यामिनौर्भारव जलदावलीभिः मेघश्रेणीभिः उपलक्षिता
 सती विरुचि दिदीपे ॥ ४३ ॥

व्योम्न इति ॥ व्योम्नः गगनस्थं तलं स्वरूपम् । कर्म ।
 तथा ककुभाम् आशानां सम्बन्धीनि मुखानि अग्रभागान् ।
 कर्म । पिदधताम् आच्छादयताम् । तथा अरविरतैः निरन्तरैः
 गर्जारवैः गर्जनशब्दैः । करणैः । मनांसि चित्तात् तत्रत्यलोका-
 नाभिति भावः । कर्म । तुदतां पीडयताम्, अम्भो जलं बिभ्रति
 ये तथोक्तानाम् । भृधातोः कर्तरि क्त्वा । मेघानां सम्बन्धिभिः
 समूहैः । कर्तृभिः । अणनौयसौभिः अलघुतराभिः महतीभि-
 रित्यर्थः । धाराणां सम्पातानाम् आवलीभिः श्रेणीभिः ।
 करणभूताभिः । अतितरां भृशं यथा तथा अभितः समस्तः
 वदृषे अदृश्यत । भावे लिट्प्रयोगः ॥ ४४ ॥

- (१) अचिररोचिररोचताये । (२) दृष्टिच्छेदात्, दृष्टिच्छेदा ।
 (३) विषमकोपविभीषणेव, विषमरोषविभीषणेव ।
 (४) अदिततैः ।

(५)घोरान्धकारपटलैः पिहिताम्बराणां

गम्भीरगर्जनरवैर्व्यथितासुराणाम् ।

दृष्ट्या तथा जलमुचां वरुणास्रजानां

विश्वीदरम्भरि(६)रपि प्रशशाम वङ्किः ॥ ४५ ॥

दैव्योऽपि (७)रोषकलुषो निशितैः क्षुरप्रै-

राकर्णकृष्टधनुरुत्पतितैः स भीमैः ।

तद्गीतिविद्रुतसमस्तसुरेन्द्र(८)सैन्यो

गाढं जघान मकरध्वजशत्रुसूनुम् ॥ ४६ ॥

घोरिति ॥ विश्वेन समग्रजगता । करणेन । उदरं भरतीति तादृशोऽपि वङ्किः अनलः । कर्ता । घोरैः भयङ्करैः पद्मकाराणाम् अन्धतमसां पटलैः समूहैः । करणैः । पिहितम् आच्छादितम् अस्वरं आकाशं यैः तादृशानाम् । तथा गम्भीरैः मीषणैः गर्जनरवैः गर्जनध्वनिभिः । करणैः । व्यथिताः व्यथां प्रापिताः असुराः दैव्याः यैः तथोक्तानाम् । तथा वरुणा-स्त्रात् वरुणदेवतास्त्रात् जायन्ते उत्पद्यते ये तथाभूतानां अलं मुञ्चन्तीति तादृशानां मेघानां सम्बन्धिन्या तथा प्रसिद्धया दृष्ट्या वर्षणेन । करणेन । प्रशशाम प्रशान्तो बभूव ॥ ४५ ॥

दैव्य इति ॥ स दैव्यः तारकोऽपि । कर्ता । रोषकलुषः क्रोधाविलः । तथा निशितैः तीक्ष्णैः अतएव भीमैः भयङ्करैः, तथा आकर्णं श्रवणपर्यन्तं यथा तथा कृष्टात् कर्षितात् धनुषः श्रामनात् उत्पतितैः निर्गतैः क्षुरप्रैः अस्त्रभेदैः । करणैः । तेभ्यः क्षुरप्रैभ्यः या भीतिः शङ्का तथा हेतुना विद्रुतं

(५) आप्लावितो बहुभवोऽपिहिताम्बराणां गम्भीरगर्ज-
निपतद्विधुरासुराणाम्, आप्लाविताहवभुवां पिहिताम्बराणां
गम्भीरगर्जितपतद्विधुरासुराणाम् । (६) अथ ।

(७) कोपकलुषः ।

(८) सैन्यैः ।

देवोऽपि दैत्यविशिख(६)प्रकरं सचापं
 बाणैश्चकर्त कणशो (१)रणकेलिकारो ।
 योगीव योग(२)विधिशुष्कमना यमाद्यैः
 सांसारिकं (३)विषयसङ्घ(४)ममोषवीर्यम् ॥४७॥
 भ्रूभङ्गभौषणमुखोऽसुरचक्रवर्ती
 सन्दौप्तकोपदहनोऽथ रथं विहाय ।

पलायनं प्रापितं समस्तं समग्रं सुरेन्द्रसैन्यं देवेन्द्रबलं येन
 तथोक्तः सन् गाढं भृशं यथा तथा मकरध्वजस्य कम्पस्य
 सम्बन्धिनः शत्रोः परैः हरस्य सूनुं तनयं कर्तिकेयम् । कर्म ।
 अघान हतवान् ॥ ४६ ॥

देव इति । रणः संग्राम एव केलिः क्रीडा तां करोति
 विदधातीति तथोक्तः देवः कर्तिकेयोऽपि । उपमेयपक्षे कर्ता ।
 बाणैः शरैः । करणभूतैः । चापेन कोदण्डेन सह वर्तमानं
 सचापं, दैत्यस्य तारकासुरस्य विशिखप्रकरं शरसमूहम् ।
 उपमेयपक्षे कर्म । योगविधिना योगाभ्यासव्यापारेण । कर-
 णेन । शुष्कं नीरसं मनो यस्य तथोक्तः योगी । उपमानपक्षे
 कर्ता । यमः आदिः प्रभृतिः येषां तथोक्तैः यमनियमादिभिः
 योगस्य साधनैः । करणैः । अमोघं सफलं वीर्यं प्रभावः यस्य
 तथोक्तं, सांसारिकं संसारसंक्रान्तं विषयाणां चक्षुरादीन्द्रियो-
 पभोग्यवस्तुनां सङ्घं समूहमिव । उपमानपक्षे कर्म । कणशः
 सुद्राशैः चकर्त कर्तितवान् ॥ ४७ ॥

भ्रूभङ्गेति ॥ अथ शस्त्रयुद्धानन्तरम् असुराणां दैत्यानां
 चक्रवर्ती सम्नाट् । तथा असुराणां दैत्यानाम् इन्द्रः तारकः ।
 कर्ता । सं सम्यक् यथा तथा दीप्तः उद्दीप्तः कोपः रोष एव
 दहनः अग्नयः यस्य तथोक्तः । अतएव भ्रुवोः भ्रुकुट्योः भङ्गेन

(६) प्रवरम् । (१) रणकेलिकारः । (२) विनिषक्तमनाः ।
 (३) विषयवर्गम् । (४) अयोधवीर्यैः ।

क्रीडत्कारालकरवालकरो(५)ऽसुरेन्द्र-
स्तं प्रत्यधावदभितस्त्रिपुरारि(६)सूनुम् ॥४८॥

अभ्यापतन्त(७)मसुराधिपमौशपुत्रो
दुर्वारबाहुविभवं सुरसैनिकै(८)स्तम् ।

दृष्ट्वा युगान्तदहनप्रतिमां सुमोच
शक्तिं प्रमोदविकसद्ददनारविन्दः ॥ ४९ ॥

उद्योतिताम्बरदिगन्तरमंशुजालैः

शक्तिः पपात हृदि तस्य महासुरस्य ।

वक्रत्वेन भौषणं भयजनकं मुखम् आननं यस्य तथाभूतः ।
तथा क्रीडन् ऊर्ध्वदिशि कम्पमानः, करालः भयङ्करश्च कर-
वालः खड्गः करे दक्षिणहस्ते यस्य तादृशः सन् रथं स्रन्दनम् ।
कर्म । विहाय परित्यज्य तं त्रिपुरारिसूनुं हरतनयम् अभितः
संमुखम् । अभितस्यशब्दयोगे द्वितीया । प्रत्यधावत् प्रतिदुद्वा-
वेत्यर्थः ॥ ४८ ॥

अभ्यापतन्तमिति ॥ ईशस्य हरस्य पुत्रः कार्तिकेयः ।
प्रमोदेन आह्लादेन विकसत् विकासं गच्छत् वदनं मुखमेव
अरविन्दं कमलं यस्य तादृशः सन् सुराणां देवानां सम्बन्धिभिः
सैनिकैः सेनासंक्रान्तजनैः । कर्त्तृभिः । दुर्वारः निवारयितु-
मसाध्यः बाहुोः भुजयोः विभवः बलं यस्य तथोक्तं तम् असु-
राणां दैत्यानाम् अधिपं नायकं तारकासुरम् । कर्म । अभ्या-
पतन्तम् अभ्यागच्छन्तं दृष्ट्वा अवलोक्य युगान्ते प्रलयसमये
यः दहनः अनलः तस्यैव प्रतिमा सादृश्यं यस्याः तथाभूतां
शक्तिं शक्तिसंज्ञकमस्त्रं सुमोच त्यक्तवान् । ४९ ॥

उदिति ॥ शक्तिः कुमारस्येति भावः । कर्त्री । शंभूनां

(५) दधानश्चर्माभ्यधातव ।

(६) पुत्रम् ।

(७) असुरेश्वरम् ।

(८) तैः ।

हर्षाश्रुभिः सह (६)समस्तदिगोश्वराणां
 (१)शोकोष्णबाष्पसलिलैः सह दानवानाम् ॥५०॥
 शक्त्या (२)हृतासुमसुरेश्वरमापतन्तं
 कल्पान्तवात(३)हतभिन्नामिवाद्रिशृङ्गम् ।
 दृष्ट्वा (४)प्ररूढपुलकाञ्चितचारुदेहा
 देवाः प्रमोदमगमं(५)स्त्रिदशेन्द्रमुख्याः ॥ ५१ ॥

प्रमाणां जालैः पुञ्जैः स्वसंक्रान्तेरिति भावः । कर्तृभिः ।
 उद्योतितम् उद्दीपितम् अस्वरं गगनं तथा दिशाम् आशानाम्
 अन्तरम् अवकाशः यत्र तत् यथा तथा तस्य महतः असुरस्य
 दैत्यस्य तारकस्य सम्बन्धिनि हृदि वक्षःस्थले समस्ताः समयाः
 ये दिशां पूर्वादीनाम् ईश्वराः पतयः तेषां सम्बन्धिभिः, हर्षस्य
 आनन्दस्य अश्रुभिः बाष्पैः सह तथा दानवानाम् असुराणां
 सम्बन्धिभिः शोकेन उष्णैः उत्तमैः बाष्पसलिलैः नेत्रजलैः सह
 पपात पतितता ॥ ५० ॥

शक्त्येति ॥ त्रिदशेन्द्रः देवेन्द्रः मुख्यः प्रधानं येषां तथोक्ताः
 देवाः सुराः । कर्तृभूताः । आपतन्तम् अभ्यागच्छन्तम् असुः
 रेश्वरं तारकम् । कर्म । शक्त्या शक्तिसंज्ञकास्त्रेण हृताः नाशं
 प्रापिताः असवः प्राणाः यस्य तादृशम् । अतएव कल्पान्तस्य
 प्रलयकालस्य यः वातः पवनः तेन हतं ताडितम् अतएव
 भिन्नं भेदं प्राप्तम् अद्रेः पर्वतस्य शृङ्गं शिखरमिव दृष्ट्वा निरीक्ष्य
 प्ररूढपुलकैः सञ्जातरोमाञ्चैः चारवः मनोहराः देहाः
 शरीराणि येषां तादृशाः सन्तः प्रमोदम् आनन्दम् । कर्म ।
 अगमन् प्राप्तवन्तः ॥ ५१ ॥

(६) समग्र । (१) शोकोत्थ । (२) हृतासुम, अथ तारम् ।
 (३) हृति । (४) प्ररूढपुलकाङ्कित, अवरूढपुलकाञ्चित ।
 (५) त्रिदिवेशमुख्याः ।

यवापतत्स दनुजाधिपतिः परासुः

(६)संवर्तकालनिपतच्छिखरीन्द्र(७)तुल्यः ।

तत्रादधात् फणिपतिर्धरणीं फणाभि-

स्तद्भूरिभारविधुराभिरधोव्रजन्तीम् ॥ ५२ ॥

स्वर्गापगासलिलसीकरिणी समन्तात्

सौरभ्यलुब्धमधुपावलिसेव्यमाना ।

कल्पद्रुमप्रसवदृष्टिरभून्नभस्तः

शम्भोः सुतस्य शिरसि त्रिदशारिशत्रोः ॥५३॥

यत्रेति ॥ स दनुजाधिपतिः दैत्यराजः । कर्ता । परासुः
गतप्राणः । अतएव संवर्तस्य प्रलयस्य काले समये निपतता
पतनं गच्छता शिखरीन्द्रेण शैलेन्द्रेण तुल्यः सदृशः सन् यत्र
स्थले अपतत् पपात, तत्र स्थाने फांसनां सर्पाणां पतिः राजा
अनन्तः । कर्ता । तस्य तारकासुरस्य यः भूरिभारः प्रभूतगौरवं
तन् विधुराभिः कातराभिः फणाभिः आभोगैः । करणैः । अधो-
ज्जन्तैर्पातासं गच्छन्तीं धरणीम् । कर्म । अदधात् दधार
॥ ५२ ॥

स्वर्गेति ॥ कल्पद्रुमाणां कल्पपादपानां सम्बन्धिनी प्रसव-
दृष्टिः कुसुमवषणम् । कर्त्री । स्वर्गस्य आकाशस्य या आपमा
नदी मन्दाकिनौ तस्याः सलिलानां जलानां सीकराः कणाः
सान्त यस्याः तथाभूता । तथा समन्तात् चतुर्दिशु सौरभ्येण
सौगन्धेन लुब्धा लालुपाः याः मधुपावलयः भ्रमरश्रेणयः
तार्भिः । कर्त्राभिः । सेव्यमाना अनुस्रियमाणा सती नभस्तः
गगनात् त्रिदशानां सुराणां सम्बन्धिनः अरेः शत्रोः तारकासु-
रस्य शत्रोः हरस्य सुतस्य तनयस्य कार्तिकेयस्य सम्बन्धिनं
शिरसि मस्तके अभूत् पपात ॥ ५३ ॥

(६) संवर्तवात ।

(७) कल्पः ।

पुलकभरविभिन्न(८)वारवाणा

भुजविभवं बहु तारकस्य शत्रोः ।

(९)सकलसुरगणा महेन्द्रमुख्याः

प्रमदमुख(१)च्छविसम्पदोऽयमन्दन् ॥ ५४ ॥

इति विषमशरारेः सूनुमा जिष्णुनाजी

त्रिभुवन(२)वरशल्ये (३)प्रोद्धते दानवैन्द्रे ।

पुलकेति ॥ महेन्द्रमुख्याः देवेन्द्रप्रभृतयः, सकलाः समस्ताः सुरगणाः देवाः । कर्तारः । पुलकानां रोमाञ्चानां भरेण आधिक्येन भिन्नानि भेदं प्राप्तानि वारवाणानि वर्माणि येषां तादृशाः । तथा प्रमदेन प्रकृष्टानन्देन सुखच्छविसम्पद् बदनौ-
क्त्वस्यसृष्टिः येषां तथाक्ताः सन्तः तारकस्य शत्रोः परिभूतस्य कार्तिकेयस्य सम्बन्धिनं भुजविभवं बाहुबलम् । कर्म । बहु भूरं यथा तथा अभ्यनन्दन् अभिनन्दितवन्तः प्रशशंसुरित्यर्थः । पुष्पितायावृत्तम् । तदुक्तम्—“अयुजि नयुगरेफतो यकारा युजितु नजौ जरगाश्च पुष्पिताया” इति । ५४ ॥

इतीति ॥ इति पूर्वाक्तप्रकारेण विषमाः पक्षेत्यर्थः । शराः वाणाः यस्य तथोक्तस्य कन्दपस्य परिः शत्रुः शिवः तस्य सूनुना तनयेन, जिष्णुना जयशीलेन कार्तिकेयेन । कर्ता । आजौ संग्रामं त्रिभुवनस्य वरं प्रबलं शक्यं शक्यभूत इत्यर्थः । तस्मिन्, दानवानाम् असुराणाम् इन्द्रे तारकासुरे कर्मभूते प्रोद्धते प्रकर्षेण उन्मूलितं विनाशितं इत्यर्थः । सति । आवाधिकारण-
मत्र । अथ अनन्तरं बलस्य बलाहुरस्य रिपुः परिः इन्द्रः । कर्ता । नाकस्य त्रिदिवस्य आधिपत्यम् अधिपतित्वम् ।

(८) चारुदेहाः । (९) ससुरवरगणाः । (१) द्युतिः ।

(२) स्वस्यशक्ये । (३) प्रेरिते, पातिते ।

बलरिपु(४)रथ नाकस्याधिपत्यं प्रपद्य

व्यजयत सुरचूडारत्नघृष्टायपादः ॥ ५५ ॥

कर्म । प्रपद्य आसाद्य सुराणाम् समराणां यानि चूडारत्नानि
शिरामणयः तैः घृष्टौ प्रथतावित्यर्थः । अग्रपादौ चरणाघे
यस्य तादृशः सन् व्यजायत जययुक्तो बभूव । मालिनीवृत्त-
मितत् । तदुक्तम्—“ननमययुतेयं मालिनी भोगिलोकैः”
इति ॥ ५५ ॥

इति श्रीचेन्नमोहनकृतया मोहिनौसमाख्यया व्याख्यया
समेतः श्रीकालिदासकृतौ कुमारसम्भवे महाकाव्ये
तारकासुरवधा नाम सप्तदशः सर्गः ।

समाप्तम् ।

(४) अपि ।





891.21/KAL/S(AVD)/R(5)



101220

